

Janya's Beauty Salon
85-03 Roosevelt Ave.
Jackson Heights NY 11372

•Threading Waxing •Facial Men & Women •Anti-Aging Facial
•Bleach •Hair Cut, Color and Style

Info: (718) 205-7832
(646) 764-3316

ਪ੍ਰਾਈਵੇਟ ਗੱਡੀਆਂ, ਕਮਰਸ਼ੀਅਲ ਟਰੱਕ ਅਤੇ ਘਰਾਂ ਦੀ ਇੰਜੀਨਰੀ ਦੀ ਸੇਵਾ ਵਿਚ ਤਜਰਬੇਕਾਰ ਓਂਕਾਰ ਸਿੰਘ ਬੋਬੀ ਨੂੰ ਚੰਗੀਆਂ ਸੇਵਾਵਾਂ ਲਈ ਅੱਜ ਹੀ ਕਾਲ ਕਰੋ

(ਸੈਲ): 718-757-7809
ਫੋਨ (ਦਫਤਰ): 516-439-5420
(ਫੈਕਸ): 516-439-5418

ਓਂਕਾਰ ਸਿੰਘ ਬੋਬੀ
ਪੰਜਾਬੀ ਭਰਾਵਾਂ ਦੀ ਸੇਵਾ ਵਿਚ ਹਰ ਪਲ ਹਾਜ਼ਰ

ਗੱਡੀਆਂ ਅਤੇ ਘਰਾਂ ਦੀ ਇੰਜੀਨਰੀ ਸਬੰਧੀ ਸਲਾਹ-ਮਸ਼ਵਰਾ ਕਰਕੇ ਪੈਸੇ ਦੀ ਬੱਚਤ ਕਰੋ।

Address: 1st Park Ave., 2FL, Manhasset, NY 11030

Bandna's Beauty Salon Open 7 days 9am to 8pm

•Threading •Eyebrows & Full Face •Full Body Waxing •Color •Highlights •Hair Styling •Henna Tattoo •Brazilian Keratin

•Hair Cut •Men Hair Cut •Facial •Manicure •Pedicure

Tel: 718.335.1599 Cell: 917.468.8805
71-01 Northern Blvd Jackson Heights NY 11372

Grand Opening

Twelfth Year in Publication ਨਿਊ ਯਾਰਕ ਐਡੀਸ਼ਨ Price 50¢ Email: punjabtimes1@sbcglobal.net
ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫ਼ਤਾਵਾਰ www.punjabtimesusa.com

ਪੰਜਾਬ ਟਾਈਮਜ਼

Punjab Times, Vol 12, Issue 17, April 23, 2011 20451 N Plum Grove Rd. Palatine, IL 60074 Ph:847-359-0746, Fax:847-705-9388



ਤਖ਼ਤ ਸ੍ਰੀ ਦਮ ਦਮਾ ਸਾਹਿਬ ਦੇ ਦਰਸ਼ਨਾਂ ਲਈ ਪਹੁੰਚੀ ਸੰਗਤ ਦਾ ਭਰ ਵਗਦਾ ਦਰਿਆ

ਵਿਸਾਖੀ 'ਤੇ ਵਗਿਆ ਸ਼ਰਧਾ ਦਾ ਦਰਿਆ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਅਤੇ ਵਿਧਾਨ ਸਭਾ ਦੀਆਂ ਆ ਰਹੀਆਂ ਚੋਣਾਂ ਦੇ ਮੱਦੇਨਜ਼ਰ ਇਸ ਵਾਰ ਵਿਸਾਖੀ ਮੌਕੇ ਸਾਰੀਆਂ ਸਿਆਸੀ ਧਿਰਾਂ ਨੇ ਵੱਡਾ ਇਕੱਠ ਕਰਨ ਲਈ ਪੂਰਾ ਜ਼ੋਰ ਲਾਇਆ। ਉਧਰ, ਕਣਕ ਦੀ ਵਾਢੀ ਲੇਟ ਹੋਣ ਕਰਕੇ ਦੂਰੋਂ-ਦੂਰੋਂ ਸੰਗਤ ਦਮਦਮਾ ਸਾਹਿਬ ਦੇ ਦਰਸ਼ਨਾਂ ਲਈ ਪੁੱਜੀ। ਅੰਦਾਜ਼ੇ ਮੁਤਾਬਿਕ ਇਸ ਵਾਰ ਵਿਸਾਖੀ ਮੇਲੇ 'ਚ ਤਕਰੀਬਨ ਸੱਤ ਲੱਖ ਲੋਕ ਪੁੱਜੇ। ਆਮ

ਸਿਆਸੀ ਪਾਰਟੀਆਂ ਨੇ ਚੋਣਾਂ ਦੇ ਮੱਦੇਨਜ਼ਰ ਲਾਇਆ ਪੂਰਾ ਟਿੱਲ

ਤੌਰ 'ਤੇ ਵਿਸਾਖੀ ਮੌਕੇ ਕਣਕ ਦੀ ਵਾਢੀ ਅਤੇ ਸਾਂਭ-ਸੰਭਾਲ ਦਾ ਜ਼ੋਰ ਹੁੰਦਾ ਹੈ ਜਿਸ ਕਰਕੇ ਦੂਰ-ਦੁਰਾਡੇ ਦੇ ਲੋਕ ਦਮਦਮਾ ਸਾਹਿਬ ਦਾ ਵਿਸਾਖੀ ਮੇਲਾ ਵੇਖਣ ਤੋਂ ਖੁੰਝ ਜਾਂਦੇ ਹਨ। ਇਸ ਵਾਰ ਹਰਿਆਣਾ, ਰਾਜਸਥਾਨ, ਦਿੱਲੀ ਅਤੇ ਪੰਜਾਬ

ਭਰ 'ਚੋਂ ਵੱਡੀ ਗਿਣਤੀ ਸੰਗਤਾਂ ਪੁੱਜੀਆਂ। ਤਖ਼ਤ ਸ੍ਰੀ ਦਮਦਮਾ ਸਾਹਿਬ ਤੋਂ ਇਸ ਵਾਰ ਸਿਆਸੀ ਕਾਨਫਰੰਸਾਂ ਦੂਰ ਸਨ ਜਿਸ ਕਰਕੇ ਲੋਕਾਂ ਨੂੰ ਕਾਫੀ ਸ਼ਾਂਤੀ ਮਿਲੀ। ਇਸ ਵਾਰ ਇਕ ਹੋਰ ਖਾਸ ਗੱਲ ਇਹ ਰਹੀ ਕਿ ਮੇਲੇ 'ਤੇ ਬਾਅਦ ਸਿਆਸੀ ਪਾਰਟੀਆਂ ਦੇ ਕਾਰਕੁਨ ਪਹਿਲੀ ਵਾਰ ਸੰਗਤ ਨੂੰ ਘਰੋ-ਘਰੀ ਛੱਡ ਕੇ ਆਏ।

ਵਿਸਾਖੀ ਮੇਲੇ 'ਤੇ ਸ਼੍ਰੋਮਣੀ ਅਕਾਲੀ ਦਲ (ਬਾਕੀ ਸਫਾ 7 'ਤੇ)

ਸਾਕਾ '84 ਸਟਿੰਗ ਅਪਰੇਸ਼ਨ

ਹੰਸਪਾਲ ਵੱਲੋਂ ਸੱਜਣ ਕੁਮਾਰ ਵਿਰੁਧ ਗਵਾਹ 'ਤੇ ਮੁਕਰਨ ਲਈ ਦਬਾਅ

ਨਵੀਂ ਦਿੱਲੀ (ਪੰਜਾਬ ਟਾਈਮਜ਼ ਬਿਊਰੋ): ਸੀਨੀਅਰ ਕਾਂਗਰਸੀ ਆਗੂ ਅਤੇ ਘੱਟ ਗਿਣਤੀਆਂ ਬਾਰੇ ਕੌਮੀ ਕਮਿਸ਼ਨ ਦੇ ਮੈਂਬਰ ਹਰਵਿੰਦਰ ਸਿੰਘ ਹੰਸਪਾਲ ਵੱਲੋਂ ਕਾਂਗਰਸੀ ਆਗੂ ਸੱਜਣ ਕੁਮਾਰ ਖਿਲਾਫ 1984 ਦੇ ਕਤਲੇਆਮ ਬਾਰੇ ਚੱਲ ਰਹੇ ਮੁਕੱਦਮੇ ਦੀ ਗਵਾਹ ਨਿਰਪੀਤ ਕੌਰ ਨੂੰ ਖਾਮੋਸ਼ ਰਹਿਣ ਲਈ ਤਿੰਨ ਕਰੋੜ ਰੁਪਏ ਦੇਣ ਦੀ ਪੇਸ਼ਕਸ਼ ਕੀਤੀ ਜਾਣ ਦਾ ਖੁਲਾਸਾ ਹੋਇਆ ਹੈ। ਸ. ਹੰਸਪਾਲ ਦੀ ਇਸ ਪੇਸ਼ਕਸ਼ ਨੂੰ ਇਕ ਅੰਗਰੇਜ਼ੀ ਟੀ.ਵੀ. ਚੈਨਲ ਨੇ ਸਟਿੰਗ ਅਪਰੇਸ਼ਨ ਰਾਹੀਂ ਬੇਨਕਾਬ ਕੀਤਾ ਹੈ। ਦੂਜੇ ਪਾਸੇ ਸ. ਹੰਸਪਾਲ ਨੇ ਇਨ੍ਹਾਂ ਦੋਸ਼ਾਂ ਨੂੰ ਮੂਲੋਂ ਹੀ ਰੱਦ ਕੀਤਾ ਹੈ।



ਹਰਵਿੰਦਰ ਸਿੰਘ ਹੰਸਪਾਲ

ਚੈਨਲ ਵੱਲੋਂ ਦਿਖਾਏ ਦ੍ਰਿਸ਼ਾਂ ਵਿਚ ਸ. ਹੰਸਪਾਲ, ਨਿਰਪੀਤ ਕੌਰ 'ਤੇ ਸੱਜਣ ਕੁਮਾਰ ਨਾਲ ਸਿੱਧੇ ਤੌਰ 'ਤੇ ਗੱਲ ਕਰਨ ਲਈ ਦਬਾਅ ਪਾਉਂਦੇ ਨਜ਼ਰ ਆ ਰਹੇ ਹਨ। ਉਨ੍ਹਾਂ ਭਾਵੇਂ ਅਜਿਹੀ ਕਿਸੇ ਪੇਸ਼ਕਸ਼ ਤੋਂ ਸਾਫ਼ ਇਨਕਾਰ ਕੀਤਾ ਹੈ ਪਰ ਅਕਾਲੀ ਦਲ ਨੇ ਇਸ ਮੌਕੇ ਦਾ ਲਾਹਾ ਲੈਂਦਿਆਂ ਜਿੱਥੇ ਕਾਂਗਰਸ ਦੀ ਤਿੱਖੀ ਨੁਕਤਾਚੀਨੀ ਕੀਤੀ ਹੈ, ਉਥੇ ਥਾਂ-ਥਾਂ ਰੋਸ ਮੁਜ਼ਾਹਰੇ ਕਰਕੇ ਸ. ਹੰਸਪਾਲ ਨੂੰ ਅਹੁਦੇ ਤੋਂ ਬਰਤਰਫ ਕਰਨ ਅਤੇ ਉਸ ਖਿਲਾਫ ਮੁਕੱਦਮਾ ਦਰਜ ਕਰਨ ਦੀ ਮੰਗ ਵੀ ਕੀਤੀ ਹੈ। ਇਸੇ ਦੌਰਾਨ ਸਿੱਖ ਜਥੇਬੰਦੀਆਂ ਨੇ ਦੋਸ਼ ਲਾਇਆ ਕਿ ਕਾਂਗਰਸ

ਹਰ ਹਰਬਾ ਵਰਤ ਕੇ ਸੱਜਣ ਕੁਮਾਰ ਨੂੰ ਬਚਾਉਣਾ ਚਾਹੁੰਦੀ ਹੈ।

ਜ਼ਿਕਰਯੋਗ ਹੈ ਕਿ ਅੰਗਰੇਜ਼ੀ ਟੀ.ਟੀ. ਚੈਨਲ ਵੱਲੋਂ ਸਟਿੰਗ ਅਪਰੇਸ਼ਨ ਰਾਹੀਂ ਨਵੰਬਰ 84 ਦੇ ਸਿੱਖ ਕਤਲੇਆਮ ਲਈ ਮੁਕੱਦਮਿਆਂ ਦਾ

ਸਾਹਮਣਾ ਕਰ ਰਹੇ ਕਾਂਗਰਸੀ ਆਗੂ ਸੱਜਣ ਕੁਮਾਰ ਵਿਰੁਧ ਅਹਿਮ ਗਵਾਹ ਨਿਰਪੀਤ ਕੌਰ 'ਤੇ ਗਵਾਹੀ ਬਦਲਣ ਲਈ ਦਬਾਅ ਪਾਏ ਜਾਣ ਦਾ ਖੁਲਾਸਾ ਕੀਤਾ ਗਿਆ ਹੈ। ਚੈਨਲ ਅਨੁਸਾਰ ਸਾਬਕਾ ਰਾਜ ਸਭਾ ਮੈਂਬਰ ਹੰਸਪਾਲ ਨੇ '84 ਦੇ ਦਿੱਲੀ ਕੈਂਟ ਦੇ ਮਾਮਲੇ ਨਾਲ ਜੁੜੀ ਗਵਾਹ ਨਿਰਪੀਤ ਕੌਰ ਨੂੰ ਮੋਟੀ ਰਕਮ ਦੇਣ ਦੀ ਪੇਸ਼ਕਸ਼ ਕੀਤੀ ਹੈ। ਨਿਰਪੀਤ ਕੌਰ, ਸੱਜਣ ਕੁਮਾਰ ਵਿਰੁਧ ਅਹਿਮ ਗਵਾਹ ਹੈ। ਉਸ ਦੇ

ਪਿਤਾ ਦਾ ਕਤਲ ਕਰਨ ਵਾਲੀ ਭੀੜ ਨੂੰ ਸੱਜਣ ਕੁਮਾਰ ਵੱਲੋਂ ਉਕਸਾਉਣ ਬਾਰੇ ਇਸ ਗਵਾਹ ਨੇ ਦਿੱਲੀ ਦੀ ਕਤਕਤਾਭੂਮੀ ਅਦਾਲਤ 'ਚ ਗਵਾਹੀ ਦਿੱਤੀ ਸੀ। ਇਸ ਕੇਸ ਦੀ ਸੁਣਵਾਈ ਬੜੀ ਤੇਜ਼ੀ ਨਾਲ ਹੋ ਰਹੀ ਹੈ। ਨਿਰਪੀਤ ਕੌਰ ਅਨੁਸਾਰ ਉਸ 'ਤੇ ਦਬਾਅ ਸੀ ਕਿ ਉਹ ਗਵਾਹੀ ਤੋਂ ਮੁੱਕਰ ਜਾਵੇ। ਸਟਿੰਗ ਅਪਰੇਸ਼ਨ 'ਚ ਇਹ ਕਾਂਗਰਸੀ ਆਗੂ ਹੰਸਪਾਲ ਗਵਾਹ ਨੂੰ ਸੱਜਣ ਕੁਮਾਰ ਨਾਲ ਲੈਣ-ਦੇਣ ਕਰਕੇ ਮਾਮਲਾ ਨਿਬੇੜਨ ਬਾਰੇ ਆਖ ਰਿਹਾ

(ਬਾਕੀ ਸਫਾ 6 'ਤੇ)

ਨਿਊ ਯਾਰਕ ਦੇ ਪੰਜਾਬੀ ਭਰਾਵਾਂ ਦੀ ਪਸੰਦ

ਦੇਸੀ ਰੋਟੀ ਡੈਲੀ

ਪੰਜਾਬੀ ਖਾਣਾ ਵੈਸਨੋ/ਗੈਰ ਵੈਸਨੋ
ਨਾਨ-ਵੈਜ਼ ਬਢੇ \$6.99

*ਕੈਟਰਿੰਗ ਵਾਸਤੇ ਬਹੁਤ ਹੀ ਵਾਜ਼ਬ ਰੇਟ ਅਤੇ ਸਵਾਦੀ ਖਾਣਾ
*ਟੈਕਸੀ ਵਾਲੇ ਭਰਾਵਾਂ ਲਈ ਖਾਸ ਸਹੂਲਤ ਦਾ ਪ੍ਰਬੰਧ
*ਮਠਿਆਈ, ਪਿੰਨੀਆਂ ਅਤੇ ਗਰਮਾ-ਗਰਮ ਪਕੌੜੇ

ਫੋਨ: 212-982-9200
430 E 14 St., New York 10009
Between 1st & Ave A

Dhillon Truck Stop
Dhillon Road Service

Interstate 40, exit 356, San Jon, NM
Gill Manj Gurdaspur Wale

ਪੰਜਾਬੀ ਚਾਬਾ

ਡੀਜ਼ਲ ਅਤੇ ਰੇਡ ਸਰਵਿਸ

New & Used Tires Oil Change

ਨਿਊ ਮੈਕਸੀਕੋ ਦੀ ਸਕੇਲ ਉਤੇ ਵੀ ਸਰਵਿਸ ਦਿੰਦੇ ਹਾਂ

Ph: 575-576-4111, 317-918-6776

Sonu Insurance Company

ਇੰਸੂਰੈਂਸ ਅਤੇ ਟੈਕਸ ਸੇਵਾਵਾਂ

Auto, Home, Business, Construction liability and Worker's comp.

Ask for Master Mohinder Singh

Ph: 718-847-1878, 718-847-1885
Fax: 718-847-1879, Cell: 646-523-5092
e-mail: sonuinsurance@yahoo.com
116-19 101st Avenue (Above Sabzi Mandi)
S. Richmond Hill, NY 11419

ਐਸ. ਅਸ਼ੋਕ ਭੌਰਾ ਦਾ ਸਨਮਾਨ ਤੇ ਮਿਲਣੀ



ਨਿਊ ਯਾਰਕ (ਪੰਜਾਬ ਟਾਈਮਜ਼ ਬਿਊਰੋ) : “ਸਾਨੂੰ ਮਾਣ ਹੈ ਕਿ ਐਸ. ਅਸ਼ੋਕ ਭੌਰਾ ਦੀਆਂ ਲਿਖਤਾਂ ਨੂੰ ਪਾਠਕ ਬੇਹੱਦ ਬੇਸ਼ਬਰੀ ਨਾਲ ਉਡੀਕਦੇ ਹਨ ਅਤੇ ਹਰ ਲਿਖਤ ਵਿਚੋਂ ਆਨੰਦ ਮਿਲਣ ਦੇ ਨਾਲ-ਨਾਲ ਕੋਈ ਨਾ ਕੋਈ ਸੋਧ ਵੀ ਮਿਲਦੀ ਹੈ। ਅਜਿਹਾ ਬਹੁਤ ਘੱਟ ਲੇਖਕਾਂ ਦੇ ਹਿੱਸੇ ਆਉਂਦਾ ਹੈ।” ਇਨ੍ਹਾਂ ਸ਼ਬਦਾਂ ਦਾ ਪ੍ਰਗਟਾਵਾ ਸਥਾਨਕ ‘ਸੋਹਣਾ ਪੰਜਾਬ ਰੈਸਟੋਰੈਂਟ’ ਵਿਚ ਸ੍ਰੀ ਗੁਰੂ ਰਵਿਦਾਸ ਵੈਲਫੇਅਰ ਸੁਸਾਇਟੀ ਵੱਲੋਂ ਸ੍ਰੀ ਭੌਰਾ ਦੇ ਸਨਮਾਨ ਵਿਚ ਰਾਤਰੀ ਭੋਜ ‘ਤੇ ਕਰਵਾਏ ਸਮਾਗਮ ਦੌਰਾਨ ਪ੍ਰਧਾਨ ਨਿਰਮਲ ਸਿੰਘ ਅਤੇ ਖੇਡ ਲੇਖਕ ਵਜੋਂ ਜਾਣੇ ਜਾਂਦੇ ਇਕਬਾਲ ਸਿੰਘ ਜੱਬੋਵਾਲੀਆ ਨੇ ਕੀਤਾ।

ਇਸ ਮੌਕੇ ਸ੍ਰੀ ਭੌਰਾ ਦੇ ਹਮਜ਼ਮਾਤੀ ਰਹੇ ਹਰਬੰਸ ਸਿੰਘ ਬੱਧਣ ਨੇ ਕਿਹਾ ਕਿ ਉਨ੍ਹਾਂ ਨੂੰ ਸਾਰਿਆਂ ਨਾਲੋਂ ਵੱਧ ਖੁਸ਼ੀ ਇਸ ਗੱਲ ਦੀ ਹੈ ਕਿ ਉਹ ਦੋਵੇਂ ਜਣੇ ਕਾਲਜ ਤੋਂ ਬਾਅਦ ਇਕ-ਦੂਜੇ ਨੂੰ 29 ਸਾਲ ਮਗਰੋਂ ਮਿਲੇ ਹਨ। ਸਮਾਗਮ ਨੂੰ ਸੰਬੋਧਨ ਕਰਦਿਆਂ ਸ੍ਰੀ ਭੌਰਾ ਨੇ ਕਿਹਾ ਕਿ ਕੁਝ ਲੋਕਾਂ ਨੇ ਆਪਣੇ ਸੁਆਰਥਾਂ ਲਈ ਸਮੁੱਚੀ ਕੌਮ ਨੂੰ ਭੰਬਲਭੁਸੇ ਵਿਚ ਪਾਇਆ ਹੋਇਆ ਹੈ। ਗੱਲਾਂ ਤਾਂ ਕੌਮ ਨੂੰ ਅਗਵਾਈ ਦੇਣ ਦੀਆਂ ਕੀਤੀਆਂ ਜਾਂਦੀਆਂ ਹਨ ਪਰ ਇਨ੍ਹਾਂ ਦੀ ਕਹਿਣੀ ਅਤੇ ਕਰਨੀ ਵਿਚ ਬਹੁਤ ਵੱਡਾ ਪਾਤਾ ਹੈ। ਕੁਝ ਲੋਕ ਇੱਥੇ ਆ ਕੇ ਪੰਜਾਬ ਦੀ ਭੰਡੀ ਕਰਕੇ ਤੁਰ ਜਾਂਦੇ ਹਨ ਕਿ

ਪੰਜਾਬ ਵਿਚ ਕੌਮ ਨਾਲ ਆਹ ਹੋ ਰਿਹਾ ਹੈ, ਔਹ ਹੋ ਰਿਹਾ ਹੈ ਪਰ ਇਥੋਂ ਨਿਕਲਦਿਆਂ ਸਾਰ ਹੀ ਉਨ੍ਹਾਂ ਨੂੰ ਸਾਰਾ ਕੁਝ ਭੁੱਲ-ਭੁਲਾ ਜਾਂਦਾ ਹੈ। ਇਸ ਲਈ ਦੂਜੀਆਂ ਕੌਮਾਂ ਉੱਤੇ ਚਿੰਕੜ ਸੁੱਟ ਕੇ ਖਿੱਚੋਤਾਣ ਵਾਲੇ ਹਾਲਾਤ ਪੈਦਾ ਕਰਨ ਤੋਂ ਗੁਰੇਜ਼ ਕਰਨਾ ਚਾਹੀਦਾ ਹੈ। ਇਸ ਮੌਕੇ ਸੁਸਾਇਟੀ ਵੱਲੋਂ ਸ੍ਰੀ ਭੌਰਾ ਨੂੰ ਪਲੇਕ ਦੇ ਕੇ ਸਨਮਾਨਿਤ ਵੀ ਕੀਤਾ ਗਿਆ। ਸਮਾਗਮ ਵਿਚ ਹੋਰਨਾਂ ਤੋਂ ਇਲਾਵਾ ਭੋਲਾ ਕਲੇਰ, ਰਸਪਾਲ, ਪਰਮਜੀਤ ਲਾਲ, ਓਮ ਪ੍ਰਕਾਸ਼, ਮਨਮੋਹਨ ਕਲੇਰ, ਸਤਨਾਮ ਸਿੰਘ, ਨੰਦ ਲਾਲ, ਬੂਟਾ ਰਾਮ, ਕਸ਼ਮੀਰ ਸਿੰਘ, ਰਾਜ ਕੁਮਾਰ ਅਤੇ ਰਮੇਸ਼ ਲਾਲ ਹਾਜ਼ਿਰ ਸਨ।



ਗੁਰਦੁਆਰਾ ਰਾਮਗੜੀਆ ਸਿੱਖ ਸੁਸਾਇਟੀ, ਨਿਊ ਯਾਰਕ ਵੱਲੋਂ ਵਿਸਾਖੀ ਦਾ ਦਿਹਾੜਾ ਸ਼ਰਧਾ ਅਤੇ ਉਤਸ਼ਾਹ ਨਾਲ ਮਨਾਇਆ ਗਿਆ। ਇਸ ਮੌਕੇ ਨਿਸ਼ਾਨ ਸਾਹਿਬ ਦੀ ਸੇਵਾ ਕਰਦੇ ਹੋਏ ਗੁਰੂ ਘਰ ਦੇ ਪ੍ਰਬੰਧਕ ਅਤੇ ਹੋਰ ਸੰਗਤਾਂ ਅਤੇ ਕਥਾਵਾਚਕ ਭਾਈ ਨਵਤੇਜ ਸਿੰਘ ਕਥਾ ਵਿਆਖਿਆ ਕਰਦੇ ਹੋਏ



ਹਸਨ ਅਲੀ ਕੇਸ ‘ਚ ਇਕਬਾਲ ਸਿੰਘ ਬੁਰੇ ਫਸੇ

ਨਵੀਂ ਦਿੱਲੀ (ਪੰਜਾਬ ਟਾਈਮਜ਼ ਬਿਊਰੋ) : ਘੋੜਿਆਂ ਦੇ ਵਪਾਰੀ ਅਤੇ ਭਾਰਤ ਦੇ ਸਭ ਤੋਂ ਵੱਡੇ ਟੈਕਸ ਚੋਰ ਹਸਨ ਅਲੀ ਖਾਨ ਨਾਲ ਸਬੰਧ ਹੋਣ ਦੇ ਖੁਲਾਸੇ ਨਾਲ ਪੁਡੂਚੇਰੀ ਦੇ ਲੈਫਟੀਨੈਂਟ ਗਵਰਨਰ ਇਕਬਾਲ ਸਿੰਘ ਬੁਰੀ ਤਰ੍ਹਾਂ ਫਸ ਗਏ ਹਨ। ਪ੍ਰਧਾਨ ਮੰਤਰੀ ਦਫ਼ਤਰ ਨੇ ਜਿੱਥੇ ਇਕਬਾਲ ਸਿੰਘ ਤੋਂ ਪੁੱਛ-ਪੜਤਾਲ ਕਰਨ ਲਈ ਅੰ ਨ ਫੌ ਰ ਸ ਮੈਂ ਟ ਡਾਇਰੈਕਟੋਰੇਟ ਨੂੰ ਇਜਾਜ਼ਤ ਦੇ ਦਿੱਤੀ ਹੈ, ਉਥੇ ਵਿਰੋਧੀ ਧਿਰ ਨੇ ਉਨ੍ਹਾਂ ਨੂੰ ਅਹੁਦੇ ਤੋਂ ਹਟਾਉਣ ਦੀ ਮੰਗ ਕੀਤੀ ਹੈ। ਕਾਂਗਰਸ ਨੇ ਵੀ ਪੱਲਾ ਝਾਤਦਿਆਂ ਕਿਹਾ ਹੈ ਕਿ ਅਹੁਦੇ ਤੋਂ ਅਸਤੀਫ਼ੇ ਬਾਰੇ ਫ਼ੈਸਲਾ ਇਕਬਾਲ ਸਿੰਘ ਖੁਦ ਲੈਣਗੇ। ਜ਼ਿਕਰਯੋਗ ਹੈ ਕਿ



ਇਕਬਾਲ ਸਿੰਘ

ਬਿਹਾਰ ਦੇ ਆਗੂ ਅਮਲੇਂਦੁ ਪਾਂਡੇ ਨੇ ਐਨਫੋਰਸਮੈਂਟ ਡਾਇਰੈਕਟੋਰੇਟ ਕੋਲ ਖੁਲਾਸਾ ਕੀਤਾ ਹੈ ਕਿ ਹਸਨ ਅਲੀ ਖਾਨ ਦਾ ਪਾਸਪੋਰਟ ਆਂਧਰਾ ਪ੍ਰਦੇਸ਼ ਦੀ ਅਦਾਲਤ ਵੱਲੋਂ ਜ਼ਬਤ ਕੀਤੇ ਜਾਣ ਦੇ ਬਾਵਜੂਦ ਇਕਬਾਲ ਸਿੰਘ ਨੇ ਉਸ ਦੇ ਪਾਸਪੋਰਟ ਦੀ ਸਿਫਾਰਸ਼ ਕੀਤੀ ਸੀ। ਸ. ਇਕਬਾਲ ਸਿੰਘ ਸਿਫਾਰਸ਼ ਕਰਨ ਦੀ ਗੱਲ ਮੰਨ ਵੀ ਚੁੱਕੇ ਹਨ ਪਰ ਉਨ੍ਹਾਂ ਨਾਲ ਇਹ ਵੀ ਕਿਹਾ ਹੈ ਕਿ ਉਹ ਹਸਨ ਅਲੀ ਨੂੰ ਨਹੀਂ ਜਾਣਦੇ। ਉਨ੍ਹਾਂ ਨੇ ਸਿਫਾਰਸ਼ ਸਿਰਫ ਅਮਲੇਂਦੁ ਪਾਂਡੇ ਦੇ ਕਹਿਣ ‘ਤੇ ਕੀਤੀ ਸੀ। ਇਸ ਖੁਲਾਸੇ ਤੋਂ ਬਾਅਦ ਐਨਫੋਰਸਮੈਂਟ ਡਾਇਰੈਕਟੋਰੇਟ ਨੇ ਇਕਬਾਲ ਸਿੰਘ ਤੋਂ ਪੁੱਛ-ਪੜਤਾਲ ਕਰਨ ਲਈ ਲਿਖਿਆ

ਸੀ ਜਿਸ ਨੂੰ ਹਰੀ ਝੰਡੀ ਦਿੰਦਿਆਂ ਪ੍ਰਧਾਨ ਮੰਤਰੀ ਦਫ਼ਤਰ ਨੇ ਕਿਹਾ ਹੈ ਕਿ ਸੰਵਿਧਾਨਕ ਫਰਜ਼ ਨਾ ਨਿਭਾਉਣ ਬਾਰੇ ਦੋਸ਼ਾਂ ਦੇ ਮਾਮਲੇ ਵਿਚ ਰਾਜਪਾਲਾਂ ਨੂੰ ਰਿਆਇਤ ਮਿਲਦੀ ਹੈ ਪਰ ਇਸ ਮਾਮਲੇ ਵਿਚ ਪੀ.ਐਮ.ਓ. ਇਜਾਜ਼ਤ ਲੈਣ ਦੀ ਕੋਈ ਜ਼ਰੂਰਤ ਨਹੀਂ ਸੀ।

ਐਨ ਫੌ ਰ ਸ ਮੈਂ ਟ ਡਾਇਰੈਕਟੋਰੇਟ (ਈ.ਡੀ.) ਹੁਣ ਇਕਬਾਲ ਸਿੰਘ ਅਤੇ ਉਤਰ ਪ੍ਰਦੇਸ਼ ਦੇ ਪ੍ਰਿੰਸੀਪਲ ਸਕੱਤਰ ਵਿਜੇ ਸ਼ੰਕਰ ਪਾਂਡੇ ਤੋਂ ਪੁੱਛ-ਗਿੱਛ ਕਰੇਗੀ। ਇਸ ਬਾਰੇ ਇਕਬਾਲ ਸਿੰਘ ਨੂੰ ਸੰਮਨ ਭੇਜ ਦਿੱਤੇ ਗਏ ਹਨ ਅਤੇ ਬਿਹਾਰ ਦੇ ਸਿਆਸੀ ਆਗੂ ਅਮਲੇਂਦੁ ਪਾਂਡੇ ਤੋਂ ਪੁੱਛ-ਗਿੱਛ ਮਗਰੋਂ ਵਿਜੇ ਸ਼ੰਕਰ ਪਾਂਡੇ ਨੂੰ ਸੰਮਨ ਭੇਜੇ ਜਾ ਰਹੇ ਹਨ। ਉਧਰ, ਪੁਡੂਚੇਰੀ ਦੀ ਵਿਰੋਧੀ ਧਿਰ ਏ.ਆਈ.ਏ.ਡੀ.ਐਮ.ਕੇ. ਨੇ ਰਾਸ਼ਟਰਪਤੀ ਪ੍ਰਤਿਭਾ ਪਾਟਿਲ ਨੂੰ ਅਪੀਲ ਕੀਤੀ ਹੈ ਕਿ ਉਹ ਵਿਵਾਦਾਂ ਵਿਚ ਘਿਰੇ ਉਪ ਰਾਜਪਾਲ ਇਕਬਾਲ ਸਿੰਘ ਨੂੰ ਵਾਪਸ ਸੱਦ ਲੈਣ। ਇਸ ਬਾਰੇ ਇਕਬਾਲ ਸਿੰਘ ਨੇ ਕਿਹਾ ਹੈ ਕਿ ਜੇਕਰ ਉਨ੍ਹਾਂ ਤੋਂ ਅਸਤੀਫ਼ਾ ਮੰਗਿਆ ਜਾਂਦਾ ਹੈ ਤਾਂ ਉਹ ਬੇਝਿਜਕ ਦੇ ਦੇਣਗੇ। ਉਨ੍ਹਾਂ ਕਿਹਾ ਕਿ ਉਹ ਕਿਸੇ ਵੀ ਜਾਂਚ ਲਈ ਤਿਆਰ ਹਨ। ਸ. ਇਕਬਾਲ ਸਿੰਘ ਨੇ ਗ੍ਰਹਿ ਮੰਤਰੀ ਪੀ. ਚਿਦੰਬਰਮ ਨੂੰ ਪੱਤਰ ਭੇਜ ਕੇ ਮੰਨਿਆ ਹੈ ਕਿ ਉਨ੍ਹਾਂ ਨੇ ਹਸਨ ਅਲੀ ਖਾਨ ਦਾ ਪਾਸਪੋਰਟ ਬਣਵਾਉਣ ਲਈ ਸਿਫਾਰਸ਼ ਕੀਤੀ ਸੀ ਪਰ ਨਾਲ ਹੀ ਸਪਸ਼ਟ ਕੀਤਾ ਕਿ ਉਹ ਖਾਨ ਨੂੰ ਨਹੀਂ ਜਾਣਦੇ।



ਸੋਲ: ਇੰਪੇਰੀਅਲ
ਦੁੱਧ ਨੂੰ ਗਾਢਾ ਕਰਨ, ਖੇਧੇ ਦੀਆਂ ਮਿਠਾਈਆਂ, ਖੀਰ ਅਤੇ ਕੇਕ ਬਣਾਉਣ ਲਈ ਫੈਨ ਕਾਓ ਮਲਾਈਦਾਰ ਪਾਊਡਰ ਇਸਤੇਮਾਲ ਕਰੋ

ਸੋਲ: ਦੁਨੀਆਂ ਭਰ ਵਿਚ ਮਸ਼ਹੂਰ ਦਰਅਦਸੁਦਾ ਚੈਂਪੀਅਨ ਅੰਮ੍ਰਿਤਸਰ 100% ਦੁੱਰਮ ਚੌਂਕੀ ਦਾ ਆਟਾ

Anchor VEGETARIAN CHEESE

ਚੈਂਪੀਅਨ ਆਟਾ ਫੁਲਕੇ, ਰੋਟੀ, ਕੇਕ, ਬਰੈਡ ਅਤੇ ਬੇਕਿੰਗ ਵਾਸਤੇ

BREAK-O-DAY Original DURUM WHOLE WHEAT CRACKERS

ਇੰਡੀਆ ਦਾ ਸਭ ਤੋਂ ਵਧੀਆ ਪੈਰਾਬੁਆਇਲ ਬਾਸਮਤੀ ਚੌਲ

CHAMPION ALL PURPOSE FLOUR

ਚੈਂਪੀਅਨ ਆਟਾ ਫੁਲਕੇ, ਰੋਟੀ, ਕੇਕ, ਬਰੈਡ ਅਤੇ ਬੇਕਿੰਗ ਵਾਸਤੇ

CHAMPION QUICK COOK BASMATI RICE

ਚੈਂਪੀਅਨ ਆਟਾ ਫੁਲਕੇ, ਰੋਟੀ, ਕੇਕ, ਬਰੈਡ ਅਤੇ ਬੇਕਿੰਗ ਵਾਸਤੇ

Meadow FLOWER GHEE

ਵਧੀਆ ਖਾਓ, ਸਿਹਤ ਬਣਾਓ ਕ੍ਰਿਸ਼ਨਾ ਅਤੇ ਮੀਥੇ ਮਾਰਕਾ ਕੋਲੈਸਟਰੋਲ ਰਹਿਤ

Krishna GHEE

ਵਧੀਆ ਖਾਓ, ਸਿਹਤ ਬਣਾਓ ਕ੍ਰਿਸ਼ਨਾ ਅਤੇ ਮੀਥੇ ਮਾਰਕਾ ਕੋਲੈਸਟਰੋਲ ਰਹਿਤ

DR. ROBERT LIVERGEN

ਸੋਲ: ਡਾ. ਰਾਬਰਟ ਬਿਟਰਜ਼ ਸਰਦੀ, ਜੁਕਾਮ, ਫਲੂ, ਕੋਲੈਸਟਰੋਲ ਅਤੇ ਰੋਗਾਣੂਆਂ ਦਾ ਮੁਕਾਬਲਾ ਕਰੋ। ਬਿਮਾਰੀ ਦੇ ਮੁਕਾਬਲੇ ਲਈ ਖੂਨ ਸਾਫ਼ ਕਰੋ।

DR. ROBERT LIVERGEN

ਸੋਲ: ਲਿਵਰਜੈਨ ਟੋਨਿਕ ਆਪਣੇ ਜਿਗਰ ਨੂੰ ਸ਼ਰਾਬ ਅਤੇ ਦਵਾਈਆਂ ਦੇ ਭੈੜੇ ਅਸਰ ਤੋਂ ਬਚਾਓ

Wholesale Supplies: AFN 908-486-0077/United Cash & Carry 917-682-5604/ P. West 718-272-6383
When in Queens, NY tune on your radio to 1620AM to listen Hindi songs 24 Hrs.

ਪ੍ਰਬੰਧਕ ਖਾਲਸਾ ਕਾਲਜ ਨੂੰ ਯੂਨੀਵਰਸਿਟੀ ਬਣਾਉਣ ਲਈ ਬਜਿੱਦ

ਅੰਮ੍ਰਿਤਸਰ: ਖਾਲਸਾ ਕਾਲਜ ਨੂੰ ਪ੍ਰਾਈਵੇਟ ਯੂਨੀਵਰਸਿਟੀ ਵਿਚ ਤਬਦੀਲ ਕਰਨ ਦਾ ਮਾਮਲਾ ਸਰਕਾਰ ਵੱਲੋਂ ਪ੍ਰਵਾਨਗੀ ਨਾ ਮਿਲਣ ਕਾਰਨ ਭਾਵੇਂ ਹਾਲ ਦੀ ਘੜੀ ਲਟਕ ਗਿਆ ਹੈ ਪਰ ਪ੍ਰਬੰਧਕ ਇਸ ਯੋਜਨਾ ਨੂੰ ਨੇਪਰੇ ਚਾੜ੍ਹਨ ਲਈ ਬਜਿੱਦ ਹਨ ਤੇ ਉਹ ਇਸ ਯੂਨੀਵਰਸਿਟੀ ਨੂੰ ਕਿਸੇ ਹੋਰ ਇਮਾਰਤ ਵਿਚ ਸਥਾਪਤ ਕਰਨ ਬਾਰੇ ਵੀ ਸੋਚ ਰਹੇ ਹਨ। ਦੂਜੇ ਪਾਸੇ ਕਾਲਜ ਦੇ ਤਿੰਨ ਅਧਿਆਪਕਾਂ ਨੂੰ ਮੁਅੱਤਲ ਕੀਤੇ ਜਾਣ ਤੋਂ ਬਾਅਦ ਰੋਹ ਵਿਚ ਆਈ ਪੰਜਾਬ-ਚੰਡੀਗੜ੍ਹ ਕਾਲਜ ਟੀਚਰਜ਼ ਯੂਨੀਅਨ (ਪੀ.ਸੀ.ਸੀ.ਟੀ.ਯੂ.) ਵੀ ਇਸ ਮਾਮਲੇ ਵਿਚ ਸਖ਼ਤ ਫੈਸਲਾ ਲੈਣ ਦੇ ਰੋਅ ਵਿਚ ਹੈ।

ਖਾਲਸਾ ਕਾਲਜ ਚੈਰੀਟੇਬਲ ਸੁਸਾਇਟੀ ਦੇ ਆਨਰੇਰੀ ਸਕੱਤਰ ਰਜਿੰਦਰ ਮੋਹਨ ਸਿੰਘ ਛੀਨਾ ਨੇ ਕਿਹਾ ਕਿ ਖਾਲਸਾ ਕਾਲਜ ਨੂੰ ਯੂਨੀਵਰਸਿਟੀ ਦਾ ਦਰਜਾ ਦੇਣ ਦਾ ਮਾਮਲਾ ਸਾਹਮਣੇ ਆਉਣ 'ਤੇ ਇਸ ਇਤਿਹਾਸਕ ਇਮਾਰਤ ਨਾਲ ਲੋਕਾਂ ਦੀਆਂ ਜੁੜੀਆਂ ਭਾਵਨਾਵਾਂ ਵੀ ਸਾਹਮਣੇ ਆਈਆਂ ਹਨ।



ਖਾਲਸਾ ਕਾਲਜ ਨੂੰ ਨਿਜੀ ਯੂਨੀਵਰਸਿਟੀ ਬਣਾਏ ਜਾਣ ਵਿਰੁਧ ਰੋਸ ਪ੍ਰਗਟਾ ਰਹੇ ਲੋਕ

ਪ੍ਰਬੰਧਕ ਕਮੇਟੀ ਕੋਲ ਇਸ ਵੇਲੇ ਖਾਲਸਾ ਕਾਲਜ ਸਮੂਹ ਵਿਚ ਕਈ ਇਮਾਰਤਾਂ ਹਨ। ਜੇਕਰ ਲੋੜ ਪਈ ਤਾਂ ਖਾਲਸਾ ਯੂਨੀਵਰਸਿਟੀ ਨੂੰ ਕਿਸੇ ਹੋਰ ਇਮਾਰਤ ਵਿਚ ਕਾਇਮ ਕਰਨ ਬਾਰੇ ਵੀ ਸੋਚਿਆ

ਜਾ ਸਕਦਾ ਹੈ। ਉਨ੍ਹਾਂ ਕਿਹਾ ਕਿ ਖਾਲਸਾ ਯੂਨੀਵਰਸਿਟੀ ਬਣਾਉਣ ਦੀ ਯੋਜਨਾ ਨੂੰ ਅੰਜਾਮ ਜ਼ਰੂਰ ਦਿੱਤਾ ਜਾਵੇਗਾ। ਇਸ ਬਾਰੇ ਸਰਕਾਰ ਕੋਲੋਂ ਪ੍ਰਵਾਨਗੀ ਲੈਣ ਲਈ ਵੀ ਯਤਨ ਕਰਨਗੇ। ਲੋਕ

ਪਹਿਲਾਂ ਹੀ ਕਹਿ ਚੁੱਕੇ ਹਨ ਕਿ ਉਨ੍ਹਾਂ ਦਾ ਖਾਲਸਾ ਯੂਨੀਵਰਸਿਟੀ ਬਣਾਉਣ ਨਾਲ ਕੋਈ ਵਿਰੋਧ ਨਹੀਂ ਹੈ ਪਰ ਇਹ ਕਾਲਜ ਦੀ ਹੋਂਦ ਨੂੰ ਖਤਮ ਕਰਕੇ ਨਹੀਂ ਬਣਾਈ ਜਾਣੀ ਚਾਹੀਦੀ। ਇਸ ਯੂਨੀਵਰਸਿਟੀ ਨੂੰ ਵੱਖਰੀ ਥਾਂ 'ਤੇ ਕਾਇਮ ਕੀਤਾ ਜਾਵੇ।

ਸੁਸਾਇਟੀ ਦੀ ਮੀਟਿੰਗ ਵਿਚ ਇਕ ਪਾਸੇ ਤਾਂ ਖਾਲਸਾ ਕਾਲਜ ਨੂੰ ਪ੍ਰਾਈਵੇਟ ਯੂਨੀਵਰਸਿਟੀ ਬਣਾਉਣ ਦੀ ਯੋਜਨਾ ਬਾਰੇ ਸਮੁੱਚੇ ਸਿੱਖ ਭਾਈਚਾਰੇ ਦੀ ਸਹਿਮਤੀ ਪ੍ਰਾਪਤ ਕਰਨ ਦਾ ਫੈਸਲਾ ਕੀਤਾ ਗਿਆ ਹੈ ਤੇ ਦੂਜੇ ਪਾਸੇ ਕਾਲਜ ਦੇ ਅਧਿਆਪਕਾਂ ਖਿਲਾਫ਼ ਅਨਸ਼ਾਸਨੀ ਕਾਰਵਾਈ ਕਰਦਿਆਂ ਤਿੰਨ ਅਧਿਆਪਕਾਂ ਨੂੰ ਮੁਅੱਤਲ ਕਰ ਦਿੱਤਾ ਗਿਆ। ਮੀਟਿੰਗ ਕੌਂਸਲ ਦੇ ਦਫ਼ਤਰ ਵਿਖੇ ਪ੍ਰਧਾਨ ਸਤਿਆਜੀਤ ਸਿੰਘ ਮਜੀਠੀਆ ਦੀ ਅਗਵਾਈ ਹੇਠ ਹੋਈ ਜਿਸ ਵਿਚ ਸੁਸਾਇਟੀ ਦੇ 28 ਮੈਂਬਰਾਂ 'ਚੋਂ ਤਕਰੀਬਨ ਡੇਢ ਦਰਜਨ ਮੈਂਬਰ ਹਾਜ਼ਰ ਸਨ। ਇਹ ਮੀਟਿੰਗ ਹੰਗਾਮਿਆਂ ਭਰਪੂਰ ਰਹੀ ਜਿਸ ਵਿਚ ਭਾਗ ਸਿੰਘ ਅਣਖੀ ਸਮੇਤ ਹੋਰ ਕਈ ਮੈਂਬਰਾਂ ਨੇ ਪ੍ਰਸਤਾਵਿਤ ਯੋਜਨਾ ਬਾਰੇ ਆਪਣੀਆਂ ਚਿੰਤਾਵਾਂ ਦਾ ਪ੍ਰਗਟਾਵਾ ਕੀਤਾ। ਸੁਸਾਇਟੀ ਦੀ ਮੀਟਿੰਗ ਬਾਰੇ ਆਨਰੇਰੀ ਸਕੱਤਰ ਰਜਿੰਦਰ ਮੋਹਨ ਸਿੰਘ ਛੀਨਾ ਨੇ ਦੱਸਿਆ ਕਿ ਇਕੱਤਰ ਮੈਂਬਰਾਂ ਨੂੰ ਸਪਸ਼ਟ ਕੀਤਾ ਗਿਆ ਹੈ ਕਿ ਮੌਜੂਦਾ ਇਤਿਹਾਸਕ ਇਮਾਰਤ ਦੀ ਹੋਂਦ ਨੂੰ ਕੋਈ ਖਤਰਾ ਨਹੀਂ ਹੈ ਤੇ ਇਹ ਕਾਲਜ ਇਸੇ ਇਮਾਰਤ ਵਿਚ ਚਲਦਾ ਰਹੇਗਾ। ਉਨ੍ਹਾਂ ਇਹ ਵੀ ਸਪਸ਼ਟ ਕੀਤਾ ਕਿ ਕਾਲਜ ਵਿਚ ਚੱਲ ਰਹੇ ਅੰਡਰ ਗਰੇਜੂਏਟ ਤੇ ਪੋਸਟ ਗਰੇਜੂਏਟ ਕੋਰਸਾਂ ਵਿਚ ਪਹਿਲੇ ਸਾਲ ਦੇ ਦਾਖਲੇ ਖਾਲਸਾ ਕਾਲਜ ਵਿਚ ਕੀਤੇ ਜਾਣਗੇ ਤੇ ਇਹ ਦਾਖਲੇ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਅਧੀਨ ਮੌਜੂਦਾ ਪ੍ਰਣਾਲੀ ਤਹਿਤ ਹੋਣਗੇ। ਇਸ ਬਾਰੇ ਦਾਖਲਿਆਂ ਲਈ ਲੋੜੀਂਦੀ ਰਜਿਸਟਰੇਸ਼ਨ ਦਾ ਕੰਮ ਪਹਿਲਾਂ ਹੀ ਸ਼ੁਰੂ ਹੋ ਚੁੱਕਾ ਹੈ।

ਭਾਰਤੀ ਮੂਲ ਦੇ ਡਾ. ਸਿਧਾਰਥ ਮੁਖਰਜੀ ਨੇ ਪੁਲਿਟਜ਼ਰ ਪੁਰਸਕਾਰ ਜਿੱਤਿਆ

ਬੋਸਟਨ: ਭਾਰਤੀ ਮੂਲ ਦੇ ਅਮਰੀਕੀ ਡਾ. ਸਿਧਾਰਥ ਮੁਖਰਜੀ ਨੂੰ ਉਨ੍ਹਾਂ ਦੀ ਕੈਂਸਰ ਬਾਰੇ ਲਿਖੀ ਪੁਸਤਕ 'ਦੀ ਐਂਪਰੋਰ ਆਫ਼ ਆਲ ਮੈਲੇਡੀਜ਼: ਏ ਬਾਇਓਗ੍ਰਾਫੀ ਆਫ਼ ਕੈਂਸਰ' ਲਈ 2011 ਦੇ ਪੁਲਿਟਜ਼ਰ ਪੁਰਸਕਾਰ ਨਾਲ



ਨਿਵਾਜਿਆ ਗਿਆ ਹੈ। ਡਾ. ਸਿਧਾਰਥ ਦੀ ਇਹ ਕਿਤਾਬ ਕੈਂਸਰ ਦੀ ਬਿਮਾਰੀ ਦੇ ਇਤਿਹਾਸ ਨੂੰ ਫਰੋਲ ਦਾ ਬਿਹਤਰੀਨ ਰਚਨਾ ਹੈ। ਇਸ ਕਿਤਾਬ ਵਿਚ ਕੈਂਸਰ ਦੇ ਦਰਦ ਦੀ

ਕਥਾ ਨੂੰ ਦਾਦੀ ਦੀ ਬਾਤ ਵਾਂਗ ਬਿਆਨ ਕੀਤਾ ਗਿਆ ਹੈ। ਪੁਰਸਕਾਰ ਵਿਚ ਦਸ ਹਜ਼ਾਰ ਅਮਰੀਕੀ ਡਾਲਰ ਸ਼ਾਮਲ ਹਨ।

ਭਾਰਤ ਵਿਚ ਜਨਮੇ ਸ਼੍ਰੀ ਮੁਖਰਜੀ ਕੋਲੰਬੀਆ ਯੂਨੀਵਰਸਿਟੀ ਵਿਚ ਮੈਡੀਸਨ ਦੇ ਸਹਾਇਕ ਪ੍ਰੋਫੈਸਰ ਹਨ। ਉਹ ਇਹ ਵੱਕਾਰੀ ਪੁਰਸਕਾਰ ਹਾਸਲ ਕਰਨ ਵਾਲੇ ਭਾਰਤੀ ਮੂਲ ਦੇ ਚੌਥੇ ਲੇਖਕ ਹਨ। ਪਹਿਲਾ ਪੁਰਸਕਾਰ 1937 ਵਿੱਚ ਗੋਬਿੰਦ ਬਿਹਾਰੀ ਲਾਲ ਨੂੰ ਦਿੱਤਾ ਗਿਆ ਸੀ। ਭਾਰਤੀ ਮੂਲ ਦੀ ਅਮਰੀਕੀ ਲੇਖਕਾ ਝੁੱਪਾ ਲਹਿਰੀ ਨੂੰ ਕਹਾਣੀ ਸੰਗ੍ਰਹਿ 'ਐਂਟਰਪਰੇਟਰਜ਼ ਆਫ਼ ਮੈਲੇਡੀਜ਼' ਲਈ ਇਹ ਪੁਰਸਕਾਰ ਦਿੱਤਾ ਗਿਆ ਸੀ। ਭਾਰਤੀ ਮੂਲ ਦੀ ਪੱਤਰਕਾਰ-ਲੇਖਕਾ ਗੀਤਾ ਆਨੰਦ ਵੀ ਇਹ ਪੁਰਸਕਾਰ ਹਾਸਲ ਕਰ ਚੁੱਕੀ ਹੈ।

ਕਾਂਗਰਸੀਆਂ ਦੀ ਬਿਆਨਬਾਜ਼ੀ ਤੋਂ ਅੰਨਾ ਹਜ਼ਾਰੇ ਔਖੇ

ਨਵੀਂ ਦਿੱਲੀ: ਅੰਨਾ ਹਜ਼ਾਰੇ ਨੇ ਲੋਕਪਾਲ ਬਿੱਲ ਦੀ ਸਾਂਝੀ ਖਰਤਾ ਕਮੇਟੀ ਦੇ ਸਿਵਲ ਸੁਸਾਇਟੀ ਨਾਲ ਸਬੰਧਤ ਮੈਂਬਰਾਂ ਖਿਲਾਫ਼ ਵਿੱਢੀ ਪ੍ਰਚਾਰ ਮੁਹਿੰਮ ਬਾਰੇ ਕਾਂਗਰਸ ਪ੍ਰਧਾਨ ਸੋਨੀਆ ਗਾਂਧੀ ਨੂੰ ਖਤ ਲਿਖ ਕੇ ਕਿਹਾ ਹੈ ਕਿ ਉਹ ਆਪਣੇ ਸਾਥੀਆਂ ਨੂੰ ਇਸ ਕਾਨੂੰਨ ਦਾ ਖਰਤਾ ਤਿਆਰ ਕਰਨ ਦੇ ਅਮਲ ਨੂੰ ਲੀਹੋਂ ਲਾਹੁਣ ਦੀਆਂ ਕੋਸ਼ਿਸ਼ਾਂ ਤੋਂ ਰੋਕਣ। ਦੋ ਪੰਨਿਆਂ ਦੇ ਖਤ ਵਿਚ ਉਨ੍ਹਾਂ ਕਾਂਗਰਸ ਦੇ ਜਨਰਲ ਸਕੱਤਰ ਦਿਗਵਿਜੇ ਸਿੰਘ ਵੱਲ ਇਸ਼ਾਰਾ ਕਰਦਿਆਂ ਪਾਰਟੀ ਆਗੂ 'ਤੇ ਤੱਥਹੀਣ ਬਿਆਨ ਦੇਣ ਦਾ ਦੋਸ਼ ਲਾਇਆ ਤੇ ਬੀਬੀ ਸੋਨੀਆ ਗਾਂਧੀ ਤੋਂ ਪੁੱਛਿਆ ਕਿ ਕੀ ਉਹ ਅਜਿਹੇ ਬਿਆਨਾਂ ਦੀ ਪ੍ਰੋਤਸਾਹਨ ਕਰਦੇ ਹਨ।

ਕਮੇਟੀ ਦੇ ਸਹਿ-ਚੇਅਰਮੈਨ ਸ਼ਾਂਤੀ ਭੂਸ਼ਨ ਬਾਬਤ ਫਰਜ਼ੀ ਸੀ.ਡੀ. ਦੇ ਮਾਮਲੇ 'ਤੇ ਸ਼੍ਰੀ ਹਜ਼ਾਰੇ ਨੇ ਕਿਹਾ ਕਿ ਪਿਛਲੇ ਕੁਝ ਦਿਨਾਂ ਦੀਆਂ ਘਟਨਾਵਾਂ ਫ਼ਿਕਰ ਦਾ ਸਬੱਬ ਹਨ। ਉਨ੍ਹਾਂ ਲਿਖਿਆ, "ਜਾਪਦਾ ਹੈ ਕਿ ਦੇਸ਼ ਦੀਆਂ ਭ੍ਰਿਸ਼ਟ ਤਾਕਤਾਂ ਸਾਂਝੀ ਕਮੇਟੀ ਰਾਹੀਂ ਭ੍ਰਿਸ਼ਟਾਚਾਰ ਵਿਰੋਧੀ ਕਾਰਗਰ ਕਾਨੂੰਨ ਦਾ ਖਰਤਾ ਤਿਆਰ ਕਰਨ ਦੇ ਅਮਲ ਨੂੰ ਲੀਹੋਂ ਲਾਹੁਣ ਲਈ ਇਕਜੁੱਟ ਹੋ ਗਈਆਂ ਹਨ।"

ਸ਼੍ਰੀ ਅੰਨਾ ਹਜ਼ਾਰੇ ਨੇ ਕਿਹਾ ਹੈ ਕਿ ਸੰਸਦ

ਹੀ ਸਰਬ ਉਚ ਹੈ ਤੇ ਉਸ ਵੱਲੋਂ ਲੋਕਪਾਲ ਬਿੱਲ ਨੂੰ ਰੱਦ ਕੀਤੇ ਜਾਣ ਦੇ ਫੈਸਲੇ ਨੂੰ ਉਹ ਖਿੱਤੇ ਮੱਥੇ



ਅੰਨਾ ਹਜ਼ਾਰੇ

ਪ੍ਰਵਾਨ ਕਰਨਗੇ। ਉਨ੍ਹਾਂ ਨੇ ਸੰਸਦ ਨੂੰ 15 ਅਗਸਤ ਤੱਕ ਇਹ ਬਿੱਲ ਪਾਸ ਕਰਨ ਦੇ ਦਿੱਤੇ ਅਲਟੀਮੇਟਮ ਪੂਰੀ ਵੀ ਨਰਮ ਰੁਖ ਅਖਤਿਆਰ ਕਰਦਿਆਂ ਕਿਹਾ ਕਿ ਜੇਕਰ ਸਰਕਾਰ ਸਹੀ ਰਸਤੇ ਤੁਰ ਪਈ ਤਾਂ ਇਸ ਸਮੇਂ 'ਚ ਵਾਧਾ ਵੀ ਕੀਤਾ ਜਾ

ਸਕਦਾ ਹੈ। ਇਸ ਤਰ੍ਹਾਂ ਦੇਸ਼ ਵਿਚੋਂ ਭ੍ਰਿਸ਼ਟਾਚਾਰ ਦੀਆਂ ਜੜ੍ਹਾਂ ਪੁੱਟ ਦੇਣ ਦੀ ਸਹੁੰ ਖਾਣ ਵਾਲੇ ਅੰਨਾ ਹਜ਼ਾਰੇ ਦੇ ਪੈਰ ਆਪਣੇ ਸਟੈਂਡ ਤੋਂ ਉਖੜਦੇ ਨਜ਼ਰ ਆ ਰਹੇ ਹਨ ਕਿਉਂਕਿ ਉਨ੍ਹਾਂ ਨੇ ਆਖ ਦਿੱਤਾ ਹੈ ਕਿ ਜੇਕਰ ਸੰਸਦ ਲੋਕਪਾਲ ਬਿੱਲ ਰੱਦ ਕਰ ਦਿੰਦੀ ਹੈ ਤਾਂ ਉਨ੍ਹਾਂ ਨੂੰ ਉਹ ਫੈਸਲਾ ਮਨਜ਼ੂਰ ਹੋਵੇਗਾ। ਇਸੇ ਨਾਲ ਉਨ੍ਹਾਂ ਮੰਨਿਆ ਕਿ ਸਿਰਫ਼ ਲੋਕਪਾਲ ਬਿੱਲ ਦੇ ਪਾਸ ਹੋ ਜਾਣ ਨਾਲ ਦੇਸ਼ ਵਿਚੋਂ ਭ੍ਰਿਸ਼ਟਾਚਾਰ ਖਤਮ ਨਹੀਂ ਹੋਵੇਗਾ ਪਰ ਇਸ ਨੂੰ ਰੋਕਣ ਵਿਚ ਕੁਝ ਹੱਦ ਤਕ ਮਦਦ ਜ਼ਰੂਰ ਮਿਲੇਗੀ। ਉਨ੍ਹਾਂ ਐਲਾਨ ਕੀਤਾ ਕਿ ਉਹ ਇਸ ਮਹੀਨੇ ਦੇ ਅਖੀਰ ਵਿਚ ਲਖਨਊ ਤੋਂ 20 ਰਾਜਾਂ ਲਈ ਭ੍ਰਿਸ਼ਟਾਚਾਰ ਰੋਕੂ ਦੌਰੇ ਦੀ ਸ਼ੁਰੂਆਤ ਕਰ ਰਹੇ ਹਨ। ਉਨ੍ਹਾਂ ਸਪਸ਼ਟ ਕੀਤਾ ਕਿ ਉਹ ਨਾ ਕੋਈ ਚੋਣ ਲੜਨਗੇ ਤੇ ਨਾ ਕੋਈ ਸਿਆਸੀ ਪਾਰਟੀ ਖੜੀ ਕਰਨਗੇ।

ਪ੍ਰਭਾਵਸ਼ਾਲੀ ਲੋਕਪਾਲ ਬਿੱਲ ਦਾ ਖਰਤਾ ਤਿਆਰ ਕਰਨ ਲਈ ਬਣੀ 10 ਮੈਂਬਰੀ ਸਾਂਝੀ ਕਮੇਟੀ ਵਿਚ ਸਮਾਜ ਵੱਲੋਂ ਸ਼ਾਮਲ ਮੈਂਬਰਾਂ ਦੇ ਰੁਖ 'ਚ ਉਦੋਂ ਨਰਮੀ ਆਈ ਜਦੋਂ ਉਹ ਕਮੇਟੀ ਦੀ ਹਰ ਬੈਠਕ ਦੀ ਵੀਡੀਓਗਰਾਫੀ ਕਰਾਉਣ ਦੀ ਆਪਣੀ ਮੰਗ ਦੀ ਥਾਂ ਆਡੀਓਗਰਾਫੀ ਕਰਾਉਣ ਦੀ ਸਰਕਾਰੀ ਤਜਵੀਜ਼ 'ਤੇ ਸਹਿਮਤ ਹੋ ਗਏ। ਕਮੇਟੀ ਦੀ ਪਹਿਲੀ ਮੀਟਿੰਗ 'ਚ ਸਮਾਜ ਵੱਲੋਂ ਸ਼ਾਮਲ ਪੰਜ ਮੈਂਬਰਾਂ ਨੇ ਉਨ੍ਹਾਂ ਵੱਲੋਂ ਤਿਆਰ 'ਜਨ ਲੋਕਪਾਲ ਬਿੱਲ' ਨੂੰ ਮੂਲ ਖਰਤਾ ਮੰਨਣ 'ਤੇ ਜ਼ੋਰ ਦਿੱਤਾ ਪਰ ਸਰਕਾਰ ਇਸ ਗੱਲ 'ਤੇ ਰਾਜੀ ਕਰਾਉਣ 'ਚ ਕਾਮਯਾਬ ਰਹੀ ਕਿ ਸਾਂਝੀ ਕਮੇਟੀ ਸਥਾਈ ਕਮੇਟੀ ਵੱਲੋਂ ਤਿਆਰ ਖਰਤਾ ਬਿੱਲ ਉਪਰ ਵੀ ਵਿਸਥਾਰ ਨਾਲ ਗੌਰ ਕਰੇਗੀ ਤੇ ਜਨਤਾ ਤੋਂ ਵੀ ਸੁਝਾਅ ਮੰਗੇ ਜਾਣਗੇ। ਸਰਕਾਰ ਵੱਲੋਂ ਵਿੱਤ ਮੰਤਰੀ ਪ੍ਰਣਬ ਮੁਖਰਜੀ ਦੀ ਚੇਅਰਮੈਨੀ ਤੇ ਸਮਾਜ ਵੱਲੋਂ ਸਾਬਕਾ ਕਾਨੂੰਨ ਮੰਤਰੀ ਤੇ ਸੀਨੀਅਰ ਵਕੀਲ ਸ਼ਾਂਤੀ ਭੂਸ਼ਨ ਦੀ ਸਹਿ ਚੇਅਰਮੈਨੀ ਵਿਚ ਇਹ ਮੀਟਿੰਗ 90 ਮਿੰਟਾਂ ਤੱਕ ਚੱਲੀ।

15 ਪਰਮਾਣੂ ਬੰਬਾਂ ਦੀ ਸ਼ਕਤੀ ਵਾਲਾ ਪਥਰਾਟ ਧਰਤੀ ਕੋਲੋਂ ਲੰਘਿਆ

ਲੰਡਨ: 15 ਪਰਮਾਣੂ ਬੰਬਾਂ ਦੀ ਸ਼ਕਤੀ ਵਾਲਾ ਪਥਰਾਟ ਧਰਤੀ ਦੇ ਕੋਲੋਂ ਲੰਘਿਆ ਹੈ। ਪੁਲਾੜ ਵਿਗਿਆਨੀਆਂ ਅਨੁਸਾਰ ਜੇ ਇਹ ਪਥਰਾਟ ਧਰਤੀ ਨਾਲ ਟਕਰਾਅ ਜਾਂਦਾ ਤਾਂ ਇਕ ਛੋਟਾ ਦੇਸ਼ ਪੂਰੀ ਤਰ੍ਹਾਂ ਤਬਾਹ ਹੋ ਸਕਦਾ ਸੀ। 'ਡੇਲੀ ਮੇਲ' ਵਿਚ ਛਪੀ ਇਕ ਖ਼ਬਰ ਅਨੁਸਾਰ ਪੁਲਾੜ ਵਿਗਿਆਨੀਆਂ ਨੇ ਸਿਗਾਰ ਦੇ ਅਕਾਰ ਵਾਲੇ ਪਥਰਾਟ ਦੀ ਇਕ ਹਫ਼ਤਾ ਪਹਿਲਾਂ ਪਛਾਣ ਕੀਤੀ ਸੀ ਜਿਸ ਦਾ ਨਾਂ ਜੀ.ਪੀ.-59 ਰੱਖਿਆ ਗਿਆ ਸੀ। ਕੁੱਲ 50 ਮੀਟਰ ਲੰਬਾ ਇਹ ਚਟਾਨ ਦਾ ਟੁਕੜਾ ਧਰਤੀ ਨਾਲੋਂ 2,085,321 ਮੀਲ ਦੀ ਦੂਰੀ ਤੋਂ ਲੰਘਿਆ ਹੈ।

ਨਾਸਾ ਦੇ ਵਿਗਿਆਨੀ ਡੇਨ ਯਿਓਮਾਨਸ ਅਨੁਸਾਰ ਇਸ ਪਥਰਾਟ ਦਾ ਰੰਗ ਕਈ ਵਾਰ ਬਦਲ ਰਿਹਾ ਸੀ। ਇਸ ਨੂੰ ਵਿਗਿਆਨੀਆਂ ਨੇ 11 ਇੰਚ ਵਾਲੀ ਦੂਰਬੀਨ ਨਾਲ ਵੇਖਿਆ ਜੋ ਕਿ ਧਰਤੀ ਤੋਂ 2,085,321 ਮੀਲ ਦੀ ਦੂਰੀ ਤੋਂ ਲੰਘਿਆ। ਜਦੋਂ ਕਿ ਧਰਤੀ ਤੋਂ ਚੰਦ ਦੀ ਦੂਰੀ 2,38,857 ਮੀਲ ਹੈ।

ਗੁਰਬਾਣੀ ਕੀਰਤਨ ਅਤੇ ਕਥਾ ਵਿਆਖਿਆ

ਭਾਈ ਧਰਮ ਸਿੰਘ ਯੂ ਐਸ ਏ ਵਾਲੇ ਗੁਰੂ ਕੇ ਕੀਰਤਨੀਏ ਗੁਰਬਾਣੀ ਕੀਰਤਨ ਤੋਂ ਇਲਾਵਾ ਕਥਾ ਵਿਆਖਿਆ ਅਤੇ ਗੁਰ ਇਤਿਹਾਸ ਸਰਵਣ ਕਰਵਾਉਂਦੇ ਹਨ

ਸੰਪਰਕ ਕਰੋ:ਫੋਨ, 347-944-3997

Rising Sun Transport Roanoke, VA

ਟਰੱਕ ਡਰਾਈਵਰ ਅਤੇ ਓਨਰ ਅਪਰੇਟਰ ਚਾਹੀਦੇ ਹਨ

ਈਸਟ ਕੋਸਟ ਤੋਂ ਵੈਸਟ ਕੋਸਟ



ਡਰਾਈ ਅਤੇ ਰੀਫਰ ਲੋਡ ਲੋਡ ਚੱਕਣ ਲਈ ਕੋਈ ਇੰਤਜ਼ਾਰ ਨਹੀਂ ਕਾਗਜ਼ ਪੂਰੇ ਕਰਨ 'ਤੇ ਤੁਰਤ ਭੁਗਤਾਨ

ਡੀਜ਼ਲ ਮਕੈਨਿਕ ਦੀ ਵੀ ਲੋੜ ਹੈ

ਕਾਲ ਕਰੋ:540-632-3671

Satwant Kaur Takk

Lose Weight Feel Great

ਮੇਰਾ ਇਹ ਮਹੀਨਾ ਵਿਚ 40 ਪੌਂਡ ਭਾਰ ਘਟਾਇਆ ਅਤੇ ਨਿਯਮਿਤ 12 ਸਾਲ ਤੋਂ ਮੇਰਾ ਭਾਰ ਘਟ ਗਿਆ ਹੈ।

Before: 165 Lbs. After: 125 Lbs. Lost 40 Lbs.

All Herbal, American Doctors' formulated and Guaranteed Results

ਅਮਰੀਕਨ ਡਾਕਟਰਾਂ ਦਾ ਕੁਦਰਤੀ ਜੜੀ ਬੂਟਿਆਂ ਤੋਂ ਤਿਆਰ ਕੀਤਾ ਫਾਰਮੂਲਾ ਅਤੇ ਗਾਰੰਟੀਸ਼ੁਦਾ ਨਤੀਜੇ

Business Opportunity

International Company looking for serious people to work from home-part time or full time. Great earning potential, full training and support provided. To attend training in your area and For more info. call:

Surjit Singh or Satwant K. Takk Cell:

(416) 889-9886

Sukhpreet Kaur Indiana

Ph:317-884-3557

www.safeandeasyweightloss.com

e-mail:sstakk@hotmail.com

ਬੀਬੀ ਸੁਰਿੰਦਰ ਕੌਰ ਬਾਦਲ ਦਾ ਸਰਕਾਰੀ ਖਜ਼ਾਨੇ 'ਚੋਂ ਇਲਾਜ

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਮਾਲਵੇ 'ਚ ਮਾਝੇ ਪਾਣੀ ਕਰਕੇ ਹਜ਼ਾਰਾਂ ਲੋਕ ਕੈਂਸਰ ਦੀ ਨਾਮੁਰਾਦ ਬਿਮਾਰੀ ਨਾਲ ਜੂਝ ਰਹੇ ਹਨ ਪਰ ਲੱਖ ਵਾਅਦਿਆਂ ਦੇ ਬਾਵਜੂਦ ਸਰਕਾਰ ਨੇ ਅੱਜ ਤੱਕ ਇਥੇ ਕੈਂਸਰ ਦੇ ਇਲਾਜ ਲਈ ਕੋਈ ਹਸਪਤਾਲ ਨਹੀਂ ਬਣਾਇਆ। ਕਈ ਗਰੀਬ ਲੋਕ ਇਲਾਜ ਖੁਣੇ ਹੀ ਔਲਾ ਨੂੰ ਪਿਆਰੇ ਹੋ ਗਏ ਹਨ ਤੇ ਕਈ ਮਹਿੰਗੇ ਇਲਾਜ ਕਾਰਨ ਕਰਜ਼ਾਈ ਹੋ ਗਏ ਹਨ ਪਰ ਸਰਕਾਰ ਨੇ ਇਨ੍ਹਾਂ ਗਰੀਬ ਲੋਕਾਂ ਨੂੰ ਕੋਈ ਮੁਆਵਜ਼ਾ ਜਾਂ ਰਾਹਤ ਰਾਸ਼ੀ ਨਹੀਂ ਦਿੱਤੀ ਪਰ ਹੈਰਾਨੀ ਦੀ ਗੱਲ ਹੈ ਕਿ (ਕਰੋੜਪਤੀ) ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਆਪਣੀ ਪਤਨੀ ਬੀਬੀ ਸੁਰਿੰਦਰ ਕੌਰ ਬਾਦਲ ਦੇ ਕੈਂਸਰ ਦੇ ਇਲਾਜ ਉੱਤੇ ਅਮਰੀਕਾ ਵਿਚ 3,14,45,615 ਰੁਪਏ ਖਰਚ ਕਰ ਦਿੱਤੇ ਹਨ। ਮਾਲਵੇ 'ਚ ਕੈਂਸਰ ਪੀੜਤਾਂ ਲਈ ਕੰਮ ਕਰਦੀਆਂ ਜਥੇਬੰਦੀਆਂ ਦਾ ਕਹਿਣਾ ਹੈ ਕਿ ਸਰਕਾਰ ਗਰੀਬ ਲੋਕਾਂ ਨੂੰ ਤਾਂ ਕੁਝ ਰਾਹਤ ਨਹੀਂ ਦੇ ਰਹੀ ਪਰ ਬਾਦਲ ਜੋ ਕਰੜਪਤੀ ਹੈ ਤੇ ਆਪਣੀ ਪਤਨੀ ਦਾ ਮਹਿੰਗੇ ਤੋਂ ਮਹਿੰਗਾ ਇਲਾਜ ਕਰਾਉਣ ਲਈ ਸਮਰੱਥ ਹੈ, ਜਨਤਾ ਦੇ ਪੈਸੇ ਦੀ ਵਰਤੋਂ ਕਰ ਰਿਹਾ ਹੈ। ਉਧਰ ਪੰਜਾਬ ਸਰਕਾਰ ਦਾ ਕਹਿਣਾ ਹੈ ਕਿ ਨਿਯਮਾਂ ਮੁਤਾਬਕ ਮੁੱਖ ਮੰਤਰੀ, ਮੰਤਰੀ ਜਾਂ ਹੋਰ ਕਿਸੇ ਵਿਧਾਨਕ ਅਹੁਦੇ 'ਤੇ ਤਾਇਨਾਤ

ਵਿਅਕਤੀ ਇੱਥੋਂ ਤੱਕ ਕਿ ਸਰਕਾਰੀ ਮੁਲਾਜ਼ਮਾਂ ਜਾਂ ਉਸ ਦੀ ਪਤਨੀ ਜਾਂ ਪਤੀ ਦੀ ਬਿਮਾਰੀ 'ਤੇ ਆਉਣ ਵਾਲੇ ਖਰਚਾ ਦੀ ਅਦਾਇਗੀ ਸਰਕਾਰੀ ਖਜ਼ਾਨੇ ਵਿਚੋਂ ਕੀਤੀ ਜਾਂਦੀ ਹੈ। ਬੀਬੀ ਸੁਰਿੰਦਰ ਕੌਰ ਬਾਦਲ ਦੇ ਇਲਾਜ 'ਤੇ ਵੀ ਜਿਹੜਾ ਖਰਚ ਹੋਇਆ ਹੈ, ਉਸ ਦੀ ਅਦਾਇਗੀ ਨਿਯਮਾਂ ਤੇ ਕਾਨੂੰਨ ਮੁਤਾਬਕ ਹੀ ਕੀਤੀ ਗਈ ਹੈ।

ਅਸਲ 'ਚ ਬੀਬੀ ਬਾਦਲ ਦੇ ਇਲਾਜ 'ਤੇ ਸਰਕਾਰੀ ਖਰਚਾ ਚੁੱਪ-ਚੁਪੀਤੇ ਕੀਤਾ ਗਿਆ ਹੈ ਪਰ ਆਰ.ਟੀ.ਆਈ. ਐਕਟ ਤਹਿਤ ਬਾਹਰ ਆਈ ਜਾਣਕਾਰੀ ਅਨੁਸਾਰ ਪਹਿਲੀ ਅਪਰੈਲ 2010 ਤੋਂ 28 ਫਰਵਰੀ 2011 ਦੌਰਾਨ ਸਰਕਾਰੀ ਖਜ਼ਾਨੇ ਵਿਚੋਂ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੂੰ 3.14 ਕਰੋੜ ਰੁਪਏ ਤੋਂ ਵੱਧ ਅਦਾਇਗੀ ਕੀਤੀ ਗਈ। ਮਿਤੀ 1.4.2010 ਤੋਂ 28.2.2011 ਭਾਵ 11 ਮਹੀਨਿਆਂ (334 ਦਿਨ) ਦੇ ਹਿਸਾਬ ਨਾਲ ਬੀਬੀ ਬਾਦਲ ਦੇ ਇਲਾਜ 'ਤੇ ਪ੍ਰਤੀ ਦਿਨ ਤਕਰੀਬਨ 94,148 ਰੁਪਏ (2,000 ਅਮਰੀਕੀ ਡਾਲਰ) ਦਾ ਖਰਚਾ ਆਇਆ ਹੈ। ਇਨ੍ਹਾਂ ਵਿਚ ਬੀਬੀ ਬਾਦਲ ਦੇ ਟੈਸਟਾਂ, ਦਵਾਈਆਂ, ਹਸਪਤਾਲ ਵਿਚ ਦਾਖਲੇ ਤੇ ਹੋਰ ਕੰਮਾਂ 'ਤੇ ਆਇਆ ਖਰਚਾ ਸ਼ਾਮਲ ਹੈ। ਬੀਬੀ ਸੁਰਿੰਦਰ ਕੌਰ ਬਾਦਲ ਦਾ ਇਲਾਜ ਨਿਊਯਾਰਕ (ਅਮਰੀਕਾ) ਦੇ ਸਲੋਨ ਕੋਟਰਿੰਗ ਮੈਮੋਰੀਅਲ ਕੈਂਸਰ ਸੈਂਟਰ 'ਚੋਂ ਕਰਵਾਇਆ



ਗਿਆ ਜੋ ਕਿ ਕੈਂਸਰ ਦੇ ਇਲਾਜ ਦਾ ਬਿਹਤਰੀਨ ਕੇਂਦਰ ਮੰਨਿਆ ਜਾਂਦਾ ਹੈ। ਇਹ ਉਹੀ ਹਸਪਤਾਲ ਹੈ ਜਿੱਥੇ ਕਦੇ ਮਰਹੂਮ ਅਭਿਨੇਤਰੀ ਨਰਗਿਸ ਦੱਤ ਦਾ ਇਲਾਜ ਹੋਇਆ ਸੀ। ਨਰਗਿਸ ਦੇ ਪਤੀ ਤੇ

ਫਿਲਮ ਅਭਿਨੇਤਾ ਸੁਨੀਲ ਦੱਤ ਨੇ ਬਾਅਦ ਵਿਚ ਭਾਰਤ 'ਚ ਨਰਗਿਸ ਦੀ ਯਾਦ ਵਿਚ ਅਜਿਹਾ ਹੀ ਹਸਪਤਾਲ ਕਾਇਮ ਕਰਵਾਉਣ ਦਾ ਐਲਾਨ ਕੀਤਾ ਸੀ ਤੇ ਕੈਂਸਰ ਦੇ ਇਲਾਜ ਦਾ ਇਕ ਵਿਸ਼ੇਸ਼ ਕੇਂਦਰ ਮੁੰਬਈ ਵਿਚ ਕਾਇਮ ਕਰਵਾਇਆ ਵੀ ਸੀ।

ਬੀਬੀ ਬਾਦਲ ਦੇ ਇਲਾਜ 'ਤੇ ਹੋ ਰਹੇ ਖਰਚ ਨੂੰ ਪੰਜਾਬ ਦੀਆਂ ਵਿਰੋਧੀ ਪਾਰਟੀਆਂ ਵੱਲੋਂ ਬਾਦਲ-ਵਿਰੋਧੀ ਮੁੱਦਾ ਬਣਾਇਆ ਜਾ ਰਿਹਾ। ਹਾਲ ਹੀ ਵਿਚ ਦਮਦਮਾ ਸਾਹਿਬ (ਤਲਵੰਡੀ ਸਾਬੋ) ਵਿਖੇ ਵਿਸਾਖੀ ਮੌਕੇ ਕਾਂਗਰਸ ਦੀ ਕਾਨਫਰੰਸ ਵਿਚ ਸ੍ਰੀ ਜਗਮੀਤ ਸਿੰਘ ਬਰਾੜ ਤੇ ਹੋਰ ਆਗੂਆਂ ਨੇ ਇਸ ਦਾ ਜ਼ਿਕਰ ਕੀਤਾ ਸੀ। ਉਨ੍ਹਾਂ ਕਿਹਾ ਸੀ ਕਿ ਇਕ ਪਾਸੇ ਮਾਲਵੇ ਦੇ ਕੈਂਸਰ ਪੀੜਤ ਪੈਸੇ ਦੀ ਅਣਹੋਂਦ ਕਾਰਨ ਇਲਾਜ ਖੁਣੇ ਰੁਲ ਰਹੇ ਹਨ ਦੂਜੇ ਪਾਸੇ ਬੀਬੀ ਬਾਦਲ ਦੇ ਇਲਾਜ ਲਈ ਸਰਕਾਰੀ ਪੈਸਾ ਪਾਣੀ ਵਾਂਗ ਵਹਾਇਆ ਜਾ ਰਿਹਾ ਹੈ।

ਉੱਝ ਬੀਬੀ ਬਾਦਲ ਦੇ ਇਲਾਜ ਦਾ ਖਰਚਾ ਸਰਕਾਰੀ ਖਜ਼ਾਨੇ ਵਿਚੋਂ ਤਾਰੇ ਜਾਣ ਦਾ ਕੇਸ ਆਪਣੇ ਆਪ ਵਿਚ ਪਹਿਲਾ ਮਾਮਲਾ ਨਹੀਂ। ਸਾਬਕਾ ਮੁੱਖ ਮੰਤਰੀ ਹਰਚਰਨ ਸਿੰਘ ਬਰਾੜ ਦੇ ਸਪੁੱਤਰ ਤੇ ਸ੍ਰੀ ਮੁਕਤਸਰ ਸਾਹਿਬ ਤੋਂ ਕਾਂਗਰਸ ਦੇ ਵਿਧਾਇਕ ਕੰਵਰਜੀਤ ਸਿੰਘ ਬਰਾੜ ਉਰਫ ਸਨੀ ਬਰਾੜ ਵੀ ਇਲਾਜ ਸਰਕਾਰੀ ਖਰਚ 'ਤੇ ਕਰਵਾ ਰਹੇ ਹਨ। ਉਨ੍ਹਾਂ ਨੂੰ ਇਸ ਇਲਾਜ ਲਈ

2.08 ਕਰੋੜ ਰੁਪਏ ਦੀ ਰਕਮ ਐਡਵਾਂਸ ਦਿੱਤੀ ਗਈ ਸੀ ਤੇ ਹੁਣ 1.35 ਕਰੋੜ ਰੁਪਏ ਦੇ ਹੋਰ ਬਿਲਾਂ ਦੀ ਅਦਾਇਗੀ ਰਾਜ ਸਰਕਾਰ ਦੇ ਵਿਚਾਰ ਅਧੀਨ ਹੈ। ਸਰਕਾਰੀ ਹਲਕਿਆਂ ਅਨੁਸਾਰ ਮਰਹੂਮ ਮੁੱਖ ਮੰਤਰੀ ਬੇਅੰਤ ਸਿੰਘ ਦੀ ਵਜ਼ਾਰਤ ਵਿਚ ਸਨਅਤ ਮੰਤਰੀ ਰਹੇ ਮਰਹੂਮ ਕਰਮ ਸਿੰਘ ਗਿੱਲ ਵੀ ਕਾਫੀ ਸਮਾਂ ਸਰਕਾਰੀ ਖਰਚੇ 'ਤੇ ਇਲਾਜ ਕਰਵਾਉਂਦੇ ਰਹੇ ਸਨ।

ਸੀਨੀਅਰ ਕਾਂਗਰਸੀ ਆਗੂ ਤੇ ਸਾਬਕਾ ਕੇਂਦਰੀ ਮੰਤਰੀ ਪ੍ਰਿਥਵੀ ਰੰਜਨ ਦਾਸਮੁਨਸ਼ੀ ਜਿਹੜੇ ਅਧਰੰਗ ਤੋਂ ਪੀੜਤ ਸਨ, ਨੂੰ ਇਕ ਸਾਲ ਅਪੋਲੋ ਹਸਪਤਾਲ, ਦਿੱਲੀ ਵਿਚੋਂ ਇਲਾਜ ਕਰਵਾਉਣ ਉਪਰੰਤ ਜਰਮਨੀ ਲਿਜਾਇਆ ਗਿਆ ਸੀ ਤੇ ਸਾਰਾ ਖਰਚਾ ਕੇਂਦਰ ਦੀ ਯੂ.ਪੀ.ਏ. ਸਰਕਾਰ ਨੇ ਦਿੱਤਾ ਸੀ। ਇਸੇ ਤਰ੍ਹਾਂ ਡੀ.ਐਮ.ਕੇ. ਆਗੂ ਮੁਰਾਸੋਲੀ ਮਾਰਨ ਜਿਹੜੇ ਭਾਜਪਾ ਦੀ ਅਗਵਾਈ ਵਾਲੀ ਐਨ.ਡੀ.ਏ. ਸਰਕਾਰ ਵਿਚ ਮੰਤਰੀ ਸਨ, ਨੇ ਵੀ ਦਿਲ ਦਾ ਇਲਾਜ ਅਮਰੀਕਾ (ਹਿਊਸਟਨ, ਟੈਕਸਾਸ) ਵਿਚੋਂ ਕਰਵਾਇਆ ਸੀ। ਉਹ ਵਾਈ ਸਾਲਾਂ ਤੋਂ ਵੱਧ ਸਮਾਂ ਜ਼ੇਰੇ ਇਲਾਜ ਰਹੇ। ਬੇਹੋਸ਼ੀ ਦੀ ਹਾਲਤ ਵਿਚ ਰਹਿਣ ਦੇ ਬਾਵਜੂਦ ਉਨ੍ਹਾਂ ਦਾ ਕੇਂਦਰੀ ਕੈਬਨਿਟ ਮੰਤਰੀ ਦਾ ਅਹੁਦਾ ਬਰਕਰਾਰ ਰੱਖਿਆ ਗਿਆ। ਉਨ੍ਹਾਂ ਦੇ ਇਲਾਜ 'ਤੇ ਸਰਕਾਰ ਵੱਲੋਂ ਕੀਤਾ ਖਰਚ 9 ਕਰੋੜ ਦੇ ਆਸਪਾਸ ਦੱਸਿਆ ਗਿਆ ਹੈ।

ਆਸਟਰੇਲੀਆ 'ਚ ਵੀ ਵੱਖਰੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਬਣੀ

ਅੰਮ੍ਰਿਤਸਰ: ਅਮਰੀਕਾ ਤੋਂ ਬਾਅਦ ਹੁਣ ਆਸਟਰੇਲੀਆ ਵਿਚਲੇ ਗੁਰਦੁਆਰਿਆਂ ਦੇ ਪ੍ਰਬੰਧ ਲਈ ਹੁਣ ਵੱਖਰੀ ਆਸਟਰੇਲੀਆ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦਾ ਗਠਨ ਕੀਤਾ ਗਿਆ ਹੈ। ਇਹ ਗੁਰਦੁਆਰਾ ਕਮੇਟੀ ਅਮਰੀਕਨ ਸਿੱਖ ਗੁਰਦੁਆਰਾ ਕਮੇਟੀ ਦੀ ਤਰਜ਼ 'ਤੇ ਕੰਮ ਕਰੇਗੀ।

ਇਸ ਬਾਰੇ ਅਮਰੀਕਨ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਕੁਆਰਡੀਨੇਟਰ ਡਾ. ਪ੍ਰਿਤਪਾਲ ਸਿੰਘ ਜੋ ਅੱਜ-ਕੱਲ੍ਹ ਆਸਟਰੇਲੀਆ ਵਿਖੇ ਹਨ, ਦਾ ਕਹਿਣਾ ਹੈ ਕਿ ਆਸਟਰੇਲੀਆ ਵਿਚ ਇਸ ਵੇਲੇ ਵੱਖ ਵੱਖ ਸ਼ਹਿਰਾਂ ਵਿਚ 20 ਗੁਰਦੁਆਰਾ ਕਮੇਟੀਆਂ ਹਨ। ਇਨ੍ਹਾਂ ਕਮੇਟੀਆਂ ਦੀ ਇਕੱਤਰਤਾ ਵਿਚ ਸਮੂਹ ਗੁਰਦੁਆਰਿਆਂ ਲਈ ਇਕ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਗਠਨ ਕਰਨ ਬਾਰੇ ਫੈਸਲਾ ਕੀਤਾ ਗਿਆ। ਇਸ ਕਮੇਟੀ ਨੂੰ ਆਸਟਰੇਲੀਆ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦਾ ਨਾਂ ਦਿੱਤਾ ਗਿਆ। ਫਿਲਹਾਲ ਇਸ ਬਾਰੇ ਇਕ ਐਡਹਾਕ ਕਮੇਟੀ ਬਣਾਈ ਗਈ ਹੈ।

ਗੁਰਦੁਆਰਾ ਰਿਵਸਬਾਈ ਵਿਖੇ ਹੋਈ ਇਕੱਤਰਤਾ 'ਚ ਬਣਾਈ ਐਡਹਾਕ ਕਮੇਟੀ ਦਾ ਪ੍ਰਧਾਨ ਮਹਿੰਦਰ ਸਿੰਘ ਨੂੰ ਬਣਾਇਆ ਗਿਆ ਜੋ ਇਸ ਵੇਲੇ ਰਿਵਸਬਾਈ ਗੁਰਦੁਆਰਾ ਕਮੇਟੀ ਦੇ

ਪ੍ਰਧਾਨ ਹਨ। ਜਦੋਂਕਿ ਸਾਊਥ ਵੇਲਜ਼ ਗੁਰਦੁਆਰਾ ਕਮੇਟੀ ਦੇ ਪ੍ਰਧਾਨ ਪ੍ਰਸੋਤਮ ਸਿੰਘ ਨੂੰ ਐਡਹਾਕ ਕਮੇਟੀ ਦਾ ਮੀਤ ਪ੍ਰਧਾਨ, ਮੈਲਬੋਰਨ ਤੋਂ ਗੁਰਬਖਸ਼ ਸਿੰਘ ਨੂੰ ਜਨਰਲ ਸਕੱਤਰ ਥਾਪਿਆ ਗਿਆ ਹੈ। ਇਹ ਐਡਹਾਕ ਕਮੇਟੀ ਤਿੰਨ ਮਹੀਨੇ ਦੇ ਸਮੇਂ ਵਿਚ ਆਸਟਰੇਲੀਅਨ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਸੰਵਿਧਾਨ ਦਾ ਖਰੜਾ ਤਿਆਰ ਕਰੇਗੀ ਤੇ ਇਸ ਤੋਂ ਬਾਅਦ ਕਮੇਟੀ ਦੇ ਪੱਕੇ ਅਹੁਦੇਦਾਰ ਚੁਣੇ ਜਾਣਗੇ। ਡਾ. ਪ੍ਰਿਤਪਾਲ ਸਿੰਘ ਨੇ ਕਿਹਾ ਕਿ ਸ਼੍ਰੋਮਣੀ ਕਮੇਟੀ 'ਤੇ ਕਾਬਜ਼ ਸਿੱਖ ਧੜੇ ਦੇ ਕੰਮਕਾਜ ਤੋਂ ਵੱਖ ਵੱਖ ਮੁਲਕਾਂ ਦੇ ਸਿੱਖ ਖੁਸ਼ ਨਹੀਂ ਹਨ। ਇਸ ਦੇ ਸਿੱਟੇ ਵਜੋਂ ਇਹ ਵੱਖ-ਵੱਖ ਥਾਵਾਂ 'ਤੇ ਗੁਰਦੁਆਰਾ ਕਮੇਟੀਆਂ ਬਣਾਈਆਂ ਜਾ ਰਹੀਆਂ ਹਨ। ਉਨ੍ਹਾਂ ਦਾਅਵਾ ਕੀਤਾ ਕਿ ਕੈਨੇਡਾ ਤੇ ਜਰਮਨੀ ਵਿਚ ਵੀ ਵੱਖ ਵੱਖ ਗੁਰਦੁਆਰਾ ਕਮੇਟੀਆਂ ਬਣ ਗਈਆਂ ਹਨ।

ਉਧਰ ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਪਰਮਜੀਤ ਸਿੰਘ ਸਰਨਾ ਨੇ ਕਿਹਾ ਕਿ ਸ਼੍ਰੋਮਣੀ ਕਮੇਟੀ ਦੇ ਇਕਪਾਸਤ ਤੇ ਸਿੱਖੀ ਵਿਰੋਧੀ ਰਵੱਈਏ ਕਾਰਨ ਹੀ ਵਿਦੇਸ਼ਾਂ ਵਿਚ ਵੱਖਰੀਆਂ ਗੁਰਦੁਆਰਾ ਪ੍ਰਬੰਧਕ ਕਮੇਟੀਆਂ ਹੋਂਦ ਵਿਚ ਆਈਆਂ ਹਨ ਜਿਨ੍ਹਾਂ ਨੇ ਪਹਿਲਾਂ ਉਥੇ ਸਿੱਖੀ ਬਾਣੇ ਤੇ ਬਾਣੀ ਨੂੰ ਬਚਾਉਣ ਲਈ ਕਾਰਜ ਕੀਤੇ

ਤੇ ਹੁਣ ਪੰਜਾਬ ਵਿਚ ਆ ਕੇ ਸਿੱਖੀ ਨੂੰ ਬਚਾਉਣ ਲਈ ਕਾਰਜਸ਼ੀਲ ਹਨ।

ਉਹ ਇਥੇ ਲਾਇਬਰੇਰੀ ਦਾ ਉਦਘਾਟਨ ਕਰਨ ਆਏ ਸਨ। ਇਸ ਮੌਕੇ ਉਨ੍ਹਾਂ ਕਿਹਾ ਕਿ ਜੇ ਸ਼੍ਰੋਮਣੀ ਕਮੇਟੀ ਸਿੱਖਾਂ ਨੂੰ ਨੁਮਾਇੰਦਗੀ ਦੇਣ ਲਈ ਸੰਜੀਦਾ ਹੈ ਤਾਂ ਅਗਾਮੀ ਕਮੇਟੀ ਚੋਣਾਂ ਇਸ ਮੰਤਵ ਲਈ ਸਹੀ ਮੌਕਾ ਹੈ। ਉਨ੍ਹਾਂ ਕਿਹਾ ਕਿ ਸਮੁੱਚੀਆਂ ਪੰਥਕ ਧਿਰਾਂ ਨੇ ਸ਼੍ਰੋਮਣੀ ਕਮੇਟੀ ਲਈ ਵੋਟ ਬਣਾਉਣ ਲਈ ਦਸ ਗੁਰੂ ਸਾਹਿਬਾਨ ਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਵਿਚਾਰਧਾਰਾ ਵਿਚ ਵਿਸ਼ਵਾਸ ਰੱਖਣ ਦੀ ਸ਼ਰਤ ਰੱਖਣ ਲਈ ਆਵਾਜ਼ ਉਠਾਈ ਸੀ ਪਰ ਸ਼੍ਰੋਮਣੀ ਕਮੇਟੀ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਮੱਕੜ ਨੇ ਇਸ ਬਾਰੇ ਚੁੱਪ ਹੀ ਧਾਰ ਲਈ ਤੇ ਚੋਣ ਕਮਿਸ਼ਨ ਨੂੰ ਮੰਗ ਪੱਤਰ ਦੇਣਾ ਵੀ ਜ਼ਰੂਰੀ ਨਹੀਂ ਸਮਝਿਆ ਕਿਉਂਕਿ ਸ. ਮੱਕੜ ਅਸਲੀਅਤ ਤੋਂ ਜਾਣੂੰ ਹਨ ਕਿ ਵੋਟਾਂ ਕਿਨ੍ਹਾਂ ਸਿੱਖਾਂ ਦੀਆਂ ਕਿਵੇਂ ਬਣਾਈਆਂ ਗਈਆਂ ਹਨ। ਉਨ੍ਹਾਂ ਕਿਹਾ ਕਿ ਸ਼੍ਰੋਮਣੀ ਕਮੇਟੀ ਚੋਣਾਂ ਲਈ ਸਾਬਤ ਸੂਰਤ ਸਿੱਖਾਂ ਦੀਆਂ ਵੋਟਾਂ ਯਕੀਨੀ ਬਣਾਉਣਾ ਸ਼੍ਰੋਮਣੀ ਕਮੇਟੀ ਦੀ ਜ਼ਿੰਮੇਵਾਰੀ ਬਣਦੀ ਸੀ। ਉਨ੍ਹਾਂ ਜਥੇਦਾਰ ਮੱਕੜ ਨੂੰ ਪੁੱਛਿਆ ਕਿ ਉਹ ਗੁਰੂ ਗ੍ਰੰਥ ਸਾਹਿਬ ਦੀ ਹਜ਼ੂਰੀ ਵਿਚ ਇਹ ਕਹਿਣਗੇ ਕਿ ਵੋਟਾਂ ਬਣਨ ਸਮੇਂ ਸਿੱਖੀ ਸਿਧਾਂਤਾਂ ਦੀ ਅਣਦੇਖੀ ਨਹੀਂ ਕੀਤੀ ਗਈ ਤੇ ਸਮੁੱਚੀਆਂ ਵੋਟਾਂ ਸਾਬਤ ਸੂਰਤ ਸਿੱਖਾਂ ਦੀਆਂ ਹੀ ਬਣੀਆਂ ਹਨ।

ਨਾਨਕਸ਼ਾਹੀ ਕੈਲੰਡਰ: ਅਕਾਲ ਤਖ਼ਤ ਦੇ ਸਾਬਕਾ ਜਥੇਦਾਰ ਵੱਲੋਂ ਮੌਜੂਦਾ ਜਥੇਦਾਰ ਨੂੰ ਪੱਤਰ

ਅੰਮ੍ਰਿਤਸਰ: ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਸਾਬਕਾ ਜਥੇਦਾਰ ਗਿਆਨੀ ਜੋਗਿੰਦਰ ਸਿੰਘ ਵੇਦਾਂਤੀ ਨੇ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਮੌਜੂਦਾ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਦੇ ਨਾਂ ਖੁੱਲ੍ਹਾ ਪੱਤਰ ਲਿਖ ਕੇ ਅਪੀਲ ਕੀਤੀ ਹੈ ਕਿ 2003 ਵਿਚ ਤਖ਼ਤ ਸ੍ਰੀ ਦਮਦਮਾ ਸਾਹਿਬ ਤੋਂ ਕੌਮ ਨੂੰ ਸਮਰਪਿਤ ਕੀਤੇ ਗਏ ਮੂਲ ਨਾਨਕਸ਼ਾਹੀ ਕੈਲੰਡਰ ਨੂੰ ਮੁੜ ਪ੍ਰਵਾਨ ਕਰਕੇ ਕੌਮ ਨੂੰ ਬੇਲੋੜੇ ਵਿਵਾਦਾਂ ਤੋਂ ਬਚਾਇਆ ਜਾਵੇ।

ਇਸ ਤਿੰਨ ਸਫ਼ਿਆਂ ਦੇ ਪੱਤਰ ਵਿੱਚ ਉਨ੍ਹਾਂ ਨਾਨਕਸ਼ਾਹੀ ਕੈਲੰਡਰ ਦੇ ਸਮੁੱਚੇ ਸਫ਼ਰ ਦੇ ਵੇਰਵੇ ਦਿੰਦਿਆਂ ਕਿਹਾ ਕਿ ਕੈਲੰਡਰ ਬਾਰੇ ਇਕੱਠਾਂ ਵਿਚ ਦੌਰਾਨ ਗਿਆਨੀ ਗੁਰਬਚਨ ਸਿੰਘ ਵੀ ਸ਼ਾਮਲ ਰਹੇ ਹਨ ਤੇ ਉਨ੍ਹਾਂ ਨੂੰ ਇਸ ਬਾਰੇ ਸਾਰੀ ਜਾਣਕਾਰੀ ਹੈ। ਉਨ੍ਹਾਂ ਕਿਹਾ, 'ਮੈਨੂੰ ਤੇ ਸਮੂਹ ਪੰਥਕ ਧਿਰਾਂ ਨੂੰ ਇਹ ਇਤਰਾਜ਼ ਹੈ ਕਿ ਮੂਲ ਨਾਨਕਸ਼ਾਹੀ ਕੈਲੰਡਰ ਵਿਚ ਕੀਤੀਆਂ ਗਈਆਂ ਸੋਧਾਂ ਸਮੇਂ ਨਾ ਤਾਂ ਨਾਨਕਸ਼ਾਹੀ ਕੈਲੰਡਰ ਨਿਰਣਾ ਕਮੇਟੀ ਨਾਲ ਕੋਈ

ਵਿਚਾਰ ਕੀਤਾ ਗਿਆ ਤੇ ਨਾ ਹੀ ਪੰਥਕ ਜਥੇਬੰਦੀਆਂ, ਸਿੱਖ ਵਿਦਵਾਨਾਂ ਤੇ ਪੰਥਕ ਧਿਰਾਂ ਨਾਲ ਇਸ ਬਾਰੇ ਕੋਈ ਵਿਚਾਰ ਕੀਤੀ ਗਈ। ਸਿਰਫ ਦੋ ਮੈਂਬਰੀ ਕਮੇਟੀ 'ਤੇ ਹੀ ਸਾਰਾ ਮਾਮਲਾ ਛੱਡ ਦਿੱਤਾ ਗਿਆ। ਉਨ੍ਹਾਂ ਕਿਹਾ ਕਿ ਸਿੱਖ ਗੁਰਦੁਆਰਾ ਐਕਟ 1925 ਮੁਤਾਬਕ ਜਨਰਲ ਹਾਊਸ ਦੇ ਸਰਵਸੰਮਤੀ ਨਾਲ ਪਾਸ ਕੀਤੇ ਗਏ ਮਤੇ ਨੂੰ ਅੰਤਿਮ ਕਮੇਟੀ ਰੱਦ ਨਹੀਂ ਕਰ ਸਕਦੀ ਪਰ ਇਸ ਵਾਰ ਅਜਿਹਾ ਕਰਕੇ ਨਵੀਂ ਮਿਸਾਲ ਪੈਦਾ ਕੀਤੀ ਗਈ ਹੈ ਜੋ ਕਿ ਸਿੱਖ ਗੁਰਦੁਆਰਾ ਐਕਟ ਦੀ ਉਲੰਘਣਾ ਹੈ। ਉਨ੍ਹਾਂ ਪੁੱਛਿਆ ਕਿ ਕੀ ਇਹ ਸੰਵਿਧਾਨਕ ਤੌਰ 'ਤੇ ਜਾਇਜ਼ ਹੈ? ਉਨ੍ਹਾਂ ਕਿਹਾ ਕਿ ਸੋਧੇ ਹੋਏ ਕੈਲੰਡਰ ਨੇ ਪੰਥ ਵਿਚ ਏਕਤਾ ਦੀ ਥਾਂ 'ਤੇ ਦੁਬਿਧਾ ਤੇ ਵਖਰੇਵੇਂ ਪੈਦਾ ਕੀਤੇ ਹਨ। ਇਸ ਲਈ ਪੰਥ ਨੂੰ ਹੋਰ ਬੇਲੋੜੀ ਦੁਵਿਧਾ ਵਿੱਚ ਪੈਣ ਤੋਂ ਰੋਕਣ ਲਈ ਮੂਲ ਕੈਲੰਡਰ ਨੂੰ ਪ੍ਰਵਾਨ ਕੀਤਾ ਜਾਵੇ।



ਕੈਨੇਡੀਅਨ ਸੰਸਦੀ ਚੋਣਾਂ 'ਚ 15 ਪੰਜਾਬੀ ਉਮੀਦਵਾਰ ਡਟੇ



ਰੂਬੀ ਢਾਲਾ



ਨੀਨਾ ਗਰੇਵਾਲ



ਉੱਜਲ ਦੁਸਾਂਝ



ਗੁਰਬਖਸ਼ ਸਿੰਘ ਮੱਲੂ



ਸੁਖ ਧਾਲੀਵਾਲ



ਟਿਮ ਉੱਪਲ



ਦੇਵਿੰਦਰ ਸ਼ੇਰੀ



ਦੀਪਕ ਓਬਰਾਏ

ਚੰਡੀਗੜ੍ਹ: ਕੈਨੇਡੀਅਨ ਪਾਰਲੀਮੈਂਟ ਦੀਆਂ ਦੋ ਮਈ ਨੂੰ ਹੋਣ ਵਾਲੀਆਂ ਚੋਣਾਂ ਲਈ ਇਸ ਵਾਰ 15 ਪੰਜਾਬੀ ਉਮੀਦਵਾਰ ਮੈਦਾਨ ਵਿਚ ਹਨ। ਇਨ੍ਹਾਂ ਵਿਚੋਂ ਬਹੁਤੇ ਉਹ ਹਨ ਜੋ ਪਹਿਲਾਂ ਹੀ ਕੈਨੇਡੀਅਨ ਸਿਆਸਤ ਵਿਚ ਸਰਗਰਮ ਹਨ। ਇਨ੍ਹਾਂ ਵਿਚ ਉੱਜਲ ਦੁਸਾਂਝ, ਸੁਖ ਧਾਲੀਵਾਲ, ਨੀਨਾ ਗਰੇਵਾਲ, ਗੁਰਬਖਸ਼ ਸਿੰਘ ਮੱਲੂ, ਰੂਬੀ ਢਾਲਾ, ਨਵਦੀਪ ਸਿੰਘ ਬੈਂਸ, ਦੇਵਿੰਦਰ ਸ਼ੇਰੀ, ਦੀਪਕ ਓਬਰਾਏ ਤੇ ਟਿਮ ਉੱਪਲ ਸ਼ਾਮਲ ਹਨ।

ਉੱਜਲ ਦੁਸਾਂਝ ਜੋ ਕਿ ਬ੍ਰਿਟਿਸ਼ ਕੋਲੰਬੀਆ

ਸੂਬੇ ਦੇ ਪ੍ਰੀਮੀਅਰ (ਮੁੱਖ ਮੰਤਰੀ) ਰਹਿ ਚੁੱਕੇ ਹਨ, ਵੈਨਕੂਵਰ ਦੱਖਣੀ ਹਲਕੇ ਤੋਂ ਲਿਬਰਲ ਪਾਰਟੀ ਦੇ ਉਮੀਦਵਾਰ ਹਨ। ਪਿਛਲੀ ਵਾਰ ਉਨ੍ਹਾਂ ਨੇ ਸਿਰਫ 20 ਵੋਟਾਂ ਦੇ ਅੰਤਰ ਨਾਲ ਚੋਣ ਜਿੱਤੀ ਸੀ। ਉਹ ਉਦਾਰਵਾਦੀ ਰਾਜਨੀਤੀ ਵਿਚ ਯਕੀਨ ਰੱਖਦੇ ਹਨ ਤੇ ਇਸੇ ਲਈ ਖਾਲਿਸਤਾਨ-ਪੱਖੀਆਂ ਵੱਲੋਂ ਉਨ੍ਹਾਂ ਦਾ ਡਟ ਕੇ ਵਿਰੋਧ ਕੀਤਾ ਜਾ ਰਿਹਾ ਹੈ। ਦੁਸਾਂਝ ਕਈ ਸਾਲ ਨਿਊ ਡੈਮੋਕਰੈਟਿਕ ਪਾਰਟੀ (ਐਨ.ਡੀ.ਪੀ.) ਵਿਚ ਰਹੇ ਪਰ ਪਿੱਛੇ ਜਿਹੇ ਲਿਬਰਲ ਪਾਰਟੀ ਵਿਚ ਸ਼ਾਮਲ ਹੋ ਗਏ।

ਸੁਖ ਧਾਲੀਵਾਲ ਸਰੀ ਖੇਤਰ ਤੋਂ ਲਿਬਰਲ

ਪਾਰਟੀ ਦੇ ਉਮੀਦਵਾਰ ਹਨ। ਦੂਜੇ ਪਾਸੇ ਨੀਨਾ ਗਰੇਵਾਲ ਸਰੀ ਖੇਤਰ ਦੇ ਇਕ ਹੋਰ ਹਲਕੇ ਤੋਂ ਕੰਜ਼ਰਵੇਟਿਵ ਪਾਰਟੀ ਦੀ ਉਮੀਦਵਾਰ ਵਜੋਂ ਚੋਣ ਲੜ ਰਹੀ ਹੈ। ਸੁਖ ਧਾਲੀਵਾਲ ਦਾ ਟਾਕਰਾ ਦੋ ਪੰਜਾਬਣਾਂ ਨਾਲ ਹੈ। ਇਕ ਹੈ ਜਿਨੀ ਸਿੱਮਜ਼ ਜੋ ਕਿ ਐਨ.ਡੀ.ਪੀ. ਉਮੀਦਵਾਰ ਹੈ। ਉਹ ਟਰੇਡ ਯੂਨੀਅਨ ਗਤੀਵਿਧੀਆਂ ਲਈ ਮਸ਼ਹੂਰ ਹੈ। ਦੂਜੀ ਮਣੀ ਕੌਰ ਫੈਲਨ ਕੰਜ਼ਰਵੇਟਿਵ ਪਾਰਟੀ ਦੀ ਉਮੀਦਵਾਰ ਹੈ। ਬ੍ਰਿਟਿਸ਼ ਕੋਲੰਬੀਆ ਦੇ ਇਕ ਹਲਕੇ ਤੋਂ ਸਿੰਦਰ ਪੁਰੇਵਾਲ ਲਿਬਰਲ ਉਮੀਦਵਾਰ ਵਜੋਂ ਚੋਣ ਲੜ ਰਿਹਾ ਹੈ। ਉਸ ਦਾ ਮੁਕਾਬਲਾ

ਸਿਟਿੰਗ ਸੰਸਦ ਮੈਂਬਰ ਡੋਨਾ ਕੈਡਮੈਨ (ਕੰਜ਼ਰਵੇਟਿਵ ਪਾਰਟੀ) ਨਾਲ ਹੈ। ਇਸੇ ਹਲਕੇ ਤੋਂ ਜਸਬੀਰ ਸੰਧੂ ਵੀ ਉਮੀਦਵਾਰ ਹੈ। ਮਨਦੀਪ ਭੁੱਲਰ ਪੋਰਟ ਮੁੰਡੀ ਤੋਂ ਲਿਬਰਲ ਉਮੀਦਵਾਰ ਵਜੋਂ ਚੋਣ ਲੜ ਰਿਹਾ ਹੈ। ਉਹ ਨਸ਼ੀਲੇ ਮਾਦਿਆਂ ਦੇ ਸੇਵਨ ਦੇ ਖਿਲਾਫ਼ ਬਹੁਤ ਸਰਗਰਮ ਰਿਹਾ ਹੈ।

ਅਲਬਰਟਾ ਸੂਬੇ ਤੋਂ ਦੇਵਿੰਦਰ ਸ਼ੇਰੀ, ਟਿਮ ਉੱਪਲ ਤੇ ਦੀਪਕ ਓਬਰਾਏ ਕੰਜ਼ਰਵੇਟਿਵ ਪਾਰਟੀ ਦੇ ਉਮੀਦਵਾਰ ਹਨ। ਗੁਰਬਖਸ਼ ਸਿੰਘ ਮੱਲੂ, ਰੂਬੀ ਢਾਲਾ ਤੇ ਨਵਦੀਪ ਸਿੰਘ ਬੈਂਸ ਇਸੇ ਸੂਬੇ ਤੋਂ ਲਿਬਰਲ ਪਾਰਟੀ ਦੇ ਉਮੀਦਵਾਰ ਹਨ। ਰੂਬੀ

ਦੀ ਟੱਕਰ ਇਕ ਹੋਰ ਪੰਜਾਬੀ ਪਰਮ ਗਿੱਲ (ਕੰਜ਼ਰਵੇਟਿਵ) ਨਾਲ ਹੈ ਜਦਕਿ ਮੱਲੂ ਨੂੰ ਬਲਜੀਤ ਗੋਸਲ (ਕੰਜ਼ਰਵੇਟਿਵ) ਨਾਲ ਲੋਹਾ ਲੈਣਾ ਪੈ ਰਿਹਾ ਹੈ।

ਗੌਰਤਲਬ ਹੈ ਕਿ ਪਿਛਲੇ ਕਈ ਸਾਲਾਂ ਤੋਂ ਕੈਨੇਡਾ ਦੀਆਂ ਚੋਣਾਂ ਵਿਚ ਪੰਜਾਬੀ ਮੂਲ ਦੇ ਆਗੂ ਜੋ ਵੱਖ ਵੱਖ ਪਾਰਟੀਆਂ ਨਾਲ ਜੁੜੇ ਹੋਏ ਹਨ, ਉਮੀਦਵਾਰ ਬਣ ਰਹੇ ਹਨ ਅਤੇ ਜਿੱਤ ਵੀ ਰਹੇ ਹਨ। ਇਨ੍ਹਾਂ ਵਿਚੋਂ ਕੁਝ ਤਾਂ ਮੰਤਰੀ ਬਣਨ ਵਿਚ ਵੀ ਸਫਲ ਰਹੇ ਹਨ। ਹਰ ਸਾਲ ਚੋਣਾਂ ਵਿਚ ਪੰਜਾਬੀ ਉਮੀਦਵਾਰਾਂ ਦੀ ਗਿਣਤੀ ਵਧ ਰਹੀ ਹੈ।

ਭਾਰਤ ਤੇ ਚੀਨ ਦੁਵੱਲੇ ਸਬੰਧ ਸੁਧਾਰਨ ਲਈ ਰਾਜੀ

ਸਾਨੀਆ (ਹਾਇਨਾਨ): ਪ੍ਰਧਾਨ ਮੰਤਰੀ ਮਨਮੋਹਨ ਸਿੰਘ ਅਤੇ ਚੀਨ ਦੇ ਰਾਸ਼ਟਰਪਤੀ ਹੂ ਜਿੰਤਾਓ ਨੇ ਸਾਰੇ ਖੇਤਰਾਂ 'ਚ ਤਾਲਮੇਲ ਤੇ ਸਹਿਯੋਗ ਵਧਾਉਣ ਅਤੇ ਰਣਨੀਤਕ ਤੇ ਆਰਥਿਕ ਭਾਈਵਾਲੀ ਹੋਰ ਮਜ਼ਬੂਤ ਕਰਨ ਦਾ ਸੁਨੇਹਾ ਦਿੱਤਾ ਹੈ। ਚੀਨ ਨੇ ਨੱਥੀ ਵੀਜ਼ੇ ਦੇਣ ਦਾ ਦੋ ਸਾਲ ਤੋਂ ਚੱਲਿਆ ਆ ਰਿਹਾ ਅਮਲ ਬੰਦ ਕਰਨ ਬਾਰੇ ਸੰਕੇਤ ਦਿੱਤੇ ਹਨ। ਦੋਵੇਂ ਮੁਲਕ ਸਰਹੱਦੀ ਮਾਮਲਿਆਂ 'ਤੇ ਸਲਾਹ-ਮਸ਼ਵਰੇ ਤੇ ਤਾਲਮੇਲ ਲਈ ਕੰਮਕਾਜੀ ਚੋਖਟਾ ਤਿਆਰ ਕਰਨ ਲਈ ਵੀ ਸਹਿਮਤ ਹੋਏ ਹਨ ਤੇ ਫੌਜੀ ਅਦਾਨ-ਪ੍ਰਦਾਨ ਲਈ ਉਚ ਪੱਧਰੀ ਭਾਰਤੀ ਫੌਜੀ ਵਫਦ ਜੂਨ 'ਚ ਚੀਨ ਦਾ ਦੌਰਾ ਵੀ ਕਰੇਗਾ। ਦੋਵਾਂ ਉਭਰ ਰਹੀਆਂ ਆਰਥਿਕ ਸ਼ਕਤੀਆਂ ਦੇ ਆਗੂ ਬਰਿਕ ਸਿਖਰ ਸੰਮੇਲਨ ਤੋਂ ਵੱਖਰੇ ਤੌਰ 'ਤੇ ਮਿਲੇ ਤੇ ਆਰਥਿਕਤਾ ਤੇ ਵਪਾਰ ਉਤੇ ਕੇਂਦਰਤ ਦੁਵੱਲੇ ਸਹਿਯੋਗ ਨੂੰ ਹੋਰ ਵਧਾਉਣ ਲਈ ਚਰਚਾ ਕੀਤੀ।

ਇਸ ਮੀਟਿੰਗ 'ਚ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੇ ਸ਼੍ਰੀ ਜਿੰਤਾਓ ਨੂੰ ਦੱਸਿਆ ਕਿ ਭਾਰਤ, ਚੀਨ ਨਾਲ ਤਾਲਮੇਲ ਤੇ ਸਹਿਯੋਗ ਦਾ ਦਾਇਰਾ ਵਧਾਉਣ ਦਾ ਚਾਹਵਾਨ ਹੈ। ਉਨ੍ਹਾਂ ਕਿਹਾ ਕਿ ਹਰ ਸੰਭਵ ਤਰੀਕੇ ਨਾਲ ਭਾਰਤ, ਚੀਨ ਨਾਲ ਰਣਨੀਤਕ ਤੇ ਆਰਥਿਕ ਭਾਈਵਾਲੀ ਦੀ ਮਜ਼ਬੂਤੀ ਦਾ ਇੱਛੁਕ ਹੈ। ਇਸ ਤੋਂ ਪਹਿਲਾਂ ਭਾਰਤ ਦੇ ਵਣਜ ਤੇ ਸਨਅਤ ਮੰਤਰੀ ਆਨੰਦ ਸ਼ਰਮਾ ਨੇ ਕਿਹਾ ਕਿ ਵਪਾਰ 'ਚ ਅਸੰਤੁਲਨ ਦੇ ਸਵਾਲ ਨੂੰ ਹੱਲ ਕੀਤੇ ਜਾਣ ਦੀ ਲੋੜ ਹੈ ਤੇ ਭਾਰਤ ਚੀਨ ਦੀਆਂ ਮੰਡੀਆਂ ਤਕ ਵਧੇਰੇ ਪਹੁੰਚ ਦੀ ਮੰਗ ਕਰਦਾ ਹੈ, ਖਾਸਕਰ ਆਈ.ਟੀ. ਤੇ ਦਵਾਈਆਂ ਦੇ ਖੇਤਰ 'ਚ ਵਧੇਰੇ ਪਹੁੰਚ ਕਰਕੇ ਇਹ ਵਪਾਰਕ ਪਾੜਾ ਘਟਾਉਣ ਦਾ

ਇੱਛੁਕ ਹੈ।

ਉਧਰ ਚੀਨ ਦੇ ਭਾਰਤ 'ਚ ਸਫੀਰ ਯਾਂਗ ਯਾਕ ਨੇ ਦੱਸਿਆ ਕਿ ਚੀਨ ਵੱਲੋਂ ਜੰਮੂ-ਕਸ਼ਮੀਰ ਦੇ ਲੋਕਾਂ ਨੂੰ ਨੱਥੀ ਵੀਜ਼ੇ ਦੇਣ ਦਾ ਅਮਲ ਬੰਦ ਕਰ ਦਿੱਤਾ ਜਾਵੇਗਾ ਤੇ ਲੋਕਾਂ ਦੇ ਲੋਕਾਂ ਨਾਲ ਆਦਾਨ-ਪ੍ਰਦਾਨ ਦੇ ਮਸਲਿਆਂ 'ਤੇ ਉਨ੍ਹਾਂ ਦਾ ਮੁਲਕ ਭਾਰਤ

ਪ੍ਰਜੀਸ਼ਨਾਂ ਵਿਚਾਲੇ ਤਾਲਮੇਲ ਬਿਠਾਉਣ ਦੀ ਸਹਿਮਤੀ ਬਣਾਈ। ਇਸ ਮੌਕੇ ਚੀਨ ਤੇ ਰੂਸ ਨੇ ਸੰਯੁਕਤ ਰਾਸ਼ਟਰ ਸੁਰੱਖਿਆ ਪ੍ਰੀਸ਼ਦ 'ਚ ਵੱਡੇ ਸੁਧਾਰ ਕਰਨ ਦਾ ਸੱਦਾ ਦਿੰਦਿਆਂ ਸੁਰੱਖਿਆ ਪ੍ਰੀਸ਼ਦ ਦੀ ਸਥਾਈ ਸੀਟ ਲਈ ਭਾਰਤ, ਬ੍ਰਾਜ਼ੀਲ ਤੇ ਦੱਖਣੀ ਅਫਰੀਕਾ ਦਾ ਸਮਰਥਨ ਕੀਤਾ ਹੈ।

ਬਰਿਕਸ ਦੇਸ਼ਾਂ ਦੇ ਤੀਸਰੇ ਸਿਖਰ ਸੰਮੇਲਨ ਤੋਂ ਬਾਅਦ ਮੈਂਬਰ ਦੇਸ਼ਾਂ ਨੇ ਸਾਂਝੇ ਐਲਾਨਾਮੇ ਵਿਚ ਦੱਸਿਆ ਕਿ ਵਿਸ਼ਵ ਦੀ ਅਰਥ ਵਿਵਸਥਾ, ਕੌਮਾਂਤਰੀ ਵਿੱਤੀ ਮਸਲਿਆਂ ਤੇ ਵਿਕਾਸ ਨਾਲ ਜੁੜੇ ਪੱਖਾਂ 'ਤੇ ਬਰਿਕਸ ਦੇਸ਼ਾਂ 'ਚ ਸਹਿਮਤੀ ਬਣੀ। ਇਸ ਸਾਂਝੇ ਐਲਾਨਾਮੇ ਵਿਚ ਮੱਧ-ਪੂਰਬ ਤੇ ਉੱਤਰੀ ਅਫਰੀਕਾ ਦੇ ਖੇਤਰਾਂ 'ਚ ਜਾਰੀ ਉਥਲ ਪੁਥਲ 'ਤੇ ਫਿਕਰ ਜਾਹਿਰ ਕੀਤਾ ਕਰਦਿਆਂ ਵਿਵਾਦ ਸੁਲਝਾਉਣ ਲਈ ਸ਼ਕਤੀ ਦੀ ਵਰਤੋਂ ਕਰਨ ਤੋਂ ਬਚਣ 'ਤੇ ਜ਼ੋਰ ਦਿੱਤਾ ਗਿਆ। ਇਸ ਮੌਕੇ ਰੂਸ ਤੇ ਚੀਨ ਨੇ ਕਿਹਾ ਕਿ ਉਹ ਸੰਯੁਕਤ ਰਾਸ਼ਟਰ 'ਚ ਵੱਡੀ ਭੂਮਿਕਾ ਨਿਭਾਉਣ ਦੀ ਭਾਰਤ, ਬ੍ਰਾਜ਼ੀਲ ਤੇ ਦੱਖਣੀ ਅਫਰੀਕਾ ਦੀਆਂ ਇੱਛਾਵਾਂ ਦਾ ਸਮਰਥਨ ਕਰਦੇ ਹਨ।

ਇਸ ਮੌਕੇ ਬਰਿਕਸ ਦੇਸ਼ਾਂ ਨੇ ਕਰਜ਼ਾ ਦਾ ਲੈਣ ਦੇਣ 'ਚ ਅਮਰੀਕੀ ਡਾਲਰ ਦੀ ਥਾਂ ਸਥਾਨਕ ਕਰੰਸੀਆਂ ਦੀ ਵਰਤੋਂ ਬਾਰੇ ਸਮਝੌਤੇ 'ਤੇ ਦਸਤਖਤ ਕੀਤੇ। ਉਕਤ ਸਿਖਰ ਸੰਮੇਲਨ 'ਚ ਇਹ ਆਪਣੀ ਤਰ੍ਹਾਂ ਦਾ ਪਹਿਲਾ ਸਮਝੌਤਾ ਹੈ ਜਿਸ 'ਤੇ ਦਸਖਤ ਕੀਤੇ ਗਏ ਹਨ। ਇਹ ਸਮਝੌਤਾ ਕੇਵਲ ਕਰਜ਼ੇ ਤੱਕ ਹੀ ਸੀਮਤ ਹੈ। ਇਸ 'ਚ ਵਪਾਰ ਬਾਰੇ ਕੋਈ ਚਰਚਾ ਨਹੀਂ ਕੀਤੀ ਗਈ। ਚੇਤੇ ਰਹੇ ਕਿ ਬਰਿਕਸ ਦੇਸ਼ਾਂ ਕੋਲ ਦੁਨੀਆ ਦੀ ਕੁੱਲ ਮੁਦਰਾ ਭੰਡਾਰ ਦਾ ਤਕਰੀਬਨ 40 ਫੀਸਦੀ ਹਿੱਸਾ ਹੈ ਪਰ ਇਸ ਵਿਚ ਵਧੇਰੇ ਅਮਰੀਕੀ ਡਾਲਰ ਦੇ ਰੂਪ 'ਚ ਹੈ।



ਨਾਲ ਗੱਲਬਾਤ ਲਈ ਤਿਆਰ ਹੈ। ਉਨ੍ਹਾਂ ਕਿਹਾ ਕਿ ਚੀਨ, ਭਾਰਤ ਨਾਲ ਰਲ ਕੇ ਕੰਮ ਕਰਨ ਤੇ ਸਾਰੇ ਮਸਲੇ ਹੱਲ ਕਰਨ ਦਾ ਚਾਹਵਾਨ ਹੈ।

ਇਸ ਤੋਂ ਪਹਿਲਾਂ ਚੀਨ ਦੇ ਸਾਨੀਆ ਸ਼ਹਿਰ 'ਚ ਬਰਿਕਸ ਸੰਮੇਲਨ ਦੌਰਾਨ ਬ੍ਰਾਜ਼ੀਲ, ਰੂਸ, ਭਾਰਤ, ਚੀਨ ਅਤੇ ਦੱਖਣੀ ਅਫਰੀਕਾ ਨੇ ਖੁੱਲ੍ਹੇ ਵਪਾਰ 'ਤੇ ਲਾਈਆਂ ਜਾ ਰਹੀਆਂ ਰੋਕਾਂ (ਰੱਖਿਆਵਾਦ) ਦੇ ਵਿਰੋਧ ਦਾ ਤਹੱਈਆ ਕੀਤਾ ਤੇ ਵਿਕਾਸਸ਼ੀਲ ਦੇਸ਼ਾਂ ਦੇ ਹਿੱਤਾਂ ਨੂੰ ਬੁਲੰਦ ਕਰਨ ਲਈ ਜੀ-20 ਬਹੁਪਰਤੀ ਮੰਚਾਂ ਤੇ ਜਲਵਾਯੂ ਤਬਦੀਲੀ 'ਤੇ ਵਾਰਤਾਵਾਂ ਲਈ ਆਪਣੀਆਂ

Matrimonials

ਕੰਨਿਆ ਦੀ ਲੋੜ

Wanted US citizen girl for Kamboj Sikh boy, 25, 5'5", Bachelor in Architecture, raised in America went to school, college in New York, living with parents in New York and works with family business. Cast no bar. Call: 516.439.1208 or 347.920.9011

Wanted suitable match for Jatt Sikh US born, handsome, cleanshaven, 27/ 6'1", engineer (BSc. Engg.) boy, manager in a top US corporation. Educated, respected family, no demands. Please Contact:

Sikh5family@gmail.com

ਜੱਟ ਸਿੱਖ ਢਿੱਲੋਂ, ਸੁਨੱਖੇ, 22, 5'11", ਦਸ ਸਾਲ ਦੇ ਟ੍ਰਿਸਟ/ਬਿਜਨਸ ਵੀਜ਼ੇ 'ਤੇ ਅਮਰੀਕਾ ਆਪਣੇ ਪਿਤਾ ਪਾਸ ਰਹਿੰਦੇ ਲੜਕੇ ਲਈ ਅਮਰੀਕੀ ਸਿਟੀਜ਼ਨ ਲੜਕੀ ਦੀ ਲੋੜ ਹੈ। ਸੰਪਰਕ ਕਰੋ: ਫੋਨ 812-677-6206 ਜਾਂ ਈਮੇਲ: dhillon196315@yahoo.com

Handsome Sikh Khatri 48/5'7", living in bay area California, never married, looking for a life-partner. Divorcee also be considered, caste no bar. Call : 408-712-3454.

Seeking Jatt Sikh alliance for 27/5'-6" B.E, M.S girl. Placed with Bank of America, Contact:704-930-1734, ppsd32@gmail.com.

Indian Attorney in 60s, 5'-6", slim looking for a sincere, educated, God fearing, companion. Caste no bar. Serious inquiries only. Contact: Ph:323-573-9315, Email: singhb1@yahoo.com

ਵਰ ਦੀ ਲੋੜ

ਖੂਬਸੂਰਤ ਕੰਬੋਜ ਸਿੱਖ ਉਮਰ 24 ਸਾਲ ਕੱਦ 5'6" ਸਟੂਡੈਂਟ ਵੀਜ਼ੇ 'ਤੇ, ਕੈਨੇਡਾ ਰਹਿੰਦੀ ਰਜਿਸਟਰਡ ਪ੍ਰੈਕਟੀਕਲ ਨਰਸ ਅਮ੍ਰਿਤਧਾਰੀ ਲੜਕੀ ਲਈ ਗੁਰਸਿੱਖ ਵਰ ਚਾਹੀਦਾ ਹੈ। ਫੋਨ: 780-200-8082, 91-98146-47417

Sikh match for Parjapat Sikh female, 30, 5'-6", working with US University on H1 visa, PhD (Molecular Biology) from US. Caste no bar, US/Canada preferred. Contact at 978-799-8948 (US), 91-98784-59056 (India), or piscean100@yahoo.com

To Advertise with us

Call: 847-359-0746, Fax:847-705-9388

Gas Station For Sale

Once in a life time opportunity. Very profitable Gas Station with property for sale in Ohio. Doing inside store sales \$90,000 to \$95,000 per month and \$60,000 gallons fuel outside. Absentee owner.

If interested call with confidence

Ph:734-756-7463 or 734-660-2721

or contact via e-mail: ABRENTERPRISE@LIVE.COM



ਨਵੀਂ ਖੁੱਲ੍ਹੀ ਡੁੱਲੀ ਸ਼ਾਨਦਾਰ ਬਿਲਡਿੰਗ

ਗੈਸ ਸਟੇਸ਼ਨ ਵਿਕਾਊ ਹੈ

ਓਹਾਇਓ ਵਿਚ ਬਹੁਤ ਹੀ ਵਧੀਆ ਮੁਨਾਫਾ ਦੇਣ ਵਾਲਾ ਗੈਸ ਸਟੇਸ਼ਨ ਪ੍ਰਾਪਰਟੀ ਸਮੇਤ ਵਿਕਾਊ ਹੈ। ਬਹੁਤ ਵੀ ਬਿਜ਼ੀ ਹਾਈਵੇ ਲੋਕੇਸ਼ਨ। ਬੀਅਰ, ਵਾਈਨ ਅਤੇ ਲਿੰਕਰ ਦੇ ਲਾਈਸੈਂਸ ਸਮੇਤ।

ਅੰਦਰ ਦੀ ਸੇਲ 90 ਤੋਂ 95 ਹਜ਼ਾਰ ਡਾਲਰ, ਗੈਸ ਦੀ ਸੇਲ 60 ਹਜ਼ਾਰ ਗੈਲਨ ਕਾਲ ਕਰੋ:734-756-7463 ਜਾਂ 734-660-2721

Ten Gas Station & C Stores For Sale In Cincinnati, OH

Sale By Owner, No Brokers Involved



More Info. Call: Jimmy Jessey

317-538-5385

Brokers not allowed to contact.

Punjab Times

Established in 2000
12th Year in Publication

Published every Saturday
by **A B Publication Inc.**
20451 N Plum Grove Rd.
Palatine, IL 60074-2018

Ph:847-359-0746
Fax:847-705-9388

Editor:

Amolak Singh Jammu
Astt. Editor:
Jaspreet Kaur
Kuljeet Singh

Graphics:

Mandeep Singh

Our Columnists

Ashok Bhaura
Tarlochan Singh Dupalpur
Baljit Basi
Prof. Kulwant S. Romana

California Bureau:

Mann Mandeep
661-889-1927
Shiara Dhindsa
Photographer
661-703-6664

New York

Iqbal S. Jabowalia
917-375-6395

Circulation

Harbhajan Singh
917-856-5229

Photographer

Kamaljit Singh Virdi
Ph. 847-502-2703

Distributed in:

California, Illinois, Indiana, Michigan, Wisconsin, Ohio, Iowa, Mississippi, Arkansas, Texas, Nevada, Virginia, Oregon, Arizona, Georgia, Florida, Massachusetts, Washington, New York, Missouri

ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ
ਸਾਲਾਨਾ ਚੰਦਾ: 80 ਡਾਲਰ,
ਪੰਜ ਸਾਲ ਲਈ: 375 ਡਾਲਰ

ਨੋਟ: ਪੰਜਾਬ ਟਾਈਮਜ਼ ਵਿਚ ਛਪੇ ਲੇਖਾਂ ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ।
ਪੰਜਾਬ ਟਾਈਮਜ਼ ਵਿਚ ਛਪੇ ਇਸ਼ਤਿਹਾਰਾਂ ਵਿਚ ਕੀਤੇ ਗਏ ਦਾਅਵਿਆਂ ਦੀ ਜ਼ਰੂਰੀ ਨਹੀਂ ਕਿ ਅਦਾਰਾ ਪੰਜਾਬ ਟਾਈਮਜ਼ ਤਾਈਦ ਕਰਦਾ ਹੋਵੇ।

Disclaimer

The views expressed in the articles published in the columns of Punjab Times are that of their writers, and it is not implied that Punjab Times endorses them.

Sameway Punjab Times does not necessarily endorses the claims made in the advertisements published in Punjab Times.

All disputes subject to Chicago jurisdiction.

ਹੰਸਪਾਲ ਵੱਲੋਂ ਸੱਜਣ ਕੁਮਾਰ ਵਿਰੁਧ ਗਵਾਹ ‘ਤੇ ਮੁਕਰਨ ਲਈ ਦਬਾਅ

(ਸਫਾ ਇਕ ਦੀ ਬਾਕੀ)

ਹੈ। ਪੰਜਾਬ ਕਾਂਗਰਸ ਦੇ ਸਾਬਕਾ ਪ੍ਰਧਾਨ ਹੰਸਪਾਲ ਨਿਰਪ੍ਰੀਤ ਕੌਰ ਨੂੰ ਸੱਜਣ ਕੁਮਾਰ ਦੇ ਮੁਕੱਦਮੇ ਬਾਰੇ ਆਹਮਣੇ-ਸਾਹਮਣੇ ਬੈਠ ਕੇ ਗੱਲ ਕਰਨ ਲਈ ਆਖਦਾ ਹੋਇਆ ਦਿਖਾਇਆ ਗਿਆ ਹੈ।

ਬੀਬੀ ਨਿਰਪ੍ਰੀਤ ਕੌਰ ਨੇ ਕਿਹਾ ਕਿ ਅਦਾਲਤ ‘ਚ ਪੇਸ਼ੀਆਂ ਦੌਰਾਨ ਵੀ ਉਸ ਨੂੰ ਧਮਕਾਇਆ ਜਾਂਦਾ ਸੀ। ਇਸ ਬਾਰੇ ਉਸ ਨੇ ਚੈਨਲ ਨਾਲ ਖੁਦ ਸੰਪਰਕ ਕੀਤਾ ਅਤੇ ਫਿਰ ਇਹ ਸਟਿੰਗ ਅਪਰੇਸ਼ਨ ਕੀਤਾ ਗਿਆ। ਨਿਰਪ੍ਰੀਤ ਕੌਰ ਨੇ

ਸਟਿੰਗ ‘ਚ ਤੱਥ ਤੋੜੇ- ਮਰੋੜੇ ਗਏ: ਹੰਸਪਾਲ

ਨਵੀਂ ਦਿੱਲੀ: ਕੌਮੀ ਘੱਟ ਗਿਣਤੀ ਕਮਿਸ਼ਨ ਦੇ ਮੈਂਬਰ ਹਰਵਿੰਦਰ ਸਿੰਘ ਹੰਸਪਾਲ ਨੇ ਸਟਿੰਗ ਅਪਰੇਸ਼ਨ ਬਾਰੇ ਕਿਹਾ ਹੈ ਕਿ ਇਹ ਗਵਾਹ ਖੁਦ ਹੀ ਉਨ੍ਹਾਂ ਦੇ ਦਫ਼ਤਰ ਆਈ ਸੀ ਅਤੇ ਚੈਨਲ ਵੱਲੋਂ ਜੋ ਤੱਥ ਪੇਸ਼ ਕੀਤੇ ਗਏ ਹਨ, ਉਹ ਤਰੋਤੇ-ਮਰੋੜੇ ਗਏ ਹਨ।

ਸ੍ਰੀ ਹੰਸਪਾਲ ਨੇ ਚੁਣੌਤੀ ਦਿੱਤੀ, “ਜੇਕਰ ਚੈਨਲ ਇਹ ਸਿੱਧ ਕਰ ਦੇਵੇ ਕਿ ਮੈਂ ਤਿੰਨ ਕਰੋੜ ਰੁਪਏ ਦੀ ਪੇਸ਼ਕਸ਼ ਕੀਤੀ ਹੈ ਤਾਂ ਉਹ ਜਨਤਕ ਤੌਰ ‘ਤੇ ਮੁਆਫ਼ੀ ਮੰਗ ਲੈਣਗੇ, ਨਹੀਂ ਤਾਂ ਚੈਨਲ ਨੂੰ ਮੁਆਫ਼ੀ ਮੰਗਣੀ ਪਵੇਗੀ।” ਉਨ੍ਹਾਂ ਕਿਹਾ ਕਿ ਅਜਿਹੀਆਂ ਗੱਲਾਂ ਉਸ ਦੇ ਮੂੰਹ ‘ਚ ਪਾਉਣ ਦੀ ਕੋਸ਼ਿਸ਼ ਕੀਤੀ ਗਈ ਹੈ ਜਿਨ੍ਹਾਂ ਦਾ ਵਾਸਤਾ ਉਸ ਨਾਲ ਹੈ ਹੀ ਨਹੀਂ। ਉਨ੍ਹਾਂ ਸਵਾਲ ਕੀਤਾ ਕਿ ਮਈ 2010 ‘ਚ ਨਿਰਪ੍ਰੀਤ ਕੌਰ ਉਨ੍ਹਾਂ ਨੂੰ ਮਿਲਣ ਆਈ ਸੀ। ਅੱਠ-ਨੌਂ ਮਹੀਨੇ ਤੱਕ ਉਹ ਚੁੱਪ ਕਿਉਂ ਰਹੀ ਅਤੇ ਅਦਾਲਤ ਨੂੰ ਜਾ ਕੇ ਕਿਉਂ ਨਹੀਂ ਦੱਸਿਆ ਕਿ ਉਸ ਉੱਤੇ ਦਬਾਅ ਪਾਇਆ ਜਾ ਰਿਹਾ ਹੈ। ਉਨ੍ਹਾਂ ਦਾਅਵਾ ਕੀਤਾ ਕਿ ਗਵਾਹ ਨੂੰ ਉਨ੍ਹਾਂ ਨੇ ਨਹੀਂ ਬੁਲਾਇਆ ਸੀ, ਖੁਦ ਹੀ ਨਿਰਪ੍ਰੀਤ ਕੌਰ ਉਨ੍ਹਾਂ ਕੋਲ ਆਈ ਸੀ। ਲਾਭ ਸਿੱਧ ਆਹਲੂਵਾਲੀਆ ਉਨ੍ਹਾਂ ਦਾ ਸਾਂਝਾ ਮਿੱਤਰ ਹੈ।

ਸ੍ਰੀ ਹੰਸਪਾਲ ਨੇ ਕਿਹਾ ਕਿ ਜੇ ਜ਼ਿਆਦਤੀਆਂ ਸੱਜਣ ਕੁਮਾਰ ਨੇ ਕੀਤੀਆਂ ਹਨ, ਉਨ੍ਹਾਂ ਦੀ ਢੁਕਵੀਂ ਸਜ਼ਾ ਉਸ ਨੂੰ ਮਿਲਣ ‘ਤੇ ਉਨ੍ਹਾਂ ਨੂੰ ਸਿੱਖ ਹੋਣ ਦੇ ਨਾਤੇ ਖੁਸ਼ੀ ਹੋਵੇਗੀ। ਉਨ੍ਹਾਂ ਦਾਅਵਾ ਕੀਤਾ, “ਸੱਜਣ ਕੁਮਾਰ ਨਾਲ ਨਾ ਮੇਰੀ ਕੋਈ ਦੋਸਤੀ ਹੈ, ਨਾ ਹੀ ਹੋਰ ਰਿਸ਼ਤਾ।”

ਦਾਅਵਾ ਕੀਤਾ ਹੈ ਕਿ ਉਹ ਹੰਸਪਾਲ ਨੂੰ ਛੇ ਵਾਰ ਮਿਲੀ। ਉਸ ਨੂੰ ਤਿੰਨ ਕਰੋੜ ਰੁਪਏ ਦਾ ਲਾਲਚ ਦੇ ਕੇ ਸੱਜਣ ਕੁਮਾਰ ਦਾ ਨਾਂ ਨਾ ਲੈਣ ਬਾਰੇ ਆਖਿਆ ਜਾ ਰਿਹਾ ਸੀ।

ਇਹ ਖ਼ਬਰ ਨਸ਼ਰ ਹੁੰਦਿਆਂ ਹੀ ਅਕਾਲੀ ਦਲ ਦੇ ਆਗੂ ਕਾਂਗਰਸ ਦੇ ਦਫ਼ਤਰ (24 ਅਕਬਰ

ਰੋਡ, ਨਵੀਂ ਦਿੱਲੀ) ਅੱਗੇ ਇੱਕਠੇ ਹੋ ਗਏ। ਜਿਉਂ ਹੀ ਇਨ੍ਹਾਂ ਨੇ ਦਫ਼ਤਰ ਵੱਲ ਜਾਣ ਦੀ ਕੋਸ਼ਿਸ਼ ਕੀਤੀ ਤਾਂ ਤੁਰੰਤ ਰੋਡ ਬਾਣੇ ਦੀ ਪੁਲੀਸ ਨੇ ਉਨ੍ਹਾਂ ਨੂੰ ਰੋਕ ਲਿਆ। ਸ੍ਰੀ ਮਨਜੀਤ ਸਿੰਘ ਜੀ.ਕੇ. ਨੇ ਦੱਸਿਆ ਕਿ ਇਸ ਪ੍ਰਦਰਸ਼ਨ ਬਾਰੇ ਜਦੋਂ ਦਫ਼ਤਰ ‘ਚ ਬੈਠੇ ਕਾਂਗਰਸੀ ਆਗੂਆਂ ਨੂੰ ਪਤਾ ਲੱਗਾ ਤਾਂ

ਜਨਰਲ ਸਕੱਤਰ ਅਹਿਮਦ ਪਟੇਲ ਨੇ ਗੱਲਬਾਤ ਕਰਨ ਲਈ ਦਲ ਦੇ ਆਗੂਆਂ ਨੂੰ ਸੰਦੇਸ਼ ਭੇਜਿਆ ਪਰ ਮਿਲਣ ਤੋਂ ਮਨ੍ਹਾਂ ਕਰ ਦਿੱਤਾ। ਇਸ ਤੋਂ ਬਾਅਦ ਪੁਲੀਸ ਨੇ ਦਲ ਦੇ ਆਗੂਆਂ ਸਮੇਤ ਕਰੀਬ ਤਿੰਨ ਦਰਜਨ ਪ੍ਰਦਰਸ਼ਨਕਾਰੀਆਂ ਨੂੰ ਗ੍ਰਿਫ਼ਤਾਰ ਕਰ ਲਿਆ।

ਸੱਜਣ ਕੁਮਾਰ ਖ਼ਿਲਾਫ਼ ਕਈ ਸਬੂਤ: ਨਿਰਪ੍ਰੀਤ

ਮੁਹਾਲੀ: ‘ਜਸਟਿਸ ਫਾਰ ਵਿਕਟਮਜ਼’ ਦੀ ਪ੍ਰਧਾਨ ਨਿਰਪ੍ਰੀਤ ਕੌਰ, ਜੋ ਨਵੰਬਰ 1984 ਸਿੱਖ ਕਤਲੇਆਮ ਬਾਰੇ ਕਾਂਗਰਸੀ ਆਗੂ ਸੱਜਣ ਕੁਮਾਰ ਵਿਰੁਧ ਮੁੱਖ ਗਵਾਹ ਵੀ ਹਨ, ਨੇ ਦੁਹਰਾਇਆ ਹੈ ਕਿ ਇੰਦਰਾ ਗਾਂਧੀ ਦੀ ਹੱਤਿਆ ਤੋਂ ਬਾਅਦ ਦੇਸ਼ ਵਿਚ ਵਾਪਰੇ ਦੁਖਾਂਤ ਦੌਰਾਨ

ਪ੍ਰੈਸ ਕਾਨਫਰੰਸ ਦੌਰਾਨ ਬੀਬੀ ਨੇ ਨਿਰਪ੍ਰੀਤ ਦੱਸਿਆ ਕਿ ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਦੇ ਸਕੱਤਰ ਜਨਰਲ ਦਵਿੰਦਰ ਸਿੰਘ ਸੋਢੀ ਨਾਲ ਮਿਲ ਕੇ ਅੰਗਰੇਜ਼ੀ ਚੈਨਲ ਨੇ ਜੋ ਸਟਿੰਗ ਅਪਰੇਸ਼ਨ ਹੰਸਪਾਲ ਖ਼ਿਲਾਫ਼ ਕੀਤਾ ਹੈ, ਉਸ ਤੋਂ ਇਲਾਵਾ ਵੀ ਉਨ੍ਹਾਂ ਕੋਲ ਹੋਰ ਵੀ ਸਬੂਤ ਹਨ ਜਿਨ੍ਹਾਂ

ਆਪ ਨੂੰ ਸੱਜਣ ਕੁਮਾਰ ਦੇ ਭਾਣਜੇ ਦੱਸਦੇ ਬਲਵਾਨ ਖੋਖਰ, ਕਿਸ਼ਨ ਖੋਖਰ ਅਤੇ ਕਾਂਗਰਸ ਆਗੂ ਮਹਿੰਦਰ ਸਿੰਘ ਯਾਦਵ ਨੇ ਉਸ ਦੇ ਪਿਤਾ ‘ਤੇ ਹਮਲਾ ਕੀਤਾ ਸੀ ਜਿਸ ਨੂੰ ਬਾਅਦ ਵਿਚ ਮਾਣ-ਸਤਿਕਾਰ ਵਜੋਂ ਕਾਂਗਰਸ ਨੇ ਐਮ.ਐਲ.ਏ. ਦਾ ਟਿਕਟ ਵੀ ਦਿੱਤਾ ਗਿਆ ਸੀ।

ਉਨ੍ਹਾਂ ਦੱਸਿਆ ਕਿ ਸਤਨਾਮੀ ਬਾਈ ਕੇਸ ਵਿਚ ਵੱਖ-ਵੱਖ ਅਕਾਲੀ ਲੀਡਰਾਂ ਨੇ ਵੀ ਕਾਂਗਰਸੀ ਆਗੂ ਐਚ.ਕੇ.ਐਲ.ਭਗਤ ਨੂੰ ਬਚਾਉਣ ਲਈ ਗਵਾਹਾਂ ਦੀ ਖਰੀਦੋ-ਫਰੋਖਤ ਕੀਤੀ। ਨਿਰਪ੍ਰੀਤ ਕੌਰ ਨੇ ਕਾਂਗਰਸ ਪ੍ਰਧਾਨ ਸੋਨੀਆ ਗਾਂਧੀ ਅਤੇ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੂੰ ਕਾਂਗਰਸ ਆਗੂ ਸੱਜਣ ਕੁਮਾਰ, ਜਗਦੀਸ਼ ਟਾਈਟਲਰ, ਕਮਲਨਾਥ ਅਤੇ ਐਚ.ਐਸ. ਹੰਸਪਾਲ ਨੂੰ ਤੁਰੰਤ ਪਾਰਟੀ ਵਿਚੋਂ ਕੱਢਣ ਦੀ ਅਪੀਲ ਕੀਤੀ ਅਤੇ ਕਿਹਾ ਕਿ ਹੰਸਪਾਲ ਸਮੁੱਚੇ ਸਿੱਖ ਜਗਤ ਤੋਂ ਜਨਤਕ ਤੌਰ ‘ਤੇ ਮੁਆਫ਼ੀ ਵੀ ਮੰਗਣ। ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਦੇ ਸਕੱਤਰ ਜਨਰਲ ਦਵਿੰਦਰ ਸਿੰਘ ਸੋਢੀ ਨੇ ਹੋਰ ਗਵਾਹਾਂ ਨੂੰ ਵੀ ਅਪੀਲ ਕੀਤੀ ਹੈ ਕਿ ਉਹ ਨਿਰਦੋਸ਼ ਲੋਕਾਂ ਨੂੰ ਇਨਸਾਫ਼ ਦਿਵਾਉਣ ਲਈ ਅੱਗੇ ਆਉਣ।

ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਦੇ ਪ੍ਰਧਾਨ ਕਰਨੈਲ ਸਿੰਘ ਪੀਰਮੁਹੰਮਦ ਨੇ ਐਲਾਨ ਕੀਤਾ ਕਿ ਸਿੱਖ ਕਤਲੇਆਮ ਦੇ ਪੀੜਤ ਪਰਿਵਾਰਾਂ ਨੂੰ ਇਨਸਾਫ਼ ਦਿਵਾਉਣ ਅਤੇ ਮੁਲਜ਼ਮਾਂ ਨੂੰ ਸਜ਼ਾਵਾਂ ਮਿਲਣ ਤੱਕ ਸੰਘਰਸ਼ ਜਾਰੀ ਰਹੇਗਾ। ਇਨਸਾਫ਼ ਪ੍ਰਾਪਤੀ ਲਈ ਲੜਿਆ ਜਾ ਰਿਹਾ ਸੰਘਰਸ਼ ਹੁਣ ਅੰਤਿਮ ਪੜਾਅ ਵਿਚ ਪ੍ਰਵੇਸ਼ ਕਰ ਗਿਆ ਹੈ ਅਤੇ ਹੁਣ ਕਾਂਗਰਸੀ ਆਗੂ ਆਪਣੇ ਬਚਾਅ ਲਈ ਕੋਝੀਆਂ ਹਰਕਤਾਂ ‘ਤੇ ਉਤਰ ਆਏ ਹਨ।



ਮੁਹਾਲੀ ਵਿਚ ਪੱਤਰਕਾਰਾਂ ਨਾਲ ਗੱਲਬਾਤ ਕਰ ਰਹੀ ਬੀਬੀ ਨਿਰਪ੍ਰੀਤ ਕੌਰ। ਨਾਲ ਬੈਠੇ ਹਨ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਦੇ ਪ੍ਰਧਾਨ ਕਰਨੈਲ ਸਿੰਘ ਪੀਰ ਮੁਹੰਮਦ ਅਤੇ ਦਵਿੰਦਰ ਸਿੰਘ ਸੋਢੀ

ਨਵੀਂ ਦਿੱਲੀ ਵਿਚ ਉਸ ਦੇ ਪਿਤਾ ਨਿਰਮਲ ਸਿੰਘ ਨੂੰ ਉਸ ਦੀਆਂ ਅੱਖਾਂ ਸਾਹਮਣੇ ਜ਼ਿੰਦਾ ਸਾੜਿਆ ਗਿਆ ਅਤੇ ਹਮਲਾਵਰਾਂ ਦੀ ਅਗਵਾਈ ਕਾਂਗਰਸੀ ਆਗੂ ਸੱਜਣ ਕੁਮਾਰ ਹੀ ਕਰ ਰਹੇ ਸਨ।

ਪ੍ਰੈਸ ਕਲੱਬ ਐਸ.ਏ.ਐਸ.ਨਗਰ ਵਿਖੇ

ਤੋਂ ਸਿੱਧ ਹੁੰਦਾ ਹੈ ਕਿ ਸਿਆਸੀ ਲੋਕ ਕਿਸ ਤਰ੍ਹਾਂ ਸਿੱਖ ਕਤਲੇਆਮ ਦੇ ਗਵਾਹਾਂ ਨੂੰ ਡਰਾ-ਧਮਕਾ ਕੇ ਬਿਆਨਾਂ ਤੋਂ ਮੁਕਰਾਉਣ ਲਈ ਦਬਾਅ ਪਾ ਰਹੇ ਹਨ।

ਉਨ੍ਹਾਂ ਕਿਹਾ ਕਿ ਦੰਗਿਆਂ ਦੌਰਾਨ ਆਪਣੇ-

ਕਾਂਗਰਸ ਦੋਸ਼ੀਆਂ ਨੂੰ ਬਚਾ ਰਹੀ ਹੈ:ਐਡਵੋਕੇਟ ਫੂਲਕਾ

ਨਵੀਂ ਦਿੱਲੀ: ਪਿਛਲੇ ਛੱਬੀ ਸਾਲਾਂ ਤੋਂ ਨਵੰਬਰ 1984 ਦੇ ਸਿੱਖ ਕਤਲੇਆਮ ਨਾਲ ਸਬੰਧਤ ਕੇਸ ਲੜਦੇ ਆ ਰਹੇ ਵਕੀਲ ਐਚ.ਐਸ. ਫੂਲਕਾ ਨੇ ਕਿਹਾ ਹੈ ਕਿ ਇਸ ਸਟਿੰਗ ਤੋਂ ਇਹ ਸਾਬਤ ਹੋ ਗਿਆ ਹੈ ਕਿ ਕਾਂਗਰਸ ਨਵੰਬਰ ‘84 ਦੇ ਦੋਸ਼ੀਆਂ ਨੂੰ ਬਚਾਉਣ ਵਿਚ ਲੱਗੀ ਹੋਈ ਹੈ। ਉਨ੍ਹਾਂ ਕਿਹਾ ਕਿ ਇਹ ਅਪਰੇਸ਼ਨ ਤਾਂ ਕਾਫੀ ਚਿਰ ਪਹਿਲਾਂ ਕੀਤਾ ਗਿਆ ਸੀ ਪਰ ਚੈਨਲ ਨੂੰ ਅਪੀਲ ਕੀਤੀ ਗਈ ਸੀ ਕਿ ਨਿਰਪ੍ਰੀਤ ਕੌਰ ਦੀ ਗਵਾਹੀ ਪੂਰੀ ਹੋਣ ‘ਤੇ ਹੀ ਇਸ ਨੂੰ ਨਸ਼ਰ ਕੀਤਾ ਜਾਵੇ।

ਚਰਚਿਤ ਪੱਤਰਕਾਰ ਜਰਨੈਲ ਸਿੰਘ ਨੇ ਮੰਗ ਕੀਤੀ ਹੈ ਕਿ ਕਾਂਗਰਸ ਸੱਜਣ ਕੁਮਾਰ ਅਤੇ ਜਗਦੀਸ਼ ਟਾਈਟਲਰ ਨੂੰ ਪਾਰਟੀ ਵਿਚੋਂ ਤੁਰੰਤ ਕੱਢੇ। ਜਦੋਂ ਤੱਕ ਕਿ ਇਹ ਆਗੂ ਸੱਤਾਧਾਰੀ ਦਲ ਨਾਲ ਜੁੜੇ ਰਹਿਣਗੇ, ਉਦੋਂ ਤੱਕ ‘84 ਦੇ ਗਵਾਹਾਂ ਲਈ ਡਰ ਰਹੇਗਾ।

ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਪਰਮਜੀਤ ਸਿੰਘ ਸਰਨਾ ਨੇ ਮੰਗ ਕੀਤੀ ਕਿ ਤਿੰਨ ਕਰੋੜ ਰੁਪਏ ਦੇਣ ਬਾਰੇ ਸਾਹਮਣੇ ਆਏ ਸਟਿੰਗ ਅਪਰੇਸ਼ਨ ਦੀ ਸੀ.ਬੀ.ਆਈ. ਜਾਂਚ ਹੋਣੀ ਚਾਹੀਦੀ ਹੈ। ਸ. ਹੰਸਪਾਲ ‘ਤੇ ਅਜਿਹਾ ਦੋਸ਼ ਲੱਗਣਾ, ਉਨ੍ਹਾਂ ਨੂੰ ਸੋਂਪੀ ਗਈ ਜ਼ਿੰਮੇਵਾਰੀ ਨੂੰ

ਨਿਭਾਉਣ ਬਾਰੇ ਇਮਾਨਦਾਰ ਹੋਣ ‘ਤੇ ਵੀ ਸ਼ੱਕ ਨੂੰ ਜਨਮ ਦੇਵੇਗਾ। ਉਨ੍ਹਾਂ ਇਸ ਬਾਰੇ ਸਮਾਂ-ਬੱਧ ਜਾਂਚ ਦੀ ਮੰਗ ਕੀਤੀ ਅਤੇ ਕਿਹਾ ਕਿ ਪਹਿਲਾਂ ਵੀ ਨਵੰਬਰ ‘84 ਦੇ ਕੇਸਾਂ ਨਾਲ ਸਬੰਧਤ ਗਵਾਹਾਂ ਦੇ ਮੁਕਰਨ ਬਾਰੇ ਜੋ ਤੱਥ ਨਸ਼ਰ ਹੋਏ ਹਨ, ਉਨ੍ਹਾਂ ਦੀ ਵੀ ਸੀ.ਬੀ.ਆਈ. ਤੋਂ ਜਾਂਚ ਹੋਣੀ ਚਾਹੀਦੀ ਹੈ। ਇਹ ਪਤਾ ਲਾਉਣਾ ਜ਼ਰੂਰੀ ਹੈ ਕਿ ਕਿਹੜੇ ਕਾਰਨਾਂ ਕਰਕੇ ਗਵਾਹ ਮੁੱਕਦੇ ਸਨ।

ਹੰਸਪਾਲ ਨੈਤਿਕਤਾ ਦੇ ਆਧਾਰ ‘ਤੇ ਅਸਤੀਫਾ ਦੇਣ:ਮਨਪ੍ਰੀਤ

ਸ੍ਰੀ ਆਨੰਦਪੁਰ ਸਾਹਿਬ: ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਪ੍ਰਧਾਨ ਮਨਪ੍ਰੀਤ ਸਿੰਘ ਬਾਦਲ ਨੇ ਕਿਹਾ ਹੈ ਕਿ ਪੰਜਾਬ ਕਾਂਗਰਸ ਦੇ ਸਾਬਕਾ ਪ੍ਰਧਾਨ ਅਤੇ ਕੌਮੀ ਘੱਟ ਗਿਣਤੀ ਕਮਿਸ਼ਨ ਦੇ ਮੈਂਬਰ ਹਰਵਿੰਦਰ ਸਿੰਘ ਹੰਸਪਾਲ ਨੂੰ ਨੈਤਿਕਤਾ ਦੇ ਅਧਾਰ ‘ਤੇ ਤੁਰੰਤ ਅਸਤੀਫਾ ਦੇ ਦੇਣਾ ਚਾਹੀਦਾ ਹੈ। ਉਨ੍ਹਾਂ ਨੂੰ ਇਹ ਅਹੁਦਾ ਘੱਟ ਗਿਣਤੀਆਂ ਦੀ ਹਿਫਾਜ਼ਤ ਲਈ ਦਿੱਤਾ ਗਿਆ ਸੀ, ਘੱਟ ਗਿਣਤੀਆਂ ਨਾਲ ਧ੍ਰੋਹ ਕਰਨ ਲਈ ਨਹੀਂ। ਪੰਜਾਬ ਵਿਧਾਨ ਸਭਾ ਦੇ ਸਾਬਕਾ ਡਿਪਟੀ ਸਪੀਕਰ

ਬੀਰਦਵਿੰਦਰ ਸਿੰਘ ਨੇ ਘੱਟ ਸ. ਹੰਸਪਾਲ ਦੀ ਬਰਖਾਸਤਗੀ ਅਤੇ ਗ੍ਰਿਫਤਾਰੀ ਦੀ ਮੰਗ ਕੀਤੀ ਹੈ।

ਸ਼੍ਰੋਮਣੀ ਕਮੇਟੀ ਨੇ ਹੰਸਪਾਲ ਦੀ ਬਰਖਾਸਤਗੀ ਮੰਗੀ

ਚੰਡੀਗੜ੍ਹ: ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਕੌਮੀ ਘੱਟ ਗਿਣਤੀ ਕਮਿਸ਼ਨ ਦੇ ਮੈਂਬਰ ਐਚ.ਐਸ. ਹੰਸਪਾਲ ਨੂੰ ਅਹੁਦੇ ਤੋਂ ਤੁਰੰਤ ਬਰਖਾਸਤ ਕਰਨ ਦੀ ਅਪੀਲ ਕੀਤੀ ਹੈ। ਕਮੇਟੀ ਨੇ ਹੰਸਪਾਲ ਵਿਰੁਧ ਕੇਸ ਦਰਜ ਕਰਨ ਦੀ ਮੰਗ ਵੀ ਕੀਤੀ ਹੈ। ਇਥੇ ਕਲਗੀਧਰ ਨਿਵਾਸ ‘ਚ ਸ਼੍ਰੋਮਣੀ ਕਮੇਟੀ ਦੀ ਅੰਤਿਮ ਕਮੇਟੀ ਦੀ ਮੀਟਿੰਗ ਵਿਚ ਸੱਜਣ ਕੁਮਾਰ ਖ਼ਿਲਾਫ਼ ਕੇਸ ਨੂੰ ਕਮਜ਼ੋਰ ਕਰਨ ਤੇ ਚਸ਼ਮਦੀਦ ਗਵਾਹ ਨਿਰਪ੍ਰੀਤ ਕੌਰ ਨੂੰ ਬਿਤਕਾਉਣ ਦੀਆਂ ਹੰਸਪਾਲ ਦੀਆਂ ਕਥਿਤ ਕੋਸ਼ਿਸ਼ਾਂ ਦੀ ਸਖ਼ਤ ਨਿੰਦਾ ਕੀਤੀ ਗਈ। ਮੀਟਿੰਗ ਮਗਰੋਂ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ ਮੱਕੜ ਨੇ ਕਿਹਾ ਕਿ ਕੌਮੀ ਘੱਟ ਕਮਿਸ਼ਨ ਦੀ ਜ਼ਿੰਮੇਵਾਰੀ ਘੱਟ ਗਿਣਤੀਆਂ ਦੇ ਹੱਕਾਂ ਦੀ ਰਾਖੀ ਕਰਨ ਦੀ ਹੈ, ਘੱਟ ਗਿਣਤੀਆਂ ਦੇ ਹੱਕਾਂ ਦਾ ਘਾਣ ਅਤੇ ਜਰਵਾਣਿਆਂ ਦੀ ਮਦਦ ਕਰਨ ਦੀ ਨਹੀਂ।

ਹੰਸਪਾਲ ਵਿਰੁਧ ਮਤਾ ਪਾਸ

ਲੁਧਿਆਣਾ: ਨਾਮਧਾਰੀ ਸੰਗਤ ਦੀ ਇਥੇ ਹੋਈ ਵਿਸ਼ੇਸ਼ ਇਕੱਤਰਤਾ ਦੌਰਾਨ ਵਿਸ਼ਵ ਨਾਮਧਾਰੀ ਸੰਗਤ ਸੇਵਾ ਸੁਸਾਇਟੀ ਦੇ ਚੇਅਰਮੈਨ ਜਸਵਿੰਦਰ ਸਿੰਘ ਧੁੱਗਾ ਨੇ ਕਿਹਾ ਕਿ ਨਾਮਧਾਰੀ ਦਰਬਾਰ ਦੇ ਪ੍ਰਧਾਨ ਹਰਵਿੰਦਰ ਸਿੰਘ ਹੰਸਪਾਲ ਨੇ ਸਿੱਖਾਂ ਦੇ ਕਾਤਲਾਂ ਦਾ ਸਾਥ ਦੇ ਕੇ ਪੂਰੇ ਨਾਮਧਾਰੀ ਪੰਥ ਨੂੰ ਕਲੰਕਿਤ ਕੀਤਾ ਹੈ। ਇਸ ਲਈ ਸਾਰੀ ਸੰਗਤ ਨੇ ਹੰਸਪਾਲ ਨੂੰ ਨਾਮਧਾਰੀ ਦਰਬਾਰ ਦੀ ਪ੍ਰਧਾਨਗੀ ਤੋਂ ਲਾਹੁਣ ਲਈ ਮਤਾ ਪਾਸ ਕੀਤਾ ਹੈ।

ਉਨ੍ਹਾਂ ਕਿਹਾ ਕਿ ਸਾਰੀ ਸੰਗਤ ਠਾਕੁਰ ਉਦੈ ਸਿੰਘ ਅਤੇ ਸੰਤ ਜਗਤਾਰ ਸਿੰਘ ਨੂੰ ਬੇਨਤੀ ਕਰਦੀ ਹੈ ਕਿ ਉਹ ਹੰਸਪਾਲ ਨੂੰ ਪ੍ਰਧਾਨਗੀ ਤੋਂ ਹਟਾਉਣ।

ਖਾਪ ਪੰਚਾਇਤਾਂ ਨੂੰ ਸਖਤੀ ਨਾਲ ਕੁਚਲਣ ਦੇ ਹੁਕਮ

ਨਵੀਂ ਦਿੱਲੀ: ਸੁਪਰੀਮ ਕੋਰਟ ਨੇ ਖਾਪ ਪੰਚਾਇਤਾਂ ਵੱਲੋਂ ਗ਼ੈਰ ਕਾਨੂੰਨੀ ਤੇ ਅਣਖ ਲਈ ਕੀਤੇ ਜਾਂਦੇ ਕਤਲਾਂ ਨੂੰ ਵਹਿਸ਼ੀ ਤੇ ਸ਼ਰਮਨਾਕ ਕਰਾਰ ਦਿੰਦਿਆਂ ਕਿਹਾ ਹੈ ਕਿ ਇਨ੍ਹਾਂ ਨੂੰ ਬੇਰਹਿਮੀ ਨਾਲ ਕੁਚਲ ਦੇਣਾ ਚਾਹੀਦਾ ਹੈ ਤੇ ਨਾਲ ਹੀ ਸੁਬਿਆਂ ਨੂੰ ਕਿਹਾ ਹੈ ਕਿ ਇਨ੍ਹਾਂ ਵਿਰੁੱਧ ਕਾਰਵਾਈ ਕਰਨ ‘ਚ ਅਸਫ਼ਲ ਰਹਿਣ ਵਾਲੇ ਜ਼ਿਲ੍ਹਾ ਮੈਜਿਸਟਰੇਟਾਂ ਤੇ ਪੁਲਿਸ ਸੁਪਰਡੈਂਟਾਂ ਨੂੰ ਮੁਅੱਤਲ ਕਰ ਦਿੱਤਾ ਜਾਵੇ।

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

ਸ. ਬਲਵਿੰਦਰ ਸਿੰਘ ਸੰਧੂ
ਸ. ਹਰਜੀਤ ਸਿੰਘ ਸਾਹੀ
ਸ੍ਰੀ ਸਰਵਣ ਸਿੰਘ ਟਿਵਾਣਾ
ਸ. ਜੈਦੇਵ ਸਿੰਘ ਭੱਠਲ
ਸ. ਸ਼ਮਸ਼ੇਰ ਸਿੰਘ ਬੋਪਾਰਾਏ
ਸ. ਜਗਦੀਸ਼ਰ ਸਿੰਘ ਕਲੇਰ (ਮਿਲਵਾਕੀ)

ਸ. ਦਰਸ਼ਨ ਸਿੰਘ ਦਰੜ
ਸ. ਰਾਜਿੰਦਰ ਸਿੰਘ ਬੈਸ
ਸ. ਮਨਦੀਪ ਸਿੰਘ ਭੂਰਾ
ਸ੍ਰੀ ਗੁਰਿੰਦਰ ਸਿੰਘ ਗਿੱਲ
ਸ੍ਰੀ ਹੋਪੀ ਹੀਰ

ਰੂਸ ਨੂੰ ਗਗਾਰਿਨ ਦੇ ਕਾਰਨਾਮੇ 'ਤੇ ਮਾਣ

ਮਾਸਕੋ: ਰੂਸ ਨੇ ਯੂਰੀ ਗਗਾਰਿਨ ਵੱਲੋਂ ਭਰੀ ਪੁਲਾੜ ਦੀ ਪਹਿਲੀ ਉਡਾਣ ਦੇ 50 ਵਰ੍ਹੇ ਪੂਰੇ ਹੋਣ 'ਤੇ ਭਰਵੇਂ ਉਤਸ਼ਾਹ ਦਾ ਵਿਖਾਵਾ ਕੀਤਾ ਤੇ ਰਾਸ਼ਟਰਪਤੀ ਦਮਿਤਰੀ ਮੈਦਵੇਦੇਵ ਨੇ ਇਸ ਨੂੰ ਦੁਨੀਆ ਦੀ ਹੋਣੀ ਬਦਲਣ ਵਾਲਾ ਕਾਰਨਾਮਾ ਕਰਾਰ ਦਿੱਤਾ ਹੈ।

ਮੈਦਵੇਦੇਵ ਨੇ ਆਖਿਆ ਕਿ ਉਹ ਸੋਵੀਅਤ ਪੁਲਾੜ ਵਿਗਿਆਨੀ ਵੱਲੋਂ 50 ਸਾਲ ਪਹਿਲਾਂ 12 ਅਪਰੈਲ ਦੇ ਦਿਨ ਭਰੀ ਪਲੇਨੀ ਮਾਨਵੀ ਪੁਲਾੜ ਉਡਾਣ 'ਤੇ ਫਖਰ ਮਹਿਸੂਸ ਕਰਦੇ ਹਨ ਤੇ ਉਨ੍ਹਾਂ ਦਾ ਦੇਸ਼ ਅਜੇ ਵੀ ਦੂਜੇ ਗ੍ਰਹਿਆਂ 'ਤੇ ਝੰਡੇ ਗੱਡਣ ਤੇ ਦੂਰ-ਦੂਰੇਡੇ ਤਾਰਿਆਂ ਵੱਲ ਜਾਣ ਦੇ ਸੁਪਨੇ ਲੈਂਦਾ ਹੈ। ਸ਼੍ਰੀ ਮੈਦਵੇਦੇਵ ਨੇ ਚੀਨ ਦੇ ਇਕ ਚੈਨਲ ਨਾਲ ਗੱਲਬਾਤ ਕਰਦਿਆਂ ਕਿਹਾ ਕਿ ਉਨ੍ਹਾਂ ਨੂੰ ਇਸ ਤੱਥ 'ਤੇ ਮਾਣ ਹੈ ਕਿ ਸਾਡੇ ਦੇਸ਼ ਨੇ ਇਹ ਪਹਿਲਾ ਕਦਮ ਪੁੱਟਿਆ ਸੀ। ਗਗਾਰਿਨ ਦੇ ਪੁਲਾੜੀ ਵਾਹਨ ਨੇ ਧਰਤੀ ਦਾ ਇਕੋ ਵਾਰ ਚੱਕਰ ਲਾਇਆ ਸੀ ਜਦਕਿ ਮਾਹਿਰ ਇਹ ਜ਼ੋਖਮ ਉਠਾਉਣ ਦੇ ਹੱਕ ਵਿਚ ਨਹੀਂ ਸਨ ਕਿਉਂਕਿ ਕੁੱਝੀਆਂ ਨੂੰ ਲੈ ਕੇ ਪਹਿਲਾਂ ਕੀਤੀ ਉਡਾਣ ਦੌਰਾਨ ਤਿੰਨ ਚੌਥਾਈ ਪੰਧ ਪੂਰਾ ਕਰਨ 'ਤੇ ਗਤਬਤ ਪੈਦਾ ਹੋ ਗਈ ਸੀ। ਸੀਤ ਜੰਗ ਦੇ ਯੁੱਗ ਦੌਰਾਨ ਸੋਵੀਅਤ ਸੰਘ ਨੇ ਪਲੇਨੀ ਪੁਲਾੜ ਉਡਾਣ ਭਰ ਕੇ ਆਪਣੇ ਵਿਰੋਧੀ ਅਮਰੀਕਾ 'ਤੇ ਵੱਡੀ ਵਿਗਿਆਨਕ ਜਿੱਤ ਦਰਜ ਕੀਤੀ ਸੀ ਪਰ ਕੁਝ ਸਾਲਾਂ ਬਾਅਦ ਹੀ ਅਮਰੀਕਾ ਨੇ ਚੰਦਰਮਾ 'ਤੇ ਪਹਿਲਾ ਆਦਮੀ ਭੇਜ ਕੇ ਉਸ ਦੀ ਭਾਜੀ ਮੋੜ ਦਿੱਤੀ ਸੀ। ਮੈਦਵੇਦੇਵ ਵੱਲੋਂ ਗਗਾਰਿਨ ਦੀ ਤਾਰੀਫ਼ ਅਜਿਹੇ ਵੇਲੇ ਸੁਣਨ ਨੂੰ ਮਿਲੀ ਹੈ ਜਦੋਂ ਕ੍ਰੈਮਲਿਨ ਦੇ ਉਦਾਰਵਾਦੀ ਖੇਮੇ ਵੱਲੋਂ ਸਟਾਲਿਨ ਦੇ ਸ਼ਾਸਨ ਨੂੰ ਸੋਧ ਲਈ ਮੁਹਿੰਮ ਵਿੱਚੀ ਹੋਈ ਹੈ ਤੇ ਉਸ ਦੇ ਕਾਲ ਦੌਰਾਨ ਸੋਵੀਅਤ ਸੰਘ ਵੱਲੋਂ ਮਾਰੀਆਂ ਮੱਲਾਂ ਤੋਂ ਵੀ ਮੁਨਕਰ ਹੋਇਆ ਜਾ ਰਿਹਾ ਹੈ।

ਵਿਸਾਖੀ 'ਤੇ ਵਗਿਆ ਸ਼ਰਧਾ ਦਾ ਦਰਿਆ

(ਸਫ਼ਾ ਇਕ ਦੀ ਬਾਕੀ)

(ਬ), ਕਾਂਗਰਸ, ਸ਼੍ਰੋਮਣੀ ਅਕਾਲੀ ਦਲ (ਅ) ਅਤੇ ਸ਼੍ਰੋਮਣੀ ਅਕਾਲੀ ਦਲ ਪ੍ਰਧਾਨੀ ਨੇ ਸਿਆਸੀ ਕਾਨਫਰੰਸਾਂ ਕੀਤੀਆਂ। ਉਧਰ, ਪੰਜਾਬ ਵਿਚ ਸਿਆਸਤ 'ਚ ਚਰਚਾ ਦਾ ਵਿਸ਼ਾ ਬਣੇ ਸਾਬਕਾ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੇ ਇਸ ਵਾਰ ਕਾਨਫਰੰਸ ਨਹੀਂ ਕੀਤੀ। ਮਨਪ੍ਰੀਤ ਦਾ ਕਹਿਣਾ ਹੈ ਕਿ ਜੇਠ ਮੇਲਿਆਂ 'ਤੇ ਰੈਲੀਆਂ ਤੇ ਕਾਨਫਰੰਸਾਂ ਕਰਨਾ ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਏਜੰਡੇ ਦਾ ਹਿੱਸਾ ਨਹੀਂ ਹੈ। ਉਨ੍ਹਾਂ ਕਿਹਾ ਕਿ ਉਹ ਪੰਜਾਬ ਵਾਸੀਆਂ ਦੀ ਸੋਚ ਨੂੰ ਹਾਂ-ਪੱਖੀ ਹੁਲਾਰਾ ਦੇਣਾ ਚਾਹੁੰਦੇ ਹਨ, ਇਸ ਲਈ ਹਰ ਪੰਜਾਬੀ ਨੂੰ ਆਰਥਿਕ ਅਤੇ ਸਮਾਜਿਕ ਖੁਸ਼ਹਾਲੀ ਮੁਹੱਈਆ ਕਰਵਾਉਣਾ ਉਨ੍ਹਾਂ ਦਾ ਮੁੱਖ ਏਜੰਡਾ ਹੈ। ਉਨ੍ਹਾਂ ਕਿਹਾ ਕਿ ਜੇਠ ਮੇਲਿਆਂ 'ਤੇ ਕਾਨਫਰੰਸਾਂ ਅਤੇ ਰੈਲੀਆਂ ਸਿਰਫ਼ ਸਿਆਸੀ ਦੁਸ਼ਣਬਾਜ਼ੀ ਤੱਕ ਸੀਮਤ ਹੁੰਦੀਆਂ ਹਨ। ਉਂਜ ਇਸ ਮੌਕੇ ਸ਼੍ਰੋਮਣੀ ਅਕਾਲੀ ਦਲ (ਬ) ਅਤੇ ਕਾਂਗਰਸ ਦੀਆਂ ਕਾਨਫਰੰਸਾਂ ਵਿਚ ਲੋਕਾਂ ਦੀ ਜ਼ਿਆਦਾ ਗਿਣਤੀ ਰਹੀ। ਸੱਤਾ ਦੀਆਂ ਦਾਅਵੇਦਾਰ ਦੇਵੇਂ ਪਾਰਟੀਆਂ ਨੇ ਇਕ-ਦੂਜੇ ਨੂੰ ਚੰਗੇ ਰਗੜੇ ਲਾਏ ਅਤੇ ਅਗਾਮੀ ਚੋਣਾਂ ਲਈ ਲੋਕਾਂ ਨੂੰ ਭਰਮਾਉਣ ਦੀ ਪੂਰੀ ਵਾਹ ਲਾਈ। ਇਸ ਮੌਕੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਕਿਹਾ ਕਿ ਕਾਂਗਰਸ ਸਰਕਾਰ ਨੇ ਸਿੱਖਾਂ 'ਤੇ ਜ਼ੁਲਮ ਕੀਤੇ ਹਨ। ਅਕਾਲੀ ਦਲ ਨੇ ਮੰਗ ਕੀਤੀ ਕਿ ਚੰਡੀਗੜ੍ਹ, ਪੰਜਾਬੀ ਬੋਲਦੇ ਇਲਾਕੇ ਅਤੇ ਦਰਿਆਈ

ਪਾਣੀਆਂ 'ਤੇ ਪੰਜਾਬ ਦਾ ਖੋਹਿਆ ਹੱਕ ਬਹਾਲ ਕੀਤਾ ਜਾਵੇ।

ਉਧਰ, ਪੰਜਾਬ ਕਾਂਗਰਸ ਦੇ ਪ੍ਰਧਾਨ ਅਮਰਿੰਦਰ ਸਿੰਘ ਨੇ ਦੋਸ਼ ਲਾਇਆ ਕਿ ਬਾਦਲ ਪਰਿਵਾਰ ਸੱਤਾ ਦੇ ਜ਼ੋਰ 'ਤੇ ਰਾਜ ਦੀ ਸਨਅਤ ਅਤੇ ਅਦਾਰਿਆਂ 'ਤੇ ਕਬਜ਼ਾ ਕਰ ਰਿਹਾ ਹੈ; ਵੱਡੀਆਂ ਕੰਪਨੀਆਂ ਨਾਲ ਗੰਢ-ਤੁਪ ਕਰਕੇ ਪੰਜਾਬ ਦੇ ਕਿਸਾਨਾਂ ਦੀ ਕੀਮਤੀ ਜ਼ਮੀਨ ਕੋਡੀਆਂ ਦੇ ਭਾਅ ਖੋਹੀ ਜਾ ਰਹੀ ਹੈ।

ਆਲ ਇੰਡੀਆ ਕਾਂਗਰਸ ਦੇ ਵਰਕਿੰਗ ਕਮੇਟੀ ਮੈਂਬਰ ਜਗਮੀਤ ਸਿੰਘ ਬਰਾੜ ਨੇ ਦੋਸ਼ ਲਾਇਆ ਕਿ ਰਾਜ ਅੰਦਰ ਬਰਮਲ ਪਲਾਟ ਲਾਉਣ ਵਾਲੀ ਕੰਪਨੀ ਤੋਂ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ, ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਅਤੇ ਸੰਸਦ ਮੈਂਬਰ ਹਰਸਿਮਰਤ ਕੌਰ ਬਾਦਲ ਨੇ 500 ਕਰੋੜ ਰੁਪਏ ਦੀ ਰਿਸ਼ਵਤ ਲਈ ਹੈ।

ਸ਼੍ਰੋਮਣੀ ਅਕਾਲੀ ਦਲ (ਅ) ਦੇ ਪ੍ਰਧਾਨ ਸਿਮਰਨਜੀਤ ਸਿੰਘ ਮਾਨ ਨੇ ਕੇਂਦਰ ਤੇ ਪੰਜਾਬ ਸਰਕਾਰ 'ਤੇ ਦੋਸ਼ ਲਾਇਆ ਕਿ ਅੱਜ ਵੀ ਕਾਨੂੰਨੀ, ਮਾਲੀ, ਭੂਗੋਲਿਕ, ਸੱਭਿਆਚਾਰਕ, ਧਾਰਮਿਕ ਤੇ ਸਿਆਸੀ ਤੌਰ 'ਤੇ ਸਿੱਖਾਂ ਨਾਲ ਘੋਰ ਵਿਤਕਰਾ ਕਰ ਰਹੀਆਂ ਹਨ। ਇਸ ਮੌਕੇ ਸ਼੍ਰੋਮਣੀ ਅਕਾਲੀ ਦਲ (ਪੰਚ ਪ੍ਰਧਾਨੀ) ਵੱਲੋਂ ਛੇ ਮਤੇ ਪਾਸ ਕੀਤੇ ਗਏ ਜਿਨ੍ਹਾਂ ਵਿਚ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੀ ਆਜ਼ਾਦ ਹਸਤੀ ਬਰਕਰਾਰ ਰੱਖਣ, ਗੁਰਦੁਆਰਾ ਪ੍ਰਬੰਧ ਵਿਚ ਬੁਨਿਆਦੀ ਸੁਧਾਰ ਲਿਆਉਣ ਅਤੇ ਦੇਹਧਾਰੀ ਡੇਰਾਵਾਦ ਨੂੰ ਭਾਂਜ ਦੇਣ ਵਾਸਤੇ ਸ਼੍ਰੋਮਣੀ ਕਮੇਟੀ ਨੂੰ ਮੌਜੂਦਾ ਕਾਬਜ਼ ਧਿਰ ਤੋਂ ਮੁਕਤ ਕਰਵਾਉਣ ਦਾ ਸੱਦਾ ਦਿੱਤਾ ਗਿਆ।

ਗੋਲੀ ਕਾਂਡ 'ਚ ਜ਼ਖ਼ਮੀ ਗੁਰਮੇਜ ਅਠਵਾਲ ਦੀ ਮੌਤ

ਸੈਕਰਮੈਂਟੋ: ਤਕਰੀਬਨ ਛੇ ਹਫ਼ਤੇ ਪਹਿਲਾਂ ਇਥੇ ਐਲਕ ਗਰੇਵ 'ਚ ਹੋਏ ਗੋਲੀ ਕਾਂਡ 'ਚ ਜ਼ਖ਼ਮੀ ਬਜ਼ੁਰਗ ਗੁਰਮੇਜ ਸਿੰਘ ਅਠਵਾਲ ਨੇ ਦਮ ਤੋੜ ਦਿੱਤਾ ਹੈ। ਚਾਰ ਮਾਰਚ ਨੂੰ ਅਣਪਛਾਤੇ ਬੰਦੂਕਧਾਰੀਆਂ ਨੇ ਸ. ਅਠਵਾਲ ਤੇ ਉਨ੍ਹਾਂ ਦੇ ਇਕ ਹੋਰ ਬਜ਼ੁਰਗ ਮਿੱਤਰ ਸੁਰਿੰਦਰ ਸਿੰਘ ਉਪਰ ਗੋਲੀਆਂ ਚਲਾਈਆਂ ਸਨ। 65 ਸਾਲਾ ਸੁਰਿੰਦਰ ਸਿੰਘ ਦੀ ਮੌਕੇ 'ਤੇ ਹੀ ਮੌਤ ਹੋ ਗਈ ਸੀ, ਜਦਕਿ 78 ਸਾਲਾ ਸ. ਅਠਵਾਲ ਉਦੋਂ ਤੋਂ ਹੀ ਹਸਪਤਾਲ ਵਿਚ ਵੈਂਟੀਲੇਟਰ 'ਤੇ ਸਨ। ਉਹ ਗੱਲਬਾਤ ਕਰਨ ਦੇ ਵੀ ਕਾਬਲ ਨਹੀਂ ਸਨ ਤੇ ਉਨ੍ਹਾਂ ਦਾ 16 ਅਪਰੈਲ ਨੂੰ ਬਾਅਦ ਦੁਪਹਿਰ ਦੇਹਾਂਤ ਹੋ ਗਿਆ। ਜ਼ਖ਼ਮੀ ਗੁਰਮੇਜ ਅਠਵਾਲ ਦੇ ਪਹਿਲਾਂ ਗੁਰਦੇ ਫੇਲ੍ਹ ਹੋਏ ਤੇ ਫਿਰ ਫੇਫੜੇ। ਇਸ ਮਗਰੋਂ ਦਿਮਾਗ ਨੇ ਵੀ ਕੰਮ ਕਰਨਾ ਬੰਦ ਕਰ ਦਿੱਤਾ। ਉਨ੍ਹਾਂ ਦੀ ਸੱਜੀ ਛਾਤੀ ਦੇ ਉਪਰ ਇਕ ਗੋਲੀ ਲੱਗੀ ਸੀ ਤੇ ਸਰੀਰ 'ਤੇ ਲੱਗੀਆਂ ਹੋਰ ਗੋਲੀਆਂ ਨੇ ਉਨ੍ਹਾਂ ਨੂੰ ਮੌਤ ਦੇ ਮੂੰਹ ਵਿਚ ਧੱਕ ਦਿੱਤਾ।

ਉਹ ਨਸਲਵਾਦੀ ਹਮਲੇ ਦੇ ਇਸ ਮਾਮਲੇ ਦੇ ਮੁੱਖ ਗਵਾਹ ਸਨ, ਪਰ ਉਹ ਲਗਾਤਾਰ ਬੇਹੋਸ਼ੀ ਦੀ ਹਾਲਤ ਵਿਚ ਸਨ।

ਸ. ਅਠਵਾਲ ਦੇ ਪਰਿਵਾਰ ਵਿਚ ਪਤਨੀ ਬਲਬੀਰ ਕੌਰ, ਧੀ ਤਲਵਿੰਦਰ ਕੌਰ, ਪੁੱਤਰ ਕਮਲਜੀਤ ਸਿੰਘ, ਬਲਕਾਰ ਸਿੰਘ ਤੇ ਸਰਬਜੀਤ ਸਿੰਘ ਤੇ ਦਸ ਪੋਤੇ-ਪੋਤੀਆਂ ਹਨ। ਉਹ ਆਪਣੇ ਪੁੱਤਰ ਕਮਲਜੀਤ ਨਾਲ ਐਲਕ ਗਰੇਵ ਵਿਚ ਰਹਿ ਰਹੇ ਸਨ। ਉਹ ਪੰਜਾਬ ਵਿਚ ਜਨਮੇ ਤੇ ਉਥੋਂ ਨੌਕਰੀ ਤੋਂ ਸੇਵਾਮੁਕਤ ਹੋਣ ਮਗਰੋਂ ਅਮਰੀਕਾ ਆ ਗਏ ਸਨ। ਇਸੇ ਦੌਰਾਨ ਸਿੱਖ ਭਾਈਚਾਰੇ ਨੇ ਕਾਤਲਾਂ ਬਾਰੇ ਸੂਹ ਦੇਣ ਵਾਲੇ ਨੂੰ 42000 ਡਾਲਰ ਦਾ ਇਨਾਮ ਦੇਣ ਦਾ ਐਲਾਨ ਕੀਤਾ ਹੈ, ਜਦਕਿ ਪੁਲਿਸ ਨੇ 10 ਹਜ਼ਾਰ ਡਾਲਰ ਦਾ ਇਨਾਮ ਰੱਖਿਆ ਹੈ। ਪਰਿਵਾਰ ਮੁਤਾਬਕ ਹਮਲੇ ਸਮੇਂ ਅਠਵਾਲ ਤੇ ਸੁਰਿੰਦਰ ਸਿੰਘ ਨੇ ਪੱਗਾਂ ਬੰਨ੍ਹੀਆਂ ਹੋਈਆਂ ਸਨ, ਜਿਸ ਕਾਰਨ ਮਾਮਲਾ ਨਸਲੀ ਹਿੰਸਾ ਦਾ ਬਣਦਾ ਹੈ।

ਕੈਸ਼ੀਅਰ ਅਤੇ ਹੋਰ ਸਟਾਫ਼ ਦੀ ਲੋੜ ਹੈ

ਓਕਲਹੋਮਾ ਵਿਚ ਗੈਸ ਸਟੇਸ਼ਨ ਉਤੇ ਕੰਮ ਕਰਨ ਲਈ ਕੈਸ਼ੀਅਰ ਦੀ ਲੋੜ ਹੈ। ਇਸ ਤੋਂ ਬਿਨਾਂ ਪੰਜਾਬੀ ਢਾਬੇ ਉਤੇ ਕੰਮ ਕਰਨ ਲਈ ਕੁਕ ਅਤੇ ਵੇਟਰ ਸਟਾਫ਼ ਦੀ ਲੋੜ ਹੈ।

ਕਾਲ ਕਰੋ: 832-512-7172

ATM's & Credit Card Terminals at Lowest Prices! No Hidden Fees.

Merchant Accounts-Grocery, Motels, Limos/Taxis, Gas stations.

Credit card terminals -Verifone, Hypercom...

Transfer existing CC processing to us for lower rates.

99% approved same day. We specialize in high risk businesses.


ATMs - TRANAX/TRITON/WRG, starting at \$69/mo.*
(Perfect for retail stores, hotels, gas stations, etc.)

Need Money? We provide cash advance against credit card processing with NO collateral or personal guarantee.

Online Data Corp. is a registered ISO/MSP of Wells Fargo Bank N.A.
*Credit restrictions apply.

Call SAGAR HANDA at: 773-416-8526
or 773-935-VISA, SagarATM@yahoo.com

www.GoldCoastATM.com



FREE
CREDIT CARD
TERMINAL!

SYAN VIDEO PRODUCTION, INC.

Professional HD Video & Digital Photo Production

Multiple Camera Shooting / Digital Still Photography
(with flush mount Album)

Live Video Display with Large Screens

DJ Service with Laser Lights

Call Toll Free : 1-888-RAJ- SYAN

(725-7926)

(With 14 years Experienced)



SV
PRODUCTION

734-261-0936 / 734-890-1767

E-mail: raj@syanvideo.com

or visit at: www.syanvideo.com

INDO US EXPRESS, INC.

Worldwide Couriers * Freight Forwards

Domestic & Local Delivery

We Thank Our Customers For Their Trust & Loyalty

17 Years of Excellent Customer Service

FOR COMPETITIVE RATES CALL

1-800-870-5845

PICK-UP & DELIVERY

ANYWHERE IN USA

43-50, 11th St., Suite No. 109, LIC, New York, N.Y. 11101

Tel: 212-447-5720 • Fax: 212-213-3622

www.indousexpress.com

Email: GSingh9070@aol.com • Cell: 1-347-538-7041

7 Days A Week

CALL ABOUT OUR SPECIAL RATES TO

INDIA

ਮਨਪ੍ਰੀਤ ਬਾਦਲ ਦਾ ਅਸਤੀਫਾ ਪ੍ਰਵਾਨ

ਚੰਡੀਗੜ੍ਹ: ਪੰਜਾਬ ਵਿਧਾਨ ਸਭਾ ਦੇ ਸਪੀਕਰ ਨਿਰਮਲ ਸਿੰਘ ਕਾਹਲੋਂ ਨੇ ਸਾਬਕਾ ਵਿੱਤ ਮੰਤਰੀ ਤੇ ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਪ੍ਰਧਾਨ ਮਨਪ੍ਰੀਤ ਸਿੰਘ ਬਾਦਲ ਵੱਲੋਂ ਵਿਧਾਨ ਸਭਾ ਦੀ ਮੈਂਬਰੀ ਤੋਂ ਦਿੱਤੇ ਅਸਤੀਫੇ ਨੂੰ ਪ੍ਰਵਾਨ ਕਰ ਲਿਆ ਹੈ। ਸ੍ਰੀ ਕਾਹਲੋਂ ਅਨੁਸਾਰ ਸਾਬਕਾ ਵਿੱਤ ਮੰਤਰੀ ਦਾ ਅਸਤੀਫਾ 13 ਅਪਰੈਲ ਨੂੰ ਪ੍ਰਵਾਨ ਕੀਤਾ ਗਿਆ ਸੀ। ਅਸਤੀਫਾ ਪ੍ਰਵਾਨ ਹੋਣ ਤੋਂ ਬਾਅਦ ਗਿੱਦਤਬਾਹਾ ਵਿਧਾਨ ਸਭਾ ਹਲਕਾ ਨੁਮਾਇੰਦਗੀ ਤੋਂ ਵਿਹਲਾ ਹੋ ਜਾਵੇਗਾ। ਸ੍ਰੀ ਕਾਹਲੋਂ ਦਾ ਦੱਸਣਾ ਹੈ ਕਿ ਭਾਰਤ ਦੇ ਚੋਣ ਕਮਿਸ਼ਨ ਨੂੰ ਵੀ ਵਿਧਾਨ ਸਭਾ ਦੀ ਸੀਟ ਖਾਲੀ ਹੋਣ ਬਾਰੇ ਲਿਖਿਆ ਜਾ ਰਿਹਾ ਹੈ। ਸਾਬਕਾ ਵਿੱਤ ਮੰਤਰੀ ਨੇ 26 ਮਾਰਚ ਨੂੰ ਵਿਧਾਨ ਸਭਾ ਦੀ ਮੈਂਬਰੀ ਤੋਂ ਅਸਤੀਫਾ ਸੌਂਪ ਦਿੱਤਾ ਸੀ ਤੇ 27 ਮਾਰਚ ਨੂੰ ਖਟਕਤ ਕਲਾਂ 'ਚ ਨਵੀਂ ਸਿਆਸੀ ਪਾਰਟੀ ਦੇ ਗਠਨ ਦਾ ਐਲਾਨ ਕੀਤਾ ਸੀ। ਵਿਧਾਨ ਸਭਾ ਦੇ ਸਪੀਕਰ ਨੇ ਮਨਪ੍ਰੀਤ ਸਿੰਘ ਬਾਦਲ ਦੀ ਹੀ ਮੰਗ 'ਤੇ ਵਿਧਾਇਕ ਵਜੋਂ ਮਿਲਣ ਵਾਲੀ ਤਨਖਾਹ ਤੇ



ਭੱਤ ਮੁੱਖ ਮੰਤਰੀ ਰਾਹਤ ਫੰਡ ਵਿਚ ਕੈਸਰ ਪੀਤਤਾਂ ਦੇ ਇਲਾਜ ਲਈ ਭੇਜਣ ਦਾ ਫੈਸਲਾ ਕੀਤਾ ਹੈ।

ਸ੍ਰੀ ਕਾਹਲੋਂ ਨੇ ਅਸਤੀਫਾ ਦੇਰੀ ਨਾਲ ਪ੍ਰਵਾਨ ਕਰਨ ਦੇ ਜਵਾਬ ਵਿਚ ਕਿਹਾ ਕਿ ਬਜਟ ਸੈਸ਼ਨ ਤੋਂ ਬਾਅਦ ਉਹ ਹੋਰਨਾਂ ਕੰਮਾਂ 'ਚ ਰੁਝੇ ਰਹੇ, ਜਿਸ ਕਾਰਨ ਇਹ ਫੈਸਲਾ ਨਹੀਂ ਲਿਆ ਜਾ ਸਕਿਆ। ਗਿੱਦਤਬਾਹਾ ਹਲਕੇ ਦੀ ਉਪ ਚੋਣ ਬਾਰੇ ਉਨ੍ਹਾਂ ਕਿਹਾ ਕਿ ਉਪ ਚੋਣ ਦਾ ਫੈਸਲਾ ਤਾਂ ਚੋਣ ਕਮਿਸ਼ਨ ਨੇ ਕਰਨਾ ਹੈ ਪਰ ਵਿਧਾਨ ਸਭਾ ਸਕੱਤਰੇਤ ਵੱਲੋਂ

ਚੋਣ ਕਮਿਸ਼ਨ ਨੂੰ ਸੀਟ ਖਾਲੀ ਕਰਨ ਦਾ ਫੈਸਲਾ ਲੈਣ ਬਾਰੇ ਲਿਖਿਆ ਜਾ ਰਿਹਾ ਹੈ। ਉਨ੍ਹਾਂ ਇਹ ਵੀ ਕਿਹਾ ਕਿ ਵਿਧਾਨਕ ਤੌਰ 'ਤੇ ਕਿਸੇ ਵੀ ਹਲਕੇ ਦੀ ਚੋਣ ਛੇਆਂ ਮਹੀਨਿਆਂ ਦੇ ਅੰਦਰ-ਅੰਦਰ ਕਰਾਉਣੀ ਜ਼ਰੂਰੀ ਹੁੰਦੀ ਹੈ। ਮਨਪ੍ਰੀਤ ਬਾਦਲ 1995 ਤੋਂ ਗਿੱਦਤਬਾਹਾ ਵਿਧਾਨ ਸਭਾ ਹਲਕੇ ਦੀ ਨੁਮਾਇੰਦਗੀ ਕਰਦੇ ਆ ਰਹੇ ਹਨ।

ਮਨਪ੍ਰੀਤ ਬਾਦਲ ਦੇ ਦੋ ਹੋਰਨਾਂ ਸਾਥੀ ਅਕਾਲੀ ਵਿਧਾਇਕਾਂ ਜਗਬੀਰ ਸਿੰਘ ਬਰਾੜ ਤੇ ਮਨਜਿੰਦਰ ਸਿੰਘ ਕੰਗ ਨੂੰ ਵੀ ਸਪੀਕਰ ਵੱਲੋਂ ਤਲਬ ਕੀਤਾ ਜਾ ਰਿਹਾ ਹੈ। ਇਹ ਦੋਵੇਂ ਵਿਧਾਇਕ ਸ਼੍ਰੋਮਣੀ ਅਕਾਲੀ ਦਲ ਦੀ ਟਿਕਟ 'ਤੇ ਚੋਣ ਜਿੱਤੇ ਸਨ। ਸ੍ਰੀ ਕੰਗ ਤੇ ਬਰਾੜ ਵਿਰੁੱਧ ਨੋਟਿਸ ਜਾਰੀ ਕੀਤੇ ਜਾਣਗੇ ਤੇ ਨੋਟਿਸਾਂ ਦੇ ਜਵਾਬ ਤੋਂ ਬਾਅਦ ਅਗਲੀ ਕਾਰਵਾਈ ਕੀਤੀ ਜਾਵੇਗੀ। ਉਨ੍ਹਾਂ ਕਿਹਾ ਕਿ ਪੀਪਲਜ਼ ਪਾਰਟੀ ਆਫ ਪੰਜਾਬ ਦਾ ਸਾਥ ਦੇਣ ਵਾਲੇ ਦੋਵੇਂ ਵਿਧਾਇਕਾਂ ਵਿਰੁੱਧ ਸ਼੍ਰੋਮਣੀ ਅਕਾਲੀ ਦਲ ਨੇ ਕੀ ਕਾਰਵਾਈ ਕਰਨੀ ਹੈ, ਇਸ ਨਾਲ ਵਿਧਾਨ ਸਭਾ ਦੀ ਕਾਰਵਾਈ ਦਾ ਕੋਈ ਤੁਅੱਲਕ ਨਹੀਂ।

ਤਿੰਨ ਪੰਜਾਬੀਆਂ ਖ਼ਿਲਾਫ਼ ਮੁਕੱਦਮੇ ਨੂੰ ਹਰੀ ਝੰਡੀ

ਮੈਲਬਰਨ: ਨਿਊ ਸਾਊਥ ਵੇਲਜ਼ ਦੇ ਸੁਪਰੀਮ ਕੋਰਟ 'ਚ ਦਸੰਬਰ 2009 ਦੌਰਾਨ ਕਤਲ ਕੀਤੇ ਗਏ ਪੰਜਾਬੀ ਨੌਜਵਾਨ ਰਣਜੋਧ ਸਿੰਘ ਦੇ ਕੇਸ ਵਿਚ ਇਕ ਲੜਕੀ ਸਮੇਤ ਤਿੰਨ ਪੰਜਾਬੀਆਂ ਖ਼ਿਲਾਫ਼ ਮੁਕੱਦਮਾ ਚੱਲੇਗਾ।

ਪੁਲਿਸ ਅਨੁਸਾਰ ਇਸ ਕਤਲ ਪਿੱਛੇ ਹਰਪ੍ਰੀਤ ਸਿੰਘ (25), ਗੁਰਪ੍ਰੀਤ ਸਿੰਘ (25) ਤੇ ਹਰਪ੍ਰੀਤ ਕੌਰ ਭੁੱਲਰ (22) ਦਾ ਹੱਥ ਸੀ ਤੇ ਜਾਂਚ ਮਗਰੋਂ ਇਸ ਕਤਲ ਦੇ ਕਾਰਨਾਂ ਵਿਚ ਪੈਸੇ ਦੇ ਲੈਣ-ਦੇਣ ਦਾ ਮਾਮਲਾ ਦੱਸਿਆ ਗਿਆ ਹੈ। ਮੁਲਜ਼ਮ ਹਰਪ੍ਰੀਤ ਸਿੰਘ ਜੋ ਖੇਤਾਂ 'ਚ ਠੋਕੇ 'ਤੇ ਕਾਮੇ ਭੇਜਦਾ ਸੀ, ਨੇ ਮ੍ਰਿਤਕ ਨੌਜਵਾਨ ਦੇ ਤਕਰੀਬਨ ਦੋ ਹਜ਼ਾਰ ਡਾਲਰ ਦੇਣੇ ਸਨ ਜਿਸ ਕਾਰਨ ਹਰਪ੍ਰੀਤ ਨੇ ਗੁਰਪ੍ਰੀਤ ਅਤੇ ਹਰਪ੍ਰੀਤ ਕੌਰ ਨਾਲ ਮਿਲ ਕਿ ਰਣਜੋਧ ਦਾ ਦੋ ਵਾਰ ਗਲਾ ਵੱਢਣ ਮਗਰੋਂ

ਉਸ ਨੂੰ ਸਾੜ ਕੇ ਸੜਕ 'ਤੇ ਸੁੱਟ ਦਿੱਤਾ।

ਘਟਨਾ ਵਾਲੀ ਰਾਤ ਇਕ ਸੀ.ਸੀ.ਟੀ.ਵੀ. ਕੈਮਰੇ ਤੋਂ ਪ੍ਰਾਪਤ ਵੀਡੀਓ ਮੁਤਾਬਕ ਮਾਮਲੇ ਨੂੰ ਅੰਜਾਮ ਦੇਣ ਲਈ ਲਾਲ ਰੰਗ ਦੀ ਕਾਰ ਵਰਤੀ ਗਈ ਜਿਸ ਨੂੰ ਲੜਕੀ ਹਰਪ੍ਰੀਤ ਭੁੱਲਰ ਚਲਾ ਰਹੀ ਸੀ। ਪੰਜਾਬ ਦੇ ਨਾਭਾ ਸ਼ਹਿਰ ਨੇੜਲੇ ਪਿੰਡ ਅਲੋਹਰਾਂ ਖੁਰਦ ਨਾਲ ਸਬੰਧਤ ਮ੍ਰਿਤਕ ਨੌਜਵਾਨ ਰਣਜੋਧ ਸਿੰਘ, ਜੋ ਆਸਟਰੇਲੀਆ ਵਿਚ ਵਿਦਿਆਰਥੀ ਵੀਜ਼ੇ ਤਹਿਤ ਆਇਆ ਸੀ, ਦੇ ਕਤਲ ਨੂੰ ਉਸ ਸਮੇਂ ਨਸਲੀ ਹਮਲੇ ਦੀ ਰੰਗਤ ਦੇ ਰਹੇ ਇਹ ਮੁਲਜ਼ਮ ਮੁਲਕ 'ਚੋਂ ਨੇਪਾਲ ਰਾਹੀਂ ਫਰਾਰ ਹੋਣ ਦੀ ਤਿਆਰੀ ਵਿਚ ਸਨ ਪਰ ਪੁਲਿਸ ਉਡਾਨ ਭਰਨ ਲਈ ਤਿਆਰ ਜਹਾਜ਼ 'ਚੋਂ ਕੁਝ ਮਿੰਟ ਪਹਿਲਾਂ ਹੀ ਹਰਪ੍ਰੀਤ ਸਿੰਘ ਤੇ ਗੁਰਪ੍ਰੀਤ ਸਿੰਘ ਨੂੰ ਗ੍ਰਿਫ਼ਤਾਰ ਕਰਨ 'ਚ ਸਫਲ ਹੋ ਗਈ ਸੀ।

ਵਿਧਾਇਕਾਂ ਨੂੰ ਆਲੀਸ਼ਾਨ ਦਫ਼ਤਰ ਦੇਣ ਦੀ ਤਿਆਰੀ ਮਨੀਲਾ 'ਚ ਇਕ ਹੋਰ ਪੰਜਾਬੀ ਦੀ ਹੱਤਿਆ

ਚੰਡੀਗੜ੍ਹ: ਪੰਜਾਬ ਸਰਕਾਰ ਖ਼ਜ਼ਾਨਾ ਖਾਲੀ ਹੋਣ ਦਾ ਰੋਣਾ ਰੋ ਕੇ ਭਾਵੇਂ ਮੁਲਾਜ਼ਮਾਂ ਦੇ ਭੱਤਿਆਂ ਤੇ ਤਨਖਾਹਾਂ 'ਤੇ ਕਟੌਤੀਆਂ ਲਾ ਰਹੀ ਹੈ ਪਰ ਰਾਜ ਦੇ ਵਿਧਾਨਕਾਰਾਂ ਨੂੰ ਖੁਸ਼ ਕਰਨ ਲਈ ਕਰੋੜਾਂ ਰੁਪਏ ਖਰਚੇ ਜਾ ਰਹੇ ਹਨ। ਇਨ੍ਹਾਂ ਵਿਧਾਨਕਾਰਾਂ ਦੀਆਂ ਤਨਖਾਹਾਂ ਵਧਾਉਣ ਤੋਂ ਬਾਅਦ ਹੁਣ ਇਨ੍ਹਾਂ ਲਈ ਲਈ ਚੰਡੀਗੜ੍ਹ 'ਚ ਆਲੀਸ਼ਾਨ ਦਫ਼ਤਰ ਬਣਾਉਣ ਦਾ ਫੈਸਲਾ ਲਿਆ ਗਿਆ ਹੈ।

ਇਨ੍ਹਾਂ ਦਫ਼ਤਰਾਂ ਵਿਚ ਵਿਧਾਨਕਾਰਾਂ ਨੂੰ ਆਪਣੇ ਤੇ ਆਪਣੇ ਸਟਾਫ਼ ਲਈ ਦਫ਼ਤਰਾਂ ਤੋਂ ਇਲਾਵਾ ਉਨ੍ਹਾਂ ਨੂੰ ਮਿਲਣ ਆਉਣ ਵਾਲਿਆਂ ਲਈ ਜਗ੍ਹਾ ਮੁਹੱਈਆ ਕੀਤੀ ਜਾਵੇਗੀ ਤੇ ਇਸ ਮੰਤਵ ਲਈ ਪੰਜਾਬ ਸਰਕਾਰ ਵੱਲੋਂ ਚੰਡੀਗੜ੍ਹ ਪ੍ਰਸ਼ਾਸਨ ਤੋਂ ਦੋ ਏਕੜ ਜ਼ਮੀਨ ਦੀ ਮੰਗ ਕੀਤੀ ਗਈ ਹੈ ਜਿਸ ਵਿਚ ਇਕ ਬਹੁਮੰਜ਼ਲ ਕੰਪਲੈਕਸ ਬਣਾ ਕੇ ਵਿਧਾਨਕਾਰਾਂ ਨੂੰ ਇਹ ਦਫ਼ਤਰ ਮੁਹੱਈਆ ਕੀਤੇ ਜਾਣਗੇ। ਇਸ ਬਾਰੇ ਵਿਧਾਨਕਾਰਾਂ ਦਾ ਕਹਿਣਾ ਹੈ ਕਿ ਉਨ੍ਹਾਂ ਕੋਲ ਚੰਡੀਗੜ੍ਹ ਵਿਚ ਕੋਈ ਜਗ੍ਹਾ ਨਹੀਂ ਹੈ ਜਦੋਂਕਿ ਵਿਧਾਨਕਾਰਾਂ ਨੂੰ ਚੰਡੀਗੜ੍ਹ ਵਿਚ 3 ਤੋਂ 4 ਕਮਰਿਆਂ ਵਾਲੇ ਫਲੈਟ ਦਿੱਤੇ ਗਏ ਹਨ ਪਰ ਉਹ ਵਿਧਾਨਕਾਰ ਪਰਿਵਾਰਾਂ ਦੀ ਰਿਹਾਇਸ਼ ਲਈ ਹੀ ਵਰਤ ਰਹੇ ਹਨ। ਰਾਜ ਸਰਕਾਰ ਵੱਲੋਂ ਹਾਲਾਂਕਿ ਇਨ੍ਹਾਂ ਵਿਧਾਨਕਾਰਾਂ ਨੂੰ ਦਫ਼ਤਰੀ ਸਟਾਫ਼, ਸਟੇਸ਼ਨਰੀ, ਟੈਲੀਫੋਨ ਦੇ ਭੱਤੇ ਤੋਂ ਇਲਾਵਾ ਸਰਕਾਰੀ ਏਅਰਕੰਡੀਸ਼ਨ ਇਨੋਵਾ ਗੱਡੀਆਂ ਵੀ ਮੁਹੱਈਆ

ਕੀਤੀਆਂ ਹੋਈਆਂ ਹਨ। ਰਾਜ ਸਰਕਾਰ ਦੇ ਬੁਲਾਰੇ ਨੇ ਇਸ ਤਜਵੀਜ਼ ਦੀ ਪੁਸ਼ਟੀ ਕਰਦਿਆਂ ਦੱਸਿਆ ਕਿ ਰਾਜ ਸਰਕਾਰ ਵਿਧਾਨਕਾਰਾਂ ਲਈ ਕੋਈ 100 ਦਫ਼ਤਰ ਬਣਾਉਣ ਦਾ ਵਿਚਾਰ ਰੱਖਦੀ ਹੈ ਜਿਥੇ ਐਮ. ਐਲ. ਏ. ਹੋਸਟਲ ਵਾਂਗ ਸਸਤੀਆਂ ਦਰਾਂ 'ਤੇ ਸਾਂਝੀ ਕੰਟੀਨ ਦਾ ਵੀ ਪ੍ਰਬੰਧ ਹੋਵੇਗਾ।

ਰਾਜ ਸਰਕਾਰ ਦੇ ਬੁਲਾਰੇ ਨੇ ਦੱਸਿਆ ਕਿ ਰਾਜ ਸਰਕਾਰ ਵੱਲੋਂ ਚੰਡੀਗੜ੍ਹ ਪ੍ਰਸ਼ਾਸਨ ਨੂੰ ਪੱਤਰ ਲਿਖ ਕੇ ਰਾਜ ਸਰਕਾਰ ਦੇ ਮੁਲਾਜ਼ਮਾਂ ਲਈ ਏਕੜ ਜ਼ਮੀਨ ਦੀ ਵੀ ਮੰਗ ਕੀਤੀ ਗਈ ਹੈ ਜਿਸ ਦੀ ਵਰਤੋਂ ਰਾਜ ਸਰਕਾਰ ਸਰਕਾਰੀ ਮੁਲਾਜ਼ਮਾਂ ਲਈ ਰਿਹਾਇਸ਼ੀ ਕੰਪਲੈਕਸ ਬਣਾਉਣ ਹਿੱਤ ਕਰਨਾ ਚਾਹੁੰਦੀ ਹੈ। ਉਨ੍ਹਾਂ ਦੱਸਿਆ ਕਿ ਸਰਕਾਰ ਵੱਲੋਂ ਇਹ ਜ਼ਮੀਨ ਪਿੰਡ ਸਾਰੰਗਪੁਰ ਵਿਚ ਮੰਗੀ ਹੈ ਜਿਥੇ ਚੰਡੀਗੜ੍ਹ ਪ੍ਰਸ਼ਾਸਨ ਵੱਲੋਂ ਜ਼ਮੀਨਾਂ ਦੀ ਪ੍ਰਾਪਤੀ ਕੀਤੀ ਜਾ ਰਹੀ ਹੈ ਤੇ ਇਹ ਜਗ੍ਹਾ ਚੰਡੀਗੜ੍ਹ-ਪੰਜਾਬ ਸਰਹੱਦ ਦੇ ਵੀ ਨਾਲ ਹੈ ਜਦੋਂਕਿ ਪੰਜਾਬ ਸਿਵਲ ਸਕੱਤਰੇਤ ਤੋਂ ਵੀ ਇਹ ਜਗ੍ਹਾ ਕਾਫੀ ਨੇੜੇ ਰਹੇਗੀ ਤੇ ਰਾਜ ਸਰਕਾਰ ਦੇ ਮੁਲਾਜ਼ਮਾਂ ਨੂੰ ਸਕੱਤਰੇਤ ਵੱਲ ਆਉਣਾ ਵੀ ਬਹੁਤਾ ਮੁਸ਼ਕਲ ਨਹੀਂ ਹੋਵੇਗਾ। ਚੰਡੀਗੜ੍ਹ ਪ੍ਰਸ਼ਾਸਨ ਤੋਂ ਸਰਕਾਰੀ ਮੁਲਾਜ਼ਮਾਂ ਲਈ ਲੋੜੀਂਦੀ ਜ਼ਮੀਨ ਨਾ ਮਿਲਣ ਦੀ ਸੂਰਤ ਵਿਚ ਰਾਜ ਸਰਕਾਰ ਨੇੜੇ ਲੱਗਦੀ ਪੰਜਾਬ ਦੇ ਆਪਣੇ ਖੇਤਰ ਦੀ ਜ਼ਮੀਨ ਵਿਚ ਵੀ ਅਜਿਹਾ ਰਿਹਾਇਸ਼ੀ ਕੰਪਲੈਕਸ ਬਣਾਉਣ ਦਾ ਮਾਮਲਾ ਵਿਚਾਰ ਰਹੀ ਹੈ।

ਮੋਗਾ: ਜ਼ਿਲ੍ਹੇ ਦੇ ਪਿੰਡ ਕੋਕਰੀ ਹੋਰਾਂ ਦੇ ਬਲਜੀਤ ਸਿੰਘ ਦੀ 18 ਅਪਰੈਲ ਨੂੰ ਸਵੇਰੇ 7.30 ਵਜੇ ਦੇ ਕਰੀਬ ਅਣਪਛਾਤੇ ਹਮਲਾਵਰਾਂ ਨੇ ਗੋਲੀਆਂ ਮਾਰ ਕੇ ਹੱਤਿਆ ਕਰ ਦਿੱਤੀ। ਸੂਤਰਾਂ ਅਨੁਸਾਰ ਬਲਜੀਤ ਸਿੰਘ ਪੁੱਤਰ ਕੇਹਰ ਸਿੰਘ ਤਕਰੀਬਨ 11 ਸਾਲ ਪਹਿਲਾਂ ਮਨੀਲਾ ਗਿਆ ਸੀ ਤੇ ਉਥੇ ਆਪਣੀ ਪਤਨੀ ਸਿਮਰਜੀਤ ਕੌਰ ਸਣੇ ਕੰਬਾਓ ਕੇਸਨ ਸਿਟੀ ਦੇ ਫੇਰਵਿਊ ਸ਼ਹਿਰ ਵਿਚ ਰਹਿੰਦਾ ਸੀ।

ਜਦੋਂ ਸਵੇਰੇ ਉਹ ਆਪਣੀ ਪਤਨੀ ਨੂੰ ਕੰਮ 'ਤੇ ਛੱਡ ਕੇ ਅੱਗੇ ਗਿਆ ਤਾਂ ਕੁਝ ਅਣਪਛਾਤੇ ਨੌਜਵਾਨਾਂ ਨੇ ਉਸ ਉਪਰ ਗੋਲੀਆਂ ਚਲਾ ਦਿੱਤੀਆਂ ਤੇ ਉਸ ਨੇ ਉਥੇ ਹੀ ਦਮ ਤੋੜ ਦਿੱਤਾ। ਸਥਾਨਕ ਪੁਲਿਸ ਨੇ ਲਾਸ਼ ਕਬਜ਼ੇ ਵਿਚ ਲੈ ਕੇ ਅਗਲੇਰੀ ਕਾਰਵਾਈ ਸ਼ੁਰੂ ਕਰ ਦਿੱਤੀ ਹੈ। ਮ੍ਰਿਤਕ ਬਲਜੀਤ ਸਿੰਘ 41 ਸਾਲ ਦਾ ਸੀ ਤੇ ਟਰੱਕ ਯੂਨੀਅਨ ਅਜੀਤਵਾਲ ਦੇ ਮੀਤ ਪ੍ਰਧਾਨ ਬਲਦੇਵ ਸਿੰਘ ਹੋਰਾਂ ਦਾ ਭਤੀਜਾ ਸੀ। ਉਹ ਆਪਣੇ ਪਿੱਛੇ ਪਤਨੀ, ਇਕ ਲੜਕਾ ਤੇ ਲੜਕੀ ਛੱਡ ਗਿਆ ਹੈ।

ਮਰਦਾਨਾ ਕਮਜ਼ੋਰੀ ਦਾ ਹੱਲ ਆਯੁਰਵੈਦ ਦੇ ਸੰਗ

ਮਰਦਾਨਾ ਤਾਕਤ ਲਈ ਸਿਹਤ ਗੰਢਗ ਕੋਰਸ ਅਤੇ ਸ਼ਹਿਨਸ਼ਾਹੀ ਤਿੱਲਾ (ਸੁਪਰ ਪਾਵਰ)

ਇਕ ਹਫ਼ਤਾ ਦਵਾਈ ਖਾਣ ਤੋਂ ਬਾਅਦ ਤੁਸੀਂ ਗ੍ਰਹਿਸਥ ਜੀਵਨ ਦਾ ਭਰਪੂਰ ਅਨੰਦ ਉਠਾ ਸਕਦੇ ਹੋ। ਕਮਜ਼ੋਰੀ ਕਿਸੇ ਵੀ ਤਰ੍ਹਾਂ ਦੀ ਹੋਵੇ-ਗਲਤ ਕੰਮਾਂ ਦੇ ਕਾਰਨ, ਨਸ਼ੇ ਦੇ ਕਾਰਨ, ਸ਼ੁਗਰ ਦੇ ਕਾਰਨ ਜਾਂ ਵਧਦੀ ਉਮਰ ਦੇ ਕਾਰਨ।

ਹਿਰਦੇ ਦੀ ਸੁੰਦਰਤਾ

ਮੋਟਾਪਾ ਘਟਾਓ

ਸਿਹਤ ਬਣਾਓ

ਵਾਲਾਂ ਦਾ ਬੜਨਾ

ਸ਼ੁਗਰ ਕੰਟਰੋਲ

ਇਸਤਰੀ ਰੋਗ

ਪੰਜਾਬ ਦੀ ਸਭ ਤੋਂ ਮਸ਼ਹੂਰ ਫਾਰਮੇਸੀ ਜਿੱਥੇ ਮਰਦਾਂ ਅਤੇ ਔਰਤਾਂ ਦਾ ਪਿਛਲੇ 50 ਸਾਲਾਂ ਤੋਂ ਤਸੱਲੀਬਖਸ਼ ਇਲਾਜ ਕੀਤਾ ਜਾਂਦਾ ਹੈ।

ਨਸਾਂ ਦੀ ਕਮਜ਼ੋਰੀ ਦੂਰ ਕਰਨ ਲਈ ਖਾਸ ਤੌਰ 'ਤੇ ਸ਼ਹਿਨਸ਼ਾਹੀ (ਸੁਪਰ ਪਾਵਰ) ਤੇਲ ਤਿਆਰ ਕੀਤਾ ਗਿਆ ਹੈ ਜਿਸ ਦੀ ਵਰਤੋਂ ਨਾਲ ਮਰਦਾਨਾ ਕਮਜ਼ੋਰੀ ਠੀਕ ਹੋ ਜਾਂਦੀ ਹੈ।

ਬੁਢਾਪੇ ਵਿਚ ਜਵਾਨੀ ਵਰਗੀ ਤਾਕਤ ਦੁਬਾਰਾ ਹਾਸਿਲ ਕਰੋ।

ਪੂਰਾ ਕੋਰਸ ਕਰਨ ਤੋਂ ਬਾਅਦ ਦੁਬਾਰਾ ਦਵਾਈ ਖਾਣ ਦੀ ਲੋੜ ਨਹੀਂ ਪੈਂਦੀ।



ਡਾ. ਨੰਦ ਕਿਸ਼ੋਰ ਓਬਰਾਏ
ਆਯੁਰਵੈਦਿਕ ਰਾਜਨ
ਰਜਿ. ਨੰ. 59/AY/PB.

ਅੱਜਕਲ੍ਹ ਦੇ ਨੌਜਵਾਨ ਭੈੜੀਆਂ ਆਦਤਾਂ ਵਿਚ ਫਸ ਕੇ ਬੁਰੀ ਤਰ੍ਹਾਂ ਦੇ ਖਤਰਨਾਕ ਅਤੇ ਗੁਪਤ ਰੋਗਾਂ ਦਾ ਸ਼ਿਕਾਰ ਹੋ ਜਾਂਦੇ ਹਨ। ਔਰਤ ਦੇ ਕਾਬਿਲ ਨਾ ਰਹਿਣਾ, ਹਰ ਤਰ੍ਹਾਂ ਦੀ ਕਮਜ਼ੋਰੀ, ਮਸਾਨੇ ਦੀ ਗਰਮੀ, ਪਿਸ਼ਾਬ ਦਾ ਜ਼ਿਆਦਾ ਆਉਣਾ, ਖੂਨ ਨਾ ਬਣਨਾ, ਖਾਂਦਿਆਂ ਪੀਂਦਿਆਂ ਸੁੱਕਦੇ ਜਾਣਾ ਆਦਿ ਤਮਾਮ ਤਕਲੀਫਾਂ ਤੋਂ ਹਮੇਸ਼ਾ ਲਈ ਛੁਟਕਾਰਾ ਪਾਉਣ ਲਈ ਸਾਡੀ 50 ਸਾਲਾਂ ਤੋਂ ਅਜਮਾਈ ਹੋਈ ਦਵਾਈ ਅਤੇ ਸੁਪਰ ਪਾਵਰ ਤੇਲ ਦੇ ਕੋਰਸ ਦੀ ਵਰਤੋਂ ਕਰੋ। ਇਸ ਦੇ ਕੁਝ ਦਿਨ ਵਰਤਣ ਨਾਲ ਸੁਪਨਦੋਸ਼ ਬੰਦ ਹੋ ਜਾਂਦਾ ਹੈ। ਮਰਦਾਨਾ ਕਮਜ਼ੋਰੀ ਦੂਰ ਹੋ ਜਾਂਦੀ ਹੈ। ਇਸ ਦਵਾਈ ਦੀ ਵਰਤੋਂ ਨਾਲ ਗਏ ਗੁਜ਼ਰੇ ਨੌਜਵਾਨਾਂ ਨੂੰ ਫਿਰ ਤੋਂ ਜਵਾਨੀ ਦੀ ਝਲਕ ਦਿਖਾਈ ਦੇਣ ਲੱਗ ਪੈਂਦੀ ਹੈ।

Surajvanshi Pharmacy (R)

MANUFACTURE & EXPORTER OF HERBAL PRODUCTS

25, New Model Town, Jalandhar (Punjab) INDIA.

Contact : Dr. Shweta Oberoi E-mail : shweta077@yahoo.com

Mobile : 98155-33933 Fax : 0091-181-5062627

ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

ਸੈਕਰਾਮੈਂਟੋ, ਕੈਲੀਫੋਰਨੀਆ

ਜ਼ੋਰਦਾਰ ਮੰਗ 'ਤੇ ਹੁਣ ਯੂਬਾ ਸਿਟੀ ਲੋਕੇਸ਼ਨ ਵੀ ਸ਼ੁਰੂ

*ਟਰੱਕ ਡਰਾਈਵਿੰਗ ਸਕੂਲ
ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ
*ਲਾਇਸੈਂਸ ਲੈਣ ਉਪਰੰਤ ਕੰਮ/ਜੋਬ ਦੀ ਗਾਰੰਟੀ
*ਰਿਹਾਇਸ਼ ਦਾ ਵੀ ਖਾਸ ਪ੍ਰਬੰਧ
*2-3 ਹਫ਼ਤਿਆਂ ਵਿਚ ਪ੍ਰੋਫੈਸ਼ਨਲ ਟਰੱਕ ਡਰਾਈਵਰ ਬਣੋ

National Truck
Driving School



Call For Special Price

Kashmir S. Thandi

Office: (866) 933-3038

Balhar S. Ranu Cell:916-502-7733

Yuba City Ph:530-383-2785

4585 Pell Dr. Sacramento CA, 95838

ਕੇਂਦਰ ਸਰਕਾਰ ਸ਼੍ਰੋਮਣੀ ਕਮੇਟੀ ਚੋਣਾਂ ਬਾਰੇ ਖਾਮੋਸ਼

ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ): ਸੱਤਾਧਾਰੀ ਅਕਾਲੀ ਦਲ (ਬ) ਤੇ ਗੁਰਦਵਾਰਾ ਚੋਣ ਕਮਿਸ਼ਨ ਸ਼੍ਰੋਮਣੀ ਗੁਰਦਵਾਰਾ ਪ੍ਰਬੰਧਕ ਕਮੇਟੀ ਚੋਣਾਂ ਕਰਾਉਣ ਲਈ ਕਾਹਲੇ ਹਨ ਪਰ ਕੇਂਦਰ ਸਰਕਾਰ ਇਸ ਬਾਰੇ ਅਜੇ ਖਾਮੋਸ਼ ਹੈ। ਗੁਰਦਵਾਰਾ ਚੋਣ ਕਮਿਸ਼ਨ ਵੱਲੋਂ ਤਾਰੀਖ ਦਾ ਐਲਾਨ ਕਰਨ ਬਾਰੇ ਵਾਰ-ਵਾਰ ਕੀਤੀ ਬੇਨਤੀ ਵੱਲ ਕੇਂਦਰ ਵੱਲੋਂ ਕੋਈ ਧਿਆਨ ਨਹੀਂ ਦਿੱਤਾ ਜਾ ਰਿਹਾ। ਦੂਜੇ ਪਾਸੇ ਸ਼੍ਰੋਮਣੀ ਅਕਾਲੀ ਦਲ (1920) ਨੇ ਦੋਸ਼ ਲਾਇਆ ਹੈ ਕਿ ਸ਼੍ਰੋਮਣੀ ਕਮੇਟੀ ਦੀਆਂ ਵੋਟਰ ਸੂਚੀਆਂ 'ਚ ਵੱਡੀਆਂ ਖਾਮੀਆਂ ਹਨ ਪਰ ਚੋਣ ਕਮਿਸ਼ਨ ਇਸ ਵੱਲ ਧਿਆਨ ਨਾ ਦੇ ਕੇ ਚੋਣਾਂ ਕਰਾਉਣ ਲਈ ਬੇਲੋੜੀ ਕਾਹਲ ਕਰ ਰਿਹਾ ਹੈ।

ਉਪਰ ਗੁਰਦਵਾਰਾ ਚੋਣ ਕਮਿਸ਼ਨ ਨੇ ਮੁੜ ਕੇਂਦਰੀ ਗ੍ਰਹਿ ਮੰਤਰਾਲੇ ਸ਼੍ਰੋਮਣੀ ਕਮੇਟੀ ਦੀਆਂ ਚੋਣਾਂ 29 ਮਈ ਨੂੰ ਵੋਟਾਂ ਪੁਆਉਣ ਦਾ ਸੁਝਾਅ ਦਿੱਤਾ ਹੈ। ਫਰਵਰੀ ਮਹੀਨੇ ਦੇ ਅਖੀਰ ਵਿਚ 5603194 ਸਿੱਖ ਵੋਟਾਂ ਬਣਨ ਉਪਰੰਤ 8 ਮਈ ਨੂੰ ਵੋਟਾਂ ਪੁਆਉਣ ਦੇ ਸੁਝਾਅ ਬਾਰੇ ਕੇਂਦਰ ਸਰਕਾਰ ਨੇ ਕੁਝ ਸਪੱਸ਼ਟੀਕਰਨ ਮੰਗੇ ਸਨ ਜਿਨ੍ਹਾਂ ਦੇ ਜਵਾਬ 'ਚ ਚੋਣ ਕਮਿਸ਼ਨ ਨੇ ਸਿੱਖ ਜਥੇਬੰਦੀਆਂ

ਵੱਲੋਂ ਉਠਾਏ ਇਤਰਾਜ਼ਾਂ 'ਤੇ ਪੌਚਾ-ਪਾਚੀ ਕਰ ਕੇ ਸਭ ਠੀਕ-ਠਾਕ ਕਰ ਦਿੱਤਾ ਸੀ। ਸੂਤਰਾਂ ਅਨੁਸਾਰ ਹੁਣ ਗੁਰਦਵਾਰਾ ਚੋਣ ਕਮਿਸ਼ਨ ਨੇ ਕੇਂਦਰੀ ਗ੍ਰਹਿ ਮੰਤਰਾਲੇ ਨੂੰ 29 ਮਈ ਨੂੰ ਚੋਣਾਂ ਕਰਵਾਉਣ ਲਈ ਲਿਖ ਦਿੱਤਾ ਹੈ ਤੇ ਅਗਲੇ ਕੁਝ ਦਿਨਾਂ 'ਚ ਇਸ ਬਾਰੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਕੇਂਦਰੀ ਗ੍ਰਹਿ ਮੰਤਰੀ ਨੂੰ ਮਿਲਣਗੇ। ਜ਼ਿਕਰਯੋਗ ਹੈ ਕਿ ਪਿਛਲੇ ਹਫ਼ਤੇ ਪ੍ਰਧਾਨ ਮੰਤਰੀ ਤੇ ਗ੍ਰਹਿ ਮੰਤਰੀ ਨਾਲ ਕੀਤੀ ਮੁਲਾਕਾਤ ਦੌਰਾਨ ਸ. ਬਾਦਲ ਨੇ ਇਨ੍ਹਾਂ ਚੋਣਾਂ ਨੂੰ ਛੇਤੀ ਤੋਂ ਛੇਤੀ ਕਰਵਾਉਣ ਲਈ ਜ਼ੋਰ ਪਾਇਆ ਸੀ। ਸੂਤਰਾਂ ਅਨੁਸਾਰ ਸ਼੍ਰੋਮਣੀ ਅਕਾਲੀ ਦਲ (ਬ) ਛੇਤੀ ਤੋਂ ਛੇਤੀ ਚੋਣਾਂ ਕਰਵਾਉਣ ਲਈ ਕਾਹਲ ਹੈ ਤੇ ਉਨ੍ਹਾਂ ਦੀ 170 ਉਮੀਦਵਾਰਾਂ ਦੀ ਸੂਚੀ ਵੀ ਤਕਰੀਬਨ ਤਿਆਰ ਹੈ। ਦੂਜੇ ਪਾਸੇ ਅਕਾਲੀ ਦਲ 1920 ਤੇ ਹੋਰ ਸਿੱਖ ਜਥੇਬੰਦੀਆਂ ਵੱਲੋਂ ਛੋਟੇ ਵਾਲੇ ਵੋਟਰ ਕਾਰਡ ਨਾ ਬਣਾਉਣ ਤੇ ਗੈਰ-ਸਿੱਖਾਂ ਦੀਆਂ ਵੋਟਾਂ ਬਣਾਉਣ, 18 ਸਾਲ ਦੇ ਸਿੱਖ ਮੁੰਡਿਆਂ ਤੇ

ਕੁੜੀਆਂ ਨੂੰ ਵੋਟਰ ਸੂਚੀਆਂ 'ਚ ਨਾ ਪਾਉਣ ਦੇ ਨੁਕਤੇ ਉਠਾ ਕੇ ਮੰਗ ਕੀਤੀ ਹੈ ਕਿ ਗੁਰਦੁਆਰਾ ਚੋਣ ਕਮਿਸ਼ਨ ਇਨ੍ਹਾਂ ਚੋਣਾਂ ਨੂੰ ਮੁਲਤਵੀ ਕਰੇ। ਇਨ੍ਹਾਂ ਨੇ ਦੋਸ਼ ਲਾਇਆ ਹੈ ਕਿ ਗੁਰਦੁਆਰਾ ਚੋਣ ਕਮਿਸ਼ਨ ਪੱਖਪਾਤੀ ਰਵੱਈਆ ਵਿਖਾ ਰਿਹਾ ਹੈ ਤੇ ਸਿੱਖਾਂ ਵੱਲੋਂ ਦਿੱਤੀਆਂ ਸ਼ਿਕਾਇਤਾਂ ਨੂੰ ਦੂਰ ਕਰਨ ਦੀ ਥਾਂ ਆਪ-ਹੁਦਰੇ ਫ਼ੈਸਲੇ ਲੈ ਕੇ ਚੋਣ ਲੜਨ ਵਾਲੀਆਂ ਹੋਰ ਜਥੇਬੰਦੀਆਂ ਨੂੰ ਨਜ਼ਰਅੰਦਾਜ਼ ਕਰ ਰਿਹਾ ਹੈ। ਗੁਰਦੁਆਰਾ ਚੋਣ ਕਮਿਸ਼ਨ ਦੇ ਸੂਤਰਾਂ ਅਨੁਸਾਰ ਪੰਜਾਬ ਤੇ ਹਰਿਆਣਾ ਦੇ ਦੋ ਦਰਜਨ ਸਿਵਲ ਅਧਿਕਾਰੀਆਂ ਨੂੰ ਬਤੌਰ ਚੋਣ ਨਿਗਰਾਨ ਲਾਇਆ ਜਾ ਰਿਹਾ ਹੈ ਤੇ ਇਹ ਵੀ ਧਿਆਨ ਰੱਖਿਆ ਜਾ ਰਿਹਾ ਹੈ ਕਿ ਹਰਿਆਣਾ ਦੇ ਐਚ.ਸੀ.ਐਸ. ਅਧਿਕਾਰੀ ਪੰਜਾਬ 'ਚ ਲਾਏ ਜਾਣ ਤੇ ਪੰਜਾਬ ਦੇ ਗੁਆਂਢੀ ਸੂਬੇ 'ਚ ਤੈਨਾਤ ਕੀਤੇ ਜਾਣ। ਸੂਤਰਾਂ ਨੇ ਇਹ ਵੀ ਦੱਸਿਆ ਕਿ ਪੰਜਾਬ, ਹਰਿਆਣਾ, ਹਿਮਾਚਲ ਤੇ ਚੰਡੀਗੜ੍ਹ ਦੇ ਗੁਰਦੁਆਰਾ ਚੋਣ ਅਧਿਕਾਰੀਆਂ ਦੀ ਮਹੱਤਵਪੂਰਨ ਬੈਠਕ ਆਉਂਦੇ

ਦਿਨਾਂ 'ਚ ਗੁਰਦੁਆਰਾ ਚੋਣ ਕਮਿਸ਼ਨ ਨਾਲ ਹੋਵੇਗੀ ਤੇ ਇਨ੍ਹਾਂ ਚੋਣਾਂ ਵਿਚ ਨਾਜ਼ੁਕ ਸੀਟਾਂ ਦੀ ਵੀਡੀਉਗ੍ਰਾਫੀ ਵੀ ਕਰਵਾਈ ਜਾਵੇਗੀ। ਇਹ ਵੀ ਪਤਾ ਲੱਗਾ ਹੈ ਕਿ ਚੋਣਾਂ ਲਈ ਰਜਿਸਟਰ ਕੀਤੀਆਂ 18 ਸਿੱਖ ਜਥੇਬੰਦੀਆਂ ਨੂੰ ਚੋਣ ਨਿਸ਼ਾਨ ਵੰਡਣ ਲਈ ਆਉਂਦੇ ਦਿਨਾਂ 'ਚ ਸੰਪਰਕ ਕੀਤਾ ਜਾਵੇਗਾ ਤੇ ਅਸੰਬਲੀ, ਪਾਰਲੀਮੈਂਟ ਚੋਣਾਂ 'ਚ ਵਰਤੇ ਜਾਂਦੇ ਚੋਣ ਨਿਸ਼ਾਨ ਇਨ੍ਹਾਂ ਧਾਰਮਿਕ ਚੋਣਾਂ 'ਚ ਨਹੀਂ ਵਰਤੇ ਜਾਣਗੇ। ਗੁਰਦੁਆਰਾ ਚੋਣ ਕਮਿਸ਼ਨ ਦੇ ਅੰਕਤਿਆਂ ਅਨੁਸਾਰ ਪੰਜਾਬ ਦੀਆਂ 110 ਸੀਟਾਂ ਲਈ 5236475 ਸਿੱਖ ਵੋਟਾਂ, ਹਰਿਆਣਾ ਦੀਆਂ 8 ਸੀਟਾਂ 'ਤੇ 331723 ਵੋਟਾਂ, ਹਿਮਾਚਲ ਦੀ ਇਕ ਸੀਟ ਲਈ 23011 ਵੋਟਾਂ ਤੇ ਚੰਡੀਗੜ੍ਹ ਸੀਟ ਲਈ 11985 ਸਿੱਖ ਵੋਟਰਾਂ ਦੀ ਸੂਚੀ ਬਣੀ ਹੈ। ਇਨ੍ਹਾਂ 120 ਸੀਟਾਂ ਵਿਚੋਂ 50 ਸੀਟਾਂ ਦੇਹਰੀ ਮੈਂਬਰਸ਼ਿਪ ਵਾਲੀਆਂ ਹਨ ਜਿਨ੍ਹਾਂ ਵਿਚੋਂ 30 ਸਿੱਖ ਬੀਬੀਆਂ ਲਈ ਤੇ 20 ਅਨੁਸੂਚਿਤ ਜਾਤੀ ਉਮੀਦਵਾਰਾਂ ਲਈ ਰਾਖਵੀਆਂ ਹਨ। ਬੀਬੀਆਂ ਦੀਆਂ ਰਿਜ਼ਰਵ 30 ਸੀਟਾਂ ਵਿਚੋਂ ਫਿਰ ਅੱਗੇ 5 ਸੀਟਾਂ ਅਨੁਸੂਚਿਤ ਜਾਤੀ ਸਿੱਖ ਬੀਬੀਆਂ ਲਈ ਰਾਖਵੀਆਂ ਹਨ।

ਚੋਣਾਂ ਕਰਾਉਣ 'ਚ ਕਾਹਲੀ ਨਾ ਕੀਤੀ ਜਾਵੇ: ਰਵੀਇੰਦਰ ਚੰਡੀਗੜ੍ਹ: ਸ਼੍ਰੋਮਣੀ ਅਕਾਲੀ ਦਲ (1920) ਦੇ ਪ੍ਰਧਾਨ ਤੇ ਪੰਜਾਬ ਵਿਧਾਨ ਸਭਾ ਦੇ ਸਾਬਕਾ ਸਪੀਕਰ ਰਵੀਇੰਦਰ ਸਿੰਘ ਨੇ ਦੋਸ਼ ਲਾਇਆ ਹੈ ਕਿ ਮੁੱਖ ਗੁਰਦੁਆਰਾ ਚੋਣ ਕਮਿਸ਼ਨਰ ਵੱਲੋਂ ਸ਼੍ਰੋਮਣੀ ਕਮੇਟੀ ਦੀਆਂ ਚੋਣਾਂ ਕਰਵਾਉਣ ਲਈ ਬੇਲੋੜੀ ਕਾਹਲੀ ਕੀਤੀ ਜਾ ਰਹੀ ਹੈ। ਉਨ੍ਹਾਂ ਕਿਹਾ ਕਿ ਮੁੱਖ ਗੁਰਦੁਆਰਾ ਚੋਣ ਕਮਿਸ਼ਨਰ ਵੱਲੋਂ ਵੋਟਰ ਸੂਚੀਆਂ ਵਿਚ ਖਾਮੀਆਂ ਦੂਰ ਕੀਤੇ ਬਿਨਾਂ ਹੀ ਚੋਣਾਂ ਕਰਵਾਏ ਜਾਣ ਦੀ ਕੋਸ਼ਿਸ਼ ਹੈ। ਉਨ੍ਹਾਂ ਦੋਸ਼ ਲਾਇਆ ਕਿ ਸਿੱਖ ਸੰਗਠਨਾਂ ਨੇ ਚੋਣ ਕਮਿਸ਼ਨ ਨੂੰ ਸ਼ਿਕਾਇਤਾਂ ਦਰਜ ਕਰਵਾਈਆਂ ਹਨ ਕਿ ਅਨੇਕਾਂ ਬੋਗਸ ਵੋਟਾਂ ਰਜਿਸਟਰ ਕਰਵਾਈਆਂ ਹਨ। ਇਸ ਪਾਰਟੀ ਨੇ ਕੇਂਦਰੀ ਗ੍ਰਹਿ ਮੰਤਰਾਲੇ ਤੋਂ ਮੰਗ ਕੀਤੀ ਕਿ ਚੋਣਾਂ ਦੀ ਤਾਰੀਖ ਮਿਥਣ ਵਿਚ ਕਾਹਲੀ ਨਾ ਕੀਤੀ ਜਾਵੇ।



ਕੈਨੇਡਾ ਦੀ ਸੰਸਦ 'ਚ ਸਿੱਖ ਨਸਲਕੁਸ਼ੀ ਦਾ ਮਾਮਲਾ ਮੁੜ ਉਠਾਉਣ ਦਾ ਫ਼ੈਸਲਾ

ਅੰਮ੍ਰਿਤਸਰ: ਨਿਉਯਾਰਕ ਦੀ ਸਿੱਖ ਜਥੇਬੰਦੀ ਸਿੱਖ ਫਾਰ ਜਸਟਿਸ ਨੇ ਕੈਨੇਡਾ ਦੀਆਂ ਦੋ ਹੋਰ ਸਿੱਖ ਜਥੇਬੰਦੀਆਂ ਦੀ ਮਦਦ ਨਾਲ ਸਿੱਖ ਨਸਲਕੁਸ਼ੀ ਦਾ ਮਾਮਲਾ ਕੈਨੇਡਾ ਦੀ ਸੰਸਦ ਵਿਚ ਮੁੜ ਉਭਾਰਨ ਦਾ ਫ਼ੈਸਲਾ ਕੀਤਾ ਹੈ। ਜ਼ਿਕਰਯੋਗ ਹੈ ਕਿ ਇਸ ਤੋਂ ਪਹਿਲਾਂ ਜੂਨ 2010 ਵਿਚ ਕੈਨੇਡਾ ਦੇ ਦੋ ਸੰਸਦ ਮੈਂਬਰ ਸੁੱਖ ਧਾਲੀਵਾਲ ਤੇ ਐਂਡਰਿਊ ਕਾਨੀਆ ਵੱਲੋਂ ਕੈਨੇਡਾ ਦੀ ਸੰਸਦ ਵਿਚ ਸਿੱਖ ਨਸਲਕੁਸ਼ੀ ਬਾਰੇ ਪਟੀਸ਼ਨ ਦਾਇਰ ਕਰਕੇ ਨਵੰਬਰ 1984 ਦੇ ਸਿੱਖ ਵਿਰੋਧੀ ਹਮਲਿਆਂ ਨੂੰ ਸਿੱਖ ਨਸਲਕੁਸ਼ੀ ਕਰਾਰ ਦੇਣ ਦੀ ਅਪੀਲ ਕੀਤੀ ਸੀ ਜਿਸ ਨੂੰ ਕੈਨੇਡਾ ਦੀ ਸੰਸਦ ਨੇ ਮਾਨਤਾ ਦੇਣ ਤੋਂ ਨਾ ਕਰ ਦਿੱਤੀ ਸੀ। ਇਸ ਬਾਰੇ ਜਥੇਬੰਦੀ ਦੇ ਕਾਨੂੰਨੀ ਸਲਾਹਕਾਰ ਗੁਰਪਤਵੰਤ ਸਿੰਘ ਪੰਨੂ ਦਾ ਕਹਿਣਾ ਹੈ ਕਿ ਬੀਤੇ ਦਿਨੀਂ ਕੈਨੇਡਾ 'ਚ ਸਿੱਖ ਕਾਨਫਰੰਸ ਕਰਵਾਈ ਗਈ ਸੀ। ਇਸ ਕਾਨਫਰੰਸ ਦੌਰਾਨ ਸਿੱਖਸ ਫਾਰ ਜਸਟਿਸ ਜਥੇਬੰਦੀ ਵੱਲੋਂ ਉਥੋਂ ਦੀਆਂ ਦੋ ਜਥੇਬੰਦੀਆਂ ਓਟਾਰੀਓ ਗੁਰਦੁਆਰਾ ਕਮੇਟੀ ਤੇ ਓਟਾਰੀਓ ਸਿੱਖ ਤੇ ਗੁਰਦੁਆਰਾ ਕਮੇਟੀ ਨਾਲ ਮਿਲ ਕੇ ਫ਼ੈਸਲਾ ਕੀਤਾ ਹੈ ਜਿਸ ਤਹਿਤ ਸਿੱਖ ਨਸਲਕੁਸ਼ੀ ਬਾਰੇ ਸੰਸਦ ਵਿਚ ਮੁੜ ਪਟੀਸ਼ਨ ਦਾਇਰ ਕੀਤੀ ਜਾਵੇਗੀ। ਉਨ੍ਹਾਂ ਦੱਸਿਆ ਕਿ ਇਸ ਕਾਨਫਰੰਸ ਵਿਚ ਵੱਡੀ ਗਿਣਤੀ 'ਚ ਸਿੱਖ ਭਾਈਚਾਰਾ ਸ਼ਾਮਲ ਸੀ ਜਿਥੇ ਜਥੇਬੰਦੀ ਵੱਲੋਂ ਸਿੱਖ ਨਸਲਕੁਸ਼ੀ ਮਾਮਲੇ ਬਾਰੇ ਨਵੇਂ ਮਿਲੇ ਸਬੂਤ ਤੇ ਗਵਾਹਾਂ ਬਾਰੇ ਜਾਣਕਾਰੀ ਦਿੱਤੀ ਗਈ। ਉਸ ਮੌਕੇ ਇਕ ਲੱਖ ਲੋਕਾਂ ਤੋਂ ਦਸਤਖ਼ਤ ਕਰਵਾਉਣ ਦੀ ਮੁਹਿੰਮ ਅਰੰਭ ਕਰਨ ਦਾ ਵੀ ਐਲਾਨ ਕੀਤਾ ਗਿਆ ਤਾਂ ਜੋ ਕੈਨੇਡਾ ਦੇ ਸੰਸਦ ਮੈਂਬਰਾਂ 'ਤੇ ਸੰਸਦ ਵਿਚ ਨਵੰਬਰ 1984 ਦੇ ਸਿੱਖ ਵਿਰੋਧੀ ਕਤਲੇਆਮ ਨੂੰ ਸਿੱਖ ਨਸਲਕੁਸ਼ੀ ਕਰਾਰ ਦੇਣ ਬਾਰੇ ਪਟੀਸ਼ਨ ਦਾਇਰ ਕਰਨ ਲਈ ਦਬਾਅ ਪਾਇਆ ਜਾ ਸਕੇ। ਇਸ ਬਾਰੇ ਉਨ੍ਹਾਂ ਹਰਿਆਣਾ ਦੇ ਪਿੰਡ ਹੋਂਦ ਚਿਲੂਤ, ਪਟੋਦੀ ਤੇ ਹੋਰ ਥਾਵਾਂ 'ਤੇ ਸਿੱਖ ਪਰਿਵਾਰਾਂ ਨੂੰ ਨਵੰਬਰ 1984 ਵਿਚ ਮਾਰੇ ਜਾਣ ਦੀਆਂ ਘਟਨਾਵਾਂ ਦੀ ਜਾਣਕਾਰੀ ਦਿੱਤੀ।

ਕਰਜ਼ਈ ਕਿਸਾਨ ਵੱਲੋਂ ਖ਼ੁਦਕੁਸ਼ੀ

ਸੰਗਰੂਰ: ਨਜ਼ਦੀਕੀ ਪਿੰਡ ਗੰਦੂਆਂ 'ਚ ਕਰਜ਼ੇ ਬੱਲੇ ਦੱਬੇ ਕਿਸਾਨ ਨੇ ਆਪਣੇ ਆਪ ਨੂੰ ਅੱਗ ਲਾ ਕੇ ਆਤਮ-ਹੱਤਿਆ ਕਰ ਲਈ ਹੈ। ਗੁਰਮੇਲ ਸਿੰਘ ਪੁੱਤਰ ਮੁਖਤਿਆਰ ਸਿੰਘ ਜਿਸ ਕੋਲ ਡੇਢ ਏਕੜ ਜ਼ਮੀਨ ਸੀ ਤੇ ਉਹ ਤਕਰੀਬਨ ਪੰਜ ਲੱਖ ਦਾ ਕਰਜ਼ਈ ਸੀ ਤੇ ਮਾਨਸਿਕ ਤੌਰ 'ਤੇ ਪ੍ਰੇਸ਼ਾਨ ਰਹਿੰਦਾ ਸੀ ਨੇ ਕਰਜ਼ੇ ਤੋਂ ਤੰਗ ਆ ਕੇ ਆਪਣੇ ਆਪ ਨੂੰ ਅੱਗ ਲਾ ਲਈ। ਮ੍ਰਿਤਕ ਕਿਸਾਨ ਦੀਆਂ ਦੋ ਲੜਕੀਆਂ ਹਨ। ਭਾਰਤੀ ਕਿਸਾਨ ਯੂਨੀਅਨ ਏਕੜਾ (ਉਗਰਾਹਾਂ) ਨੇ ਕਿਹਾ ਕਿ ਕਿਸਾਨੀ ਦੀ ਹਾਲਤ ਦਿਨੋਂ ਦਿਨ ਖਰਾਬ ਹੁੰਦੀ ਜਾ ਰਹੀ ਹੈ। ਫ਼ਸਲਾਂ ਦੇ ਸਹੀ ਮੁੱਲ ਨਾ ਮਿਲਣ ਕਾਰਨ ਆਰਥਿਕ ਪੱਖੋਂ ਪ੍ਰੇਸ਼ਾਨ ਕਿਸਾਨ ਖ਼ੁਦਕੁਸ਼ੀਆਂ ਕਰ ਰਿਹਾ ਹੈ। ਉਨ੍ਹਾਂ ਮ੍ਰਿਤਕ ਕਿਸਾਨ ਦੇ ਪਰਿਵਾਰ ਲਈ ਸਰਕਾਰ ਤੋਂ 10 ਲੱਖ ਦੇ ਮੁਆਵਜ਼ੇ ਦੀ ਮੰਗ ਕੀਤੀ ਤੇ ਕਰਜ਼ਾ ਮੁਆਫ਼ੀ ਲਈ ਵੀ ਕਿਹਾ।

ਸ਼੍ਰੋਮਣੀ ਕਮੇਟੀ ਨੇ ਵੀ ਸਮੁੰਦਰੀ ਜਹਾਜ਼ ਰਾਹੀਂ ਪਾਵਨ ਸਰੂਪ ਇਟਲੀ ਭੇਜੇ

ਅੰਮ੍ਰਿਤਸਰ (ਪੰਜਾਬ ਟਾਈਮਜ਼ ਬਿਊਰੋ): ਦਿੱਲੀ ਸਿੱਖ ਗੁਰਦੁਆਰਾ ਕਮੇਟੀ ਦੀ ਅਲੋਚਨਾ ਕਰਨ ਵਾਲੀ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੇ ਵੀ ਸਮੁੰਦਰੀ ਜਹਾਜ਼ ਰਾਹੀਂ ਪਾਵਨ ਸਰੂਪ ਇਟਲੀ ਭੇਜੇ ਹਨ। ਸ਼੍ਰੋਮਣੀ ਕਮੇਟੀ ਵੱਲੋਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ 450 ਪਾਵਨ ਸਰੂਪ ਪਹਿਲੀ ਵਾਰ ਸਮੁੰਦਰੀ ਜਹਾਜ਼ ਰਾਹੀਂ ਮੁੰਬਈ ਤੋਂ ਇਟਲੀ ਵਿਖੇ ਭੇਜੇ ਗਏ ਹਨ। ਇਹ ਪਾਵਨ ਸਰੂਪ ਸ਼੍ਰੋਮਣੀ ਕਮੇਟੀ ਵੱਲੋਂ ਤਿਆਰ ਕੀਤੀ ਵਿਸ਼ੇਸ਼ ਬੱਸ 'ਚ ਸੁਸ਼ੋਭਿਤ ਹੋਣਗੇ ਤੇ ਇਹ ਬੱਸ ਨੂੰ ਹੀ ਸਮੁੰਦਰੀ ਜਹਾਜ਼ ਦੇ ਵਿਸ਼ੇਸ਼ ਕੈਬਿਨ 'ਚ ਰੱਖਿਆ ਜਾਵੇਗਾ। ਇਸ ਤੋਂ ਪਹਿਲਾਂ ਸ਼੍ਰੋਮਣੀ ਕਮੇਟੀ ਵੱਲੋਂ ਵੱਖ-ਵੱਖ ਮੁਲਕਾਂ ਵਿੱਚ ਪਾਵਨ ਸਰੂਪ ਵਿਸ਼ੇਸ਼ ਚਾਰਟਰਡ ਹਵਾਈ ਜਹਾਜ਼ ਰਾਹੀਂ ਭੇਜੇ ਜਾਂਦੇ ਰਹੇ ਹਨ। ਇਸ ਵਾਰ ਪਾਵਨ ਸਰੂਪ ਸਮੁੰਦਰੀ ਰਸਤੇ ਭੇਜੇ ਜਾ ਰਹੇ ਹਨ। ਦਿੱਲੀ ਕਮੇਟੀ ਵੱਲੋਂ ਸਮੁੰਦਰੀ ਰਸਤੇ ਕਈ ਵਾਰ ਪਾਵਨ ਸਰੂਪ ਵਿਦੇਸ਼ਾਂ 'ਚ ਭੇਜੇ ਜਾ ਚੁੱਕੇ ਹਨ। ਪਹਿਲਾਂ ਇਹ ਪਾਵਨ ਸਰੂਪ ਕੰਟੇਨਰ ਵਿਚ ਰੱਖ ਕੇ ਭੇਜੇ ਜਾਂਦੇ ਰਹੇ ਹਨ। ਇਸ ਢੰਗ ਤਰੀਕੇ ਨਾਲ ਪਾਵਨ ਸਰੂਪਾਂ ਦਾ ਨਿਰਦਰ ਹੋਣ ਦਾ ਮਾਮਲਾ ਸਾਹਮਣੇ ਆਉਣ ਤੋਂ ਬਾਅਦ ਦਿੱਲੀ ਕਮੇਟੀ ਵੱਲੋਂ ਵੀ ਇਸ ਬਾਰੇ ਵਿਸ਼ੇਸ਼ ਕੰਟੇਨਰ ਤਿਆਰ ਕਰਵਾਇਆ ਗਿਆ ਸੀ ਤੇ ਇਸ ਦੀ ਮਾਨਤਾ ਸ੍ਰੀ ਅਕਾਲ ਤਖ਼ਤ ਸਾਹਿਬ ਤੋਂ ਪ੍ਰਾਪਤ ਕੀਤੀ ਸੀ। ਇਥੇ ਦੱਸਣਯੋਗ ਹੈ ਕਿ 9 ਮਈ 1998 ਨੂੰ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਉਸ ਵੇਲੇ ਦੇ ਜਥੇਦਾਰ ਭਾਈ ਰਣਜੀਤ ਸਿੰਘ ਵੱਲੋਂ ਹੁਕਮਨਾਮਾ ਕਰਕੇ ਸ਼੍ਰੋਮਣੀ ਕਮੇਟੀ ਨੂੰ ਆਦੇਸ਼ ਦਿੱਤੇ ਸਨ ਕਿ ਪਾਵਨ ਸਰੂਪਾਂ ਦੀ ਪ੍ਰਕਾਸ਼ਨਾ ਸ਼੍ਰੋਮਣੀ ਕਮੇਟੀ ਤੇ

ਦਿੱਲੀ ਕਮੇਟੀ ਵੱਲੋਂ ਹੀ ਕੀਤੀ ਜਾਵੇਗੀ। ਇਸੇ ਤਰ੍ਹਾਂ ਪਾਵਨ ਸਰੂਪ ਸ਼ਰਧਾਲੂਆਂ ਨੂੰ ਭੇਜਣ ਦੀ ਜ਼ਿੰਮੇਵਾਰੀ ਵੀ ਸ਼੍ਰੋਮਣੀ ਕਮੇਟੀ ਦੀ ਹੀ ਹੋਵੇਗੀ। ਇਸ ਹੁਕਮਨਾਮੇ ਦੇ ਆਧਾਰ 'ਤੇ ਹੀ ਸ਼੍ਰੋਮਣੀ ਕਮੇਟੀ ਵੱਲੋਂ ਦੇਸ਼ ਵਿਦੇਸ਼ ਵਿਚ ਪਾਵਨ ਸਰੂਪ ਭੇਜਣ ਦਾ ਪ੍ਰਬੰਧ ਕੀਤਾ ਜਾਂਦਾ ਹੈ।

ਇਹ 450 ਪਾਵਨ ਸਰੂਪ ਮੁੰਬਈ ਤੋਂ 19 ਅਪਰੈਲ ਨੂੰ ਸਿੱਖ ਰਵਾਇਤਾਂ ਅਨੁਸਾਰ ਇਟਲੀ ਲਈ ਰਵਾਨਾ ਕੀਤੇ ਗਏ। ਇਸ ਰਵਾਨਗੀ ਸਮਾਗਮ 'ਚ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਜਥੇਦਾਰ ਅਵਤਾਰ ਸਿੰਘ, ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ, ਤਖ਼ਤ ਸ੍ਰੀ ਕੇਸਗੜ੍ਹ

ਏਅਰ ਕੰਡੀਸ਼ਨਡ ਬੱਸ 450 ਸਰੂਪ ਲੈ ਕੇ ਰਵਾਨਾ

ਸਾਹਿਬ ਦੇ ਜਥੇਦਾਰ ਗਿਆਨੀ ਤਰਲੋਚਨ ਸਿੰਘ, ਸਕੱਤਰ ਦਲਮੇਘ ਸਿੰਘ ਵੀ ਹਾਜ਼ਰ ਸਨ। ਇਹ ਪਾਵਨ ਸਰੂਪ ਤਕਰੀਬਨ 20 ਦਿਨਾਂ ਬਾਅਦ ਇਟਲੀ ਦੀ ਬੰਦਰਗਾਹ 'ਤੇ ਪੁੱਜਣਗੇ ਜਿਥੇ ਉਥੋਂ ਦੀਆਂ ਸਿੱਖ ਸੰਗਤਾਂ ਵੱਲੋਂ ਜੀ ਆਇਆਂ ਆਖਿਆ ਜਾਵੇਗਾ। ਇਹ ਵਿਸ਼ੇਸ਼ ਬੱਸ ਹੀ ਇਟਲੀ ਵਿਚ ਵੱਖ-ਵੱਖ ਥਾਵਾਂ 'ਤੇ ਇਹ ਪਾਵਨ ਸਰੂਪ ਪੁੱਜਦਾ ਕਰੇਗੀ ਤੇ ਵਾਪਸ ਸਮੁੰਦਰੀ ਰਸਤੇ ਮੁੰਬਈ ਪੁੱਜੇਗੀ। ਇਸ ਕਾਰਜ ਲਈ ਸ਼੍ਰੋਮਣੀ ਕਮੇਟੀ ਵੱਲੋਂ ਤਕਰੀਬਨ 20 ਲੱਖ ਰੁਪਏ ਖਰਚ ਕੀਤੇ ਜਾ ਰਹੇ ਹਨ। ਇਹ ਪਾਵਨ ਸਰੂਪ ਇਥੋਂ ਸਮੁੰਦਰੀ ਜਹਾਜ਼ 'ਚ ਯਾਤਰੂ ਵਜੋਂ ਭੇਜਣ

ਦੀ ਇਹ ਯੋਜਨਾ ਇਟਲੀ ਦੇ ਗੁਰਦੁਆਰਿਆਂ ਵੱਲੋਂ ਪਾਵਨ ਸਰੂਪ ਭੇਜਣ ਦੀ ਕੀਤੀ ਗਈ ਮੰਗ ਤੋਂ ਬਾਅਦ ਬਣਾਈ ਗਈ ਜਿਸ ਨੂੰ ਅਮਲ ਵਿਚ ਲਿਆਉਣ ਲਈ ਲੋੜੀਂਦੀ ਕਾਰਵਾਈ ਪੂਰੀ ਕਰਦਿਆਂ ਚਾਰ ਮਹੀਨੇ ਦਾ ਸਮਾਂ ਲੱਗ ਗਿਆ।

ਇਸ ਬਾਰੇ ਸਮੁੰਦਰੀ ਜਹਾਜ਼ ਭੇਜਣ ਵਾਲੀ ਕੰਪਨੀ ਨਾਲ ਲਿਖਤੀ ਸ਼ਰਤਾਂ ਤਹਿ ਹੋਈਆਂ ਹਨ। ਸਮੁੰਦਰੀ ਜਹਾਜ਼ 'ਚ ਵਿਸ਼ੇਸ਼ ਏਅਰ ਕੰਡੀਸ਼ਨਡ ਬੱਸ ਵਿਸ਼ੇਸ਼ ਕੈਬਿਨ ਵਿਚ ਰੱਖੀ ਜਾਵੇਗੀ। ਇਸ ਕੈਬਿਨ ਵਿਚ ਹੋਰ ਕੁਝ ਨਹੀਂ ਹੋਵੇਗਾ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਸਤਿਕਾਰ ਨੂੰ ਧਿਆਨ 'ਚ ਰੱਖਦਿਆਂ ਜਹਾਜ਼ ਵਿਚ ਸਭ ਤੋਂ ਪਹਿਲਾਂ ਇਸ ਬੱਸ ਨੂੰ ਹੀ ਸਵਾਰ ਕੀਤਾ ਜਾਵੇਗਾ ਤੇ ਸਭ ਤੋਂ ਪਹਿਲਾਂ ਇਸ ਨੂੰ ਉਤਾਰਿਆ ਜਾਵੇਗਾ। ਉਨ੍ਹਾਂ ਦੱਸਿਆ ਕਿ ਇਟਲੀ ਵਿਖੇ ਪਾਵਨ ਸਰੂਪਾਂ ਦੇ ਸਵਾਗਤ ਲਈ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਵੀ ਪੁੱਜਣਗੇ। ਵਿਦੇਸ਼ ਵਿਖੇ ਪਾਵਨ ਸਰੂਪ ਭੇਜਣ ਵਿਚ ਪੇਸ਼ ਆਉਂਦੀ ਦਿੱਕਤ ਨੂੰ ਧਿਆਨ ਵਿਚ ਰੱਖਦਿਆਂ ਹੀ ਸ਼੍ਰੋਮਣੀ ਕਮੇਟੀ ਵੱਲੋਂ ਇਸ ਵਾਰ ਅਮਰੀਕਾ ਸਥਿਤ ਕੋਰੇਲੀਨਾ ਸ਼ਹਿਰ 'ਚ ਆਪਣੀ ਪ੍ਰਿਟਿੰਗ ਪ੍ਰੈਸ ਲਾਉਣ ਦੀ ਯੋਜਨਾ ਬਣਾਈ ਗਈ ਹੈ। ਇਸ ਉਪਰ ਕਰੀਬ ਪੰਜ ਕਰੋੜ ਰੁਪਏ ਖਰਚ ਹੋਣ ਦਾ ਅਨੁਮਾਨ ਹੈ। ਇਸ ਪ੍ਰਿਟਿੰਗ ਪ੍ਰੈਸ ਦੇ ਅਮਰੀਕਾ ਵਿਚ ਸਥਾਪਿਤ ਹੋਣ ਤੋਂ ਬਾਅਦ ਸ਼੍ਰੋਮਣੀ ਕਮੇਟੀ ਦਾ ਮਾਰਗ ਅਮਲਾ ਉਥੇ ਪਾਵਨ ਸਰੂਪਾਂ ਦੀ ਛਪਾਈ ਕਰੇਗਾ ਤੇ ਉਥੋਂ ਹੀ ਨੇੜਲੇ ਮੁਲਕਾਂ ਵਿਚ ਪਾਵਨ ਸਰੂਪ ਪੂਰਨ ਮਾਣ ਸਤਿਕਾਰ ਨਾਲ ਭੇਜੇ ਜਾ ਸਕਣਗੇ।

ਸਰਕਾਰੀ ਅਣਦੇਖੀ:ਐਂਗਲੋ-ਸਿੱਖ ਲੜਾਈ ਦੀਆਂ ਯਾਦਾਂ ਪੁੰਦਲੀਆਂ ਹੋਣੀਆਂ ਸ਼ੁਰੂ

ਫਿਰੋਜ਼ਪੁਰ: ਪੰਜਾਬ ਦੀ ਪੰਥਕ ਸਰਕਾਰ ਸੱਭਿਆਚਾਰ ਨੂੰ ਪ੍ਰਫੁੱਲਤ ਕਰਨ ਤੇ ਵਿਰਾਸਤ ਨੂੰ ਸੰਭਾਲਣ ਦੇ ਭਾਵੇਂ ਵੱਡੇ-ਵੱਡੇ ਦਾਅਵੇ ਕਰ ਰਹੀ ਹੈ ਪਰ ਪੰਜਾਬ ਦੇ ਅਜਾਇਬ ਘਰਾਂ ਤੇ ਗੈਰ ਧਾਰਮਿਕ ਇਤਿਹਾਸਕ ਸਥਾਨਾਂ ਦੇ ਜਾਇਜ਼ ਤੋਂ ਅਸਲੀਅਤ ਕੁਝ ਹੋਰ ਹੀ ਸਾਹਮਣੇ ਆਉਂਦੀ ਹੈ। ਜੇਕਰ ਸਰਕਾਰ ਦੀ ਇਸ ਪਾਸੇ ਇਮਨਦਾਰੀ ਤੇ ਗੰਭੀਰਤਾ ਨੂੰ ਪਰਖਣਾ ਹੋਵੇ ਤਾਂ ਸਿੱਖਾਂ ਵੱਲੋਂ ਅੰਗਰੇਜ਼ਾਂ ਨਾਲ ਲੜੀ ਪਹਿਲੀ ਲੜਾਈ ਬਾਰੇ ਇਥੇ ਬਣੇ ਅਜਾਇਬ ਘਰ ਦਾ ਦੌਰਾ ਕਰਨਾ ਪਵੇਗਾ ਜਿੱਥੇ ਇਸ ਇਤਿਹਾਸਕ ਲੜਾਈ ਦੀਆਂ ਯਾਦਾਂ ਪੁੰਦਲੀਆਂ ਹੋਣੀਆਂ ਸ਼ੁਰੂ ਹੋ ਗਈਆਂ ਹਨ।

ਫਿਰੋਜ਼ਪੁਰ ਤੋਂ 22 ਕਿਲੋਮੀਟਰ ਦੂਰ ਰਾਜਸਥਾਨ ਫੀਡਰ ਤੇ ਸਰਹਿੰਦ ਫੀਡਰ ਨਹਿਰਾਂ ਦੇ ਕੰਢੇ 'ਤੇ ਬਣੇ ਅਜਾਇਬ ਘਰ ਦੀ ਤਿੰਨ ਮੰਜਲੀ ਇਮਾਰਤ ਬੇਹੱਦ ਖਸਤਾ ਹਾਲ ਹੈ। ਸਾਲ 1975 'ਚ ਬਣੇ ਇਸ ਅਜਾਇਬ ਘਰ 'ਚ 1845 'ਚ ਸਿੱਖਾਂ ਵੱਲੋਂ ਅੰਗਰੇਜ਼ਾਂ ਖ਼ਿਲਾਫ਼ ਲੜੀ ਪਹਿਲੀ ਲੜਾਈ ਦੀਆਂ ਨਿਸ਼ਾਨੀਆਂ ਜਿਵੇਂ ਜੰਗ ਦੇ ਸਾਕਾਰ

ਦ੍ਰਿਸ਼ਾਂ ਦੀਆਂ ਪੇਂਟਿੰਗਾਂ, ਪੁਰਾਣੇ ਹਥਿਆਰ ਤੇ ਤੋਪਾਂ ਸਾਂਭੀਆਂ ਹੋਈਆਂ ਹਨ। ਬੜੇ ਦੁਖ ਦੀ ਗੱਲ ਹੈ ਕਿ



ਐਂਗਲੋ-ਸਿੱਖ ਜੰਗ ਵਿਚ ਵਰਤੀ ਤੋਪ ਜੋ ਹੁਣ ਖਸਤਾ ਹਾਲ ਹੈ।

ਪੰਥਕ ਕਹਾਉਣ ਵਾਲੀ ਸਰਕਾਰ ਨੇ ਵੀ ਮੁਦਕੀ, ਫਿਰੋਜ਼ਸ਼ਾਹ, ਸਭਾਉਂ ਤੇ ਚੇਲਿਆਵਾਲਾ ਦੀਆਂ

ਇਤਿਹਾਸਕ ਲੜਾਈਆਂ ਦੀਆਂ ਯਾਦਾਂ ਨੂੰ ਸੰਭਾਲਣ ਲਈ ਬਣਾਏ ਇਸ ਅਜਾਇਬ ਵੱਲ ਕੋਈ ਧਿਆਨ ਨਹੀਂ ਦਿੱਤਾ। ਅਜਾਇਬ ਘਰ ਦੇ ਮੁੱਖ ਗੇਟ 'ਤੇ ਰੱਖੀਆਂ ਦੋਵੇਂ ਤੋਪਾਂ ਦੇ ਲੱਕੜ ਦੇ ਪਹੀਏ ਟੁੱਟ ਚੁੱਕੇ ਹਨ ਤੇ ਅੰਦਰ ਪਏ ਸਾਮਾਨ 'ਤੇ ਚੱਪਾ-ਚੱਪਾ ਧੂੜ ਜੰਮੀ ਹੋਈ ਹੈ।

ਜ਼ਿਕਰਯੋਗ ਹੈ ਕਿ ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ ਦੇ ਵਾਈਸ ਚਾਂਸਲਰ ਐਮ. ਐਸ. ਰੰਧਾਵਾ ਦੇ ਯਤਨਾਂ ਨਾਲ ਪੰਜਾਬ ਦੇ ਪ੍ਰਸਿੱਧ ਆਰਕੀਟੈਕਟ ਐਸ.ਐਸ. ਚੋਪੜਾ ਵੱਲੋਂ ਸਾਢੇ ਚਾਰ ਏਕੜ 'ਚ ਬਣੀ ਇਸ ਇਮਾਰਤ ਦਾ ਡਜ਼ਾਇਨ ਤਿਆਰ ਕੀਤਾ ਸੀ। ਇਥੇ ਪਏ ਹਥਿਆਰ ਪੰਜਾਬ ਸਰਕਾਰ ਦੇ ਹੁਕਮ 'ਤੇ ਪਟਿਆਲਾ ਤੋਂ ਲਿਆਏ ਗਏ ਸਨ। ਇਸ ਵੇਲੇ ਸਰਕਾਰ ਤੇ ਪ੍ਰਸ਼ਾਸਨ ਦੀ ਅਣਦੇਖੀ ਕਰਕੇ ਇਥੇ ਪਈਆਂ ਪੇਂਟਿੰਗਾਂ ਤੇ ਹੋਰ ਇਤਿਹਾਸਕ ਸਾਮਾਨ ਦੀ ਬੇਕਦਰੀ ਹੋ ਰਹੀ ਹੈ। ਕਾਫੀ ਸਮੇਂ ਤੋਂ ਇਮਾਰਤ ਦੀ ਮੁਰੰਮਤ ਨਹੀਂ ਕਰਵਾਈ ਗਈ ਤੇ ਫਰਸ਼ ਟੁੱਟਣਾ ਸ਼ੁਰੂ ਹੋ ਗਿਆ ਹੈ।

ਹਵਾਰਾ ਤੇ ਭਿਓਰਾ ਵਿਰੁਧ ਫੌਜਦਾਰੀ ਕੇਸ ਦਾਇਰ

ਚੰਡੀਗੜ੍ਹ: ਆਲ ਇੰਡੀਆ ਐਂਟੀ ਟੈਰਰਿਸਟ ਫਰੰਟ ਦੇ ਪ੍ਰਧਾਨ ਵਜ਼ਿਸ਼ਟ ਸ਼ਾਂਡਲਿਆ ਨੇ ਮਰਹੂਮ ਬੇਅੰਤ ਸਿੰਘ ਕਤਲ ਕੇਸ ਦੇ ਦੋ ਦੋਸ਼ੀਆਂ ਜਗਤਾਰ ਸਿੰਘ ਹਵਾਰਾ ਤੇ ਪਰਮਜੀਤ ਸਿੰਘ ਭਿਓਰਾ ਵਿਰੁੱਧ ਫੌਜਦਾਰੀ ਕੇਸ ਦਾਇਰ ਕੀਤਾ ਹੈ। ਯੂ.ਟੀ. ਦੇ ਜੁਡੀਸ਼ਲ ਮੈਜਿਸਟਰੇਟ ਦਰਜਾ ਅੱਵਲ ਐਸ.ਕੇ. ਸ਼ਰਮਾ ਨੇ ਕੇਸ ਦੀ ਸੁਣਵਾਈ 28 ਅਪਰੈਲ ਲਈ ਮੁਕਰਰ ਕਰ ਦਿੱਤੀ ਹੈ। ਪਟੀਸ਼ਨਰ ਨੇ ਆਪਣੀ ਅਰਜ਼ੀ 'ਚ ਵਿੱਚ ਕਿਹਾ ਹੈ ਕਿ ਸ. ਹਵਾਰਾ ਤੇ ਭਿਓਰਾ ਨੇ 25 ਫਰਵਰੀ ਨੂੰ ਸੈਕਟਰ-17 ਦੇ ਪੁਲੀਸ ਸਟੇਸ਼ਨ ਅੱਗੇ ਖਾਲਿਸਤਾਨ ਪੱਖੀ ਨਾਅਰੇ ਲਾਏ ਸਨ ਜਿਸ ਕਾਰਨ ਉਨ੍ਹਾਂ ਵਿਰੁੱਧ ਆਈ.ਪੀ.ਸੀ. ਦੀ ਧਾਰਾ 124 ਏ, 153 ਏ, 506 ਤੇ 120 ਬੀ ਤਹਿਤ ਕਾਰਵਾਈ ਕੀਤੀ ਜਾਵੇ। ਜ਼ਿਕਰਯੋਗ ਹੈ ਕਿ ਭਿਓਰਾ ਤੇ ਹਵਾਰਾ ਜਿਹੜੇ ਕਿ ਤਿਹਾੜ ਜੇਲ੍ਹ ਵਿਚ ਬੰਦ ਹਨ, ਵਿਰੁੱਧ ਇਥੋਂ ਦੀ ਜ਼ਿਲ੍ਹਾ ਅਦਾਲਤ ਵਿਚ ਮਾਡਲ ਜੇਲ੍ਹ ਬੁਡੈਲ ਨੂੰ ਉਡਾਉਣ ਦੀ ਸਾਜ਼ਿਸ਼ ਰਚਨ ਦਾ ਕੇਸ ਚੱਲ ਰਿਹਾ ਹੈ। ਦੋਵਾਂ ਨੇ ਕੇਸ ਦੀ ਪੇਸ਼ੀ ਸਮੇਂ ਜ਼ਿਲ੍ਹਾ ਅਦਾਲਤਾਂ ਦੇ ਬਾਹਰਵਾਰ ਖਾਲਿਸਤਾਨ ਪੱਖੀ ਨਾਅਰੇ ਲਾਏ ਸਨ।

ਭੱਠਿਆਂ 'ਤੇ ਭੱਠ ਝੋਕਣ ਲਈ ਮਜਬੂਰ ਨੇ ਸ਼ਹੀਦਾਂ ਦੇ ਵਾਰਸ

ਬਠਿੰਡਾ (ਬਲਜਿੰਦਰ ਕੋਟਭਾਰਾ):

ਬਰਤਾਨਵੀ ਸਾਮਰਾਜਵਾਦ ਦੀ ਗੁਲਾਮੀ ਦੇ ਜੁਲੇ ਤੋਂ ਦੇਸ਼ ਨੂੰ ਆਜ਼ਾਦ ਕਰਵਾਉਣ ਲਈ ਫ਼ਾਂਸੀਆਂ 'ਤੇ ਝੂਟ ਗਏ ਸ਼ਹੀਦਾਂ ਦੇ ਪਰਿਵਾਰ ਆਜ਼ਾਦੀ ਦੇ 64 ਸਾਲਾਂ ਬਾਅਦ ਵੀ ਭੱਠਿਆਂ 'ਤੇ ਮਜ਼ਦੂਰੀ ਕਰਕੇ ਅਤੇ ਔਰਤਾਂ ਜੰਝ ਘਰਾਂ ਵਿੱਚ ਪੋਚੇ ਲਗਾ ਕੇ ਦੋ ਵੇਲੇ ਦਾ ਚੁੱਲ੍ਹਾ ਤਪਦਾ ਰੱਖਣ ਲਈ ਮਜ਼ਬੂਰ ਹਨ। ਦੇਸ਼ ਦੀ ਅਜ਼ਾਦੀ ਲਈ ਕੁਰਬਾਨ ਹੋਣ ਵਾਲੇ ਸ਼ਹੀਦੇ ਆਜ਼ਮ ਭਗਤ ਸਿੰਘ ਤੋਂ ਲੈ ਕੇ ਉਧਮ ਸਿੰਘ ਆਦਿ ਤੱਕ ਦੀ ਮਨਸ਼ਾ ਹਕੂਮਤ ਕਰਨ ਵਾਲਿਆਂ ਦੇ ਰੰਗ ਜਾਂ ਨਸਲ ਬਦਲਣ ਤੱਕ ਹੀ ਸੀਮਤ

ਨਹੀਂ ਸੀ, ਬਲਕਿ ਉਹ ਉਸ ਸਿਸਟਮ ਨੂੰ ਤਬਦੀਲ ਕਰਨ ਲਈ ਫ਼ਾਂਸੀਆਂ 'ਤੇ ਚੜ੍ਹੇ ਸਨ ਕਿ ਮਨੁੱਖ ਦੀ ਮਨੁੱਖ ਹੱਥੋਂ ਲੁੱਟ ਬੰਦ ਹੋਵੇ ਪਰ ਦੇਸ਼ ਦੀ ਅਜ਼ਾਦੀ ਤੋਂ 64 ਸਾਲ ਬਾਅਦ ਵੀ ਆਮ ਲੋਕ ਅਤੇ ਸ਼ਹੀਦਾਂ ਦੇ ਪਰਿਵਾਰਾਂ ਦੀ ਹਾਲਤ ਬਦਤਰ ਹੈ।

ਜੱਲ੍ਹਿਆਂ ਵਾਲੇ ਬਾਗ ਦੇ ਸਾਕੇ ਦਾ ਬਦਲਾ ਲੈਣ ਵਾਲੇ ਮਹਾਨ ਸ਼ਹੀਦ ਉਧਮ ਸਿੰਘ ਦੇ ਵਾਰਸਾਂ ਦਾ ਸੁਆਲ ਇਹ ਹੈ ਕਿ ਉਨ੍ਹਾਂ ਦੇ ਭਾਣਜੇ ਬਚਨ ਸਿੰਘ ਦਾ ਪੁੱਤਰ ਅਜੀਤ ਸਿੰਘ ਸੁਨਾਮ ਲਾਗੇ ਭੱਠੇ 'ਤੇ ਮਜ਼ਦੂਰੀ ਕਰਕੇ ਆਪਣੇ ਅਤੇ ਆਪਣੇ ਪਰਿਵਾਰ ਦੀ ਭੁੱਖ ਮਿਟਾਉਣ ਲਈ ਤਰਲੇ ਮੱਛੀ ਹੋ ਰਿਹਾ ਹੈ। ਇਸ ਮਹਾਨ ਸ਼ਹੀਦ ਦੇ ਭਾਣਜੇ ਦੀ ਬੇਟੀ ਸੱਤਿਆ, ਸੁਨਾਮ ਦੇ ਹੀ ਇੱਕ ਮੈਰਿਜ ਪੈਲੇਸ ਵਿਚ ਪੋਚੇ ਲਾਉਣ ਤੋਂ ਲੈ ਕੇ ਭਾਂਡੇ ਮਾਂਜਣ ਦੀ ਮੁਸ਼ੱਕਤ ਰਾਹੀਂ ਦਿਨ-ਕੱਟੀ ਕਰ ਰਹੀ ਹੈ।

ਸ਼ਹੀਦ ਉਧਮ ਸਿੰਘ ਦੇ ਪਰਿਵਾਰ ਦੀ ਕਹਾਣੀ ਕਦੇ ਵੀ ਜਨਤਕ ਨਹੀਂ ਸੀ ਹੋਈ ਜੇ ਵਿਸਾਖੀ ਦੇ ਮੇਲੇ ਮੌਕੇ ਅਕਾਲੀ ਦਲ (ਪੰਚ ਪ੍ਰਧਾਨੀ) ਉਨ੍ਹਾਂ ਨੂੰ ਲੱਭ ਕੇ ਸਨਮਾਨਿਤ ਨਾ ਕਰਦਾ। ਇਸ ਮੌਕੇ ਦਲ ਦੇ ਨੇਤਾਵਾਂ ਦਰਸ਼ਨ ਸਿੰਘ ਜਗਾ ਰਾਮ ਤੀਰਥ, ਹਰਪਾਲ ਸਿੰਘ ਚੀਮਾ, ਅਮਰੀਕ ਸਿੰਘ ਈਸਤੂ, ਬਲਦੇਵ ਸਿੰਘ ਸਿਰਸਾ ਅਤੇ ਮਾਤਾ ਮਲਕੀਤ ਕੌਰ ਨੇ ਆਪਣੇ ਵਿਤ ਅਨੁਸਾਰ ਅਜੀਤ ਸਿੰਘ ਅਤੇ ਸੱਤਿਆ ਨੂੰ 51 ਹਜ਼ਾਰ

ਰੁਪਏ ਦਿੱਤੇ।

"ਬਰਤਾਨਵੀ ਹਕੂਮਤ ਤਹਿਤ ਆਪਣੇ ਦੇਸ਼ ਵਾਸੀਆਂ ਨੂੰ ਭੁੱਖੇ ਮਰਦਿਆਂ ਤੱਕ ਕੇ ਚਲਾਈਆਂ ਗੋਲੀਆਂ ਬਦਲੇ ਦਹਾਕਿਆਂ ਦੀ ਕੈਦ ਜਾਂ ਮੌਤ ਦੀ ਸਜ਼ਾ ਵੀ ਮਿਲੇ ਤਾਂ ਮੈਨੂੰ ਕੋਈ ਅਫਸੋਸ ਨਹੀਂ", ਫ਼ਾਂਸੀ ਲੱਗਣ ਤੋਂ ਚਾਰ ਮਹੀਨੇ 18 ਦਿਨ ਪਹਿਲਾਂ ਲੰਡਨ ਵਿਖੇ ਮਾਈਕਲ ਓਡਵਾਇਰ ਨੂੰ ਕਤਲ

ਪਸਤੌਲਾਂ ਦੀ ਬਰਾਮਦਗੀ ਕਰਦਿਆਂ ਪੁਲਿਸ ਨੇ ਉਸਨੂੰ ਗ੍ਰਿਫਤਾਰ ਕਰ ਲਿਆ ਅਤੇ ਅਸਲੂ ਐਕਟ ਅਧੀਨ ਮਿਲੀ ਸਜ਼ਾ ਕੱਟ ਕੇ 1931 ਵਿੱਚ ਰਿਹਾਅ ਹੋਣ ਉਪਰੰਤ ਉਹ ਆਪਣੇ ਜੱਦੀ ਸ਼ਹਿਰ ਸੁਨਾਮ ਆ ਗਿਆ।

ਸ਼ਹੀਦ ਕਰਤਾਰ ਸਿੰਘ ਸਰਾਭਾ, ਭਗਤ ਸਿੰਘ ਅਤੇ ਰਾਮ ਪ੍ਰਸਾਦਿ ਬਿਸਮਿਲ ਦੀਆਂ ਕੁਰਬਾਨੀਆਂ ਤੇ ਦੇਸ਼ ਭਗਤੀ ਦੇ ਗੀਤਾਂ ਨਾਲ ਉਸਦਾ ਝੁਕਾਅ ਸਮਾਜਵਾਦੀ ਵਿਚਾਰਧਾਰਾ ਵੱਲ ਹੋ ਗਿਆ। 1930 ਵਿਆਂ ਦੇ ਅੱਧ ਵਿੱਚ ਉਧਮ ਸਿੰਘ ਤੋਂ ਰਾਮ ਮੁਹੰਮਦ

ਸਿੰਘ ਅਜ਼ਾਦ ਬਣਿਆ ਇਹ ਗੈਰਤਮੰਦ ਵਿਦਰੋਹੀ ਇੰਗਲੈਂਡ ਚਲਾ ਗਿਆ। ਦਹਾਕਿਆਂ ਤੋਂ ਬਦਲੇ ਦੀ ਤਾਕ ਵਿੱਚ ਫਿਰਦੇ ਰਾਮ ਮੁਹੰਮਦ ਸਿੰਘ ਅਜ਼ਾਦ ਨੂੰ 13 ਮਾਰਚ 1940 ਸਾਮ ਦੇ ਸਾਢੇ 4 ਵਜੇ ਉਦੋਂ ਮੌਕਾ ਮਿਲ ਗਿਆ, ਕੈਕਟਨ ਹਾਲ ਲੰਡਨ ਵਿਖੇ ਈਸਟ ਇੰਡੀਆ ਐਸੋਸੀਏਸ਼ਨ ਦੀ ਮੀਟਿੰਗ ਦੌਰਾਨ ਆਪਣੇ ਪਸਤੌਲ ਵਿੱਚੋਂ ਚਲਾਈਆਂ ਗੋਲੀਆਂ ਨਾਲ ਜਦ ਉਸਨੇ ਜਲ੍ਹਿਆਂਵਾਲੇ ਬਾਗ ਦੇ ਸਾਕੇ ਵੇਲੇ ਪੰਜਾਬ ਦੇ ਗਵਰਨਰ ਮਾਈਕਲ ਓਡਵਾਇਰ ਨੂੰ ਉਡਾ ਦਿੱਤਾ। ਮਾਈਕਲ ਓਡਵਾਇਰ ਨੂੰ ਕਤਲ ਕਰਨ ਦੇ ਦੋਸ਼ ਹੇਠ ਰਾਮ ਮੁਹੰਮਦ ਸਿੰਘ ਅਜ਼ਾਦ ਨੂੰ 31 ਜੁਲਾਈ 1940 ਨੂੰ ਲੰਡਨ ਦੀ ਪੈਟਨਵਿਲੇ ਜੇਲ੍ਹ ਵਿਖੇ ਫ਼ਾਂਸੀ ਦੇ ਦਿੱਤਾ ਸੀ। ਉਹ ਕੁਆਰਾ ਸੀ ਜਦ ਕਿ ਉਸਦੇ ਭਰਾ ਮੁਕੰਦ ਸਿੰਘ ਉਰਫ ਸਾਧੂ ਸਿੰਘ ਦੀ ਮੌਤ ਜਵਾਨੀ ਵਿੱਚ ਪੈਰ ਧਰਨ ਤੋਂ ਪਹਿਲਾਂ ਹੀ ਹੋ ਗਈ ਸੀ।

ਇਸ ਮਹਾਨ ਸ਼ਹੀਦ ਦੇ ਖਾਨਦਾਨ ਵਿੱਚ ਬਾਕੀ ਬਚੀ ਉਸਦੀ ਇੱਕੋ ਇੱਕ ਭੈਣ ਆਸ ਕੌਰ ਸੀ ਜਿਸਦਾ ਵਾਰਸ ਉਸਦਾ ਪੁੱਤਰ ਬਚਨ ਸਿੰਘ ਬਣਿਆ। ਅੱਗੋਂ ਬਚਨ ਸਿੰਘ ਦੇ ਵਾਰਸ ਉਸਦੇ ਦੋ ਪੁੱਤਰ ਅਜੀਤ ਸਿੰਘ ਤੇ ਸੁਮਸ਼ੇਰ ਸਿੰਘ ਤੇ ਬਿਨਾ ਚਾਰ ਧੀਆਂ ਸਲੋਚਨਾ ਦੇਵੀ, ਦਿਆਲ ਕੌਰ, ਸੱਤਿਆ ਅਤੇ ਰਣਜੀਤ ਕੌਰ ਹਨ।

ਬਰਤਾਨਵੀ ਹਕੂਮਤ ਤਹਿਤ ਆਪਣੇ ਦੇਸ਼ ਵਾਸੀਆਂ ਨੂੰ ਭੁੱਖੇ ਮਰਦਿਆਂ ਤੱਕ ਕੇ ਚਲਾਈਆਂ ਗੋਲੀਆਂ ਬਦਲੇ ਦਹਾਕਿਆਂ ਦੀ ਕੈਦ ਜਾਂ ਮੌਤ ਦੀ ਸਜ਼ਾ ਵੀ ਮਿਲੇ ਤਾਂ ਮੈਨੂੰ ਕੋਈ ਅਫਸੋਸ ਨਹੀਂ: ਸ਼ਹੀਦ ਉਧਮ ਸਿੰਘ

ਕਰਨ ਵਾਲੇ ਜਿਸ ਮਹਾਨ ਸ਼ਹੀਦ ਉਧਮ ਸਿੰਘ ਨੇ ਇਹ ਵਿਚਾਰ ਪ੍ਰਗਟ ਕੀਤੇ ਸਨ, ਦੇਸ਼ ਦੇ ਆਜ਼ਾਦ ਹੋਣ ਤੋਂ 64 ਸਾਲ ਬਾਅਦ ਉਸ ਦੇ ਵਾਰਸਾਂ ਦੀ ਹਾਲਤ ਅੱਜ ਵੀ ਭੁੱਖਮਰੀ ਵਰਗੀ ਹੀ ਹੈ।

26 ਦਸੰਬਰ 1899 ਨੂੰ ਪੰਜਾਬ ਦੇ ਸ਼ਹਿਰ ਸੁਨਾਮ ਵਿਖੇ ਪਿਤਾ ਟਹਿਲ ਸਿੰਘ ਦੇ ਘਰ ਪੈਦਾ ਹੋਏ ਸ਼ੇਰ ਸਿੰਘ ਦੀ ਉਮਰ ਅਜੇ 7 ਵਰ੍ਹਿਆਂ ਦੀ ਵੀ ਨਹੀਂ ਸੀ ਹੋਈ ਕਿ ਮਾਪਿਆਂ ਦੀ ਮੌਤ ਹੋ ਜਾਣ ਦੀ ਵਜ੍ਹਾ ਕਾਰਨ ਭਰਾ ਮੁਕੰਦ ਸਿੰਘ ਸਮੇਤ ਉਹ ਯਤੀਮ ਹੋ ਗਿਆ। 24 ਅਕਤੂਬਰ 1907 ਨੂੰ ਜਦ ਦੋਵੇਂ ਭਰਾ ਕੇਂਦਰੀ ਖਾਲਸਾ ਯਤੀਮਖਾਨਾ ਅੰਮ੍ਰਿਤਸਰ ਵਿਖੇ ਭਰਤੀ ਹੋ ਗਏ ਤਾਂ ਪ੍ਰਬੰਧਕਾਂ ਨੇ ਉਹਨਾਂ ਦੇ ਨਾਂ ਬਦਲ ਕੇ ਉਧਮ ਸਿੰਘ ਅਤੇ ਸਾਧੂ ਸਿੰਘ ਰੱਖ ਦਿੱਤੇ।

13 ਅਪਰੈਲ 1919 ਨੂੰ ਵਿਸਾਖੀ ਵਾਲੇ ਦਿਨ ਜੱਲ੍ਹਿਆਂ ਵਾਲਾ ਬਾਗ ਅੰਮ੍ਰਿਤਸਰ ਵਿਖੇ ਬੇਗੁਨਾਹਾਂ ਨੂੰ ਗੋਲੀਆਂ ਨਾਲ ਭੁੱਠ ਕੇ ਜਨਰਲ ਡਾਇਰ ਵੱਲੋਂ ਕੀਤੇ ਕਤਲੇਆਮ ਨੂੰ ਤੱਕ ਕੇ ਜੁਆਨੀ ਵਿੱਚ ਪੈਰ ਰੱਖਣ ਵਾਲੇ ਉਧਮ ਸਿੰਘ ਦਾ ਮਨ ਬਦਲੇ ਨਾਲ ਮੱਚ ਉੱਠਿਆ। 1920 ਵਿੱਚ ਉਹ ਅਮਰੀਕਾ ਨੂੰ ਪਰਵਾਸ ਕਰ ਗਿਆ ਜਿੱਥੇ ਬੱਬਰ ਅਕਾਲੀਆਂ ਦਾ ਅਸਰ ਕਬੂਲ ਕੇ ਉਹ ਮੁੜ ਆਪਣੇ ਦੇਸ਼ ਪਰਤ ਆਇਆ। ਕੁਝ

ਸ਼ਹੀਦ ਉਧਮ ਸਿੰਘ ਦੇ ਵਾਰਸ ਦਾ ਸਨਮਾਨ



ਨਵੀਂ ਦਿੱਲੀ ਵਿਚ ਅਜੀਤ ਸਿੰਘ ਨੂੰ ਸਨਮਾਨਤ ਕਰਨ ਦਾ ਦ੍ਰਿਸ਼।

ਨਵੀਂ ਦਿੱਲੀ: ਦੇਸ਼ ਦੀ ਆਜ਼ਾਦੀ ਲਈ ਆਪਾ ਵਾਰਨ ਵਾਲੇ ਉਧਮ ਸਿੰਘ ਦੇ ਪਰਿਵਾਰ ਵਿਚੋਂ ਤੀਜੀ ਪੀੜ੍ਹੀ ਦੇ 55 ਸਾਲਾਂ ਦੇ ਅਜੀਤ ਸਿੰਘ ਨੂੰ ਸੱਤ ਲੱਖ ਰੁਪਏ ਦਾ ਚੈਕ ਪ੍ਰੈਸ ਕਲੱਬ ਆਫ ਇੰਡੀਆ ਵਿਖੇ ਦਿੱਤਾ ਗਿਆ। ਅਜੀਤ ਸਿੰਘ ਅਤੇ ਸ਼ਹੀਦਾਂ ਦੇ 22 ਹੋਰ ਅਣਗੌਲੇ ਵਾਰਸਾਂ ਬਾਰੇ 'ਬਿਸਮਿਲ': ਦਾ ਬਿਗਨਿੰਗ ਫਾਊਂਡੇਸ਼ਨ' ਨਾਂ ਦੀ ਸੰਸਥਾ ਵੱਲੋਂ ਤਿਆਰ ਕਰਵਾਈ ਕਿਤਾਬ 'ਭੁੱਲੇ ਵਿਸਰੇ ਭਾਰਤੀ ਨਾਇਕ ਤੇ ਸ਼ਹੀਦ-ਉਨ੍ਹਾਂ ਦੇ ਅਣਗੌਲੇ ਵਾਰਸ (1857-1947)' ਵੀ ਜਾਰੀ ਕੀਤੀ ਗਈ ਜਿਸ ਦੇ ਸੰਪਾਦਕ ਨੀਨਾ ਤੇ ਸ਼ੀਨਾਬ ਝਾਅ ਹਨ। ਉਧਮ ਸਿੰਘ ਦੀ ਕੁਰਬਾਨੀ ਦੇ 92 ਸਾਲ ਬਾਅਦ ਉਸ ਦੇ ਵਾਰਸ ਨੂੰ ਇਹ ਮਾਲੀ ਮਦਦ ਮਿਲੀ ਹੈ। ਸਮਾਗਮ ਦੌਰਾਨ ਜੀਤ ਸਿੰਘ ਨੂੰ ਚੈਕ ਦੇਣ ਦੀ ਰਸਮ ਸੰਸਦ ਮੈਂਬਰ ਅਤੇ ਲੋਕਮਤ ਅਖਬਾਰ ਦੇ ਮਾਲਕ ਵਿਜੈ ਦਰਤਾ ਨੇ ਨਿਭਾਈ।

‘ਵਾਰਸ’ ਨੂੰ ਵਾਰਸਾਂ ਵੱਲੋਂ ਚੁਣੌਤੀ

ਚੰਡੀਗੜ੍ਹ: ਸ਼ਹੀਦ ਉਧਮ ਸਿੰਘ ਦੇ ਵਾਰਸ ਹੋਣ ਨੂੰ ਲੈ ਕੇ ਵਿਵਾਦ ਖੜ੍ਹਾ ਹੋ ਗਿਆ ਹੈ। ਖੁਸ਼ੀ ਨੰਦ ਅਤੇ ਇੰਦਰ ਸਿੰਘ ਨਾਮੀ ਦੋ ਬਜ਼ੁਰਗਾਂ ਨੇ ਅਜੀਤ ਸਿੰਘ ਦੇ ਉਸ ਦਾਅਵੇ ਨੂੰ ਚੁਣੌਤੀ ਦਿੱਤੀ ਹੈ ਜਦੋਂ ਉਸ ਨੇ ਸ਼ਹੀਦ ਦਾ ਇਕਲੌਤਾ ਵਾਰਸ ਹੋਣ ਦੀ ਗੱਲ ਕਰਦਿਆਂ ਨਵੀਂ ਦਿੱਲੀ ਵਿੱਚ ਸਨਮਾਨ ਅਤੇ 7 ਲੱਖ ਰੁਪਏ ਹਾਸਲ ਕੀਤੀ ਸੀ। ਇਨ੍ਹਾਂ ਬਜ਼ੁਰਗਾਂ ਨੇ ਦੱਸਿਆ ਕਿ ਉਹ ਸ਼ਹੀਦ ਦੇ ਸਕੇ ਭਾਣਜੇ ਹਨ। ਉਨ੍ਹਾਂ ਨੇ ਕੇਂਦਰੀ ਗ੍ਰਹਿ ਮੰਤਰੀ ਪੀ. ਚਿਦੰਬਰਮ ਨੂੰ ਪੱਤਰ ਭੇਜਦਿਆਂ ਸਾਰੀ ਕਹਾਣੀ ਵੀ ਬਿਆਨ ਕੀਤੀ ਹੈ। ਦੋਹਾਂ ਨੂੰ ਰਾਜ ਸਰਕਾਰ ਨੇ ਸਨਾਖਤੀ ਪੱਤਰ ਜਾਰੀ ਕੀਤਾ ਹੋਇਆ ਹੈ ਅਤੇ ਸਰਕਾਰ ਨੇ ਵੀ ਸ਼ਹੀਦ ਉਧਮ ਸਿੰਘ ਦੇ ਭਾਣਜਿਆਂ ਵਜੋਂ ਮਾਨਤਾ ਦਿੱਤੀ ਹੋਈ ਹੈ। ਇਨ੍ਹਾਂ ਬਜ਼ੁਰਗਾਂ ਨੇ ਦੱਸਿਆ ਕਿ ਅਜੀਤ ਸਿੰਘ ਉਨ੍ਹਾਂ ਦੇ ਮ੍ਰਿਤਕ ਭਰਾ ਬਚਨ ਸਿੰਘ ਦਾ ਪੁੱਤਰ ਹੈ ਜਿਸ ਨੂੰ ਕਦੇ ਵੀ ਸ਼ਹੀਦ ਦੇ ਵਾਰਸ ਵਜੋਂ ਕੋਈ ਸਹੂਲਤ ਲੈਣ ਦਾ ਅਧਿਕਾਰ ਨਹੀਂ ਮਿਲਿਆ।

ਅਕਾਲੀ ਤੇ ਕਾਂਗਰਸੀ ਇਕ ਸਿੱਕੇ ਦੇ ਦੋ ਪਾਸੇ: ਮਾਨ



ਤਲਵੰਡੀ ਸਾਬੋ ਵਿਖੇ ਛੋਟੇ ਸਪੀਕਰ ਨਾਲ ਲੋਕਾਂ ਨੂੰ ਸੰਬੋਧਨ ਕਰ ਰਹੇ ਸਿਮਰਨਜੀਤ ਸਿੰਘ ਮਾਨ।

ਤਲਵੰਡੀ ਸਾਬੋ: ਸ਼੍ਰੋਮਣੀ ਕਮੇਟੀ ਵੱਲੋਂ ਐਤਕੀਂ ਕਿਸੇ ਵੀ ਸਿਆਸੀ ਪਾਰਟੀ ਨੂੰ ਕਾਨਫਰੰਸ ਲਈ ਥਾਂ ਨਾ ਦੇਣ ਕਾਰਨ ਸ਼੍ਰੋਮਣੀ ਅਕਾਲੀ ਦਲ (ਅ) ਦੇ ਪ੍ਰਧਾਨ ਸਿਮਰਨਜੀਤ ਸਿੰਘ ਮਾਨ ਵੱਲੋਂ ਵਿਸਾਖੀ ਮੌਕੇ ਛੋਟੇ ਸਪੀਕਰਾਂ ਰਾਹੀਂ ਅੱਧਾ ਘੰਟਾ ਸੰਬੋਧਨ ਕੀਤਾ ਤੇ ਨਾਨਕਸ਼ਾਹੀ ਕੈਲੰਡਰ ਜਾਰੀ ਕੀਤਾ। ਸ. ਮਾਨ ਨੇ ਸ਼੍ਰੋਮਣੀ ਕਮੇਟੀ ਦੀ ਸਟੇਜ ਤੋਂ ਸੰਬੋਧਨ ਕਰਨ ਦਾ ਐਲਾਨ ਕੀਤਾ ਹੋਇਆ ਸੀ ਪਰ ਉਨ੍ਹਾਂ ਨੂੰ ਜਦੋਂ ਸਟੇਜ ਤੋਂ ਬੋਲਣ ਨਾ ਦਿੱਤਾ ਗਿਆ ਤਾਂ ਉਨ੍ਹਾਂ ਛੋਟੇ ਸਪੀਕਰਾਂ ਨਾਲ ਲੋਕਾਂ ਨੂੰ ਸੰਬੋਧਨ ਕੀਤਾ। ਉਹ ਆਪਣੇ ਦਲ ਦੇ ਆਗੂਆਂ ਤੇ ਵਰਕਰਾਂ ਨਾਲ ਪੂਰੀ ਤਿਆਰੀ ਨਾਲ ਪਹੁੰਚੇ ਹੋਏ ਸਨ।

ਸ. ਮਾਨ ਨੇ ਕਿਹਾ ਕਿ ਕੇਂਦਰ ਤੇ ਪੰਜਾਬ ਸਰਕਾਰ ਅੱਜ ਵੀ ਕਾਨੂੰਨੀ, ਮਾਲੀ, ਭੂਗੋਲਿਕ, ਸੱਭਿਆਚਾਰਕ, ਧਾਰਮਿਕ ਤੇ ਸਿਆਸੀ ਤੌਰ 'ਤੇ ਸਿੱਖਾਂ ਨਾਲ ਘੋਰ ਵਿਤਕਰਾ ਕਰ ਰਹੀਆਂ ਹਨ।

ਪੰਚ ਪ੍ਰਧਾਨੀ ਵੱਲੋਂ ਬਾਦਲਾਂ ਨੂੰ ਭਜਾਉਣ ਦਾ ਹੋਕਾ

ਤਲਵੰਡੀ ਸਾਬੋ: ਵਿਸਾਖੀ ਮੌਕੇ ਕਾਨਫਰੰਸ ਦੌਰਾਨ ਸ਼੍ਰੋਮਣੀ ਅਕਾਲੀ ਦਲ (ਪੰਚ ਪ੍ਰਧਾਨੀ) ਵੱਲੋਂ ਸ਼੍ਰੋਮਣੀ ਕਮੇਟੀ ਤੋਂ ਬਾਦਲਾਂ ਦਾ ਕਬਜ਼ਾ ਹਟਾਉਣ ਦਾ ਹੋਕਾ ਦਿੱਤਾ। ਕਾਨਫਰੰਸ ਨੂੰ ਭਾਈ ਹਰਪਾਲ ਸਿੰਘ ਚੀਮਾ ਸਕੱਤਰ ਜਨਰਲ, ਬਾਬਾ ਹਰਦੀਪ ਸਿੰਘ ਮਹਿਰਾਜ, ਪਰਮਜੀਤ ਸਿੰਘ ਗਾਜ਼ੀ, ਮਾਤਾ ਮਲਕੀਤ ਕੌਰ, ਮੋਹਕਮ ਸਿੰਘ, ਸਰਬਜੀਤ ਸਿੰਘ ਘੁਮਾਣ, ਬਲਜਿੰਦਰ ਸਿੰਘ ਏਕਨੂਰ, ਸੁਖਵਿੰਦਰ ਸਿੰਘ ਸਤਿਕਾਰ ਸਭਾ ਤੇ ਹੋਰਾਂ ਆਗੂਆਂ ਨੇ ਸੰਬੋਧਨ ਕੀਤਾ।

ਇਸ ਮੌਕੇ ਛੇ ਮਤੇ ਪਾਸ ਕੀਤੇ ਗਏ ਜਿਨ੍ਹਾਂ 'ਚ ਪਹਿਲੇ ਮਤੇ 'ਚ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੀ ਆਜ਼ਾਦ ਹਸਤੀ ਬਰਕਰਾਰ ਰੱਖਣ, ਗੁਰਦੁਆਰਾ ਪ੍ਰਬੰਧ ਵਿਚ ਬੁਨਿਆਦੀ ਸੁਧਾਰ ਲਿਆਉਣ ਤੇ ਦੇਹਧਾਰੀ ਗੁਰੂਡੰਮ ਨੂੰ ਭਾਂਜ ਦੇਣ ਵਾਸਤੇ ਸ਼੍ਰੋਮਣੀ ਕਮੇਟੀ ਨੂੰ ਮੌਜੂਦਾ ਕਾਬਜ਼ ਧਿਰ ਤੋਂ ਮੁਕਤ ਕਰਵਾਉਣ ਦਾ ਸੱਦਾ ਦਿੱਤਾ ਗਿਆ। ਦੂਜੇ ਮਤੇ 'ਚ ਕਿਹਾ ਗਿਆ ਹੈ ਕਿ ਸਿੱਖ ਨੌਜਵਾਨਾਂ ਉੱਤੇ ਪੁਲੀਸ ਹਿਰਾਸਤ ਵਿਚ ਹੁੰਦੇ ਤਸੱਦਦ ਇਸ ਗੱਲ ਦਾ ਸਬੂਤ ਹਨ ਕਿ ਕੌਮਾਂਤਰੀ ਕਾਨੂੰਨਾਂ ਦੀ ਸਖ਼ਤ ਮਨਾਹੀ ਦੇ ਬਾਵਜੂਦ ਅੱਜ ਵੀ ਸਿੱਖਾਂ ਨੂੰ ਜਬਰ ਦਾ ਸ਼ਿਕਾਰ ਬਣਾਇਆ ਜਾ ਰਿਹਾ ਹੈ। ਤੀਜੇ ਮਤੇ ਵਿਚ ਜੇਲ੍ਹਾਂ 'ਚ ਬੰਦ ਭਾਈ ਦਲਜੀਤ ਸਿੰਘ ਬਿੱਟੂ ਸਮੇਤ ਹੋਰ ਨੌਜਵਾਨਾਂ ਨੂੰ ਤੁਰੰਤ ਰਿਹਾਅ ਕਰਨ ਦੀ ਗੱਲ ਕੀਤੀ ਗਈ। ਚੌਥੇ ਮਤੇ ਵਿਚ ਦਿੱਲੀ ਤਿਹਾਤ ਜੇਲ੍ਹ ਦੀ ਕਾਲ ਕੋਠੜੀ ਵਿਚ ਕੈਦ ਦਵਿੰਦਰਪਾਲ ਸਿੰਘ ਭੁੱਲਰ ਦੀ ਵਿਗੜ ਰਹੀ ਸਿਹਤ 'ਤੇ ਚਿੰਤਾ ਪ੍ਰਗਟ ਕਰਦਿਆਂ ਉਨ੍ਹਾਂ ਦੀ ਚੜ੍ਹਦੀ ਕਲਾ ਤੇ ਰਿਹਾਈ ਲਈ ਅਰਦਾਸ ਕੀਤੀ ਗਈ। ਪੰਜਵੇਂ ਮਤੇ 'ਚ ਖਾਲਿਸਤਾਨ ਦੇ ਨਿਸ਼ਾਨੇ ਪ੍ਰਤੀ ਦ੍ਰਿੜ੍ਹਤਾ ਪ੍ਰਗਟਾਉਂਦਿਆਂ ਸੰਘਰਸ਼ ਜਾਰੀ ਰੱਖਣ ਦਾ ਅਹਿਦ ਲਿਆ ਗਿਆ। ਛੇਵੇਂ ਮਤੇ 'ਚ ਕਿਹਾ ਗਿਆ ਹੈ ਪੰਜਾਬ ਸਰਕਾਰ ਸਿੱਖ ਸਿਧਾਂਤਾਂ ਨੂੰ ਢਾਹ ਲਾਉਣ ਲਈ ਜ਼ਿੰਮੇਵਾਰ ਹੈ ਤੇ ਚੁੰਨੀ ਤੇ ਦਸਤਾਰ ਪੰਜਾਬ ਅੰਦਰ ਰੁਲ ਰਹੀ ਹੈ।

ਪਾਕਿਸਤਾਨ 'ਚ ਸ਼ਰਧਾ ਨਾਲ ਮਨਾਈ ਵਿਸਾਖੀ

ਲਾਹੌਰ: ਭਾਰਤ ਤੋਂ ਪਾਕਿਸਤਾਨ ਆਉਣ ਵਾਲੇ ਸਿੱਖ ਸ਼ਰਧਾਲੂਆਂ ਨੂੰ ਅਗਾਂਹ ਤੋਂ ਵੱਧ ਤੋਂ ਵੱਧ ਵੀਜ਼ੇ ਦੇ ਕੇ ਨਿਵਾਜਿਆ ਜਾਵੇਗਾ। ਇਹ ਸ਼ਬਦ ਗੁਰਦੁਆਰਾ ਪੰਜਾ ਸਾਹਿਬ ਹਸਨ ਅਬਦਾਲ ਪਾਕਿਸਤਾਨ ਵਿਖੇ ਹਾਜ਼ਰੀ ਭਰਨ ਪੁੱਜੇ ਪਾਕਿਸਤਾਨ

ਦਿੱਤੀ। ਰਾਮੇਸ਼ ਲਾਲ ਨੇ ਕਿਹਾ ਕਿ ਪਾਕਿ ਸਰਕਾਰ ਨੇ ਗੁ. ਸ੍ਰੀ ਪੰਜਾ ਸਾਹਿਬ ਵਿਖੇ 200 ਕਮਰਿਆਂ ਵਾਲੀ ਇੱਕ ਹੋਰ ਸਰਾ ਬਣਾਉਣ ਦੀ ਪ੍ਰਵਾਨਗੀ ਦੇ ਦਿੱਤੀ ਹੈ। ਉਨ੍ਹਾਂ ਆਪਣੇ ਅਖਤਿਆਰੀ ਫੰਡ ਵਿਚੋਂ ਪਾਕਿਸਤਾਨੀ ਸਿੱਖਾਂ, ਹਿੰਦੂਆਂ ਤੇ ਇਸਾਈ



ਗੁਰਦੁਆਰਾ ਪੰਜਾ ਸਾਹਿਬ ਦਾ ਅੰਦਰੂਨੀ ਦ੍ਰਿਸ਼।

ਤੋਂ ਘੱਟ ਗਿਣਤੀ ਦੇ ਐਮ.ਐਨ. ਏ ਰਾਮੇਸ਼ ਲਾਲ ਨੇ ਦੋਸ਼-ਵਿਦੋਸ਼ਾਂ ਦੀਆਂ ਸਿੱਖ ਸੰਗਤਾਂ ਨੂੰ ਸੰਬੋਧਨ ਕਰਦਿਆਂ ਕਹੇ। ਗੁਰਦੁਆਰਾ ਪੰਜਾ ਸਾਹਿਬ ਵਿਖੇ ਵਿਸਾਖੀ ਦੇ ਦਿਹਾਤੇ 'ਤੇ ਆਖੰਡ ਪਾਠ ਸਾਹਿਬ ਜੀ ਦੇ ਭੋਗ ਪੈਣ ਉਪਰੰਤ ਅਰਦਾਸ ਗੁ: ਸਾਹਿਬ ਦੇ ਮੁੱਖ ਗ੍ਰੰਥੀ ਭਾਈ ਇੰਦਰ ਸਿੰਘ ਵੱਲੋਂ ਕੀਤੀ। ਸ਼੍ਰੋਮਣੀ ਕਮੇਟੀ ਦੇ ਜਥਾ ਲੀਡਰ ਭਾਈ ਗੁਰਵਿੰਦਰ ਸਿੰਘ ਸਾਮਪੁਰਾ ਨੇ ਭਾਰਤੀ ਸਿੱਖ ਸ਼ਰਧਾਲੂਆਂ ਨੂੰ ਵੱਡੀ ਗਿਣਤੀ ਵਿਚ ਵੀਜ਼ੇ ਨਾ ਦਿੱਤੇ ਜਾਣ ਬਾਰੇ ਪਾਕਿਸਤਾਨ ਸਰਕਾਰ ਦੇ ਧਿਆਨ ਵਿਚ ਲਿਆਂਦਾ। ਭਾਈ ਮਰਦਾਨਾ ਸੁਸਾਇਟੀ ਦੇ ਜਥਾ ਲੀਡਰ ਸੁਖਬੀਰ ਸਿੰਘ ਬਾਵਾ, ਖਾਲੜਾ ਮਿਸ਼ਨ ਕਮੇਟੀ ਦੇ ਜਥਾ ਲੀਡਰ ਮਹਿੰਦਰ ਸਿੰਘ, ਨਨਕਾਣਾ ਸਾਹਿਬ ਯਾਤਰੂ ਜਥੇ ਦੇ ਲੀਡਰ ਸਵਰਨ ਸਿੰਘ ਪੁਤਲੀਘਰ ਤੇ ਹੋਰਾਂ ਵੱਲੋਂ ਸੰਗਤਾਂ ਨੂੰ ਵਧਾਈ

ਲੀਡਰ ਵੱਲੋਂ ਮੰਗ ਕੀਤੀ ਕਿ ਗੁਰਦੁਆਰਾ ਦਿਵਾਨ ਖਾਨਾ ਨੂੰ ਕਾਰ ਸੇਵਾ ਰਾਹੀਂ ਬਣਾਇਆ ਜਾਵੇ, ਭਾਈ ਮਰਦਾਨਾ ਜੀ ਦੇ ਜਨਮ ਅਸਥਾਨ ਵਾਲੀ ਜਗ੍ਹਾ ਉਪਰ ਯਾਦਗਾਰ ਕਾਇਮ ਕੀਤੀ ਜਾਵੇ। ਗੁਰਦੁਆਰਾ ਪੰਜਾ ਸਾਹਿਬ, ਹਸਨ ਅਬਦਾਲ, ਰਾਵਲ ਪਿੰਡੀ, ਪਾਕਿਸਤਾਨ ਵਿਖੇ ਖਾਲਸਾ ਸਾਜਨਾ ਦਿਵਸ ਵਿਸਾਖੀ ਦੇ ਪਵਿੱਤਰ ਦਿਹਾਤੇ ਨੂੰ ਸਮਰਪਿਤ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਛਤਰ ਛਾਇਆ ਤੇ ਪੰਜ ਪਿਆਰੇ ਸਹਿਬਾਨਾਂ ਦੀ ਅਗਵਾਈ ਹੇਠ ਵਿਸ਼ਾਲ ਨਗਰ ਕੀਰਤਨ ਸਜਾਇਆ ਗਿਆ। ਨਗਰ ਕੀਰਤਨ ਵਿਚ ਗੁਲਾਬ ਦੀਆਂ ਫੁੱਲ ਪੱਤੀਆਂ ਨਾਲ ਸੱਜੀ ਪਾਲਕੀ ਸਾਹਿਬ ਵਿਚ ਸ਼ੁਸ਼ੋਭਿਤ ਸਾਹਿਬ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਸਵਾਰੀ ਅੱਗੇ ਪੰਜ ਪਿਆਰੇ ਸਹਿਬਾਨਾਂ ਨੇ ਅਗਵਾਈ ਕਰਦਿਆਂ ਗੁ: ਸ੍ਰੀ ਪੰਜਾ ਸਾਹਿਬ ਜੀ ਦੇ ਪਵਿੱਤਰ ਸਰੋਵਰ ਦਾ ਚੱਕਰ ਲਗਾਇਆ।

ਭ੍ਰਿਸ਼ਟਾਚਾਰ ਵਿਰੋਧੀ ਮੁਹਿੰਮ ਦੇ ਨੁਕਸਾਨ ਤੋਂ ਬਚਣਾ ਹੋਵੇਗਾ ਅੰਨਾ ਹਜ਼ਾਰੇ ਨੂੰ

ਸਿਆਸਤ ਦਾ ਪਿਤਾ

ਜਤਿੰਦਰ ਪਨੂੰ

ਉਰਦੂ ਦਾ ਮੁਹਾਵਰਾ ਹੈ ਕਿ 'ਆਗਾਜ਼ ਤੋਂ ਅੱਛਾ ਹੈ, ਅੰਜਾਮ ਖੁਦਾ ਜਾਨੇ'। ਇਹ ਗੱਲ ਸਾਡੇ ਸਮੇਤ ਬਹੁਤ ਸਾਰੇ ਲੋਕਾਂ ਨੇ ਓਦੋਂ ਕਹੀ ਸੀ, ਜਦੋਂ ਬਜ਼ੁਰਗ ਸਮਾਜ ਸੇਵੀ ਅੰਨਾ ਹਜ਼ਾਰੇ ਨੇ ਭ੍ਰਿਸ਼ਟਾਚਾਰ ਵਿਰੋਧੀ ਮੁਹਿੰਮ ਦਾ ਪਹਿਲਾ ਪੜਾਅ ਤੈਅ ਕੀਤਾ ਸੀ। ਸਾਨੂੰ ਇਸ ਗੱਲ ਦੀ ਖੁਸ਼ੀ ਸੀ ਤੇ ਤਸੱਲੀ ਵੀ ਕਿ ਭਾਰਤ ਦੇ ਲੋਕ ਭ੍ਰਿਸ਼ਟਾਚਾਰ ਦੇ ਵਿਰੋਧ ਵਿਚ ਸੜਕਾਂ ਉਤੇ ਆਉਣ ਨੂੰ ਤਿਆਰ ਹੋਏ ਅਤੇ ਰਾਜਸੀ ਪਾਰਟੀਆਂ ਨੂੰ ਇਹ ਫਿਕਰ ਲੱਗਾ ਕਿ ਮੁਹਿੰਮ ਅੱਗੇ ਵਧਦੀ ਹੋਈ ਕਿਧਰੇ ਇਸ ਰਾਜਸੀ ਢਾਂਚੇ ਤੇ ਉਨ੍ਹਾਂ ਦੀ ਰਾਜਸੀ ਚੌਧਰ ਲਈ ਖਤਰਾ ਨਾ ਬਣ ਜਾਵੇ। ਏਸੇ ਲਈ ਲੀਡਰ ਲੋਕ ਇੱਕ ਪਾਸੇ ਇਸ ਦਾ ਸਮਰਥਨ ਕਰ ਕੇ ਦੂਸਰੇ ਪਾਸੇ ਸਮਝਾਉਣੀਆਂ ਦੇਣ ਤੁਰ ਪਏ ਸਨ ਕਿ ਲੜਾਈ ਭ੍ਰਿਸ਼ਟਾਚਾਰ ਦੇ ਖਿਲਾਫ ਹੋਣੀ ਚਾਹੀਦੀ ਹੈ, ਭਾਰਤ ਦੇ ਰਾਜਸੀ ਪ੍ਰਬੰਧ ਦੇ ਖਿਲਾਫ ਨਹੀਂ ਬਣ ਜਾਣੀ ਚਾਹੀਦੀ। ਲੋਕ ਉਨ੍ਹਾਂ ਦੀ ਕੋਈ ਗੱਲ ਸੁਣਨ ਨੂੰ ਤਿਆਰ ਨਹੀਂ ਸਨ ਜਾਪਦੇ।

ਰਾਜਨੀਤੀ ਦੇ ਧੁਰੰਤਰ ਇਸ ਮਾਮਲੇ ਵਿਚ ਇੱਕ ਦੂਜੇ ਨੂੰ ਕਟਹਿਰੇ ਵਿਚ ਖੜਾ ਕਰ ਕੇ ਖੁਦ ਨਿਕਲਣ ਦੇ ਯਤਨ ਕਰਦੇ ਹੋਏ ਹੋਰ ਜ਼ਿਆਦਾ ਫਸਦੇ ਜਾ ਰਹੇ ਸਨ। ਮਿਸਾਲ ਵਜੋਂ ਸਾਬਕਾ ਡਿਪਟੀ ਪ੍ਰਧਾਨ ਮੰਤਰੀ ਲਾਲ ਕ੍ਰਿਸ਼ਨ ਅਡਵਾਨੀ ਨੇ ਮੌਜੂਦਾ ਪ੍ਰਧਾਨ ਮੰਤਰੀ ਉਤੇ ਇਹ ਦੋਸ਼ ਲਾ ਦਿੱਤਾ ਕਿ ਉਸ ਦੀ ਸਰਕਾਰ ਬੜੀ ਭ੍ਰਿਸ਼ਟ ਹੈ, ਇਸੇ ਲਈ ਲੋਕ ਪਾਲ ਬਿੱਲ ਪਾਸ ਨਹੀਂ ਹੋਣ ਦੇਂਦੀ। ਇਹੋ ਜਿਹੇ ਮੌਕਿਆਂ ਉਤੇ ਕਾਂਗਰਸੀ ਰਾਜਨੀਤੀ ਵਿਚ ਸਭ ਤੋਂ ਪੁਰਾਣੇ ਆਗੂਆਂ ਵਿਚੋਂ ਪ੍ਰਣਬ ਮੁਖਰਜੀ ਨੇ ਇਹ ਕਹਿ ਕੇ ਭਾਜੀ ਮੋਤ ਦਿੱਤੀ ਕਿ ਇਹ ਮਾਮਲਾ ਤਾਂ ਐਮਰਜੈਂਸੀ ਤੋਂ ਵੀ ਪਹਿਲਾਂ ਦਾ ਲਟਕਦਾ ਆਉਂਦਾ ਹੈ, ਮੁਰਾਰਜੀ ਡਿਸਾਈ ਦੀ ਸਰਕਾਰ ਵਿਚ ਅਡਵਾਨੀ ਜੀ ਮੰਤਰੀ ਸਨ, ਛੇ ਸਾਲ ਚੱਲੀ ਵਾਜਪਾਈ ਸਰਕਾਰ ਵਿਚ ਡਿਪਟੀ ਪ੍ਰਧਾਨ ਮੰਤਰੀ ਸਨ, ਚੰਗਾ ਲੱਗਦਾ ਸੀ ਤਾਂ ਇਹ ਬਿੱਲ ਓਦੋਂ ਹੀ ਪਾਸ ਕਰਵਾ ਦੇਂਦੇ, ਰੋਕਦਾ ਕੌਣ ਸੀ? ਉਸ ਵੱਲੋਂ ਆਈ ਮੋਤਵੀਂ ਚੋਟ ਪਿੱਛੋਂ ਅਡਵਾਨੀ ਸਾਹਿਬ ਵੀ ਸਰਕਾਰ ਦੀ ਥਾਂ ਬਾਬਾ ਹਜ਼ਾਰੇ ਨੂੰ ਸਮਝਾਉਣੀਆਂ ਦੇਣ ਰੁੱਝ ਗਏ ਕਿ ਦੇਸ਼ ਦੇ ਸਾਰੇ ਆਗੂ ਭ੍ਰਿਸ਼ਟ ਨਹੀਂ ਹਨ, ਜਿਹੜਾ ਰੋਲਾ ਪਾਇਆ ਜਾ ਰਿਹਾ ਹੈ, ਉਸ ਨਾਲ ਭਾਰਤ ਦੇ ਲੋਕਾਂ ਵਿਚ ਸਾਰੇ ਆਗੂਆਂ ਅਤੇ ਇਸ ਰਾਜਸੀ ਢਾਂਚੇ ਬਾਰੇ ਬੇਵਿਸ਼ਵਾਸੀ ਪੈਦਾ ਹੁੰਦੀ ਹੈ, ਇਹ ਨਹੀਂ ਕੀਤੀ ਜਾਣੀ ਚਾਹੀਦੀ।

ਲਾਲ ਕ੍ਰਿਸ਼ਨ ਅਡਵਾਨੀ ਇਸ ਪਾਸੇ ਥੋੜ੍ਹੀ ਦੇਰ ਨਾਲ ਤੁਰੇ ਹਨ, ਕਾਂਗਰਸ ਪਾਰਟੀ ਦੇ ਜਨਰਲ ਸੈਕਟਰੀ ਦਿਗਵਿਜੇ ਸਿੰਘ ਤੇ ਭਾਜਪਾ ਦੇ ਮੁਖਤਾਰ ਅੱਬਾਸ ਨਕਵੀ ਨੇ ਪਹਿਲਾਂ ਹੀ ਕਹਿਣਾ ਸ਼ੁਰੂ ਕਰ ਦਿੱਤਾ ਸੀ ਕਿ ਅਜਿਹੀ ਮੁਹਿੰਮ ਸਮੁੱਚੇ ਰਾਜ ਪ੍ਰਬੰਧ ਬਾਰੇ ਭਰਮ ਪੈਦਾ ਕਰ ਰਹੀ ਹੈ। ਇਹੋ ਲੋਕ ਮੁੰਬਈ ਦੇ ਦਹਿਸ਼ਤਗਰਦ ਹਮਲੇ ਮਗਰੋਂ ਵੀ ਲੋਕਾਂ ਵਿਚ ਪੈਦਾ ਹੋਏ ਰੋਹ ਬਾਰੇ ਏਦਾਂ ਦੀਆਂ ਗੱਲਾਂ ਕਹਿੰਦੇ ਰਹੇ ਸਨ। ਕੁਝ ਲੋਕ ਬਿਨਾਂ ਵਜ੍ਹਾ ਚਰਚਾ ਵਿਚ ਰਹਿਣਾ ਚਾਹੁੰਦੇ ਹਨ, ਭਾਵੇਂ ਉਹ ਆਪਣੇ ਵਿਰੁਧ ਹੀ ਲੋਕਾਂ ਨੂੰ ਨੁਕਸਾਨੀਨੀ ਦਾ ਮੌਕਾ ਦੇ ਰਹੇ ਹੋਣ, ਤੇ ਕਾਰਨ ਇਸ ਦਾ ਇਹ ਹੁੰਦਾ ਹੈ ਕਿ ਉਹ ਇਸ ਬਹਾਨੇ ਆਪਣੇ ਆਪ ਨੂੰ ਮੀਡੀਏ ਵਿਚ 'ਛਾ ਗਿਆ' ਹੋਣ ਦਾ ਧਰਵਾਸ ਦੇ ਰਹੇ ਹੁੰਦੇ ਹਨ। ਨਕਵੀ ਹੋਵੇ ਜਾਂ ਦਿਗਵਿਜੇ ਸਿੰਘ, ਇਹ ਸਾਰੇ ਏਸੇ ਕਿਸਮ ਦੇ ਲੋਕ ਹਨ, ਇਸ ਕਰ ਕੇ ਇਨ੍ਹਾਂ ਦੀ ਗੱਲ ਬਹੁਤੀ ਨਹੀਂ ਗੋਲਣੀ ਚਾਹੀਦੀ, ਪਰ ਅੰਨਾ ਹਜ਼ਾਰੇ ਦੀ ਮੁਹਿੰਮ ਨੂੰ ਲੀਹੋਂ ਲੱਭ ਰਹੀ ਉਨ੍ਹਾਂ ਲੋਕਾਂ ਵੀ ਮਹਿਸੂਸ ਕੀਤਾ ਹੈ, ਜਿਹੜੇ ਇਸ ਮੁਹਿੰਮ ਤੋਂ ਆਸਾਂ ਲਾਈ ਬੈਠੇ ਸਨ। ਇਸ ਦੇ ਕਈ ਕਾਰਨਾਂ ਵਿਚੋਂ ਕੁਝ ਤਾਂ ਖੁਦ ਅੰਨਾ ਹਜ਼ਾਰੇ ਜਾਂ ਉਸ ਦੇ ਸੰਗੀ-ਸਾਥੀਆਂ ਦੀ ਬੋਲ-ਬਾਣੀ ਨਾਲ ਪੈਦਾ ਹੋ ਰਹੇ ਹਨ।

ਮਿਸਾਲ ਵਜੋਂ ਯੋਗੀ ਬਾਬਾ ਰਾਮ ਦੇਵ ਅੰਨਾ ਹਜ਼ਾਰੇ ਦੀ ਮੁਹਿੰਮ ਦੀ ਸਟੇਜ ਉਤੇ ਜਾ ਕੇ ਜਦੋਂ ਬੋਲਿਆ ਤਾਂ ਉਸ ਨੇ ਆਪਣੀ ਇੱਕ ਖਾਸ ਤਰ੍ਹਾਂ ਦੀ ਰਾਜਸੀ ਟਿਪਣੀ ਨਾਲ ਪਹਿਲੇ ਵਿਵਾਦ ਦਾ ਮੁੱਢ ਬੰਨ੍ਹ ਦਿੱਤਾ ਸੀ। ਜਿਹੜੀਆਂ ਗੱਲਾਂ ਉਹ ਲੀਡਰਾਂ ਬਾਰੇ ਕਰ ਰਿਹਾ ਸੀ, ਉਹ ਸਾਰੇ ਰੰਗ ਦੀ ਰਾਜਨੀਤੀ ਵਾਲਿਆਂ ਬਾਰੇ ਸਨ ਪਰ ਉਸ ਨੇ ਵਿਚਾਲੇ ਜਿਹੇ ਇਹ ਟਿਪਣੀ ਕਰ ਦਿੱਤੀ ਕਿ ਮੈਂ ਉਨ੍ਹਾਂ ਲੀਡਰਾਂ ਦੀ ਗੱਲ ਨਹੀਂ ਕਰਦਾ, ਜਿਹੜੇ ਭਾਰਤ ਤੋਂ ਬਾਹਰ ਪੈਦਾ ਹੋਏ ਸਨ। ਇਹ ਇਸ਼ਾਰਾ ਉਸ ਨੇ ਸੋਨੀਆ ਗਾਂਧੀ ਬਾਰੇ ਕੀਤਾ ਸੀ, ਜਿਸ ਦੇ ਵਿਦੇਸ਼ੀ ਹੋਣ ਦਾ ਮੁੱਦਾ ਅਦਾਲਤਾਂ ਵੀ ਕਈ ਵਾਰੀ

ਗੁਜਰਾਤ ਵਿਚ ਹੋਏ ਦੰਗਿਆਂ ਦੇ ਸਵਾਲ ਉਤੇ ਜਿਹੜੇ ਨਰਿੰਦਰ ਮੋਦੀ ਦੇ ਕਿਰਦਾਰ ਉਤੇ ਖੂਨ ਦੇ ਧੱਬੇ ਹਨ, ਉਸ ਨੂੰ ਵਿਕਾਸ ਦਾ ਮਾਡਲ ਪੁਰਸ਼ ਕਿਵੇਂ ਮੰਨਿਆ ਜਾ ਸਕਦਾ ਹੈ? ਬਾਬਾ ਅੰਨਾ ਹਜ਼ਾਰੇ ਨੇ ਕਿਹਾ ਕਿ ਉਸ ਨੇ ਨਰਿੰਦਰ ਮੋਦੀ ਦੇ ਵਿਕਾਸ ਬਾਰੇ ਕਿਹਾ ਸੀ, ਦੰਗਿਆਂ ਦੇ ਸਵਾਲ ਉਤੇ ਉਸ ਨੂੰ ਕਲੀਨ ਚਿੱਟ ਨਹੀਂ ਸੀ ਦਿੱਤੀ। ਦੂਜੇ ਲੋਕ ਇਹ ਆਖ ਰਹੇ ਹਨ ਕਿ ਜੇ ਵਿਕਾਸ ਹੀ ਮੁੱਖ ਰੱਖਣਾ ਹੈ ਤਾਂ ਜਰਮਨੀ ਵਿਚ ਹਿਟਲਰ ਨੇ ਵੀ ਬੜਾ ਵਿਕਾਸ ਕੀਤਾ ਸੀ, ਜਿਸ ਨੇ ਪਿੱਛੋਂ ਫਾਸ਼ਿਜ਼ਮ ਦੀ ਆਪਣੀ ਮਾਨਸਿਕਤਾ ਕਾਰਨ ਮਨੁੱਖਤਾ ਨੂੰ ਦੂਜੀ ਸੰਸਾਰ ਜੰਗ ਵਿਚ ਉਲਝਾ ਕੇ ਪੰਜ ਕਰੋੜ ਪੈਂਤੀ ਲੱਖ ਲੋਕਾਂ ਦੀ ਮੌਤ ਦਾ ਕਾਰਨ ਪੈਦਾ ਕੀਤਾ ਸੀ।

ਨਿਪਟਾ ਚੁੱਕੀਆਂ ਹਨ ਤੇ ਜਿਹੜੇ ਭਾਰਤੀ ਲੋਕ ਇਸ ਗੱਲ ਦਾ ਮਾਣ ਕਰਦੇ ਹਨ ਕਿ ਵਿਦੇਸ਼ ਵਿਚ ਸਾਡੇ ਲੋਕਾਂ ਨੇ ਰਾਜਸੀ ਜੀਵਨ ਵਿਚ ਆਪਣੀ ਸੋਹਣੀ ਥਾਂ ਬਣਾਈ ਹੈ, ਉਹ ਵੀ ਇਸ ਨੂੰ ਵੇਲਾ ਵਿਹਾਅ ਚੁੱਕੀ ਛੇਤ ਮੰਨਦੇ ਹਨ। ਕਾਂਗਰਸ ਪਾਰਟੀ ਨੂੰ ਯੋਗੀ ਰਾਮ ਦੇਵ ਦੀ ਇਸ ਟਿਪਣੀ ਦੇ ਵਿਰੋਧ ਲਈ ਬਹਾਨਾ ਮਿਲ ਗਿਆ ਤੇ ਭਾਰਤੀ ਜਨਤਾ ਪਾਰਟੀ ਰਾਮ ਦੇਵ ਦੀ ਹਮਾਇਤ ਵਿਚ ਆ ਗਈ, ਜਿਸ ਨਾਲ ਅਸਲ ਮੁੱਦੇ ਤੋਂ ਗੱਲ ਤਿਲਕ ਗਈ।

ਫਿਰ ਰਾਮ ਦੇਵ ਨੇ ਸਾਰੇ ਲੀਡਰਾਂ ਬਾਰੇ ਵੀ ਕੋਈ ਹੋਰ ਕੋਤੀ ਗੱਲ ਕਹਿ ਦਿੱਤੀ ਤੇ ਲਾਲੂ ਪ੍ਰਸਾਦ ਯਾਦਵ ਨੇ ਜਵਾਬੀ ਮਿਹਨਾ ਮਾਰ ਦਿੱਤਾ ਕਿ ਯੋਗੀ ਪਹਿਲਾਂ ਆਪਣੀਆਂ ਦਵਾਈਆਂ ਵਿਚ ਹੱਡੀਆਂ ਪੀਸ ਕੇ ਪਾਉਣ ਦੇ ਦੋਸ਼ ਦਾ ਜਵਾਬ ਹੀ ਦੇ ਲਵੇ। ਜਦੋਂ ਇਹ ਮੁੱਦਾ ਚਾਰ ਕੁ ਸਾਲ ਪਹਿਲਾਂ ਉਠਿਆ ਸੀ, ਓਦੋਂ ਲਾਲੂ ਨੇ ਹੀ ਉਸ ਦੀ ਹਮਾਇਤ ਕੀਤੀ ਸੀ। ਹੁਣ ਲਾਲੂ ਨੇ ਇਹ ਵੀ ਕਹਿ ਦਿੱਤਾ ਕਿ ਓਦੋਂ ਮੈਂ ਇਹ ਨਹੀਂ ਸੀ ਕਿਹਾ ਕਿ ਰਾਮ ਦੇਵ ਦਵਾਈਆਂ ਵਿਚ ਜੜ੍ਹੀ-ਬੂਟੀਆਂ ਦੀ ਥਾਂ ਹੱਡੀਆਂ ਪਾ ਕੇ ਵੇਚਣ ਦਾ ਧੋਖਾ ਨਹੀਂ ਕਰਦਾ, ਸਗੋਂ ਇਹ ਕਿਹਾ ਸੀ ਕਿ ਜੇ ਇੰਜ ਕਰਦਾ ਵੀ ਹੈ ਤਾਂ ਕਿਸੇ ਦਾ ਇਲਾਜ ਹੀ ਕਰਦਾ ਹੈ, ਪਰ ਉਸ ਦਾ ਇਹ ਬਚਾਅ ਇੱਕ ਯਾਦਵ ਹੋਣ ਕਰ ਕੇ ਕੀਤਾ ਸੀ, ਸੱਚਾ-ਸੁੱਚਾ ਹੋਣ ਕਰ ਕੇ ਨਹੀਂ।

ਲਾਲੂ ਤਾਂ ਲੀਡਰ ਹੈ, ਉਹ ਕਈ ਪਲਟੇ ਮਾਰ ਸਕਦਾ ਹੈ, ਯੋਗੀ ਹੋਣ ਦੇ ਬਾਵਜੂਦ ਰਾਮ ਦੇਵ ਇਸ ਦਾ ਜਵਾਬ ਨਹੀਂ ਦੇ ਸਕਿਆ ਕਿ ਲਾਲੂ ਠੀਕ ਕਹਿੰਦਾ ਹੈ ਜਾਂ ਗਲਤ, ਸਗੋਂ ਇਸ ਦੀ ਥਾਂ ਨਵਾਂ ਵਿਵਾਦ ਛੇਤ ਬੈਠਾ ਕਿ ਵੱਡੇ ਨੇਟ ਹੀ ਰਿਸਵਤ ਦਾ ਵਸੀਲਾ ਬਣਦੇ ਹਨ, ਇਨ੍ਹਾਂ ਨੂੰ ਬੰਦ ਕਰਨ ਦੀ ਮੁਹਿੰਮ ਚਲਾਵੇਗਾ ਤੇ ਛੇਤੀ ਹੀ ਇੱਕ ਨਵੀਂ ਰਾਜਸੀ ਪਾਰਟੀ ਵੀ ਬਣਾਵੇਗਾ, ਜਿਸ ਵਿਚ ਉਸ ਦਾ ਸਾਥ ਗੋਵਿੰਦਾਚਾਰੀਆ ਦੇਵੇਗਾ। ਇੱਕ ਪਾਸੇ ਅੰਨਾ ਹਜ਼ਾਰੇ ਦਾ ਸਾਥ ਅਤੇ ਦੂਜੇ ਪਾਸੇ ਉਸ ਗੋਵਿੰਦਾਚਾਰੀਆ ਨਾਲ ਸਾਂਝ, ਜਿਹੜਾ ਬਾਬਰੀ ਮਸਜਿਦ ਢਾਹੁਣ ਦੀ ਮੁਹਿੰਮ ਦਾ ਆਗੂ ਬਣਨ ਪਿੱਛੋਂ ਅਮਰੀਕੀ ਰਾਜਦੂਤ ਨੂੰ ਇਹ ਕਹਿਣ ਗਿਆ ਸੀ ਕਿ ਅਟਲ ਬਿਹਾਰੀ ਵਾਜਪਾਈ ਤਾਂ ਭਾਰਤੀ ਜਨਤਾ ਪਾਰਟੀ ਦਾ 'ਮਾਡਰੇਟ ਮੁਖੱਟਾ' ਹੈ, ਅਸਲ ਮੁੱਖਤਾ ਨਹੀਂ, ਉਨ੍ਹਾਂ ਦੀ ਪਾਰਟੀ ਦਾ ਅਸਲ



ਨਰਿੰਦਰ ਮੋਦੀ

ਏਜੰਡਾ ਹਿੰਦੂਤਵ ਹੈ। ਆਚਾਰੀਆ ਰਾਮ ਦੇਵ ਦੀਆਂ ਇਹ ਦੋਵੇਂ ਸਾਂਝਾਂ ਇਕੱਠੀਆਂ ਕਿਵੇਂ ਚੱਲਣਗੀਆਂ? ਫੇਰ ਵੀ ਵੱਡਾ ਵਿਵਾਦ ਨਾ ਖੜਾ ਕੀਤਾ ਯੋਗੀ ਰਾਮ ਦੇਵ ਵਰਗੇ ਬੜਬੋਲਿਆਂ ਦੀਆਂ ਟਿਪਣੀਆਂ ਨੇ ਤੇ ਨਾ ਅੰਨਾ ਹਜ਼ਾਰੇ ਦੇ ਪੈਨਲ ਵਿਚ ਸ਼ਾਮਲ ਸਾਂਤੀ ਭੂਸ਼ਣ ਹੁਰਾਂ ਬਾਰੇ ਲਾਈਆਂ ਗਈਆਂ ਉਜਾਂ ਨੇ, ਸਗੋਂ ਰਾਜਸੀ ਪੱਖ ਤੋਂ ਅੰਨਾ ਹਜ਼ਾਰੇ ਦੇ ਆਪਣੇ ਕੱਚ-ਘਰਤਪੁਣੇ ਨੇ ਮੀਡੀਏ ਵਿਚ ਚਰਚਾ ਛੇਤ ਦਿੱਤੀ। ਗੁਜਰਾਤ ਦੇ ਮੁੱਖ ਮੰਤਰੀ ਨਰਿੰਦਰ ਮੋਦੀ ਬਾਰੇ ਅੰਨਾ ਦੀ ਟਿਪਣੀ ਨੇ ਉਸ ਦੇ ਸਹਿਯੋਗੀਆਂ ਦੇ ਵੀ ਮੂੰਹ ਵਿੰਗੇ ਕਰ ਦਿੱਤੇ।

ਕਿਸੇ ਵੀ ਬੰਦੇ ਬਾਰੇ ਅੰਨਾ ਹਜ਼ਾਰੇ ਦੇ ਨਿਜੀ ਵਿਚਾਰ ਨਿਜੀ ਪੱਧਰ ਦੇ ਰਹਿਣੇ ਚਾਹੀਦੇ ਹਨ, ਉਹ ਜਨਤਕ ਪੱਧਰ ਉਤੇ ਦੂਜਿਆਂ ਨੂੰ ਸਿਖਾਉਣੀ ਦੇਣ ਦਾ ਆਧਾਰ ਨਹੀਂ ਸੀ ਬਣਾਉਣੇ ਚਾਹੀਦੇ। ਗਲਤੀ ਇਹ ਹੋਈ ਕਿ ਅੰਨਾ ਨੇ ਬਾਕੀ ਰਾਜਸੀ ਲੀਡਰਾਂ ਨੂੰ ਕਹਿ ਦਿੱਤਾ ਕਿ ਜਿਹੜਾ ਆਗੂ ਦੇਸ਼ ਦਾ ਵਿਕਾਸ ਕਰਨਾ ਚਾਹੁੰਦਾ ਹੈ, ਉਸ ਨੂੰ ਗੁਜਰਾਤ



ਅੰਨਾ ਹਜ਼ਾਰੇ

ਦੇ ਮੁੱਖ ਮੰਤਰੀ ਨਰਿੰਦਰ ਮੋਦੀ ਅਤੇ ਬਿਹਾਰ ਦੇ ਮੁੱਖ ਮੰਤਰੀ ਨਿਤੀਸ਼ ਕੁਮਾਰ ਤੋਂ ਸਿੱਖਣਾ ਚਾਹੀਦਾ ਹੈ। ਇਸ ਨਾਲ ਇੱਕ ਪਾਸੇ ਨਰਿੰਦਰ ਮੋਦੀ ਦੀ ਚੜ੍ਹ ਮੱਚ ਗਈ ਤੇ ਉਹ ਕਹਿਣ ਲੱਗ ਪਿਆ ਕਿ ਅੰਨਾ ਹਜ਼ਾਰੇ ਵਰਗਾ ਪ੍ਰਵਾਨਤ ਸਮਾਜ ਸੇਵੀ ਮੇਰੇ ਰਾਜ ਵਿਚ ਹੋਏ ਵਿਕਾਸ ਦੀ ਸਿਫਤ ਕਰ ਰਿਹਾ ਹੈ। ਦੂਜੇ ਪਾਸੇ ਵਿਰੋਧੀਆਂ ਨੇ ਇਹ ਗੱਲ ਚੁੱਕ ਲਈ ਕਿ ਨਰਿੰਦਰ ਮੋਦੀ ਤੇ ਨਿਤੀਸ਼ ਕੁਮਾਰ ਸਿਰਫ ਦੋ ਮੁੱਖ ਮੰਤਰੀਆਂ ਦੀ ਸਿਫਤ ਕਰ ਕੇ ਅੰਨਾ ਹਜ਼ਾਰੇ ਨੇ ਸਾਬਤ ਕਰ ਦਿੱਤਾ ਹੈ ਕਿ ਉਹ ਅਸਲ ਵਿਚ ਭਾਜਪਾ ਗੱਠਜੋੜ ਵਾਲੇ ਪਾਸੇ ਨਾਲ ਨੇੜ ਰੱਖ ਕੇ ਚੱਲਦਾ ਹੈ। ਤੀਜੇ ਪਾਸੇ ਉਹ ਧਿਰਾਂ ਉਬਲ ਪਈਆਂ ਜਿਨ੍ਹਾਂ ਪਿਛਲੇ ਸਮੇਂ ਵਿਚ ਧਰਮ ਨਿਰਪੱਖ ਪੌਤਤਾ ਵੀ ਲਈ ਰੱਖਿਆ ਸੀ ਤੇ ਆਪਣੀ ਈਮਾਨਦਾਰੀ ਨੂੰ ਵੀ ਦਾਗ ਨਹੀਂ ਸੀ ਲੱਗਣ ਦਿੱਤਾ।

ਸਮਾਜ ਸੇਵਾ ਦੇ ਖੇਤਰ ਦੀਆਂ ਇਨ੍ਹਾਂ ਧਿਰਾਂ ਵਿਚ ਇੱਕ ਮੋਢਾ ਪਾਟੇਕਰ ਹੈ। ਉਹ ਵਾਤਾਵਰਣ ਬਚਾਉਣ ਦੇ ਸਵਾਲ ਚੁੱਕ ਕੇ ਨਰਿੰਦਰ ਮੋਦੀ ਦੀ ਸਰਕਾਰ ਦੇ ਵਿਰੁਧ ਕਈ ਵਾਰੀ ਮੋਰਚਾ ਲਾ ਚੁੱਕੀ ਹੈ। ਉਸ ਨੂੰ ਜੇਲ੍ਹ ਵੀ ਜਾਣਾ ਪੈ ਚੁੱਕਾ ਹੈ ਤੇ ਲੰਮੀ ਭੁੱਖ ਹੜਤਾਲ ਵੀ ਕਰਦੀ ਰਹੀ ਹੈ। ਮੋਢਾ ਪਾਟੇਕਰ ਦਾ ਕਹਿਣਾ ਹੈ ਕਿ ਨਰਿੰਦਰ ਮੋਦੀ ਦਾ ਵਿਕਾਸ ਦਾ ਮਾਡਲ ਏਨਾ ਅਣਮਨੁੱਖੀ ਹੈ ਕਿ ਉਸ ਵਿਚ ਸ਼ਹਿਰਾਂ ਦੀ ਕੀਮਤ ਉਤੇ ਕਬੀਲਿਆਂ ਦੇ ਭੁੱਖਾਂ ਮਾਰੇ ਲੋਕਾਂ ਦਾ ਘਾਣ ਕੀਤਾ ਜਾਂਦਾ ਹੈ। ਓਸੇ ਨਰਿੰਦਰ ਮੋਦੀ ਦੀਆਂ ਸਿਫਤਾਂ ਅੰਨਾ ਹਜ਼ਾਰੇ ਦੇ ਮੂੰਹੋਂ ਸੁਣ ਕੇ ਕੱਲ੍ਹ ਤੱਕ ਉਸ ਦੇ ਨਾਲ ਖੜੀ ਮੋਢਾ ਪਾਟੇਕਰ ਨੂੰ ਵੀ ਕਹਿਣਾ ਪਿਆ ਕਿ ਅੰਨਾ ਹਜ਼ਾਰੇ ਠੀਕ ਨਹੀਂ ਕਹਿੰਦਾ।

ਦੂਜਾ ਸਵਾਲ ਧਰਮ ਨਿਰਪੱਖ ਧਿਰਾਂ ਦੇ ਅੰਦਰੋਂ ਉਠ ਪਿਆ ਕਿ ਨੌਂ ਕੁ ਸਾਲ ਪਹਿਲਾਂ ਗੁਜਰਾਤ ਵਿਚ ਹੋਏ ਦੰਗਿਆਂ ਦੇ ਸਵਾਲ ਉਤੇ ਜਿਹੜੇ ਨਰਿੰਦਰ ਮੋਦੀ ਦੇ ਕਿਰਦਾਰ ਉਤੇ ਖੂਨ ਦੇ ਧੱਬੇ ਹਨ, ਉਸ ਨੂੰ ਵਿਕਾਸ ਦਾ ਮਾਡਲ ਪੁਰਸ਼ ਕਿਵੇਂ ਮੰਨਿਆ ਜਾ ਸਕਦਾ ਹੈ? ਬਾਬਾ ਅੰਨਾ ਹਜ਼ਾਰੇ ਨੇ ਕਿਹਾ ਕਿ ਉਸ ਨੇ ਨਰਿੰਦਰ ਮੋਦੀ ਦੇ ਵਿਕਾਸ ਬਾਰੇ ਕਿਹਾ ਸੀ, ਦੰਗਿਆਂ ਦੇ ਸਵਾਲ ਉਤੇ ਉਸ ਨੂੰ ਕਲੀਨ ਚਿੱਟ ਨਹੀਂ ਸੀ ਦਿੱਤੀ। ਦੂਜੇ ਲੋਕ ਇਹ ਆਖ ਰਹੇ ਹਨ ਕਿ ਜੇ ਵਿਕਾਸ ਹੀ ਮੁੱਖ ਰੱਖਣਾ ਹੈ ਤਾਂ ਜਰਮਨੀ ਵਿਚ ਹਿਟਲਰ ਨੇ ਵੀ ਬੜਾ ਵਿਕਾਸ ਕੀਤਾ ਸੀ, ਜਿਸ ਨੇ ਪਿੱਛੋਂ ਫਾਸ਼ਿਜ਼ਮ ਦੀ ਆਪਣੀ ਮਾਨਸਿਕਤਾ ਕਾਰਨ ਮਨੁੱਖਤਾ ਨੂੰ ਦੂਜੀ ਸੰਸਾਰ ਜੰਗ ਵਿਚ ਉਲਝਾ ਕੇ ਪੰਜ ਕਰੋੜ ਪੈਂਤੀ ਲੱਖ ਲੋਕਾਂ ਦੀ ਮੌਤ ਦਾ ਕਾਰਨ ਪੈਦਾ ਕੀਤਾ ਸੀ। ਕੀ ਉਸ ਦੇ ਵਿਕਾਸ ਨੂੰ ਵੇਖਣ ਲੱਗਿਆਂ ਇਹ ਗੱਲ ਭੁਲਾਈ ਜਾ ਸਕਦੀ ਹੈ ਕਿ ਦੁਨੀਆਂ ਦੇ ਇਤਿਹਾਸ ਦੀ ਹੁਣ ਤੱਕ ਦੀ ਸਭ ਤੋਂ ਜ਼ਾਲਮ ਜੰਗ ਦਾ ਮੂਲ ਵੀ ਓਹੋ ਬਣਿਆ ਸੀ ਤੇ ਕੀ ਨਰਿੰਦਰ ਮੋਦੀ ਦਾ ਗੁਜਰਾਤ ਦੇ ਦੰਗਿਆਂ ਵੇਲੇ ਨਿਭਾਇਆ ਕਿਰਦਾਰ ਭੁਲਾਇਆ ਜਾ ਸਕਦਾ ਹੈ? ਪਹਿਲਾਂ ਤਾਂ ਮੋਦੀ ਨੇ ਸਰਕਾਰੀ ਮਸ਼ੀਨਰੀ ਵਰਤ

ਕੇ ਲੋਕਾਂ ਦੇ ਕਤਲ ਕਰਾਏ ਅਤੇ ਫਿਰ ਦੰਗਾ ਪੀੜਤਾਂ ਨੂੰ ਕਿਸੇ ਵੀ ਕਿਸਮ ਦੀ ਮਦਦ ਵਿਚ ਅੜਿੱਕੇ ਪਾਏ ਸਨ। ਜਦੋਂ ਉਸ ਨੇ ਦੰਗਾ ਪੀੜਤਾਂ ਦੇ ਰਾਹਤ ਕੈਂਪ ਬੰਦ ਕਰਾਉਣ ਦਾ ਫੈਸਲਾ ਲਿਆ ਤਾਂ ਕਾਰਨ ਪੁੱਛੇ ਜਾਣ ਉਤੇ ਕਿਹਾ ਸੀ ਕਿ "ਸਾਡਾ ਨਾਹਰਾ ਹੈ 'ਅਸੀਂ ਦੋ, ਸਾਡੇ ਦੋ', ਪਰ ਮੁਸਲਮਾਨ ਇਸ ਦੀ ਥਾਂ 'ਅਸੀਂ' ਪੰਜ (ਇੱਕ ਪਤੀ ਤੇ ਚਾਰ ਪਤਨੀਆਂ), ਸਾਡੇ ਪੰਝੀ ਅਤੇ ਅਗਲੀ ਪੀੜ੍ਹੀ ਵਿਚ ਇੱਕ ਸੌ ਪੰਝੀ" ਦੇ ਫਾਰਮੂਲੇ ਨਾਲ ਚੱਲ ਕੇ ਆਬਾਦੀ ਵਧਾਉਣ ਲੱਗੇ ਰਹਿੰਦੇ ਹਨ। ਮੇਰੀ ਸਰਕਾਰ ਜਵਾਬ ਜੰਮਣ ਦੀਆਂ ਫੈਕਟਰੀਆਂ ਚਲਾਉਣ ਦੀ ਜ਼ਿੰਮੇਵਾਰੀ ਨਹੀਂ ਲੈ ਸਕਦੀ।" ਇਹ ਸਾਰਾ ਕੁਝ ਰਿਕਾਰਡ ਉਤੇ ਹੈ ਤੇ ਅੰਨਾ ਹਜ਼ਾਰੇ ਨੇ ਜਦੋਂ ਉਸੇ ਬੰਦੇ ਨੂੰ ਵਿਕਾਸ ਦਾ ਮਾਡਲ ਮੰਨਣ ਦਾ ਰਾਗ ਛੇਤ ਦਿੱਤਾ ਸੀ, ਵਿਵਾਦ ਤਾਂ ਇਸ ਨਾਲ ਭਖਣਾ ਹੀ ਸੀ।

ਫਿਰ ਵੱਡੀ ਗੱਲ ਇਹ ਵੀ ਹੈ ਕਿ ਅੰਨਾ ਹਜ਼ਾਰੇ ਦੀ ਮੁਹਿੰਮ ਇਸ ਵੇਲੇ ਵਿਕਾਸ ਦੀ ਤੌਰ ਤੇਜ਼ ਕਰਨ ਵਾਲੇ ਨਾਹਰੇ ਦੀ ਥਾਂ ਭ੍ਰਿਸ਼ਟਾਚਾਰ ਦੇ ਵਿਰੋਧ ਦੀ ਹੈ ਤੇ ਦਿੱਲੀ ਜਾ ਕੇ ਮਰਨ ਵਰਤ ਰੱਖਣ ਵੇਲੇ ਸਭ ਤੋਂ ਵੱਡੀ ਮੰਗ ਇਹੋ ਸੀ ਕਿ ਕੇਂਦਰ ਸਰਕਾਰ ਲੋਕ ਪਾਲ ਦੀ ਸਥਾਪਨਾ ਕਰੇ। ਜਿਸ ਨਰਿੰਦਰ ਮੋਦੀ ਦੀ ਸਿਫਤ ਅੰਨਾ ਹਜ਼ਾਰੇ ਕਰਨ ਲੱਗ ਪਏ, ਉਸ ਨੇ ਆਪਣੇ ਰਾਜ ਗੁਜਰਾਤ ਵਿਚ ਲੋਕ ਪਾਲ ਦੀ ਕੁਰਸੀ ਖਾਲੀ ਰੱਖੀ ਹੋਈ ਹੈ, ਕਿਉਂਕਿ ਜੇ ਕੋਈ ਲੋਕ ਪਾਲ ਹੋਵੇਗਾ ਤਾਂ ਸਰਕਾਰ ਦੇ ਕੰਮਾਂ ਦੀ ਪੁਣ-ਛਾਣ ਕਰੇਗਾ। ਜਦੋਂ ਕਈ ਹੋਰ ਰਾਜਾਂ ਵਿਚ ਲੋਕ ਪਾਲ ਨਿਯੁਕਤ ਹੋਏ ਹਨ, ਨਰਿੰਦਰ ਮੋਦੀ ਕਿਉਂ ਨਹੀਂ ਕਰ ਰਿਹਾ? ਓਸੇ ਨਰਿੰਦਰ ਮੋਦੀ ਦੇ ਰਾਜ ਵਿਚ ਪੱਕੀ ਸੁਰਾਬਬੰਦੀ ਹੈ, ਪਰ ਲੋਕ ਆਖਦੇ ਹਨ ਕਿ ਹਰ ਰੋਜ਼ ਲੱਖਾਂ ਬੋਤਲਾਂ ਸੁਰਾਬ ਦੂਜੇ ਰਾਜਾਂ ਤੋਂ ਆ ਕੇ ਓਥੇ ਨਾਜਾਇਜ਼ ਵੇਚੀ ਜਾਂਦੀ ਹੈ। ਹਰ ਦੂਜੇ-ਤੀਜੇ ਸਾਲ ਨਾਜਾਇਜ਼ ਫੜੀਆਂ ਸੁਰਾਬ ਦੀਆਂ ਬੋਤਲਾਂ ਦੇ ਢੇਰ ਉਤੇ ਬੁਲਡੋਜ਼ਰ ਫੇਰੇ ਜਾਂਦੇ ਹਨ। ਫੜੇ ਜਾ ਰਹੇ ਬੰਦੇ ਹੋਰਨਾਂ ਦੇ ਨਾਲ ਭਾਰਤੀ ਜਨਤਾ ਪਾਰਟੀ ਦੇ ਵੀ ਨਿਕਲਦੇ ਹਨ। ਕਿਹਾ ਜਾਂਦਾ ਹੈ ਕਿ ਨਰਿੰਦਰ ਮੋਦੀ ਦਾ ਜਿਸ ਠੇਕੇਦਾਰ ਨਾਲ ਵਿਗਾੜ ਪੈ ਜਾਵੇ, ਉਹ ਫੜਿਆ ਜਾਂਦਾ ਹੈ, ਬਾਕੀ ਆਪਣਾ ਕੰਮ ਕਰੀ ਜਾਂਦੇ ਹਨ। ਗੁਜਰਾਤ ਜਾ ਕੇ ਨਵੇਂ ਅਦਾਰੇ ਸਥਾਪਤ ਕਰਨ ਵਾਲੀਆਂ ਕਾਰਪੋਰੇਸ਼ਨਾਂ ਤੋਂ ਇਨਕਮ ਟੈਕਸ ਵਿਭਾਗ ਨੇ ਉਨ੍ਹਾਂ ਦੀਆਂ ਰਿਟਰਨਾਂ ਮੰਗ ਲਈਆਂ, ਤਾਂ ਕਿ ਪਤਾ ਲੱਗ ਸਕੇ ਕਿ ਪੈਸਾ ਜਾਇਜ਼ ਲੱਗ ਰਿਹਾ ਹੈ, ਕਾਲਾ ਧਨ ਨਹੀਂ ਲਾਇਆ ਜਾ ਰਿਹਾ। ਜੇ ਨਰਿੰਦਰ ਮੋਦੀ ਨੇ ਇਹ ਮੰਗ ਕੀਤੀ ਹੁੰਦੀ ਕਿ ਬਾਕੀ ਰਾਜਾਂ ਵਿਚ ਪੈਸਾ ਲਾਉਣ ਵਾਲਿਆਂ ਦੀਆਂ ਰਿਟਰਨਾਂ ਵੀ ਮੰਗ ਲਵੇ ਤਾਂ ਸਾਰੇ ਸੁਹਿਰਦ ਲੋਕ ਇਸ ਨੂੰ ਠੀਕ ਆਖਦੇ, ਪਰ ਉਸ ਨੇ ਇਸ ਦੀ ਥਾਂ ਪ੍ਰਧਾਨ ਮੰਤਰੀ ਤੋਂ ਇਹ ਮੰਗ ਕੀਤੀ ਕਿ ਉਸ ਦੇ ਰਾਜ ਵਿਚ ਪੈਸਾ ਲਾਉਣ ਵਾਲੇ ਅਦਾਰਿਆਂ ਤੋਂ ਰਿਟਰਨ ਹੀ ਨਾ ਮੰਗੀ ਜਾਵੇ। ਇਸ ਦੇ ਬਾਵਜੂਦ ਅੰਨਾ ਹਜ਼ਾਰੇ ਨੇ ਬਾਕੀਆਂ ਨੂੰ ਨਰਿੰਦਰ ਮੋਦੀ ਤੋਂ ਸਿੱਖਣ ਦੀ ਨਸੀਹਤ ਦੇ ਦਿੱਤੀ ਹੈ ਤਾਂ ਵਿਵਾਦ ਉਠਣੇ ਹੀ ਸਨ।

ਆਖਰੀ ਗੱਲ ਇਹ ਕਿ ਅੰਨਾ ਹਜ਼ਾਰੇ ਨੇ ਨਰਿੰਦਰ ਮੋਦੀ ਦੇ ਨਾਲ-ਨਾਲ ਨਿਤੀਸ਼ ਕੁਮਾਰ ਨੂੰ ਵੀ ਬਰਾਬਰ ਦਾ ਵਿਕਾਸ ਦਾ ਪ੍ਰਤੀਕ ਆਖਿਆ ਹੈ, ਜਿਸ ਦੇ ਬਾਰੇ ਇਹ ਚਰਚਾ ਚੱਲ ਚੁੱਕੀ ਹੈ ਕਿ ਲਾਲੂ ਪ੍ਰਸਾਦ ਦੇ ਇੱਕ ਹਜ਼ਾਰ ਕਰੋੜ ਰੁਪਏ ਦੇ ਚਾਰਾ ਸਕੈਂਡਲ ਦੇ ਮੁਕਾਬਲੇ ਉਸ ਦੇ ਰਾਜ ਵਿਚ ਸਾਢੇ ਬਾਰਾਂ ਹਜ਼ਾਰ ਕਰੋੜ ਰੁਪਏ ਦਾ ਸਕੈਂਡਲ ਵਧਰ ਚੁੱਕਾ ਹੈ। ਫਿਰ ਵੀ ਇਸ ਨੂੰ ਮੁੱਦਾ ਬਣਾਉਣ ਦੀ ਥਾਂ ਪੁੱਛਿਆ ਜਾ ਰਿਹਾ ਹੈ ਕਿ ਅੰਨਾ ਹਜ਼ਾਰੇ ਨੂੰ ਇਨ੍ਹਾਂ ਦੋ ਜਣਿਆਂ ਵਿਚ ਸਾਂਝ ਕਿਹੜੀ ਲੱਭੀ ਹੈ? ਪਿਛਲੇ ਸਾਲ ਭਾਜਪਾ ਦੀ ਕੌਮੀ ਕਾਰਜਕਾਰਨੀ ਦੀ ਮੀਟਿੰਗ ਮੌਕੇ ਨਰਿੰਦਰ ਮੋਦੀ ਨੇ ਬਿਹਾਰ ਜਾਣਾ ਸੀ ਤਾਂ ਓਥੋਂ ਦੇ ਅਖਬਾਰਾਂ ਵਿਚ ਇਸ਼ਤਿਹਾਰ ਛਪਵਾ ਦਿੱਤੇ ਕਿ ਗੁਜਰਾਤ ਵਿਚ ਮੁਸਲਮਾਨਾਂ ਨੂੰ ਪੜ੍ਹਾਈ ਦੇ ਮੌਕੇ ਬਹੁਤ ਦਿੱਤੇ ਜਾ ਰਹੇ ਹਨ। ਇਸ਼ਤਿਹਾਰ ਵਿਚ ਜਿਹੜੀ ਤਸਵੀਰ ਛਾਪੀ ਗਈ, ਉਹ ਬਿਹਾਰ ਦੇ ਇੱਕ ਕਾਲਜ ਦੇ ਵਿਦਿਆਰਥੀਆਂ ਦੀ ਨਿਕਲ ਆਈ, ਗੁਜਰਾਤ ਵਿਚੋਂ ਇਹੋ ਜਿਹੀ ਤਸਵੀਰ ਹੀ ਨਹੀਂ ਸੀ ਮਿਲ ਸਕੀ। ਇਸ ਨਾਲ ਬਿਹਾਰ ਵਿਚ ਵੀ ਰੋਹ ਫੈਲ ਗਿਆ ਕਿ ਗੁਜਰਾਤ ਦੇ ਬਹਾਨੇ ਮੋਦੀ ਨੇ ਸਾਨੂੰ ਵਰਤਣ ਦੀ ਕੋਸ਼ਿਸ਼ ਕੀਤੀ ਹੈ। ਇੱਕ ਤਸਵੀਰ ਮੋਦੀ ਨੇ ਪਿਛਲੀਆਂ ਪੰਜਾਬ ਵਿਧਾਨ ਸਭਾ ਚੋਣਾਂ ਮੌਕੇ ਲੁਧਿਆਣੇ ਦੀ ਰੈਲੀ ਵਿਚ ਖਿੱਚੀ ਹੋਈ ਛਪਵਾ ਦਿੱਤੀ, ਜਿਸ ਵਿਚ ਉਹ ਨਿਤੀਸ਼ ਕੁਮਾਰ ਨਾਲ ਹੱਥ ਮਿਲਾ ਰਿਹਾ ਸੀ। ਬਿਹਾਰ ਦੇ ਮੁੱਖ ਮੰਤਰੀ ਨਿਤੀਸ਼ ਕੁਮਾਰ ਨੇ ਭਾਜਪਾ ਦੀ ਸਾਰੀ ਲੀਡਰਸ਼ਿਪ ਨੂੰ ਰਾਤ ਦੇ ਖਾਣੇ ਦਾ ਸੱਦਾ ਦਿੱਤਾ ਹੋਇਆ ਸੀ, ਪਰ ਇਨ੍ਹਾਂ ਦੇ ਤਸਵੀਰਾਂ ਦੀ ਕੋੜ ਖਾ ਕੇ ਖਾਣੇ ਦਾ ਉਹ ਸੱਦਾ ਖੜੇ ਪੈਰ ਰੱਦ ਕਰ ਦਿੱਤਾ। ਫਿਰ ਬਿਹਾਰ ਦੀਆਂ ਵਿਧਾਨ ਸਭਾ ਚੋਣਾਂ ਮੌਕੇ ਉਸ ਨੇ ਇਹ ਅੜੀ ਵੀ ਕਰ ਲਈ ਕਿ ਭਾਜਪਾ ਨਾਲ ਚੋਣ ਸਮਝੌਤਾ ਸਿਰਫ



ਅਡੋਲਫ ਹਿਟਲਰ

ਇਸ ਸ਼ਰਤ ਉਤੇ ਹੋਵੇਗਾ ਕਿ ਉਹ ਨਰਿੰਦਰ ਮੋਦੀ ਨੂੰ ਬਿਹਾਰ ਵਿਚ ਨਹੀਂ ਵਾੜੇਗੀ। ਸਾਫ ਹੈ ਕਿ ਨਿਤੀਸ਼ ਨੂੰ ਨਰਿੰਦਰ ਮੋਦੀ ਦੇ ਮੱਥੇ ਲੱਗਣਾ ਵੀ ਪਸੰਦ ਨਹੀਂ ਤੇ ਅੰਨਾ ਹਜ਼ਾਰੇ ਨੇ ਦੋਵਾਂ ਦੇ ਗਲ ਇਕੱਠਾ ਸਿਰੋਪਾ ਪਾ ਦਿੱਤਾ ਹੈ।

ਅੰਨਾ ਹਜ਼ਾਰੇ ਸਿਰਫ ਅੰਨਾ ਹਜ਼ਾਰੇ ਰਹੇ, ਭ੍ਰਿਸ਼ਟਾਚਾਰ ਦੀ ਗੱਲ ਚੁੱਕੀ ਹੈ ਤਾਂ ਆਪਣੇ ਮੁੱਦੇ ਉਤੇ ਨੱਕ ਦੀ ਸੇਧ ਵਿਚ ਚੱਲਦਾ ਜਾਵੇ, ਜੇ ਉਹ ਰਾਜਸੀ ਨਕਸ਼ਾ ਵੀ ਲੋਕਾਂ ਨੂੰ ਆਪਣੀ ਐਨਕ ਨਾਲ ਵੇਖਣ ਦੀ ਸਲਾਹ ਦੇਵੇਗਾ ਤਾਂ ਉਹ ਆਪਣੀ ਓਸੇ ਸੁਲੱਖਣੀ ਮੁਹਿੰਮ ਦਾ ਭੱਠਾ ਬਿਠਾਉਣ ਦਾ ਗੁਨਾਹ ਕਰ ਬੈਠੇਗਾ, ਜਿਸ ਨੂੰ ਉਸ ਨੇ ਅਸਮਾਨ ਉਤੇ ਚੜ੍ਹੀ ਗੁੱਡੀ ਵਾਂਗ ਸਾਰੇ ਭਾਰਤ ਦੀਆਂ ਨਜ਼ਰਾਂ ਦਾ ਕੇਂਦਰ ਵੀ ਬਣਾਇਆ ਹੈ ਤੇ ਉਮੀਦਾਂ ਦਾ ਵੀ।

ਜਾਇਦਾਦ ਦੀ ਖਰੀਦ-ਵੇਚ

ਚੰਡੀਗੜ੍ਹ, ਮੋਹਾਲੀ, ਪੰਚਕੂਲਾ ਅਤੇ ਆਸ-ਪਾਸ ਦੇ ਇਲਾਕਿਆਂ ਵਿਚ ਜ਼ਮੀਨ-ਜਾਇਦਾਦ ਦੀ ਖਰੀਦ-ਵੇਚ ਲਈ ਸੰਪਰਕ ਕਰੋ

ਪੁਨੀਆ ਰੀਅਲ ਅਸਟੇਟ: 94173-34049

ਅਸੀਂ ਜਾਇਦਾਦ ਦੀ ਮੈਨੇਜਮੈਂਟ ਦਾ ਕੰਮ ਵੀ ਕਰਦੇ ਹਾਂ

ਪੰਜਾਬ ਟਾਈਮਜ਼

ਸਨਿਚਰਵਾਰ, 23 ਅਪਰੈਲ 2011

ਵਿਸਾਖੀ: ਸਿਆਸਤ ਤੋਂ ਸਿੱਖੀ ਵੱਲ

ਇਸ ਵਾਰ ਵਿਸਾਖੀ ਮੇਲੇ 'ਤੇ ਤਖ਼ਤ ਸ੍ਰੀ ਦਮਦਮਾ ਸਾਹਿਬ ਵਿਖੇ ਰਿਕਾਰਡ ਸੱਤ ਲੱਖ ਤੋਂ ਵੱਧ ਸ਼ਰਧਾਲੂ ਪੁੱਜੇ। ਇਸ ਦਾ ਇਕ ਪੱਖ ਇਹ ਵੀ ਗਿਣਿਆ ਜਾ ਰਿਹਾ ਹੈ ਕਿ ਮੌਸਮ ਠੰਢਾ ਰਹਿਣ ਕਰਕੇ ਕਣਕ ਨੂੰ ਦਾਤੀ ਨਹੀਂ ਸੀ ਪਈ, ਕਿਸਾਨ ਅਤੇ ਖੇਤ ਮਜ਼ਦੂਰ ਤਬਕਾ ਅਜੇ ਵਾਢੀ ਵਾਲੇ ਪਾਸੇ ਪਹਿਲਾਂ ਵਾਂਗ ਨਹੀਂ ਸੀ ਰੁੱਝਿਆ ਹੋਇਆ। ਉਂਜ, ਇਸ ਮੇਲੇ ਦਾ ਅਹਿਮ ਪੱਖ ਕੋਈ ਹੋਰ ਹੈ। ਐਤਕੀਂ ਸਿਆਸੀ ਕਾਨਫਰੰਸਾਂ ਮੁਕਾਬਲਤਨ ਭਰਵੀਂਆਂ ਰਹੀਆਂ ਪਰ ਇਨ੍ਹਾਂ ਵਿਚ ਇਕ-ਦੂਜੇ ਉਤੇ ਚਿੱਕੜ-ਉਡਾਲੀ ਪਹਿਲਾਂ ਦੇ ਮੁਕਾਬਲੇ ਕਿਤੇ ਘੱਟ ਰਹੀ। ਪਿਛਲੇ ਸਾਲ ਛੋਟੇ ਸਾਹਿਬਜ਼ਾਦਿਆਂ ਦੇ ਸ਼ਹੀਦੀ ਸਮਾਗਮਾਂ ਵੇਲੇ ਸ੍ਰੀ ਅਕਾਲ ਤਖ਼ਤ ਸਾਹਿਬ ਦੇ ਜਥੇਦਾਰ ਨੇ ਸਾਰੀਆਂ ਸਿਆਸੀ ਧਿਰਾਂ ਨੂੰ ਅਪੀਲ ਕੀਤੀ ਸੀ ਕਿ ਅਜਿਹੇ ਧਾਰਮਿਕ ਮੇਲਿਆਂ ਮੌਕੇ ਇਕ-ਦੂਜੇ ਖ਼ਿਲਾਫ਼ ਸਿਆਸੀ ਦੂਸ਼ਣਬਾਜ਼ੀ ਤੋਂ ਗੁਰੇਜ਼ ਰੱਖਿਆ ਜਾਵੇ। ਸਾਰੀਆਂ ਸਿਆਸੀ ਧਿਰਾਂ ਨੇ ਅਜਿਹਾ ਹੀ ਕਰਨ ਦੀ ਹਾਮੀ ਵੀ ਭਰੀ ਸੀ ਪਰ ਕੁਝ ਇਕ ਸਿਆਸੀ ਧਿਰਾਂ ਨੂੰ ਛੱਡ ਕੇ ਬਾਕੀਆਂ ਨੇ ਵਾਅਦਾ ਨਹੀਂ ਸੀ ਨਿਭਾਇਆ। ਉਸ ਤੋਂ ਬਾਅਦ ਦੇ ਮੇਲਿਆਂ ਵਿਚ ਵੀ ਬਹੁਤੀਆਂ ਧਿਰਾਂ ਨੇ ਆਪੋ-ਆਪਣੀ ਮਰਜ਼ੀ ਹੀ ਕੀਤੀ। ਹੁਣ ਤਾਂ ਅਗਲੇ ਸਾਲ ਹੋਣ ਵਾਲੀਆਂ ਵਿਧਾਨ ਸਭਾ ਚੋਣਾਂ ਦੀ ਪੈੜਚਾਲ ਕਰਕੇ ਸਿਆਸੀ ਪੈਂਠ ਬਣਾਉਣ ਖ਼ਾਤਿਰ ਹਰ ਸਿਆਸੀ ਧਿਰ ਹਰ ਹੀਲਾ-ਵਸੀਲਾ ਕਰਨ ਲਈ ਪੱਬਾਂ ਭਾਰ ਹੋਈ ਪਈ ਸੀ। ਇਸ ਤਰ੍ਹਾਂ ਦੇ ਮਾਹੌਲ ਵਿਚ ਵੀ ਜੇ ਸਿਆਸੀ ਦੂਸ਼ਣਬਾਜ਼ੀ ਤੋਂ ਕਿਸੇ ਨੇ ਗੁਰੇਜ਼ ਰੱਖਿਆ ਹੈ ਤਾਂ ਇਹ ਸੂਝ-ਸ਼ਗਨ ਹੀ ਕਿਹਾ ਜਾਣਾ ਚਾਹੀਦਾ ਹੈ।

ਧਾਰਮਿਕ ਮੇਲਿਆਂ 'ਤੇ ਸਿਆਸੀ ਕਾਨਫਰੰਸਾਂ ਦਾ ਪ੍ਰਬੰਧ ਨਿਰੋਲ ਸਿਆਸੀ ਮੁਢਾਦ ਨਾਲ ਜੁੜਿਆ ਮਸਲਾ ਹੈ। ਅੱਜ ਕੱਲ੍ਹ ਪੰਜਾਬ ਦਾ ਜੋ ਸਿਆਸੀ ਅਤੇ ਧਾਰਮਿਕ ਮਾਹੌਲ ਹੈ, ਉਸ ਪ੍ਰਸੰਗ ਵਿਚ ਤਾਂ ਇਨ੍ਹਾਂ ਮੁੱਦਿਆਂ-ਮਸਲਿਆਂ ਦਾ ਮਹੱਤਵ ਹੋਰ ਵੀ ਵਧ ਜਾਂਦਾ ਹੈ। ਇਸੇ ਪ੍ਰਸੰਗ ਵਿਚ ਹੀ ਜਥੇਦਾਰ ਦੀ ਅਪੀਲ ਦੇ ਵਿਸ਼ੇਸ਼ ਅਰਥ ਬਣਦੇ ਹਨ। ਪਿਛਲੇ ਕੁਝ ਸਾਲਾਂ ਤੋਂ ਸਿਆਸਤ ਨੇ ਜਿਸ ਢੰਗ ਨਾਲ ਸਿੱਖੀ ਉਤੇ ਆਪਣਾ ਹੱਥ ਉੱਚਾ ਕੀਤਾ ਹੈ ਅਤੇ ਧਰਮ ਪ੍ਰਚਾਰ ਦੇ ਸਮੁੱਚੇ ਮਾਮਲਿਆਂ ਨੂੰ ਜਿਸ ਢੰਗ ਨਾਲ ਲਗਾਤਾਰ ਦਰਕਿਨਾਰ ਕੀਤਾ ਗਿਆ ਹੈ, ਉਸ ਨਾਲ ਹੁਣ ਜੋ ਨੁਕਸਾਨ ਹੋ ਰਿਹਾ ਹੈ, ਉਹ ਤਾਂ ਹੋ ਹੀ ਰਿਹਾ ਹੈ; ਆਉਣ ਵਾਲੇ ਸਮੇਂ ਵਿਚ ਇਸ ਦੇ ਕੀ ਨਤੀਜੇ ਨਿਕਲਣੇ ਹਨ, ਉਸ ਬਾਰੇ ਸੰਜੀਦਾ ਢੰਗ ਨਾਲ ਵਿਚਾਰ ਕਰਨ ਦੀ ਲੋੜ ਹੈ। ਸਿਆਸੀ ਧਿਰਾਂ ਦਾ ਅਮਲ ਦੱਸਦਾ ਹੈ ਕਿ ਇਨ੍ਹਾਂ ਨੇ ਇਸ ਪਾਸੇ ਕਤਈ ਹੰਭਲਾ ਨਹੀਂ ਮਾਰਿਆ। ਜੇ ਕਿਸੇ ਨੇ ਮਾੜੀ-ਮੋਟੀ ਕੋਈ ਸਰਗਰਮੀ ਦਿਖਾਈ ਹੈ, ਉਸ ਦਾ ਇਕੋ-ਇਕ ਮਕਸਦ ਸਿਆਸਤ ਦੇ ਪਿੜ ਵਿਚ ਆਪਣੀ ਪੈਂਠ ਕਾਇਮ ਕਰਨ ਲਈ ਹੱਥ-ਪੈਰ ਮਾਰਨੇ ਹੀ ਸਨ। ਇਹ ਕੋਈ ਇਤਫ਼ਾਕ ਨਹੀਂ ਹੈ ਕਿ ਨੌਜਵਾਨ ਪੀੜ੍ਹੀ ਬਹੁਤ ਤੇਜ਼ੀ ਨਾਲ ਸਿੱਖੀ ਤੋਂ ਕਿਨਾਰਾ ਕਰ ਰਹੀ ਹੈ ਅਤੇ ਨਸ਼ਿਆਂ ਦੀ ਦਲ-ਦਲ ਵਿਚ ਧਸ ਰਹੀ ਹੈ। ਇਸ ਤਰ੍ਹਾਂ ਦੀਆਂ ਔਕੜਾਂ ਤਾਂ ਗਾਹੇ-ਬਗਾਹੇ, ਅਕਸਰ ਆਉਂਦੀਆਂ ਰਹੀਆਂ ਹਨ ਪਰ ਇਹ ਕੁਝ ਸਮੇਂ ਲਈ ਹੀ ਸਿਰ ਚੁੱਕਦੀਆਂ ਸਨ, ਜਾਂ ਕਹਿ ਸਕਦੇ ਹਾਂ ਕਿ ਔਕੜ ਉਤੇ ਤੁਰੰਤ ਕਾਬੂ ਪਾ ਲਿਆ ਜਾਂਦਾ ਸੀ। ਹੁਣ ਜੇ ਇਹ ਸਮੱਸਿਆ ਇੰਨੀ ਭਿਆਨਕ ਹੋ ਕੇ ਟੱਕਰੀ ਹੈ ਤਾਂ ਇਸ ਸਭ-ਕੁਝ ਨੂੰ 'ਪੱਛਮ ਦੀ ਹਨ੍ਹੇਰੀ' ਕਹਿ ਕੇ ਹੀ ਖਾਨਾਪੂਰੀ ਨਹੀਂ ਕੀਤੀ ਜਾ ਸਕਦੀ। ਨਾ ਹੀ ਇਸ ਤੋਂ ਮੂੰਹ ਮੋੜ ਕੇ ਹੀ ਬੈਠਿਆ ਜਾ ਸਕਦਾ ਹੈ। ਇਸ ਭਿਆਨਕ ਸਮੱਸਿਆ ਦਾ ਸਭ ਤੋਂ ਵੱਡਾ ਕਾਰਨ ਸਿੱਖੀ ਦੇ ਪ੍ਰਚਾਰ ਵਿਚ ਕਿਤੇ ਨਾ ਕਿਤੇ ਕਮੀ/ਖ਼ਾਮੀ ਰਹਿ ਜਾਣਾ ਹੈ। ਇਸ ਵੇਲੇ ਜੋ ਲੋਕ ਧਾਰਮਿਕ ਸੰਸਥਾਵਾਂ ਉਤੇ ਕਾਬਜ਼ ਹਨ, ਉਨ੍ਹਾਂ ਦੇ ਅਮਲ ਦੱਸਦੇ ਹਨ ਕਿ ਉਨ੍ਹਾਂ ਨੂੰ ਸਿੱਖੀ ਦੇ ਸਰੋਕਾਰਾਂ ਨਾਲ ਕੋਈ ਲੈਣਾ-ਦੇਣਾ ਨਹੀਂ ਹੈ। ਜਿਹੜੇ ਲੋਕ ਸਿੱਖੀ ਲਈ ਸਿਆਸੀ ਲੜਾਈ ਲੜਨ ਦਾ ਦਾਅਵਾ ਕਰ ਰਹੇ ਹਨ, ਉਨ੍ਹਾਂ ਨੂੰ ਸ਼ਾਇਦ ਇਹ ਇਲਮ ਹੀ ਨਹੀਂ ਹੈ ਜਾਂ ਇਹ ਗੱਲ ਉਹ ਕੁਝ ਕਾਰਨਾਂ ਕਰਕੇ ਸਮਝਣਾ ਹੀ ਨਹੀਂ ਚਾਹੁੰਦੇ ਕਿ ਸਿੱਖੀ ਦੀ ਪ੍ਰਫੁੱਲਤਤਾ ਲਈ ਸਿਆਸੀ ਜੁਗਾੜ ਤੋਂ ਬਿਨਾ ਵੀ ਕੰਮ ਹੋ ਸਕਦਾ ਹੈ; ਕਿਉਂਕਿ ਜੇ ਸਿਆਸਤ ਰਾਹੀਂ ਸਿੱਖੀ ਦੇ ਪ੍ਰਚਾਰ ਦਾ ਕੁਝ ਸੌਰਨਾ ਹੁੰਦਾ ਤਾਂ ਹੁਣ ਪਤਿਤਪੁਣੇ ਦੀ ਇੰਨੀ ਮਾਰ ਨਾ ਸਹਿਣੀ ਪੈਂਦੀ!

ਹੁਣ ਵਿਚਾਰਨ ਵਾਲੀ ਗੱਲ ਇਹ ਹੈ ਕਿ ਛੇਵੇਂ ਪਾਤਸ਼ਾਹ ਗੁਰੂ ਹਰਗੋਬਿੰਦ ਦੇ ਮੀਰੀ ਅਤੇ ਪੀਰੀ ਦੇ ਸਿਧਾਂਤ ਨੂੰ ਪਹਿਲਾਂ 'ਸੰਤ ਤੇ ਸਿਪਾਹੀ ਦੇ ਸੰਕਲਪ' ਵਜੋਂ ਆਪੋ-ਆਪਣੇ ਢੰਗ ਨਾਲ ਪ੍ਰਚਾਰਿਆ-ਪ੍ਰਸਾਰਿਆ ਗਿਆ ਅਤੇ ਫਿਰ 'ਸਿਪਾਹੀ ਦੇ ਸੰਕਲਪ' ਨੂੰ ਨਿਰੋਲ ਸਿਆਸਤ ਦੀ ਪ੍ਰੀਭਾਸ਼ਾ ਨਾਲ ਪੱਕੇ ਤੌਰ 'ਤੇ ਨੱਥੀ ਕਰ ਦਿੱਤਾ ਗਿਆ। ਇਸੇ ਤਰ੍ਹਾਂ 'ਸੰਤ' ਨੂੰ ਧਾਰਮਿਕਤਾ ਤੱਕ ਮਹਿਦੂਦ ਕਰ ਦਿੱਤਾ ਗਿਆ। 'ਸੰਤ' ਸ਼ਬਦ ਵਿਚ ਸਮੇਂ ਦੀ ਪਈ ਬੌਧਿਕ ਸਮਰੱਥਾ ਅਤੇ ਉਡਾਣ ਨੂੰ ਉੱਕਾ ਹੀ ਬੇਦਾਵਾ ਦੇ ਦਿੱਤਾ ਗਿਆ। 'ਸੰਤ ਅਤੇ ਸਿਪਾਹੀ ਦੇ ਸੰਕਲਪ' ਦਾ ਅਰਥ 'ਬੌਧਿਕ ਸਮਰੱਥਾ ਅਤੇ ਸਿਆਸੀ ਸੋਝੀ' ਦਾ ਕੋਈ ਸਿਖਰ ਹੈ ਜਿਸ ਨਾਲ ਔਝੜ ਰਾਹ ਵੀ ਮੰਜ਼ਿਲ ਵੱਲ ਖੁੱਲ੍ਹਦੇ ਜਾਂਦੇ ਹਨ। 'ਸੰਤ ਅਤੇ ਸਿਪਾਹੀ ਦੇ ਸੰਕਲਪ' ਵਿਚ ਆਪ-ਹੁਦਰੇ ਢੰਗ ਨਾਲ ਕੀਤੀ ਤਬਦੀਲੀ ਦੇ ਨਤੀਜੇ ਹੀ ਹੁਣ ਸਾਹਮਣੇ ਆ ਰਹੇ ਹਨ। ਇਨ੍ਹਾਂ ਨਤੀਜਿਆਂ ਦੀ ਸ਼ਨਾਖ਼ਤ ਕਰਨ ਦੀ ਥਾਂ ਸਾਰਾ ਜ਼ੋਰ ਸਿਆਸੀ ਕਿਲੇਬੰਦੀ ਉਤੇ ਲੱਗਿਆ ਹੋਇਆ ਹੈ। ਸਿਤਮਜ਼ਰੀਫ਼ੀ ਇਹ ਕਿ ਇਸ ਸਿਆਸੀ ਕਿਲੇਬੰਦੀ ਖ਼ਾਤਿਰ ਸਿੱਖੀ ਦੇ ਮੂਲ ਸਿਧਾਂਤਾਂ ਨੂੰ ਵੀ ਤਿਲਾਂਜਲੀ ਦਿੱਤੀ ਜਾ ਰਹੀ ਹੈ। ਇਹ ਦਰਅਸਲ ਸਿੱਖੀ ਤੋਂ ਵਿਰਵੀਂ ਸਿਆਸਤ ਦਾ ਹੀ ਨਤੀਜਾ ਹੈ ਕਿ ਸਿੱਖੀ ਉਤੇ ਸਿਆਸਤ ਭਾਰੂ ਹੋ ਗਈ ਹੈ ਅਤੇ ਹਰ ਕੋਈ ਆਪੋ-ਆਪਣੀਆਂ ਸਿਆਸੀ ਗਰਜ਼ਾਂ ਖ਼ਾਤਿਰ ਸਿੱਖੀ ਦਾ ਇਸਤੇਮਾਲ ਕਰਨ ਦੀਆਂ ਕੋਸ਼ਿਸ਼ਾਂ ਵਿਚ ਹੈ। ਪੰਜਾਬ ਦੇ ਫ਼ਕਰ ਸ਼ਾਇਰ ਪ੍ਰੋਫ਼ੈਸਰ ਪੂਰਨ ਸਿੰਘ ਦੇ ਸ਼ਬਦ 'ਪੰਜਾਬ ਜੀਂਦਾ ਗੁਰਾਂ ਦੇ ਨਾਂ 'ਤੇ' ਦੇ ਅਰਥ ਇਸ ਪ੍ਰਸੰਗ ਵਿਚ ਹੀ ਸਹੀ ਰੂਪ ਵਿਚ ਸਮਝ ਆਉਣ ਲਗਦੇ ਹਨ। ਗੁਰਾਂ ਨੇ ਸਦਾ ਸਿੱਖੀ ਹੀ ਕਮਾਈ, ਸਿਆਸਤ ਨਹੀਂ। ਪੰਜਾਬ ਵਿਚ ਸੁੱਚੀ ਸਿਆਸਤ ਦਾ ਰਸਤਾ ਸਿੱਖੀ ਦੇ ਸਰੋਕਾਰਾਂ ਬਾਣੀ ਲੰਘਦਾ ਹੈ ਜਿਨ੍ਹਾਂ ਦਾ ਮੁੱਖ ਮੰਤਵ 'ਸਰਬੱਤ ਦਾ ਭਲਾ' ਹੈ।



ਠਾਹ-ਸੋਟਾ

-ਚਾਚਾ ਬੇਲਿਹਾਜ਼



ਬਿਮਾਰ ਸ਼ਾਇਰ ਦੇ ਫੁਰਨੇ?

ਸਿਦਕਵਾਨ ਨਹੀਂ ਝੁਕਣ ਦੀ ਭੁੱਲ ਕਰਦੇ, ਕਿਸੇ ਬਾਬੇ ਦੀ ਕਬਰ ਜਾਂ ਮੜੀ ਹੋਵੇ। ਅਣਖੀ ਕਦੇ ਖਾਮੋਸ਼ ਨਹੀਂ ਬੈਠ ਸਕਦਾ, ਜਦ ਕੋਈ ਅੱਗਿਓਂ ਮਾਰਦਾ ਤੜੀ ਹੋਵੇ। ਹਾਸੇ ਸੁਗਲ ਸਭ ਭੁੱਲਦੇ ਪਲਾਂ ਅੰਦਰ, ਮੌਤ ਸਾਹਮਣੇ ਆਣ ਕੇ ਖੜੀ ਹੋਵੇ। ਥਰ ਥਰ ਕੰਬਦੇ ਕੰਢੇ 'ਤੇ ਫਿਰਨ ਤਾਰੂ, ਨਦੀ ਵਿਚ ਬਰਸਾਤ ਜਦ ਚੜ੍ਹੀ ਹੋਵੇ। ਉਦੋਂ ਲੱਖਾਂ ਉਪਾਅ ਨਹੀਂ ਕੰਮ ਆਉਂਦੇ, ਜੇਕਰ ਕਿਸਮਤ ਹੀ ਬੰਦੇ ਦੀ ਸਤੀ ਹੋਵੇ। ਛੰਦ ਖੁਸ਼ੀ ਦੇ ਸ਼ਾਇਰ ਨੂੰ ਸੁੱਝਦੇ ਨਾ, ਜਿਸ ਦੀ ਨਰਸ ਨੇ ਨਬਜ਼ ਹੱਥ ਫੜੀ ਹੋਵੇ!

ਭ੍ਰਿਸ਼ਟਾਚਾਰ: ਬਾਦਲ ਤੇ ਮਨਮੋਹਨ ਸਿੰਘ ਆਪਣੀ ਪੀੜ੍ਹੀ ਹੇਠ ਸੋਟਾ ਫੇਰਨ

ਵੱਖ-ਵੱਖ ਸਰਕਾਰਾਂ ਸਮੇਂ ਭ੍ਰਿਸ਼ਟਾਚਾਰ ਦਾ ਘੇਰਾ ਵਧਿਆ ਹੀ ਹੈ। ਸਿਆਸਤਦਾਨ ਅਕਸਰ ਇਕ-ਦੂਜੇ ਵਿਰੁਧ ਰਿਸ਼ਵਤਖੋਰੀ ਦੇ ਦੋਸ਼ ਲਾਉਂਦੇ ਹਨ ਤੇ ਇਨ੍ਹਾਂ ਦੋਸ਼ਾਂ ਨੂੰ ਅਸਰਦਾਰ ਢੰਗ ਨਾਲ ਪੇਸ਼ ਕਰਨ ਲਈ ਲੰਬੇ-ਚੌੜੇ ਅੰਕੜੇ ਵੀ ਪੇਸ਼ ਕਰਦੇ ਹਨ ਪਰ ਜਦੋਂ ਸੱਤਾ ਵਿਚ ਹੁੰਦੇ ਹਨ ਤਾਂ ਇਸ ਪਾਸੇ ਘੱਟ ਹੀ ਸਰਗਰਮ ਹੁੰਦੇ ਹਨ। ਇਸ ਪ੍ਰਸੰਗ ਵਿਚ ਨਵੀਂ ਦਲੀਲ ਵੀ ਲੱਭ ਲਈ ਗਈ ਹੈ: ਜੇ ਤੁਸੀਂ ਭ੍ਰਿਸ਼ਟ ਸਿਆਸਤਦਾਨ 'ਤੇ ਮੁਕੱਦਮਾ ਚਲਾਉਂਦੇ ਹੋ ਤਾਂ ਇਸ ਨੂੰ ਬਦਲੇ ਦੀ ਰਾਜਨੀਤੀ ਕਿਹਾ ਜਾਂਦਾ ਹੈ।

ਗੋਬਿੰਦ ਨੁਕਰਾਲ

ਪੰਜਾਬ ਦੇ ਮੁੱਖ ਮੰਤਰੀ ਸ. ਪ੍ਰਕਾਸ਼ ਸਿੰਘ ਬਾਦਲ ਨੇ ਬਿਆਨ ਦਿੱਤਾ ਸੀ ਕਿ ਭ੍ਰਿਸ਼ਟਾਚਾਰੀਆਂ ਨੂੰ ਜਾਂ ਤਾਂ ਫਾਂਸੀ ਦੇ ਦੇਣੀ ਚਾਹੀਦੀ ਹੈ ਜਾਂ ਫਿਰ ਉਮਰ ਕੈਦ ਦੀ ਸਜ਼ਾ ਹੋਣੀ ਚਾਹੀਦੀ ਹੈ। ਉਨ੍ਹਾਂ ਨੇ ਇਹ ਵੀ ਕਿਹਾ ਕਿ ਚੋਣ ਅਮਲ ਭ੍ਰਿਸ਼ਟ ਹੋ ਗਿਆ ਹੈ ਅਤੇ ਇਸ ਵਿਚ ਤੁਰੰਤ ਸੁਧਾਰਾਂ ਦੀ ਲੋੜ ਹੈ। ਪੰਜਾਬ ਦੇ ਇਸ ਵੱਡੇ ਸਿਆਸਤਦਾਨ ਨੇ ਇਹ ਬਿਆਨ ਗਾਂਧੀਵਾਦੀ ਸਮਾਜ ਸੁਧਾਰਕ ਅੰਨਾ ਹਜ਼ਾਰੇ ਵੱਲੋਂ ਰੱਖੇ ਗਏ ਮਰਨ ਵਰਤ ਤੋਂ ਬਾਅਦ ਤੇਜ਼ੀ ਨਾਲ ਵਾਪਰੀਆਂ ਘਟਨਾਵਾਂ ਦੇ ਪ੍ਰਸੰਗ ਵਿਚ ਦਿੱਤਾ। ਸਾਂਝਾ ਪ੍ਰਗਤੀਸ਼ੀਲ ਮੋਰਚਾ ਸਰਕਾਰ ਜੋ ਹੁਣ ਤੱਕ ਜਨਤਕ ਜ਼ਿੰਦਗੀ ਵਿਚ ਉਚੇ ਪੱਧਰ 'ਤੇ ਹੁੰਦੇ ਭ੍ਰਿਸ਼ਟਾਚਾਰ 'ਤੇ ਨਿਗਰਾਨੀ ਰੱਖਣ ਲਈ ਤਜਵੀਜ਼ਸ਼ੁਦਾ ਲੋਕਪਾਲ ਸੰਸਥਾ ਬਣਾਉਣ ਨੂੰ ਅਣਮਿਥੇ ਸਮੇਂ ਲਈ ਅੱਗੇ ਪਾਉਂਦੀ ਰਹੀ ਸੀ, ਸਮਾਜਿਕ ਕਾਰਕੁਨਾਂ ਦੀਆਂ ਇਸ ਸਬੰਧੀ ਮੰਗਾਂ ਮੰਨਣ ਲਈ ਮਜ਼ਬੂਰ ਹੋ ਗਈ ਪਰ ਕੀ ਸਾਨੂੰ ਸ. ਬਾਦਲ ਜੋ ਪੰਜਾਬ ਦੇ ਚੌਥੀ ਵਾਰ ਮੁੱਖ ਮੰਤਰੀ ਬਣੇ ਹੋਏ ਹਨ, ਤੋਂ ਇਹ ਨਹੀਂ ਪੁੱਛਣਾ ਚਾਹੀਦਾ ਕਿ ਉਹ ਭ੍ਰਿਸ਼ਟਾਚਾਰ ਨਾਲ ਲੜਨ ਵਿਚ ਆਪ ਇੰਨੇ ਅਵੇਸਲੇ ਕਿਉਂ ਰਹੇ ਹਨ?

ਅਸੀਂ ਸਾਰੇ ਜਾਣਦੇ ਹਾਂ ਕਿ ਪੰਜਾਬ ਦੀਆਂ ਵੱਖ-ਵੱਖ ਸਰਕਾਰਾਂ ਸਮੇਂ ਭ੍ਰਿਸ਼ਟਾਚਾਰ ਦਾ ਘੇਰਾ ਵਧਿਆ ਹੀ ਹੈ। ਸਿਆਸਤਦਾਨ ਅਕਸਰ ਇਕ-ਦੂਜੇ ਵਿਰੁਧ ਰਿਸ਼ਵਤਖੋਰੀ ਦੇ ਦੋਸ਼ ਲਾਉਂਦੇ ਹਨ ਤੇ ਇਨ੍ਹਾਂ ਦੋਸ਼ਾਂ ਨੂੰ ਅਸਰਦਾਰ ਢੰਗ ਨਾਲ ਪੇਸ਼ ਕਰਨ ਲਈ ਲੰਬੇ-ਚੌੜੇ ਅੰਕੜੇ ਵੀ ਪੇਸ਼ ਕਰਦੇ ਹਨ ਪਰ ਜਦੋਂ ਸੱਤਾ ਵਿਚ ਹੁੰਦੇ ਹਨ ਤਾਂ ਇਸ ਪਾਸੇ ਘੱਟ ਹੀ ਸਰਗਰਮ ਹੁੰਦੇ ਹਨ। ਇਸ ਪ੍ਰਸੰਗ ਵਿਚ ਨਵੀਂ ਦਲੀਲ ਵੀ ਲੱਭ ਲਈ ਗਈ ਹੈ: ਜੇ ਤੁਸੀਂ ਭ੍ਰਿਸ਼ਟ ਸਿਆਸਤਦਾਨ 'ਤੇ ਮੁਕੱਦਮਾ ਚਲਾਉਂਦੇ ਹੋ ਤਾਂ ਇਸ ਨੂੰ ਬਦਲੇ ਦੀ ਰਾਜਨੀਤੀ ਕਿਹਾ ਜਾਂਦਾ ਹੈ।

ਪਿਛਲੇ ਕੁਝ ਮਹੀਨਿਆਂ ਦੌਰਾਨ ਕਈ ਕਾਰਨਾਂ ਕਰਕੇ ਭ੍ਰਿਸ਼ਟਾਚਾਰ ਅਤੇ ਕੁਨਬਪ੍ਰਸਤੀ ਘਟਾਉਣ ਲਈ ਸਿਆਸੀ ਸੁਧਾਰ ਵਾਸਤੇ ਗੰਭੀਰ ਮਾਹੌਲ ਬਣਿਆ ਹੈ। ਇਹ ਤਾਂ ਸ਼ੁਕਰ ਹੈ ਵਿਕੀਲੀਕਸ ਦਾ ਜਿਸ ਨੇ ਗੁਪਤ ਦਸਤਾਵੇਜ਼ ਸਾਹਮਣੇ ਲਿਆਂਦੇ ਹਨ। ਇਸ ਤੋਂ ਇਲਾਵਾ ਰਾਡੀਆ ਟੇਪਾਂ ਦੇ ਖੁਲਾਸੇ ਪ੍ਰਕਾਸ਼ਿਤ ਹੋਣ ਨਾਲ ਵੀ ਕਰੋੜਾਂ ਰੁਪਏ ਦੀ ਵੱਢੀ ਅਤੇ ਧੋਖਾਧੜੀ ਦੇ ਮਾਮਲੇ ਬੇਨਕਾਬ ਹੋਏ ਹਨ। ਇਸ ਨਾਲ ਲੋਕਾਂ ਦਾ ਰੋਹ ਇਸ ਕਦਰ ਵਧ ਗਿਆ ਕਿ ਕੋਈ ਵੀ ਸਰਕਾਰ ਇਸ ਪਾਸੇ ਧਿਆਨ ਦੇਣ ਤੋਂ ਬਿਨਾਂ ਆਪਣੀ ਹੋਂਦ ਕਾਇਮ ਨਹੀਂ ਰੱਖ ਸਕਦੀ। ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਦਾ ਅਕਸ ਲੋਕਾਂ ਦੀਆਂ ਨਜ਼ਰਾਂ ਵਿਚ ਬੇਹੱਦ ਡਿਗ ਪਿਆ ਹੈ। ਜਦੋਂ ਉਨ੍ਹਾਂ ਦੇ ਮੰਤਰੀ ਉਨ੍ਹਾਂ ਦੇ ਸਾਹਮਣੇ ਅਤੇ ਉਨ੍ਹਾਂ ਦੀ ਜਾਣਕਾਰੀ ਵਿਚ ਹੀ ਕਾਲਾ ਧਨ ਇਕੱਠਾ ਕਰਦੇ ਹਨ ਤਾਂ ਉਨ੍ਹਾਂ ਦੀ ਆਪਣੀ ਇਮਾਨਦਾਰੀ ਦਾ ਕੋਈ ਅਰਥ ਨਹੀਂ ਰਹਿ ਜਾਂਦਾ।

ਕੀ ਅਜੇ ਵੀ ਕੋਈ ਸ਼ੱਕ ਰਹਿ ਗਿਆ ਹੈ, ਜਦੋਂ ਇਕ ਵੱਕਾਰੀ ਅਖ਼ਬਾਰ 'ਦ ਹਿੰਦੂ' ਨੇ ਭਾਰਤ ਵਿਚ ਅਮਰੀਕੀ ਕੂਟਨੀਤੀਵਾਨਾਂ ਵੱਲੋਂ ਵਾਸ਼ਿੰਗਟਨ ਵਿਚ ਬੈਠੇ ਆਪਣੇ ਸਰਪ੍ਰਸਤਾਂ ਨੂੰ ਭੇਜੇ ਦਸਤਾਵੇਜ਼ ਪ੍ਰਕਾਸ਼ਿਤ ਕਰ ਦਿੱਤੇ ਹਨ। ਇਹ ਦਸਤਾਵੇਜ਼ ਉਨ੍ਹਾਂ ਗੱਲਾਂ ਬਾਰੇ ਸਬੂਤ ਪੇਸ਼ ਕਰਦੇ ਹਨ ਜੋ ਉਂਜ ਵੀ ਭਾਰਤ ਵਿਚ ਵੱਡੇ ਤੌਰ 'ਤੇ ਮੰਨੀਆਂ ਜਾਂਦੀਆਂ ਹਨ। ਅਮਰੀਕਾ ਨਾਲ ਪ੍ਰਮਾਣੂ ਸੰਧੀ ਦੇ ਮਾਮਲੇ ਵਿਚ ਜਦੋਂ ਸਰਕਾਰ ਵਿਰੁਧ ਬੇਵਸਾਹੀ ਦਾ ਮਤਾ ਸੰਸਦ ਵਿਚ ਪੇਸ਼ ਹੋਇਆ ਸੀ ਤਾਂ ਇਸ ਸਮੇਂ ਸਰਕਾਰ ਨੂੰ ਸੰਕਟ ਵਿਚੋਂ ਉਭਾਰਨ ਲਈ

ਸੱਤਾਧਾਰੀ ਕਾਂਗਰਸ ਪਾਰਟੀ ਨੇ ਸੰਸਦ ਮੈਂਬਰਾਂ ਨੂੰ ਰਿਸ਼ਵਤ ਦਿੱਤੀ ਸੀ। ਇਸ ਨੂੰ 'ਵੋਟ ਬਦਲੇ ਨੋਟ' ਦਾ ਨਾਂ ਦਿੱਤਾ ਗਿਆ ਅਤੇ ਜਦੋਂ ਕੁਝ ਸੰਸਦ ਮੈਂਬਰਾਂ ਨੇ ਉਨ੍ਹਾਂ ਨੂੰ ਦਿੱਤੀ ਨਕਦੀ ਨੂੰ ਸਦਨ ਵਿਚ ਨਸ਼ਰ ਕੀਤਾ ਤਾਂ ਸੰਸਦ ਹਿੱਲ ਗਈ। ਹੁਣ ਇਹੀ ਪ੍ਰਧਾਨ ਮੰਤਰੀ ਭ੍ਰਿਸ਼ਟਾਚਾਰ ਦੇ ਵਿਰੁਧ ਕਾਨੂੰਨ ਬਣਾਉਣ ਲਈ ਸਰਗਰਮੀ ਤੇਜ਼ ਕਰਨ ਲਈ ਮਜ਼ਬੂਰ ਹੋਏ ਹਨ। ਇਹ ਕਾਨੂੰਨ ਪਿਛਲੇ 42 ਸਾਲਾਂ ਤੋਂ ਸੰਸਦ ਵਿਚ ਲਟਕਿਆ ਪਿਆ ਹੈ ਅਤੇ ਕਾਂਗਰਸ ਤੇ ਭਾਜਪਾ ਵਰਗੀਆਂ ਪਾਰਟੀਆਂ ਇਸ ਨੂੰ ਪਾਸ ਕਰਕੇ ਲਾਗੂ ਕਰਨ ਵਿਚ ਅਸਫਲ ਰਹੀਆਂ ਹਨ।

ਦਰਅਸਲ, ਜਿਵੇਂ ਸੀਨੀਅਰ ਮੰਤਰੀਆਂ ਤੇ ਸਿਆਸਤਦਾਨਾਂ ਦਾ ਇਸ 'ਤੇ ਪ੍ਰਤੀਕਰਮ ਆਇਆ ਹੈ, ਉਸ ਤੋਂ ਪਤਾ ਲਗਦਾ ਹੈ ਕਿ ਉਹ ਲੋਕਪਾਲ ਦੀ ਸੰਸਥਾ ਤੋਂ ਡਰਦੇ ਹਨ ਅਤੇ ਇਸ ਨੂੰ ਅਸਫਲ ਬਣਾਉਣ ਲਈ ਹਰ ਹੀਲਾ ਵਰਤਣਗੇ। "ਜੰਤਰ-ਮੰਤਰ (ਨਵੀਂ ਦਿੱਲੀ) ਵਿਖੇ ਇਕੱਠੇ ਹੋਏ ਹਜ਼ਾਰ



ਡਾ. ਮਨਮੋਹਨ ਸਿੰਘ

ਕੁ ਭਾਂਤ-ਭਾਂਤ ਦੇ ਵਿਅਕਤੀਆਂ ਦਾ ਹੁਕਮ ਅਸੀਂ ਕਿਵੇਂ ਮੰਨ ਸਕਦੇ ਹਾਂ? ਕੀ ਉਹ ਜਨਤਾ ਦੇ ਚੁਣੇ ਹੋਏ ਨੁਮਾਇੰਦੇ ਹਨ? ਅਸੀਂ ਲੋਕਾਂ ਦੇ ਅਸਲੀ ਨੁਮਾਇੰਦੇ ਹਾਂ।" ਇਹ ਇਕ ਤਰ੍ਹਾਂ ਨਾਲ ਬੁਰਫ਼ਾਗਰਦੀ ਵਾਲੇ ਸ਼ਬਦ ਸਨ ਜੋ ਬਹੁਤੇ ਮੰਤਰੀਆਂ ਨੇ ਸ਼ਰੇਆਮ ਵਰਤੇ ਹਨ।

21 ਦਿਨਾਂ ਵਿਚ 'ਦ ਹਿੰਦੂ' ਨੇ ਵਿਕੀਲੀਕਸ ਦੇ ਹੱਥ ਲੱਗੇ 5,100 ਦਸਤਾਵੇਜ਼ ਪ੍ਰਕਾਸ਼ਿਤ ਕੀਤੇ ਜਿਸ ਦੇ 60 ਲੱਖ ਸ਼ਬਦ ਬਣਦੇ ਹਨ। ਇਹ ਸਿਰਫ ਸਾਂਝੇ ਪ੍ਰਗਤੀਸ਼ੀਲ ਮੋਰਚੇ ਦੇ ਹੀ ਕੱਚੇ ਚਿੱਠੇ ਨਹੀਂ ਖੋਲ੍ਹਦੇ ਸਗੋਂ ਕੌਮੀ ਜਮਹੂਰੀ ਮੋਰਚੇ ਦੇ ਵੀ ਖੋਲ੍ਹਦੇ ਹਨ। ਭਾਰਤ ਆਪਣੀ ਆਜ਼ਾਦੀ ਅਮਰੀਕਾ ਦੇ ਹਵਾਲੇ ਕਿਵੇਂ ਕਰ ਰਿਹਾ ਹੈ ਅਤੇ ਆਰਥਿਕ ਨੀਤੀਆਂ ਜੋ ਸਿਰਫ ਅਮੀਰਾਂ ਨੂੰ ਫਾਇਦਾ ਪਹੁੰਚਾਉਂਦੀਆਂ ਹਨ, ਨਿਰਧਾਰਿਤ ਕਰਨ ਵਿਚ ਪੂੰਜੀ ਦਾ ਕਿੰਨਾ ਵੱਡਾ ਰੋਲ ਹੈ?

ਵਿਕੀਲੀਕਸ ਦੇ ਮੁੱਖ ਸੰਪਾਦਕ ਜੂਲੀਅਨ ਅਸਾਂਜੇ ਨੇ ਸਾਰੀ ਦੁਨੀਆਂ ਦੀਆਂ ਸਰਕਾਰਾਂ ਹਿਲਾ ਕੇ ਰੱਖ ਦਿੱਤੀਆਂ ਹਨ। ਭਾਰਤ ਨਾਲ ਸਬੰਧਤ ਇਨ੍ਹਾਂ ਦਸਤਾਵੇਜ਼ਾਂ 'ਤੇ ਆਧਾਰਤ ਛਪੇ ਲੇਖਾਂ 'ਤੇ ਲੋਕਾਂ ਦੇ ਪ੍ਰਤੀਕਰਮ ਤੋਂ ਪਤਾ ਲਗਦਾ ਹੈ ਕਿ ਭਾਰਤ ਗੰਭੀਰ ਭ੍ਰਿਸ਼ਟਾਚਾਰੀ ਅਮਲਾਂ ਵਿਚ ਫਸਿਆ ਹੋਇਆ ਹੈ ਅਤੇ ਇਸ ਬਾਰੇ ਕੁਝ ਕਰਨਾ ਚਾਹੀਦਾ ਹੈ ਪਰ ਅਸਾਂਜੇ ਆਸ ਦੀ ਇਹ ਕਿਰਨ ਦੇਖ ਰਹੇ ਹਨ ਕਿ ਵੱਡੀ ਗਿਣਤੀ ਵਿਚ ਲੋਕ ਇਸ ਵਿਰੁਧ ਮਜ਼ਬੂਤੀ ਨਾਲ ਖੜ੍ਹੇ ਹੋ ਰਹੇ ਹਨ। ਉਨ੍ਹਾਂ ਦਾ ਸੁਝਾਅ ਹੈ ਕਿ ਕਿਸੇ ਵੀ ਥਾਂ 'ਤੇ ਵਿਅਕਤੀਗਤ ਪੱਧਰ 'ਤੇ ਉਠਾਏ ਉਤਸ਼ਾਹੀ ਕਦਮ ਜਿਵੇਂ ਟਿਊਨੀਸ਼ੀਆ ਵਿਚ ਹੋਇਆ, ਅਜਿਹਾ ਤਰੀਕਾਕਾਰ ਪੇਸ਼ ਕਰਦੇ ਹਨ ਜੋ ਭ੍ਰਿਸ਼ਟਾਚਾਰ ਵਿਰੁਧ ਲੜਾਈ ਲੜਨ ਦੀ ਇੱਛਾ-ਸ਼ਕਤੀ ਦਾ ਲੋਕਾਂ ਵਿਚ ਸੰਚਾਰ ਕਰੇਗਾ। ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੇ ਭਾਰਤ ਨਾਲ ਸਬੰਧਤ

ਦਸਤਾਵੇਜ਼ਾਂ ਦੀ ਪ੍ਰਮਾਣਿਕਤਾ 'ਤੇ ਸੰਸਦ ਵਿਚ ਸਵਾਲ ਖੜ੍ਹਾ ਕੀਤਾ ਸੀ ਅਤੇ ਇਹ ਬਿਆਨ ਦਿੱਤਾ ਸੀ ਕਿ 'ਸਰਕਾਰ ਅਜਿਹੇ ਸੰਚਾਰ ਦੀ ਸੱਚਾਈ, ਪ੍ਰਮਾਣਿਕਤਾ ਜਾਂ ਇਸ ਦੀ ਹੋਂਦ ਸਬੰਧੀ ਪੁਸ਼ਟੀ ਨਹੀਂ ਕਰ ਸਕਦੀ'।


ਇਕ ਮੁਲਾਕਾਤ ਵਿਚ ਜੂਲੀਅਨ ਅਸਾਂਜੇ ਨੇ ਹਾਲ ਹੀ ਵਿਚ ਕਿਹਾ ਹੈ, "ਇਸੇ ਕਰਕੇ ਮੈਂ ਇਹ ਕਿਹਾ ਹੈ ਕਿ ਮੈਨੂੰ ਉਹ ਬਿਆਨ ਮਿਲ ਗਿਆ ਹੈ ਜੋ ਭਾਰਤੀ ਲੋਕਾਂ ਨੂੰ ਗੁਮਰਾਹ ਕਰਨ ਦੀ ਜਾਣਬੁੱਝ ਕੇ ਕੀਤੀ ਗਈ ਕੋਸ਼ਿਸ਼ ਹੈ।...ਕਿਉਂਕਿ ਇਹ ਸਿੱਧੇ ਤੌਰ 'ਤੇ ਪ੍ਰਧਾਨ ਮੰਤਰੀ ਦੇ ਮੂੰਹੋਂ ਨਿਕਲਿਆ ਹੈ ਅਤੇ ਉਹ ਇਸ ਬਾਰੇ ਬਿਹਤਰ ਤਰੀਕੇ ਨਾਲ ਜਾਣਦੇ ਹਨ। ਜਦੋਂ ਕਿ ਮੈਂ ਸਿਰਫ ਸੁਣਿਆ ਹੀ ਹੈ ਅਤੇ ਮੇਰੇ ਕੋਲ ਕੋਈ ਸਬੂਤ ਨਹੀਂ ਹੈ ਪਰ ਆਮ ਰਾਏ ਇਹ ਬਣੀ ਜਾਪਦੀ ਹੈ ਕਿ ਉਹ ਨਿੱਜੀ ਤੌਰ 'ਤੇ ਭ੍ਰਿਸ਼ਟ ਨਹੀਂ ਹਨ ਪਰ ਉਨ੍ਹਾਂ ਨੇ ਇਥੇ ਦੂਜਿਆਂ ਦੇ ਸੰਭਵ ਭ੍ਰਿਸ਼ਟ ਅਮਲਾਂ ਨੂੰ ਢਕਣ ਦੀ ਸਪੱਸ਼ਟ ਤੌਰ 'ਤੇ ਕੋਸ਼ਿਸ਼ ਕੀਤੀ ਹੈ।

ਵਿਕੀਲੀਕਸ ਦੇ ਦਸਤਾਵੇਜ਼ਾਂ ਸਬੰਧੀ ਸਾਧਾਰਨ ਤਰੀਕੇ ਨਾਲ ਸਿੱਧਾ ਤਰੀਕਾ ਅਪਨਾਉਂਦਿਆਂ ਉਨ੍ਹਾਂ ਨੂੰ ਇਹ ਕਹਿਣਾ ਚਾਹੀਦਾ ਸੀ, 'ਦੇਖੋ ਇਹ ਜੋ ਦੋਸ਼ ਲੱਗੇ ਹਨ, ਉਹ ਗੰਭੀਰ ਹਨ ਅਤੇ ਅਸੀਂ ਉਨ੍ਹਾਂ ਦੀ ਜਾਂਚ ਕਰਾਂਗੇ। ਮਾਮਲੇ ਦਾ ਸੱਚ ਸਾਹਮਣੇ ਲਿਆਵਾਂਗੇ ਤੇ ਸੰਸਦ ਨੂੰ ਪੂਰੀ ਰਿਪੋਰਟ ਦੇਵਾਂਗੇ।' ਅਸਾਂਜੇ ਨੇ ਇਹ ਵੀ ਕਿਹਾ, "ਮੈਂ ਸੋਚਦਾ ਹਾਂ ਕਿ ਜੇ ਪ੍ਰਧਾਨ ਮੰਤਰੀ ਅਜਿਹੀ ਪਹੁੰਚ ਅਪਨਾਉਂਦੇ ਤਾਂ ਕਿਤੇ ਜ਼ਿਆਦਾ ਬਿਹਤਰ ਤਰੀਕੇ ਨਾਲ ਸੇਵਾ ਕਰ ਸਕਦੇ ਸਨ। ਇਸ ਲਈ ਉਨ੍ਹਾਂ ਨੇ ਆਪਣੇ ਹਿਤਾਂ ਤੇ ਆਪਣੀ

ਪਾਰਟੀ ਜੋ ਅਜੀਬ ਹੈ, ਦੇ ਹਿਤਾਂ ਦੇ ਵਿਰੁਧ ਜਾਣ ਵਾਲੀ ਕਾਰਵਾਈ ਕੀਤੀ ਹੈ। ਇਸ ਲਈ ਮੈਂ ਕਹਿੰਦਾ ਹਾਂ ਕਿ ਇਸ ਦਾ ਅਰਥ ਨਿਕਲਦਾ ਹੈ ਕਿ ਉਨ੍ਹਾਂ ਦੀ ਆਦਤ ਹੈ ਕਿ ਉਹ ਵਰਤਾਰਿਆਂ ਬਾਰੇ ਸੋਚਣ ਨਾਲੋਂ ਉਨ੍ਹਾਂ ਦੇ ਪਿੱਛੇ ਲੱਗ ਰਹੇ ਹਨ। ਤੇ ਉਨ੍ਹਾਂ ਦੀ ਇਹ ਵੀ ਆਦਤ ਹੈ ਕਿ ਉਹ ਭ੍ਰਿਸ਼ਟਾਚਾਰ ਦੇ ਦੋਸ਼ਾਂ ਨੂੰ ਸਰਗਰਮੀ ਨਾਲ ਢਕ ਰਹੇ ਹਨ।"

ਭਾਰਤ ਦੀ ਇਹ ਬਦਕਿਸਮਤੀ ਹੈ ਕਿ ਇਸ ਕੋਲ ਅਜਿਹਾ ਮੁਖਤਿਆਰ ਪ੍ਰਧਾਨ ਮੰਤਰੀ ਹੈ ਜੋ ਕਦੇ ਵੀ ਲੋਕਾਂ ਦੁਆਰਾ ਚੁਣਿਆ ਨਹੀਂ ਗਿਆ। ਉਨ੍ਹਾਂ ਨੇ ਇਕ ਵਾਰ ਲੋਕ ਸਭਾ ਦੀ ਚੋਣ ਲੜੀ ਸੀ ਪਰ ਹਾਰ ਗਏ ਸਨ ਅਤੇ ਫਿਰ ਰਾਜ ਸਭਾ ਦੇ ਰਾਹ ਬਾਣੀਂ ਸੰਸਦ ਮੈਂਬਰ ਬਣੇ ਸਨ। ਉਨ੍ਹਾਂ ਕੋਲ ਪਾਰਟੀ ਅੰਦਰ ਕੋਈ ਤਾਕਤ ਨਹੀਂ ਹੈ ਅਤੇ ਉਨ੍ਹਾਂ ਨੂੰ ਪਾਰਟੀ ਪ੍ਰਧਾਨ ਸ਼੍ਰੀਮਤੀ ਸੋਨੀਆ ਗਾਂਧੀ ਦੀ ਅਗਵਾਈ ਕਬੂਲਣੀ ਪੈਂਦੀ ਹੈ। ਤ੍ਰਾਸਦੀ ਵਾਲੀ ਗੱਲ ਇਹ ਹੈ ਕਿ ਉਨ੍ਹਾਂ ਨੂੰ ਪਾਰਟੀ ਦੇ ਅੰਦਰ ਜਾਂ ਬਾਹਰ ਬੇਇਮਾਨ ਆਗੂਆਂ ਨੂੰ ਸਰਪ੍ਰਸਤੀ ਦੇਣੀ ਪੈਂਦੀ ਹੈ। ਜਦੋਂ 2-ਜੀ ਘੁਟਾਲਾ ਸਾਹਮਣੇ ਆਇਆ ਸੀ ਤਾਂ ਉਨ੍ਹਾਂ ਵੱਲੋਂ ਜੋ ਹਾਸੇਰੀਣਾ ਬਹਾਨਾ ਲਾਇਆ ਗਿਆ, ਉਸ ਵੱਲ ਗੌਰ ਕਰੋ। ਉਨ੍ਹਾਂ ਨੇ ਬਚਾਅ ਕਰਦਿਆਂ ਇਹ ਕਿਹਾ ਕਿ ਗਠਜੋਤ ਦੀਆਂ ਮਜ਼ਬੂਰੀਆਂ ਕਰਕੇ ਉਨ੍ਹਾਂ ਨੇ ਡੀ.ਐਮ.ਕੇ. ਦਾ ਬਚਾਅ ਕੀਤਾ। ਹੁਣ ਉਹ ਤਾਮਿਲਨਾਡੂ ਵਿਚ ਉਸੇ ਪਾਰਟੀ ਲਈ ਚੋਣ ਪ੍ਰਚਾਰ ਕਰ ਰਹੇ ਹਨ। ਉਨ੍ਹਾਂ ਦਾ ਦੂਰਸੰਚਾਰ ਮੰਤਰੀ ਰਿਹਾ ਏ. ਰਾਜਾ ਹੁਣ ਜੇਲ੍ਹ ਵਿਚ ਹੈ। ਉਹ ਲਾਚਾਰ ਬਣੇ ਰਾਸ਼ਟਰਮੰਡਲ ਖੇਡਾਂ ਦੇ ਪ੍ਰਬੰਧਾਂ ਵਿਚ ਹੋਏ ਭ੍ਰਿਸ਼ਟਾਚਾਰ ਅਤੇ ਇਸਰੋ-ਦੇਵਾਸ ਸੌਦੇ ਵਿਚ ਹੋਏ ਘੁਟਾਲੇ ਨੂੰ ਮੁਕ ਦਰਸ਼ਕ ਬਣ ਕੇ ਦੇਖਦੇ ਰਹੇ। ਉਨ੍ਹਾਂ ਕਾਰਵਾਈ ਉਦੋਂ ਹੀ ਕੀਤੀ ਜਦੋਂ ਉਨ੍ਹਾਂ ਨੂੰ ਅਜਿਹਾ ਕਰਨ ਲਈ ਮਜ਼ਬੂਰ ਕੀਤਾ ਗਿਆ ਅਤੇ ਕਾਰਵਾਈ ਵੀ ਅਜਿਹੀ ਜੋ ਦੋਸ਼ੀਆਂ ਦੀ ਮਦਦ ਕਰ ਸਕੇ।

ਫਿਰਕਾਪ੍ਰਸਤੀ ਦੀਆਂ ਜੜ੍ਹਾਂ ਕਿਵੇਂ ਲੱਗੀਆਂ?



ਅਸਗਰ ਅਲੀ

ਸਲੰਬਰ (ਰਾਜਸਥਾਨ) ਵਿਚ 10 ਮਾਰਚ 1939 ਨੂੰ ਜਨਮੇ ਕੌਮਾਂਤਰੀ ਪੱਧਰ ਦੇ ਵਿਦਵਾਨ ਅਸਗਰ ਅਲੀ ਇੰਜੀਨੀਅਰ ਦਾ ਮੁੱਖ ਕਾਰਜ ਇਸਲਾਮ ਵਿਚ 'ਲਿਬਰੇਸ਼ਨ ਥਿਓਲੋਜੀ' ਉਤੇ ਹੈ। ਭਾਰਤ ਅਤੇ ਦੱਖਣੀ ਏਸ਼ੀਆ ਵਿਚ ਫਿਰਕਾਪ੍ਰਸਤੀ ਅਤੇ ਫਿਰਕੂ ਹਿੰਸਾ ਬਾਰੇ ਉਨ੍ਹਾਂ ਨਿੱਠ ਕੇ ਕੰਮ ਕੀਤਾ ਹੈ। ਅੱਜਕਲ ਉਹ 'ਇੰਸਟੀਚਿਊਟ ਆਫ ਇਸਲਾਮਿਕ ਸਟਡੀਜ਼' ਅਤੇ 'ਸੈਂਟਰ ਫਾਰ ਸਟਡੀ ਆਫ ਸੁਸਾਇਟੀ ਐਂਡ ਸੈਕੂਲਰਿਜ਼ਮ' ਨਾਂ ਦੀਆਂ ਦੋ ਸੰਸਥਾਵਾਂ ਚਲਾ ਰਹੇ ਹਨ। ਫਿਰਕੂ ਸਦਭਾਵਨਾ ਦੇ ਉਹ ਬਹੁਤ ਵੱਡੇ ਮੱਦਾਰ ਹਨ। ਔਰਤਾਂ ਦੇ ਹਕੂਕ ਲਈ ਉਨ੍ਹਾਂ ਭਰਵੀਂ ਮੁਹਿੰਮ ਚਲਾਈ। ਉਨ੍ਹਾਂ ਦੀਆਂ ਲਿਖਤਾਂ ਵਿਚ 21ਵੀਂ ਸਦੀ ਦੇ ਸਸਾਰ ਵਿਚ, ਮੁਸਲਮਾਨਾਂ ਲਈ ਨਵੇਂ ਬੁਰੇ ਖੋਲ੍ਹਣ ਦੇ ਸੁੱਖ-ਸੁਨੇਹੇ ਭਰੇ ਪਏ ਹਨ। ਇਹ ਲਿਖਤਾਂ ਫਿਰਕੂ ਨਫ਼ਰਤ ਨੂੰ ਤੱਜ ਕੇ ਬੰਦੇ ਨੂੰ ਬੰਦੇ ਵਜੋਂ ਦੇਖਣ ਦਾ ਨਜ਼ਰੀਆ ਪੇਸ਼ ਕਰਦੀਆਂ ਹਨ। ਇਸ ਲੇਖ ਵਿਚ ਉਸ ਨੇ ਫਿਰਕਾਪ੍ਰਸਤੀ ਦੀ ਭਾਰਤ ਵਿਚ ਹੋਈ ਪੈਦਾਇਸ਼ ਬਾਰੇ ਪੁਣ-ਛਾਣ ਕੀਤੀ ਹੈ। -ਸੰਪਾਦਕ

ਅਸਗਰ ਅਲੀ ਇੰਜੀਨੀਅਰ

ਸੰਪਰਦਾਇਕਤਾ ਗੁੰਝਲਦਾਰ ਵਰਤਾਰਾ ਹੈ। ਇਸ ਨੂੰ ਕੇਵਲ ਸਮਕਾਲੀਨ ਸਮਾਜਕ ਅਤੇ ਸਿਆਸੀ ਪ੍ਰਸੰਗਾਂ ਵਿਚ ਹੀ ਨਹੀਂ ਸਮਝਿਆ ਜਾ ਸਕਦਾ। ਇਸ ਨੂੰ ਸਮੁੱਚੇ ਰੂਪ ਵਿਚ ਸਮਝਣ ਲਈ ਸਮਾਨ ਨਜ਼ਰੀਆ ਅਪਨਾਉਣ ਦੀ ਲੋੜ ਹੈ। ਟੁਕੜਿਆਂ ਦੇ ਰੂਪ ਵਿਚ ਇਸ ਨੂੰ ਨਹੀਂ ਸਮਝਿਆ ਜਾ ਸਕਦਾ। ਫਿਰਕੂ ਤਾਕਤਾਂ ਆਪਣੇ ਅੱਜਕਲ੍ਹ ਦੇ ਕੀਤੇ ਕੰਮਾਂ ਨੂੰ ਜਾਇਜ਼ ਠਹਿਰਾਉਣ ਲਈ ਮੱਧ-ਕਾਲ ਵਿਚੋਂ ਜੜ੍ਹਾਂ ਲੱਭਦੀਆਂ ਹਨ ਜਿਵੇਂ ਬਾਬਰੀ ਮਸਜਿਦ 'ਤੇ ਇਸ ਆਧਾਰ ਉਤੇ ਦਾਅਵਾ ਕੀਤਾ ਗਿਆ ਕਿ ਵਿਦੇਸ਼ੀ ਹਮਲਾਵਰ ਬਾਬਰ ਨੇ ਉਸ ਸਥਾਨ 'ਤੇ ਬਣਿਆ ਰਾਮ ਜਨਮ-ਭੂਮੀ ਮੰਦਰ ਤੋੜ ਦਿੱਤਾ ਸੀ। ਫਿਰਕੂ ਤਾਕਤਾਂ ਇਹ ਵੀ ਮੰਨਦੀਆਂ ਹਨ ਕਿ ਮੁਸਲਮਾਨ ਸ਼ਾਸਨ, ਹਿੰਦੂਆਂ ਉਪਰ ਅੰਤਿਆਚਾਰ ਅਤੇ ਉਨ੍ਹਾਂ ਦੇ ਅਪਮਾਨ ਦਾ ਯੁੱਗ ਸੀ। ਉਨ੍ਹਾਂ ਦਾ ਕਹਿਣਾ ਹੈ ਕਿ ਅੱਜ ਜਦੋਂ ਹਿੰਦੂਆਂ ਕੋਲ ਸਿਆਸੀ ਸੱਤਾ ਹੈ ਤਾਂ ਉਨ੍ਹਾਂ ਨੂੰ ਬਦਲਾ ਲੈਣਾ ਚਾਹੀਦਾ ਹੈ। ਇਹ ਵੀ ਕਿਹਾ ਜਾਂਦਾ ਹੈ ਕਿ ਕਈ ਮੁਸਲਮਾਨ ਸ਼ਾਸਕਾਂ ਨੇ ਹਿੰਦੂਆਂ ਦੇ ਮੰਦਰ ਤੋੜ ਕੇ ਉਸ ਥਾਂ 'ਤੇ ਮਸਜਿਦਾਂ ਬਣਵਾਈਆਂ। ਜਿਨ੍ਹਾਂ ਨੇ ਵੀ ਸੁਲਤਾਨਾਂ ਅਤੇ ਮੁਗਲ ਸ਼ਾਸਕਾਂ ਖਿਲਾਫ ਵਿਦਰੋਹ ਕੀਤਾ, ਉਹ ਬਹਾਦਰ ਹਨ ਅਤੇ ਉਨ੍ਹਾਂ ਨੂੰ ਕੌਮੀ ਨਾਇਕ ਦਾ ਖਿਤਾਬ ਦਿੱਤਾ ਗਿਆ। ਇਸ ਤਰ੍ਹਾਂ ਰਾਣਾ ਸਾਂਗਾ, ਰਾਣਾ ਪ੍ਰਤਾਪ, ਸ਼ਿਵਾ ਜੀ ਅਤੇ ਉਨ੍ਹਾਂ ਵਰਗੇ ਹੋਰ ਬੰਦੇ ਇਸੇ ਸ਼੍ਰੇਣੀ ਵਿਚ ਆਉਂਦੇ ਹਨ। ਉਨ੍ਹਾਂ ਨੂੰ ਇੰਜ ਪੇਸ਼ ਨਹੀਂ ਕੀਤਾ ਗਿਆ ਕਿ ਉਹ ਆਪਣੀ ਰਾਜ ਸੱਤਾ ਲਈ ਲੜ ਰਹੇ ਸਨ, ਬਲਕਿ ਉਨ੍ਹਾਂ ਨੂੰ ਮੁਸਲਮਾਨ ਸ਼ਾਸਨ ਹੱਥੋਂ ਹਿੰਦੂਆਂ ਦੀ ਆਜ਼ਾਦੀ ਦੇ ਜੁਝਾਰੂਆਂ ਵਜੋਂ ਪੇਸ਼ ਕੀਤਾ ਗਿਆ। ਇਹ ਇਤਿਹਾਸ ਵੱਲ ਸਿੱਧਾ ਜਿਹਾ ਨਜ਼ਰੀਆ ਹੈ। ਇਸ ਨਜ਼ਰੀਏ ਅਨੁਸਾਰ, ਸ਼ਾਸਕ ਧਰਮਾਂ ਦੇ ਆਧਾਰ 'ਤੇ ਵੰਡੇ ਹੋਏ ਸਨ, ਆਪੋ-ਆਪਣੇ ਸਿਆਸੀ ਸੰਕਲਪਾਂ ਦੁਆਰਾ ਨਹੀਂ। ਇਹ ਮੰਨਿਆ ਜਾਂਦਾ ਹੈ ਕਿ ਮੁਸਲਿਮ ਸ਼ਾਸਕ ਸੁਭਾਅ ਤੋਂ ਦੁਰਾਚਾਰੀ ਸਨ ਅਤੇ ਉਨ੍ਹਾਂ ਦਾ ਧਰਮ ਉਨ੍ਹਾਂ ਨੂੰ ਕੱਟੜ, ਕਰੋਧੀ ਅਤੇ ਹਿੰਸਕ ਬਣਾਉਂਦਾ ਸੀ। ਇਸੇ ਤਰ੍ਹਾਂ ਸਾਰੇ ਹਿੰਦੂ ਸ਼ਾਸਕ ਸਹਿਣਸ਼ੀਲ ਤੇ ਦਿਆਲੂ ਸਨ ਅਤੇ ਉਹ 'ਧਰਮ' ਤੋਂ ਸੇਧ ਲੈਂਦੇ ਸਨ।

ਇਹ ਵੀ ਮੰਨਿਆ ਜਾਂਦਾ ਹੈ ਕਿ ਭਾਰਤ ਦੇ ਇਤਿਹਾਸ ਵਿਚ 'ਹਿੰਦੂ ਕਾਲ' ਸੁਨਿਹਰੀ ਯੁੱਗ ਸੀ ਅਤੇ ਇਸ ਦਾ ਪਤਨ ਮੁਸਲਮਾਨਾਂ ਦੁਆਰਾ ਸੱਤਾ ਪ੍ਰਾਪਤ ਕਰਨ ਤੋਂ ਬਾਅਦ ਸ਼ੁਰੂ ਹੋਇਆ। ਦੂਸਰੇ ਪਾਸੇ ਮੁਗਲ ਫਿਰਕਾਪ੍ਰਸਤ ਮੰਨਦੇ ਸਨ ਕਿ ਮੁਗਲ ਕਾਲ ਭਾਰਤੀ ਇਤਿਹਾਸ ਦਾ ਸੁਨਹਿਰੀ ਯੁੱਗ ਹੈ, ਮੁਗਲਾਂ ਦੇ ਆਉਣ ਤੋਂ ਪਹਿਲਾਂ ਹਨੇਰਾ ਹੀ ਸੀ ਅਤੇ ਭਾਰਤੀ ਲੋਕ ਭੈੜੇ ਤੇ ਗੰਦੇ ਸਨ। ਮੁਸਲਮਾਨਾਂ ਨੇ ਉਨ੍ਹਾਂ ਨੂੰ ਸਿਆਣੇ ਅਤੇ ਸੂਝਵਾਨ ਬਣਾਇਆ। ਇਸ ਸ਼੍ਰੇਣੀ ਦੇ ਮੁਸਲਮਾਨ ਇਤਿਹਾਸਕਾਰਾਂ ਨੇ ਕਾਫ਼ਿਰਾਂ ਨੂੰ ਨੀਵਾਂ ਦਿਖਾਉਣ ਲਈ ਮੁਗਲ ਸ਼ਾਸਕਾਂ ਨੂੰ ਖੂਬ ਮਾਣ-ਤਾਣ ਬਖਸ਼ਿਆ। ਇਤਿਹਾਸ ਵਿਚ 'ਸੁਨਹਿਰੀ ਯੁੱਗ' ਦੀ ਧਾਰਨਾ ਹੀ ਗ਼ਲਤ ਹੈ। ਇਤਿਹਾਸ ਦਾ ਕੋਈ ਵੀ ਕਾਲ ਹਿੰਸਾ ਅਤੇ ਵਿਰੋਧਤਾਈਆਂ ਤੋਂ ਰਹਿਤ ਨਹੀਂ ਹੁੰਦਾ, ਤੇ ਕੋਈ ਵੀ ਸ਼ਾਸਕ ਪੂਰੀ ਤਰ੍ਹਾਂ ਬੁਰਾ ਜਾਂ ਚੰਗਾ ਨਹੀਂ ਹੁੰਦਾ। ਇਸ ਦੇ ਨਾਲ ਹੀ ਇਹ ਵੀ ਸਮਝ ਲੈਣਾ ਚਾਹੀਦਾ ਹੈ ਕਿ ਕਿਸੇ ਵੀ ਸ਼ਾਸਕ ਦਾ ਵਤੀਰਾ, ਧਾਰਮਿਕ ਵਿਸ਼ਵਾਸਾਂ ਨਾਲ ਨਹੀਂ ਸਗੋਂ ਹੋਰ ਸਵਾਰਥਾਂ ਰਾਹੀਂ ਤੈਅ ਹੁੰਦਾ ਹੈ। ਇੱਥੋਂ ਤੱਕ ਕਿ ਮਹਿਮੂਦ ਗਜ਼ਨਵੀ ਅਤੇ ਔਰੰਗਜ਼ੇਬ ਵਰਗੇ ਸ਼ਾਸਕਾਂ ਨੂੰ ਵੀ ਮਹਿਜ਼ ਧਾਰਮਿਕ ਵਿਸ਼ਵਾਸਾਂ ਤੋਂ ਪ੍ਰੇਰਿਤ ਮੰਨਣਾ ਗ਼ਲਤ ਹੋਵੇਗਾ।

ਤਕਰੀਬਨ ਸਾਰੇ ਸ਼ਾਸਕ-ਹਿੰਦੂ, ਮੁਸਲਮਾਨ ਜਾਂ ਕਿਸੇ ਵੀ ਹੋਰ ਧਰਮ ਨਾਲ ਸਬੰਧ ਰੱਖਦੇ ਹੋਣ, ਉਹ ਸਭ ਤੋਂ ਪਹਿਲਾਂ ਆਪਣੇ ਸਿਆਸੀ ਹਿੱਤ ਦੇਖਦੇ ਹਨ। ਉਨ੍ਹਾਂ ਦੇ ਧਾਰਮਿਕ ਵਿਸ਼ਵਾਸ ਜਾਂ ਤਾਂ ਕੋਈ ਮਹੱਤਵ ਨਹੀਂ ਰੱਖਦੇ ਜਾਂ ਫਿਰ ਛਿਪੇ ਰਹਿੰਦੇ ਹਨ। ਅਖੀਰ ਵਿਚ ਜੇ ਗੱਲਾਂ ਉਨ੍ਹਾਂ ਦੇ ਰਵੱਈਏ ਨੂੰ ਤੈਅ ਕਰਦੀਆਂ ਹਨ, ਉਹ ਸਿਆਸੀ ਹਿੱਤ ਹੀ ਹਨ। ਸੱਚਾਈ ਇਹ ਹੈ ਕਿ ਆਮ ਕਰਕੇ ਤਾਂ ਇਕ ਸ਼ਾਸਕ ਨੇ ਦੂਜੇ ਧਰਮਾਂ ਦੇ ਸ਼ਾਸਕਾਂ ਨਾਲ ਗਠਜੋੜ ਕੀਤੇ ਬਿਨਾਂ ਸ਼ਾਸਨ ਨਹੀਂ ਕੀਤਾ। ਇਸ ਤੱਥ ਨੂੰ ਅਣਦੇਖਿਆ ਕੀਤਾ ਜਾਂਦਾ ਹੈ ਕਿ ਮੁਗਲ ਸ਼ਾਸਕਾਂ ਦਾ ਰਾਜਪੂਤਾਂ ਜਾਂ ਮਰਾਠਿਆਂ ਨਾਲ ਗਠਜੋੜ ਰਿਹਾ ਤੇ ਹਿੰਦੂ ਬਾਗੀਆਂ ਨੇ ਮੁਗਲਾਂ ਜਾਂ ਦੂਜੇ ਰਾਜ ਘਰਾਣਿਆਂ ਨੂੰ ਪਠਾਣਾਂ ਜਾਂ ਹੋਰ ਮੁਸਲਮਾਨਾਂ ਨਾਲ ਮਿਲ ਕੇ ਚੁਣੌਤੀ ਦਿੱਤੀ। ਇਸ ਤੱਥ ਨੂੰ ਵੀ ਅੱਖੋਂ-ਪਰੋਖੇ ਕੀਤਾ ਗਿਆ ਕਿ ਇਕ ਹੀ ਧਰਮ ਨਾਲ ਸਬੰਧਤ ਸ਼ਾਸਕ, ਇਕ ਦੂਜੇ ਨਾਲ ਉਸੇ ਤਰ੍ਹਾਂ ਲੜਦੇ ਸਨ ਜਿਵੇਂ ਉਹ ਵੱਖੋ-ਵੱਖਰੇ ਧਰਮਾਂ ਦੇ ਸ਼ਾਸਕ ਹੋਣ। ਬਾਬਰ ਤੇ ਇਬਰਾਹਿਮ ਲੋਧੀ ਵਿਚਕਾਰ ਅਤੇ ਸ਼ੇਰ ਸ਼ਾਹ ਸੂਰੀ ਤੇ ਹਮਾਯੂੰ ਵਿਚਕਾਰ ਯੁੱਧ ਹੋਇਆ। ਕੇਵਲ ਇੰਨਾ ਹੀ ਨਹੀਂ, ਪੁੱਤਰ ਵੱਲੋਂ ਆਪਣੇ ਪਿਤਾ ਖਿਲਾਫ ਲੜਾਈ ਦੀਆਂ ਮਿਸਾਲਾਂ ਵੀ ਮਿਲਦੀਆਂ ਹਨ, ਜਿਵੇਂ ਸਲੀਮ ਆਪਣੇ ਪਿਤਾ ਅਕਬਰ ਨਾਲ ਅਤੇ ਖੁਸਰੋ ਆਪਣੇ ਪਿਤਾ ਜਹਾਂਗੀਰ ਨਾਲ ਲੜਿਆ। ਔਰੰਗਜ਼ੇਬ ਆਪਣੇ ਪਿਤਾ ਨੂੰ ਕੈਦ ਕਰਕੇ ਅਤੇ ਭਰਾਵਾਂ ਦੀ ਹੱਤਿਆ ਕਰਕੇ ਸੱਤਾ 'ਤੇ ਕਾਬਜ਼ ਹੋਇਆ। ਇਸ ਤਰ੍ਹਾਂ ਸੱਤਾ ਖਾਤਰ ਸੰਘਰਸ਼ ਦੌਰਾਨ ਧਰਮਾਂ ਤੋਂ ਹਟ ਕੇ ਵੀ ਗਠਜੋੜ ਬਣੇ।

ਇਹ ਗੱਲ ਵੀ ਕਾਫ਼ੀ ਮਸ਼ਹੂਰ ਹੈ ਕਿ ਮਹਿਮੂਦ ਗਜ਼ਨਵੀ ਦੀ ਸੈਨਾ ਵਿਚ ਹਿੰਦੂ ਵੀ ਸਨ। ਉਸ ਦਾ ਸੈਨਾਪਤੀ ਤਿਲਕ ਨਾਂ ਦਾ ਬ੍ਰਾਹਮਣ ਸੀ। ਜਦੋਂ ਉਸ ਨੇ ਸੋਮ ਨਾਥ ਦੇ ਮੰਦਿਰ 'ਤੇ ਹਮਲਾ ਕੀਤਾ ਤਾਂ ਉਸ ਦੀ ਮੁਗਲ ਸੈਨਾ ਨਾਲ ਹਿੰਦੂ ਸੈਨਾ ਵੀ ਸੀ। ਜਦੋਂ ਬਾਬਰ ਨੇ ਇਬਰਾਹਿਮ ਲੋਧੀ ਉਤੇ ਹਮਲਾ ਕੀਤਾ ਤਾਂ ਰਾਣਾ ਸਾਂਗਾ ਬਾਬਰ ਦੇ ਨਾਲ ਸੀ ਅਤੇ ਜਦੋਂ ਅਕਬਰ, ਰਾਣਾ ਪ੍ਰਤਾਪ ਵਿਰੁਧ ਲੜਿਆ ਤਾਂ ਰਾਜਾ ਮਾਨ ਸਿੰਘ ਅਕਬਰ ਵੱਲ ਸੀ ਅਤੇ ਹਾਕਮ ਖਾਨ ਸੂਰੀ ਰਾਣਾ ਪ੍ਰਤਾਪ ਵੱਲ। ਇਹ ਹਾਕਮ ਖਾਨ ਸੂਰੀ ਹੀ ਸੀ ਜੋ ਹਲਦੀ ਘਾਟੀ ਦੀ ਰੱਖਿਆ ਕਰ ਰਿਹਾ ਸੀ। ਇਸੇ ਤਰ੍ਹਾਂ ਜੈ ਸਿੰਘ ਔਰੰਗਜ਼ੇਬ ਦੀ ਸੈਨਾ ਦਾ ਸੈਨਾਪਤੀ ਸੀ। ਸ਼ਿਵਾ ਜੀ ਦੇ ਤੋਪਖਾਨੇ ਦਾ ਮੁਖੀ ਪਠਾਣ ਸੀ। ਦੋਹਾਂ ਵਰਗਾਂ ਦੇ ਫਿਰਕਾਪ੍ਰਸਤ ਲੋਕ, ਇਤਿਹਾਸ ਦੇ ਇਨ੍ਹਾਂ ਤੱਥਾਂ ਨੂੰ ਅੱਖੋਂ-ਪਰੋਖੇ ਕਰ ਦਿੰਦੇ ਹਨ।

ਦੇਖਣ ਵਾਲੀ ਇਕ ਹੋਰ ਗੱਲ ਇਹ ਵੀ ਹੈ ਕਿ ਫਿਰਕੂ ਇਤਿਹਾਸ ਰਚਨਾ ਅੰਤਰਮੁਖੀ ਨਜ਼ਰੀਏ ਨੂੰ ਲੈ ਕੇ ਚੱਲਦੀ ਹੈ। ਮਸਲਨ, ਹਿੰਦੂ ਫਿਰਕਾਪ੍ਰਸਤ ਕੁਝ ਮੁਗਲ ਸ਼ਾਸਕਾਂ ਦੁਆਰਾ ਮੰਦਰ ਤੋੜਨ ਦੀ ਮਿਸਾਲ ਦਿੰਦੇ ਹਨ ਪਰ ਹਿੰਦੂਆਂ ਅਤੇ ਬੋਧੀਆਂ ਨੇ ਇਕ-ਦੂਜੇ ਦੇ ਪੂਜਾ ਸਥਾਨ ਵੀ ਤੋੜੇ ਹਨ, ਇਸ ਬਾਰੇ ਉਹ ਚੁੱਪ ਹਨ। ਕਸ਼ਮੀਰ ਦੇ ਬੋਧੀ ਰਾਜਾ ਹਰਸ਼ ਨੇ ਹਿੰਦੂ ਮੰਦਰ ਯੋਜਨਾਬੱਧ ਤਰੀਕੇ ਨਾਲ ਤੋੜੇ ਅਤੇ ਮੂਰਤੀਆਂ ਗਲੀਆਂ ਵਿਚ ਘੜੀਆਂ। ਉਸ ਨੇ ਮੰਦਰ ਤੋੜਨ ਵਾਸਤੇ ਇਕ ਅਧਿਕਾਰੀ ਦੀ ਨਿਯੁਕਤੀ ਕੀਤੀ ਜਿਸ ਨੂੰ 'ਦੇਵ-ਪਤਨ-ਨਾਇਕ' ਕਿਹਾ ਗਿਆ। ਇਸੇ ਤਰ੍ਹਾਂ ਬਹੁਤ ਸਾਰੇ ਹਿੰਦੂ ਸ਼ਾਸਕਾਂ ਨੇ ਬੋਧੀ ਮੰਦਰ ਨਸ਼ਟ ਕੀਤੇ। ਪਾਟਲੀਪੁੱਤਰ ਦੇ ਹਿੰਦੂ ਸ਼ਾਸਕ ਨੇ ਉਸ ਬੋਧੀ ਦਰਖਤ ਨੂੰ ਹੀ ਵਢਵਾ ਦਿੱਤਾ ਜਿੱਥੇ ਮਹਾਤਮਾ ਬੁੱਧ ਨੂੰ ਗਿਆਨ ਪ੍ਰਾਪਤ ਹੋਇਆ ਸੀ ਅਤੇ ਉਸ ਥਾਂ ਹਿੰਦੂ ਮੰਦਰ ਬਣਵਾ ਦਿੱਤਾ ਸੀ। ਇਸੇ ਤਰ੍ਹਾਂ

ਹਿੰਦੂ ਰਾਜਿਆਂ ਨੇ ਜੈਨ ਮੰਦਰ ਵੀ ਨਸ਼ਟ ਕੀਤੇ। ਇਹ ਵੀ ਅਣਡਿੱਠ ਕੀਤਾ ਜਾਂਦਾ ਹੈ ਕਿ ਔਰੰਗਜ਼ੇਬ ਅਤੇ ਮਹਿਮੂਦ ਗਜ਼ਨਵੀ ਵਰਗੇ ਮੁਸਲਿਮ ਸ਼ਾਸਕਾਂ ਨੇ ਮਸਜਿਦਾਂ ਵੀ ਤੁੜਵਾਈਆਂ। ਮਹਿਮੂਦ ਗਜ਼ਨਵੀ ਨੇ ਸੋਮਨਾਥ 'ਤੇ ਹਮਲਾ ਕਰਨ ਤੋਂ ਪਹਿਲਾਂ ਲਾਹੌਰ ਦੇ ਹਿੰਦੂ ਰਾਜਿਆਂ ਨਾਲ ਮਿਲ ਕੇ ਮੁਲਤਾਨ ਵਿਚ ਕਈ ਮਸਜਿਦਾਂ ਨਸ਼ਟ ਕੀਤੀਆਂ ਕਿਉਂਕਿ ਇਹ ਮੁਸਲਮਾਨਾਂ ਦੇ ਇਸਮਾਇਲੀ ਫਿਰਕੇ ਨਾਲ ਸਬੰਧਤ ਸਨ। ਔਰੰਗਜ਼ੇਬ ਨੇ ਜਦੋਂ ਗੋਲਕੁੰਡਾ ਦੇ ਆਦਿਲਸ਼ਾਹੀ ਸ਼ਾਸਕ 'ਤੇ ਹਮਲਾ ਕੀਤਾ ਤਾਂ ਉਸ ਨੇ ਵੀ ਇਕ ਮਸਜਿਦ ਤੁੜਵਾਈ। ਇਹ ਗੱਲ ਵੀ ਅਣਡਿੱਠ ਕੀਤੀ ਜਾਂਦੀ ਹੈ ਕਿ ਔਰੰਗਜ਼ੇਬ ਨੇ ਬਨਾਰਸ, ਉਜੈਨ ਆਦਿ ਮੰਦਿਰਾਂ ਨੂੰ 'ਜਾਗੀਰਾਂ' ਦਿੱਤੀਆਂ ਸਨ।

ਸੋ, ਜਾਹਿਰ ਹੈ ਕਿ ਇਸ ਕਿਸਮ ਦਾ ਇਕਤਰਫਾ ਅਤੇ ਫਿਰਕੂ ਨਜ਼ਰੀਆ ਇਤਿਹਾਸ ਨੂੰ ਨਾ ਕੇਵਲ ਤੋੜਦਾ-ਮਰੋੜਦਾ ਹੈ, ਬਲਕਿ ਧਾਰਮਿਕ ਭਾਵਨਾਵਾਂ ਨੂੰ ਵੀ ਉਕਸਾਉਂਦਾ ਹੈ। ਫਿਰਕਾਪ੍ਰਸਤ ਸਿਆਸਤਦਾਨ ਵੀ ਫਿਰਕੂ ਆਧਾਰ 'ਤੇ ਵੋਟਰਾਂ ਨੂੰ ਆਪਣੇ ਪਿੱਛੇ ਲਾਉਣ ਲਈ ਇਸ ਨੂੰ ਸ਼ਕਤੀਸ਼ਾਲੀ ਹਥਿਆਰ ਵਜੋਂ ਵਰਤਦੇ ਹਨ। ਇਹ ਗੱਲ ਜ਼ਰੂਰੀ ਹੈ ਕਿ ਇਤਿਹਾਸ ਨੂੰ ਵੀ ਦੂਜੇ ਸਮਾਜ ਵਿਗਿਆਨਾਂ ਵਾਂਗ ਵਿਗਿਆਨ ਹੀ ਮੰਨਿਆ ਜਾਵੇ ਅਤੇ ਇਸ ਨੂੰ ਸਮਝਣ ਲਈ ਵਿਗਿਆਨਕ ਪ੍ਰਣਾਲੀ ਵਿਕਸਿਤ ਕੀਤੀ ਜਾਵੇ। ਇਸ ਨੂੰ ਧਾਰਮਿਕ, ਫਿਰਕੂ ਜਾਂ ਤੰਗ-ਦਿਲ ਨਜ਼ਰੀਏ ਤੋਂ



ਗੁਜਰਾਤ ਵਿਚ ਸੋਮਨਾਥ ਮੰਦਰ ਦੇ ਖੰਡਰਾਤ

ਉਪਰ ਉਠ ਕੇ ਸਮੁੱਚਤਾ ਵਿਚ ਸਮਝਿਆ ਜਾਵੇ। ਫਿਰਕਾਪ੍ਰਸਤ ਲੋਕਾਂ ਨੂੰ ਆਪਣੇ ਸਿਆਸੀ ਹਿੱਤਾਂ ਲਈ ਇਤਿਹਾਸ ਦੀ ਤੋੜ-ਮਰੋੜ ਕਰਨ ਦੀ ਉਕਾ ਆਗਿਆ ਨਹੀਂ ਹੋਣੀ ਚਾਹੀਦੀ। ਇੱਥੇ ਇਸ ਗੱਲ 'ਤੇ ਰੋਸ਼ਨੀ ਪਾਉਣਾ ਵੀ ਮਹੱਤਵਪੂਰਨ ਹੈ ਕਿ ਫਿਰਕਾਪ੍ਰਸਤੀ ਆਧੁਨਿਕ ਵਰਤਾਰਾ ਹੈ, ਮੱਧਕਾਲੀਨ ਨਹੀਂ। ਸਾਰ ਰੂਪ ਵਜੋਂ ਇਹ ਅੰਗਰੇਜ਼ੀ ਕਾਲ ਦੀ ਪੈਦਾਵਾਰ ਹੈ। ਇਸ ਦੇ ਕਈ ਕਾਰਨ ਹਨ। ਅੰਗਰੇਜ਼ਾਂ ਨੇ 'ਪਾੜੇ ਤੇ ਰਾਜ ਕਰੋ' ਦੀ ਨੀਤੀ ਅਪਨਾਈ ਅਤੇ ਹਿੰਦੂ-ਮੁਸਲਮਾਨਾਂ ਵਿਚ ਤਣਾਅ ਪੈਦਾ ਕੀਤਾ ਜੋ ਪਹਿਲਾਂ ਇਸ ਪੱਧਰ 'ਤੇ ਕਦੇ ਵੀ ਨਹੀਂ ਸੀ ਹੋਇਆ। ਅਸਲ ਵਿਚ ਅੰਗਰੇਜ਼ 1857 ਦੀ ਬਗ਼ਾਵਤ (ਆਜ਼ਾਦੀ ਸੰਗਰਾਮ) ਦੌਰਾਨ ਹਿੰਦੂ-ਮੁਸਲਿਮ ਏਕਤਾ ਤੋਂ ਡਰੇ ਹੋਏ ਸਨ ਜਦੋਂਕਿ ਹਿੰਦੂਆਂ ਅਤੇ ਮੁਸਲਮਾਨਾਂ ਨੇ ਬਹਾਦਰ ਸ਼ਾਹ ਜ਼ਫਰ ਨੂੰ ਆਪਣਾ ਨੇਤਾ ਐਲਾਨਿਆ ਸੀ। ਅੰਗਰੇਜ਼ਾਂ ਨੇ ਇਤਿਹਾਸ ਲਿਖਣ ਲਈ ਇਲੀਅਟ ਅਤੇ ਡਾਊਸਨ ਦੀਆਂ ਸੇਵਾਵਾਂ ਹਾਸਲ ਕੀਤੀਆਂ ਤੇ ਉਨ੍ਹਾਂ ਨੇ ਫਾਰਸੀ ਵਿਚੋਂ ਚੋਣਵੇਂ ਸਰੋਤਾਂ ਦਾ ਅਨੁਵਾਦ ਕਰਕੇ ਅਜਿਹੀ ਸਮੱਗਰੀ ਮੁਹੱਈਆ ਕਰਵਾਈ ਜਿਹੜੀ ਇਹ ਸਿੱਧ ਕਰਦੀ ਸੀ ਕਿ ਹਿੰਦੂਆਂ ਅਤੇ ਮੁਸਲਮਾਨਾਂ ਵਿਚਕਾਰ ਸਦੀਵੀ ਲੜਾਈ ਹੈ। ਇਨ੍ਹਾਂ ਦੋ ਅੰਗਰੇਜ਼ ਇਤਿਹਾਸਕਾਰਾਂ ਨੇ ਮੁਢਲੀ

ਇਤਿਹਾਸ ਰਚਨਾ ਨੂੰ ਕਾਫ਼ੀ ਪ੍ਰਭਾਵਿਤ ਕੀਤਾ। ਅੰਗਰੇਜ਼ਾਂ ਦੁਆਰਾ ਇਤਿਹਾਸ ਦੀ ਵੰਡ 'ਹਿੰਦੂ-ਮੁਸਲਿਮ' ਅਤੇ 'ਅੰਗਰੇਜ਼ੀ' ਦੇ ਰੂਪ ਵਿਚ ਕੀਤੀ ਗਈ। ਕਾਲ-ਵੰਡ ਸ਼ੈਤਾਨੀ ਚਾਲ ਸੀ। ਅਜਿਹੀ ਕਾਲ-ਵੰਡ ਅਨੁਸਾਰ ਪਹਿਲਾਂ ਦੇ ਯੁੱਗਾਂ ਦੀ ਪਛਾਣ ਧਰਮਾਂ ਰਾਹੀਂ ਕੀਤੀ ਗਈ ਜਦੋਂ ਕਿ ਆਪਣੇ ਕਾਲ ਦੀ ਪਛਾਣ ਉਨ੍ਹਾਂ ਨੇ ਕੌਮੀਅਤ ਦੇ ਆਧਾਰ 'ਤੇ ਕੀਤੀ।

ਫਿਰਕਾਪ੍ਰਸਤੀ ਦੀ ਉਤਪਤੀ ਦਾ ਕਾਰਨ ਸਿਆਸੀ ਅਤੇ ਆਰਥਿਕ ਵਿਵਸਥਾ ਵਿਚ ਬਹੁਪੱਖੀ ਤਬਦੀਲੀ ਵੀ ਹੈ। ਬਸਤੀਵਾਦੀ ਸਿਆਸਤ ਤੇ ਅਰਥ-ਵਿਵਸਥਾ ਨੇ ਜਗੀਰੂ ਸਿਆਸਤ ਤੇ ਅਰਥ-ਵਿਵਸਥਾ ਦੀ ਥਾਂ ਲਈ। ਜਗੀਰੂ ਅਰਥ-ਵਿਵਸਥਾ ਅਤੇ ਸਿਆਸਤ, ਦੋਵੇਂ ਮੁਕਾਬਲਾ ਆਧਾਰਤ ਨਹੀਂ ਹਨ। ਜਗੀਰਦਾਰੀ ਦੌਰ ਵਿਚ ਸੱਤਾ ਤਲਵਾਰ ਦੇ ਬਲ ਹਾਸਲ ਕੀਤੀ ਜਾਂਦੀ ਸੀ, ਜਦੋਂ ਕਿ ਆਧੁਨਿਕ ਜਮਹੂਰੀ ਪ੍ਰਬੰਧ ਵਿਚ ਸੱਤਾ ਮੱਤ-ਪੇਟੀ ਵਿਚੋਂ ਪ੍ਰਾਪਤ ਕੀਤੀ ਜਾਂਦੀ ਹੈ। ਇਸੇ ਤਰ੍ਹਾਂ ਜਗੀਰਦਾਰੀ ਅਰਥ-ਵਿਵਸਥਾ ਮੁਕਾਬਲਾ ਆਧਾਰਤ ਨਹੀਂ ਸੀ ਕਿਉਂਕਿ ਉਤਪਾਦਨ ਮੁੱਖ ਰੂਪ ਵਿਚ ਸਥਾਨਕ ਵਰਤੋਂ ਲਈ ਹੁੰਦਾ ਸੀ, ਆਧੁਨਿਕ ਪੂੰਜੀਵਾਦੀ ਅਰਥ-ਵਿਵਸਥਾ ਵਾਂਗ ਵਿਆਪਕ ਮੰਡੀ ਲਈ ਨਹੀਂ। ਬਸਤੀਵਾਦੀ ਸਿਆਸਤ ਅਤੇ ਅਰਥ-ਵਿਵਸਥਾ ਮੁਕਾਬਲਾ ਆਧਾਰਤ ਹਨ। ਅੰਸ਼ਕ ਰੂਪ ਵਿਚ ਇਸ ਮੁਕਾਬਲਾ ਆਧਾਰਤ ਸਿਆਸਤ ਅਤੇ ਅਰਥ-ਵਿਵਸਥਾ ਨੇ ਫਿਰਕੂ ਵਰਤਾਰੇ ਨੂੰ ਜਨਮ ਦਿੱਤਾ। ਅੰਗਰੇਜ਼ਾਂ ਨੇ ਬਹੁਤ ਜ਼ਿਆਦਾ ਕਠੌਰ ਲੋਕਤੰਤਰ-ਪ੍ਰਣਾਲੀ ਕਾਇਮ ਕੀਤੀ ਜਿਸ ਨੇ ਦੋ ਮੁੱਖ ਫਿਰਕਿਆਂ ਹਿੰਦੂ ਅਤੇ ਮੁਸਲਮਾਨਾਂ ਦੇ ਕੁਲੀਨ ਵਰਗਾਂ ਵਿਚ ਮੁਕਾਬਲੇ ਦੀ ਭਾਵਨਾ ਪੈਦਾ ਕੀਤੀ। ਇਸ ਤਰ੍ਹਾਂ 19ਵੀਂ ਸਦੀ ਦੇ 70ਵਿਆਂ ਦੇ ਸ਼ੁਰੂ ਵਿਚ ਜਦੋਂ ਅੰਗਰੇਜ਼ਾਂ ਨੇ ਸਥਾਨਕ ਸਵਰਾਜ ਬਿਲ ਪੇਸ਼ ਕੀਤਾ ਤਾਂ 19ਵੀਂ ਸਦੀ ਦੇ ਮੁਸਲਮਾਨਾਂ ਦੀ ਆਧੁਨਿਕ ਆਵਾਜ਼ ਸੱਈਅਦ ਨੇ ਇਹ ਕਹਿ ਕੇ ਇਸ ਦਾ ਵਿਰੋਧ ਕੀਤਾ ਕਿ ਲੋਕਤੰਤਰ ਭਾਰਤ ਦੇ ਅਨੁਕੂਲ ਨਹੀਂ ਹੈ ਅਤੇ ਇਹ ਭਾਰਤ ਦੇ ਦੋ ਮੁੱਖ ਫਿਰਕਿਆਂ ਵਿਚਕਾਰ ਮੁਕਾਬਲੇ ਨੂੰ ਜਨਮ ਦੇਵੇਗਾ। ਲੋਕਤੰਤਰਕ ਕੋਸ਼ਿਸ਼ਾਂ ਨੂੰ ਲਾਗੂ ਕਰਨ ਨਾਲ ਸੱਤਾ ਦੀ ਵੰਡ ਨੂੰ ਲੈ ਕੇ ਹਿੰਦੂਆਂ ਅਤੇ ਮੁਸਲਮਾਨਾਂ

ਭਾਸ਼ਾ ਹੋਣੀ ਚਾਹੀਦੀ ਹੈ। ਦੂਜੇ ਬੰਨ੍ਹੇ, ਮੁਸਲਮਾਨਾਂ ਦਾ ਕਹਿਣਾ ਸੀ ਕਿ ਫਾਰਸੀ ਲਿਪੀ ਵਿਚ ਲਿਖੀ ਹੋਈ ਉਰਦੂ ਭਾਸ਼ਾ ਇਹ ਸਥਾਨ ਲਵੇ। ਇਸ ਤਰ੍ਹਾਂ ਨੌਕਰੀ ਪ੍ਰਾਪਤ ਕਰਨ ਦੇ ਮਾਧਿਅਮ ਦੇ ਰੂਪ ਵਿਚ ਭਾਸ਼ਾ ਨੇ ਹਿੰਦੂ ਅਤੇ ਮੁਸਲਿਮ ਉਚ ਵਰਗ ਵਿਚ ਵਖਰੇਵਾਂ ਪੈਦਾ ਕੀਤਾ। ਇਹ ਵੀ ਧਿਆਨ ਰੱਖਣਾ ਚਾਹੀਦਾ ਹੈ ਕਿ ਫਿਰਕਾਪ੍ਰਸਤੀ, ਧਾਰਮਿਕ ਵਰਤਾਰਾ ਜਾਂ ਰਵੱਈਆ ਨਹੀਂ ਹੈ ਬਲਕਿ ਇਹ ਇਕ ਧਰਮ ਨੂੰ ਮੰਨਣ ਵਾਲੇ ਸਮੂਹ ਦੇ ਹਿੱਤਾਂ ਨਾਲ ਜੁੜੀ ਹੈ। ਇਸ ਵਿਚ ਧਾਰਮਿਕ ਮੱਤਾਂ ਦੇ ਸਵਾਲ 'ਤੇ ਕੋਈ ਵਿਰੋਧ ਨਹੀਂ ਹੁੰਦਾ ਬਲਕਿ ਸੰਸਾਰਿਕ ਹਿੱਤਾਂ ਦਾ ਆਪਸੀ ਵਿਰੋਧ ਜੁੜਿਆ ਹੁੰਦਾ ਹੈ। ਅਕਸਰ ਉਚ-ਵਰਗ, ਧਰਮ ਨੂੰ ਕੇਵਲ ਆਸਥਾ ਜਾਂ ਵਿਸ਼ਵਾਸ ਲਈ ਨਹੀਂ ਸਗੋਂ ਆਪਣੀ ਸਥਾਪਤੀ ਦੀ ਜਾਇਜ਼ਤਾ ਵਜੋਂ ਲੈਂਦਾ ਹੈ।

19ਵੀਂ ਸਦੀ ਤੋਂ ਹੀ ਫਿਰਕਾਪ੍ਰਸਤੀ ਦੀ ਉਤਪਤੀ, ਪੜ੍ਹੇ-ਲਿਖੇ ਮੱਧ ਵਰਗ ਦੇ ਹਿੱਤਾਂ ਦੇ ਆਪਸੀ ਵਿਰੋਧ ਵਿਚੋਂ ਹੋਈ ਹੈ, ਆਮ ਜਨਤਾ ਦੇ ਵਿਰੋਧ ਵਿਚੋਂ ਨਹੀਂ। ਇਹ ਗੱਲ ਵੀ ਧਿਆਨ ਦੇਣ ਵਾਲੀ ਹੈ ਕਿ ਸਰ ਸੱਈਅਦ ਅਹਿਮਦ ਖਾਨ ਨੇ ਉਚ ਵਰਗ ਦੇ ਮੁਸਲਿਮ ਲੋਕਾਂ ਦੇ ਹਿੱਤਾਂ ਦੀ ਅਗਵਾਈ ਕੀਤੀ ਅਤੇ ਆਮ ਮੁਸਲਮਾਨ ਲੋਕਾਂ ਦੇ ਹਿੱਤਾਂ ਤੋਂ ਉਹ ਪਰ੍ਹੇ ਰਹੇ। ਮੌਲਾਨਾ ਕਾਸਿਮ ਅਹਿਮਦ ਨਨੌਤਵੀ ਅਤੇ ਕਈ ਰੂੜੀਵਾਦੀ 'ਉਲੇਮਾ' ਨੇ ਪੂਰੀ ਤਰ੍ਹਾਂ ਨਾਲ, ਬਿਨਾਂ ਕਿਸੇ ਸਮਝੌਤੇ ਦੇ ਅੰਗਰੇਜ਼ੀ ਰਾਜ ਦਾ ਵਿਰੋਧ ਕੀਤਾ ਕਿਉਂਕਿ ਇੰਗਲੈਂਡ ਵਿਚ ਪੈਦਾ ਕੀਤੀਆਂ ਗਈਆਂ ਵਸਤੂਆਂ ਨੇ ਇੱਥੋਂ ਦੇ ਆਮ ਮੁਸਲਮਾਨਾਂ ਨੂੰ ਦਫਨ ਕਰ ਦਿੱਤਾ ਸੀ ਅਤੇ 'ਉਲੇਮਾ' ਨੂੰ ਉਨ੍ਹਾਂ ਸ਼ਕਤੀਆਂ ਤੋਂ ਵਾਂਝੇ ਕਰ ਦਿੱਤਾ ਸੀ ਜੋ ਮੁਸਲਿਮ ਸ਼ਾਸਕਾਂ ਨੇ ਉਨ੍ਹਾਂ ਨੂੰ ਸ਼ਰੀਅਤ ਅਦਾਲਤ ਵਜੋਂ ਦਿੱਤੀਆਂ ਸਨ। 1885 ਵਿਚ ਜਦੋਂ ਭਾਰਤੀ ਰਾਸ਼ਟਰੀ ਕਾਂਗਰਸ ਬਣੀ ਤਾਂ ਸਰ ਸੱਈਅਦ ਅਹਿਮਦ ਖਾਨ ਨੇ ਮੁਸਲਮਾਨਾਂ ਨੂੰ ਇਸ ਤੋਂ ਦੂਰ ਰਹਿਣ ਦੀ ਸਲਾਹ ਦਿੱਤੀ ਜਦੋਂ ਕਿ ਕਾਸਿਮ ਅਹਿਮਦ ਨਨੌਤਵੀ ਦੀ ਅਗਵਾਈ ਵਿਚ ਰੂੜੀਵਾਦੀ ਉਲੇਮਾ ਨੇ ਇਸ ਵਿਚ ਸ਼ਾਮਲ ਹੋਣ ਦੀ ਸਲਾਹ ਦਿੱਤੀ ਅਤੇ ਹਿੰਦੂ ਭਰਾਵਾਂ ਨਾਲ ਮਿਲ ਕੇ ਅੰਗਰੇਜ਼ੀ ਸ਼ਾਸਨ ਖਿਲਾਫ ਲੜਨ ਲਈ ਪ੍ਰੇਰਿਆ।

ਇੰਨਾ ਹੀ ਨਹੀਂ, ਮੌਲਾਨਾ ਨਨੌਤਵੀ ਨੇ ਇਸ ਵਿਸ਼ੇ ਵਿਚ ਵੱਖ-ਵੱਖ ਉਲੇਮਾ ਤੋਂ ਤਕਰੀਬਨ 100 ਫਤਵੇ ਇਕੱਠੇ ਕੀਤੇ ਅਤੇ 'ਨੁਸਰਤ-ਅਲ-ਅਹਿਰਾਰ' (ਅੰਗਰੇਜ਼ੀ ਰਾਜ ਤੋਂ ਮੁਕਤੀ ਵਾਸਤੇ ਲੜਨ ਵਾਲਿਆਂ ਲਈ) ਨਾਮਕ ਪੁਸਤਕ ਛਪਵਾਈ। ਇਹ ਫਤਵੇ ਕਹਿੰਦੇ ਸਨ ਕਿ ਅੰਗਰੇਜ਼ੀ ਰਾਜ ਵਿਰੁਧ ਜਹਾਦ ਛੇਤ ਹੋਣਾ ਚਾਹੀਦਾ ਹੈ। ਸਰ ਸਈਅਦ ਅਹਿਮਦ ਵਰਗੇ ਅਧੁਨਿਕ ਅਤੇ ਮੌਲਾਨਾ ਨਨੌਤਵੀ ਵਰਗੇ ਰੂੜੀਵਾਦੀ ਦਾ ਆਪਸੀ ਵਿਰੋਧੀ ਰਵੱਈਆ ਇਹ ਦਰਸਾਉਂਦਾ ਹੈ ਕਿ ਫਿਰਕਾਪ੍ਰਸਤੀ ਵਿਚ ਧਾਰਮਿਕ ਵਿਰੋਧ ਨਹੀਂ ਬਲਕਿ ਹਿੱਤਾਂ ਦਾ ਵਿਰੋਧ ਹੁੰਦਾ ਹੈ। ਰੂੜੀਵਾਦੀ ਉਲੇਮਾ ਆਪਣੇ ਹਿੱਤਾਂ ਲਈ ਅੰਗਰੇਜ਼ੀ ਰਾਜ ਵਿਰੁਧ ਹਿੰਦੂਆਂ ਨਾਲ ਭਾਈਚਾਰਾ ਕਾਇਮ ਕਰ ਰਹੇ ਸਨ; ਦੂਜੇ ਪਾਸੇ, ਹਿੰਦੂ ਅਤੇ ਮੁਸਲਿਮ ਉਚ ਵਰਗ ਹਿੱਤਾਂ ਦੇ ਲਈ ਆਪਸ ਵਿਚ ਲੜ ਰਿਹਾ ਸੀ। 'ਧਰਮ-ਨਿਰਪੱਖਤਾ' ਅਤੇ 'ਰਾਸ਼ਟਰਵਾਦ' ਵਰਗੀ ਆਧੁਨਿਕ ਸ਼ਬਦਾਵਲੀ ਨੇ ਸਾਧਾਰਨ ਭਾਰਤੀ ਜਨਤਾ ਨੂੰ ਭਰਮਾਇਆ ਨਹੀਂ। ਇਹ ਸ਼ਬਦਾਵਲੀ ਕੇਵਲ ਉਚ ਪੜ੍ਹੇ-ਲਿਖੇ ਵਰਗ ਤੱਕ ਹੀ ਸੀਮਤ ਸੀ। ਆਮ ਜਨਤਾ ਲਈ ਇਸ ਵੱਲ ਕੋਈ ਉਤਸ਼ਾਹ ਨਹੀਂ ਸੀ। ਇਸ ਲਈ ਉਲੇਮਾ ਅਤੇ ਤਿਲਕ ਵਰਗੇ ਬੰਦਿਆਂ ਨੇ ਭਾਰਤੀ ਜਨਤਾ ਨੂੰ ਅੰਗਰੇਜ਼ੀ ਰਾਜ ਵਿਰੋਧੀ ਸੰਘਰਸ਼ ਵਿਚ ਸ਼ਾਮਲ ਕਰਨ ਲਈ ਧਰਮ ਦਾ ਸਹਾਰਾ ਲਿਆ। ਇਸ ਨੇ 19ਵੀਂ ਸਦੀ ਦੀ ਉਦਾਰਵਾਦੀ ਰਾਜਨੀਤੀ ਵਿਚ ਧਰਮ ਨੂੰ ਸ਼ਾਮਲ ਕੀਤਾ, ਸ਼ਾਇਦ ਇਸ ਤੋਂ ਇਲਾਵਾ ਕੋਈ ਹੋਰ ਰਾਹ ਵੀ ਨਹੀਂ ਸੀ।

ਅਸਲ ਵਿਚ ਇਹ ਸਮੇਂ ਦੀ ਮੰਗ ਸੀ ਪਰ ਇਹ ਧਿਆਨ ਰੱਖਣਾ ਵੀ ਮਹੱਤਵਪੂਰਨ ਹੈ ਕਿ ਸੁਤੰਤਰਤਾ ਅੰਦੋਲਨ ਨਾਲ ਧਰਮ ਨੂੰ ਜੋੜਨ ਦੀ ਯੋਜਨਾ ਨੇ ਸਾਡੀ ਸਿਆਸਤ ਦਾ ਉਨਾ ਮਜ਼ਹਬੀਕਰਨ ਨਹੀਂ ਕੀਤਾ, ਜਿੰਨਾ ਦੋ ਫਿਰਕਿਆਂ ਦੇ ਉਚ ਵਰਗ ਦੇ ਹਿੱਤਾਂ ਨੇ। ਇਹ ਅਜੀਬ ਅੰਤਰਵਿਰੋਧ ਹੈ ਕਿ ਸਿੱਖਿਅਤ ਉਚ ਵਰਗ, ਜਿਸ ਨੇ ਧਰਮ ਨੂੰ ਸਿਆਸਤ ਨਾਲ ਮਿਲਾਉਣ ਦਾ ਵਿਰੋਧ ਕੀਤਾ, ਉਹੀ ਸਾਡੀ ਸਿਆਸਤ ਦੇ ਮਜ਼ਹਬੀਕਰਨ ਲਈ ਜ਼ਿੰਮੇਵਾਰ ਹਨ।

ਡਾ. ਬਿਨਾਇਕ ਸੇਨ ਆਖਰਕਾਰ ਜ਼ਮਾਨਤ 'ਤੇ ਰਿਹਾਅ

ਨਵੀਂ ਦਿੱਲੀ (ਪੰਜਾਬ ਟਾਈਮਜ਼ ਬਿਊਰੋ): ਸੁਪਰੀਮ ਕੋਰਟ ਵੱਲੋਂ ਮਨੁੱਖੀ ਹੱਕਾਂ ਦੀ ਪੈਰਵੀ ਕਰਨ ਵਾਲੇ ਬਿਨਾਇਕ ਸੇਨ ਨੂੰ ਜ਼ਮਾਨਤ ਦੇਣ ਤੋਂ ਉਨ੍ਹਾਂ ਨੂੰ ਰਿਹਾਅ ਕਰ ਦਿੱਤਾ ਗਿਆ। ਯਾਦ ਰਹੇ ਕਿ ਛੱਤੀਸਗੜ੍ਹ ਦੀ ਹੇਠਲੀ

ਅਲੰਬਰਦਾਰ ਬਿਨਾਇਕ ਸੇਨ ਨੂੰ ਪਾਬੰਦੀਸ਼ੁਦਾ ਸੀ.ਪੀ.ਆਈ. (ਮਾਓਵਾਦੀ) ਦੇ ਪੈਂਫਲਿਟ ਰੱਖਣ 'ਤੇ ਕੱਟੜ ਨਕਸਲੀ ਕਰਾਰ ਦਿੱਤਾ ਸੀ। ਬੈਂਚ ਨੇ ਕਿਹਾ ਕਿ ਇਸ ਦਾ ਮਤਲਬ ਤਾਂ ਇਹ ਹੋਇਆ ਕਿ ਜਿਸ ਵਿਅਕਤੀ ਦੇ ਘਰ

ਕੀਤਾ। ਉਨ੍ਹਾਂ ਦੱਸਿਆ ਕਿ ਉਹ ਹਮੇਸ਼ਾ ਇਹ ਮੰਨਦੇ ਰਹੇ ਹਨ ਕਿ ਜੇਕਰ ਹੇਠਲੀ ਅਦਾਲਤ 'ਚ

ਹੈ। ਉਨ੍ਹਾਂ ਕਿਹਾ ਕਿ ਜਿਹੜੇ ਹਾਲਾਤ 'ਚ ਜ਼ਮਾਨਤ ਮਨਜ਼ੂਰ ਹੋਈ ਹੈ, ਉਸ ਦਾ ਸਵਾਗਤ ਕੀਤਾ ਜਾਣਾ



ਜ਼ਮਾਨਤ 'ਤੇ ਰਿਹਾਅ ਹੋਣ ਤੋਂ ਬਾਅਦ ਆਪਣੇ ਘਰ ਜਾ ਰਿਹਾ ਡਾ. ਬਿਨਾਇਕ ਸੇਨ।

ਚਾਹੀਦਾ ਹੈ। ਉਨ੍ਹਾਂ ਕਿਹਾ ਕਿ ਲੋਕਾਂ 'ਚ ਇਹ ਪ੍ਰਭਾਵ ਜ਼ੋਰ ਫੜਦਾ ਜਾ ਰਿਹਾ ਸੀ ਕਿ ਸੇਨ ਨਾਲ ਜੋ ਸਲੂਕ ਹੋਇਆ, ਉਹ ਠੀਕ ਨਹੀਂ ਸੀ। ਉਸ ਦੇ ਪਿੱਛੇ ਦੇਸ਼ ਦੇ ਵੱਡੀ ਗਿਣਤੀ ਲੋਕ ਤੇ ਬੌਧਿਕ ਤਬਕਾ ਸੀ। ਬਿਨਾਇਕ ਸੇਨ ਦੀ ਬਿਮਾਰ ਮਾਂ ਨੇ ਕਿਹਾ ਹੈ ਕਿ ਉਸ ਦੇ ਪੁੱਤਰ ਦੀ ਜ਼ਮਾਨਤ ਮਨਜ਼ੂਰ ਹੋਣ 'ਤੇ ਨਿਆਂਪਾਲਿਕਾ 'ਚ ਭਰੋਸਾ ਬਹਾਲ ਹੋਇਆ ਹੈ। ਅਨੁਸੂਈਆ ਸੇਨ ਨੇ ਕਿਹਾ ਕਿ ਜਦੋਂ

ਮਾਓਵਾਦੀ ਆਜ਼ਾਦ ਹੱਤਿਆ ਕੇਸ ਦੀ ਸੀ.ਬੀ.ਆਈ. ਜਾਂਚ ਲਈ ਸਹਿਮਤੀ

ਸੁਪਰੀਮ ਕੋਰਟ ਵੱਲੋਂ ਕੀਤੀ ਜਵਾਬਤਲਬੀ ਮਗਰੋਂ ਆਪਣਾ ਪ੍ਰਦੇਸ਼ ਸਰਕਾਰ ਮਾਓਵਾਦੀ ਆਗੂ ਚੇਰੂਕੁਰੀ ਰਾਜ ਕੁਮਾਰ ਉਰਫ ਆਜ਼ਾਦ ਤੇ ਇਕ ਪੱਤਰਕਾਰ ਦੀ ਝੂਠੇ ਪੁਲਿਸ ਮੁਕਾਬਲੇ 'ਚ ਹੋਈ ਮੌਤ ਦੇ ਮਾਮਲੇ ਦੀ ਜਾਂਚ ਸੀ.ਬੀ.ਆਈ. ਤੋਂ ਕਰਾਉਣ ਲਈ ਰਾਜ਼ੀ ਹੋ ਗਈ ਹੈ। ਜਸਟਿਸ ਆਫਤਾਬ ਆਲਮ ਤੇ ਜਸਟਿਸ ਆਰ.ਐਮ. ਲੋਢਾ ਨੇ ਜਾਂਚ ਕਰਾਉਣ ਦੇ ਹੁਕਮ ਦੇਣ ਬਾਰੇ ਫੈਸਲਾ ਰਾਖਵਾਂ ਰੱਖ ਲਿਆ ਕਿਉਂਕਿ ਸਰਕਾਰ ਨੇ ਅਦਾਲਤ ਨੂੰ ਦੱਸਿਆ ਹੈ ਕਿ ਉਹ ਇਸ ਬਾਰੇ ਕੇਂਦਰੀ ਗ੍ਰਹਿ ਮੰਤਰਾਲੇ ਨਾਲ ਚਰਚਾ ਕਰਨਾ ਚਾਹੁੰਦੀ ਹੈ। ਇਸ ਦੌਰਾਨ ਇਕ ਹੋਰ ਮਾਮਲੇ ਵਿਚ ਸੁਪਰੀਮ ਕੋਰਟ ਨੇ ਕਿਹਾ ਹੈ ਕਿ ਉਹ ਛੱਤੀਸਗੜ੍ਹ ਦੇ ਨਕਸਲ ਪ੍ਰਭਾਵਿਤ ਇਲਾਕਿਆਂ ਵਿਚ ਰਾਹਤ ਤੇ ਮੁੜ ਵਸੇਬੇ ਦੇ ਕੰਮ ਦੀ ਨਿਗਰਾਨੀ ਲਈ ਇਕ ਕਮੇਟੀ ਬਣਾਉਣ ਬਾਰੇ ਵਿਚਾਰ ਕਰੇਗੀ। ਜ਼ਿਕਰਯੋਗ ਯੋਗ ਹੈ ਕਿ ਸਰਕਾਰ 'ਤੇ ਦੋਸ਼ ਲੱਗੇ ਸਨ ਕਿ ਉਹ ਰਾਹਤ ਤੇ ਮੁੜ ਵਸੇਬੇ ਦੇ ਕੰਮਾਂ ਵੱਲ ਧਿਆਨ ਨਹੀਂ ਦੇ ਰਹੀ।

‘ਗਾਂਧੀ ਦੀ ਜੀਵਨੀ ਰੱਖਣ ਨਾਲ ਕੋਈ ਗਾਂਧੀਵਾਦੀ ਨਹੀਂ ਬਣ ਜਾਂਦਾ’

ਅਦਾਲਤ ਨੇ ਨਕਸਲੀਆਂ ਦੀ ਮਦਦ ਕਰਨ ਤੇ ਦੇਸ਼-ਧੌਰ ਦੇ ਦੇਸ਼ ਲਾ ਕੇ ਉਨ੍ਹਾਂ ਨੂੰ ਉਮਰ ਕੈਦ ਦੀ ਸਜ਼ਾ ਸੁਣਾਈ ਸੀ।

ਸੁਪਰੀਮ ਕੋਰਟ ਨੇ ਡਾ. ਸੇਨ ਦੀ ਜ਼ਮਾਨਤ ਮਨਜ਼ੂਰ ਕਰਦਿਆਂ ਸਖ਼ਤ ਟਿੱਪਣੀ ਕਰਦੇ ਹੋਏ ਕਿਹਾ ਕਿ ਭਾਰਤ 'ਚ ਜਮਹੂਰੀਅਤ ਹੈ ਤੇ ਸੇਨ ਨਕਸਲੀਆਂ ਦਾ ਹਮਦਰਦ ਹੋ ਸਕਦਾ ਹੈ ਪਰ ਇਸ ਕਾਰਨ ਉਸ ਨੂੰ ਦੇਸ਼-ਧੌਰ ਦਾ ਦੇਸ਼ੀ ਨਹੀਂ ਕਿਹਾ ਜਾ ਸਕਦਾ। ਇਸ ਮੌਕੇ ਸੁਪਰੀਮ ਕੋਰਟ ਨੇ ਛੱਤੀਸਗੜ੍ਹ ਸਰਕਾਰ ਦੀ ਖਿਚਾਈ ਕਰਦੇ ਹੋਏ ਕਿਹਾ ਕਿ ਮਹਾਤਮਾ ਗਾਂਧੀ ਦੀ ਜੀਵਨੀ ਰੱਖਣ ਨਾਲ ਕੋਈ ਵਿਅਕਤੀ ਗਾਂਧੀਵਾਦੀ ਨਹੀਂ ਹੋ ਸਕਦਾ। ਜ਼ਿਕਰਯੋਗ ਹੈ ਕਿ ਮਾਨਵੀ ਹੱਕਾਂ ਦੇ

ਹੋ ਗਿਆ। ਅਦਾਲਤ ਨੇ 61 ਸਾਲਾ ਸੇਨ ਦੀ ਜ਼ਮਾਨਤ ਮਨਜ਼ੂਰ ਕਰਦਿਆਂ ਕਿਹਾ ਕਿ ਇਹ ਫੈਸਲਾ ਸਬੰਧਿਤ ਅਦਾਲਤ ਹੀ ਕਰੇਗੀ ਕਿ ਜ਼ਮਾਨਤ 'ਤੇ ਰਿਹਾਈ ਦੀਆਂ ਸ਼ਰਤਾਂ ਕੀ ਹੋਣਗੀਆਂ।

ਸਰਵਉੱਚ ਅਦਾਲਤ ਨੇ ਛੱਤੀਸਗੜ੍ਹ ਹਾਈ ਕੋਰਟ ਵੱਲੋਂ ਸੇਨ ਦੀ ਜ਼ਮਾਨਤ ਨੂੰ ਚੁਣੌਤੀ ਦਿੰਦੀ ਪਟੀਸ਼ਨ 'ਤੇ ਸੁਣਵਾਈ ਦੌਰਾਨ ਇਹ ਫੈਸਲਾ ਸੁਣਾਇਆ। ਸੇਨ ਨੂੰ ਜ਼ਮਾਨਤ ਮਿਲਣ ਦਾ ਚੁਫੇਰਿਓਂ ਸਵਾਗਤ ਕੀਤਾ ਜਾ ਰਿਹਾ ਹੈ। ਇਸ ਮੌਕੇ ਗ੍ਰਹਿ ਮੰਤਰੀ ਪੀ. ਚਿਦੰਬਰਮ ਨੇ ਬਿਨਾਇਕ ਸੇਨ ਨੂੰ ਸੁਪਰੀਮ ਕੋਰਟ ਵੱਲੋਂ ਜ਼ਮਾਨਤ ਦਿੱਤੇ ਜਾਣ 'ਤੇ ਖੁਸ਼ੀ ਦਾ ਪ੍ਰਗਟਾਵਾ

ਕਿਸੇ ਦੀ ਤਸੱਲੀ ਨਹੀਂ ਹੁੰਦੀ ਤਾਂ ਉਪਰਲੀਆਂ ਅਦਾਲਤਾਂ 'ਚ ਉਨ੍ਹਾਂ ਨੂੰ ਰਾਹਤ ਮਿਲ ਜਾਂਦੀ ਹੈ। ਘੱਟ-ਗਿਣਤੀਆਂ ਦੇ ਮਾਮਲਿਆਂ ਬਾਰੇ ਮੰਤਰੀ ਸਲਮਾਨ ਖੁਰਸ਼ੀਦ ਨੇ ਸੇਨ ਦੀ ਜ਼ਮਾਨਤ ਮਨਜ਼ੂਰ ਕਰਨ ਦੇ ਅਦਾਲਤ ਦੇ ਫੈਸਲੇ ਦਾ ਸਵਾਗਤ ਕੀਤਾ

ਛੱਤੀਸਗੜ੍ਹ ਦੀ ਹਾਈ ਕੋਰਟ ਨੇ ਉਨ੍ਹਾਂ ਦੇ ਪੁੱਤਰ ਦੀ ਜ਼ਮਾਨਤ ਮਨਜ਼ੂਰ ਕਰਨੇ ਨਾ ਕਰ ਦਿੱਤੀ ਸੀ ਤਾਂ ਉਹ ਮਨੋਂ ਡੋਲ ਗਈ ਸੀ ਤੇ ਉਸ ਨੂੰ ਲੱਗਣ ਲੱਗ ਪਿਆ ਸੀ ਕਿ ਉਹ ਆਪਣੇ ਪੁੱਤਰ ਨੂੰ ਮੁੜ ਨਹੀਂ ਮਿਲ ਸਕੇਗੀ।

ਅਮਰੀਕਾ 'ਚ ਭਾਰਤੀ ਨਾਗਰਿਕ ਜਾਂਚ ਦੇ ਘੇਰੇ 'ਚ

ਸ਼ਿਕਾਗੋ (ਪੰਜਾਬ ਟਾਈਮਜ਼ ਬਿਊਰੋ): ਇਲੀਨੋਇ ਦੇ ਸਾਬਕਾ ਗਵਰਨਰ ਰੈਂਡ ਬਲੈਗੋਜੇਵਿਚ ਨਾਲ ਇਕ ਅਮੀਰ ਭਾਰਤੀ-ਅਮਰੀਕੀ ਵਿਅਕਤੀ ਦੇ ਸਬੰਧਾਂ ਬਾਰੇ ਜਾਂਚ ਦੇ ਸਿਲਸਿਲੇ 'ਚ ਸੰਘੀ ਜਿਊਰੀ ਵੱਲੋਂ ਸ਼ਿਕਾਗੋ ਖੇਤਰ ਦੇ ਦਰਜਨਾਂ ਡਾਕਟਰਾਂ ਨੂੰ ਸੰਮਨ ਜਾਰੀ ਕੀਤੇ ਗਏ ਹਨ। ਫੈਡਰਲ ਬਿਊਰੋ ਆਫ ਇਨਵੈਸਟੀਗੇਸ਼ਨ (ਐਫ.ਬੀ.ਆਈ.) ਤੇ ਇੰਟਰਨਲ ਰੈਵੇਨਿਊ ਸਰਵਿਸਿਜ਼ (ਆਈ.ਆਰ.ਐਸ.) ਦੀ ਜਾਂਚ ਦਾ ਧੁਰਾ ਇਸ ਵੇਲੇ ਕਾਰੋਬਾਰੀ ਤੇ ਸਿਆਸੀ ਗਤੀਵਿਧੀਆਂ ਲਈ ਧਨ ਇਕੱਠਾ ਕਰਨ ਵਾਲੇ (ਫੰਡ ਰੇਜ਼ਰ) ਰਘੂਵੀਰ

ਨਾਇਕ ਦੁਆਲੇ ਹੈ। ਰਿਪੋਰਟਾਂ 'ਚ ਬਿਨਾਂ ਨਾਂ ਵਾਲੇ ਸੂਤਰਾਂ ਦਾ ਹਵਾਲਾ ਦੇ ਕੇ ਕਿਹਾ ਗਿਆ ਹੈ ਕਿ ਦੋਵੇਂ ਵਿਭਾਗਾਂ ਨੇ ਜਾਂਚ ਲਈ ਵੱਡਾ ਨੈੱਟਵਰਕ ਵਿਛਾਇਆ ਹੋਇਆ ਹੈ।

ਨਾਇਕ ਦੇ ਇਲੀਨੋਇ ਤੇ ਇੰਡੀਆਨਾ 'ਚ ਸਰਜੀਕਲ ਕੇਂਦਰ ਹਨ ਤੇ ਉਸ ਦੇ ਬਲੈਗੋਜੇਵਿਚ ਨਾਲ ਸਬੰਧ ਹਨ ਜਿਸ 'ਤੇ ਰਾਸ਼ਟਰਪਤੀ ਬਰਾਕ ਓਬਾਮਾ ਦੀ ਸੈਨੇਟ ਸੀਟ ਕਬਿਜ਼ ਤੌਰ 'ਤੇ ਵੇਚਣ ਦੇ ਯਤਨ ਕਰਨ ਦਾ ਮਹਾਂਦੋਸ਼ ਲੱਗਿਆ ਹੋਇਆ ਹੈ। ਅਮਰੀਕੀ ਪ੍ਰਤੀਨਿਧ ਸਦਨ ਦੇ ਮੈਂਬਰ ਜੈਸੀ ਜੈਕਸਨ

ਜੂਨੀਅਰ ਨਾਲ ਵੀ ਨਾਇਕ ਦੇ ਸਬੰਧ ਹਨ।

ਰਿਪੋਰਟ 'ਚ ਘੱਟੋ-ਘੱਟ 30 ਡਾਕਟਰਾਂ ਨੂੰ ਜਿਊਰੀ ਦੇ ਸੰਮਨ ਮਿਲਣ ਦਾ ਖੁਲਾਸਾ ਕੀਤਾ ਹੈ।

ਨਾਇਕ ਦੇ 10 ਤੋਂ ਵੱਧ ਮੁਲਾਜ਼ਮਾਂ ਨੂੰ ਵੀ ਇਹ ਸੰਮਨ ਜਾਰੀ ਕੀਤੇ ਗਏ ਹਨ। ਸੰਘੀ ਏਜੰਸੀਆਂ ਇਹ ਜਾਂਚ ਕਰ ਰਹੀਆਂ ਹਨ ਕਿ ਆਪਣੇ ਕੇਂਦਰਾਂ 'ਚ ਅਪਰੇਸ਼ਨ ਵਾਲੇ ਕੇਸ ਲਿਆਉਣ ਲਈ ਨਾਇਕ ਨੇ ਕਿਤੇ ਡਾਕਟਰਾਂ ਨੂੰ ਗੈਰ-ਵਾਜ਼ਬ ਰਕਮਾਂ ਤਾਂ ਨਹੀਂ ਦਿੱਤੀਆਂ ਸਨ। ਨਾਇਕ ਲੰਮੇ ਸਮੇਂ ਤੋਂ ਸਿਆਸੀ ਪਰਿਵਾਰ ਜੈਕਸਨ ਦਾ ਮਿੱਤਰ

ਹੈ। ਉਸ ਨੇ ਜਾਂਚਕਾਰਾਂ ਨੂੰ ਦੱਸਿਆ ਸੀ ਕਿ ਜੈਕਸਨ ਨੇ ਉਸ ਨੂੰ ਆਪਣੀ ਵਾਸ਼ਿੰਗਟਨ ਡੀ.ਸੀ. ਫੇਰੀ ਦੌਰਾਨ ਉਸ ਵੇਲੇ ਦੇ ਗਵਰਨਰ ਨੂੰ ਇਕ ਸੈਨੇਟ ਸੀਟ 'ਤੇ ਨਿਯੁਕਤੀ ਦੇ ਬਦਲੇ 'ਚ 60 ਲੱਖ ਡਾਲਰ ਦੀ ਰਾਸ਼ੀ ਮੁਹਿੰਮ ਚਲਾਉਣ ਲਈ ਦਿੱਤੇ ਜਾਣ ਦੀ ਪੇਸ਼ਕਸ਼ ਕਰਨ ਲਈ ਕਿਹਾ ਸੀ। ਬਲੈਗੋਜੇਵਿਚ 2008 'ਚ ਫੜਿਆ ਗਿਆ ਸੀ ਤੇ ਉਹਦੇ 'ਤੇ ਸੈਨੇਟ ਸੀਟ ਕਬਿਜ਼ ਤੌਰ 'ਤੇ ਵੇਚਣ ਦੇ ਸਬੰਧੀ ਮੁੜ ਮੁਕੱਦਮਾ ਚਲਾਇਆ ਜਾ ਰਿਹਾ ਹੈ। ਨਾਇਕ ਦੇ ਸਰਜਰੀ ਕੇਂਦਰਾਂ ਨੇ 2001 ਤੋਂ 2007 ਤੱਕ ਇਲੀਨੋਇ ਦੇ ਸਿਆਸਤਦਾਨਾਂ ਨੂੰ 2,83,000 ਡਾਲਰ ਅਦਾ ਕੀਤੇ ਸਨ।

ਭਾਰਤੀ ਮਹਿਲਾ ਨੇ ਟੈਕਸ ਚੋਰੀ ਦਾ ਦੋਸ਼ ਕਬੂਲਿਆ

ਵਾਸ਼ਿੰਗਟਨ: ਭਾਰਤੀ ਮੂਲ ਦੀ ਇਕ ਔਰਤ ਨੇ ਤਕਰੀਬਨ 80 ਲੱਖ ਡਾਲਰ ਦਾ ਟੈਕਸ ਚੋਰੀ ਕਰਨ ਲਈ ਐਚ.ਐਸ.ਬੀ.ਸੀ. ਬੈਂਕ ਵਿਚਲੇ ਆਪਣੇ ਖਾਤੇ ਦੀ ਇਤਲਾਹ ਅਮਰੀਕੀ ਫੈਡਰਲ ਅਧਿਕਾਰੀਆਂ ਨੂੰ ਨਾ ਦੇਣ ਦਾ ਗੁਨਾਹ ਕਬੂਲ ਕਰ ਲਿਆ ਹੈ। ਕੁਝ ਦਿਨ ਪਹਿਲਾਂ ਇਕ ਹੋਰ ਭਾਰਤੀ ਨੇ ਇਸੇ ਤਰ੍ਹਾਂ ਦਾ ਦੋਸ਼ ਮੰਨਿਆ ਸੀ। ਨਿਆਂ ਵਿਭਾਗ ਦੀ ਟੈਕਸ ਡਿਵੀਜ਼ਨ ਨੇ ਦੱਸਿਆ ਕਿ ਜੋਸਫੀਨ ਭਸੀਨ ਨੇ 2008 ਵਿਚ ਜਿਹੜੀ ਨਿੱਜੀ ਆਮਦਨ ਕਰ ਰਿਟਰਨ ਭਰੀ ਸੀ, ਉਸ ਵਿਚ ਐਚ.ਐਸ.ਬੀ.ਸੀ. ਇੰਡੀਆ ਵਿਚ ਉਸ ਦੇ ਵਿਦੇਸ਼ੀ ਵਿੱਤੀ ਲੈਣ-ਦੇਣ ਦੇ ਵੇਰਵੇ ਨਹੀਂ ਭਰੇ ਗਏ ਸਨ।

ਸ਼ਿਕਾਗੋ ਖੇਤਰ ਦੇ ਦਰਜਨਾਂ ਡਾਕਟਰਾਂ ਨੂੰ ਸੰਮਨ

ਭੈਅ ਕਾਰਨ ਪਾਕਿਸਤਾਨ ਵਿਚ ਘਰੋਂ ਬੇਘਰ ਹੋ ਰਹੇ ਨੇ ਸਿੱਖ ਤੇ ਹਿੰਦੂ

ਇਸਲਾਮਾਬਾਦ: ਪਾਕਿਸਤਾਨ ਵਿਚ ਪਿਛਲਾ ਸਾਲ ਦੇਸ਼ ਵਿਚਲੇ ਘੱਟ ਗਿਣਤੀ ਸਿੱਖਾਂ ਤੇ ਹਿੰਦੂਆਂ ਦੇ ਨਾਲ-ਨਾਲ ਕਈ ਮੁਸਲਿਮ ਫਿਰਕਿਆਂ ਲਈ ਬੜਾ ਖਰਾਬ ਰਿਹਾ। ਉਨ੍ਹਾਂ ਨੂੰ ਅਤਿਵਾਦੀਆਂ ਵੱਲੋਂ ਜਾਨ ਤੋਂ ਮਾਰਨ ਦੀਆਂ ਧਮਕੀਆਂ ਮਿਲਦੀਆਂ ਰਹੀਆਂ ਤੇ ਉਨ੍ਹਾਂ ਦਾ ਜਾਨੀ ਤੇ ਮਾਲੀ ਨੁਕਸਾਨ ਵੀ ਹੋਇਆ। ਇਸ ਬਾਰੇ ਆਈ ਤਾਜ਼ਾ ਰਿਪੋਰਟ ਮੁਤਾਬਕ ਆਉਣ ਵਾਲੇ ਸਮੇਂ ਵਿਚ ਦੇਸ਼ ਅੰਦਰ ਘੱਟ ਗਿਣਤੀਆਂ ਲਈ ਕਈ ਹੋਰ ਖਤਰੇ ਹਨ।

ਘੱਟ ਗਿਣਤੀਆਂ ਨੂੰ ਖ਼ਤਰਾ ਵਧਿਆ

ਪਾਕਿਸਤਾਨ ਦੇ ਮਨੁੱਖੀ ਅਧਿਕਾਰ ਕਮਿਸ਼ਨ ਵੱਲੋਂ ਦੇਸ਼ ਵਿਚ ਘੱਟ ਗਿਣਤੀਆਂ ਦੀ ਹਾਲਤ ਬਾਰੇ ਜਾਰੀ ਰਿਪੋਰਟ ਵਿਚ ਕਿਹਾ ਗਿਆ ਹੈ ਕਿ ਔਰਾਕਜ਼ਾਈ ਵਿਚ ਰਹਿੰਦੇ ਸਿੱਖਾਂ ਵਿਚੋਂ 25 ਫ਼ੀਸਦੀ ਨੂੰ ਅਪਣੇ ਘਰ-ਬਾਰ ਛੱਡ ਕੇ ਜਾਣਾ ਪਿਆ ਤੇ 27 ਹਿੰਦੂ ਪਰਿਵਾਰ ਜਾਨ ਦੇ ਖ਼ਤਰੇ ਕਾਰਨ ਭਾਰਤ ਵਿਚ ਪਨਾਹ ਮੰਗਣ ਲਈ ਮਜ਼ਬੂਰ ਹੋਏ ਜਦਕਿ 500 ਹਿੰਦੂ ਪਰਵਾਰਾਂ ਨੂੰ ਬਲੋਚਿਸਤਾਨ ਸੂਬਾ ਛੱਡਣਾ ਪਿਆ ਹੈ। ਰਿਪੋਰਟ ਵਿਚ ਕਿਹਾ ਗਿਆ ਸਾਲ 2010 ਘੱਟ ਗਿਣਤੀਆਂ ਲਈ ਦੁੱਖਾਂ ਭਰਿਆ ਰਿਹਾ ਤੇ ਆਉਣ ਵਾਲਾ ਸਮਾਂ ਹੋਰ ਵੀ ਬੁਰਾ ਹੋ ਸਕਦਾ ਹੈ। ਰਿਪੋਰਟ ਵਿਚ ਸਿੱਖਾਂ, ਹਿੰਦੂਆਂ ਤੇ ਇਸਾਈਆਂ ਦੀ ਮਾੜੀ ਹਾਲਤ ਲਈ ਅਤਿਵਾਦੀ ਖ਼ਤਰੇ ਨੂੰ ਜ਼ਿੰਮੇਵਾਰ ਠਹਿਰਾਇਆ ਗਿਆ ਹੈ। '2010 ਵਿਚ ਮਨੁੱਖੀ ਅਧਿਕਾਰਾਂ ਦੀ ਹਾਲਤ' ਨਾਂ ਦੀ ਇਸ ਰਿਪੋਰਟ ਵਿਚ ਸਿੱਖਾਂ ਦੀ ਹਾਲਤ ਬਾਰੇ ਕਿਹਾ ਗਿਆ ਹੈ ਕਿ ਜਿਹੜੇ ਸਿੱਖ ਪਰਿਵਾਰ ਸੈਂਕੜੇ ਸਾਲਾਂ ਤੋਂ ਪਾਕਿਸਤਾਨ



ਪਾਕਿਸਤਾਨ ਦੀ ਫੌਜ ਵਿਚ ਸ਼ਾਮਲ ਪਹਿਲਾ ਸਿੱਖ ਅਫ਼ਸਰ ਹਰਚਰਨ ਸਿੰਘ ਆਪਣੇ ਸਾਥੀ ਫੌਜੀਆਂ ਨਾਲ।

ਦੇ ਪੱਛਮ-ਉਤਰੀ ਹਿੱਸੇ ਵਿਚ ਰਹਿ ਰਹੇ ਸਨ, ਉਨ੍ਹਾਂ ਨੂੰ ਤਾਲਿਬਾਨ ਤੋਂ 'ਜਜੀਆ' ਮੰਗੇ ਜਾਣ ਕਾਰਨ ਇਲਾਕਾ ਛੱਡਣਾ ਪਿਆ।

ਔਰਾਕਜ਼ਾਈ ਖੇਤਰ ਵਿਚ ਰਹਿੰਦੇ 102 ਸਿੱਖ ਪਰਵਾਰਾਂ ਵਿਚੋਂ 25 ਕਿਤੇ ਹੋਰ ਜਾ ਕੇ ਵਸ ਗਏ। ਮਨੁੱਖੀ ਅਧਿਕਾਰ ਕਮਿਸ਼ਨ ਦੇ ਚੇਅਰਮੈਨ ਮਹਿਦੀ ਹਸਨ ਦੇ ਹਵਾਲੇ ਨਾਲ ਕਿਹਾ ਗਿਆ ਕਿ ਮਨੁੱਖੀ ਅਧਿਕਾਰਾਂ ਦੀ ਉਲੰਘਣਾ ਦੇ ਜ਼ਿਆਦਾਤਰ ਮਾਮਲੇ ਸਰਕਾਰੀ ਵਿਭਾਗਾਂ ਵੱਲੋਂ ਹੋਏ। ਰਿਪੋਰਟ ਵਿਚ ਕਾਨੂੰਨ ਤੇ ਵਿਵਸਥਾ ਦੀ ਹਾਲਤ ਬਾਰੇ ਕਿਹਾ ਗਿਆ ਕਿ 12580 ਲੋਕਾਂ ਦਾ ਕਤਲ ਕਰ ਦਿੱਤਾ ਗਿਆ ਜਦਕਿ 581 ਵਿਅਕਤੀਆਂ ਨੂੰ ਫਿਰੋਤੀ ਲਈ ਅਗਵਾ ਕੀਤਾ ਗਿਆ। ਮੁਸਲਮਾਨਾਂ ਨਾਲ ਸਬੰਧਿਤ ਘੱਟ ਗਿਣਤੀ ਫਿਰਕਿਆਂ ਦੇ 418 ਲੋਕਾਂ ਦੀ ਹਿੰਸਾ ਦੌਰਾਨ ਮੌਤ ਹੋਈ ਜਦਕਿ ਆਤਮਘਾਤੀ ਹਮਲਿਆਂ ਵਿਚ 628 ਲੋਕ ਮਾਰੇ ਗਏ।

ਬਲੋਚਿਸਤਾਨ ਦੇ ਸੰਘੀ ਮਨੁੱਖੀ ਅਧਿਕਾਰਾਂ ਬਾਰੇ ਮੰਤਰਾਲੇ ਮੁਤਾਬਕ ਅਹਿਮਦੀ ਜਮਾਤ ਜਿਸ ਨੂੰ 1974 ਵਿਚ ਸੰਵਿਧਾਨਕ ਸੋਧ ਰਾਹੀਂ ਗ਼ੈਰ-ਮੁਸਲਿਮ ਕਰਾਰ ਦਿੱਤਾ ਗਿਆ ਸੀ, ਦੇ 99 ਮੈਂਬਰ ਪਿਛਲੇ ਸਾਲ ਹਿੰਸਾ ਦਾ ਸ਼ਿਕਾਰ ਹੋਏ। 64 ਵਿਅਕਤੀਆਂ ਨੂੰ ਧਰਮ ਦੀ ਬੇਅਦਬੀ ਬਾਰੇ ਕਾਨੂੰਨ ਤਹਿਤ ਸਜ਼ਾ ਦਿੱਤੀ ਗਈ। ਇਸ ਕਾਨੂੰਨ ਤਹਿਤ ਹਿਰਾਸਤ ਵਿਚ ਲਏ ਗਏ ਇਕ ਮੁਸਲਮਾਨ ਤੇ ਦੋ ਈਸਾਈਆਂ ਦੀ ਮੌਤ ਹੋਈ।

ਰਿਪੋਰਟ ਮੁਤਾਬਕ ਪਾਕਿਸਤਾਨ ਵਿਚ ਘੱਟ ਗਿਣਤੀਆਂ ਤੇ ਮੁਸਲਮਾਨਾਂ ਦੇ ਹੋਰ ਫਿਰਕਿਆਂ ਲਈ ਖ਼ਤਰੇ ਘੱਟ ਨਹੀਂ ਸਗੋਂ ਵਧੇ ਹਨ। ਤਾਲਿਬਾਨ ਦਾ ਖੌਫ਼ ਤੇ ਪ੍ਰਭਾਵ ਦਿਨ-ਬ-ਦਿਨ ਵਧ ਰਿਹਾ ਹੈ।

ਇਸ ਤੋਂ ਇਲਾਵਾ ਪੁਲਿਸ ਘੱਟ ਗਿਣਤੀਆਂ ਨੂੰ ਜਿੱਥੇ ਸੁਰੱਖਿਆ ਮੁਹੱਈਆ

ਕਰਾਉਣ ਵਿਚ ਅਸਫਲ ਹੋ ਰਹੀ ਹੈ, ਉਥੇ ਉਹ ਇਨ੍ਹਾਂ ਨੂੰ ਝੂਠੇ ਮੁਕੱਦਮਿਆਂ ਵਿਚ ਫਸਾ ਕੇ ਪ੍ਰੇਸ਼ਾਨ ਕਰ ਰਹੀ ਹੈ। ਇਸ ਤਰ੍ਹਾਂ ਘੱਟ ਗਿਣਤੀਆਂ ਉਪਰ ਦੌਰਾਨੀ ਮਾਰ ਪੈ ਰਹੀ ਹੈ। ਇਕ ਪਾਸੇ ਤਾਲਿਬਾਨ ਦੂਜੇ ਪਾਸੇ

ਪੁਲਿਸ। ਰਿਪੋਰਟ ਮੁਤਾਬਕ ਸੁਰੱਖਿਆ ਏਜੰਸੀਆਂ ਦੇ ਇਸ ਰਵੱਈਏ 'ਚ ਕੋਈ ਸੁਧਾਰ ਨਹੀਂ ਆ ਰਿਹਾ। ਜਿਸ ਕਾਰਨ ਘੱਟ ਗਿਣਤੀਆਂ ਲਈ ਆਉਂਦੇ ਸਮੇਂ ਦੌਰਾਨ ਖ਼ਤਰੇ ਹੋਰ ਵਧਣਗੇ।

ਲੜਕੀਆਂ ਦਾ ਕੀਤਾ ਜਾ ਰਿਹੈ ਜਬਰੀ ਧਰਮ ਤਬਦੀਲ

ਇਸਲਾਮਾਬਾਦ: ਪਾਕਿਸਤਾਨ ਦੇ ਮਨੁੱਖੀ ਅਧਿਕਾਰ ਕਮਿਸ਼ਨ ਨੇ ਕਿਹਾ ਹੈ ਕਿ ਦੇਸ਼ 'ਚ ਨਾਬਾਲਗ ਹਿੰਦੂ ਲੜਕੀਆਂ ਦਾ ਜਬਰਦਸਤੀ ਧਰਮ ਤਬਦੀਲ ਕੀਤਾ ਜਾ ਰਿਹਾ ਹੈ ਜਿਸ ਕਾਰਨ ਘੱਟ ਗਿਣਤੀ ਭਾਈਚਾਰਾ ਬਹੁਤ ਚਿੰਤਤ ਹੈ। ਰਿਪੋਰਟ 'ਚ ਕਿਹਾ ਗਿਆ ਹੈ ਕਿ ਬਹੁਤ ਸਾਰੇ ਅਜਿਹੇ ਮਾਮਲੇ ਸਾਹਮਣੇ ਆਏ ਹਨ ਜਿਨ੍ਹਾਂ ਹਿੰਦੂ ਲੜਕੀਆਂ ਨੂੰ ਅਗਵਾ ਕਰ ਕੇ ਉਨ੍ਹਾਂ ਨਾਲ ਜਬਰ ਜਨਾਹ ਕੀਤਾ ਜਾਂਦਾ ਹੈ ਤੇ ਬਾਅਦ ਵਿਚ ਉਨ੍ਹਾਂ ਨੂੰ ਧਰਮ ਤਬਦੀਲ ਕਰਨ ਲਈ ਮਜ਼ਬੂਰ ਕੀਤਾ ਜਾਂਦਾ ਹੈ। ਸਿੰਧ ਸੂਬੇ ਵਿਸ਼ੇਸ਼ ਕਰ ਕੇ ਦੇਸ਼ ਦੀ ਵਪਾਰਕ ਰਾਜਧਾਨੀ ਕਰਾਚੀ ਵਿਚ ਜਬਰੀ ਧਰਮ ਤਬਦੀਲੀ ਦੀਆਂ ਘਟਨਾਵਾਂ ਲਗਾਤਾਰ ਵਾਪਰ ਰਹੀਆਂ ਹਨ।

ਕਮਿਸ਼ਨ ਨੇ ਆਪਣੀ ਰਿਪੋਰਟ 'ਚ ਕਿਹਾ ਹੈ ਕਿ ਜਬਰਦਸਤੀ ਧਰਮ ਤਬਦੀਲ ਕਰਨ ਦੀਆਂ ਘਟਨਾਵਾਂ ਕੇਵਲ ਸਿੰਧ ਸੂਬੇ ਵਿਚ ਹੀ ਨਹੀਂ ਬਲਕਿ ਦੇਸ਼ ਦੇ ਹੋਰਨਾਂ ਹਿੱਸਿਆਂ 'ਚ ਵੀ ਵਾਪਰ ਰਹੀਆਂ ਹਨ। ਘੱਟ ਗਿਣਤੀ ਭਾਈਚਾਰੇ ਦੀਆਂ ਲੜਕੀਆਂ ਅਗਵਾ ਹੁੰਦੀਆਂ ਹਨ ਤੇ ਉਨ੍ਹਾਂ ਨਾਲ ਜਬਰ ਜਨਾਹ ਹੁੰਦਾ ਹੈ ਤੇ ਇਹ ਦਲੀਲ ਦਿੱਤੀ ਜਾਂਦੀ ਹੈ ਕਿ ਲੜਕੀ ਨੇ ਇਸਲਾਮ ਕਬੂਲ ਕਰ ਲਿਆ ਹੈ। ਉਸ ਦਾ ਮੁਸਲਮਾਨ ਵਿਅਕਤੀ ਨਾਲ ਨਿਕਾਹ ਹੋ ਗਿਆ ਹੈ ਤੇ ਉਹ ਹੁਣ ਆਪਣੇ ਪੁਰਾਣੇ ਧਰਮ 'ਚ ਮੁੜਨਾ ਨਹੀਂ ਚਾਹੁੰਦੀ। ਕਮਿਸ਼ਨ ਨੇ ਕਿਹਾ ਕਿ ਅਦਾਲਤਾਂ ਵੀ ਘੱਟ ਗਿਣਤੀ ਭਾਈਚਾਰੇ ਨਾਲ ਸਬੰਧਿਤ ਲੜਕੀ ਜਾਂ ਉਸ ਦੇ ਪਰਿਵਾਰ ਵਾਲਿਆਂ ਨਾਲ ਇਨਸਾਫ਼ ਨਹੀਂ ਕਰਦੀਆਂ ਤੇ 12 ਜਾਂ 13 ਸਾਲ ਦੀਆਂ ਕੁੜੀਆਂ ਨੂੰ ਵੀ ਉਨ੍ਹਾਂ ਦੇ ਵਾਰਸਾਂ ਦੀ ਨਿਗਰਾਨੀ ਹੇਠ ਨਹੀਂ ਛੱਡਿਆ ਜਾਂਦਾ। ਕਮਿਸ਼ਨ ਨੇ ਇਕ ਘਟਨਾ ਦਾ ਜ਼ਿਕਰ ਕੀਤਾ ਜਿਸ ਵਿਚ ਇਕ 12 ਸਾਲ ਦੀ ਲੜਕੀ ਨੇ ਇਹ ਬਿਆਨ ਦਿੱਤਾ ਕਿ ਉਸ ਨੇ ਆਪਣੀ ਮਰਜ਼ੀ ਨਾਲ ਇਸਲਾਮ ਕਬੂਲ ਕਰ ਲਿਆ ਹੈ।

ਅਦਾਲਤ ਨੇ ਪਰਿਵਾਰ ਵਾਲਿਆਂ ਦੇ ਵਕੀਲ ਦੀ ਇਹ ਦਲੀਲ ਅਣਸੁਣੀ ਕਰ ਦਿੱਤੀ ਕਿ ਲੜਕੀ ਨਾਬਾਲਗ ਹੈ। ਕਮਿਸ਼ਨ ਨੇ ਕਿਹਾ ਕਿ ਅਜਿਹੇ ਮਾਮਲਿਆਂ 'ਚ ਅਦਾਲਤਾਂ ਨਿਰਪੱਖ ਰੂਪ ਵਿਚ ਵਿਚਾਰ ਨਹੀਂ ਕਰ ਸਕਦੀਆਂ ਕਿਉਂਕਿ ਮਜ਼ਹਬੀ ਨਾਅਰੇਬਾਜ਼ੀ ਕਰਨ ਵਾਲੇ ਕੱਟੜਪੰਥੀ ਦਾ ਡਰ ਰਹਿੰਦਾ ਹੈ।

ਵਿਸਾਖੀ ਮੇਲੇ ਮੌਕੇ ਸਿਆਸੀ ਕਾਨਫਰੰਸਾਂ

ਦਮਦਮਾ ਸਾਹਿਬ ਦੇ ਵਿਸਾਖੀ ਮੇਲੇ 'ਚ ਸੰਗਤਾਂ ਦਾ ਰਿਕਾਰਡ ਇਕੱਠ

ਚੰਡੀਗੜ੍ਹ: ਕਣਕ ਦੀ ਵਾਢੀ ਲੇਟ ਹੋਣ ਕਰਕੇ ਐਤਕੀ ਖਾਲਸਾ ਪੰਥ ਦੇ ਸਾਜਨਾ ਦਿਵਸ ਤੇ ਵਿਸਾਖੀ ਮੌਕੇ ਤਕਰੀਬਨ ਸੱਤ ਲੱਖ ਲੋਕ ਪੁੱਜੇ ਜੋ ਰਿਕਾਰਡ ਸੀ। ਆਮ ਤੌਰ 'ਤੇ ਵਿਸਾਖੀ ਮੌਕੇ ਕਣਕ ਦੀ ਵਾਢੀ ਤੇ ਸਾਂਭ-ਸੰਭਾਲ ਦਾ ਜ਼ੋਰ ਹੁੰਦਾ ਹੈ ਜਿਸ ਕਰਕੇ ਦੂਰ-ਦੁਰਾਡੇ ਦੇ ਲੋਕ ਦਮਦਮਾ ਸਾਹਿਬ ਦਾ ਵਿਸਾਖੀ ਮੇਲਾ ਵੇਖਣ ਤੋਂ ਖੁੰਝ ਜਾਂਦੇ ਹਨ। ਇਸ ਵਾਰ ਹਰਿਆਣਾ, ਰਾਜਸਥਾਨ, ਦਿੱਲੀ ਤੇ ਪੰਜਾਬ ਭਰ 'ਚੋਂ ਵੱਡੀ ਗਿਣਤੀ ਸੰਗਤਾਂ ਪੁੱਜੀਆਂ।

ਪਿਛਲੇ ਸਾਲ ਨਾਲੋਂ ਇਸ ਵਾਰ ਵਿਸਾਖੀ ਮੇਲਾ ਵੱਧ ਭਰਿਆ ਤੇ ਲੋਕਾਂ 'ਚ ਕਾਫੀ ਉਤਸ਼ਾਹ ਦੇਖਣ ਨੂੰ ਮਿਲਿਆ। ਤਖਤ ਦਮਦਮਾ ਸਾਹਿਬ ਤੋਂ ਇਸ ਵਾਰ ਸਿਆਸੀ ਕਾਨਫਰੰਸਾਂ ਦੂਰ ਸਨ ਜਿਸ ਕਰਕੇ ਲੋਕਾਂ ਨੂੰ ਕਾਫੀ ਸਾਂਤੀ ਮਿਲੀ। ਵਿਸਾਖੀ ਮੇਲੇ 'ਤੇ ਲਿਖਨਸਰ ਸਰੋਵਰ, ਅੱਠ ਖੂੰਝਾਂ ਸਰੋਵਰ ਤੇ ਮਸਤੂਆਣਾ ਸਰੋਵਰ 'ਚ ਲੱਖਾਂ ਸੰਗਤਾਂ ਨੇ ਇਸ਼ਨਾਨ ਕੀਤਾ। ਇਸ ਵਾਰ ਲੰਗਰਾਂ ਦੀ ਗਿਣਤੀ ਵੀ 40 ਦੇ ਕਰੀਬ ਸੀ ਤੇ ਛਬੀਲਾਂ ਵੀ ਥਾਂ-ਥਾਂ ਲੱਗੀਆਂ ਹੋਈਆਂ ਸਨ। ਪਿਛਲੀ ਵਾਰ ਸਿਰਫ 25 ਕੁ ਲੰਗਰ ਸਨ। ਸ਼੍ਰੋਮਣੀ ਕਮੇਟੀ ਵੱਲੋਂ ਆਪਣੇ ਲੰਗਰ ਵੀ ਲਾਏ ਹੋਏ ਸਨ ਜਦੋਂ ਕਿ ਰਾਜਸਥਾਨ ਦੀ ਸੰਗਤ ਵਲੋਂ ਵੀ ਵੱਖਰੇ ਲੰਗਰ ਲਗਾਏ ਹੋਏ ਸਨ।

ਸ਼੍ਰੋਮਣੀ ਕਮੇਟੀ ਵੱਲੋਂ ਤਖਤ ਸਾਹਿਬ 'ਤੇ ਧਾਰਮਿਕ ਸਮਾਗਮ ਰੱਖੇ ਹੋਏ ਸਨ ਜਿਨ੍ਹਾਂ ਵਿਚ ਸ਼੍ਰੋਮਣੀ ਕਮੇਟੀ ਦੇ ਪ੍ਰਧਾਨ ਅਵਤਾਰ ਸਿੰਘ ਮੱਕੜ, ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ, ਤਖਤ ਦਮਦਮਾ ਸਾਹਿਬ ਦੇ ਜਥੇਦਾਰ ਬਲਵੰਤ ਸਿੰਘ ਨੰਦਗੜ੍ਹ ਵਿਸ਼ੇਸ਼ ਤੌਰ 'ਤੇ ਹਾਜ਼ਰ ਸਨ। ਜਥੇਦਾਰ ਮੱਕੜ ਨੇ ਸੰਗਤਾਂ ਨੂੰ ਸਿੱਖੀ ਦੀ ਲਹਿਰ ਹੋਰ ਤੇਜ਼ੀ ਨਾਲ ਪਸਾਰਨ 'ਤੇ ਜ਼ੋਰ ਦਿੱਤਾ। ਸ੍ਰੀ ਅਕਾਲ ਤਖਤ ਸਾਹਿਬ ਤੇ ਤਖਤ ਦਮਦਮਾ ਸਾਹਿਬ ਦੇ ਜਥੇਦਾਰ ਵੱਲੋਂ ਸਿੱਖ ਕੌਮ ਨੂੰ ਵਿਸਾਖੀ ਦੇ ਪਵਿੱਤਰ ਦਿਹਾੜੇ 'ਤੇ ਸੰਦੇਸ਼ ਦਿੱਤਾ।

ਅਕਾਲੀ ਦਲ ਨੂੰ ਸਵਾ ਦੇ ਏਕੜ ਥਾਂ ਸਿਰਫ ਇਕ ਹਜ਼ਾਰ 'ਚ!

ਬਠਿੰਡਾ: ਸ਼੍ਰੋਮਣੀ ਅਕਾਲੀ ਦਲ ਨੂੰ ਸਿਆਸੀ ਕਾਨਫਰੰਸ ਵਾਲੀ ਥਾਂ ਦਾ ਕਿਰਾਇਆ ਸਿਰਫ ਇਕ ਹਜ਼ਾਰ ਰੁਪਏ ਦੇਣਾ ਪਿਆ ਜਦਕਿ ਬਾਕੀ ਸਿਆਸੀ ਧਿਰਾਂ ਨੂੰ ਕਾਨਫਰੰਸਾਂ ਲਈ ਜਗ੍ਹਾ ਮਹਿੰਗੀ ਪਈ ਹੈ। ਸ਼੍ਰੋਮਣੀ ਅਕਾਲੀ ਦਲ ਇਸ ਤੋਂ ਪਹਿਲਾਂ ਦੀਵਾਨ ਹਾਲ 'ਚ ਮੁਛਤ ਕਾਨਫਰੰਸ ਕਰਦਾ ਰਿਹਾ ਹੈ। ਇਸ ਵਾਰ ਅਕਾਲੀ ਦਲ ਵੱਲੋਂ ਮਾਰਕੀਟ ਕਮੇਟੀ ਦੀ ਜਗ੍ਹਾ 'ਚ ਸਿਆਸੀ ਕਾਨਫਰੰਸ ਕੀਤੀ ਗਈ। ਮਾਰਕੀਟ ਕਮੇਟੀ ਵੱਲੋਂ ਸਵਾ ਦੇ ਏਕੜ ਸੈਂਡਾਂ ਵਾਲੀ ਜਗ੍ਹਾ ਦਾ ਕਿਰਾਇਆ ਅਕਾਲੀ ਦਲ ਤੋਂ ਸਿਰਫ ਇਕ ਹਜ਼ਾਰ ਰੁਪਏ ਲਿਆ ਗਿਆ। ਉੱਥੇ ਮਾਰਕੀਟ ਕਮੇਟੀ ਕੋਲ ਇੱਥੇ 35 ਏਕੜ ਦੇ ਕਰੀਬ ਜਗ੍ਹਾ ਹੈ ਪਰ ਅਕਾਲੀ ਦਲ ਨੇ ਸਵਾ ਦੇ ਏਕੜ ਜਗ੍ਹਾ ਹੀ ਲਈ ਸੀ।

ਕਾਂਗਰਸ ਵੱਲੋਂ ਇਕ ਕਿਸਾਨ ਤੋਂ 10 ਏਕੜ ਜਗ੍ਹਾ ਲਈ ਗਈ ਹੈ ਜਿਸ ਦਾ ਕਿਰਾਇਆ ਕਰੀਬ ਪੈਂਦੇ ਤਿੰਨ ਲੱਖ ਰੁਪਏ ਤਾਰਨਾ ਪਿਆ। ਕਾਂਗਰਸ ਦੇ ਜ਼ਿਲ੍ਹਾ ਪ੍ਰਧਾਨ ਦਿਹਾੜੀ ਨਰਿੰਦਰ ਸਿੰਘ ਭਲੇਰੀਆ ਨੇ ਦੱਸਿਆ ਕਿ ਕਿਸਾਨ ਨੂੰ 60 ਮਣ ਕਣਕ ਪ੍ਰਤੀ ਏਕੜ ਦੇ ਹਿਸਾਬ ਨਾਲ ਪੈਸੇ ਦੇ ਦਿੱਤੇ ਗਏ ਹਨ। ਗੌਰਤਲਬ ਹੈ ਕਿ ਪਹਿਲਾਂ ਸਿਆਸੀ ਧਿਰਾਂ ਨੂੰ ਸ਼੍ਰੋਮਣੀ ਕਮੇਟੀ ਜਗ੍ਹਾ ਅਲਾਟ ਕਰਕੇ ਦਿੱਤੀ ਹੁੰਦੀ ਸੀ। ਇਹ ਜਗ੍ਹਾ ਮੁਛਤ 'ਚ ਦਿੱਤੀ ਜਾਂਦੀ ਰਹੀ ਹੈ। ਇਹ ਇਸ ਵਾਰ ਸ਼੍ਰੋਮਣੀ ਕਮੇਟੀ ਨੇ ਸਭ ਧਿਰਾਂ ਨੂੰ ਜਗ੍ਹਾ ਦੇਣ ਤੋਂ ਨਾਂਹ ਕਰ ਦਿੱਤੀ ਹੈ।

ਸ਼੍ਰੋਮਣੀ ਕਮੇਟੀ ਨੇ ਕਾਨਫਰੰਸਾਂ ਵਾਲੀ ਜਗ੍ਹਾ ਲੰਗਰਾਂ ਲਈ ਅਲਾਟ ਕਰ ਦਿੱਤੀ ਹੈ। ਬਾਕੀ ਜਗ੍ਹਾ ਦਾ ਝੁਲੇ ਤੇ ਚੰਡੋਲਾਂ ਵਾਲਿਆਂ ਨੂੰ ਦਿੱਤੀ ਗਈ ਹੈ ਜਿਸ ਤੋਂ ਸ਼੍ਰੋਮਣੀ ਕਮੇਟੀ ਨੂੰ 17.25 ਲੱਖ ਰੁਪਏ ਦੀ ਕਮਾਈ ਹੋਈ ਹੈ।

ਕਾਂਗਰਸ ਨੇ ਸਿੱਖਾਂ 'ਤੇ ਮੁਗਲਾਂ ਤੇ ਅੰਗਰੇਜ਼ਾਂ ਵਾਂਗ ਜ਼ੁਲਮ ਕੀਤੇ:ਬਾਦਲ

ਤਲਵੰਡੀ ਸਾਬੋ: ਵਿਸਾਖੀ ਮੇਲੇ ਮੌਕੇ ਸ਼੍ਰੋਮਣੀ ਅਕਾਲੀ ਦਲ ਦੀ ਸਿਆਸੀ ਕਾਨਫਰੰਸ ਨੂੰ ਸੰਬੋਧਨ ਕਰਦਿਆਂ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਕਿਹਾ ਕਿ ਆਜ਼ਾਦੀ ਦੇ ਬਾਅਦ ਕੇਂਦਰ ਦੀ ਕਾਂਗਰਸ ਸਰਕਾਰ ਨੇ ਸਿੱਖਾਂ 'ਤੇ ਉਸੇ ਤਰ੍ਹਾਂ ਜ਼ੁਲਮ ਕੀਤੇ ਜਿਸ ਤਰ੍ਹਾਂ ਮੁਗਲਾਂ ਤੇ ਅੰਗਰੇਜ਼ਾਂ ਦੇ ਰਾਜ ਵਿਚ ਹੁੰਦੇ ਰਹੇ। ਉਨ੍ਹਾਂ ਕਿਹਾ ਕਿ ਪੰਜਾਬ ਨਾਲ ਧਾਰਮਿਕ, ਰਾਜਨੀਤਿਕ ਤੇ ਆਰਥਿਕ ਖੇਤਰ ਵਿਚ ਧੌਕੇਸਾਹੀ ਕੀਤੀ ਗਈ ਜਿਸ ਵਿਰੁੱਧ ਸ਼੍ਰੋਮਣੀ ਅਕਾਲੀ ਦਲ ਨੂੰ ਸੰਘਰਸ਼ ਲੜਨੇ ਪਏ ਤੇ ਕੁਰਬਾਨੀਆਂ ਦੇਣੀਆਂ ਪਈਆਂ। ਸ. ਬਾਦਲ ਨੇ ਮੰਗ ਕੀਤੀ ਕਿ ਚੰਡੀਗੜ੍ਹ, ਪੰਜਾਬੀ ਬੋਲਦੇ ਇਲਾਕੇ ਤੇ ਦਰਿਆਈ ਪਾਣੀਆਂ ਤੇ ਪੰਜਾਬ ਦਾ ਖੋਹਿਆ ਹੱਕ ਬਹਾਲ ਕੀਤਾ ਜਾਵੇ। ਉਨ੍ਹਾਂ ਕਿਹਾ ਕਿ ਜਦ ਤੱਕ ਰਾਜਾਂ ਨੂੰ ਵਧੇਰੇ ਖੁਦਮੁਖਤਾਰੀ ਨਹੀਂ ਮਿਲਦੀ ਓਨੀ ਦੇਰ ਰਾਜ ਵਿਕਾਸ ਨਹੀਂ ਕਰ ਸਕਦੇ।

ਇਸ ਮੌਕੇ ਪਾਰਟੀ ਪ੍ਰਧਾਨ ਸੁਖਬੀਰ ਸਿੰਘ ਬਾਦਲ ਨੇ ਕਿਹਾ ਕਿ ਮਨਪ੍ਰੀਤ ਸਿੰਘ ਬਾਦਲ ਸ਼੍ਰੋਮਣੀ ਅਕਾਲੀ ਦਲ ਦੇ ਚੋਣ ਮਨੋਰਥ ਪੱਤਰ ਅਨੁਸਾਰ ਲੋਕਾਂ ਤੋਂ ਵੋਟਾਂ ਮੰਗ ਕੇ ਵਿਧਾਇਕ ਬਣੇ ਪਰ ਬਾਅਦ 'ਚ ਗਰੀਬ ਲੋਕਾਂ ਤੇ ਕਿਸਾਨਾਂ ਨੂੰ ਆਰਥਿਕ ਰਾਹਤ ਬੰਦ ਕਰਨ 'ਤੇ ਜ਼ੋਰ ਦਿੰਦੇ ਰਹੇ। ਇਸ ਮੌਕੇ ਸੁਖਬੀਰ ਨੇ ਐਲਾਨ ਕੀਤਾ ਕਿ ਉਨ੍ਹਾਂ ਦੇ ਬੱਚੇ ਵੀ ਅਕਾਲੀ ਦਲ ਦੀ ਸੇਵਾ ਕਰਦੇ ਰਹਿਣਗੇ। ਉਨ੍ਹਾਂ ਆਖਿਆ ਕਿ ਪਹਿਲਾਂ ਉਨ੍ਹਾਂ ਦੇ ਪਿਤਾ ਪ੍ਰਕਾਸ਼ ਸਿੰਘ ਬਾਦਲ ਨੇ ਲੰਮਾ ਅਰਸਾ ਅਕਾਲੀ ਦਲ ਦੀ ਸੇਵਾ ਕੀਤੀ ਤੇ ਹੁਣ ਉਹ ਪੁਰੀ ਜ਼ਿੰਦਗੀ ਅਕਾਲੀ ਦਲ ਦੀ ਸੇਵਾ ਕਰਨਗੇ ਤੇ ਉਨ੍ਹਾਂ ਮਗਰੋਂ ਉਨ੍ਹਾਂ ਦੇ ਬੱਚੇ ਵੀ ਅਕਾਲੀ ਦਲ ਦੀ ਸੇਵਾ 'ਚ ਹਾਜ਼ਰ ਰਹਿਣਗੇ। ਪਾਰਟੀ ਦੇ ਜਨਰਲ ਸਕੱਤਰ



ਵਿਸਾਖੀ ਮੇਲੇ ਮੌਕੇ ਸ਼੍ਰੋਮਣੀ ਅਕਾਲੀ ਦਲ ਦੀ ਸਿਆਸੀ ਕਾਨਫਰੰਸ ਦਾ ਦ੍ਰਿਸ਼।

ਪ੍ਰਮ ਸਿੰਘ ਚੰਦਮਾਜਰਾ ਨੇ ਕਿਹਾ ਕਿ ਕਾਂਗਰਸ ਨੂੰ ਹਰਾ ਕੇ ਅਕਾਲੀ ਦਲ-ਭਾਜਪਾ ਨੂੰ ਸੱਤਾ ਵਿਚ ਲਿਆਉਣ ਪਿਛੇ ਸੁਖਬੀਰ ਬਾਦਲ ਦੀ ਮਿਹਨਤ ਸੀ ਜਿਸ ਵਿਚ ਮਨਪ੍ਰੀਤ ਸਿੰਘ ਬਾਦਲ ਚਾਰ ਸਾਲ ਖਜ਼ਾਨਾ ਮੰਤਰੀ ਰਹੇ ਪਰ ਹੁਣ ਉਹ ਕਹਿ ਰਹੇ ਹਨ ਕਿ ਸੁਖਬੀਰ ਦੀ ਕੋਈ ਪ੍ਰਾਪਤੀ ਨਹੀਂ ਹੈ। ਸੀਨੀਅਰ ਮੀਤ ਪ੍ਰਧਾਨ ਗੁਰਦੇਵ ਸਿੰਘ ਬਾਦਲ ਨੇ ਕਿਹਾ ਕਿ ਮਨਪ੍ਰੀਤ ਨੇ ਅੰਮ੍ਰਿਤ ਛਕ ਕੇ ਭੰਗ ਕੀਤਾ ਹੈ ਤੇ ਜੋ ਵਿਅਕਤੀ ਗੁਰੂ ਤੋਂ ਬੇਮੁੱਖ ਹੋਇਆ ਹੈ, ਉਹ ਹੁਣ ਸਹੀਦਾਂ ਦੇ ਪਿੰਡ ਦੀ ਮਿੱਟੀ ਹੱਥਾਂ ਵਿਚ ਲੈ ਕੇ ਸਹੁੰ ਖਾਣ ਦੇ ਡਰਾਮੇ ਕਰ ਰਿਹਾ ਹੈ। ਇਸ ਮੌਕੇ ਬੀਬੀ ਹਰਸਿਮਰਤ ਕੌਰ ਬਾਦਲ

ਨੇ ਵਿਦੇਸ਼ਾਂ ਵਿਚ ਸਿੱਖਾਂ ਦੀ ਆਨ ਤੇ ਸ਼ਾਨ ਪਗਤੀ ਦੀ ਹੋ ਰਹੀ ਬੇਅਦਬੀ 'ਤੇ ਚਿੰਤਾ ਪ੍ਰਗਟ ਕੀਤੀ ਤੇ ਦੋਸ਼ ਲਾਇਆ ਕਿ ਦੋਸ਼ ਦੇ ਸਿੱਖ ਪ੍ਰਧਾਨ ਮੰਤਰੀ ਹੋਣ ਦੇ ਬਾਵਜੂਦ ਸਿੱਖਾਂ ਨੂੰ ਪਗਤੀ ਦੇ ਮਸਲੇ 'ਤੇ ਫਰਾਂਸ, ਇਟਲੀ ਤੇ ਅਮਰੀਕਾ ਵਿਚ ਜ਼ਲੀਲ ਹੋਣਾ ਪੈ ਰਿਹਾ ਹੈ। ਉਨ੍ਹਾਂ ਇਸ ਨੂੰ ਰੋਕਣ ਦੀ ਮੰਗ ਕੀਤੀ। ਇਸ ਮੌਕੇ ਪਾਰਟੀ ਦੇ ਸਕੱਤਰ ਜਨਰਲ ਤੇ ਮੈਂਬਰ ਰਾਜ ਸਭਾ ਸੁਖਦੇਵ ਸਿੰਘ ਢੰਡਸਾ ਨੇ ਕਿਹਾ ਕਿ ਸ. ਬਾਦਲ ਨੇ ਹਮੇਸ਼ਾ ਪੰਥ ਤੇ ਪੰਜਾਬ ਦੇ ਹੱਕਾਂ ਨੂੰ ਤਰਜੀਹ ਦਿੱਤੀ, ਉਹ ਕਦੇ ਕਿਸੇ ਅੱਗੇ ਝੁਕੇ ਨਹੀਂ ਤੇ ਨਾ ਹੀ ਉਨ੍ਹਾਂ ਨੇ ਆਪਣੇ ਸਵਾਰਥ ਲਈ ਪੰਜਾਬ ਹਿੱਤਾਂ ਵਿਰੁੱਧ ਕਦੇ ਕੋਈ ਸਮਝੌਤਾ ਕੀਤਾ। ਸ਼੍ਰੋਮਣੀ ਅਕਾਲੀ

ਦਲ ਦੀ ਕਾਨਫਰੰਸ ਵਿਚ ਬੇਰੁਜ਼ਗਾਰ ਲਾਈਨਮੈਨ ਤੇ ਬੇਰੁਜ਼ਗਾਰ ਸਰੀਰਕ ਸਿੱਖਿਆ ਅਧਿਆਪਕਾਂ ਨੇ ਕੁਝ ਦੇਰ ਲਈ ਨਾਅਰੇਬਾਜ਼ੀ ਕੀਤੀ ਜਿਨ੍ਹਾਂ ਨੂੰ ਅਕਾਲੀ ਵਰਕਰਾਂ ਤੇ ਪੁਲਿਸ ਨੇ ਖਦੇਤ ਦਿੱਤਾ।

ਕਾਨਫਰੰਸ ਵਿਚ ਪਾਰਟੀ ਦੇ ਜਨਰਲ ਸਕੱਤਰ ਤੇ ਮੁੱਖ ਬੁਲਾਰੇ ਡਾ: ਦਲਜੀਤ ਸਿੰਘ ਚੀਮਾ ਨੇ ਛੇ ਮਤੇ ਰੱਖੇ ਜਿਸ ਨੂੰ ਜੈਕਾਰਿਆਂ ਦੀ ਗੂੰਜ ਵਿਚ ਪਾਸ ਕਰ ਦਿੱਤਾ ਗਿਆ। ਪਹਿਲੇ ਮਤੇ ਵਿਚ ਭ੍ਰਿਸ਼ਟਾਚਾਰ ਦੇ ਦੌਤ ਨੂੰ ਨੱਥ ਪਾਉਣ ਲਈ ਸਖਤ ਕਾਨੂੰਨ ਬਣਾਉਣ ਦੀ ਲੋੜ 'ਤੇ ਜ਼ੋਰ ਦਿੱਤਾ ਚੋਣਾਂ ਵਿਚ ਕਾਲੇ ਧਨ ਦੀ ਵਰਤੋਂ ਨੂੰ ਰੋਕਣ ਲਈ ਤੁਰੰਤ ਸਖਤ ਕਦਮ ਚੁੱਕਣ ਦੀ ਮੰਗ ਕੀਤੀ ਗਈ। ਪਾਰਟੀ ਨੇ ਇਹ ਵੀ ਮੰਗ ਕੀਤੀ ਕਿ ਵਿਦੇਸ਼ੀ ਬੈਂਕਾਂ ਵਿਚ ਭਾਰਤੀ ਨਾਗਰਿਕਾਂ ਦਾ ਪਿਆ ਕਾਲਾ ਧਨ ਦੇਸ਼ ਵਿਚ ਲਿਆਉਣ ਲਈ ਕਰਤੋਂ ਕਦਮ ਚੁੱਕੇ ਜਾਣ। ਇਕ ਹੋਰ ਮਤੇ ਵਿਚ ਦੋਸ਼ ਲਾਇਆ ਕਿ ਕੇਂਦਰ ਦੀ ਕਾਂਗਰਸ ਸਰਕਾਰ ਇਕ ਗਿਣੀ-ਮਿਥੀ ਸਾਜ਼ਿਸ਼ ਅਧੀਨ ਪੰਜਾਬ ਸਰਕਾਰ ਨੂੰ ਬਦਨਾਮ ਕਰਨ ਲਈ ਖੇਤੀ ਜਿਣਸਾਂ ਦੇ ਰੱਖ-ਰਖਾਅ ਲਈ ਯੋਗ ਪ੍ਰਬੰਧ ਕਰਨ ਨੂੰ ਤਿਆਰ ਨਹੀਂ ਹੈ। ਇਕ ਹੋਰ ਮਤੇ ਵਿਚ ਦਿੱਲੀ 'ਚ 1984 ਦੇ ਸਿੱਖ ਕਤਲੇਆਮ ਦੌਰਾਨ ਢਾਹੇ ਗਏ ਗੁਰਦੁਆਰਾ ਸਾਹਿਬਾਨ ਦੀ ਮੌਜੂਦਾ ਤਰਸਯੋਗ ਹਾਲਤ 'ਤੇ ਦੁੱਖ ਪ੍ਰਗਟ ਕੀਤਾ ਗਿਆ। ਇਕ ਹੋਰ ਮਤੇ ਵਿਚ ਫਰਾਂਸ, ਅਮਰੀਕਾ ਤੇ ਇਟਲੀ ਆਦਿ ਦੇਸ਼ਾਂ ਵਿਚ ਸਿੱਖਾਂ ਦੀ ਆਨ ਤੇ ਸ਼ਾਨ ਦਸਤਾਰ ਦਾ ਅਪਮਾਨ ਰੋਕਣ ਵਿਚ ਨਾਕਾਮ ਰਹਿਣ 'ਤੇ ਕੇਂਦਰ ਸਰਕਾਰ ਦੀ ਸਖਤ ਨਿੰਦਾ ਕੀਤੀ ਗਈ ਤੇ ਇਸ ਨੂੰ ਰੋਕਣ ਲਈ ਸੰਬੰਧਿਤ ਦੇਸ਼ਾਂ ਦੀਆਂ ਸਰਕਾਰਾਂ ਨਾਲ ਤੁਰੰਤ ਮਸਲਾ ਉਠਾਉਣ 'ਤੇ ਜ਼ੋਰ ਦਿੱਤਾ ਗਿਆ।

ਬਾਦਲ ਨੇ ਕੌਡੀਆਂ ਦੇ ਭਾਅ ਜ਼ਮੀਨ ਖੋਹ ਕੇ ਕਿਸਾਨ ਉਜਾੜੇ:ਕੈਪਟਨ

ਤਲਵੰਡੀ ਸਾਬੋ: ਵਿਸਾਖੀ ਮੇਲੇ ਮੌਕੇ ਕਾਂਗਰਸ ਰੈਲੀ ਨੂੰ ਸੰਬੋਧਨ ਕਰਦਿਆਂ ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਪੰਜਾਬ 'ਚ ਭ੍ਰਿਸ਼ਟਾਚਾਰ ਰਹਿਤ ਤੇ ਪੰਜਾਬ ਦੇ ਹਿੱਤਾਂ ਦੀ ਰਾਖੀ ਕਰਨ ਵਾਲੀ ਸਰਕਾਰ ਦੇਣ ਦਾ ਵਾਅਦਾ ਕੀਤਾ। ਉਨ੍ਹਾਂ ਦਾਅਵਾ ਕੀਤਾ ਕਿ ਸਾਲ 2012 ਵਿਚ ਹੋਣ ਵਾਲੀਆਂ ਵਿਧਾਨ ਸਭਾ ਚੋਣਾਂ ਵਿਚ ਕਾਂਗਰਸ ਪਾਰਟੀ ਹੁੰਦਾ ਫੇਰ ਜਿੱਤ ਪ੍ਰਾਪਤ ਕਰੇਗੀ। ਕੈਪਟਨ ਨੇ ਕਿਹਾ ਕਿ ਬਾਦਲ ਪਰਿਵਾਰ ਸੱਤਾ ਦੇ ਜ਼ੋਰ 'ਤੇ ਰਾਜ ਦੀ ਸਨਅਤ ਤੇ ਅਦਾਰਿਆਂ ਉਪਰ ਕਬਜ਼ਾ ਕਰ ਰਿਹਾ ਹੈ ਤੇ ਵੱਡੀਆਂ ਕੰਪਨੀਆਂ ਨਾਲ ਗੰਢ-ਤੁਪ ਕਰਕੇ ਪੰਜਾਬ ਦੇ ਕਿਸਾਨਾਂ ਦੀ ਕੀਮਤੀ ਜ਼ਮੀਨ ਕੌਡੀਆਂ ਦੇ ਭਾਅ ਖੋਹ ਕੇ ਕਿਸਾਨਾਂ ਦੇ ਉਜਾੜੇ ਕਰ ਰਿਹਾ ਹੈ। ਉਨ੍ਹਾਂ ਕਿਹਾ ਕਿ ਤੇਲ ਸੋਧਕ ਕਾਰਖਾਨਾ ਫੁੱਲੋਖਾਹੀ ਲਈ ਜ਼ਿੰਨੀ ਜ਼ਮੀਨ ਦੀ ਲੋੜ ਸੀ, ਉਹ ਪਹਿਲਾਂ ਦਿੱਤੀ ਜਾ ਚੁੱਕੀ ਹੈ। ਹੁਣ ਇਸ ਨਾਲ ਲਗਦੇ 41 ਹੋਰ ਪਿੰਡਾਂ ਦੀ ਇਕ ਲੱਖ 36 ਹਜ਼ਾਰ ਏਕੜ ਜ਼ਮੀਨ ਐਕਵਾਇਰ ਕਰਨ ਲਈ ਮਾਸਟਰ ਪਲਾਨ ਤਿਆਰ ਕਰਕੇ ਨੋਟੀਫਿਕੇਸ਼ਨ ਜਾਰੀ ਕੀਤਾ ਗਿਆ ਹੈ ਪਰ ਇਹ ਨੋਟੀਫਿਕੇਸ਼ਨ ਰੱਦ ਕਰਵਾਇਆ ਜਾਵੇਗਾ। ਉਨ੍ਹਾਂ ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਪ੍ਰਧਾਨ ਮਨਪ੍ਰੀਤ ਸਿੰਘ ਬਾਦਲ ਵੱਲੋਂ ਭ੍ਰਿਸ਼ਟਾਚਾਰ ਖਤਮ ਕਰਨ ਲਈ ਅੱਠ ਘੰਟਿਆਂ ਬਾਅਦ ਬਾਣੇਦਾਰ ਬਦਲਣ ਤੇ ਤਹਿਸੀਲਾਂ ਵਿਚ 20 ਤਹਿਸੀਲਦਾਰਾਂ ਨੂੰ



ਕਾਂਗਰਸ ਦੀ ਕਾਨਫਰੰਸ ਮੌਕੇ ਕੈਪਟਨ ਅਮਰਿੰਦਰ ਸਿੰਘ ਅਤੇ ਹੋਰ ਆਗੂ।

ਬਿਠਾਉਣ 'ਤੇ ਟਿੱਪਣੀ ਕਰਦਿਆਂ ਕਿਹਾ ਕਿ ਭ੍ਰਿਸ਼ਟਾਚਾਰ ਇਸ ਤਰ੍ਹਾਂ ਖਤਮ ਹੋਣ ਵਾਲਾ ਨਹੀਂ ਸਗੋਂ ਪਹਿਲਾਂ ਲੀਡਰਾਂ ਨੂੰ ਆਪ ਇਮਾਨਦਾਰ ਹੋਣਾ ਪਵੇਗਾ। ਉਨ੍ਹਾਂ ਕਿਹਾ ਕਿ ਰਾਜ ਅੰਦਰ ਬਿਜਲੀ ਸਰਪਲੱਸ, ਮੋਟਰ ਰੇਲ ਗੱਡੀਆਂ ਚਲਾਉਣ ਦੇ ਵੱਡੇ-ਵੱਡੇ ਬਿਅਨ ਦੇ ਕੇ ਮੁੱਖ ਮੰਤਰੀ ਤੇ ਉਪ ਮੁੱਖ ਮੰਤਰੀ ਲੋਕਾਂ ਨੂੰ ਗੁੰਮਰਾਹ ਕਰਨ 'ਚ ਲੱਗੇ ਹੋਏ ਹਨ।

ਵਿਰੋਧੀ ਧਿਰ ਦੀ ਨੇਤਾ ਬੀਬੀ ਰਜਿੰਦਰ ਕੌਰ ਭੱਠਲ ਨੇ ਆਖਿਆ ਕਿ 2012 ਦੀਆਂ ਵਿਧਾਨ ਸਭਾ ਚੋਣਾਂ ਵਿਚ ਸ਼੍ਰੋਮਣੀ ਅਕਾਲੀ ਦਲ ਬੁਰੀ ਤਰ੍ਹਾਂ ਹਾਰੇਗਾ ਹੀ ਨਹੀਂ ਸਗੋਂ ਇਸ ਦਾ ਸਵਾ ਲਈ ਸਿਆਸੀ ਭੰਗ ਪੈ ਜਾਵੇਗਾ। ਉਨ੍ਹਾਂ ਕਿਹਾ ਕਿ ਅਕਾਲੀ-ਭਾਜਪਾ ਸਰਕਾਰ ਹੁਣ ਬਾਦਲ-ਮਜੀਠੀਆ ਕੰਪਨੀ ਬਣ ਕੇ ਰਹਿ ਗਈ ਹੈ। ਬਾਦਲਾਂ ਤੇ ਮਜੀਠੀਆਂ ਨੇ ਹਰ ਕਾਰੋਬਾਰ 'ਤੇ ਕਬਜ਼ਾ ਕਰ

ਲਿਆ ਹੈ। ਟਰਾਂਸਪੋਰਟ ਤੇ ਕੋਬਲ ਟੀ.ਵੀ. 'ਤੇ ਸੁਖਬੀਰ ਸਿੰਘ ਬਾਦਲ ਦਾ ਕਬਜ਼ਾ ਹੈ। ਉਸ ਦੇ ਸਾਲੇ ਬਿਕਰਮਜੀਤ ਸਿੰਘ ਮਜੀਠੀਆ ਨੇ ਬਜ਼ਰੀ ਤੇ ਰੇਤੇ ਦੇ ਕਾਰੋਬਾਰ ਨੂੰ ਕਬਜ਼ੇ ਹੇਠ ਲੈ ਲਿਆ ਹੈ। ਆਲ ਇੰਡੀਆ ਕਾਂਗਰਸ ਦੇ ਵਰਕਿੰਗ ਕਮੇਟੀ ਮੈਂਬਰ ਜਗਮੀਤ ਸਿੰਘ ਬਰਾੜ ਨੇ ਆਖਿਆ ਕਿ ਕਾਮਿਆਂ, ਕਿਰਤੀਆਂ, ਮੁਲਾਜ਼ਮਾਂ ਸਮੇਤ ਸਮੁੱਚੇ ਅਵਾਮ ਦੀ ਭਾਵਨਾ ਰਾਜ ਅੰਦਰ ਕਾਂਗਰਸ ਸਰਕਾਰ ਲਿਆਉਣ ਦੀ ਹੈ। ਉਨ੍ਹਾਂ ਦੋਸ਼ ਲਾਇਆ ਕਿ ਰਾਜ ਅੰਦਰ ਬਰਮਲ ਪਲਾਟ ਲਾਉਣ ਵਾਲੀ ਕੰਪਨੀ ਤੋਂ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ, ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਤੇ ਮੈਂਬਰ ਪਾਰਲੀਮੈਂਟ ਹਰਸਿਮਰਤ ਕੌਰ ਬਾਦਲ ਨੇ 500 ਕਰੋੜ ਰੁਪਏ ਦੀ ਰਿਸ਼ਵਤ ਲਈ ਹੈ। ਸ. ਬਰਾੜ ਨੇ ਕਿਹਾ ਕਿ ਇਕ ਪਾਸੇ ਸਰਕਾਰੀ ਪੈਸੇ ਨਾਲ ਬੀਬੀ ਸੁਰਿੰਦਰ ਕੌਰ ਬਾਦਲ ਦੇ ਕੈਂਸਰ ਦਾ ਇਲਾਜ ਅਮਰੀਕਾ ਵਿਚ ਚੱਲ ਰਿਹਾ ਹੈ, ਦੂਜੇ ਪਾਸੇ ਮਾਲਵੇ ਦੇ ਗਰੀਬ ਕੈਂਸਰ ਪੀੜਤ ਬੀਕਾਨਰ ਧੌਕੇ ਖਾਂਦੇ ਫਿਰਦੇ ਹਨ ਜਿਨ੍ਹਾਂ ਦੀ ਪੰਜਾਬ ਸਰਕਾਰ ਬਾਂਹ ਨਹੀਂ ਫੜਦੀ। ਕਾਨਫਰੰਸ ਨੂੰ ਕਾਂਗਰਸ ਦੇ ਜਨਰਲ ਸਕੱਤਰ ਰਣਇੰਦਰ ਸਿੰਘ, ਸਾਬਕਾ ਮੰਤਰੀ ਜਸਬੀਰ ਸਿੰਘ ਸੰਗਰੂਰ, ਗੁਰਪ੍ਰੀਤ ਸਿੰਘ ਕਾਂਗੜ, ਅਜੀਤਇੰਦਰ ਸਿੰਘ ਮੋਹਰ, ਅਜੈਬ ਸਿੰਘ ਭੱਟੀ, ਮੱਖਣ ਸਿੰਘ, ਮੰਗਤ ਰਾਏ ਬਾਸਲ ਨੇ ਵੀ ਸੰਬੋਧਨ ਕੀਤਾ।

ਅਸੀਂ ਜੋੜ ਮੇਲਿਆਂ 'ਤੇ ਕਾਨਫਰੰਸਾਂ ਦੇ ਹੱਕ 'ਚ ਨਹੀਂ: ਮਨਪ੍ਰੀਤ

ਲੰਬੀ: ਪੰਜਾਬ ਦੇ ਸਾਬਕਾ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੇ ਕਿਹਾ ਹੈ ਕਿ ਜੋੜ ਮੇਲਿਆਂ 'ਤੇ ਰੈਲੀਆਂ ਤੇ ਕਾਨਫਰੰਸਾਂ ਕਰਨਾ ਪੀਪਲਜ਼ ਪਾਰਟੀ ਆਫ ਪੰਜਾਬ ਦੇ ਏਜੰਡੇ ਦਾ ਹਿੱਸਾ ਨਹੀਂ ਹੈ। ਉਨ੍ਹਾਂ ਕਿਹਾ ਕਿ ਉਹ ਪੰਜਾਬ ਵਾਸੀਆਂ ਦੀ ਸੋਚ ਨੂੰ ਹਾਂ-ਪੱਖੀ ਹੁਲਾਰਾ ਦੇਣਾ ਚਾਹੁੰਦੇ ਹਨ, ਇਸ ਲਈ ਹਰੇਕ ਪੰਜਾਬੀ ਨੂੰ ਆਰਥਿਕ ਤੇ ਸਮਾਜਿਕ ਖੁਸ਼ਹਾਲੀ ਮੁਹੱਈਆ ਕਰਵਾਉਣਾ ਉਨ੍ਹਾਂ ਦਾ ਮੁੱਖ ਏਜੰਡਾ ਹੈ। ਉਨ੍ਹਾਂ ਕਿਹਾ ਕਿ ਜੋੜ ਮੇਲਿਆਂ 'ਤੇ ਕਾਨਫਰੰਸਾਂ ਤੇ ਰੈਲੀਆਂ ਸਿਰਫ ਸਿਆਸੀ ਦੂਸ਼ਣਬਾਜ਼ੀ ਤੱਕ

ਸੀਮਤ ਹੁੰਦੀਆਂ ਹਨ। ਉਨ੍ਹਾਂ ਕਿਹਾ ਕਿ ਪੀ.ਪੀ.ਪੀ. ਵੱਲੋਂ ਵਿਸਾਖੀ ਮੌਕੇ ਸ੍ਰੀ ਦਮਦਮਾ ਸਾਹਿਬ ਵਿਖੇ ਕਾਨਫਰੰਸ ਨਾ ਕਰਨ ਦੇ ਫੈਸਲੇ ਨੂੰ ਹਰੇਕ ਵਰਗ ਵੱਲੋਂ ਸਲਾਹਿਆ ਗਿਆ ਹੈ ਤੇ ਇਸ ਨੂੰ ਨਵੀਂ ਸਵੇਰ ਦੇ ਆਗਾਜ ਵਜੋਂ ਲਿਆ ਜਾ ਰਿਹਾ ਹੈ।

ਗਿੱਦੜਬਾਹਾ ਹਲਕੇ ਵਿੱਚ ਬੀਤੇ ਦਿਨੀਂ ਸੰਗਤ ਦਰਸ਼ਨ ਸਮਾਗਮਾਂ ਦੌਰਾਨ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਵੱਲੋਂ ਉਨ੍ਹਾਂ 'ਤੇ ਕੀਤੇ ਤਿੱਖੇ ਸ਼ਬਦੀ ਹਮਲਿਆਂ ਦਾ ਜਵਾਬ ਦਿੰਦਿਆਂ ਮਨਪ੍ਰੀਤ ਨੇ ਕਿਹਾ ਕਿ ਉਨ੍ਹਾਂ ਵੱਲੋਂ ਪੰਜਾਬ ਦਾ ਕਰਜ਼ਾ



ਮੁਆਫ਼ ਕਰਵਾਉਣ ਲਈ ਕੀਤੀਆਂ ਕੋਸ਼ਿਸ਼ਾਂ ਦੇ ਨਤੀਜਿਆਂ ਤੋਂ ਸਭ ਜਾਣੂ ਸਨ। ਇਸ ਲਈ ਉਨ੍ਹਾਂ ਨੂੰ ਇਹ ਡਰ ਸੀ ਕਿ ਕਿਧਰੇ ਪੰਜਾਬ ਦਾ ਹਜ਼ਾਰਾਂ ਕਰੋੜ ਰੁਪਏ ਕਰਜ਼ਾ ਮੁਆਫ਼ ਕਰਵਾਉਣ ਕੇ ਸਾਰਾ ਸਿਹਰਾ ਮਨਪ੍ਰੀਤ ਆਪਣੇ ਸਿਰ ਨਾ ਬੰਨਵਾ ਲਵੇ।

ਇਸੇ ਕਰਕੇ ਉਨ੍ਹਾਂ ਨੂੰ ਪਾਰਟੀ ਵਿਚੋਂ ਬਾਹਰ ਕੱਢ ਦਿੱਤਾ ਗਿਆ ਤੇ ਹੁਣ ਆਪਣੀਆਂ ਨਾਕਾਮ ਨੀਤੀਆਂ ਦਾ ਘੜਾ ਉਨ੍ਹਾਂ ਸਿਰ ਭੰਨਿਆ ਜਾ ਰਿਹਾ ਹੈ। ਉਨ੍ਹਾਂ ਕਿਹਾ ਕਿ ਰਾਜ ਦੀ ਜਨਤਾ ਨੇ ਸਾਰਾ ਹਿਸਾਬ ਵਿਧਾਨ ਸਭਾ ਚੋਣਾਂ ਵਿਚ ਕਰ ਦੇਣਾ ਹੈ।

‘ਪੰਜਾਬ ਟਾਈਮਜ਼’ ਪੰਜਾਬੀ ਭਾਈਚਾਰੇ ਦਾ ਨਿਧੜਕ ਤੇ ਨਿਰਪੱਖ ਬੁਲਾਰਾ ਬਣਿਆ

ਸ਼ਿਕਾਗੋ: ਨਿਊ ਯਾਰਕ, ਸ਼ਿਕਾਗੋ ਅਤੇ ਕੈਲੀਫੋਰਨੀਆ ਤੋਂ ਇਕੋ ਸਮੇਂ ਤਿੰਨ ਐਡੀਸ਼ਨਾਂ ਵਿਚ ਛਪਦੇ ਅਖਬਾਰ ‘ਪੰਜਾਬ ਟਾਈਮਜ਼’ ਦੀ 11ਵੀਂ ਵਰ੍ਹੇਗੰਢ ਦੇ ਸਮਾਗਮ ‘ਪੰਜਾਬ ਟਾਈਮਜ਼ ਨਾਈਟ-2011’ ਦਾ ਵਖ ਵਖ ਸੰਸਥਾਵਾਂ ਦੇ ਨੁਮਾਇੰਦਿਆਂ, ਇਸ ਦੇ ਸਪਾਂਸਰਾਂ ਅਤੇ ਸ਼ੁਭਚਿੰਤਕਾਂ ਨੇ ਜਿਥੇ ਗੀਤ ਸੰਗੀਤ ਦਾ ਆਨੰਦ ਮਾਣਿਆ ਉਥੇ ਪੰਜਾਬ ਟਾਈਮਜ਼ ਦੀ ਮਿਆਰੀ ਪੱਤਰਕਾਰੀ ਦੀ ਸਰਾਹਨਾ ਕਰਦਿਆਂ ਇਸ ਪ੍ਰਤੀ ਆਪਣੀ ਵਚਨਬੱਧਤਾ ਦੁਹਰਾਈ।

ਇਹ ਸਮਾਗਮ ਕਈ ਪੱਖਾਂ ਤੋਂ ਬੇਮਿਸਾਲ ਅਤੇ ਯਾਦਗਾਰੀ ਹੋ ਨਿਬੜਿਆ। ਬੁਲਾਰਿਆਂ ਨੇ ਜਿਥੇ ‘ਪੰਜਾਬ ਟਾਈਮਜ਼’ ਦੇ ਸੰਪਾਦਕ ਅਮੋਲਕ ਸਿੰਘ ਜੰਮੂ ਦੀ ਮਿਹਨਤ ਅਤੇ ਸਿਹਤ ਦੀਆਂ ਮਜ਼ਬੂਤੀਆਂ ਦੇ ਬਾਵਜੂਦ ਦਿਖਾਏ ਸਿਰਤ ਦੀ ਸਲਾਘਾ ਕੀਤੀ, ਉਥੇ ਨਾਲ ਹੀ ਕਿਹਾ ਕਿ ਉਨ੍ਹਾਂ ਨੇ ਅਖਬਾਰ ਲਈ ਅਜਿਹੀ ਟੀਮ ਖੜ੍ਹੀ ਕੀਤੀ ਹੈ ਜੋ ਹੁਣ ਪੰਜਾਬੀ ਭਾਈਚਾਰੇ ਨੂੰ ਦਰਪੇਸ਼ ਮੰਗਾਂ-ਮਸਲਿਆਂ-ਮੁੱਦਿਆਂ ਨੂੰ ਉਭਾਰਨ ਦੇ ਨਾਲ-ਨਾਲ

ਕਿ ਨਾ ਸਿਰਫ ਪੱਤਰਕਾਰੀ ਦੀਆਂ ਕਦਰਾਂ-ਕੀਮਤਾਂ ਨੂੰ ਹੀ ਕਾਇਮ ਰੱਖਿਆ ਗਿਆ ਹੈ ਸਗੋਂ ਨਿਰਪੱਖ ਅਤੇ ਦਲੇਰਾਨਾ ਸੋਚ ਅਪਨਾ ਕੇ ਸੰਪਾਦਕ ਅਮੋਲਕ ਸਿੰਘ ਜੰਮੂ ਨੇ ਅਖਬਾਰ ਨੂੰ ਲੋਕਰਾਜ ਦਾ ਚੌਥਾ ਥੰਮ੍ਹ ਕਰਕੇ ਜਾਣੇ ਜਾਣੇ ਮੀਡੀਏ ਦੀ ਮਾਣ-



ਦਰਸ਼ਨ ਸਿੰਘ ਗਰੇਵਾਲ

ਮਰਿਆਦਾ ਦਾ ਖਿਆਲ ਵੀ ਰੱਖਿਆ ਹੈ ਅਤੇ ਸਮੁੱਚੇ ਪੰਜਾਬੀ ਭਾਈਚਾਰੇ ਨੂੰ ਨਿਧੜਕ ਹੋ ਕੇ ਸਹੀ ਜਾਣਕਾਰੀ ਦੇਣ ਦਾ ਸਫਲ ਯਤਨ ਕੀਤਾ ਹੈ।

ਸ. ਦੁਪਾਲਪੁਰ ਨੇ ਕਿਹਾ ਕਿ ਆਪਣੇ ਮੁਲਕ ਵਿਚ ਹੁਣ ਪ੍ਰੈਸ ਆਜ਼ਾਦ ਨਹੀਂ ਅਤੇ ਇਸ ਨੂੰ ਹਾਕਮ ਧਿਰਾਂ ਲਗਾਤਾਰ ਦਬਾਉਣ ਦੀ ਕੋਸ਼ਿਸ਼ ਕਰ ਰਹੀਆਂ ਹਨ। ‘ਪੰਜਾਬ ਟਾਈਮਜ਼’ ਨੇ ਸੰਤੁਲਿਤ ਖ਼ਬਰਾਂ ਦੇ ਨਾਲ-ਨਾਲ ਮਿਆਰੀ ਸਮੱਗਰੀ ਅਤੇ ਸਾਹਿਤ ਛਾਪ ਕੇ ਆਪਣੇ ਅੱਵਲ ਨੰਬਰ ਹੋਣ ਦੀ ਸਮਰੱਥਾ ਨੂੰ ਬਰਕਰਾਰ ਰੱਖਿਆ ਹੈ। ਅਖਬਾਰ ਦੇ ਸੰਪਾਦਕ ਨੇ ਆਪਣੀ ਸਿਹਤ ਠੀਕ ਨਾ ਹੋਣ ਦੇ ਬਾਵਜੂਦ ਅਖਬਾਰ ਉਤੇ ਕਿਸੇ

ਲੇਖਕ ਐਸ. ਅਸ਼ੋਕ ਭੌਰਾ ਨੇ ਕਿਹਾ ਕਿ ਸ਼ਿਕਾਗੋ ਆ ਕੇ ਇਉਂ ਲਗਦਾ ਹੈ, ਜਿਵੇਂ ਧੀ ਆਪਣੇ ਪੇਕਿਆਂ ਦੇ ਪਿੰਡ ਆਈ ਹੋਵੇ; ਕਿਉਂਕਿ ਸਾਡੀਆਂ ਬਹੁਤੀਆਂ ਰੀਝਾਂ, ਸਾਂਝਾਂ ‘ਪੰਜਾਬ ਟਾਈਮਜ਼’ ਨਾਲ ਜੁੜੀਆਂ ਹੋਈਆਂ ਹਨ ਜਿਸ ਦਾ ਮੂਲ ਆਧਾਰ



ਤਰਲੋਚਨ ਸਿੰਘ ਦੁਪਾਲਪੁਰ

ਸ਼ਿਕਾਗੋ ਹੀ ਹੈ ਕਿਉਂਕਿ ਇਹ ਛਪਣਾ ਹੀ ਇਥੋਂ ਸ਼ੁਰੂ ਹੋਇਆ ਅਤੇ ਸ਼ਿਕਾਗੋ ਵਾਸੀ ਮੁਢ ਤੋਂ ਹੀ ਇਸ ਨਾਲ ਡਟ ਕੇ ਖੜੇ ਹੋਏ ਹਨ। ਸ਼ਿਕਾਗੋਵਾਸੀਆਂ ਅਤੇ ‘ਪੰਜਾਬ ਟਾਈਮਜ਼’ ਨੂੰ ਵੱਖ ਕਰਕੇ ਨਹੀਂ ਦੇਖਿਆ ਜਾ ਸਕਦਾ। ਜਿਸ ਤਰ੍ਹਾਂ ਵਾਰਿਸ ਨੇ ‘ਹੀਰ’ ਹੀ ਰਾਂਝੇ ਤੋਂ ਖੋਹ ਕੇ ਆਪਣੇ ਨਾਂ ਕਰ ਲਈ ਸੀ, ਉਸੇ ਤਰ੍ਹਾਂ ‘ਪੰਜਾਬ ਟਾਈਮਜ਼’ ਅਮੋਲਕ ਸਿੰਘ ਜੰਮੂ ਦੀ ਘਟ, ਸ਼ਿਕਾਗੋ ਵਾਸੀਆਂ ਅਤੇ ਮਿਡਵੈਸਟ ਸਟੇਟਾਂ ਦੀ ਵੱਧ ਲਗਦੀ ਹੈ। ਇਸ ਅਖਬਾਰ ਵਿਚ ਲਿਖ ਕੇ ਹੋਰ ਕਿਸੇ ਪਾਸੇ ਵੱਲ ਝਾਕਣ ਦੀ ਲੋੜ ਹੀ ਨਹੀਂ ਰਹਿੰਦੀ। ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਆਪਣੇ 32 ਸਾਲਾਂ ਦੇ ਪੱਤਰਕਾਰੀ ਅਤੇ ਲੇਖਕ ਜੀਵਨ ਵਿਚ ‘ਅਜੀਤ’

ਅਪਰੇਸ਼ਨ ਕਰਨ ਲੱਗ ਪਏ ਹੋਣ। ਉਨ੍ਹਾਂ ਭਾਵੁਕ ਹੁੰਦਿਆਂ ਕਿਹਾ ਕਿ ਸਾਡੀ ਬਚਦੀ ਜ਼ਿੰਦਗੀ ਦਾ ਕੁਝ ਹਿੱਸਾ ਅਮੋਲਕ ਸਿੰਘ ਜੰਮੂ ਨੂੰ ਲੱਗ ਜਾਵੇ ਤਾਂ ਕਿ ਇਹ ਅਖਬਾਰ ਹੋਰ ਸਿਖਰਾਂ ਛੂਹੇ ਤੇ ਇਸ ਦੀ ਹਰਮਨਪਿਆਰਤਾ ਵਿਚ ਕਿਤੇ ਕੋਈ



ਐਸ ਅਸ਼ੋਕ ਭੌਰਾ

ਜਰਬ ਨਾ ਆਵੇ। ਉਨ੍ਹਾਂ ਕਿਹਾ ਕਿ ਖਿਆਲਾਂ ਵਿਚ ਮਤਭੇਦ ਹੋਣ ਦੇ ਬਾਵਜੂਦ, ਦੇਖੀ ਵੀ ਇਸ ਗੱਲ ਨੂੰ ਮੰਨਦੇ ਹਨ ਕਿ ‘ਪੰਜਾਬ ਟਾਈਮਜ਼’ ਦਾ ਇਸ ਵੇਲੇ ਕੋਈ ਮੁਕਾਬਲਾ ਨਹੀਂ ਅਤੇ ਇਸ ਦੇ ਪਾਠਕਾਂ ਦਾ ਘੇਰਾ ਲੇਖਕ ਹੀ ਜਾਣਦੇ ਹਨ ਕਿ ਆਏ ਦਿਨ ਕਿੰਨਾ ਵੱਡਾ ਹੁੰਦਾ ਜਾ ਰਿਹਾ ਹੈ।

ਪਿਛਲੇ ਕੁਝ ਅਰਸੇ ਤੋਂ ‘ਮੂੰਹ ਆਈ ਬਾਤ’ ਕਾਲਮ ਨਾਲ ਚਰਚਿਤ ਹੋਏ ਮੇਜਰ ਸਿੰਘ ਕੁਲਾਰ ਨੇ ਕਿਹਾ ਕਿ ਜਦੋਂ ਦਾ ਮੈਂ ਇਸ ਅਖਬਾਰ ਨਾਲ ਜੁੜਿਆ ਹਾਂ, ਇਸ ਦੇ ਪਾਠਕਾਂ ਨੇ ਇੰਨਾ ਪਿਆਰ ਦਿੱਤਾ ਹੈ ਕਿ ਉਹ ਸ਼ਬਦਾਂ ਵਿਚ ਬਿਆਨ ਨਹੀਂ ਕਰ ਸਕਦੇ। ਸੰਪਾਦਕ ਵੱਲੋਂ ਸਮੇਂ-ਸਮੇਂ ਦਿੱਤੀ ਯੋਗ ਅਗਵਾਈ ਅਤੇ ਸ. ਤਰਲੋਚਨ ਸਿੰਘ

ਸਮਾਗਮ ਦੇ ਮੁੱਖ ਮਹਿਮਾਨ ਕੰਸਟਰੈਕਸ਼ਨ ਬਿਜਨੈਸ ਵਿਚ ਕਾਮਯਾਬੀ ਦੇ ਝੰਡੇ ਗੱਡ ਚੁਕੇ ਮਿਸ਼ੀਗਨ ਦੀ ਕੰਪਨੀ ‘ਸਿੰਘ ਹੋਮਜ਼’ ਦੇ ਪ੍ਰੈਜ਼ੀਡੈਂਟ ਸ. ਦਰਸ਼ਨ ਸਿੰਘ ਗਰੇਵਾਲ ਨੇ ਆਪਣੀ ਸੰਖੇਪ ਪਰ ਪ੍ਰਭਾਵਸ਼ਾਲੀ ਤਕਰੀਰ ਵਿਚ ਆਖਿਆ ਕਿ ‘ਪੰਜਾਬ ਟਾਈਮਜ਼’ ਨਾਲ ਜੁੜ ਕੇ ਉਹ ਸਦਾ ਇਹ ਮਹਿਸੂਸ ਕਰਦੇ ਹਨ ਕਿ ਪੰਜਾਬ ਸਾਥੋਂ ਦੂਰ ਨਹੀਂ ਹੋਇਆ। ਅਖਬਾਰ ਦੀਆਂ ਲਿਖਤਾਂ, ਸੂਚਨਾਵਾਂ, ਖ਼ਬਰਾਂ ਵਿਚ ਪਾਰਦਰਸ਼ਤਾ ਇਸ ਗੱਲ ਦਾ ਸਬੂਤ ਹੈ ਕਿ ਇਸ ਦੇ ਸੰਪਾਦਕ ਅਤੇ ਸਮੁੱਚੀ ਟੀਮ ਨੇ ਪੰਜਾਬੀ ਭਾਈਚਾਰੇ ਦੀ ਸਹੀ ਅਰਥਾਂ ਵਿਚ ਸੇਵਾ ਕੀਤੀ ਹੈ। ਇਹ ਇਸੇ ਗੱਲ ਦਾ ਸਬੂਤ ਹੈ ਕਿ ਅੱਜ ਇਸ ਦੀ 11ਵੀਂ ਵਰ੍ਹੇਗੰਢ ਮੌਕੇ ਵੱਡੇ ਇਕੱਠ ਵਿਚ ਦੂਰੋਂ-ਨੇੜਿਓਂ ਇਸ ਨਾਲ ਜੁੜੇ ਲੋਕਾਂ ਨੇ ਸ਼ਿਰਕਤ ਕੀਤੀ ਹੈ। ਆਪਣੇ ਪਰਿਵਾਰ ਸਮੇਤ ਸ਼ਾਮਲ ਹੋਏ ਸ. ਗਰੇਵਾਲ ਨੇ ਭਾਵੁਕ ਹੁੰਦਿਆਂ ਕਿਹਾ ਕਿ ਜਿੱਥੇ ਉਹ ਸ਼੍ਰੀ ਜੰਮੂ ਦੀ ਸਿਹਤਯਾਬੀ ਲਈ ਦੁਆ ਕਰਦੇ ਹਨ, ਉਥੇ ਭਵਿੱਖ ਵਿਚ ‘ਪੰਜਾਬ ਟਾਈਮਜ਼’ ਦੀ ਪਿਠ ‘ਤੇ ਡਟ ਕੇ ਖੜੇ ਰਹਿਣਗੇ।



ਪੂਜਾ ਧਾਲੀਵਾਲ

ਪੰਜਾਬ ਟਾਈਮਜ਼ ਦੇ ਸੰਪਾਦਕ ਸ. ਅਮੋਲਕ ਸਿੰਘ ਜੰਮੂ ਨੇ ਆਏ ਮਹਿਮਾਨਾਂ ਨੂੰ ਜੀ ਆਇਆਂ ਆਖਦਿਆਂ ਕਿਹਾ ਕਿ ‘ਪੰਜਾਬ ਟਾਈਮਜ਼’ ਅਜ ਜੋ ਵੀ ਹੈ, ਉਹ ਆਪਣੇ ਸਮਰਥਕਾਂ, ਸੁਹਿਰਦ ਪਾਠਕਾਂ, ਸ਼ੁਭਚਿੰਤਕਾਂ ਅਤੇ ਦਾਨਿਸ਼ਵਰ ਲੇਖਕਾਂ ਤੇ ਕਾਲਮਨਵੀਸਾਂ ਕਰਕੇ ਹੈ। ਮੈਨੂੰ ਇਸ ਗੱਲ ਤੇ ਮਾਣ ਹੈ ਕਿ ਮੈਨੂੰ ਇਨ੍ਹੇ ਸੁਹਿਰਦ ਸੱਜਣਾਂ ਦਾ ਪਿਆਰ ਹਾਸਲ ਹੈ ਜਿਸ ਕਰਕੇ ਮੈਨੂੰ ਕਦੇ ਜਾਪਿਆ ਹੀ ਨਹੀਂ ਕਿ ਸਿਹਤ ਪੱਖੋਂ ਮੇਰੀ ਕੋਈ



ਮਾਹੀਜੀਤ ਵਿਰਦੀ

ਮਜ਼ਬੂਰੀ ਹੈ। ਤੁਹਾਡੇ ਸਭ ਦੇ ਸਨੇਹ ਅਤੇ ਸਲਾਹਕਾਰ ਕਮੇਟੀ ਦੀ ਯੋਗ ਅਗਵਾਈ ਸਦਕਾ ‘ਪੰਜਾਬ ਟਾਈਮਜ਼’ ਇਕ ਸੰਸਥਾ ਦਾ ਰੂਪ ਧਾਰਨ

(ਅਗਲੇ ਸਫੇ ‘ਤੇ ਜਾਰੀ)

**ਤਸਵੀਰਾਂ: ਰਾਜਿੰਦਰ ਸਿਆਨ
ਸਿਆਨ ਵੀਡੀਓ, ਮਿਸ਼ੀਗਨ**



ਜਗਮੀਤ ਸਿੰਘ

ਉਨ੍ਹਾਂ ਨੂੰ ਨਿਭਾਣਾ ਨਵੀਂ ਜਾਣਕਾਰੀ ਨਾਲ ਲੈਸ ਕਰਦੀ ਹੈ।

ਇੰਡੀਆ ਹਾਊਸ ਸ਼ਾਮਬਰਗ ਵਿਚ ਕਰਵਾਏ ਗਏ ਇਸ ਸਮਾਗਮ ਨੂੰ ਸੰਬੋਧਨ ਕਰਦਿਆਂ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਸਾਬਕਾ ਮੈਂਬਰ, ਸਿੱਖ ਚਿੰਤਕ ਅਤੇ ਅਖਬਾਰ ਦੇ ਸਭ ਤੋਂ ਪੁਰਾਣੇ ਕਾਲਮਨਵੀਸ ਤੇ ਕਾਲਮ ‘ਲਿਖਤਮ’ ਦੇ ਲੇਖਕ ਤਰਲੋਚਨ ਸਿੰਘ ਦੁਪਾਲਪੁਰ ਨੇ ਪੱਤਰਕਾਰੀ ਦੇ ਖੇਤਰ ਵਿਚ ਆਏ ਨਿਘਾਰ ਬਾਰੇ ਫਿਕਰ ਜ਼ਾਹਿਰ ਕੀਤਾ ਕਿ ਵਿਦੇਸ਼ਾਂ ਵਿਚ ਅਖਬਾਰੀ ਕਾਰੋਬਾਰ ਹੁਣ ਉਨ੍ਹਾਂ ਹੱਥਾਂ ਵਿਚ ਜਾ ਰਿਹਾ ਹੈ ਜਿਨ੍ਹਾਂ ਦਾ ਪੱਤਰਕਾਰੀ ਜਾਂ ਮੀਡੀਏ ਨਾਲ ਕਦੀ ਕੋਈ ਵਾਹ-ਵਾਸਤਾ ਨਹੀਂ ਰਿਹਾ। ਇਸੇ ਲਈ ਗਿਰੀ ਦੇ ਸਿਰਲੇਖ ਹੇਠ ਛਿਲਕੇ ਦੀਆਂ ਖ਼ਬਰਾਂ ਛਪ ਰਹੀਆਂ ਹਨ। ਇਹ ਸਚਮੁੱਚ ਫਿਕਰ ਵਾਲੀ



ਰਾਜ

ਗੱਲ ਹੈ। ਇਸ ਦੇ ਨਾਲ ਹੀ ਉਨ੍ਹਾਂ ‘ਪੰਜਾਬ ਟਾਈਮਜ਼’ ਦੀ ਪ੍ਰਸ਼ੰਸਾ ਕਰਦਿਆਂ ਕਿਹਾ ਕਿ ਅਮਰੀਕਾ ਦੀ ਇਸ ਸਭ ਤੋਂ ਪ੍ਰਮੁੱਖ ਪੰਜਾਬੀ ਅਖਬਾਰ ਦੀ ਲੋਕਪ੍ਰਿਯਤਾ ਜੇ ਅਮਰੀਕਾ ਤੋਂ ਬਾਹਰ ਵੀ ਇੰਟਰਨੈੱਟ ਜ਼ਰੀਏ ਸਿਖਰਾਂ ਤੱਕ ਪਹੁੰਚੀ ਹੋਈ ਹੈ ਤਾਂ ਇਹ ਗੱਲ ਕਹਿਣ ਵਿਚ ਕੋਈ ਝਿਜਕ ਨਹੀਂ



ਡਾ. ਹਰਜਿੰਦਰ ਸਿੰਘ ਖਹਿਰਾ

ਕਿਸਮ ਦਾ ਕੋਈ ਅਸਰ ਪੈਣ ਨਹੀਂ ਦਿੱਤਾ। ਪਾਠਕਾਂ ਦੇ ਭਰਵੇਂ ਹੁੰਗਾਰੇ ਕਰਕੇ ਹੀ ‘ਪੰਜਾਬ ਟਾਈਮਜ਼’ ਪ੍ਰਿੰਟ ਰੂਪ ਵਿਚ ਅਮਰੀਕਾ ਵਿਚ ਅਤੇ ਇੰਟਰਨੈੱਟ ਜ਼ਰੀਏ ਦੁਨੀਆਂ ਦੇ ਹੋਰ ਬਹੁਤ ਸਾਰੇ ਮੁਲਕਾਂ ਵਿਚ ਸਭ ਤੋਂ ਵੱਧ ਪੜ੍ਹਿਆ ਜਾਣ ਵਾਲਾ ਅਖਬਾਰ ਬਣ ਗਿਆ ਹੈ।

ਪੰਜਾਬ ਟਾਈਮਜ਼ ਦੇ ਸਥਾਈ ਕਾਲਮ ‘ਗੱਲੀ-ਬਾਤੀ’ ਅਤੇ ਹੁਣ ‘ਨੈਣ-ਨਕਸ਼’ ਦੇ



ਗੁਰਮੁਖ ਸਿੰਘ ਭੁੱਲਰ

ਅਤੇ ‘ਪੰਜਾਬੀ ਟ੍ਰਿਬਿਊਨ’ ਤੋਂ ਪਿੱਛੋਂ ਸਭ ਤੋਂ ਵੱਧ ਸ਼੍ਰੋਹਰਤ, ਮਾਣ-ਵਡਿਆਈ ਤੇ ਆਪਣੀਆਂ ਲਿਖਤਾਂ ਪ੍ਰਤੀ ਸੰਤੁਸ਼ਟੀ ‘ਪੰਜਾਬ ਟਾਈਮਜ਼’ ਤੋਂ ਹੀ ਹਾਸਲ ਕੀਤੀ ਹੈ।

ਸ਼੍ਰੀ ਭੌਰਾ ਨੇ ਕਿਹਾ ਕਿ ਵਿਦੇਸ਼ਾਂ ਵਿਚ ਖਾਸ ਕਰ ਪੰਜਾਬੀ ਅਖਬਾਰਾਂ ਦਾ ਉਹ ਹਾਲ ਹੋ ਚੁੱਕਾ ਹੈ ਜਿਵੇਂ ਦੰਦਾਂ ਦੇ ਡਾਕਟਰ ਦਿਲ ਦਾ



ਮੇਜਰ ਕੁਲਾਰ

ਦੁਪਾਲਪੁਰ ਤੇ ਅਸ਼ੋਕ ਭੌਰਾ ਵੱਲੋਂ ਦਿੱਤੀ ਹੱਲਾਸ਼ੇਰੀ ਨੇ ਉਸ ਨੂੰ ਇਸ ਕਾਬਲ ਬਣਾਇਆ ਹੈ ਕਿ ਅੱਜ ਸਰੋਤਿਆਂ/ਪਾਠਕਾਂ ਦੇ ਰੂ-ਬ-ਰੂ ਹੋ ਕੇ ਬੋਲਣ ਦਾ ਮੌਕਾ ਨਸੀਬ ਹੋਇਆ ਹੈ। ‘ਪੰਜਾਬ ਟਾਈਮਜ਼’ ਦਾ ਪਰਿਵਾਰ ਇੰਨਾ ਵੱਡਾ ਹੋ ਚੁੱਕਾ ਹੈ ਕਿ ਰਾਹ ਵਿਚ ਕਿੰਨੇ ਵੀ ਰੋੜੇ ਆ ਜਾਣ, ਸਭ ਆਸਾਨੀ ਨਾਲ ਚੁਗ ਦਿਆਂਗੇ। ਸਾਡਾ ਰੋਮ-ਰੋਮ ਇਸ ਦਾ ਕਰਜ਼ਾਈ ਹੈ ਅਤੇ ਇਹਦੇ ਲਈ ਸਭ ਕੁਝ ਵਾਰ ਵੀ ਸਕਦੇ ਹਾਂ।



ਪੰਜਾਬ ਟਾਈਮਜ਼ ਨਾਈਟ ਦੇ ਮਹਿਮਾਨ ਖੜ੍ਹੇ ਹੋ ਕੇ ਤਾੜੀਆਂ ਵਜਾ ਕੇ ਪੰਜਾਬ ਟਾਈਮਜ਼ ਪ੍ਰਤੀ ਆਪਣੀ ਵਚਨਬੱਧਤਾ ਪ੍ਰਗਟਾਉਂਦੇ ਹੋਏ

ਕਰ ਚੁਕਾ ਹੈ ਅਤੇ ਸੰਸਥਾਵਾਂ ਕਦੀ ਵਿਅਕਤੀਆਂ ਦੀਆਂ ਮੁਥਾਜ ਨਹੀਂ ਹੁੰਦੀਆਂ। ਸੰਪਾਦਕ ਕੋਈ ਵੀ ਹੋਵੇ ਤੁਹਾਡੇ ਪਿਆਰ ਕਰਕੇ ਇਹ ਅਖਬਾਰ ਲਗਾਤਾਰ ਅਗੇ ਵਧਦਾ ਜਾਵੇਗਾ।

ਇਸ ਮੌਕੇ ਪੰਜਾਬ ਟਾਈਮਜ਼ ਦੀ ਤਰਫੋਂ ਇਸ ਦੀ ਸਲਾਹਕਾਰ ਕਮੇਟੀ ਵਲੋਂ ਮੁਖ ਮਹਿਮਾਨ ਸ. ਦਰਸ਼ਨ ਸਿੰਘ ਗਰੇਵਾਲ ਨੂੰ ਸਨਮਾਨ ਚਿੰਨ੍ਹ ਦੇ ਕੇ ਉਨ੍ਹਾਂ ਦਾ ਮਾਣ-ਸਤਿਕਾਰ ਕੀਤਾ ਗਿਆ। ਇਸ ਤੋਂ ਇਲਾਵਾ ਕਾਲਮਨਵੀਸ ਸ. ਦੁਪਾਲਪੁਰ, ਸ੍ਰੀ ਅਸ਼ੋਕ ਭੌਰਾ, ਮੇਜਰ ਸਿੰਘ ਕੁਲਾਰ ਅਤੇ ਦੇਸੀ ਜੰਕਸ਼ਨ ਰੇਡੀਓ ਦੇ ਸੰਚਾਲਕ ਸ੍ਰੀ ਜੱਸੀ ਪਰਮਾਰ ਦਾ ਪੱਤਰਕਾਰੀ ਦੇ ਖੇਤਰ ਵਿੱਚ ਪਾਏ ਯੋਗਦਾਨ ਲਈ ਸਨਮਾਨ ਕੀਤਾ ਗਿਆ। ਪੰਜਾਬ ਟਾਈਮਜ਼ ਦੇ ਪੁਰਾਣੇ ਸਹਿਯੋਗੀ ਸ੍ਰੀ ਜੈ ਰਾਮ ਸਿੰਘ ਕਾਹਲੋਂ ਦਾ ਵੀ ਸਨਮਾਨ ਕੀਤਾ ਗਿਆ।

ਇਸ ਸ਼ਾਮ ਦੇ ਗੀਤ-ਸੰਗੀਤ ਵਾਲੇ ਹਿੱਸੇ ਵਿੱਚ ਜਗਮੀਤ ਸਿੰਘ, ਰਾਜ, ਨਿਮਾ ਡਲੇਵਾਲ, ਪੁਜਾ ਧਾਲੀਵਾਲ, ਮਾਹਿਜੀਤ ਵਿਰਦੀ, ਪਦਮਨੀ, ਵਿੱਕ ਸਿੰਘ ਅਤੇ ਗਜੀ ਕਾਹਲੋਂ ਨੇ ਚੰਗੇ ਚੰਗੇ ਬੰਨ੍ਹੇ। ਸੰਗੀਤ ਅਜੈ ਰੰਧਾਵਾ ਨੇ ਦਿਤਾ।

ਸ਼ਿਕਾਗੋ ਦੇ ਹਰਮਨ ਪਿਆਰੇ ਰੇਡੀਓ ਦੇਸੀ ਜੰਕਸ਼ਨ ਦੇ ਹੋਸਟ ਜੱਸੀ ਪਰਮਾਰ ਅਤੇ ਹੈਪੀ ਹੀਰ ਨੇ ਸਥਾਨਕ ਫੋਫ ਦੇ ਕੇ ਭੰਡਾਂ ਦਾ ਪ੍ਰੋਗਰਾਮ ਕੁਝ ਅਜਿਹੇ ਤਰੀਕੇ ਨਾਲ ਪੇਸ਼ ਕੀਤਾ ਕਿ ਸਰੋਤਿਆਂ ਦੇ ਹੱਸ-ਹੱਸ ਢਿਡੀ ਪੀਤਾ ਪੈ ਗਈਆਂ। ਮੰਚ ਸੰਚਾਲਨ ਦੀ ਜ਼ਿੰਮੇਵਾਰੀ ਗੁਰਮੁਖ ਸਿੰਘ ਭੁਲਾਰ ਅਤੇ ਡਾ ਹਰਜਿੰਦਰ ਸਿੰਘ ਖਹਿਰਾ ਨੇ ਬਾਝੂਬੀ ਨਿਭਾਈ।

ਇਸ ਮੌਕੇ ਪੰਜਾਬ ਟਾਈਮਜ਼ ਦੀ ਸਲਾਹਕਾਰ ਕਮੇਟੀ ਦੇ ਮੈਂਬਰ ਡਾ. ਨਵਦੀਪ ਕੌਰ ਸੰਧੂ, ਪ੍ਰੋ. ਜੋਗਿੰਦਰ ਸਿੰਘ ਰਮਦੇਵ, ਸ. ਹਰਦਿਆਲ ਸਿੰਘ ਦਿਓਲ, ਜੈਦੇਵ ਸਿੰਘ ਭੱਠਲ,



ਪੰਜਾਬ ਟਾਈਮਜ਼ ਦਾ ਐਡਵਾਈਜ਼ਰੀ ਬੋਰਡ

ਬਲਵਿੰਦਰ ਸਿੰਘ ਸੰਧੂ, ਹਰਜੀਤ ਸਿੰਘ ਸਾਹੀ, ਰਾਜਿੰਦਰ ਸਿੰਘ ਬੈਂਸ, ਸ਼ਮਸ਼ੇਰ ਸਿੰਘ ਬੋਪਾਰਾਏ, ਸਰਵਣ ਸਿੰਘ ਟਿਵਾਣਾ, ਗੁਰਿੰਦਰ ਸਿੰਘ ਗਿੱਲ, ਦਰਸ਼ਨ ਸਿੰਘ ਦਰਤ, ਮਨਦੀਪ ਸਿੰਘ ਭੂਰਾ, ਜਗਦੀਸ਼ ਸਿੰਘ ਕਲੇਰ, ਹੈਪੀ ਹੀਰ ਉਚੇਚੇ ਤੌਰ ਤੇ ਹਾਜਰ ਸਨ। ਸਲਾਹਕਾਰ ਬੋਰਡ ਦੇ ਇਕ ਸੀਨੀਅਰ ਮੈਂਬਰ ਸਵਰਨਜੀਤ ਸਿੰਘ ਢਿੱਲੋਂ ਤਬੀਅਤ ਠੀਕ ਨਾ ਹੋਣ ਕਰਕੇ, ਸੰਨੀ ਧੂਤ ਅਤੇ ਡਾ. ਗੁਰਦਿਆਲ ਸਿੰਘ ਬਸਰਾਨ ਹੋਰ ਰੁਝੇਵਿਆਂ ਕਰਕੇ ਪਹੁੰਚ ਨਹੀਂ ਸਕੇ।

ਮਹਿਮਾਨਾਂ ਵਿੱਚ ਓਹਾਇਓ ਤੋਂ ਸ. ਅਵਤਾਰ ਸਿੰਘ ਸਪਰਿੰਗਫੀਲਡ ਅਤੇ ਹਰਵਿੰਦਰ ਵਾਲੀਆ ਉਚੇਚਾ ਚਲ ਕੇ ਆਏ ਸਨ। ਇੰਡੀਆਨਾ ਤੋਂ ਗੁਰਦੁਆਰਾ ਕਰਾਉਨ ਪੁਆਇੰਟ ਦੇ ਪ੍ਰਧਾਨ ਸ. ਗੁਰਨਾਮ ਸਿੰਘ ਸਿੰਧੂ, ਰਾਜ ਸਿੰਧੂ, ਪ੍ਰਿਤਪਾਲ ਸਿੰਘ ਘੋਤਕਾ, ਯਾਦਵਿੰਦਰ ਸਿੰਘ ਖਟਤਾ, ਧਰਮਿੰਦਰ ਸਿੰਘ ਖਟਤਾ, ਸਤਿੰਦਰ ਸਿੰਘ ਸੱਤਾ, ਸਿਕੰਦਰ ਬਿੱਟੂ, ਤੇਜਾ ਸਿੰਘ ਨਾਰੰਗ, ਰਾਣਾ ਵਿਰਕ, ਰਣਜੀਤ

ਟਰੈਵਲ), ਪੰਜਾਬੀ ਕਲਚਰਲ ਸੁਸਾਇਟੀ ਮਿਡਵੈਸਟ, ਕੈਲਮਜੂ ਦੇ ਰਾਜਬੀਰ ਸਿੰਘ ਬੋਪਾਰਾਏ, ਦਰਬਾਰਾ ਸਿੰਘ ਮਾਂਗਟ, ਪਲਵਿੰਦਰ ਸਿੰਘ ਬਾਨ, ਰਣਬੀਰ ਸਿੰਘ ਲਾਲੀ, ਕੁਲਵਿੰਦਰ ਸਿੰਘ ਗਿੱਲ, ਨਰਿੰਦਰ ਸਿੰਘ ਮੁੰਦਰ, ਹਰਪਾਲ ਸਿੰਘ ਟਾਂਡਾ, ਅਵਤਾਰ ਸਿੰਘ, ਲੈਨਸਿੰਗ,

ਆਰਗੇਨਾਈਜ਼ੇਸ਼ਨ ਦੇ ਮੌਜੂਦਾ ਪ੍ਰਧਾਨ ਪਰਮਜੀਤ ਸਿੰਘ ਸੰਘਾ, ਸਾਬਕਾ ਪ੍ਰਧਾਨ ਲਖਬੀਰ ਸਿੰਘ ਸੰਧੂ, ਤੇਜਿੰਦਰ ਸਿੰਘ ਮਿਨਹਾਸ, ਕ੍ਰਿਪਾਲ ਰੰਧਾਵਾ, ਮਹਿੰਦਰਜੀਤ ਸਿੰਘ ਰਕਾਲਾ, ਸ਼ਾਨ ਕਪੂਰ, ਜੈਰਾਮ ਸਿੰਘ ਕਾਹਲੋਂ, ਦਰਸ਼ਨ ਸਿੰਘ ਬਸਰਾਓ ਆਪਣੇ ਸਾਥੀਆਂ ਸਮੇਤ; ਪੀ ਸੀ ਐਸ,



ਮਿਸ਼ੀਗਨ ਤੋਂ ਲਾਡੀ ਮੁਲਤਾਨੀ, ਬਲਬੀਰ ਸਿੰਘ ਤੇ ਕੁਲਦੀਪ ਸਿੰਘ (ਪ੍ਰਧਾਨ ਗੁਰਦੁਆਰਾ ਲੈਨਸਿੰਗ), ਮਸਕੀਗਨ ਤੋਂ ਜਗਰਾਜ ਸਿੰਘ ਅਟਵਾਲ, ਬਲਜੀਤ ਸਿੰਘ ਬੋਬੀ, ਸਤਪਾਲ ਸਿੰਘ ਸੱਤਾ ਆਪਣੀ ਹਾਜਰੀ ਲਵਾਉਣ ਪਹੁੰਚੇ।

ਮਿਲਵਾਕੀ ਤੋਂ ਬਿਜਨੈਸਮੈਨ ਬੇਅੰਤ ਸਿੰਘ ਬੋਪਾਰਾਏ ਆਪਣੇ ਪਰਿਵਾਰ ਸਮੇਤ, ਇੰਡੀਅਨ ਓਵਰਸੀਜ਼ ਕਾਗਰਸ ਦੇ ਲਾਲੀ ਸਿੰਧੂ, ਹਰਵਿੰਦਰ ਚਾਹਲ, ਕੁਲਵਿੰਦਰ ਧਾਲੀਵਾਲ, ਗੁਰੂ ਲਾਧੇ ਰੇ ਸੁਸਾਇਟੀ (ਮਿਲਵਾਕੀ) ਦੇ ਪ੍ਰਧਾਨ ਜਸਵਿੰਦਰ ਸਿੰਘ ਭੱਦਾਸ, ਖਜ਼ਾਨਚੀ ਜਰਨੈਲ ਸਿੰਘ ਮਿਆਣੀ, ਮੀਤ ਪ੍ਰਧਾਨ ਕੰਵਰਵੀਰ ਸਿੰਘ ਕਵੀ, ਸੁਖਦੇਵ ਸਿੰਘ ਖਾਲਸਾ, ਪਰਮਜੀਤ ਸਿੰਘ, ਨਿਰਮਲ ਸਿੰਘ ਭੱਦਾਸ, ਕੁਲਦੀਪ ਸਿੰਘ, ਸੁਖਵਿੰਦਰ ਸਿੰਘ ਬਰੀਮਪੁਰ ਹਾਜਰ ਸਨ।

ਸ਼ਿਕਾਗੋ ਦੀ ਪੰਜਾਬੀ ਹੈਰੀਟੇਜ

ਸ਼ਿਕਾਗੋ ਵਲੋਂ ਪ੍ਰਧਾਨ ਬਲਵਿੰਦਰ ਸਿੰਘ ਗਿਰਨ, ਸੰਨੀ ਕੁਲਾਰ, ਰੋਨੀ ਕੁਲਾਰ, ਬਲਜੀਤ ਸਿੰਘ ਸਿੰਧੂ, ਓਕਾਰ ਸਿੰਘ ਸੰਘਾ, ਸੁਖਮੇਲ ਸਿੰਘ ਅਟਵਾਲ, ਸੁਰਿੰਦਰ ਸਿੰਘ ਸੰਘਾ, ਸਾਬਕਾ ਪ੍ਰਧਾਨ ਮਨਜੀਤ ਗਿੱਲ; ਪੰਜਾਬੀ ਅਮੈਰੀਕਨ ਆਰਗੇਨਾਈਜ਼ੇਸ਼ਨ ਵਲੋਂ ਪ੍ਰਧਾਨ ਜਗਮੀਤ ਸਿੰਘ, ਗੁਲਜ਼ਾਰ ਸਿੰਘ ਮੁਲਤਾਨੀ, ਜਸਵੀਰ ਸਿੰਘ ਸੂਗਾ, ਸੁਖਵਿੰਦਰ ਸਿੰਘ; ਸ਼ੇਰੇ ਪੰਜਾਬ ਸਪੋਰਟਸ ਐਂਡ ਕਲਚਰਲ ਕਲੱਬ, ਸ਼ਿਕਾਗੋ ਵਲੋਂ ਪ੍ਰਧਾਨ

ਨਰਿੰਦਰ ਸਿੰਘ ਸਰਾਂ, ਅਜਮੇਰ ਸਿੰਘ ਪੰਨੂੰ, ਹਰਦੀਪ ਸਿੰਘ



ਜੱਸੀ ਪਰਮਾਰ ਤੇ ਹੈਪੀ ਹੀਰ ਸਕਿੱਟ ਪੇਸ਼ ਕਰਦੇ ਹੋਏ



ਤਰਲੋਚਨ ਸਿੰਘ ਦੁਪਾਲਪੁਰ ਦਾ ਸਨਮਾਨ ਕਰਦੇ ਹੋਏ ਸ. ਗਰੇਵਾਲ



ਮੇਜਰ ਕੁਲਾਰ ਨੂੰ ਸਨਮਾਨ ਚਿੰਨ੍ਹ ਦਿੰਦੇ ਹੋਏ ਦਰਸ਼ਨ ਸਿੰਘ ਗਰੇਵਾਲ



ਜੈਰਾਮ ਸਿੰਘ ਕਾਹਲੋਂ ਦਾ ਸਨਮਾਨ ਕਰਦੇ ਹੋਏ ਦਰਸ਼ਨ ਸਿੰਘ ਗਰੇਵਾਲ ਅਤੇ ਪ੍ਰੋ. ਜੋਗਿੰਦਰ ਸਿੰਘ ਰਮਦੇਵ



ਦਰਸ਼ਨ ਸਿੰਘ ਗਰੇਵਾਲ ਤੋਂ ਮਾਣ ਸਨਮਾਨ ਲੈਂਦੇ ਹੋਏ ਅਸ਼ੋਕ ਭੌਰਾ



ਸ. ਗਰੇਵਾਲ ਤੇ ਪ੍ਰੋ. ਰਮਦੇਵ ਜੱਸੀ ਪਰਮਾਰ ਦਾ ਸਨਮਾਨ ਕਰਦੇ ਹੋਏ

ਬਦੇਸਾ, ਅਮਰਦੇਵ ਸਿੰਘ ਬਦੇਸਾ, ਹਰਦੀਪ ਗਿੱਲ, ਸੰਤੋਖ ਸਿੰਘ ਡੀ. ਸੀ., ਲੱਕੀ ਸਹੋਤਾ; ਸਤਨਾਮ ਮਿਨਹਾਸ, ਜਿੰਦੀ ਖੰਗੂੜਾ, ਜਿੰਦੀ ਦਿਆਲ, ਪਰਮਿੰਦਰ ਵਾਲੀਆ; ਪੰਜਾਬ ਲਾਇਨਜ਼ ਕਲੱਬ, ਸ਼ਿਕਾਗੋ ਵਲੋਂ ਪ੍ਰਧਾਨ ਗਿਆਨ ਸਿੰਘ ਸੀਹਰਾ ਅਤੇ ਪੰਜਾਬ ਸਪੋਰਟਸ ਕਲੱਬ, ਮਿਡਵੈਸਟ ਵਲੋਂ ਪ੍ਰਧਾਨ ਮਨਜੀਤ ਸਿੰਘ ਧਨੋਆ, ਨਿਰਭੇਅ ਸਿੰਘ, ਸੰਤ ਬਲਬੀਰ ਸਿੰਘ, ਜੱਸੀ ਧਾਲੀਵਾਲ, ਦਵਿੰਦਰ ਸਿੰਘ ਰੰਗੀ, ਜਗਜੀਤ ਸਿੰਘ ਢੀਡਸਾ, ਸਵਰਨ ਸਿੰਘ ਸੇਖੋਂ, ਬੀਬੀ ਬਲਵਿੰਦਰ ਕੌਰ ਸੇਖੋਂ ਅਤੇ ਪੰਜਾਬੀ ਯੂਥ ਕਲੱਬ ਵਲੋਂ ਸਤਿੰਦਰ ਸੁਸਾਣਾ, ਜਸਕਰਣ ਧਾਲੀਵਾਲ, ਸੁਖਦੇਵ ਸਿੰਘ ਖਹਿਰਾ, ਅਵਤਾਰ ਸਿੰਘ ਔਲਖ, ਅਮਰੀਕ ਸਿੰਘ ਪੰਜਾਬ ਟਾਈਮਜ਼ ਦੀ ਸੁਪੋਰਟ ਲਈ ਮੌਜੂਦ ਸਨ।

ਸਿੱਖ ਰਿਲੀਜੀਅਸ ਸੁਸਾਇਟੀ, ਸ਼ਿਕਾਗੋ ਦੇ ਪ੍ਰਧਾਨ ਸਤਵੰਤ ਸਿੰਘ ਅਟਵਾਲ, ਸ਼ਿਵਾਨ ਅਮਲ ਕਮੇਟੀ ਦੇ ਮੈਂਬਰ ਹਰਜਿੰਦਰ ਸਿੰਘ ਸੰਧੂ, ਚੋਣ ਅਤੇ ਮੈਂਬਰਸ਼ਿਪ ਕਮੇਟੀ ਦੇ ਚੇਅਰਮੈਨ ਮੇਜਰ ਗੁਰਚਰਨ ਸਿੰਘ ਝੱਜ, ਸਾਬਕਾ ਬੋਰਡ ਮੈਂਬਰ ਬੀਬੀ ਸੁਰਿੰਦਰ ਕੌਰ ਸੰਘਾ, ਬਲਕਾਰ ਸਿੰਘ ਢਿੱਲੋਂ, ਡਾ. ਹਰਗੁਰਮੁਖਪਾਲ ਸਿੰਘ, ਅਮ੍ਰਿਤਪਾਲ ਸਿੰਘ ਸੰਘਾ, ਬੀਬੀ ਜਸਬੀਰ ਕੌਰ ਮਾਨ ਅਤੇ ਉਘੇ ਬਿਜਨਸਮੈਨ ਭੁਪਿੰਦਰ ਸਿੰਘ ਦੁੱਲਾ ਵੀ ਹਾਜਰ ਸਨ।

ਹੋਰ ਮੁਅਜਜ਼ ਮਹਿਮਾਨਾਂ ਵਿੱਚ ਡਾ. ਸਰਬਜੀਤ ਸਿੰਘ ਭੰਡਾਲ, ਕਰਨਲ ਨਿਰਮਲ ਸਿੰਘ ਸਿੰਘਾ, ਅਮਰੀਕ ਸਿੰਘ (ਅਮਰ ਕਾਰਪੋਟ), ਗੁਰਮੀਤ ਸਿੰਘ ਸੈਣੀ, ਸੰਤੋਖ ਸਿੰਘ ਭਟਨੂਰਾ, ਰਮਨਜੀਤ ਸਿੰਘ, ਸੌਦਾਗਰ ਸਿੰਘ ਬਿਧੀ, ਹਰਵਿੰਦਰ ਸਿੰਘ ਕੰਗ, ਦਰਸ਼ਨ ਸਿੰਘ ਪੰਮਾ; ਏਸ਼ੀਅਨ ਅਮੈਰੀਕਨ ਸੀਨੀਅਰ ਐਸੋਸੀਏਸ਼ਨਜ਼ (ਆਸਾ) ਦੇ ਕੋਆਰਡੀਨੇਟਰ ਠਾਕਰ ਸਿੰਘ ਬਸਾਤੀ, ਅਮੋਲਕ ਸਿੰਘ ਗਿੱਧਾ, ਨਰਿੰਦਰ ਸੂਦ, ਐਲਿਸ, ਬਾਬੂ ਵੋਲਫ, ਸਤਨਾਮ ਸਿੰਘ ਔਲਖ, ਕੁਲਦੀਪ ਸਿੰਘ, ਇਕਬਾਲ ਸਿੰਘ ਜੱਜ, ਸੋਨੀ ਜੱਜ, ਜੱਸੀ ਸੰਧੂ, ਸੋਨੂ ਖਹਿਰਾ, ਅਜੀਤ ਸਿੰਘ ਗਿੱਲ ਸਿਆਟਲ ਅਤੇ ਲਵਦੀਪ ਸਿੰਘ ਦੁੱਲੋਂ ਸਮਾਗਮ ਦੀ ਰੌਣਕ ਵਧਾ ਰਹੇ ਸਨ।

ਗੁਰਦੁਆਰਾ ਬਾਬਾ ਮੱਖਣ ਸਾਹ ਲੁਬਾਣਾ ਵਿਖੇ ਖਾਲਸਾ ਸਿਰਜਣਾ ਦਿਵਸ ਦੀਆਂ ਰੌਣਕਾਂ

ਨਿਊ ਯਾਰਕ (ਬਿਊਰੋ): ਇਥੇ ਗੁਰਦੁਆਰਾ ਬਾਬਾ ਮੱਖਣ ਸਾਹ ਲੁਬਾਣਾ ਸਿੱਖ ਸੈਂਟਰ ਵਿਖੇ ਖਾਲਸੇ ਦਾ ਜਨਮ ਦਿਹਾੜਾ ਵਿਸ਼ੇਸ਼ ਸਮਾਗਮ ਵਜੋਂ ਮਨਾਇਆ ਗਿਆ। ਐਤਵਾਰ ਨੂੰ ਅਖੰਡਪਾਠ ਦੇ ਭੋਗ ਉਪਰੰਤ ਸਜੇ ਦੀਵਾਨ ਵਿਚ ਪੰਥ ਪ੍ਰਸਿਧ ਰਾਗੀ ਭਾਈ ਬਚਿੱਤਰ ਸਿੰਘ ਅਤੇ ਸੁਖਮਣੀ ਸਾਹਿਬ ਸੁਸਾਇਟੀ ਦੀਆਂ ਬੀਬੀਆਂ ਦੇ ਜਥਿਆਂ ਨੇ ਸ਼ਬਦ ਕੀਰਤਨ ਰਾਹੀਂ ਸੰਗਤਾਂ ਨੂੰ ਗੁਰੂ ਚਰਨਾਂ ਨਾਲ ਜੋੜਿਆ। ਛੋਟੇ-ਛੋਟੇ ਬੱਚਿਆਂ

ਨੇ ਇਕ ਸ਼ਬਦ ਗਾ ਕੇ ਗੁਰੂ ਚਰਨਾਂ ਵਿਚ ਆਪਣੀ ਹਾਜ਼ਰੀ ਲਵਾਈ। ਭਾਈ ਸੁਖਨਿਰੰਜਨ ਸਿੰਘ ਅਤੇ ਉਨ੍ਹਾਂ ਦੇ ਸਾਥੀਆਂ ਨੇ ਢਾਡੀ ਵਾਰਾਂ ਰਾਹੀਂ ਸਿੱਖ ਇਤਿਹਾਸ ਦੇ ਪੰਨੇ ਸੰਗਤਾਂ ਸਨਮੁਖ ਪੇਸ਼ ਕੀਤੇ। ਇਨ੍ਹਾਂ ਜੋਸ਼ੀਲੀਆਂ ਵਾਰਾਂ ਦੇ ਗਾਇਨ ਦੌਰਾਨ ਸੰਗਤਾਂ ਵਲੋਂ ਜੋ ਬੋਲੇ-ਸੋ-ਨਿਹਾਲ ਦੇ ਜੈਕਾਰੇ ਗਜਾਏ ਜਾਂਦੇ ਰਹੇ। ਗੁਰੂਘਰ ਦੇ ਗ੍ਰੰਥੀ ਗਿਆਨੀ ਬਲਵੰਤ ਸਿੰਘ ਨੇ ਬੁਕ ਰਿਲੀਜ਼ ਕੀਤੀ।

ਇਸ ਮੌਕੇ ਅੰਮ੍ਰਿਤ ਸੰਚਾਰ ਵੀਹੋਇਆ ਅਤੇ ਅੰਮ੍ਰਿਤ ਛਕ ਕੇ ਸਿੰਘ ਸਜੇ ਗੁਰਸਿੱਖ ਅਤੇ ਪੰਜ ਪਿਆਰੇ ਦੀਵਾਨ ਹਾਲ ਵਿਚ ਪਹੁੰਚੇ ਜਿਥੇ ਜੈਕਾਰਿਆਂ ਦੀ ਗੂੰਜ ਨਾਲ ਉਨ੍ਹਾਂ ਦਾ ਸਵਾਗਤ ਕੀਤਾ ਗਿਆ। ਗੁਰੂ ਦਰਬਾਰ ਵਿਚ ਜਿਥੇ ਸੰਗਤਾਂ ਇਲਾਹੀ ਬਾਣੀ ਦਾ ਆਨੰਦ ਮਾਣ ਰਹੀਆਂ ਸਨ, ਉਥੇ ਦੀਵਾਨ ਹਾਲ ਦੇ ਬਾਹਰ ਭਾਂਤ-ਸੁਭਾਂਤੇ ਲੰਗਰ ਪਕਵਾਨਾਂ ਦਾ ਆਨੰਦ ਵੀ ਮਾਣ ਰਹੀਆਂ ਸਨ। ਸੰਤ ਪ੍ਰੇਮ ਸਿੰਘ ਕਲਚਰਲ ਸੁਸਾਇਟੀ ਵਲੋਂ ਜਲੇਬਾਂ

ਨਿਊ ਯਾਰਕ, ਨਿਊ ਜਰਸੀ ਅਤੇ ਮੈਰੀਲੈਂਡ ਤੋਂ ਰਵਾਇਤੀ ਪੋਸ਼ਾਕਾਂ ਵਿਚ ਸਜੇ ਗਤਕਾ ਖਿਡਾਰੀ ਗੁਰੂਘਰ ਦੇ ਬਾਹਰ ਗਤਕੇ ਦੇ ਜੌਹਰ ਦਿਖਾ ਕੇ ਸੰਗਤਾਂ ਨੂੰ ਅਚੰਭਿਤ ਕਰ ਰਹੇ ਸਨ।

ਗੁਰੂਘਰ ਦੀ ਤਰਫੋਂ ਇਸ ਮੌਕੇ ਵ ਵਖ ਸੁਖਸੀਅਤਾਂ ਦਾ ਮਾਣ-ਸਤਿਕਾਰ ਕੀਤਾ ਗਿਆ ਜਿਨ੍ਹਾਂ ਵਿਚ ਮਨਮੋਹਨ ਸਿੰਘ ਬੇਗੋਵਾਲ, ਬਾਬੂ ਜੋਗਿੰਦਰ ਸਿੰਘ, ਮਾਸਟਰ ਸਵਰਣ ਸਿੰਘ ਹਰਿਆਣਾ ਕਾਂਗਰਸ, ਫੁੰਮਣ ਸਿੰਘ (ਪ੍ਰਧਾਨ, ਇੰਡੀਅਨ ਓਵਰਸੀਜ਼ ਕਾਂਗਰਸ ਅਮਰੀਕਾ-ਪੰਜਾਬ), ਸੱਤਪਾਲ ਸਿੰਘ ਸੱਤਾ, ਬਾਬੂ ਹਰਜਿੰਦਰ ਸਿੰਘ, ਸੁਰਿੰਦਰ ਸਿੰਘ ਪੰਮਾ ਨੰਬਰਦਾਰ, ਮਨਮੋਹਨ ਸਿੰਘ ਮਿਆਣੀ, ਬਲਬੀਰ ਸਿੰਘ ਮਿਆਣੀ, ਚਰਨ ਸਿੰਘ, ਕਰਨੈਲ ਸਿੰਘ ਸਲੇਮਪੁਰ, ਗੁਰਮੇਲ ਸਿੰਘ ਜਿਲਾ ਪਰਿਸ਼ਦ

ਮੈਂਬਰ, ਅਵਤਾਰ ਸਿੰਘ ਬੱਬੀ, ਰਾਜਿੰਦਰ ਸਿੰਘ ਜਿੰ ਦੀ ਸਰਪੰਚ, ਤੇਜਪਾਲ ਸਿੰਘ (ਕੈਲੀਫੋਰਨੀਆ), ਮਹਿੰਦਰ ਸਿੰਘ ਕੈਨੇਡਾ, ਬਖਸ਼ੀਸ਼ ਸਿੰਘ ਜਰਮਨੀ ਅਤੇ ਭਾਈ ਗੁਰਚਰਨ ਸਿੰਘ ਭੁਟੋ ਦੇ ਨਾਂ ਸ਼ਾਮਲ ਹਨ।

ਸੰਗਤਾਂ ਨੂੰ ਸੰਬੋਧਨ ਕਰਦਿਆਂ ਗੁਰੂਘਰ ਦੇ ਪ੍ਰਧਾਨ ਭਾਈ ਜਰਨੈਲ ਸਿੰਘ ਗਿਲਜੀਆਂ ਨੇ ਸਮੂਹ ਸੰਗਤਾਂ ਨੂੰ ਖਾਲਸੇ ਦੇ ਸਿਰਜਣਾ ਦਿਹਾੜੇ ਦੀ ਵਧਾਈ ਦਿੰਦਿਆਂ ਕਿਹਾ ਕਿ ਦਸਮੇਸ਼ ਪਾਤਸ਼ਾਹ ਨੇ ਅਜਿਹੇ ਖਾਲਸੇ ਦੀ ਸਿਰਜਣਾ ਕੀਤੀ ਹੈ ਜੋ ਜਾਤ-ਪਾਤ ਅਤੇ ਉਚ-ਨੀਚ ਤੋਂ ਉਪਰ ਹੈ। ਉਹ ਸਿਰਫ ਇਕੋ ਅਕਾਲ ਪੁਰਖ ਦਾ ਭੈਅ ਮੰਨਦਾ ਹੈ। ਗੁਰੂਘਰ ਦੇ ਜਨਰਲ ਸਕੱਤਰ ਭਾਈ ਕੁਲਬੀਰ ਸਿੰਘ ਨੇ ਸਮੂਹ ਪ੍ਰੋਗਰਾਮ ਨੂੰ ਨੇਪਰੇ ਚਾੜ੍ਹਨ ਲਈ ਅਣਬਕ ਘਾਲਣਾ ਘਾਲੀ।



ਦਾ ਸਟਾਲ, ਮਿਆਣੀ ਵੈਲਫੇਅਰ ਸੁਸਾਇਟੀ ਵਲੋਂ ਸਮੇਸ਼ਿਆਂ, ਪਕੌੜਿਆਂ, ਟਿਕੀਆਂ ਅਤੇ ਚਾਟ ਦੇ ਸਟਾਲ ਲਾਏ ਗਏ ਸਨ। ਆਈਸਕਰੀਮ ਅਤੇ ਪੀਜ਼ਿਆਂ ਦੇ ਸਟਾਲ ਤੋਂ ਵੀ ਸੰਗਤਾਂ ਇਨ੍ਹਾਂ ਪਕਵਾਨਾਂ ਦਾ ਆਨੰਦ ਮਾਣ ਰਹੀਆਂ ਸਨ।



ਫਗਵਾੜੇ ਤੋਂ ਨਿਊ ਯਾਰਕ ਵਾਇਆ ‘ਪੰਜਾਬ ਟਾਈਮਜ਼’

ਯਾਦਾਂ ਦਾ ਚੀਰ-ਹਰਣ


ਐਸ. ਅਸ਼ੋਕ ਭੌਰਾ

ਅਸੀਂ ਇਹ ਗੱਲ ਆਮ ਸੁਣਦੇ ਹਾਂ ਕਿ ‘ਇਹਦੀ ਜੀਭ ਨੂੰ ਕਾਬੂ ’ਚ ਰਹਿੰਦੀ’ ਅਸਲ ’ਚ ਇਹ ਕਿਸੇ ਤੋਂ ਵੀ ਕਾਬੂ ’ਚ ਨਹੀਂ ਰਹਿ ਸਕਦੀ, ਕਿਉਂਕਿ ਇਹ ਚੌਵੀ ਘੰਟੇ ਗਿੱਲੀ ਹੀ ਰਹਿੰਦੀ ਹੈ ਅਤੇ ਇਹਨੇ ਤਿਲਕਣਾ ਹੀ ਹੁੰਦਾ ਹੈ। ਕਈ ਲੋਕ ਬੁੱਕ ਸਟਾਲ ਅੱਗੇ ਕਿਤਾਬਾਂ ਦੇਖ-ਦੇਖ ਰੱਖੀ ਜਾਣਗੇ। ਇਨ੍ਹਾਂ ਭੋਲੇ ਲੋਕਾਂ ਨੂੰ ਇਹ ਪਤਾ ਹੀ ਨਹੀਂ ਹੁੰਦਾ ਕਿ ਕਿਤਾਬਾਂ ਦੇਖਣ ਲਈ ਨਹੀਂ, ਪੜ੍ਹਨ ਲਈ ਹੁੰਦੀਆਂ ਹਨ। ਇਵੇਂ ਘੁੰਮ ਕੇ ਜਦੋਂ ਅਸੀਂ ਜ਼ਿੰਦਗੀ ਦੇ ਪਿਛੋਕੜ ਵੱਲ ਮੁੜਦੇ ਹਾਂ ਤਾਂ ਕਈ ਯਾਦਾਂ ਅਜਿਹੀਆਂ ਹੁੰਦੀਆਂ ਨੇ ਕਿ ਤਹਾਨੂੰ ਸੰਗ ਅਤੇ ਸ਼ਰਮ ’ਕੱਠਿਆਂ ਘੇਰ ਕੇ ਕਹਿੰਦੀ ਹੈ, ‘ਏਦਾਂ ਕਿਉਂ ਕੀਤਾ ਸੀ?’ ਤੇ ਕੁਝ ਯਾਦਾਂ ਅਜਿਹੀਆਂ ਕਿ ਬੰਦਾ ਸੋਚਦਾ ਹੈ-ਕਾਸ਼! ਹੁਣ ਵੀ ਏਦਾਂ ਹੋ ਜਾਵੇ। ਕਰੀਬ ਢਾਈ ਦਹਾਕਿਆਂ ਤੋਂ ਅਮਰੀਕਾ ਤੱਕ ਮੇਰਾ ਪਿੱਛਾ ਕਰਦੇ ਇਕ ਪਾਠਕ ਨੇ ਕਿਹਾ ਕਿ ਤੁਹਾਡੇ ਕੋਲ ਸ਼ਬਦ ਬੜੇ ਨੇ। ਸਵੈ-ਜੀਵਨੀ ਲਿਖੋ, ਸੁਆਦ ਆ ਜੂ! ਮੈਂ ਕਿਹਾ, ‘ਬੋੜ੍ਹਾ ਜਿਹਾ ਸ਼ਬਰ ਕਰੋ। ਖੁਸ਼ਵੰਤ ਸਿੰਘ ਵਾਂਗ ਪੂਰਾ ਝੱਗਾ ਚੱਕ੍ਰ’। ਹਾਲੇ ਮੈਂ ਬੁੱਢਾ ਨੂੰ ਹੋਇਆ ਤੇ ਤੁਹਾਡੇ ਵਾਂਗ ਮੇਰੀ ਜ਼ਿੰਦਗੀ ਵੀ ਘਟਨਾਵਾਂ ਨਾਲ ਨੱਕੋ-ਨੱਕ ਭਰੀ ਪਈ ਹੈ। ਇਨ੍ਹਾਂ ਨੂੰ ਮੈਂ ਉਵੇਂ ਸੰਭਾਲ ਕੇ ਰੱਖਿਆ ਹੋਇਆ ਜਿਵੇਂ ਲੀਬੀਆ ’ਚ ਗੱਦਾਫ਼ੀ ਨੇ ਕੁਇੰਟਲਾਂ ਦੇ ਹਿਸਾਬ ਸੋਨਾ।’

ਜਦੋਂ ਮੈਂ ਅਮਰੀਕਾ ਆਇਆ ਤਾਂ ਇਕ ਸੱਜਣ ਨੂੰ ਸਹਿਜ-ਸੁਭਾਅ ਪੁੱਛਿਆ, ‘ਯਾਰ ਇਥੇ ਮੇਰੀ ਇਕ ਪ੍ਰੇਮਿਕਾ ਹੈ, ਲੱਭਦੀ ਕਿਤੇ ਨਹੀਂ?’ ਉਹ ਬੜਾ ਹੈਰਾਨ ਹੋ ਕੇ ਕਹਿਣ ਲੱਗਾ, ‘ਮੁੰਡੇ ਵਿਆਹੁਣ ਵਾਲੇ ਨੇ, ਤੇਰੇ ਤੋਂ ਇਹ ਆਸ

ਨਹੀਂ ਸੀ’ ਤੇ ਤੋੜਾ ਝਾੜਦਿਆਂ ਮੈਂ ਉਤਰ ਦਿੱਤਾ, ‘ਕਈ ਮਿੰਤਰ ਪ੍ਰੇਮਕਾਵਾਂ ਤੋਂ ਵੀ ਵੱਧ ਹੁੰਦੇ ਨੇ ਤੇ ਹਰਬੰਸ ਮੇਰੇ ਲਈ ਉਹੀ ਹੈ ਜੀਹਦਾ ਪੂਰਾ ਨਾਂ ਹਰਬੰਸ ਸਿੰਘ ਬੱਧਣ ਹੈ। ਅਮਰੀਕਾ ਆਉਣ ਤੋਂ ਕਰੀਬ ਚਾਰ ਸਾਲਾਂ ਪਿੱਛੋਂ ਸਾਡਾ ਮੇਲ-ਮਿਲਾਪ ਇਥੇ ਹੋਇਆ। ਉਂਜ ਵਿਛੜਿਆਂ ਨੂੰ ਉਨਤੀ ਸਾਲ ਹੋ ਗਏ ਨੇ। ਉਹ ਮੇਰਾ ਸਭ ਤੋਂ ਨੇਤਲਾ ਹਮਜਮਾਤੀ ਮਿੰਤਰ ਹੈ। ਅਸੀਂ ਇਕੱਠਿਆਂ ਨੇ

ਪਿਆ ਸਾਂ। ਕਾਲਜ ’ਚ ਆਉਂਦੇ ਸਾਰ ਹੀ ਮੇਰੀ ਚੰਗੀ ਪਛਾਣ ਬਣ ਗਈ ਸੀ। ਸਾਨੂੰ ਡਰਾਇੰਗ ਪੜ੍ਹਾਉਣ ਵਾਲਾ ਪ੍ਰੋ. ਅਜੀਤ ਸਿੰਘ ਚੰਗਰ ਉਨ੍ਹਾਂ ਦਿਨਾਂ ’ਚ ਅਜੀਤ ਹਿਰਖੀ ਦੇ ਨਾਂ ਹੇਠ ਵਧੀਆ ਗਜ਼ਲ ਲਿਖਦਾ ਸੀ। ਮੇਰਾ ਖੇਤਰ ਕਹਾਣੀ ਸੀ। ਪਹਿਲੇ ਵਰ੍ਹੇ ਮੈਂ ਕਾਲਜ ਦੇ ਮੈਗਜ਼ੀਨ “ਵਿਸ਼ਵਾਕੀਰਤੀ” ਵਿਚ ਪੰਜਾਬੀ ਸੈਕਸ਼ਨ ਦਾ ਵਿਦਿਆਰਥੀ ਸੰਪਾਦਕ ਬਣ ਗਿਆ। ਮੇਰੀ ਅਤੇ



ਹਰਬੰਸ ਆਪਣੀ ਪਤਨੀ ਸਵਿਤਾ, ਧੀਆਂ ਅਨਾਮਿਕਾ ਤੇ ਬੰਦਨਾ ਅਤੇ ਪੁੱਤਰ ਨਵਦੀਪ ਨਾਲ ਨਿਊ ਯਾਰਕ ਵਿਚ ਆਪਣੇ ਘਰ

ਮਕੈਨੀਕਲ ਇੰਜੀਨੀਅਰਿੰਗ ਕੀਤੀ ਸੀ।

ਗੱਲ ਦਰਅਸਲ ਏਦਾਂ ਹੈ ਕਿ 1979 ਵਿਚ ਜਦੋਂ ਮੈਂ ਫਗਵਾੜੇ ਦੇ ਰਾਮਗੜ੍ਹੀਆ ਪੌਲੀਟੈਕਨਿਕ ਕਾਲਜ ’ਚ ਦਾਖਲਾ ਲਿਆ ਤਾਂ ਮੇਰੀ ਰੁਚੀ ਇੰਜੀਨੀਅਰਿੰਗ ਨਾਲੋਂ ਵੀ ਵੱਧ ਅਖ਼ਬਾਰਾਂ ’ਚ ਸੀ। 1975 ਵਿਚ ਅੱਠਵੀਂ ’ਚ ਪੜ੍ਹਦਿਆਂ ਮੈਂ ਅਜੀਤ ਸਮੇਤ ਕਈ ਅਖ਼ਬਾਰਾਂ ਵਿਚ ਛਪਣ ਲੱਗ

ਹਰਬੰਸ ਦੀ ਲਿਖਾਈ ਆਪਸ ਵਿਚ ਮਿਲਦੀ-ਜੁਲਦੀ ਸੀ। ਅਚਾਨਕ ਇਕ ਦਿਨ ਛੁੱਟੀ ਹੋਣ ਤੋਂ ਪਹਿਲਾਂ ਕਾਲਜ ਦੇ ਪ੍ਰਿੰਸੀਪਲ ਮਾਨ ਸਿੰਘ ਨੇ ਮੈਨੂੰ ਆਪਣੇ ਦਫ਼ਤਰ ਬੁਲਾਇਆ। ਉਹ ਮੇਰੇ ਪ੍ਰਤੀ ਗੁੱਸੇ ’ਚ ਅੱਗ-ਭਬੂਕਾ ਹੀ ਨਹੀਂ ਸਨ ਹੋਏ ਹੋਏ, ਸਗੋਂ ਮੱਚੇ ਪਏ ਸਨ। ਉਹ ਗੁੱਸੇ ’ਚ ਭੜਕੇ,

“ਤੂੰ ਸਮਝਦਾ ਕੀ ਐਂ ਆਪਣੇ-ਆਪ ਨੂੰ?”
“ਕੁਛ ਵੀ ਨਹੀਂ, ਸਰ ਹੋਇਆ ਕੀ ਐ?”
“ਤੇਰਾ ਕਾਲਜ ’ਚੋਂ ਬੋਰੀ-ਬਿਸਤਰਾ ਗੋਲ ਕਰ ਦਿਆਂਗੇ। ਸੁਣਿਆ ਸੀ ਕਿ ਤੂੰ ਚੰਗਾ ਲਿਖਦੈਂ। ਕਾਲਜ ਦਾ ਨਾਂ ਬਣਾਏਗਾ ਪਰ ਆਹ ਕੀ?”

ਤੇ ਉਹਨੇ ਪ੍ਰਿੰਟ ਹੋਏ ਕਾਗਜ਼ ਦਾ ਟੁਕੜਾ ਮੇਰੇ ਮੂੰਹ ’ਤੇ ਮਾਰਿਆ, “ਪੜ੍ਹ ਇਹਨੂੰ।”

ਮੈਂ ਕੰਬਦੇ ਹੱਥਾਂ ਨਾਲ ਪੜ੍ਹਿਆ ਤਾਂ ਕਾਲਜ ਮੈਗਜ਼ੀਨ ਲਈ ਮੇਰੇ ਨਾਂ ਹੇਠ ਉਨ੍ਹਾਂ ਦਿਨਾਂ ਵਿਚ ਬਹੁ-ਚਰਚਿਤ ਹੋਏ ਪੰਜਾਬੀ ਗੀਤ,

ਗੱਡੀ ਲੱਦ ਕਲਕੱਤੇ ਵੜਦਾ,
ਮੁੜ ਕੇ ਪਤਾ ਨਹੀਂ ਲੈਂਦਾ ਘਰ ਦਾ,
ਸਹੁਰਾ ਨਿੱਤ ਮੇਰੇ ਨਾਲ ਲੜਦਾ,
ਮੈਨੂੰ ਸੱਸ ਬੁਲਾਵੇ ਨਾ,
ਨਾਲ ਡਰਾਇਵਰ ਨੀ ਕੁਤੀਓ,
ਕੋਈ ਵਿਆਹ ਕਰਵਾਏ ਨਾ...

ਦੀ ਤਰਜ਼ ‘ਤੇ ਗੀਤ ਛਪਿਆ ਹੋਇਆ ਸੀ: ਮੈਨੂੰ ਘੁੰਮ ਕੇ ਚੜ੍ਹੀ ਜਵਾਨੀ, ਮੇਰੀ ਹੋ ਗਈ ਅੱਖ ਮਸਤਾਨੀ, ਦੱਸਾਂ ਕੀਹਨੂੰ ਖੋਲ੍ਹ ਕਹਾਣੀ, ਹੁਣ ਪ੍ਰਵਾਹ ਕੋਈ ਜੱਗ ਦੀ ਨਾ, ਮੇਰੀ ਕਿਸੇ ਹਾਣ ਦੇ ਮੁੰਡੇ ਨਾਲ, ਯਾਰੀ ਲੱਗਦੀ ਨਾ...

ਪੜ੍ਹ ਕੇ ਮੈਂ ਪ੍ਰਿੰਸੀਪਲ ਅੱਗੇ ਤਰਲਾ ਕੀਤਾ, “ਸਰ! ਇਹ ਮੈਂ ਨਹੀਂ ਲਿਖਿਆ। ਮੇਰੇ ਨਾਂ ’ਤੇ ਕਿਸੇ ਨੇ ਸ਼ਰਾਰਤ ਕੀਤੀ ਐ।”

“ਬਕਵਾਸ ਨਾ ਕਰ, ਕਾਲਜ ’ਚੋਂ ਦਫਾ ਹੋ। ਚੰਨ ਗੁਰਾਇਆ ਵਾਲੇ ਦਾ ਚੇਲਾ ਬਣ ਜਾ, ਜਾ ਕੇ।”

ਉਨ੍ਹਾਂ ਦਿਨਾਂ ’ਚ ਚੰਨ ਦੇ ਗੀਤ ‘ਮੇਰਾ ਕੱਟਾ ਹੈ ਬ੍ਰਹਮਚਾਰੀ...ਆਪਣੀ ਕੱਟੀ ਨੂੰ ਸਮਝਾ ਲੈ’ ਅਤੇ ‘ਮੇਰੀ ਪਾਟੀ ਹੋਈ ਟਿਊਬ ਨੂੰ ਪੈਂਚਰ ਲਾ ਬਾਬਾ’ ਬੜੇ ਵੱਜਦੇ ਸਨ।

ਤੇ ਇਹਦਾ ਭੇਤ ਹਾਲੇ ਤੀਕਰ ਹਰਬੰਸ ਨੂੰ ਪੜ੍ਹੇ ਕਿ ਮੇਰੇ ਨਾਂ ਹੇਠ ਖੁਤ ਪ੍ਰੈਸ ਤੱਕ ਕਿਵੇਂ

ਪੁੱਜਾ ਅਤੇ ਸਜਾ ਮੈਨੂੰ ਇਹ ਮਿਲੀ ਕਿ ਮੈਨੂੰ ਹੇਠਾਂ ਵੱਲ ਖਿੱਚ ਕੇ ਸਹਾਇਕ ਵਿਦਿਆਰਥੀ ਸੰਪਾਦਕ ਬਣਾ ਦਿੱਤਾ ਗਿਆ। ਤੇ ਉਸ ਤੋਂ ਬਾਅਦ ਹਰਬੰਸ ਮੇਰਾ ਆਲੋਚਕ ਰਿਹਾ, ਤੇ ਰਾਹ ਵੀ ਬਹੁਤ ਪੱਧਰੇ ਕਰਕੇ ਦਿੱਤੇ ਪਰ ਮਰਾਸੀਆਂ ਵਰਗੀ ਇਸ ਟਿੱਚਰ ਨਾਲ ਕੁਪੱਤ ਤਾਂ ਬਹੁਤ ਹੋਈ ਪਰ ਹੌਲੀ-ਹੌਲੀ ਮੈਂ ਗੀਤਕਾਰ ਜ਼ਰੂਰ ਬਣ ਗਿਆ। ਦਿਲਚਸਪ ਗੱਲ ਇਹ ਸੀ ਕਿ ਇੰਟਰਨੈਟ ਦੀ ਦੁਨੀਆਂ ’ਚ ਵੀ ਹਰਬੰਸ ਮੈਨੂੰ ਚਾਰ ਸਾਲ ਨਹੀਂ ਲੱਭਿਆ। ਹਾਲ ਹੀ ’ਚ ਛਪੇ ਮੇਰੇ ਹੀਰ-ਰਾਂਝੇ ਵਾਲੇ ਲੇਖ ‘ਗੱਲ ਸ਼ਾਇਦ ਤੁਹਾਡੇ ਮਨ ਨੂੰ ਵੀ ਲੱਗੇ’ ਨਾਲ ਉਹਨੂੰ ਪਤਾ ਲੱਗਾ ਕਿ ਮੈਂ ਇਥੇ ਰਹਿੰਦਾ ਹਾਂ। ਹਾਲਾਂਕਿ ਨਿਊ ਯਾਰਕ ਵਿਚ ਜਦੋਂ ਦੀ ‘ਪੰਜਾਬ ਟਾਈਮਜ਼’ ਪਹੁੰਚਣ ਲੱਗੀ ਸੀ, ਉਹ ਮੈਨੂੰ ਪੜ੍ਹਦਾ ਲਗਾਤਾਰ ਸੀ।

ਜਿਵੇਂ ਮੁਕਲਾਵੇ ਵਾਲੇ ਦਿਨ ਬੰਦੇ ਦੀ ਕਿਸੇ ਕੰਮ ’ਚ ਦਿਲਚਸਪੀ ਨਹੀਂ ਹੁੰਦੀ, ਇਵੇਂ ਮੈਂ ਸਭ ਕੁਝ ਛੱਡ ਕੇ ਉਹਨੂੰ ਨਿਊ ਯਾਰਕ ਮਿਲਣ ਲਈ ਜਹਾਜ਼ ਤੋਂ ਹੀ ਖੁੱਲ੍ਹੀਆਂ ਬਾਹਾਂ ਧਾਹ ਦੇਣੀ ਹਰਬੰਸ ਦੇ ਗਲ ‘ਚ ਪਾਉਣ ਲਈ ਜਾ ਪੁੱਜਾ। ਹਰਬੰਸ ਉਹੀ ਸੀ, ਫਰਕ ਸਿਰਫ਼ ਏਨਾ ਸੀ ਕਿ ਉਹ ਕਾਲਿਆਂ ਤੋਂ ਚਿੱਟਿਆਂ ਵਾਲਾ ਹੋ ਗਿਆ ਸੀ। ਉਹਦਾ ਪਿੰਡ ਗੀਤਕਾਰ ਮੇਜਰ ਵਾਲਾ ਖਾਨਖਾਨਾ ਹੈ, ਤੇ ਉਹਦੀ ਪਤਨੀ ਸਵਿਤਾ ਫੋਟੋਗ੍ਰਾਫੀ ਨਾਲ ਜੁੜੇ ਉਸ ਵਿਰਾਸਤੀ ਪਰਿਵਾਰ ਵਿਚੋਂ ਹੈ ਜਿਹੜਾ ਉਸ ਬੰਗੇ ਸ਼ਹਿਰ ‘ਚ ਰਹਿੰਦੈ, ਜਿੱਥੇ ਮੈਂ ਸਰਕਾਰੀ ਸਕੂਲ ‘ਚ ਤੇਰਾਂ ਸਾਲ ਪੜ੍ਹਾ ਕੇ ਆਇਆ ਹਾਂ।

ਖ਼ੈਰ! ਮਰਾਸੀਆਂ ਵਰਗੀਆਂ ਹੋਰ ਘਟਨਾਵਾਂ ਜਿਹੜੀਆਂ ਹਰਬੰਸ ਨਾਲ ਜੁੜੀਆਂ ਹਨ, ਦਾ ਵਿਸਥਾਰ ‘ਚ ਕਦੇ ਫਿਰ ਜ਼ਿਕਰ ਕਰਾਂਗੇ। ਜਦੋਂ ਲੀਡਰ ਘੁੱਟ-ਘੁੱਟ ਜੱਫੀਆਂ ਪਾਉਣ ਤਾਂ ਸਮਝੋ ਵੋਟਾਂ ਆ ਗਈਆਂ ਨੇ, ਤੇ ਜਦੋਂ ਵਿਛੜੇ ਦੋਸਤ ਮਿਲਣ ਤਾਂ ਸਮਝੋ ਮੰਗਣੀ, ਵਿਆਹ, ਮੁਕਲਾਵਾ ‘ਕੱਠੇ ਆਏ ਹਨ।

ਹਰਿਆਣਾ ਸਰਕਾਰ ਪੰਜਾਬੀ ਭਾਸ਼ਾ ਦੇ ਵਿਕਾਸ ਲਈ ਵਚਨਬੱਧ: ਚੱਠਾ

ਚੰਡੀਗੜ੍ਹ: ‘ਹਰਿਆਣਾ ਸਰਕਾਰ ਪੰਜਾਬੀ ਭਾਸ਼ਾ ਦੇ ਵਿਕਾਸ ਤੇ ਪਾਸਾਰ ਲਈ ਵਚਨਬੱਧ ਹੈ ਕਿਉਂਕਿ ਇਸ ਭਾਸ਼ਾ ਨੂੰ ਰਾਜ ਵਿਚ ਆਪਣੀ ਥਾਂ ਬਣਾਉਣ ਲਈ ਬਹੁਤ ਸਾਰੀਆਂ ਔਕੜਾਂ ਸਹਿਣੀਆਂ ਪਈਆਂ ਹਨ।’ ਇਹ ਗੱਲ ਹਰਿਆਣਾ ਦੇ ਸਹਿਕਾਰਤਾ ਤੇ ਖੁਰਾਕ ਸਪਲਾਈ ਮੰਤਰੀ ਮੁਹਿੰਦਰ ਸਿੰਘ ਚੱਠਾ ਨੇ 13 ਅਪਰੈਲ ਨੂੰ ਹਰਿਆਣਾ ਨਿਵਾਸ ’ਚ ਹਰਿਆਣਾ ਪੰਜਾਬੀ ਸਾਹਿਤ ਅਕਾਦਮੀ ਦੇ ਸਾਲਾਨਾ ਸਾਹਿਤਕਾਰ ਪੁਰਸਕਾਰ ਸਮਾਰੋਹ ਵਿਚ ਕਹੀ।

ਉਨ੍ਹਾਂ ਕਿਹਾ ਕਿ ਹਰਿਆਣਾ ਨੇ ਪੰਜਾਬੀ ਭਾਸ਼ਾ ਪ੍ਰਤੀ ਹਮੇਸ਼ਾ ਬਣਦਾ ਯੋਗਦਾਨ ਪਾਇਆ ਹੈ। ਹਰਿਆਣਾ ਦੇ ਸਪੀਕਰ ਵਜੋਂ ਉਨ੍ਹਾਂ ਨੇ ਹੀ ਸਿਰਫ ਪੰਜਾਬੀ ਵਿਚ ਸਹੁੰ ਚੁੱਕੀ ਸੀ। ਉਨ੍ਹਾਂ ਰਾਜ ਦੇ ਪੰਜਾਬੀ ਲੇਖਕਾਂ ਨੂੰ ਅਪੀਲ ਕੀਤੀ ਕਿ ਉਹ ਆਪਣੀਆਂ ਰਚਨਾਵਾਂ ਵਿਚ ਸਰਲ ਭਾਸ਼ਾ ਵਰਤਣ ਤਾਂ ਕਿ ਇਹ ਆਮ ਲੋਕਾਂ ਦੀ ਸਮਝ ਵਿਚ ਆ ਸਕਣ। ਸ. ਚੱਠਾ ਨੇ ਕਿਹਾ ਕਿ ਹਰਿਆਣਾ ਦੇ ਮੁੱਖ ਮੰਤਰੀ ਭੁਪਿੰਦਰ ਸਿੰਘ ਹੁੱਡਾ ਪੰਜਾਬੀ ਭਾਸ਼ਾ ਦੇ ਪ੍ਰਚਾਰ ਤੇ ਪਾਸਾਰ ਲਈ ਸੰਜੀਦਾ ਹਨ। ਇਸ ਸਦਕਾ ਹੀ ਪੰਜਾਬੀ ਅਕਾਦਮੀ ਦਾ ਬਜਟ ਵਧ ਸਕਿਆ ਹੈ।

ਉਨ੍ਹਾਂ ਨੇ ਕਿਹਾ ਕਿ ਹਰਿਆਣਾ ਪੰਜਾਬੀ ਸਾਹਿਤ ਅਕਾਦਮੀ ਦੀਆਂ ਗਤੀਵਿਧੀਆਂ ਕਾਰਨ ਰਾਜ ਦੇ ਲੇਖਕਾਂ ਦੇ ਨਾਲ-ਨਾਲ ਸਭ ਦਾ ਮਾਣ ਵਧਿਆ ਹੈ। ਇਸ ਮੌਕੇ ਸ. ਚੱਠਾ ਨੇ ਮਾਸਟਰ ਅਮਰੀਕ ਸਿੰਘ ਐਲਨਾਬਾਦ (ਸਿਰਸਾ) ਨੂੰ ਹਰਿਆਣਾ ਪੰਜਾਬੀ ਗੌਰਵ ਪੁਰਸਕਾਰ, ਸ਼੍ਰੀਮਤੀ ਅਰਕਮਲ ਕੌਰ (ਫਰੀਦਾਬਾਦ) ਨੂੰ ਮਹਾਂਕਵੀ ਭਾਈ ਸੰਤੋਖ ਸਿੰਘ ਪੁਰਸਕਾਰ, ਡਾ. ਜੀਵਨ ਬਖਸ਼ੀ (ਕੁਰੂਕਸ਼ੇਤਰ) ਨੂੰ ਬਾਬਾ ਸੇਖ ਫਰੀਦ

ਪੁਰਸਕਾਰ, ਗੁਰਬਖਸ਼ ਸਿੰਘ ਸੈਣੀ (ਪੰਚਕੂਲਾ) ਨੂੰ ਸੰਤ ਤਰਨ ਸਿੰਘ ਵਹਿਮੀ ਪੁਰਸਕਾਰ, ਰੈਸ਼ਮ ਸਿੰਘ ਅਨਮੋਲ (ਅੰਬਾਲਾ) ਨੂੰ ਲੋਕ ਗਾਇਕ ਪੁਰਸਕਾਰ, ਡਾ. ਅਮਰਜੀਤ ਸਿੰਘ ਕਾਂਗ ਨੂੰ ਵਿਸ਼ੇਸ਼ ਪੁਰਸਕਾਰ (ਇਹ ਪੁਰਸਕਾਰ ਡਾ. ਕਾਂਗ ਦੀ ਪਤਨੀ ਡਾ. ਜਸਪਾਲ ਕੌਰ ਨੇ ਲਿਆ), ਡਾ. ਦਰਸ਼ਨ ਸਿੰਘ ਸਿਰਸਾ, ਸ਼੍ਰੀਮਤੀ ਇੰਦੂ ਗੁਪਤਾ (ਫਰੀਦਾਬਾਦ), ਸ਼੍ਰੀ ਗੋਬਿੰਦ ਸਿੰਘ ਸਵੈਰਾ (ਯਮੁਨਾਨਗਰ), ਸ਼੍ਰੀਮਤੀ ਕੰਵਲਜੀਤ ਕੌਰ ਜੁਨੇਜਾ (ਰੋਹਤਕ), ਸ਼੍ਰੀਮਤੀ ਜੋਗਿੰਦਰ ਕੌਰ ਅਗਨੀਹੋਤਰੀ (ਸਿਰਸਾ), ਨਾਇਬ ਸਿੰਘ ਮੰਡੇਰ (ਰਤੀਆ), ਡਾ. ਮੁਖਤਿਆਰ ਸਿੰਘ ਅੰਬਾਲਾ ਤੇ ਵੀਰ ਸਿੰਘ ਬਿੰਦ ਫਤਿਆਬਾਦ ਨੂੰ ਪੁਸਤਕ

ਪੁਰਸਕਾਰ ਦਿੱਤਾ ਗਿਆ। ਇਸੇ ਤਰ੍ਹਾਂ ਕਹਾਣੀ ਪੁਰਸਕਾਰ ਸ਼੍ਰੀਮਤੀ ਮਨਜੀਤ ਕੌਰ ਅੰਬਾਲਵੀ ਨੂੰ ਮਿਲਿਆ ਜੋ ਉਨ੍ਹਾਂ ਦੀ ਨੂੰਹ ਨੇ ਹਾਸਲ ਕੀਤਾ। ਇਕਬਾਲ ਸਿੰਘ ਫਤਿਆਬਾਦ ਤੇ ਸ਼੍ਰੀ ਪ੍ਰੇਮ ਸਿੰਘ ਬਰਨਾਲਵੀ ਨੂੰ ਕਹਾਣੀ ਪੁਰਸਕਾਰ ਨਾਲ ਨਿਵਾਜਿਆ ਗਿਆ।


ਸਮਾਗਮ ਦੌਰਾਨ ਮੁੱਖ ਮੰਤਰੀ ਹਰਿਆਣਾ ਦੇ ਵਧੀਕ ਸਕੱਤਰ ਸ਼ਿਵ ਰਮਨ ਗੌੜ ਨੇ ਕਿਹਾ ਕਿ ਰਾਜ ਸਰਕਾਰ ਭਾਸ਼ਾਵਾਂ ਦੇ ਵਿਕਾਸ ਲਈ ਯਤਨਸ਼ੀਲ ਹੈ। ਇਸ ਕਾਰਨ ਹੀ ਰਾਜ ਵਿਚ ਪੰਜਾਬੀ ਭਾਸ਼ਾ ਦੀ ਪ੍ਰਫੁੱਲਤਾ ਲਈ ਹਰਿਆਣਾ ਸੇਵਾਦ ਰਸਾਲੇ ਦੀ ਪ੍ਰਕਾਸ਼ਨਾ ਪੰਜਾਬੀ ਵਿਚ ਸ਼ੁਰੂ ਕੀਤੀ ਗਈ ਹੈ। ਸਮਾਗਮ ਦੀ ਪ੍ਰਧਾਨਗੀ ਕਰ ਰਹੇ ਮੁੱਖ ਮੰਤਰੀ ਦੇ ਵਧੀਕ ਮੁੱਖ ਸਕੱਤਰ ਤੇ ਵਿੱਤ ਕਮਿਸ਼ਨਰ ਡਾ.ਕੇ.ਕੇ. ਖੰਡੇਲਵਾਲ ਨੇ ਪੰਜਾਬੀ ਵਿਚ ਭਾਸ਼ਣ ਦਿੰਦਿਆਂ ਕਿਹਾ ਕਿ ਹਰਿਆਣਾ ਸਰਕਾਰ ਪੰਜਾਬੀ ਭਾਸ਼ਾ ਦੀ ਪ੍ਰਫੁੱਲਤਾ ਪ੍ਰਤੀ ਬੇਹੱਦ ਸੁਹਿਰਦ ਹੈ।

ਆਖਰ ਪੰਜਾਬ ਦੀਆਂ ਨਹਿਰਾਂ ’ਤੇ ਕੇਂਦਰ ਹੋਇਆ ਮਿਹਰਬਾਨ ਨਹਿਰੀ ਅਪਗ੍ਰੇਡੇਸ਼ਨ ਲਈ ਕੇਂਦਰ ਦੇਵੇਗਾ 90 ਫੀਸਦੀ ਖਰਚਾ

ਚੰਡੀਗੜ੍ਹ: ਪਿਛਲੇ 15 ਸਾਲਾਂ ਦੇ ਸੰਘਰਸ਼ ਪਿੱਛੋਂ ਕੇਂਦਰ ਵੱਲੋਂ ਪੰਜਾਬ ਦੇ ਨਹਿਰੀ ਜਾਲ ਨੂੰ ਅਪਗ੍ਰੇਡ ਕਰਨ ਤੇ ਇਸ ਦੀ ਬਿਹਤਰੀ ਲਈ ਕਰੋੜਾਂ ਰੁਪਏ ਦੇਣ ਲਈ ਸਹਿਮਤ ਦੇ ਆਸਾਰ ਹਨ। ਕੇਂਦਰ ਵੱਲੋਂ ਵਰਤਮਾਨ ਸਕੀਮਾਂ ਦੇ ਨਿਯਮਾਂ ’ਚ ਸੋਧ ਕਰਨ ਦੇ ਉਪਰਾਲੇ ਕੀਤੇ ਜਾ ਰਹੇ ਹਨ ਜਿਸ ਸਦਕਾ ਪੰਜਾਬ ਦੇ ਨਹਿਰੀ ਪ੍ਰਬੰਧ ਦੀ ਅਪਗ੍ਰੇਡੇਸ਼ਨ ਤੇ ਨਹਿਰਾਂ ਨੂੰ ਮੁੜ ਪੱਕਿਆਂ ਕਰਨ ਲਈ ਰਾਜ ਨੂੰ ਗਰਾਂਟਾਂ ਮਿਲ ਸਕਣਗੀਆਂ।

ਪੰਜਾਬ ਮੌਜੂਦਾ ਨਿਯਮਾਂ ਕਾਰਨ ਸਿੰਜਾਈ ਲਾਭਾਂ ਦੇ ਤੌਜ਼ ਰਫ਼ਤਾਰ ਪ੍ਰੋਗਰਾਮ (ਏ.ਆਈ.ਬੀ.ਪੀ.) ਅਧੀਨ ਪੈਸਾ ਲੈ ਸਕਣ ਦੇ ਘੇਰੇ ’ਚ ਨਹੀਂ ਆ ਰਿਹਾ ਸੀ। 1996-97 ਤੋਂ ਦੇਸ਼ ਭਰ ’ਚ ਨਹਿਰੀ ਪ੍ਰਣਾਲੀ ਨੂੰ ਬਿਹਤਰ ਤੇ ਚੁਸਤ-ਦਰੁਸਤ ਕਰਨ ਲਈ 43,000 ਕਰੋੜ ਰੁਪਏ ਵੰਡੇ ਗਏ ਸਨ। ਯੋਜਨਾ ਰਾਜ ਮੰਤਰੀ ਅਸ਼ਵਨੀ ਕੁਮਾਰ ਅਨੁਸਾਰ ਏ.ਆਈ.ਬੀ.ਪੀ. ਤੇ ਰਾਸ਼ਟਰੀ ਕ੍ਰਿਸ਼ੀ ਵਿਕਾਸ ਯੋਜਨਾ (ਆਰ.ਕੇ.ਵੀ.ਵਾਈ.) ਦੇ ਨਿਯਮਾਂ ਵਿਚ ਸੋਧ ਕੀਤੀ ਜਾਵੇਗੀ ਤਾਂ ਕਿ ਪੰਜਾਬ ਵੀ ਇਨ੍ਹਾਂ ਦੇ ਲਾਭ ਲੈ ਸਕੇ। ਇਹ ਮਾਮਲਾ ਜਲ ਸਰੋਤ ਮੰਤਰਾਲੇ ਕੋਲ ਪੇਸ਼ ਕਰਕੇ, ਮੰਤਰੀ ਮੰਡਲ ਤੱਕ ਲਿਜਾਇਆ ਜਾਵੇਗਾ। ਉਨ੍ਹਾਂ ਭਰੋਸਾ ਦਿਵਾਇਆ ਕਿ ਰਾਜ ਦੀਆਂ ਸਿੰਜਾਈ ਲੋੜਾਂ ਕਮਿਸ਼ਨ ਦੇ ਧਿਆਨ ’ਚ ਹਨ। ਇਸ ਵੇਲੇ ਏ.ਆਈ.ਬੀ.ਪੀ. ਦੇ ਨਿਯਮਾਂ ਤਹਿਤ ਕੇਵਲ ਉਹੀ ਰਾਜ ਸਿੰਜਾਈ ਪ੍ਰਬੰਧ ਵਿਕਸਤ ਕਰਨ ਲਈ ਧਨ ਲੈ ਸਕਦੇ ਹਨ ਜਿਨ੍ਹਾਂ ਦਾ ਸਿੰਜਾਈ ਅਧੀਨ ਖੇਤਰ 50 ਫੀਸਦੀ ਤੋਂ ਘੱਟ ਹੈ।

ਇਸ ਕਰਕੇ ਪੰਜਾਬ ਸਕੀਮ ਦਾ ਲਾਭ ਲੈਣ ਤੋਂ ਅਸਮਰਥ ਸੀ ਕਿਉਂਕਿ ਇਸ ਦੇ 98 ਫੀਸਦੀ ਤੋਂ ਵੱਧ ਖੇਤ ਨਹਿਰੀ ਪਾਣੀ ਜਾਂ ਟਿਊਬਵੇਲਾਂ ਰਾਹੀਂ ਵਾਹੀਯੋਗ ਤੇ ਸਿੰਜਾਈ ਅਧੀਨ ਹਨ। ਰਾਜ ਦੀ ਕੋਈ 43 ਲੱਖ ਹੈਕਟੇਅਰ ਵਾਹੀਯੋਗ ਜ਼ਮੀਨ ਹੈ। ਕੇਂਦਰੀ ਅਨਾਜ ਭੰਡਾਰ ’ਚ ਇਹ 65 ਫੀਸਦੀ ਕਣਕ ਤੇ 40 ਫੀਸਦੀ ਚੌਲ ਦਿੰਦਾ ਹੈ। ਇਸ



ਕਰਕੇ ਏ.ਆਈ.ਬੀ.ਪੀ. ਦੇ ਨਿਯਮਾਂ ’ਤੇ ਨਜ਼ਰਸਾਨੀ ਕਰਨ ਦੀ ਲੋੜ ਸੀ। ਰਾਜ ਕੋਲ ਘੱਟੋ-ਘੱਟ 50 ਸਾਲ ਪੁਰਾਣੀਆਂ ਤੇ ਹਜ਼ਾਰਾਂ ਕਿਲੋਮੀਟਰ ਲੰਮੀਆਂ ਨਹਿਰਾਂ ਨੂੰ ਅਪਗ੍ਰੇਡ ਕਰਨ ਜਾਂ ਮੁੜ ਪੱਕੀਆਂ ਕਰਨ ਲਈ ਲੋੜੀਂਦੇ 3500 ਕਰੋੜ ਰੁਪਏ ਜੁਟਾਉਣੇ ਅਸੰਭਵ ਹਨ। ਇਕ ਵਾਰ ਏ.ਆਈ.ਬੀ.ਪੀ. ਦੇ ਨਿਯਮਾਂ ’ਚ ਸੋਧ ਹੋਣ ਮਗਰੋਂ ਕੇਂਦਰ 90 ਫੀਸਦੀ ਲਾਗਤ ਸੂਬੇ ਨੂੰ ਦੇ ਸਕੇਗਾ। ਪੰਜਾਬ ਲਗਾਤਾਰ ਇਹ ਪੱਖ ਪੇਸ਼ ਕਰਦਾ ਆ ਰਿਹਾ ਸੀ ਕਿ ਏ.ਆਈ.ਬੀ.ਪੀ. ਤਹਿਤ ਕੇਂਦਰੀ ਫੰਡ ਲਈ ਉਹ ਲਗਾਤਾਰ ਫਾਡੀ ਰਹਿ ਰਿਹਾ ਹੈ ਕਿਉਂਕਿ ਇਸ ਸਕੀਮ ’ਚ ਪਹਿਲੋਂ ਮੌਜੂਦ ਸਿੰਜਾਈ ਸਹੂਲਤਾਂ ਦੀ ਮੁਰੰਮਤ, ਨਵਿਆਏ ਜਾਣ ਤੇ ਅਪਗ੍ਰੇਡ ਕੀਤੇ ਜਾਣ ਦਾ ਕੋਈ ਪ੍ਰਬੰਧ ਨਹੀਂ ਸੀ।

ਪੰਜਾਬ ਦੀ ਮੰਗ ਸੀ ਕਿ ਇਸ ਦੇ ਪ੍ਰਮੁੱਖ ਛੇ ਨਹਿਰੀ ਪ੍ਰਬੰਧਾਂ ਵੱਲ ਫੌਰੀ ਧਿਆਨ ਦੇਣ ਦੀ ਲੋੜ

ਹੈ ਤੇ ਸਰਹਿੰਦ ਨਹਿਰ ਜੋ ਬਰਤਾਨਵੀ ਸ਼ਾਸਕਾਂ ਨੇ 100 ਸਾਲ ਤੋਂ ਵੀ ਵੱਧ ਸਮਾਂ ਪਹਿਲਾਂ ਬਣਵਾਈ ਸੀ, ਇਸ ’ਚ ਤਾਂ ਇੰਟਾਂ ਵੀ ਨਾ ਲੱਗੀਆਂ ਹੋਣ ਕਾਰਨ ਪਾਣੀ ਰਿਸ-ਰਿਸ ਕੇ ਨਾਲ ਲੱਗਦੀਆਂ ਸੜਕਾਂ ਨੂੰ ਤਬਾਹ ਕਰ ਰਿਹਾ ਹੈ। ਬਿਸਤ ਦੋਆਬ ਨਹਿਰ ਪ੍ਰਬੰਧ, ਯੂ.ਬੀ.ਡੀ.ਸੀ., ਪੂਰਬੀ ਨਹਿਰੀ ਪ੍ਰਬੰਧ, ਸਰਹਿੰਦ ਫੀਡਰ ਪ੍ਰਬੰਧ ਤੇ ਸ਼ਾਹ ਨਹਿਰ ਬਾਕੀ ਦੇ ਕੈਨਾਲ ਸਿਸਟਮ ਹਨ। ਭਾਖੜਾ ਮੁੱਖ ਨਹਿਰ ਤੇ ਇਸ ਦੇ ਫੀਡਰ, ਭਾਖੜਾ ਬਿਆਸ ਪ੍ਰਬੰਧਕੀ ਬੋਰਡ (ਬੀ.ਬੀ.ਐਮ.ਬੀ.) ਅਧੀਨ ਹਨ ਤੇ ਇਨ੍ਹਾਂ ਦੀ ਸੰਭਾਲ ਠੀਕ-ਠਾਕ ਹੋ ਰਹੀ ਹੈ। ਰਾਜ ਨੂੰ 14 ਮਿਲੀਅਨ ਏਕੜ ਫੁੱਟ (ਐਮ.ਏ.ਐਫ.) ਦਰਿਆਵੀ ਪਾਣੀ ਮਿਲਦਾ ਹੈ ਜੋ ਇਨ੍ਹਾਂ ਨਹਿਰਾਂ ਰਾਹੀਂ ਸਪਲਾਈ ਹੁੰਦਾ ਹੈ। ਮੀਂਹਾਂ ਦਾ ਪਾਣੀ ਵੀ ਹੋਂਦ ਵਰਕਸਾਂ ਰਾਹੀਂ ਨਹਿਰਾਂ ਨੂੰ ਹੀ ਜਾਂਦਾ ਹੈ।

ਡਾ. ਗੁਰਨਾਮ ਕੌਰ

ਅਸੀਂ ਪਿਛਲੇ ਲੇਖ ਵਿਚ ਦੇਖਿਆ ਹੈ ਕਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਵਿਚ ਗੁਰੂ ਸਾਹਿਬਾਨ ਦਾ ਅਵਤਾਰਵਾਦ ਪ੍ਰਤੀ ਕੀ ਨੁਕਤਾ-ਨਿਗਾਹ ਹੈ। ਇਹ ਬਹੁਤ ਹੀ ਸਪਸ਼ਟ ਸਬਦਾਂ ਵਿਚ ਪ੍ਰਾਪਤ ਹੈ, ਖਾਸ ਕਰਕੇ ਵਿਸ਼ਨੂੰ ਦੇ ਦੋ ਪ੍ਰਸਿੱਧ ਅਵਤਾਰਾਂ ਰਾਮ ਅਤੇ ਕ੍ਰਿਸ਼ਨ ਪ੍ਰਤੀ, ਜਿਨ੍ਹਾਂ ਨੂੰ ਗੁਰਬਾਣੀ ਅਨੁਸਾਰ ਆਮ ਰਾਜੇ ਕਰਕੇ ਮੰਨਿਆ ਗਿਆ ਹੈ, ਜੋ ਆਮ ਰਾਜਿਆਂ ਦੀ ਤਰ੍ਹਾਂ ਹੀ ਲੜਾਈਆਂ ਕਰਦੇ ਰਹੇ ਅਤੇ ਜਿਨ੍ਹਾਂ ਨੂੰ ਉਨ੍ਹਾਂ ਵਾਂਗ ਹੀ ਕ੍ਰੋਧ ਆਦਿ ਆਉਂਦਾ ਰਿਹਾ। ਕਹਿਣ ਤੋਂ ਭਾਵ ਹੈ ਕਿ ਉਹ ਪਰਮਾਤਮਾ ਨਹੀਂ ਸਨ।

ਪਹਿਲਾਂ ਵੀ ਚਰਚਾ ਕੀਤੀ ਜਾ ਚੁੱਕੀ ਹੈ ਕਿ 'ਅਕਾਲ ਉਸਤਤਿ' ਨੂੰ ਸਿੱਖ ਜਗਤ ਵੱਲੋਂ ਗੁਰੂ ਗੋਬਿੰਦ ਸਿੰਘ ਦੀ ਰਚਨਾ ਮੰਨਿਆ ਗਿਆ ਹੈ ਅਤੇ ਇਹ ਕਿੰਤੂ-ਮੁਕਤਿ ਰਚਨਾਵਾਂ ਵਿਚ ਸ਼ਾਮਲ ਹੈ। 'ਅਕਾਲ ਉਸਤਤਿ' ਵਿਚ ਅਵਤਾਰਵਾਦ ਸਬੰਧੀ ਗੁਰੂ ਗ੍ਰੰਥ ਸਾਹਿਬ ਦੀ ਵਿਚਾਰਧਾਰਾ ਦੀ ਹੀ ਪ੍ਰਤੱਤਾ ਹੁੰਦੀ ਨਜ਼ਰ ਆਉਂਦੀ ਹੈ। ਗੁਰੂ ਗੋਬਿੰਦ ਸਿੰਘ ਨੇ 'ਅਕਾਲ



ਡਾ. ਗੁਰਨਾਮ ਕੌਰ ਉਸਤਤਿ' ਵਿਚ ਜ਼ਿਕਰ ਕੀਤਾ ਹੈ ਕਿ ਪਰਮਾਤਮਾ ਨੇ ਬਹੁਤ ਸਾਰੇ ਦੇਵਤੇ ਜਿਵੇਂ ਇੰਦਰ, ਉਪਿੰਦਰ, ਬ੍ਰਹਮਾ ਅਤੇ ਰੁਦ੍ਰ ਆਦਿ ਪੈਦਾ ਕੀਤੇ ਅਤੇ ਫਿਰ ਉਨ੍ਹਾਂ ਨੂੰ ਆਪ ਹੀ ਖਤਮ ਕਰ ਦਿੱਤਾ, 'ਕੋਟਿ ਇੰਦ੍ਰ ਉਪਿੰਦ੍ਰ ਬਨਾਏ'। ਬ੍ਰਹਮਾ ਰੁਦ੍ਰ ਉਪਾਇ ਖਪਾਏ।' ਗੁਰੂ ਸਾਹਿਬ ਅੱਗੇ ਫੁਰਮਾਉਂਦੇ ਹਨ ਕਿ ਸ਼ਿਵ ਇਸ ਦੁਨੀਆਂ 'ਤੇ ਆਇਆ, ਚਲਾ ਗਿਆ ਅਤੇ ਫਿਰ ਆਇਆ। ਕ੍ਰਿਸ਼ਨ ਅਤੇ ਰਾਮਚੰਦਰ ਵਰਗੇ ਵੀ ਅਨੇਕ ਅਵਤਾਰ ਹੋਏ ਹਨ। ਅਨੇਕਾਂ ਹੀ ਸ਼ਿਵ, ਬ੍ਰਹਮਾ ਅਤੇ ਪੁਰਾਣ ਰਚੇ ਗਏ ਹਨ। ਸਾਰੇ ਇਸ ਦੁਨੀਆਂ 'ਤੇ ਆਉਂਦੇ-ਜਾਂਦੇ ਰਹੇ ਹਨ। ਅਨੇਕਾਂ ਹੀ ਅਸ਼ਵਨੀ ਕੁਮਾਰ ਅਤੇ ਹੰਸ ਅਵਤਾਰ ਹੋਏ ਹਨ। ਸਾਰੇ ਇਸ ਧਰਤੀ 'ਤੇ ਰਹੇ ਅਤੇ ਇਸ ਧਰਤੀ ਵਿਚ ਹੀ ਸਮਾ ਗਏ। ਸਾਰੇ ਹੀ ਆਮ ਆਦਮੀਆਂ ਦੀ ਤਰ੍ਹਾਂ ਮੌਤ ਦੀ ਗੋਦ ਵਿਚ ਜਾ ਬੈਠੇ ਭਾਵੇਂ ਉਹ ਕਿੰਨੇ ਵੱਡੇ ਵੀ ਪੈਗੰਬਰ ਜਾਂ ਅਵਤਾਰ ਅਖਵਾਉਂਦੇ ਹਨ:

ਏਕ ਸਿਵ ਭਏ ਏਕ ਗਏ
ਏਕ ਫੇਰ ਭਏ ਰਾਮ ਚੰਦ੍ਰ
ਕ੍ਰਿਸ਼ਨ ਕੇ ਅਵਤਾਰ ਭੀ ਅਨੇਕ ਹੈਂ॥
ਬ੍ਰਹਮਾ ਅਰੁ ਬਿਸਨੁ ਕੇਤੇ
ਬੇਦ ਅੰ ਪੁਰਾਨ ਕੇਤੇ
ਸਿੰਮ੍ਰਤ ਸਮੁਹਨ ਕੈ
ਹੁਇ ਹੁਇ ਬਿਤਏ ਹੈਂ॥
ਮੋਨਈ ਮਦਾਰ ਕੇਤੇ
ਅਸੁਨੀ ਕੁਮਾਰ ਕੇਤੇ
ਅੰਸਾ ਅਵਤਾਰ ਕੇਤੇ ਕਾਲ ਬਸ ਭਏ ਹੈਂ॥
ਪੀਰ ਅੰ ਪਿਕਾਂਬਰ ਕੇਤੇ
ਗਨੇ ਨ ਪਰਤ ਏਤੇ
ਭੂਮਿ ਹੀ ਤੇ ਹੁਇ ਕੈ
ਫੇਰਿ ਭੂਮਿ ਹੀ ਮਿਲਏ ਹੈਂ॥7॥77॥

ਗੁਰੂ ਸਾਹਿਬ ਅਨੁਸਾਰ ਰਾਮ, ਕ੍ਰਿਸ਼ਨ ਅਤੇ ਰਸੂਲ ਜੋ ਵੀ ਹੋਣ, ਕੋਈ ਵੀ ਅਕਾਲ ਪੁਰਖ ਦੇ ਨਾਮ ਦੀ ਭਗਤੀ ਤੋਂ ਬਿਨਾਂ ਉਸ ਦੇ ਸਾਹਮਣੇ ਮਕਬੂਲ ਨਹੀਂ ਹੁੰਦਾ,

ਜਿਹ ਕੋਟਿ ਇੰਦ੍ਰ ਨ੍ਰਿਪਾਰ॥
ਕਈ ਬ੍ਰਹਮ ਬਿਸਨ ਬਿਚਾਰ॥
ਕਈ ਰਾਮ ਕ੍ਰਿਸ਼ਨ ਰਸੂਲ॥
ਬਿਨ ਭਗਤ ਕੇ ਨ ਕਬੂਲ॥

ਇਸ ਸਿਧਾਂਤ ਨੂੰ ਵਾਰ ਵਾਰ ਦ੍ਰਿਤ ਕਰਵਾਇਆ ਹੈ ਕਿ ਪਰਮਾਤਮਾ ਆਪ ਅਗਾਧ ਅਤੇ ਅਭੈ ਹੈ ਭਾਵ ਉਹ ਅਸੀਮ ਹੈ ਅਤੇ ਭੈ ਰਹਿਤ ਹੈ। ਆਦਿ ਅਤੇ ਅਦਵੈ ਹੈ, ਇਸ ਰਚਨਾ ਦੇ ਆਦਿ ਵਿਚ ਹੈ ਅਤੇ ਅਭਿਨਾਸੀ ਹੈ ਭਾਵ ਉਸ ਦਾ ਨਾਸ ਨਹੀਂ ਹੁੰਦਾ, ਉਹ ਜਨਮਦਾ ਅਤੇ ਮਰਦਾ ਨਹੀਂ, ਉਸ ਦਾ ਕੋਈ ਰੰਗ ਜਾਂ ਜਾਤ ਨਹੀਂ ਹੈ। ਪਰ ਕ੍ਰਿਸ਼ਨ ਵਰਗੇ ਇੱਕ ਨਹੀਂ ਸਗੋਂ ਉਸ ਨੇ ਅਨੇਕਾਂ ਹੀ ਪਹਿਲਾਂ ਘੜੇ ਅਤੇ ਫਿਰ ਮਿਟਾ ਦਿੱਤੇ (ਕ੍ਰਿਸ਼ਨ ਯਾਦਵ ਵੰਸ਼ ਵਿਚ ਪੈਦਾ ਹੋਇਆ ਸੀ ਅਤੇ ਉਸ ਦਾ ਵਰਣ ਵੈਸ਼ ਸੀ)। ਅਕਾਲ ਪੁਰਖ ਆਪ ਪਰਮ, ਪੂਰਣ ਅਪਰੰਪਰ ਅਤੇ ਪ੍ਰਕਾਸ਼ ਹੈ: ਕਿਤੇ ਕ੍ਰਿਸ਼ਨ ਸੇ ਕੀਟ ਕੋਟੈ ਉਪਾਏ॥ ਉਸਾਰੇ ਗੜ੍ਹੇ ਫੇਰਿ ਮੇਟੇ ਬਨਾਏ॥ ਅਗਾਧਿ ਅਭੈ ਆਦਿ ਅਦਵੈ ਅਭਿਨਾਸੀ॥ ਪਰੇਅੰ ਪਰਾ ਪਰਮ ਪ੍ਰਗਿਆ ਪ੍ਰਕਾਸੀ॥96॥ ਨ ਆਧੰ ਨ ਬਿਆਧੰ ਅਗਾਧੰ ਸਰੁਪੇ॥ ਅਖੰਡਿਤ ਪ੍ਰਤਾਪ ਆਦਿ ਅੱਛੇ ਬਿਭੂਤੇ॥

ਗੁਰਮਤਿ ਅਤੇ ਅਵਤਾਰਵਾਦ-2

ਨ ਜਨਮੰ ਨ ਮਰਨੰ ਨ ਬਰਨੰ ਬਿਆਧੇ॥

ਅਖੰਡੇ ਪਰਚੰਡੇ ਅਦੰਡੇ ਅਸਾਧੇ॥97॥

ਇਸ ਤਰ੍ਹਾਂ ਅਸੀਂ ਦੇਖਿਆ ਹੈ ਕਿ ਗੁਰੂ ਗ੍ਰੰਥ ਸਾਹਿਬ, ਜੋ ਕਿ ਸਿੱਖ ਧਰਮ ਚਿੰਤਨ ਦਾ ਨਾ ਕੇਵਲ ਮੁਢਲਾ ਸ੍ਰੋਤ ਹੈ ਸਗੋਂ ਸ਼ਬਦ ਗੁਰੂ ਵੀ ਹੈ, ਵਿਚ ਪਰਮਾਤਮਾ ਦੇ ਕਿਸੇ ਵੀ ਅਵਤਾਰ ਦੇ ਰੂਪ ਵਿਚ ਜਨਮ ਲੈਣ ਦੇ ਸਿਧਾਂਤ ਨੂੰ ਪੂਰੀ ਤਰ੍ਹਾਂ ਨਕਾਰ ਦਿੱਤਾ ਗਿਆ ਹੈ ਅਤੇ ਅਕਾਲ ਉਸਤਤਿ ਵਿਚ ਵੀ ਇਸ ਸਿਧਾਂਤ ਨੂੰ ਮੁੱਢੋਂ ਮੁੱਢੋਂ ਖਾਰਜ ਕਰ ਦਿੱਤਾ ਗਿਆ ਹੈ। ਗੁਰੂ ਗ੍ਰੰਥ ਸਾਹਿਬ ਅਤੇ 'ਅਕਾਲ ਉਸਤਤਿ' ਵਿਚ ਵੀ ਇਸ ਸਿਧਾਂਤ ਨੂੰ ਨਕਾਰਦਿਆਂ ਵਿਸ਼ਨੂੰ ਦੇ ਦੋ ਖਾਸ ਅਵਤਾਰਾਂ-ਰਾਮ ਚੰਦਰ ਅਤੇ ਕ੍ਰਿਸ਼ਨ ਦਾ ਹਵਾਲਾ ਵਿਸ਼ੇਸ਼ ਤੌਰ 'ਤੇ ਦਿੱਤਾ ਗਿਆ ਹੈ। ਜਾਪੁ ਸਾਹਿਬ ਦੇ ਸ਼ੁਰੂ ਵਿਚ ਹੀ ਪਰਮਾਤਮਾ ਦਾ ਜ਼ਿਕਰ ਕਰਦਿਆਂ ਕਿਹਾ ਹੈ ਕਿ ਉਸ ਦਾ ਕੋਈ ਵਿਸ਼ੇਸ਼ ਸਰੀਰਕ ਆਕਾਰ ਨਹੀਂ ਹੈ, ਉਸ ਦਾ ਕੋਈ ਰੰਗ ਜਾਂ ਵਰਣ, ਜਾਤ ਜਾਂ ਗੋਤ ਨਹੀਂ ਹੈ। ਕੋਈ ਵੀ ਉਸ ਦੇ ਨੈਣ-ਨਕਸ਼ ਜਾਂ ਰੰਗ ਦਾ ਬਿਆਨ ਨਹੀਂ ਕਰ ਸਕਦਾ ਕਿ ਉਹ ਕਿਹੋ ਜਿਹੇ ਹਨ। ਉਸ ਨੂੰ 'ਅਚਲ ਮੂਰਤਿ' ਅਤੇ 'ਅਨਭਉ ਪ੍ਰਕਾਸ਼' ਕਿਹਾ ਹੈ ਅਤੇ ਉਹ ਸਵੈ-ਪ੍ਰਕਾਸ਼ਿਤ ਹੈ, ਅਸੀਮ ਹੈ, ਅਬਾਹ ਹੈ ਜਿਸ ਦੀ ਬਾਹ ਨਹੀਂ ਪਾਈ ਜਾ ਸਕਦੀ। ਉਹ ਕਰੋੜਾਂ ਇੰਦਰਾਂ ਅਤੇ ਰਾਜਿਆਂ ਦਾ ਸੁਆਮੀ ਹੈ, ਅਨੇਕਾਂ ਬ੍ਰਹਮੰਡਾਂ ਅਤੇ ਜੀਵਾਂ ਦਾ ਮਾਲਕ ਹੈ। ਤਿੰਨਾਂ ਭਵਨਾਂ ਦੇ ਮਾਲਕ ਨੂੰ ਸਭ ਇਹੀ ਕਹਿ ਕੇ ਦਰਸਾ ਰਹੇ ਹਨ ਕਿ 'ਉਹ ਇਹ ਵੀ ਨਹੀਂ ਹੈ, ਇਹ ਵੀ ਨਹੀਂ' ਜਿਸ ਦਾ ਅਰਥ ਇਹੀ ਬਣਦਾ ਹੈ ਕਿ ਉਸ ਦਾ ਸ਼ਬਦਾਂ ਵਿਚ ਵਰਣਨ ਨਹੀਂ ਕੀਤਾ ਜਾ ਸਕਦਾ। ਉਸ ਦੇ ਸਾਰੇ ਨਾਮ ਦੱਸੇ ਨਹੀਂ ਜਾ ਸਕਦੇ, ਉਸ ਦੇ ਕਿਰਤਮ ਨਾਂਵਾਂ ਦਾ ਹੀ ਜ਼ਿਕਰ ਕੀਤਾ ਜਾ ਸਕਦਾ ਹੈ:

ਚੱਕ੍ਰ ਚਿਹਨ ਅਰੁ ਬਰਨ ਜਾਤਿ
ਅਰੁ ਪਾਤਿ ਨਹਿਨ ਜਿਹ॥
ਰੂਪ ਰੰਗ ਅਰੁ ਰੇਖ ਭੋਖ
ਕੋਊ ਕਹਿ ਨ ਸਕਤਿ ਕਿਹ॥
ਅਚਲ ਮੂਰਤਿ ਅਨਭਉ ਪ੍ਰਕਾਸ਼
ਅਮਿਤੋਜ ਕਹਿਜੈ॥
ਕੋਟਿ ਇੰਦ੍ਰ ਇੰਦ੍ਰਾਣਿ
ਸਾਹੁ ਸਾਹਾਣਿ ਗਣਿਜੈ॥
ਤ੍ਰਿਭਵਣ ਮਹੀਪ ਸੁਰ ਨਰ
ਅਸੁਰ ਨੇਤਿ ਨੇਤਿ ਬਣ ਤ੍ਰਿਣ ਕਹਤ॥
ਤਵ ਸਰਬ ਨਾਮ ਕਥੈ ਕਵਨ
ਕਰਮ ਨਾਮ ਬਰਣਤ ਸੁਮਤਿ॥

'ਰਿਗ ਵੇਦ ਤੋਂ ਦਸਮ ਗ੍ਰੰਥ ਤੱਕ' ਵਿਚ ਲੇਖਕ ਨੇ ਆਖਰੀ ਲੇਖ ਵਿਚ ਦੋ ਨੁਕਤੇ ਪੇਸ਼ ਕਰਦਿਆਂ ਬਹੁਤ ਹੀ ਸੂਖਮ ਤਰੀਕੇ ਨਾਲ ਵੈਦਿਕ ਵਿਚਾਰਧਾਰਾ ਨਾਲ ਗੁਰਮਤਿ ਵਿਚਾਰਧਾਰਾ ਨੂੰ ਰਲਗੱਡ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ। ਪਹਿਲਾ ਨੁਕਤਾ ਹੈ, "ਸਿੱਖ ਧਰਮ ਦੀ ਸੰਸਥਾਪਨਾ ਅਤੇ ਗੁਰੂ ਗ੍ਰੰਥ ਸਾਹਿਬ ਦੇ ਸੰਕਲਪ-ਸੰਪਾਦਨ ਨੇ ਉਤਰੀ ਭਾਰਤ ਦੇ ਵੈਦਿਕ ਜਗਤ ਵਿਚ ਇਕ ਨਵਾਂ ਮੌਤ ਲੈ ਆਂਦਾ। ਲੋਕਾਂ ਨੂੰ ਅਵਤਾਰਵਾਦ, ਕਰਮਕਾਂਡ, ਜਾਤੀਵਾਦ ਆਦਿ ਸਿਧਾਂਤਾਂ ਤੋਂ ਛੁਟਕਾਰਾ ਪ੍ਰਾਪਤ ਹੋਇਆ। ਗੁਰੂ ਸਾਹਿਬਾਨ ਨੇ ਵੇਦ ਵੇਦਾਂਗਾਂ ਨੂੰ ਬੇਸ਼ੱਕ ਕਥਾ ਕਹਾਣੀਆਂ ਤੇ ਪਾਪ ਪੁੰਨ ਨਿਰੂਪਣ ਦਾ ਸਰੋਤ ਹੀ ਮੰਨਿਆ ਅਤੇ ਇਨ੍ਹਾਂ ਗ੍ਰੰਥਾਂ ਵਿਚ ਆਏ ਬਿਰਤਾਂਤਾਂ ਨੂੰ ਬਹੁਤੀ ਮਹੱਤਤਾ ਨਹੀਂ ਦਿੱਤੀ ਪਰ ਫਿਰ ਵੀ ਵੇਦਾਂ ਵਿਚਲੇ ਨਾਮ ਤੱਤ ਨੂੰ ਜਣਨ ਬੁੱਝਣ ਦੀ ਪ੍ਰੇਰਨਾ ਦੇਣ ਤੋਂ ਗੁਰੇਜ਼ ਵੀ ਨਹੀਂ।" ਇਸ ਪਹਿਲੇ ਨੁਕਤੇ ਵਿਚਲੇ ਕਥਨ ਦੇ ਇੱਕ ਹਿੱਸੇ 'ਅਵਤਾਰਵਾਦ' ਦਾ ਲੇਖਕ ਨੇ ਅੱਗੇ ਚੱਲ ਕੇ ਆਪ ਹੀ ਵਿਰੋਧ ਕਰ ਦਿੱਤਾ ਹੈ ਜਦੋਂ ਉਹ ਦਸਮ ਗ੍ਰੰਥ ਵਿਚਲੀਆਂ ਸਾਰੀਆਂ ਰਚਨਾਵਾਂ, ਸਮੇਤ ਅਵਤਾਰਵਾਦ, ਨੂੰ ਖਾਸ ਨੁਕਤਾ ਨਿਗਾਹ ਤੋਂ ਸਮਝਣ ਦੀ ਗੁਜ਼ਾਰਿਸ਼ ਕਰਦਾ ਹੈ। ਇਹ ਅਸੀਂ ਅਗਲੇ ਨੁਕਤੇ ਵਿਚ ਦੇਖਾਂਗੇ।

ਜਿਥੋਂ ਤੱਕ ਵੇਦਾਂ ਵਿਚਲੇ ਨਾਮ-ਤੱਤ ਨੂੰ ਸਮਝਣ-ਸਮਝਾਉਣ ਦੀ ਗੱਲ ਹੈ ਵੇਦਾਂ ਵਿਚ ਮੰਤ੍ਰ-ਸਿੱਧੀ ਤੇ ਜ਼ੋਰ ਦਿੱਤਾ ਗਿਆ ਹੈ। ਵੱਖ ਵੱਖ ਕਾਰਜਾਂ ਦੀ ਪੂਰਤੀ ਹਿੱਤ ਵੱਖ-ਵੱਖ ਸਮਿਆਂ ਤੇ ਕੀਤੇ ਜਾਣ ਵਾਲੇ ਹੋਮ-ਯੋਗ ਦੇ ਵਿਧੀ-ਵਿਧਾਨ ਅਤੇ ਵੱਖ ਵੱਖ ਸਮਿਆਂ ਤੇ ਕੀਤੀਆਂ ਜਾਣ ਵਾਲੀਆਂ ਪੂਜਾ ਵਿਧੀਆਂ ਦਾ ਗਿਆਨ ਤਾਂ ਮਿਲਦਾ ਹੈ ਪਰ ਨਾਮ ਸਿਮਰਨ ਵਰਗਾ ਕੋਈ ਸਿਧਾਂਤ ਸਪਸ਼ਟ ਰੂਪ ਵਿਚ ਪ੍ਰਾਪਤ ਨਹੀਂ ਹੈ। 'ਸਤਿਨਾਮ' ਦਾ ਮੰਤਰ ਤਾਂ ਗੁਰੂ ਨਾਨਕ ਪਾਤਿਸ਼ਾਹ ਅਤੇ ਉਨ੍ਹਾਂ ਦੇ ਉਤਰ-ਅਧਿਕਾਰੀ ਗੁਰੂ ਸਾਹਿਬਾਨ ਨੇ ਹੀ ਪੜ੍ਹਾਇਆ ਹੈ ਜਾਂ ਨਾਮ ਸਿਮਰਨ ਦਾ ਉਪਰਾਲਾ ਭਗਤੀ ਲਹਿਰ ਦੇ ਭਗਤਾਂ ਨੇ ਕੀਤਾ ਅਤੇ ਉਨ੍ਹਾਂ ਦੀ ਬਾਣੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਸ਼ਾਮਲ

ਗੁਰਮਤਿ ਚਿੰਤਨ

ਵੀ ਕੀਤੀ ਗਈ ਕਿਉਂਕਿ ਉਨ੍ਹਾਂ ਦੇ ਸਿਧਾਂਤ ਗੁਰੂ ਸਾਹਿਬਾਨ ਦੇ ਸਿਧਾਂਤਾਂ ਨਾਲ ਮੇਲ ਖਾਂਦੇ ਹਨ। ਭਗਤਾਂ ਦੀ ਬਾਣੀ ਨੂੰ ਸ਼ਾਮਲ ਕਰਨ ਵੇਲੇ ਧਰਮ, ਜਾਤ ਜਾਂ ਕੋਈ ਹੋਰ ਕਿਸੇ ਕਿਸਮ ਦਾ ਫਰਕ ਨਹੀਂ ਕੀਤਾ। ਹਰ ਜਾਤ ਦੇ ਭਗਤਾਂ ਦੀ ਬਾਣੀ ਸ਼ਾਮਲ ਕੀਤੀ ਗਈ, ਜਿਨ੍ਹਾਂ ਦੀ ਬਾਣੀ ਗੁਰਬਾਣੀ ਨਾਲ ਸਿਧਾਂਤਕ ਮੇਲ ਖਾਂਦੀ ਸੀ। ਇਨ੍ਹਾਂ ਵਿਚ ਬਾਬਾ ਫਰੀਦ ਵਰਗੇ ਸੂਫੀ ਸੰਤ ਦੀ ਬਾਣੀ ਵੀ ਸ਼ਾਮਲ ਹੈ ਜਿਹੜੇ ਇਸਲਾਮ ਨੂੰ ਮੰਨਣ ਵਾਲੇ ਹਨ ਅਤੇ ਕਹਿੰਦੇ ਹਨ, "ਫਰੀਦ ਬੇ ਨਿਵਾਜਾ ਕੁਤਿਆ ਏਹ ਨ ਭਲੀ ਰੀਤਿ॥ ਕਬਹੀ ਚਲਿ ਨ ਆਇਆ ਪੰਜੇ ਵਖਤ ਮਸੀਤਿ॥70॥ ਉਨ੍ਹ ਫਰੀਦਾ ਉਜੁ ਸਾਜਿ ਸੁਬਹ ਨਿਵਾਜ ਗੁਜਾਰ॥ ਜੋ ਸਿਰੁ ਸਾਈ ਨਾ ਨਿਵੈ ਸੋ ਸਿਰੁ ਕਪਿ ਉਤਾਰਿ॥71॥(ਪੰ.1381)" ਜਿਥੋਂ ਤੱਕ ਸ਼ਬਦਾਵਲੀ ਦਾ ਤੁਅਲੋਕ ਹੈ ਇਸ ਬਾਰੇ ਪਹਿਲਾਂ ਵੀ ਚਰਚਾ ਕੀਤੀ ਜਾ ਚੁੱਕੀ ਹੈ ਕਿ ਜਿਸ ਬੋਲੀ ਵਿਚ ਰਚਨਾ ਕੀਤੀ ਜਾਂਦੀ ਹੈ, ਉਸ ਬੋਲੀ ਦੇ ਸਭਿਆਚਾਰ ਵਿਚੋਂ ਹੀ ਸ਼ਬਦਾਵਲੀ ਲਈ ਜਾਣੀ ਹੁੰਦੀ ਹੈ ਪਰ ਉਸ ਦੇ ਅਰਥ ਰਚਨਾਕਾਰ ਮੁਤਾਬਕ ਬਦਲ ਜਾਂਦੇ ਹਨ। ਉਦਾਹਰਣ ਲਈ 'ਗੋਬਿੰਦ' ਸ਼ਬਦ ਗੁਰਬਾਣੀ ਵਿਚ ਪਰਮਾਤਮਾ ਲਈ ਆਇਆ ਹੈ ਪਰ ਆਪਣੇ ਪ੍ਰਚਲਿਤ ਰੂਪ ਵਿਚ ਇਹ ਕ੍ਰਿਸ਼ਨ ਲਈ ਵਰਤਿਆ ਜਾਂਦਾ ਰਿਹਾ ਹੈ। ਇਸੇ ਤਰ੍ਹਾਂ 'ਬੀਠਲ' ਸ਼ਬਦ ਮਰਾਠੀ ਵਿਚ ਖਾਸ ਅਰਥ ਰੱਖਦਾ ਹੈ ਪਰ ਭਗਤ ਨਾਮ ਦੇਵ ਜੀ ਨੇ ਇਸ ਨੂੰ ਪਰਮਾਤਮਾ ਦੇ ਅਰਥਾਂ ਵਿਚ ਵਰਤਿਆ ਹੈ।

ਲੇਖਕ ਦਾ ਦੂਸਰਾ ਨੁਕਤਾ ਜੋ ਵਿਸ਼ੇਸ਼ ਧਿਆਨ ਦੀ ਮੰਗ ਕਰਦਾ ਹੈ, "ਜਿਹੜੀਆਂ ਰਚਨਾਵਾਂ ਭਾਰਤੀ ਨਾਇਕਾਂ ਨੂੰ ਇੱਕ ਨਵੇਂ ਹੀ ਰੂਪ ਵਿਚ ਪੇਸ਼ ਕਰਦੀਆਂ ਹਨ, 'ਚਉਬੀਸ ਅਉਤਾਰ' ਉਨ੍ਹਾਂ ਵਿਚੋਂ ਇੱਕ ਹੈ। ਸਿੱਖ ਗੁਰੂ ਸਾਹਿਬਾਨ ਤਤਕਾਲੀਨ ਹਾਲਾਤ ਨਾਲ ਭਾਵੇਂ ਸਨਮੁਖ ਹੋ ਕੇ ਜੂਝ ਰਹੇ ਸਨ ਕਿ ਭਾਰਤ ਦੇ ਛੋਟੇ ਜਿਹੇ ਹਿੱਸੇ ਵਿਚ ਭਾਵੇਂ ਉਨ੍ਹਾਂ ਨੇ ਸਫਲਤਾ ਵੀ ਪ੍ਰਾਪਤ ਕਰ ਲਈ ਸੀ ਪਰ ਫਿਰ ਵੀ ਇਹ ਕਿਹਾ ਜਾ ਸਕਦਾ ਹੈ ਕਿ ਭਾਰਤੀ ਸੰਸਕ੍ਰਿਤੀ ਦੀ ਜੀਵਨ-ਸ਼ਕਤੀ, ਸਵੈਮਾਨ ਅਤੇ ਧਾਰਮਿਕ ਆਜ਼ਾਦੀ ਬਹੁਤ ਹੀ ਹੇਠਲੀ ਪੱਧਰ 'ਤੇ ਦਮ ਤੋੜ ਰਹੀ ਸੀ ਅਤੇ ਇਤਿਹਾਸ ਗਵਾਹ ਹੈ ਕਿ ਮਧਕਾਲ ਵਿਚ ਧਰਮ ਪਰਿਵਰਤਨ ਰੂਪੀ ਤਲਵਾਰ ਹਰ ਭਾਰਤੀ ਦੇ ਸਿਰ ਉਤੇ ਸਦਾ ਲਟਕਦੀ ਰਹਿੰਦੀ ਸੀ। ਦਸਮ ਗ੍ਰੰਥ ਇਕ ਜਟਿਲ ਸਾਹਿਤਕ ਰਚਨਾ ਹੈ ਜਿਸ ਵਿਚ ਭਗਤੀ ਅਤੇ ਸ਼ਕਤੀ ਦੇ ਸਿਧਾਂਤ ਨੂੰ ਢਾਈ ਸੌ ਕਿਸਮ ਦੇ ਵੱਖਰੇ-ਵੱਖਰੇ ਛੰਦਾਂ ਰਾਹੀਂ ਬੜੇ ਪ੍ਰਭਾਵਸ਼ਾਲੀ ਸੁਨਿਯੋਜਤ ਢੰਗ ਨਾਲ ਪੇਸ਼ ਕੀਤਾ ਗਿਆ ਹੈ। ਜਿਵੇਂ ਕਿ ਉਪਰ ਦੱਸਣ ਦੀ ਕੋਸ਼ਿਸ਼ ਕੀਤੀ ਗਈ ਹੈ ਕਿ ਚਉਬੀਸ ਅਉਤਾਰ ਰਚਨਾਵਾਂ ਦਾ ਇਕ ਆਪਣਾ ਉਪਯੋਗਿਤਾਵਾਦੀ ਦ੍ਰਿਸ਼ਟੀਕੋਣ ਹੈ, ਇਸੇ

ਤਰ੍ਹਾਂ ਹੀ ਦਸਮ ਗ੍ਰੰਥ ਦੀਆਂ ਦੂਜੀਆਂ ਰਚਨਾਵਾਂ ਨੂੰ ਵੀ ਸਮਝਿਆ ਜਾ ਸਕਦਾ ਹੈ।" ਦਸਮ ਗ੍ਰੰਥ ਦੀਆਂ ਬਾਕੀ ਰਚਨਾਵਾਂ ਦੀ ਫੇਰ ਕਦੀ ਗੱਲ ਕਰਾਂਗੇ ਪਰ ਡਾ. ਜੋਧ ਸਿੰਘ ਦੀ ਹੁਣੇ ਦਿੱਤੀ ਟਿਪਣੀ ਦੀ ਰੋਸ਼ਨੀ 'ਚ 'ਚੌਬੀਸ ਅਉਤਾਰ' ਦੀ ਗੱਲ ਕਰਦੇ ਹਾਂ।

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ, ਜਾਪੁ ਸਾਹਿਬ ਅਤੇ ਅਕਾਲ ਉਸਤਤਿ ਵਿਚ ਅਵਤਾਰਾਂ ਸਬੰਧੀ ਦਿੱਤੇ ਵਿਚਾਰਾਂ ਦਾ ਅਧਿਐਨ ਕਰਨ ਉਪਰੰਤ ਅਸੀਂ ਇਹ ਨਤੀਜਾ ਨਹੀਂ ਕੱਢ ਸਕਦੇ ਕਿ 'ਚਉਬੀਸ ਅਉਤਾਰ' ਵਰਗੀ ਰਚਨਾ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਨੇ ਖਾਸ ਕਰਕੇ ਰਾਮ ਅਵਤਾਰ ਅਤੇ ਕ੍ਰਿਸ਼ਨ ਅਵਤਾਰ ਵਰਗਾ ਸਾਹਿਤ ਸਿੱਖਾਂ ਵਿਚ 'ਭਗਤੀ ਅਤੇ ਸ਼ਕਤੀ' ਦੇ ਸਿਧਾਂਤ ਨੂੰ 'ਦ੍ਰਿਤ ਕਰਾਉਣ ਲਈ' ਪ੍ਰਭਾਵਸ਼ਾਲੀ ਸੁਨਿਯੋਜਤ ਢੰਗ ਨਾਲ ਪੇਸ਼ ਕੀਤਾ ਹੈ। ਜਦਕਿ ਇਹ ਸਿੱਖ ਸਿਧਾਂਤਾਂ ਅਤੇ ਅਸੂਲਾਂ ਦੋਹਾਂ ਦੇ ਹੀ ਖਿਲਾਫ ਹੈ। ਜਿਥੋਂ ਤੱਕ ਭਗਤੀ ਦਾ ਸਵਾਲ ਹੈ ਅਸੀਂ ਜਾਣਦੇ ਹਾਂ ਕਿ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਵਿਚ ਅਤੇ 'ਅਕਾਲ ਉਸਤਤਿ' ਵਿਚ ਇੱਕ ਅਕਾਲ ਪੁਰਖ ਵਾਹਿਗੁਰੂ ਦੀ ਭਗਤੀ ਕਰਨ ਦੀ ਪ੍ਰੇਰਨਾ ਕੀਤੀ ਹੈ ਜਦ ਕਿ ਅਵਤਾਰਵਾਦ ਕਿਸੇ ਖਾਸ ਅਵਤਾਰ ਦੀ ਭਗਤੀ ਜਿਵੇਂ ਰਾਮ ਜਾਂ ਕ੍ਰਿਸ਼ਨ ਨੂੰ ਧਿਆਉਣ ਤੇ ਜ਼ੋਰ ਦਿੰਦਾ ਹੈ। 'ਚੌਬੀਸ ਅਵਤਾਰ' ਦੀ ਅੰਦਰਲੀ ਗਵਾਹੀ ਅਨੁਸਾਰ ਇਹ ਰਚਨਾਵਾਂ ਕਿਸੇ ਰਾਮ ਅਤੇ ਸ਼ਿਅਮ ਕਵੀਆਂ ਦੀਆਂ ਹਨ ਜਿਵੇਂ ਕਿ ਸ਼ੁਰੂ ਵਿਚ ਹੀ ਕਿਹਾ ਹੈ 'ਮੈਂ ਹੁਣ ਚੌਵੀ ਅਵਤਾਰਾਂ ਦੀ ਕਥਾ ਸੁਣਾਉਂਦਾ ਹਾਂ ਜਿਵੇਂ ਮੈਂ ਉਨ੍ਹਾਂ ਦੇ ਕਰਤਵ ਦੇਖੇ ਹਨ। ਸੰਤੋ ਧਿਆਨ ਨਾਲ ਸੁਣੋ, ਸਯਾਮ ਆਪਣੀ ਬੁੱਧੀ ਅਨੁਸਾਰ ਵਰਣਨ ਕਰਨ ਲੱਗਾ ਹੈ।' ਇਥੇ ਧਿਆਨ ਦੇਣ ਯੋਗ ਗੱਲ ਇਹ ਵੀ ਹੈ ਕਿ ਪਰਮਾਤਮਾ ਨੂੰ 'ਅਕਾਲ ਉਸਤਤਿ' ਵਿਚ 'ਅਕਾਲ' ਕਿਹਾ ਹੈ ਪਰ ਇਥੇ 'ਕਾਲ ਪੁਰਖ' ਕਿਹਾ ਹੈ। 'ਅਕਾਲ' ਦਾ ਅਰਥ ਹੈ ਜੋ ਸਮੇਂ ਅਤੇ ਮੌਤ ਦੋਹਾਂ ਤੋਂ ਉੱਤੇ ਹੈ ਅਤੇ 'ਕਾਲ' ਦਾ ਅਰਥ ਹੈ ਜੋ ਸਮੇਂ ਵਿਚ ਵਾਪਰ ਰਿਹਾ ਹੈ ਅਤੇ ਕਾਲ ਮੌਤ ਲਈ ਵੀ ਵਰਤਿਆ ਜਾਂਦਾ ਹੈ। ਇਸ ਤਰ੍ਹਾਂ 'ਕਾਲ' ਸ਼ਬਦ ਪਰਮਾਤਮਾ ਲਈ ਨਹੀਂ ਵਰਤਿਆ ਜਾ ਸਕਦਾ। ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਵਿਚ 'ਕੁਦਰਤਿ' ਪਰਮਾਤਮਾ ਦੁਆਰਾ ਰਚੀ ਹੋਈ ਮੰਨੀ ਗਈ ਹੈ, ਕਰਤਾ ਪੁਰਖ ਕੁਦਰਤਿ ਨੂੰ ਘੜਨ ਵਾਲਾ ਹੈ, ਕੁਦਰਤਿ ਦਾ ਕਾਦਰ ਹੈ ਜਿਵੇਂ, "ਕੁਦਰਤਿ ਕਰਨੈਹਾਰ ਅਪਾਰ॥ ਕੀਤੇ ਕਾ ਨਾਹੀ ਕਿਹੁ ਚਾਰਾ॥ ਜੀਅ ਉਪਾਇ ਰਿਜਕੁ ਦੇ ਆਪੇ ਸਿਰਿ ਸਿਰਿ ਹੁਕਮੁ ਚਲਾਇਆ॥" (ਪੰਨਾ 1042) ਅਤੇ "ਕੁਦਰਤਿ ਕਾਦਰ ਕਰਣ ਕਰੀਮਾ॥ ਸਿਫਤਿ ਮੁਹਬਤਿ ਅਬਾਹ ਰਹੀਮਾ॥ ਹਕੁ ਹੁਕਮੁ ਸਚੁ ਖੁਦਾਇਆ ਬੁਝਿ ਨਾਨਕ ਬੰਦਿ ਖਲਾਸ ਤਰਾ॥" (ਪੰਨਾ 1084) ਗੁਰਬਾਣੀ ਅਨੁਸਾਰ ਕੁਦਰਤਿ ਜਾਂ ਪ੍ਰਕ੍ਰਿਤੀ ਕੋਈ ਸੁਤੰਤਰ ਸ਼ਕਤੀ ਨਹੀਂ ਹੈ। 'ਚੌਬੀਸ ਅਵਤਾਰ' ਵਿਚ ਪੁਰਖ ਅਤੇ ਪ੍ਰਕ੍ਰਿਤੀ ਦੋਵੇਂ ਅਲੱਗ ਅਲੱਗ ਹੋਂਦ ਦੇ ਸੂਚਕ ਹਨ ਜੋ ਕਿ ਸਾਂਖ ਸ਼ਾਸਤਰ ਅਨੁਸਾਰ ਰਚਨਾ ਦਾ ਸਿਧਾਂਤ ਹੈ। ਥਾਂ ਥਾਂ 'ਤੇ ਆਮ ਸਿੱਖ ਨੂੰ ਭੁਲੇਖੇ ਵਿਚ ਪਾਉਣ ਲਈ ਕਿਹਾ ਗਿਆ ਹੈ ਕਿ 'ਕਾਲ ਪੁਰਖ' ਨੇ ਵਿਸ਼ਨੂੰ ਨੂੰ ਅਵਤਾਰ ਧਾਰਨ ਲਈ ਕਿਹਾ ਜਦ ਕਿ ਸ਼ੁਰੂ ਵਿਚ ਹੀ ਕਿਹਾ ਹੈ ਕਿ ਸੰਖਾਸੁਰ ਵਧਿਆ ਫੁਲਿਆ ਅਤੇ ਉਸ ਨੇ ਸੰਸਾਰ ਨੂੰ ਕਸ਼ਟ ਦਿੱਤਾ ਤਾਂ ਪਰਮਾਤਮਾ ਨੇ ਮੱਛ ਦਾ ਅਵਤਾਰ ਧਾਰਿਆ। ਅੱਗੇ ਚੱਲ ਕੇ ਲਿਖਿਆ ਹੈ ਕਿ ਸੰਖਾਸੁਰ ਨੂੰ ਮਾਰ ਕੇ, ਵੇਦਾਂ ਨੂੰ ਮੁਕਤ ਕਰਾ ਕੇ ਅਤੇ ਦੁਸ਼ਮਣਾਂ ਦਾ ਨਾਸ ਕਰਕੇ ਪਰਮਾਤਮਾ ਨੇ ਮਹਾਨ ਜਸ ਖੱਟਿਆ। ਇਥੇ ਪ੍ਰਸ਼ਨ ਪੈਦਾ ਹੁੰਦਾ ਹੈ ਕਿ ਜਦੋਂ ਗੁਰਮਤਿ ਵਿਚ (ਸਮੇਤ ਜਾਪੁ ਸਾਹਿਬ ਅਤੇ ਅਕਾਲ ਉਸਤਤਿ ਦੇ) ਕਰਤਾ ਪੁਰਖ ਨੂੰ 'ਨਿਰਵੈਰ' ਕਿਹਾ ਹੈ ਕਿਉਂਕਿ ਉਸ ਦਾ ਕਿਸੇ ਨਾਲ ਵੈਰ ਨਹੀਂ ਹੈ, ਉਸ ਦੇ ਬਰਾਬਰ ਕੋਈ ਉਸ ਦਾ ਸ਼ਰੀਕ ਨਹੀਂ ਹੈ ਤਾਂ ਫਿਰ ਉਸ ਨੂੰ ਜੰਗ ਦੇ ਮੈਦਾਨ ਵਿਚ ਦੁਸ਼ਮਣਾਂ ਨਾਲ ਲੜਦਾ ਕਿਵੇਂ ਦੱਸਿਆ ਜਾ ਸਕਦਾ ਹੈ? ਅਤੇ ਉਹ ਖਾਸ ਕਰਕੇ ਵੇਦਾਂ ਨੂੰ ਕਿਉਂ ਬਚਾਏਗਾ? ਇਹ ਸਾਰਾ ਬਿਰਤਾਂਤ ਗੁਰਮਤਿ ਵਿਰੋਧੀ ਹੈ। ਹਰ ਕਹਾਣੀ ਦੇ ਅੰਤ ਵਿਚ ਕਿਹਾ ਹੈ ਕਿ ਹੁਣ ਬਚਿਤ੍ਰ ਨਾਟਕ ਦੀ ਫਲਾਣੀ ਕਥਾ ਦਾ ਅੰਤ ਹੋਇਆ, ਕਿਧਰੇ ਵੀ ਇਹ ਨਹੀਂ ਕਿਹਾ ਕਿ 'ਦਸਮ ਗ੍ਰੰਥ' ਦੀ ਫਲਾਣੀ ਕਥਾ ਦਾ ਅੰਤ ਹੋਇਆ ਜਿਵੇਂ, "ਇਤਿ ਸ੍ਰੀ ਬਚਿਤ੍ਰ ਨਾਟਕ ਗ੍ਰੰਥੇ, ਮੱਛ ਅਵਤਾਰ, ਸੰਖਾਸੁਰ ਬਧਹ, ਸਮਾਪਤਮ ਸਤੁ, ਸੁਭਮ ਸਤੁ।" (ਚਲਦਾ...)

ਸਿਆਣਿਆਂ ਦਾ ਕਿਹਾ

(1) ਸਿਰਤਾਜ-ਏ-ਕੌਮ, ਬਿਅੰਤ ਸਤਵੰਤ ਮੈਂ ਤੁਹਾਨੂੰ, ਅੱਜ ਆਪਣਾ ਸੀਸ ਨਿਵਾਉਂਦਾ ਹਾਂ। ਇਹ ਸੀਸ ਜੋ, ਸਿਰਫ ਗੁਰਾਂ ਅੱਗੇ ਝੁੱਕਿਆ, ਅੱਜ ਤੁਹਾਨੂੰ ਭੀ ਝੁਕਾਉਂਦਾ ਹਾਂ। ਸਤਵੰਤ-ਕੇਹਰ ਮੈਂ ਅੱਜ ਤੁਹਾਨੂੰ ਸ਼ਰਧਾ ਦੇ ਫੁੱਲ ਚੜ੍ਹਾਉਂਦਾ ਹਾਂ। ਸਮੁੰਦਰੋਂ ਪਾਰ ਭਾਵੇਂ ਅੱਜ ਬੈਠਾ ਪਰ ਤੁਹਾਡੇ ਟੋਬਰਾਂ ਦਾ ਦਰਦ ਵੰਡਾਉਂਦਾ ਹਾਂ।

(2) ਮੇਰੇ ਦਿਲ ਦੀ ਬੰਜਰ ਧਰਤੀ 'ਤੇ, ਇਕ ਬੀਜ ਪਿਆ ਸੀ ਕੀਮਤੀ ਗੱਲਾਂ ਦਾ। ਸੰਗਦਾ ਰਿਹਾ ਇਹ ਉਗਣ ਤੋਂ ਮੁਹਤਾਜ ਸੀ ਪ੍ਰੈਸ ਦੀਆਂ ਮੱਲਾਂ ਦਾ।

(3) ਮੇਰੀ ਕਲਮ ਜੋ ਪਈ ਸੀ ਸੁੱਤੀ, ਇਕ ਦਿਨ ਘਬਰਾ ਕੇ ਉਠੀ। ਆਪਣੀ ਸਿਆਹੀ ਦੀ ਇਕ ਬੂੰਦ, ਉਸ ਕਾਗਜ਼ ਉਤੇ ਸੁਟੀ।

(4) ਦਾਖੇ ਦੀ ਇਹ ਕਲਮ ਜ਼ਾਲਮ ਨੂੰ ਭੰਡੇਰੀ, ਜ਼ੁਲਮ ਨੂੰ ਛੰਡੇਰੀ, ਸਮਸੀਰਾਂ ਨੂੰ ਚੰਡੇਰੀ।

(5) ਲੋਕ ਕਹਿਣ ਇਹ ਗੱਲਾਂ ਨੇ ਦਾਖੇ ਤੇਰੀਆਂ ਪਰ ਇਹ ਤਾਂ ਮੇਰੀ ਕਲਮ ਪਈ ਰੋਵੇ। ਸਿੱਖ ਕੌਮ ਦੇ ਦਰਦਾਂ ਨੂੰ ਕਰਕੇ ਇੱਕਠੇ ਇਕ ਲੜੀ 'ਚ ਪਰੋਵੇ।

(6) ਸਤਲੁਜ ਦੇ ਰੱਤੇ ਪਾਣੀਓ ਮੈਨੂੰ ਇਕ ਗੱਲ ਦਸੋ। ਤੁਹਾਡਾ ਰੰਗ ਮੁੜ ਨੀਲਾ ਹੋਵੇ ਇਹਦਾ ਕੋਈ ਹੱਲ ਦਸੋ।

(7) ਸਿੱਖਾਂ ਦੇ ਅੰਨ੍ਹੇ ਲੀਡਰੇ ਕਿਉਂ ਅਕਲਾਂ ਦਾ ਘਾਟਾ। ਕੀ ਦਿਸਦਾ ਨਹੀਂ ਤੁਹਾਨੂੰ ਪੰਜਾਬੀ ਮਾਂ ਦਾ ਖਿਲਰਿਆ ਹੋਇਆ ਝਾਟਾ।

(8) ਜੋ ਮਰ ਗਏ ਨੇ ਕੌਮ ਦੀ ਖਾਤਰ ਕੀ ਮੈਂ ਉਨ੍ਹਾਂ ਨੂੰ ਰੋਵਾਂ? ਜਾਂ ਜੋ ਜਿਊਂਦਾ ਕੋਈ ਕੋਈ ਬਚਿਆ ਉਸ ਦਾ ਸੁਕਰ ਮਨਾਵਾਂ।

(9) ਇਕ ਸਿਵੇ ਤੋਂ ਅੱਗ ਮੈਂ ਚੁੱਕ ਕੇ ਦੂਜੇ ਨੂੰ ਲਾਂਬੂ ਲਾਵਾਂ, ਇਕ ਇਕ ਕਰਕੇ ਸਾਬੀ ਤੁਰ ਗਏ ਮੈਨੂੰ ਛੱਡ ਤੁਰਿਆ ਪ੍ਰਛਾਵਾਂ।

(10) ਸਿਵਿਆਂ ਦਾ ਇਕ ਪੱਥਰ ਬਣ ਕੇ ਮੈਂ ਮੌਤ ਸਿਰੂਏ ਖੜਿਆ, ਅੱਜ ਮੌਤ ਹੈ ਮੈਥੋਂ ਡਰਦੀ ਮੈਨੂੰ ਮੌਤ ਦਾ ਭੈਅ ਨਾ ਅੜਿਆ।

(11) ਭਾਰਤ ਅੰਦਰ ਖੂਨ ਕਰੇ ਜੋ ਜ਼ਾਲਮ ਦਾ ਉਹ ਫਾਂਸੀ ਚੜ੍ਹਦਾ, ਮਾਰੇ ਜੋ ਇਨਸਾਨੀਅਤ ਉਹਨੂੰ ਕੋਈ ਨਾ ਫੜਦਾ।

(12) ਪੰਜਾਬ ਦੀ ਧਰਤੀ 'ਤੇ ਹਰ ਘਰ ਅੰਦਰ ਸੰਨ 47 ਤੋਂ ਹੁਣ ਤਕ ਕੋਈ ਨਾ ਕੋਈ ਮਰਿਆ, ਕਿਸ ਕਿਸ ਨੂੰ ਦੇਵਾਂ ਦਿਲਾਸੇ।

(13) ਮੇਰੀ ਸੋਹਣੀ ਸਿੱਖ ਕੌਮ ਤੇ ਸੰਨ 84 'ਚ ਦੁੱਖਾਂ ਤੰਬੂ ਤਾਣੇ, ਬੁੱਚੜਖਾਨੇ ਬਣ ਗਏ ਭਾਰਤ ਦੇ ਥਾਣੇ।

(14) ਪਹਿਲਾਂ ਫੁੱਲ ਮੇਰੇ ਵਿਹੜੇ ਖਿੜਿਆ ਪਰ ਮੇਰੇ ਵਤਨੀਂ ਪੱਤਝੜ ਛਾਈ, ਦਸ ਖਾਂ ਮੇਰਿਆ ਡਾਢਿਆ ਰੱਬਾ ਕਿਉਂ ਉਥੇ ਬਹਾਰ ਨਾ ਆਈ।

(15) ਪੰਜਾਬ ਦੀ ਧਰਤੀ ਉਤੇ ਕਹਿੰਦੇ ਰੁੱਤਾਂ ਚਾਰ, ਗਰਮੀ ਤੋਂ ਬਾਅਦ ਪੱਤਝੜ ਆਉਂਦੀ ਸਰਦੀ ਬਾਦ ਬਹਾਰ।

(16) ਹਰ ਸਾਲ ਅਪਰੈਲ ਮਹੀਨੇ ਵਿਚ ਜਦ ਵੀ ਵਿਸਾਖੀ ਆਉਂਦੀ ਹੈ, ਆਪਣੇ ਇਹ ਨਾਲ ਕਈ ਪੁਰਾਣੀਆਂ ਯਾਦਾਂ ਲਿਆਉਂਦੀ ਹੈ।

(17) ਮੇਰੇ ਘਰ ਪੰਜਾਬ ਨੂੰ ਅੱਗ ਲੱਗੀ, ਇਸ ਘਰ ਨੂੰ ਤੁਸੀਂ ਬਚਾਓ ਵੇ ਲੋਕੇ। ਮਾਰੇ ਨਾ ਇਹਨੂੰ ਫੁਕਾਓ ਐਵੇਂ, ਇਸ ਅੱਗ ਨੂੰ ਤੁਸੀਂ ਬੁਝਾਓ ਵੇ ਲੋਕੇ। ਪਾਓ ਨਾ ਹੋਰ ਬਾਲਣ ਇਹਦੇ 'ਤੇ, ਨਾ ਤੇਲ ਹੋਰ ਇਸ 'ਤੇ ਪਾਉ ਵੇ ਲੋਕੇ।

(18) ਆਮ ਬੰਦੇ ਵਾਸਤੇ ਨਾਮ ਕੀ ਹੈ? ਕੋਈ ਨਾਮ ਕਮਾਉਂਦਾ ਹੈ, ਕੋਈ ਮਾੜੇ ਕੰਮ ਕਰਕੇ ਖਾਨਦਾਨ ਦੇ ਨਾਂ ਨੂੰ ਕਾਲਖ ਲਾਉਂਦਾ ਹੈ ਜਾਂ ਕੋਈ ਚੰਗੇ ਕੰਮ ਕਰਕੇ ਪਿਛਲੇ ਸਾਰੇ ਧੋਣੇ ਧੋਂਦਾ ਹੈ।

(19) ਰੱਬਾ ਮੇਰਿਆ ਅੱਜ ਤੇਰੇ ਕੋਲੋਂ ਮੈਂ ਬੈਰ ਮੰਗਦਾ ਹਾਂ, ਜਿਥੇ ਹਾਲੇ ਖੂਨ ਨਾ ਡੁੱਲਾ, ਮੈਂ ਬੈਰ ਮੰਗਦਾ ਹਾਂ ਉਨ੍ਹਾਂ ਥਾਂਵਾਂ ਦੀ।

(20) ਮੇਰੀ ਕੌਮ ਦੇ ਸ਼ਹੀਦੇ ਮੈਂ ਤੁਹਾਨੂੰ ਪ੍ਰਣਾਮ ਕਰਦਾ ਹਾਂ। ਮੇਰੇ ਇਹ ਕੁੱਝ ਲਫਜ਼ ਤੁਹਾਡੇ ਨਾਮ ਕਰਦਾ ਹਾਂ। ਤੁਸੀਂ ਜਾਨ ਦੀ ਬਾਜ਼ੀ ਲਾ ਗਏ, ਮੈਂ ਚਾਰ ਲਫਜ਼ ਕਹਿਣ ਤੋਂ ਜਾਂ ਲਿਖਣ ਤੋਂ ਡਰਦਾ ਹਾਂ।

(21) ਅੱਜ ਮੇਰੀ ਸਿੱਖ ਕੌਮ ਦੀ ਆਨ ਅਤੇ ਅਣਖ ਕੁੱਝ ਆਪਣੇ ਹੀ ਬੇਅਣਖੇ ਲੀਡਰਾਂ ਹੱਥੋਂ ਨੀਲਾਮੀ 'ਤੇ ਚੜ੍ਹ ਰਹੀ ਹੈ।

(22) ਸੱਚੇ ਦਿਲੋਂ ਕਹੀ ਗੱਲ ਤੇ ਲਿੱਖੀ ਗੱਲ ਸਿਰਫ ਹਿਰਦੇ ਹੀ ਨਹੀਂ ਸਰਕਾਰਾਂ ਵੀ ਹਿਲਾ ਦਿੰਦੀ ਹੈ।

ਪ੍ਰੇਸ਼ਕਾਰ-ਪਰਮਜੀਤ ਸਿੰਘ ਦਾਖਾ

ਗੁਰੂ ਗ੍ਰੰਥ ਸਾਹਿਬ, ਜੋ ਕਿ ਸਿੱਖ ਧਰਮ ਚਿੰਤਨ ਦਾ ਨਾ ਕੇਵਲ ਮੁਢਲਾ ਸ੍ਰੋਤ ਹੈ ਸਗੋਂ ਸ਼ਬਦ ਗੁਰੂ ਵੀ ਹੈ, ਵਿਚ ਪਰਮਾਤਮਾ ਦੇ ਕਿਸੇ ਵੀ ਅਵਤਾਰ ਦੇ ਰੂਪ ਵਿਚ ਜਨਮ ਲੈਣ ਦੇ ਸਿਧਾਂਤ ਨੂੰ ਪੂਰੀ ਤਰ੍ਹਾਂ ਨਕਾਰ ਦਿੱਤਾ ਗਿਆ ਹੈ ਅਤੇ ਅਕਾਲ ਉਸਤਤਿ ਵਿਚ ਵੀ ਇਸ ਸਿਧਾਂਤ ਨੂੰ ਮੁੱਢੋਂ ਮੁੱਢੋਂ ਖਾਰਜ ਕਰ ਦਿੱਤਾ ਗਿਆ ਹੈ। ਗੁਰੂ ਗ੍ਰੰਥ ਸਾਹਿਬ ਅਤੇ 'ਅਕਾਲ ਉਸਤਤਿ' ਵਿਚ ਵੀ ਇਸ ਸਿਧਾਂਤ ਨੂੰ ਨਕਾਰਦਿਆਂ ਵਿਸ਼ਨੂੰ ਦੇ ਦੋ ਖਾਸ ਅਵਤਾਰਾਂ-ਰਾਮ ਚੰਦਰ ਅਤੇ ਕ੍ਰਿਸ਼ਨ ਦਾ ਹਵਾਲਾ ਵਿਸ਼ੇਸ਼ ਤੌਰ 'ਤੇ ਦਿੱਤਾ ਗਿਆ ਹੈ।

ਨੈਣ-ਨਕਸ਼



ਐਸ. ਅਸ਼ੋਕ ਭੌਰਾ

ਕਈ ਵਾਰ ਇੰਦਾ ਹੁੰਦਾ ਹੈ ਕਿ ਬੰਦਾ ਟੱਪ ਕੇ ਚੜ੍ਹ ਤਾਂ ਉਠ 'ਤੇ ਜਾਂਦਾ ਹੈ ਪਰ ਕੁੱਤਾ ਦੇਦੀ ਵੱਢਣ ਵਿਚ ਫੈਲੂ ਫਿਰ ਵੀ ਨਹੀਂ ਹੁੰਦਾ। ਇਵੇਂ ਹੀ ਕਈ ਵਾਰ ਵੇਖਿਆ ਹੈ ਕਿ ਤੁਰੇ ਤਾਂ ਅਸੀਂ ਆਪਣੀ ਜੀਵਨ-ਚਾਲ ਵਿਚ ਸੁਭਾਵਿਕ ਹੀ ਹੁੰਦੇ ਹਾਂ ਪਰ ਖਤ-ਖਤ ਹਾਸਿਆਂ ਦੀ ਹੋਣ ਲੱਗ ਪੈਂਦੀ ਹੈ। ਜੇ ਸਾਉਣ ਮਹੀਨੇ ਪਹਿਲੇ ਦੇ ਨਾਲ ਬੰਦੇ ਵੀ ਪਾਣੀ ਦੀ ਬੁੰਦ ਲਈ ਵਾਸਤੇ ਕੱਢ ਰਹੇ ਹੋਣ ਤਾਂ ਸੱਚ ਹੀ ਹੈ ਕਿ ਕੁਦਰਤ ਨੂੰ ਮਨਾਉਣ ਲਈ ਕੁਝ ਕਰਨਾ ਪਵੇਗਾ। ਪਸ਼ੂਆਂ ਪੰਛੀਆਂ ਵਿਚ ਨਸਲਾਂ ਤਾਂ ਹੈਗੀਆਂ ਨੇ ਪਰ ਜਾਤਾਂ ਨਹੀਂ, ਇਸੇ ਲਈ ਉਨ੍ਹਾਂ ਵਿਚ ਵਿਰੋਧ ਈਰਖਾ ਹੈ ਹੀ ਨਹੀਂ। ਆਪਣਾ ਦੇਸ਼ ਨਸਲਾਂ ਨਾਲੋਂ ਜਾਤਾਂ ਵਿਚ ਵਧੇਰੇ ਜਕੜਿਆ ਹੋਇਆ ਹੈ। ਇਸ ਲਈ ਕਈ ਵਾਰ ਇਉਂ ਲਗਦਾ ਹੈ ਕਿ ਵੱਢੀ ਤਾਂ ਚੁੰਡੀ ਸੀ ਪਰ ਨਿਕਲਣ ਲੱਗ ਪਏ ਦੰਦ। ਭੁੱਲ-ਚੁੱਕ ਲਈ ਮੁਆਫ਼ੀ ਚਾਹੁੰਦਾ ਪਰ ਕੋਸ਼ਿਸ਼ ਕਰਦੇ ਡੋਕ ਕੱਢ ਕੇ ਸੰਧੂਰੀ ਅੰਬ ਵਰਗਾ ਸੁਆਦ ਮਿਲ ਜਾਵੇ।

ਪੰਜ-ਸੱਤ ਦੇਸੀ ਜੱਟਾਂ ਨੇ ਸਿਰ 'ਤੇ ਮਾਰੇ ਮਝਾਸੇ, ਮੋਢੇ ਰੱਖੇ ਸਾਫ਼ੇ, ਪਿੰਡੇ ਫੜੀ ਲਾਰੀ ਤੇ ਚੜ੍ਹ ਗਏ ਸ਼ਹਿਰ ਨੂੰ। ਲੈਣ ਤਾਂ ਵਿਆਹ ਲਈ ਸੌਦਾ-ਪੱਤਾ ਗਏ ਸਨ ਪਰ ਮਨ 'ਚ ਆਇਆ, ਆਪਣੇ ਪਿੰਡ ਵਾਲੇ ਮਰਾਸੀ ਗੁਫਰ ਦਾ ਮੁੰਡਾ ਅੱਜਕਲ੍ਹ ਵੱਡਾ ਗਵੱਈਆ ਬਣ ਗਿਐ, ਕਹਿ ਚਲਦੇ ਆਂ, ਭਾਈ ਮਾਰ ਜਾਈ ਗੇੜਾ ਸਾਡਾ ਟੌਰੂ-ਟੱਪਾ ਬਣ ਜਾ। ਵਜਾ'ਤੀ ਕੋਠੀ ਦੀ ਘੰਟੀ। ਨੌਕਰ ਨਿਕਲਿਆ, “ਕੌਣ ਓ ਭਾਈ?”

“ਓ ਸਾਡਾ ਪੇਡੂ ਐ ਮੁੰਡਾ। ਕਹਿ ਜਾ ਕੇ ਜੱਟ ਫੌਕਰਾਂ ਵਾਲੀ ਪੱਤੀ 'ਚੋਂ ਬਸੰਤੇ, ਪ੍ਰਕਾਸ਼ੇ ਹੋਰੀ ਆਏ ਨੇ।”

ਤੇ ਉਹੀ ਮਰਾਸੀਆਂ ਵਾਂਗ ਅਦਬ ਵਿਚ ਗੁਫਰ ਦਾ ਗਵੱਈਆ ਪੁੱਤ ਨੰਗੇ ਪੈਰੀਂ ਭੱਜਿਆ ਆਇਆ ਤੇ ਬਿਠਾ ‘ਤੇ ਦੇਸੀ ਜੱਟ ਅੰਗਰੇਜ਼ੀ ਸੋਢਿਆ ‘ਤੇ। ਮਰਾਸੀਆਂ ਦੀ ਇੰਨੀ ਚੜ੍ਹਾਈ ਵੇਖ ਕੇ, ਧੌਣਾ ਤਾਹਾਂ ਨੂੰ ਤੇ ਨਜ਼ਰਾਂ ਟੱਡੀਆਂ ਰਹਿ ਗਈਆਂ। ਤੇ ਬਸੰਤ ਗੁਫਰ ਦੇ ਪੁੱਤ ਨੂੰ ਕਹਿਣ ਲੱਗਾ, “ਦੇਖਾ ਲੈ ਸਮਾਂ ਕਿਤੇ ਉਹੋ ਜਿਹਾ ਰਹਿੰਦੈ ਸਦਾ? ਤੇਰੇ ਬਾਪੂ ਗੁਫਰ ਦੀਆਂ ਗੱਲਾਂ ਕਿਤੇ ਭੁੱਲਦੀਆਂ ਨੇ। ਇਕ ਵਾਰ ਮੈਥੋਂ ਵੱਡੇ ਗਿਆਨ ਸਿਹੂ ਦੇ ਪੁੱਤ ਦਾ ਵਿਆਹ 'ਤੇ ਸਾਥੋਂ ਗੁਫਰ ਨੂੰ ਕਹਿ ਨਾ ਹੋਇਆ।”

“ਹਾਅ ਗੱਲ ਸੁਣਾ ਬਸੰਤਿਆ। ਵਾਹਲਾ ਮਜ਼ਾਕੀਆ ਸੀ ਗੁਫਰ।” ਤੇ ਪ੍ਰਕਾਸ਼ ਸਿਹੂ ਨੇ ਧੌਤੀ ਦੀ ਜੁੱਤੀ ਪੈਰਾਂ ਲਾਹ ਦੋਵੇਂ ਪੈਰ ਸੋਢੇ 'ਤੇ ਰੱਖ ਲਏ।

“ਦੇ ਘੁੱਟ ਚਾਹ ਦੇ ਭਰ ਲੈਣ ਦੇ, ਫੇਰ ਸੁਣਾਉਨਾ।”

“ਤਾਇਆ ਖਾਣ-ਪੀਣ ਦਾ ਬਾਪੂ ਵੀ ਮੇਰਾ ਜੱਟਾਂ ਵਾਂਗ ਸੋਕੀਨ ਸੀ।”

“ਲੈ ਸੁਣ ਤਾਂ ਸਹੀ। ਅਸੀਂ ਤਾਂ ਬਾਹਰਲੇ ਗੁਰਦੁਆਰੇ ਮੁੰਡੇ ਦਾ ਮੱਥਾ ਟਿਕਾਉਣ ਆ ਗਏ। ਬੜੀ ਜ਼ੋਰ ਦੀ ਖੜਾਕ ਪਿਆ। ਅਸੀਂ ਡਰ ਗਏ, ਪਈ ਚੱਲ'ਗੀ ਗੋਲੀ। ਭੱਜੇ ਗਏ ਤਾਂ ਪਤਾ ਲੱਗਾ ਕਿ ਗਰਮੀ ਅਤਿ ਦੀ ਸੀ, ਟੈਰ ਫਟ ਗਿਆ ਜੰਝ ਲੈ ਕੇ ਜਾਣ ਵਾਲੀ ਬੱਸ ਦਾ।”

ਗੱਲਾਂ ਸੱਚੀਆਂ ਨੇ ਲੱਗਣੀਆਂ ਭਾਵੇਂ ਜੱਬਲੀਆਂ

ਇੱਜ਼ਤ ਵਾਲੇ ਬੰਦੇ ਜਦੋਂ ਬੇਇੱਜ਼ਤੀ ਕਰਵਾ ਕੇ ਘਰਾਂ ਵੱਲ ਪਰਤਣ ਤਾਂ ਉਨ੍ਹਾਂ ਨੂੰ ਅਹਿਸਾਸ ਹੋ ਜਾਂਦਾ ਹੈ ਕਿ ਨਰਕ ਨੂੰ ਹੋਰ ਕੋਈ ਰਾਹ ਜਾਂਦਾ ਹੀ ਨਹੀਂ ਹੋਣਾ। ਤੇ ਦੂਜੇ ਪਾਸੇ ਦੇਖੋ, ਜੇਲ੍ਹ ‘ਚ ਦੂਜੀ ਵਾਰ ਆਏ ਕੈਦੀ ਨੇ ਕੁਝ ਪੁਰਾਣੇ ਮਿੱਤਰਾਂ ਨੂੰ ਕਿਹਾ, ‘ਕਾਹਲੀ ਤਾਂ ਬੜੀ ਕੀਤੀ। ਸਾਲਾ ਟਾਈਮ ਲੱਗ ਹੀ ਗਿਐ।’ ਇਨ੍ਹਾਂ ਲਈ ਜੀਵਨ ਵਿਚ ਸ਼ਰਮ ਦੀਆਂ ਖਿੱਲ੍ਹਾਂ ਉਡਾਉਣੀਆਂ ਖੇਡ ਹੀ ਹੁੰਦੀ ਹੈ। ਲੱਖਾਂ ਲੋਕ ਰੋਜ਼ ਮਰੀ ਜਾਂਦੇ ਨੇ, ਇਨ੍ਹਾਂ ਨੂੰ ਚੇਤੇ ਕੋਈ ਨਹੀਂ ਕਰਦਾ ਕਿਉਂਕਿ ਇਹ ਮੌਤਾਂ ਕੁਦਰਤੀ ਕਾਰਨਾਂ ਕਰਕੇ ਹੁੰਦੀਆਂ ਹਨ। ਜਦੋਂ ਕਿ ਸ਼ਹੀਦ ਤੇ ਬਹਾਦਰ ਨੂੰ ਉਨ੍ਹਾਂ ਦੀ ਮੌਤ ਦੇ ਕਾਰਨਾਂ ਕਰਕੇ ਚੇਤੇ ਰੱਖਿਆ ਜਾਂਦਾ ਹੈ। ਇਹੋ ਜਿਹੀਆਂ ਮੌਤਾਂ ਆਉਂਦੀਆਂ ਹੀ ਵਿਰਲਿਆਂ ਨੂੰ ਹਨ। ਅਸੀਂ ਹੱਥ ਤਾਂ ਘੁੱਟ ਕੇ ਮਿਲਾਉਂਦੇ ਹਾਂ ਪਰ ਜਦੋਂ ਤੀਕਰ ਅੰਦਰੋਂ ਇਕ-ਚਿੱਤ ਨਹੀਂ ਹੁੰਦੇ, ਪ੍ਰਸੰਨਤਾ ਪਰ੍ਹੇ ਦੀ ਹੋ ਕੇ ਲੰਘੇਗੀ ਤੇ ਕਹੇਗੀ, ‘ਘੜੀ ਦੀਆਂ ਸੂਈਆਂ ਤਾਂ ਇਕ ਸੁਰ ਕਰ।’ ਜੇ ਹੱਸਣ ਵੇਲੇ ਕੋਈ ਮੂੰਹ ਵਿੰਗਾ-ਟੇਡਾ ਕਰੀ ਜਾਂਦੈ, ਹਾਸਾ ਵੀ ਪਾਟੇ ਢੋਲ ਵਾਂਗ ਖੜਕਦੈ ਤਾਂ ਸਮਝ ਲਵੋ, ਅੰਦਰ ਫਿਕਰਾਂ ਤੇ ਦੁੱਖਾਂ ਦੀ ਘੋਲ ਚੱਲ ਰਹੀ ਹੈ। ਬਾਹਰ ਤਾਂ ਬਨਾਉਣੀ ਘਿਓਂ ਹੀ ਡੁੱਲ੍ਹ ਰਿਹੈ। ਜੇ ਕੋਈ ਕਿਸੇ ਨੂੰ ਹੱਸਦਾ ਵੇਖ ਕੇ ਪ੍ਰਸੰਨ ਹੋਣ ਦੀ ਥਾਂ ਦੰਦੀਆਂ ਪੀਚਦੈ ਤਾਂ ਇਸੇ ਕਰਕੇ ਕਿ ਪਤੰਦਰਾ, ਮੇਰੇ ਵਾਲੀ ਬਿਮਾਰੀ ਤੈਨੂੰ ਕਿਉਂ ਨੂੰ ਮਿਰਗੀ ਵਾਂਗ ਪੈਂਦੀ। ਦੂਜੇ ਵਿਆਹਾਂ ਦੇ ਮੁਕਲਾਵੇ ਨੂੰ ਹੁੰਦੇ, ਕਰੇਵੇ ਹੁੰਦੇ ਹਨ ਕਿਉਂਕਿ ਗੱਡੀਆਂ ਦੂਜੇ ਸਟੇਸ਼ਨ ‘ਤੇ ਮਿਲਣ ਲੱਗੀਆਂ ਹੁੰਦੀਆਂ ਹਨ। ਕੋਈ ਸ਼ੱਕ ਨਹੀਂ ਕਿ ਤਰਨ ਵਾਲੇ ਵੀ ਡੁੱਬ ਜਾਂਦੇ ਹਨ ਪਰ ਜਿਨ੍ਹਾਂ ਨੂੰ ਹੱਸਣ ਦੀ ਆਦਤ ਹੋਵੇ, ਉਨ੍ਹਾਂ ਨੇ ਇਹਦੇ ਨਾਲ ਵੀ ਲੁਫਤ ਲੈ ਲੈਣਾ ਹੁੰਦੈ...।

“ਫੇਰ ਹੋਰ ਬੱਸ ਮੰਗਵਾਈ?”

“ਕਾਹਨੂੰ, ਸੁਣ ਤਾਂ ਸਹੀ। ਅਸੀਂ ਫੇਰ ਜਿਹੜਾ ਵਾਧੂ ਜਿਹਾ ਟੈਰ ਹੁੰਦਾ, ਸਹੂਰੀ ਦੀ ਛੱਟਪਣੀ, ਉਹ ਚੜ੍ਹਾਈ। ਗਰਮੀ ਕੱਢੇ ਵੱਟ। ਬੁੜਾ ਸਾਡਾ ਕਹੀ ਜਾਵੇ-ਮੁੰਡਿਓ ਬਦਸ਼ਹੀ ਹੋ ਗਈ। ਉਹਦੀ ਕਿਤੇ ਨਿਗੂ ਪੈ ਗਈ ਬੱਸ ਦੀ ਮੋਹਰਲੀ ਸੀਟ 'ਤੇ ਚਿੱਟੇ ਕੱਪੜੇ, ਤੁਰਲਾ ਛੱਡੀ ਬੈਠੇ ਇਕ ਸੋਕੀਨ 'ਤੇ। ਸਾਡੇ ਬਾਪੂ ਤੋਂ ਸਿਆਣਿਆ ਨਾ ਗਿਆ ਸੀ ਤੇਰਾ ਬਾਪੂ ਗੁਫਰ। ਲੋਹੇ-ਲਾਖੇ ਹੋਏ, ਗਰਮੀ 'ਚ ਬੋਂਦਲੇ ਬਾਪੂ ਨੂੰ ਪੁੱਛਿਆ-ਉਹ ਅਸੀਂ ਟੈਰ ਬਦਲਦੇ ਮਰ ਗਏ, ਤੂੰ ਵਿਚ ਬੈਠੈ! ਕੌਣ ਐ?”

“ਮੈਂ ਤਾਇਆ ਗੁਫਰ ਮਰਾਸੀ।”

ਮੈਂ-ਮੈਂ, ਤੂੰ-ਤੂੰ ਹੋਗੀ।

“ਤੂੰ ਕਿਥੇ ਨੂੰ ਮੂੰਹ ਚੱਕਿਐ?”

“ਤੁਸੀਂ ਕਿਤੇ ਮਕਾਣੀ ਚੱਲੇ ਆ। ਮੈਂ ਵੀ ਪਾਲੇ ਦੀ ਬਰਾਤੇ ਈ ਚੱਲਿਐ?”

“ਤੈਨੂੰ ਸੱਦਿਆ ਕੀਹਨੇ ਐ?”

“ਸਾਨੂੰ ਤਾਂ ਕੋਈ ਸੱਦਦਾ ਈ ਨੂੰ। ਸਾਨੂੰ ਤਾਂ ਆਪੇ ਜਾਣਾ ਪੈਂਦੈ ਔਖੇ-ਸੌਖੇ ਹੋ ਕੇ।”

“ਲੈ ਬਈ ਮੁੰਡਿਆ, ਫਿਰ ਤੇਰੇ ਬਾਪੂ ਦੀ ਗੱਲ 'ਤੇ ਉਹ ਹਾਸਾ ਪਿਆ ਕਿ ਜੰਝ ਮੁੜਨੇ ਤੱਕ ਫਿਰ ਗੁਫਰ ਦਾ ਪਿਆ-ਪਿਆ ਕੇ ਗੁਬਾਰਾ ਬਣਾ'ਤਾ।”

“ਤੇ ਹੁਣ ਮੇਰੇ ਮੁੰਡੇ ਦਾ ਵਿਆਹ ਸੰਗਰਾਦ ਤੋਂ ਅਗਲੇ ਐਤਵਾਰ ਨੂੰ ਹੈਗਾ। ਤੂੰ ਆਪਣੇ ਪੂਰੇ ਸਾਜ਼-ਬਾਜ਼ ਲੈ ਕੇ ਜ਼ਰੂਰ ਪਹੁੰਚਣਾ।” ਪ੍ਰਕਾਸ਼ ਸਿਹੂ ਨੇ ਤੌਤਾ ਝਾੜਿਆ।

“ਤਾਇਆ, ਚੱਲ ਭਾਪਾ ਤਾਂ ਮੇਰਾ ਆਪੇ ਚਲਾ ਜਾਂਦਾ ਸੀ ਪਰ ਮੈਂ ਤਾਂ ਬੋਝੇ ਕਹਿਣ 'ਤੇ ਆ ਵੀ ਜਾਉਂ ਪਰ ਮੇਰੇ ਢੋਲਕੀਆਂ ਵਾਜਿਆਂ, ਸਪੀਕਰਾਂ, ਕਾਰਾਂ, ਨੱਚਣ ਵਾਲੀਆਂ ਕੁੜੀਆਂ ਦਾ ਇੰਨਾ ਖਰਚ ਹੈ ਕਿ ਉਂਚਲੇ ਮੈਂ ਦੇ ਲੱਖ ਲੈਨਾ, ਤੁਸੀਂ ਡੂਢ ਦੇ ਦਿਓ।”

ਤੇ ਏਨੇ ਕੁ ਪੈਸਿਆਂ 'ਚ ਵਿਆਹ ਕਰਨ ਵਾਲੇ ਜੱਟ ਜਦੋਂ ਤੁਰਨ ਲੱਗੇ ਤਾਂ ਨਾਲ ਗਏ ਨੰਬਰਦਾਰ ਦੇ ਗੱਲ ਪੈ ਗਈ ਖਾਨੇ, ਪਈ ਜੱਟਾਂ ਨੂੰ ਮਸ਼ਕੂਲਾ ਮਹਿੰਗਾ ਬੜਾ ਪਿਐ। ਉਹ ਹੌਲੀ ਦੇਣੀ ਕਹਿਣ ਲੱਗਾ, “ਕਾਕਾ ਦੇਖ, ਸਿਆਣੇ ਕਹਿੰਦੇ ਨੇ ਕਿ ਬ੍ਰਾਹਮਣ ਨੂੰ ਸ਼ਰਾਧਾਂ 'ਚ ਨਾ ਛੇੜੋ ਤੇ ਜੱਟ ਨੂੰ ਬੰਨ੍ਹੋ 'ਤੇ। ਸਾਲ੍ਹਿਓ ਅੱਜ ਮਰਾਸੀ ਦੇ ਪੁੱਤ ਨੂੰ ਟਿੱਚਰ ਕਰਨੀ ਡੂਢ ਲੱਖ ਨੂੰ ਪੈ ਗਈ। ਜੱਟ ਲੱਗੇ ਤਾਂ ਨੰਬਰ ਬਣਾਉਣ ਸੀ ਪਰ ਪਹਿਲੇ ਵੀ ਗਵਾ ਲਏ।”

ਮੁੜਦੀ ਵਾਰੀ ਮਾਯਾਸ ਜਿਹੇ ਹੋਏ ਜੱਟ ਪਿੰਡ ਨੂੰ ਲਾਰੀ 'ਚ ਬੈਠਣ ਲੱਗੇ ਤਾਂ ਨਾਲ ਦੀ ਸੀਟ 'ਤੇ ਬੈਠਾ ਸੀ ਸਕੂਲ ਦਾ ਟਿੱਚਰੀ ਮਾਸਟਰ ਹਰੀ ਚੰਦ। ਜੱਟਾਂ ਨੇ ਸਾਰੀ ਗੱਲ ਉਹਦੇ ਨਾਲ ਸਾਂਝੀ ਕਰ ਲਈ ਅਤੇ ਨਕਲੀਏ ਮਾਸਟਰ ਨੇ ਹੋਰ ਗੱਲ ਸ਼ੁਰੂ ਕਰ 'ਤੀ। ਆਖਣ ਲੱਗਾ, “ਬਸੰਤ ਸਿਹਾ, ਤੂੰ ਕੁਲਦੀਪ ਮਾਣਕ ਨੂੰ ਜਾਣਦੈ?”

“ਮਾਹਟਰਾ, ਕਹਿਣਾ ਤਾਂ ਨੂੰ ਚਾਹੀਦਾ ਸੀ ਪਰ ਫਿੱਟ ਲਾਹਣਤ ਤੇਰੇ। ਭਲਾ ਮਾਣਕ ਨੂੰ ਕੌਣ ਨੂੰ ਜਾਣਦਾ?”

“ਫਿਰ ਗੱਲ ਸੁਣੋ। ਕਈ ਸਾਲ ਹੋ ਗਏ

ਜਦੋਂ ਉਹਦੀ 'ਸਾਹਿਬਾਂ ਬਣੀ ਭਰਾਵਾਂ ਦੀ' ਵੇਲੇ ਚੜ੍ਹਾਈ ਸੀ। ਗਰਮੀਆਂ ਦੀਆਂ ਛੁੱਟੀਆਂ ਤੇ ਜੁਆਕ-ਜੱਲਾ ਲੈ ਕੇ ਮੈਂ ਸਹੂਰੀ ਜਾ ਵੜਿਆ। ਉਥੇ ਜਾ ਕੇ ਪਤਾ ਲੱਗਾ ਕਿ ਭਲਕੇ ਮੁਸਲਮਾਨ ਫਕੀਰ ਦੀ ਜਗ੍ਹਾ 'ਤੇ ਮਾਣਕ ਨੇ ਗੌਣ ਆਉਣੈ। ਤੇ ਮੇਰੇ ਸਾਲੇ ਦਾ ਮਾਣਕ ਜੋਟੀਦਾਰ ਚੰਗਾ ਸੀ। ਉਹ ਮੈਨੂੰ ਨਾਲ ਲੈ ਗਿਆ।”

“ਗੱਲ ਮੁੱਕਦੀ ਕਰ। ਪਿੰਡ ਆਉਣ ਵਾਲੇ। ਸਾਡੇ ਵਾਂਗ ਨੰਬਰ ਬਣਾਉਣੇ ਚਾਹੁੰਨੇ ਪਈ ਮਾਣਕ ਨੂੰ ਨੇੜਿਓ ਦੇਖਿਆ।”

“ਜੱਟਾਂ-ਬੂਟਾਂ ਆਲੀ ਗੱਲ ਕਰੀ ਜਾਨੇ ਆਂ। ਸੁਣ ਤਾਂ ਲਓ।”

“ਗਾਂਹ ਵੀ ਤੁਰ।”

“ਬਈ ਸੋਲਾਂ ਹਾੜ੍ਹ ਦਾ ਮੇਲਾ। ਇੰਨੀ ਗਰਮੀ ਪਈ ਇੰਨੀ ਦੀ ਅੱਖ ਨਿਕਲੇ। ਗਾਉਣ ਵਾਲੇ ਨਿੱਕੇ-ਮੋਟੇ ਕਈ ਸਨ। ਜਗ੍ਹਾ 'ਤੇ ਕਮਰਾ ਇਕੋ ਈ।”

“ਫੇਰ?”

“ਜਦੋਂ ਅੰਦਰ ਵੜੇ ਤਾਂ ਇਕ ਵਾਹਵਾ ਲੰਮਾ-ਝੰਮਾ ਬੰਦਾ ਤੇਤ ਚਾਦਰਾ ਕੁਤਤਾ ਲਾਇਆ ਹੋਇਆ, ਕੰਗਣੀ ਆਲੇ ਗਲਾਸ 'ਚ ਬੀਅਰ ਪਾਵੇ। ਮਾਣਕ ਨੂੰ ਵੇਖ ਕੇ ਛਿੱਬਾ ਜਿਹਾ ਪੈ ਗਿਆ। ਮਾਣਕ ਕਹਿਣ ਲੱਗਾ ਪੀ ਲੈ, ਪੀ ਲੈ ਕੋਈ ਗੱਲ ਨੂੰ।”

“ਤੂੰ ਹੁਣ ਗੱਲ ਸੁਣਾਉਨੈ ਕਿ ਘੁੱਟ ਲਾਉਣ ਦਾ ਮਹੱਲ ਬਣਾਉਨੈ?”

“ਸਬਰ ਤਾਂ ਕਰੋ ਦੋ ਮਿੰਟ। ਇਕ ਗਲਾਸ ਪੀ ਕੇ ਉਹਨੇ ਦੂਜਾ ਭਰ ਕੇ ਰੱਖ'ਤਾ। ਕਹਿਣ ਲੱਗਾ-ਲਾਉਣੀ ਤਾਂ ਪੱਕੀ ਸੀ ਪਰ ਗਰਮੀ! ਅੱਜ ਅੱਗ ਈ ਲੱਗੀ ਪਈ ਆ। ਰਾਤ ਆਲ੍ਹੀ ਨੂੰ ਉਤਰਦੀ। ਇਧਰ ਲੱਖਦਾਤਾ ਪੀਰ ਆਲੇ ਕਹੀ ਜਾਂਦੇ ਐ ਪੀ ਕੇ ਆਉਣਾ ਮਨ੍ਹਾਂ ਐ। ਆਹੀ ਜੁਆਕ ਤੋਂ ਇਕ ਬੋਤਲ ਮੰਗਾਈ ਤੀ।”

“ਤੇ ਮਾਣਕ ਆਂਹਦਾ-ਕੋਈ ਨੂੰ, ਮੈਂ ਬਾਹਰੋਂ ਵੀ ਲਾ ਕੇ ਆਇਆਂ, ਏਥੇ ਵੀ ਲਾਉਂ।

ਤੇ ਉਹਨੇ ਬੋਤਲ ਤਾਕੀ ਬਾਣੀ ਬਾਹਰ ਵਗਾ ਕੇ ਝੋਨੇ ਦੇ ਖੇਤ 'ਚ ਮਾਰੀ, ਤੇ ਗਲਾਸ ਭਰ ਕੇ ਖੁੰਜੇ ਜਿਹੇ 'ਚ ਟਿਕਾ ਕੇ 'ਖਿਆਲ ਰੱਖਿਓ' ਕਹਿ ਕੇ ਬਾਹਰ ਚਲੇ ਗਿਆ।”

“ਉਹ ਫਿਰ ਤੈਂ ਚੜ੍ਹਾ ਲਿਆ ਹੋਣੈ ਗਲਾਸ ਕੰਗਣੀ ਆਲਾ?”

“ਮੈਂ ਕਾਹਨੂੰ ਚੜ੍ਹਾਉਣਾ ਸੀ, ਗੱਲ 'ਗਾਂਹ ਆਲੀ ਸੁਆਦ ਦੀ ਸੁਣੋ। ਤੇ ਉਧਰ ਨਾਲ ਲਗਦੀ ਸਟੇਜ ਤੋਂ ਅਨਾਉਂਸ ਹੋ ਗਿਆ, ਪਈ ਪ੍ਰੋਗਰਾਮ ਦੇ ਆਖਿਰ 'ਚ ਪੇਸ਼ ਨੇ ਕਲੀਆਂ ਦੇ ਬਾਦਸ਼ਾਹ ਕੁਲਦੀਪ ਮਾਣਕ।”

“ਫੇਰ?”

“ਬਈ ਮਾਣਕ ਦਾ ਨਾਂ ਵੇਖਿਆ। ਸੁਣਦੇ ਸਾਰ ਤੀਵੀਆਂ, ਬੁੜੀਆਂ, ਬੰਦੇ, ਨਿਆਣੇ, ਸੋਢੀ, ਸ਼ਰਾਬੀ, ਗੱਭਰੂ, ਬੁੱਢੇ ਰੋਟੀ/ਟੁੱਕ ਵਿਚੋਂ ਛੱਡ ਭੱਜ ਪਏ ਭਰਿੰਡਾਂ ਵਾਂਗ ਸਟੇਜ ਵੱਲ ਨੂੰ। ਮਾਣਕ ਦੇ ਸਾਜ਼ੀ ਸਟੇਜ 'ਤੇ ਚਲੇ ਗਏ ਅਤੇ ਅੰਦਰ ਰਹਿ ਗਏ ਮੈਂ ਤੇ ਮੇਰਾ ਸਾਲਾ, ਮਾਣਕ ਦਾ ਚੇਲਾ ਸੁਖਵਿੰਦਰ ਪੰਛੀ, ਕੁਲਦੀਪ ਮਾਣਕ ਤੇ ਕੇਵਲ ਜਲਾਲ।”

“ਮਾਣਕ ਕਹਿਣ ਲੱਗਾ, ਪਈ ਪੰਛੀ, ਮੈਂ ਪਿਸ਼ਾਬ ਕਰਨ ਤੋਂ ਬਾਹਲਾ ਤੰਗ ਆਂ। ਉਧਰ ਸਟੇਜ 'ਤੇ ਪਤਾ ਨੂੰ ਦੋ ਘੰਟੇ ਲੱਗਣੇ ਆ ਕਿ ਤਿੰਨ। ਬਾਹਰ ਬੰਦੇ-ਜਨਾਨੀਆਂ ਦਾ ਸਾਹ ਨੂੰ ਆਉਂਦਾ। ਅੰਦਰ ਗੁਲਖਾਨਾ ਹੈ ਨੂੰ, ਕੀਤਾ ਕੀ ਜਾਵੇ।”

“ਆਹੋ ਨਾਲੇ ਮਾਣਕ ਕਿਹੜਾ ਛੋਟਾ ਬੰਦਾ 'ਤੀ ਜਿਹੜਾ ਸਾਡੇ ਵਾਂਗ ਮੂੰਹ ਜੁਬਾਨੀ ਕਰ ਲੈਂਦਾ।”

“ਮਾਣਕ ਫਿਰ ਪੰਛੀ ਨੂੰ ਕਹਿਣ ਲੱਗਾ-ਉਹ ਕੰਜਰ ਦਿਆ, ਕਰ ਕੁਝ ਪੇਡੂ ਪਾਟ ਜਾ। ਉਧਰ ਅਨਾਉਂਸਮੈਂਟ ਹੋਈ ਜਾਂਦੀ ਆ।”

“ਪੰਛੀ ਨੂੰ ਫਿਰ ਜੁਗਤ ਅਹੁਤ ਗਈ। ਉਹ ਨੇ ਚੁੱਕਿਆ ਉਹੀ ਬੀਅਰ ਦਾ ਕੰਗਣੀ ਵਾਲਾ ਗਲਾਸ ਤੇ ਖਾਲੀ ਕਰਕੇ ਕਹਿੰਦਾ-ਉਸਤਾਦ ਜੀ ਲਓ, ਇਹ ਤਾਂ ਮਾਂਜਤਾ ਛੜਿਆਂ ਦੇ ਲੋਟੇ ਵਾਂਗ। ਲੱਗ ਜੋ ਖੁੰਜੇ ਨੂੰ ਤੇ ਖੋਲ੍ਹ ਦਿਓ ਭਾਖੜੇ ਡੈਮ

ਆਲਾ ਗੇਟ।”

“ਤੇ ਮਾਣਕ ਨੇ ਫਿਰ ਜਿੰਦਾਂ ਸਾਈਜ਼ ਮਿਣਿਆ ਹੁੰਦਾ। ਉਥੇ ਤੱਕ ਹੀ ਭਰ'ਤਾ ਫਿਰ ਉਹੀ ਗਲਾਸ।”

“ਤੇ ਸ਼ਰਾਰਤੀ ਪੰਛੀ ਨੇ ਉਸੇ ਥਾਂ ਫਿਰ ਗੋਰਖ ਦੇ ਚੇਲਿਆਂ ਵਾਂਗ ਕਮੰਡਲੀ ਟਿਕਾ'ਤੀ।”

“ਉਧਰ ਬੀਅਰ ਵਾਲੇ ਦੇ ਵੀ ਖਿਆਲ 'ਚ ਆਇਆ ਕਿ ਫਿਰ ਤਾਂ ਮਾਣਕ ਨੇ ਲੱਗ ਪੈਣੈ, ਭੱਜ ਕੇ ਖਿੱਚ ਆਈਏ ਉਹ ਵੀ। ਗੌਣ-ਪਾਣੀ ਹੋਰ ਚੰਗਾ ਲੱਗੂ ਤੇ ਮਾਣਕ ਨਿਕਲਣ ਹੀ ਲੱਗਾ ਸੀ, ਕਿ ਉਹ ਪਤੌਂਸ ਕਰਦਾ ਅੰਦਰ ਆ ਵੜਿਆ। ਉਹ ਬੀਅਰ ਵਾਲਾ ਗਿਲਾਸ ਸਮਝ ਚੁਕ ਕੇ ਮੂੰਹ ਨੂੰ ਲਾਉਣ ਹੀ ਲੱਗਾ ਸੀ ਕਿ ਪੰਛੀ ਦੀ ਨਿਗੂ ਪੈ ਗਈ। ਪੰਛੀ ਨੇ ਇਕ ਤਰ੍ਹਾਂ ਝਪਟ ਕੇ ਹੀ ਉਸ ਨੂੰ ਗਿਲਾਸ ਮੂੰਹ ਨੂੰ ਲਾਉਣੋਂ ਰੋਕ ਦਿਤਾ। ਇਸ ਤੋਂ ਪਹਿਲਾਂ ਕਿ ਪੰਛੀ ਕੁਝ ਕਹਿੰਦਾ, ਉਹ ਬੋਲਿਆ, “ਸਾਲੀ ਝੱਟ ਵਿਚ ਹੀ ਗਰਮ ਹੋ ਗਈ।”

“ਪੰਛੀ ਨੇ ਤਾਂ ਪਰ੍ਹੇ ਨੂੰ ਮੂੰਹ ਕਰਕੇ ਹਾਸਾ ਨਕਲੀ ਖੰਘ 'ਚ ਲਕੇ ਲਿਆ ਪਰ ਮਾਣਕ ਤੋਂ ਰਿਹਾ ਨਾ ਗਿਆ-ਗਰਮੀ ਤਾਂ ਸਾਲੀ ਨਾਲ ਜਾਨ ਨਿਕਲਦੀ ਐ ਪਰ ਮਿੱਤਰਾ ਬਚ ਗਿਆ, ਨਹੀਂ ਤਾਂ ਤੂੰ ਮੁਰਾਰਜੀ

ਡਿਸਾਈ ਵਾਂਝੂੰ ਛੇਤੀ ਬਿਮਾਰ ਨੂੰ ਸੀ ਹੁੰਦਾ।”

“ਪਰ ਮਾਹਟਰਾ ਇਕ ਗੱਲ ਹੋਰ ਪੱਕੀ ਐ। ਇਹ ਸਾਲਾ...ਪੀਣ ਵਾਲਾ ਵੀ ਪੱਕਾ ਸਾਡੇ 'ਚੋਂ ਹੋਉ।” ਬਸੰਤ ਬੋਲਿਆ।

“ਕਿਵੇਂ?”

“ਤੇ ਡੋਅ ਸਾਡੇ ਵਾਂਗ ਉਹਦੇ ਬਲਿਆ ਹੋਣੈ। ਚੱਲ ਆ ਹੇਠਾਂ, ਅਹੁ ਦਿਸਣ ਲੱਗ ਪਿਐ ਠੇਕਾ।”

ਅੰਤਿਕਾ:

ਦੱਦਾ-ਕਹਿੰਦਾ ਦਿੱਤੀ ਨਹੀਂ ਵਿਧਾਤਾ ਤਾਈਂ ਕਿਸੇ ਮੱਤ ਇਨ੍ਹਾਂ ਮੂਰਖਾਂ ਦੇ ਸਿਰ ਉਤੇ ਸਿੰਗ ਤਾਂ ਲਗਾਉਣੇ ਸੀ। ਦਿੱਤੇ ਨੂੰ ਖਜ਼ਾਨੇ ਕਾਹੜੇ ਸਖੀਆਂ ਨੂੰ ਦੌਲਤਾਂ ਦੇ ਸੂਮਾਂ ਦੇ ਤਪਾ ਕੇ ਪੈਸੇ ਮੱਥੇ ਵਿਚ ਲਾਉਣੇ ਸੀ। ਫੇਰ ਪਤਾ ਲੱਗ ਜਾਂਦਾ ਤੇਰੀਆਂ ਸ਼ੈਤਾਨੀਆਂ ਦਾ ਮਰੇ ਹੋਏ ਬੰਦੇ ਇਕ ਵਾਰ ਤਾਂ ਮਿਲਾਉਣੇ ਸੀ।

(‘ਜ਼ਿੰਦਗੀ ਦੇ ਸੱਚ’ ਵਿਚੋਂ)

ਤੁਹਾਡੀ ਸੁਰਿੰਦਰ ਕੌਰ ਪਰ ਮੇਰੀ ਸ਼ਲਿੰਦਰਾਂ ਮਾਂ


ਮਾਹਿਲਪੁਰ ਨੂੰ ਜਾਨਣ ਵਾਲੇ ਪੁੰ. ਅਜੀਤ ਨੂੰ ਵੀ ਜਾਣਦੇ ਹੋਣਗੇ। ਪਿੰਡੇ ਜਿਹੇ ਹੀ ਉਹ ਮਾਹਿਲਪੁਰ ਦੇ ਖਾਲਸਾ ਕਾਲਜ 'ਚੋਂ ਸੇਵਾਮੁਕਤ ਹੋਏ ਹਨ। ਯਾਨੀ ਮੀਆਂ ਬੀਵੀ। ਪੁੰ. ਅਜੀਤ ਗ਼ਜ਼ਲ ਲਿਖਦਾ ਵੀ ਅੱਛੀ ਹੋ ਪਰ ਗਾਉਂਦਾ ਬਹੁਤ ਵਧੀਆ ਹੈ। ਬਹੁਤ ਲੋਕਾਂ ਨੂੰ ਪਤੈ ਕਿ ਇਕ ਵੇਲੇ ਉਹ ਅੰਤਰਜਾਤੀ ਅਤੇ ਪਿਆਰ ਕਰਕੇ ਉਹ ਵਿਆਹ ਕਰਾਉਣ ਕਰਕੇ ਸੁਰਖੀਆਂ 'ਚ ਆਇਐ।

ਕਾਲਜ ਵਾਲਿਆਂ ਨੇ ਦੋਹਾਂ ਨੂੰ ਕੱਢ'ਤਾ। ਗੱਲ ਮਰਨ-ਮਰਾਉਣ ਤੱਕ ਤਾਂ ਗਈ ਹੀ ਸੀ, ਰਾਸ਼ਟਰਪਤੀ ਤੱਕ ਵੀ ਚਲੇ ਗਈ ਤੇ ਰਾਸ਼ਟਰਪਤੀ ਦੀ ਗਵਰਨਰ ਰਾਹੀਂ ਦਖਲ-ਅੰਦਾਜ਼ੀ ਨੇ ਦੋਹਾਂ

ਕਿ ਸੁਰਿੰਦਰ ਕੌਰ ਦੇ ਨਾਲ ਡੇਢ ਦਰਜਨ ਨਾਮੀ ਗਾਇਕਾਂ ਨੇ ਪਹਿਲੇ ਵਰ੍ਹੇ ਹੀ ਉਹ ਕੁਝ ਪੇਸ਼ ਕਰ ਕੇ ਮੇਲਾ ਫਾਈਨਲ ਮੁਕਾਬਲੇ ਵਿਚ ਲੈ ਆਂਦਾ। ਗੁਰੂ ਨਾਲ ਦੇਖੋ ਸੁਰਿੰਦਰ ਕੌਰ ਦੇ ਖੱਬੇ ਕੰਨ 'ਤੇ ਪੱਟੀ ਬੱਧੀ ਹੋਈ ਹੈ, ਜ਼ਖ਼ਮ ਕੰਨ ਦੇ ਪਿੰਡੇ ਵੀ ਸੀ, ਪਰ ਮੇਰੇ ਨਾਲ ਲਿਖਣ ਕਲਾ

ਅਤੇ ਪਿਆਰ ਕਰਕੇ ਉਹ ਬਿਮਾਰ ਵੀ ਮਾਹਿਲਪੁਰ ਆਈ ਤੇ ਜਲੰਧਰ ਦੁਰਦਰਸ਼ਨ 'ਤੇ ਲਖਵਿੰਦਰ ਜੌਹਲ ਨੇ ਪਹਿਲੀ ਵਾਰ ਮੇਰੀ ਬੇਨਤੀ 'ਤੇ ਉਹਦੀ ਜੀਵਨੀ 'ਤੇ ਆਧਾਰਤ ਇਕ ਘੰਟੇ ਦਾ ਪ੍ਰੋਗਰਾਮ ਵੀ ਤਿਆਰ ਕੀਤਾ ਸੀ। ਮੈਂ ਪੁੰ. ਅਜੀਤ ਦੇ ਨਾ ਆਉਣ ਦੇ

ਧੁੱਪੇ ਬੈਠੀਆਂ ਯਾਦਾਂ



ਨੂੰ ਨੌਕਰੀ 'ਤੇ ਬਹਾਲ ਵੀ ਕਰਾਇਆ ਤੇ ਰਾਸ਼ਟਰਪਤੀ ਭਵਨ ਵਿਚ ਇਸ ਜੋਤੀ ਨਾਲ ਫੋਟੋ ਖਿਚਵਾ ਕੇ ਅੰਤਰਜਾਤੀ ਵਿਆਹ ਨੂੰ ਸਤਿਕਾਰ ਵੀ ਦਿੱਤਾ।

ਸੋਕੀ ਮੇਲੇ ਵਾਲੇ ਦਿਨਾਂ ਵਿਚ ਜਦੋਂ ਮੈਂ ਫੁੱਟਬਾਲ ਦੀ ਧਰਤੀ ਕਰਕੇ ਜਾਣੇ ਜਾਂਦੇ ਮਾਹਿਲਪੁਰ ਨਾਲ ਜੁੜਿਆ ਤਾਂ 1989 ਵਾਲੇ ਪਹਿਲੇ ਮੇਲੇ ਵਿਚ ਅਸੀਂ ਪਲੇਠਾ ਸਨਮਾਨ ਹੀ ਪੰਜਾਬੀ ਗਾਇਕੀ ਦੀ ਦੇਵੀ ਮਾਂ, ਸੁਰਿੰਦਰ ਕੌਰ ਦਾ ਰੱਖ ਲਿਆ ਪਰ ਪੁੰ. ਅਜੀਤ ਆਖੇ, ‘ਨਾ ਭੌਰਾ ਕਿਥੇ ਦਿੱਲੀਓ ਸੁਰਿੰਦਰ ਕੌਰ ਲੈ ਆਉਂ?’ ਪਰ ਫਿਰ ਗੋਗਲਿਆਂ ਦਾ ਮੀਂਹ ਉਹ ਵਰ੍ਹਿਆ

ਭਰਮ ਨੂੰ ਪਰ੍ਹੇ ਕਰਦਿਆਂ ਪੂਰੇ ਮੇਲੇ ਦਾ ਸਟੇਜ ਸੰਚਾਲਨ ਹੀ ਉਹਦੇ ਹੱਥ ਦੇ ਦਿੱਤਾ ਸੀ। ਇਤਿਹਾਸਕ ਤੱਥ ਗਾਇਕੀ ਦੇ ਮਾਮਲੇ ਵਿਚ ਇਹ ਹੈ ਕਿ ਹੁਣ ਭਾਵੇਂ ਬੇਸੁਰਿਆਂ ਦਾ ਮੁੱਲ ਲੱਖਾਂ 'ਚ ਵੀ ਪੈਣ ਲੱਗ ਪਿਆ ਹੋਵੇ ਪਰ ਮੈਂ ਆਪਣੀ ਮਾਂ ਸਮਾਨ ਇਸ ਗਾਇਕਾ ਨੂੰ ਉਸ ਵਕਤ ਸਨਮਾਨ 'ਚ ਗਿਆਰਾਂ ਸੌ ਰੁਪਿਆ ਅਤੇ ਦਿੱਲੀ ਤੋਂ ਜਲੰਧਰ ਤੱਕ ਫਸਟ ਕਲਾਸ ਟ੍ਰੇਨ ਦਾ ਕਿਰਾਇਆ ਹੀ ਦਿੱਤਾ ਸੀ। ਮੇਰੇ ਲਈ ਇਹ ਉਹੀ ਵਕਤ ਸੀ ਜਿਵੇਂ ਕਿਸੇ ਦੇ ਘਰ ਸੱਤ ਕੁੜੀਆਂ ਤੋਂ ਬਾਅਦ ਜੋੜੇ ਪੁੱਤਰ ਜੰਮ ਪਏ ਹੋਣ।

—ਐਸ. ਅਸ਼ੋਕ ਭੌਰਾ

ਗੱਲ ਬਣੀ ਕਿ ਨਹੀਂ

ਐਸ. ਅਸ਼ੋਕ ਭੌਰਾ

ਹਾਲਾਤ!

ਕੰਮਾਂ-ਕਾਰਾਂ ਨੇ ਮਾਰ'ਤੀ ਮੱਤ ਵੇਖੋ, ਦੁਹਰਾ ਵਾਂਗ ਕਮਾਨ ਦੇ ਲੱਕ ਹੋਇਆ। ਬੰਦਾ ਨਕਲੀ ਹੀ ਹਾਸੇ ਫਿਰੇ ਹੱਸਦਾ, ਅਮੀਰ ਬਣਨ ਦਾ ਭੋਲੇ ਨੂੰ ਸ਼ੱਕ ਹੋਇਆ। ਨਸ਼ਾ ਡਾਲਰਾਂ-ਪੌਂਡਾਂ ਦਾ ਉਤਰਦਾ ਨਹੀਂ, ਚੈਨ ਲੱਗਦਾ ਗਿਰਵੀ ਕਿਤੇ ਰੱਖ ਹੋਇਆ। ਕਦੋਂ ਅਰਬਾਂ-ਕਰੋੜਾਂ ਵਿਚ ਖੇਡਣਾ ਏ, ਹਾਲੇ ਸਹੂਰੀ ਦਾ ਪੂਰਾ ਨੂੰ ਲੱਖ ਹੋਇਆ। ਵਿਚੋਂ ਖੁਦੀ-ਗੁਮਾਨ ਨਾਲ ਫਿਰੇ ਭਰਿਆ, ਉਤੋਂ ਦੌਲਤਾਂ-ਸ਼ੋਹਰਤਾਂ ਦਾ ਚੱਕ ਹੋਇਆ। ਹੋਰ ਬਚੇ ਨਾ ਬਚੇ ਬੇਸ਼ੱਕ ਕੁਝ ਵੀ, ਸਭ ਤੋਂ ਕੀਮਤੀ ਬੰਦੇ ਦਾ ਨੱਕ ਹੋਇਆ। ਦਿਨੇ ਧਰਮ ਦੀਆਂ ਮੱਤਾਂ ਦੇਣ ਵਾਲਾ, ਘਰੇ ਪਰਤਦਾ ਰਾਤ ਨੂੰ ਡੱਕ ਹੋਇਆ। ਹਾਲਾਤ ਏਦਾਂ ਦੇ ਹੁਣ ਤੇ ਬਣਨ ਲੱਗੇ, ਤਾਰੇ ਦਿਨੇ ਹੀ ਦਿਸਣਗੇ ਸਾਰਿਆਂ ਨੂੰ, ਲਾਵਾਂ ਸੁਬਾ ਨੂੰ ਪੜ੍ਹੀਆਂ ਜਾਣੀਆਂ ਨੇ, ਤਲਾਕ ਵੇਖਿਓ ਆਪਣੇ ਤੱਕ ਹੋਇਆ।

ਮਸਲੇ ਹਿੰਦੂ ਸਿੱਖ ਸਬੰਧਾਂ ਦੇ:ਕਿੰਨੀ ਭਿੰਨਤਾ, ਕਿੰਨਾ ਨੇੜ

ਵਿਚਾਰ-ਚਰਚਾ

ਹਰਪਾਲ ਸਿੰਘ ਪੰਨੂ

ਇਤਿਹਾਸਕਾਰਾਂ ਨੂੰ ਦੋ ਸ਼੍ਰੇਣੀਆਂ ਵਿਚ ਵੰਡਿਆ ਜਾਂਦਾ ਹੈ। ਇਕ ਉਹ ਹਨ ਜਿਹੜੇ ਤੁਹਾਡੇ ਹਨ, ਤੁਹਾਡੇ ਹਮਦਰਦ ਹਨ, ਤੁਹਾਡੀ ਸ਼ਾਨ ਬਰਕਰਾਰ ਰੱਖਣ ਦੇ ਇੱਛੁਕ ਹਨ, ਇਹ ਸ਼੍ਰੇਣੀ ਤੁਹਾਡੀਆਂ ਕਮਜ਼ੋਰੀਆਂ ਅਤੇ ਨਾਲਾਇਕੀਆਂ ਨੂੰ ਛੁਪਾਏਗੀ। ਦੂਜੇ ਉਹ ਇਤਿਹਾਸਕਾਰ ਹਨ ਜਿਹੜੇ ਤੁਹਾਡੇ ਵਿਰੋਧੀ ਹਨ, ਉਨ੍ਹਾਂ ਨੂੰ ਤੁਹਾਡੇ ਵਿਚ ਕੋਈ ਗੁਣ ਨਹੀਂ ਦਿੱਸੇਗਾ, ਉਹ ਤੁਹਾਡੇ ਨੁਕਸਾਨ ਛਾਂਟਣਗੇ, ਨੇਕੀਆਂ ਛੁਪਾਉਣਗੇ। ਨਿਰਪੱਖ ਇਤਿਹਾਸਕਾਰੀ ਨਾਮ ਦੀ ਕੋਈ ਚੀਜ਼ ਨਹੀਂ ਹੁੰਦੀ ਕਿਉਂਕਿ ਆਦਮੀ ਆਤਮਸਾਤ ਕਰਨੇ ਰੁਕ ਨਹੀਂ ਸਕਦਾ। ਪਹਿਲੀ, ਹਮਦਰਦ ਸ਼੍ਰੇਣੀ ਦਾ ਇਤਿਹਾਸਕਾਰ ਜੋ ਤੁਹਾਡੀਆਂ ਸਿਫਤਾਂ ਕਰੀ ਜਾਂਦਾ ਹੈ, ਉਸ ਦੀਆਂ ਸਿਫਤਾਂ ਨਜ਼ਰਅੰਦਾਜ਼ ਕਰ ਦਿਉ, ਦੇਖੋ ਕਿ ਕੀ ਕਿਤੇ ਕੋਈ ਨੁਕਸ ਵੀ ਉਸ ਨੂੰ ਲੱਭਾ ਹੈ? ਜੇ ਹਾਂ ਤਾਂ ਉਸ ਨੁਕਸ ਉਪਰ ਧਿਆਨ ਦਿਉ ਕਿਉਂਕਿ ਪ੍ਰਸ਼ੰਸਾ ਉਪਰ ਸ਼ੱਕ ਹੋ ਸਕਦਾ ਹੈ, ਤੁਹਾਡੇ ਹਮਦਰਦ ਨੂੰ ਦਿਸਿਆ ਨੁਕਸ ਸਹੀ ਹੋਵੇਗਾ। ਜਿਹੜਾ ਇਤਿਹਾਸਕਾਰ ਤੁਹਾਡੇ ਵਿਰੁਧ ਕਲਮ ਚਲਾ ਰਿਹਾ ਹੈ, ਉਸ ਵਲੋਂ ਬਿਆਨ ਕੀਤੇ ਸਾਰੇ ਨੁਕਸਾਂ ਨੂੰ ਨਜ਼ਰਅੰਦਾਜ਼ ਕਰਨ ਦਾ ਤੁਹਾਨੂੰ ਹੱਕ ਹੈ ਪਰ ਜੇ ਕਿਸੇ ਥਾਂ ਉਸ ਨੇ ਕੋਈ ਸਿਫਤ ਬਿਆਨ ਕਰ ਦਿੱਤੀ, ਉਹ ਯਕੀਨਨ ਸਹੀ ਹੋਵੇਗੀ। ਇਸ ਪ੍ਰਥਾਵੇਂ ਆਪਾਂ ਕਾਜ਼ੀ ਨਰ ਮੁਹੰਮਦ ਦੇ ਜੰਗਨਾਮੇ ਦੇ ਅਕਸਰ ਹਵਾਲੇ ਇਸੇ ਕਰਕੇ ਦਿੰਦੇ ਹਾਂ ਕਿਉਂਕਿ ਐਲਾਨੀਆ ਦੁਸ਼ਮਣ ਨੂੰ ਤੁਹਾਡੇ ਵਿਚ ਗੁਣ ਦਿਸੇ ਸਨ, ਸੁਰਮਗਤੀ ਦੇ ਗੁਣ, ਉਥੇ ਇਖਲਾਕ ਦੇ ਗੁਣ। ਫਿਰਦੌਸੀ ਦਾ ਕਥਨ ਹੈ, “ਖੂਬਸੂਰਤੀ ਉਹ ਜਿਸ ਦੀ ਸ਼ਲਾਘਾ ਸੌਂਕਣ ਵੀ ਕਰੇ।”

ਅਜੋਕੇ ਸਮੇਂ ਵਿਚ ਬਾਕੀ ਇਤਿਹਾਸਕਾਰਾਂ ਨੂੰ ਹਾਲੇ ਇਕ ਪਾਸੇ ਰੱਖ ਕੇ ਦੋ ਹਿੱਸਿਆਂ ਵਿਚ ਵੰਡ ਸਕਦੇ ਹਾਂ, ਪਹਿਲਾ ਹੈ ਹਿੰਦੂ ਇਤਿਹਾਸਕਾਰਾਂ ਦਾ ਗਰੁਪ ਤੇ ਦੂਜਾ ਹੈ ਮਕਲਿਉਡ ਦਾ ਸਕੂਲ। ਹਿੰਦੂ ਇਤਿਹਾਸਕਾਰਾਂ ਨੇ ਸਿੱਖ ਇਤਿਹਾਸ ਲਿਖਣ ਵਕਤ ਕੋਈ ਸਕੂਲ ਨਹੀਂ ਸਿਰਜਿਆ ਯਾਨਿ ਮਿਥੀ ਪਰੰਪਰਾ ਅਨੁਸਾਰ ਨਹੀਂ ਲਿਖਿਆ। ਮਕਲਿਉਡ ਅਤੇ ਉਸ ਦਾ ਸਕੂਲ ਤੱਥ ਅਤੇ ਅੰਕੜਿਆਂ ਨਾਲ ਲੈਸ ਹੋ ਕੇ ਉਹ ਸਿੱਖ ਪਰੰਪਰਾਵਾਂ ਨੂੰ ਸਵਾਲੀਆ ਘੇਰੇ ਵਿਚ ਲੈ ਆਏ ਹਨ ਜੋ ਠੀਕ ਨਹੀਂ ਹੈ।

ਹਿੰਦੂ ਇਤਿਹਾਸਕਾਰੀ ਦੀ ਸੁਰ ਹਮਦਰਦਾਨਾ ਹੈ। ਇਹ ਸਹੀ ਹੈ ਕਿ ਸਿੱਖ ਗੁਰੂ ਸਾਹਿਬਾਨ ਨੂੰ ਉਹ ਹਿੰਦੂਆਂ ਦੇ ਗੁਰੂ ਦੱਸਦੇ ਹਨ ਤੇ ਸਿੱਖਾਂ ਬਾਰੇ ਉਨ੍ਹਾਂ ਦੀ ਰਾਇ ਹੈ ਕਿ ਸਿੱਖ ਹਿੰਦੂ ਹਨ, ਸਗੋਂ ਬਾਕੀਆਂ ਨਾਲੋਂ ਵਧੀਕ ਚੰਗੇ ਹਿੰਦੂ। ਇਹ ਵੀ ਲਿਖਦੇ ਹਨ ਕਿ ਗੁਰਬਾਣੀ ਰਾਹੀਂ ਉਪਨਿਸ਼ਦਾਂ ਦਾ ਫਲਸਫਾ ਅਜੋਕੀ ਬੋਲੀ, ਸੌਖੀ ਸ਼ਬਦਾਵਲੀ ਵਿਚ ਲੋਕਾਂ ਤੱਕ ਪੁਚਾਇਆ ਗਿਆ ਹੈ। ਇਹ ਗੱਲਾਂ ਪੜ੍ਹਦਿਆਂ ਹੋਇਆਂ ਪ੍ਰੋ. ਹਰਿੰਦਰ ਸਿੰਘ ਮਹਿਬੂਬ, ਸ. ਅਜਮੇਰ ਸਿੰਘ ਤੇ ਸ. ਕਰਮਜੀਤ ਸਿੰਘ ਦੀ ਤ੍ਰੈਣੀ ਨੂੰ ਗੁੱਸਾ ਆਉਂਦਾ ਹੈ, ਕਚੀਚੀਆਂ ਵੱਟਦੇ ਹਨ, ਜਦੋਂ ਕਿ ਮੈਨੂੰ ਇਹ ਸਭ ਪੜ੍ਹਦਿਆਂ ਆਪਣੇ ਆਪ ਉਪਰ ਫਖਰ ਹੁੰਦਾ ਹੈ। ਮੇਰੇ ਗੁਰੂ ਸਾਹਿਬਾਨ ਨੇ ਮੈਨੂੰ ਵੈਦਿਕ ਮੱਤ ਤੋਂ ਪੂਰੀ ਤਰ੍ਹਾਂ ਮੁਕਤ ਕਰ ਦਿੱਤਾ ਹੈ, ਜਿਸ ਮੱਤ ਦਾ ਮੈਂ ਅੰਗ ਨਹੀਂ, ਉਸ ਮੱਤ ਦੇ ਇਤਿਹਾਸਕਾਰ ਸਿੱਖ ਇਤਿਹਾਸ ਦੀ ਸ਼ਾਨ ਬਹੁਤ ਮਿਹਨਤ ਨਾਲ ਬਿਆਨ ਕਰ ਰਹੇ ਹਨ। ਅਜਿਹਾ ਕਰਦਿਆਂ ਉਹ ਮੇਰੇ ਤੋਂ ਨਾ ਧਨ ਚਾਹੁੰਦੇ ਹਨ ਨਾ ਦਾਦ। ਉਨ੍ਹਾਂ ਨੂੰ ਗੁਰੂ ਸਾਹਿਬਾਨ ਚੰਗੇ ਲੱਗੇ, ਸਿੱਖ ਵਿਰਾਸਤ ਚੰਗੀ ਲੱਗੀ ਤੇ ਉਨ੍ਹਾਂ ਨੂੰ ਇਉਂ ਪ੍ਰਤੀਤ ਹੋਇਆ ਜਿਵੇਂ ਇਹ ਸਾਰਾ ਖਜ਼ਾਨਾ ਵੈਦਿਕ ਮੱਤ ਦਾ ਹੈ। ਉਨ੍ਹਾਂ ਦੀਆਂ ਲਿਖਤਾਂ ਮੈਨੂੰ ਇਸ ਕਰਕੇ ਚੰਗੀਆਂ ਲੱਗਦੀਆਂ ਹਨ ਕਿਉਂਕਿ ਇਸ ਨਾਲ ਮੈਨੂੰ ਅਹਿਸਾਸ ਹੁੰਦਾ ਹੈ ਕਿ ਮੇਰੇ ਕੋਲ ਕੋਈ ਖਜ਼ਾਨਾ ਹੈ ਜਿਸ ਨੂੰ ਹਿੰਦੂ ਆਪਣਾ ਸਮਝ ਰਿਹਾ ਹੈ। ਸਾਲ 1699 ਦੀ ਵਿਸਾਖੀ ਦੇ ਦਿਨ ਪੰਥ ਨੇ ਮੈਨੂੰ ਦੱਸ ਦਿੱਤਾ ਸੀ, “ਅੱਜ ਤੋਂ ਬਾਦ ਤੇਰੇ ਪਿਛਲੇ ਕਰਮ ਨਾਸ, ਧਰਮ ਨਾਸ, ਤੇਰਾ ਜਨਮ ਅੱਜ ਹੋਇਆ ਹੈ, ਤੇਰੇ ਪਿਤਾ ਗੁਰੂ ਗੋਬਿੰਦ ਸਿੰਘ ਹਨ ਤੇ ਮਾਤਾ ਸਾਹਿਬ ਦੇਵਾਂ। ਤੂੰ ਅਨੰਦਪੁਰ ਦਾ ਵਾਸੀ ਹੈ।” ਜੇ ਮੇਰਾ ਇਤਿਹਾਸ ਅਤੇ ਇਖਲਾਕ ਕਲੰਕਿਤ ਹੁੰਦਾ ਤਦ ਹਿੰਦੂਆਂ ਨੇ ਕਦੀ ਨਹੀਂ ਕਹਿਣਾ ਸੀ ਕਿ ਸਿੱਖ ਹਿੰਦੂ ਹਨ। ਆਰ. ਐਸ. ਐਸ. ਦਾ ਇਕ ਨੋਤਾ ਮਿਲਿਆ, ਕਹਿਣ ਲੱਗਾ, “ਮੈਂ ਯਹ ਸਮਝਤਾ ਹੂੰ ਕਿ ਸ੍ਰੀ ਗੁਰੂ ਖਾਲਸਾ ਪੰਥ ਕਾ ਪ੍ਰਕਾਸ਼ ਹਿੰਦੂ ਧਰਮ ਅੰਗ ਹਿੰਦੁਸਤਾਨ ਕੇ ਬਚਾਨੇ ਕੇ ਲਿਏ ਹੂਆ ਥਾ।” ਮੈਂ ਕਿਹਾ, “ਜੇ ਧਰਮ ਦੀ

ਸਿੱਖ ਵਿਦਵਾਨ ਸ. ਅਜਮੇਰ ਸਿੰਘ ਦੀਆਂ ਪੁਸਤਕਾਂ ਨੂੰ ਆਧਾਰ ਬਣਾ ਕੇ ਸਿੱਖ ਕੌਮ ਅਤੇ ਇਸ ਦੇ ਨਿਸ਼ਾਨੇ ਬਾਰੇ ਚੱਲੀ ਬਹਿਸ ਜਾਰੀ ਹੈ। ਇਸੇ ਬਹਿਸ ਦੇ ਸਿਲਸਿਲੇ ਵਿਚ ਸਿੱਖ ਵਿਦਵਾਨ ਪ੍ਰੋ. ਹਰਪਾਲ ਸਿੰਘ ਪੰਨੂ ਦੇ ਇਸ ਤੋਂ ਪਹਿਲਾਂ ਦੇ ਲੇਖ ਅਸੀਂ ਛਾਪ ਚੁੱਕੇ ਹਾਂ। ਤਾਜਾ ਲੇਖ ਵਿਚ ਪ੍ਰੋ. ਪੰਨੂ ਨੇ ਸਿੱਖ ਪੰਥ ਦੇ ਦੂਜੇ ਧਰਮਾਂ ਖਾਸਕਰ ਹਿੰਦੂ ਧਰਮ ਨਾਲ ਸਬੰਧਾਂ ਦੇ ਆਧਾਰ ਉੱਤੇ ਕੁਝ ਭਾਵਪੂਰਤ ਟਿੱਪਣੀਆਂ ਕੀਤੀਆਂ ਹਨ। ਪਾਠਕਾਂ ਦੀ ਨਜ਼ਰ ਕਰ ਰਹੇ ਹਾਂ ਇਹ ਲੇਖ। ਅਦਾਰਾ ਪੰਜਾਬ ਟਾਈਮਜ਼ ਦਾ ਇਸ ਲੇਖ ਵਿਚ ਕੀਤੀਆਂ ਟਿੱਪਣੀਆਂ ਨਾਲ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ। -ਸੰਪਾਦਕ

ਥਾਂ ਇਹ ਕੋਈ ਧੜਾ ਹੁੰਦਾ, ਗਰੇਹ ਹੁੰਦਾ, ਤਦ ਤੁਹਾਡੀ ਗੱਲ ਸਹੀ ਹੁੰਦੀ। ਗੁਰਮਤਿ, ਪਹਿਲੀ ਵਾਰ ਸੁਤੰਤਰ ਧਰਮ ਉਦੋਂ ਹੋਇਆ ਸੀ ਜਦੋਂ ਗੁਰੂ ਨਾਨਕ ਦੇਵ ਜੀ ਨੇ ਭਰੀ ਮਜਲਿਸ ਵਿਚ ਨੌਂ ਸਾਲ ਦੀ ਉਮਰੇ ਜਨੇਊ ਪਹਿਨਣ ਤੋਂ ਇਨਕਾਰ ਕਰ ਦਿੱਤਾ ਸੀ ਤੇ ਦੂਜੀ ਵਾਰ ਗੁਰੂ ਗੋਬਿੰਦ ਸਿੰਘ ਜੀ ਨੇ ਖਾਲਸਾ ਪੰਥ ਪ੍ਰਗਟ ਕਰਨ ਵਕਤ। ਹਾਂ, ਏਨੀ ਗੱਲ ਨਾਲ ਮੈਂ ਸਹਿਮਤ ਹਾਂ ਕਿ ਗੁਰੂ ਖਾਲਸਾ ਪੰਥ ਦੇ ਪ੍ਰਕਾਸ਼ ਸਦਕਾ ਹਿੰਦੂ ਧਰਮ ਅਤੇ ਹਿੰਦੁਸਤਾਨ ਬਚੇ। ਸਿੱਖਾਂ ਨੂੰ ਨਹੀਂ, ਹਿੰਦੂਆਂ ਨੂੰ ਚਾਹੀਦਾ ਹੈ ਕਿ ਇਹ ਤੱਥ ਯਾਦ ਰੱਖਣ ਤੇ ਬਾਕੀਆਂ ਨੂੰ ਯਾਦ ਕਰਵਾਉਣ।”

ਹਿੰਦੂਆਂ ਦਾ ਜ਼ਿਕਰ ਕਰਦਿਆਂ ਉਕਤ ਤ੍ਰੈਣੀ ਯਹੂਦੀਆਂ ਦਾ ਹਵਾਲਾ ਦਿੰਦੀ ਹੈ। ਇਹ ਹਵਾਲਾ ਇਕਦਮ ਪ੍ਰਸੰਗਹੀਣ ਹੋਣ ਸਦਕਾ ਰੱਦ ਕਰਨਯੋਗ ਹੈ। ਇਸਾਈ, ਯਹੂਦੀਆਂ ਵਿਚੋਂ ਆਏ। ਸਲੀਬ ਉਪਰ ਟੰਗੇ ਜਾਣ ਤੱਕ, ਸ਼ਹਾਦਤ ਤੱਕ, ਯਸੂ ਮਸੀਹ ਯਹੂਦੀ ਸੀ। ਉਸ ਨੇ ਕਿਤੇ ਐਲਾਨ ਨਹੀਂ ਕੀਤਾ ਕਿ ਉਹ ਨਵਾਂ ਪੈਗੰਬਰ ਹੈ ਤੇ ਨਵਾਂ ਧਰਮ ਦੇਣ ਵਾਸਤੇ ਆਇਆ ਹੈ। ਉਸ ਦੀ ਸ਼ਹਾਦਤ ਬਾਦ ਨਵੀਂ ਇਜ਼ੀਲ ਅਤੇ ਨਵੇਂ ਧਰਮ ਦੀ ਸਿਰਜਣਾ ਹੋਈ। ਯਹੂਦੀਆਂ ਨੂੰ ਯਸੂ ਦੇ ਕਤਲ ਵਿਚ ਹਿੰਸੇਦਾਰ ਸਮਝਿਆ ਗਿਆ ਭਾਵੇਂ ਕਿ ਅਜਿਹਾ ਨਹੀਂ ਸੀ। ਈਸਾਈਆਂ ਨੇ ਠਾਣ ਲਿਆ ਕਿ ਇਸ ਪਾਪ ਦਾ ਬਦਲਾ ਲਵਾਂਗੇ। ਦੋ ਹਜ਼ਾਰ ਸਾਲ ਤੋਂ ਐਲਾਨੀਆ ਦੁਸ਼ਮਣ ਗਰਦਾਨਦਿਆਂ ਈਸਾਈਆਂ ਨੇ ਯਹੂਦੀਆਂ ਨੂੰ ਬੋਕ ਵਿਚ ਮਾਰਿਆ। ਕਿਸੇ ਨੇ ਇਹ ਗੁੱਬੀ ਸੁਲਝਾਉਣ ਦਾ ਯਤਨ ਨਹੀਂ ਕੀਤਾ ਕਿ ਯਸੂ ਦਾ ਕਤਲ ਰੋਮਨਾਂ ਨੇ ਕੀਤਾ ਜੋ ਪੈਗਨ (Pagan) ਸਨ, ਯਹੂਦੀ ਕਿਸੇ ਤਰ੍ਹਾਂ ਜ਼ਿੰਮੇਵਾਰ ਨਹੀਂ ਸਨ।

ਮਾਰਟਿਨ ਲੂਥਰ 1543 ਵਿਚ, ਆਪਣੀ ਕਿਤਾਬ “ਆਨ ਦ ਜਿਊਜ਼ ਐਂਡ ਦਿਅਰ ਲਾਈਫ਼” (ਵਿਟਨਬਰਗ) ਵਿਚ ਲਿਖਦਾ ਹੈ, “ਯਹੂਦੀਆਂ ਨਾਲੋਂ ਨਿਖਿਧ, ਬਦ, ਕੋਈ ਨਹੀਂ। ਉਨ੍ਹਾਂ ਦੇ ਸਕੂਲ ਢਾਹ ਦਿਓ, ਮੰਦਰ ਅਗਨ ਭੇਟ ਕਰੋ, ਧਰਮ ਗ੍ਰੰਥਾਂ ਨੂੰ ਜ਼ਬਤ ਕਰੋ ਕਿਉਂ ਜੁ ਉਹ ਬੂਠ, ਬੁਤਪ੍ਰਸਤੀ ਤੇ ਕੁਫਰ ਨਾਲ ਭਰੇ ਪਏ ਹਨ। ਪੁਜਾਰੀਆਂ ਦੀ ਜ਼ਬਾਨ ਬੰਦ ਕਰੋ, ਨਹੀਂ ਹਟਦੇ, ਫਾਹੇ ਲਾ ਦਿਓ।” ਇਹ ਵਾਕ ਬੇਸ਼ੁਮਾਰ ਕਤਲਾਂ ਲਈ ਪੁੱਟਿਆ ਪਹਿਲਾ ਕਦਮ ਹੈ।

ਈਰਾਸਮਸ, ਜਿਸ ਨੂੰ ਵੱਡਾ ਉਦਾਰਵਾਦੀ ਕਿਹਾ ਜਾਂਦਾ ਹੈ, ਆਪਣੀ ਕਿਤਾਬ ‘ਹਿਊਮਨਿਜ਼ਮ ਐਂਡ ਕ੍ਰਿਸਚਿਅਨ ਕਬਾਲਾਹ’ ਵਿਚ ਲਿਖਦਾ ਹੈ, “ਯਹੂਦੀਆਂ ਵਰਗੀ ਖਤਰਨਾਕ ਪਲੇਗ ਹੋਰ ਕੋਈ ਨਹੀਂ।” ਯਹੂਦੀ ਕਥਾਕਾਰ ਫਰਾਂਜ਼ ਕਾਫਕਾ ਲਿਖਦਾ ਹੈ, “ਸਾਲ ਵਿਚ ਬੇਸ਼ੁਮਾਰ ਇਕ ਅੱਧ ਵਾਰ ਦੰਗਿਆਂ ਦੌਰਾਨ ਯਹੂਦੀਆਂ ਨੂੰ ਮਾਰਿਆ ਜਾਂਦਾ ਹੈ ਪਰ ਹਰੇਕ ਯਹੂਦੀ ਕੰਨ ਵਿਚ ‘ਯਹੂਦੀ ਹੈ, ਬਚ ਨਾ ਪਾਏ’ ਵਾਕ ਹਰ ਵਕਤ ਗੂੰਜਦਾ ਰਹਿੰਦਾ ਹੈ।”

ਸਾਮੀ ਧਰਮਾਂ ਵਿਚ ਔਰਤ ਨਾਲ ਇਸ ਕਰਕੇ ਦੁਰਵਿਹਾਰ ਹੋਇਆ ਕਿਉਂਕਿ ਈਵ ਕਾਰਨ ਆਦਮ ਸੁਰਗ ਵਿਚੋਂ ਨਿਕਲ ਗਿਆ। ਮਿੱਥ ਹੋਣ ਦੇ ਬਾਵਜੂਦ ਇਸ ਵਿਸ਼ਵਾਸ ਨੇ ਔਰਤ ਨੂੰ ਨਿਰੰਤਰ ਸ਼ਰਮਿੰਦਿਆਂ ਕੀਤਾ। ਅੰਤਮ ਤੌਰ ‘ਤੇ ਯਸੂ ਦੇ ਕਤਲ ਦੀ ਸਜ਼ਾ ਸੌਂਠ ਲੱਖ ਯਹੂਦੀਆਂ ਦੇ ਕਤਲ ਵਜੋਂ ਹੋਈ। ਯਹੂਦੀ ਬਨਾਮ ਈਸਾਈ ਨੂੰ ਉਕਤ ਤ੍ਰੈਣੀ ਹਿੰਦੂ ਬਨਾਮ ਸਿੱਖ ਦੇ ਰੂਪ ਵਿਚ ਪੇਸ਼ ਕਰ ਰਹੀ ਹੈ। ਉਪਮਾ ਅਲੰਕਾਰ ਤਦ ਕਾਮਯਾਬ ਹੁੰਦਾ ਹੈ ਜਦੋਂ ਦੋ ਨਜ਼ਰੀਏ ਇਕ ਹੋ ਜਾਣ। ਇੱਥੇ ਨਜ਼ਰੀਏ ਵਿਰੋਧੀ ਹਨ। ਯਹੂਦੀਆਂ ਅਨੁਸਾਰ ਯਸੂ ਪੈਗੰਬਰ ਨਹੀਂ ਤੇ ਨਵੀਂ ਅੰਜੀਲ ਕੋਈ ਧਰਮ ਗ੍ਰੰਥ ਨਹੀਂ। ਹਿੰਦੂਆਂ ਅਨੁਸਾਰ ਦਸ ਗੁਰੂ ਸਾਹਿਬਾਨ ਹਿੰਦੂਆਂ ਦੇ ਗੁਰੂ ਹਨ, ਗੁਰੂ ਗ੍ਰੰਥ ਨੂੰ ਉਹ ਪੰਜਵਾਂ ਵੇਦ ਵੀ ਕਹਿ ਦਿੰਦੇ ਹਨ ਤੇ ਹਿੰਦੂ ਦਰਸ਼ਨ ਦੀ ਸ਼੍ਰੋਮਣੀ ਚੋਣੀ ਵੀ।

ਈਸਾਈਆਂ ਦਾ ਪਿਛੋਕੜ ਯਹੂਦੀ ਹੈ ਪਰ ਉਹ ਯਹੂਦੀਆਂ ਦੇ ਦੁਸ਼ਮਣ ਸਾਬਤ ਹੋਏ। ਹੁਣ ਦੇਖੀਏ ਜੁਰਾ ਹਿੰਦੂ ਫਾਸ਼ੀਵਾਦ ਬਾਬਤ ਅਜਮੇਰ ਸਿੰਘ ਦੀ ਕਿਤਾਬ ‘1984: ਅਣਚਿਤਵਿਆ ਕਹਿਰ’ ਦੇ ਪੰਨਾ ਨੰ. 97 ਉਪਰ ਛਪੇ ਵਾਕ: “ਇੰਦਰਾ ਗਾਂਧੀ 1980 ਵਿਚ ਜਦ ਦੁਬਾਰਾ ਸੱਤਾ ਵਿਚ ਆਈ ਤਾਂ ਉਸ ਦੀ ਮਾਨਸਿਕ ਤੇ ਰੂਹਾਨੀ ਦਸ਼ਾ ਬਹੁਤ ਅੱਛੀ ਨਹੀਂ ਸੀ ਰਹੀ। ਉਸ ਦੀ ਮੌਤ

ਤੋਂ ਬਾਅਦ ਬਹੁਤ ਸਾਰੇ ਚਿੰਤਕਾਂ ਨੇ ਭਾਰਤ ਅੰਦਰ ਪ੍ਰਗਟ ਹੋਏ ਫਿਰਕੂ-ਫਾਸ਼ੀਵਾਦ ਦੇ ਵਰਤਾਰੇ ਨੂੰ ਸਮਝਣ ਲਈ ਸਮਾਜਿਕ-ਆਰਥਿਕ, ਰਾਜਨੀਤਕ ਤੇ ਸਭਿਆਚਾਰਕ ਪੱਖਾਂ ਦੇ ਨਾਲ ਹੀ ਇੰਦਰਾ ਗਾਂਧੀ ਦੇ ਮਨੋ-ਵਿਸ਼ਲੇਸ਼ਣ ਵਿਚ ਵੀ ਤਕੜੀ ਰੁਚੀ ਪ੍ਰਗਟਾਈ ਹੈ। ਇਸ ਮਨੋ-ਵਿਸ਼ਲੇਸ਼ਣ ‘ਚੋਂ’ ਦੋ ਤਿੰਨ ਗੱਲਾਂ ਸਾਫ ਪ੍ਰਗਟ ਹੁੰਦੀਆਂ ਹਨ। ਸਭ ਤੋਂ ਪਹਿਲੀ ਗੱਲ ਇਹ ਕਿ ਸੂਰੂ ਤੋਂ ਹੀ ਉਸ ਦੀਆਂ ਘਰੇਲੂ ਜੀਵਨ ਹਾਲਤਾਂ ਕੁੱਝ ਇਸ ਤਰ੍ਹਾਂ ਦੀਆਂ ਬਣਦੀਆਂ ਰਹੀਆਂ ਕਿ ਅਸੁਰੱਖਿਆ ਤੇ ਅਸਥਿਰਤਾ ਦਾ ਭਾਵ ਉਸ ਦੇ ਮਨ ਅੰਦਰ ਡੂੰਘਾ ਘਰ ਕਰ ਗਿਆ ਸੀ। ਇਸ ਅਹਿਸਾਸ ਨੇ ਉਸ ਦਾ ਜੀਵਨ ਭਰ ਖਹਿਤਾ ਨਹੀਂ ਛੱਡਿਆ। ਉਦੋਂ ਵੀ, ਜਦੋਂ 1971 ਦੀ ਜਿੱਤ ਨਾਲ ਉਸ ਦੀ ਗੁੱਡੀ ਪੂਰੀ ਅਸਮਾਨੀ ਚੜ੍ਹੀ ਹੋਈ ਸੀ, ਉਹ ਰਾਜਸੀ ਚੁਣੌਤੀਆਂ ਤੇ ਖਤਰਿਆਂ ਦੇ ਡਰ ਤੋਂ ਮੁਕਤ ਨਹੀਂ ਸੀ ਹੋਈ। 1975 ਵਿਚ ਬੰਗਲਾਦੇਸ਼ ਦੇ ਬਾਨੀ ਰਾਸ਼ਟਰਪਤੀ ਸ਼ੇਖ ਮੁਜੀਬ-ਉਰ-ਰਹਿਮਾਨ ਦੇ ਕਤਲ ਨੇ ਉਸ ਨੂੰ ਹੋਰ ਵੱਧ ਡਰਾ ਦਿੱਤਾ ਸੀ। 1977 ਦੀਆਂ ਚੋਣਾਂ ਵਿਚ ਹੋਈ ਅਣਚਿਤਵੀ ਹਾਰ ਅਤੇ ਜਨਤਾ ਸਰਕਾਰ ਦੁਆਰਾ ਉਸ ਨੂੰ ਮੁਕੱਦਮਿਆਂ ਵਿਚ ਉਲਝਾ ਕੇ ਖੱਜਲ ਖੁਆਰ ਕਰਨ ਦੇ ਯਤਨਾਂ ਨੇ ਉਸ ਅੰਦਰ ਅਸੁਰੱਖਿਆ ਦੇ ਭਾਵ ਨੂੰ ਹੋਰ ਬਲ ਮੁਹੱਈਆ ਕਰ ਦਿੱਤਾ ਸੀ। 1981 ਵਿਚ ਸੰਜੇ ਗਾਂਧੀ ਦੀ ਮੌਤ ਨੇ ਉਸ ਨੂੰ ਹੋਰ ਵੀ ਤੋੜ ਕੇ ਰੱਖ ਦਿੱਤਾ ਸੀ। ਉਹ ਹੋਰ ਵੀ ਵੱਧ ਅਸੁਰੱਖਿਅਤ ਮਹਿਸੂਸ ਕਰਨ ਲੱਗ ਪਈ ਸੀ। ਉਸ ਦਾ ਆਪਾ ਅਨਿਸਚਿਤ, ਅਸੰਤੁਲਤ,

ਹਿੰਦੂ ਇਤਿਹਾਸਕਾਰੀ ਦੀ ਸੁਰ ਹਮਦਰਦਾਨਾ ਹੈ। ਇਹ ਸਹੀ ਹੈ ਕਿ ਸਿੱਖ ਗੁਰੂ ਸਾਹਿਬਾਨ ਨੂੰ ਉਹ ਹਿੰਦੂਆਂ ਦੇ ਗੁਰੂ ਦੱਸਦੇ ਹਨ ਤੇ ਸਿੱਖਾਂ ਬਾਰੇ ਉਨ੍ਹਾਂ ਦੀ ਰਾਇ ਹੈ ਕਿ ਸਿੱਖ ਹਿੰਦੂ ਹਨ, ਸਗੋਂ ਬਾਕੀਆਂ ਨਾਲੋਂ ਵਧੀਕ ਚੰਗੇ ਹਿੰਦੂ। ਇਹ ਵੀ ਲਿਖਦੇ ਹਨ ਕਿ ਗੁਰਬਾਣੀ ਰਾਹੀਂ ਉਪਨਿਸ਼ਦਾਂ ਦਾ ਫਲਸਫਾ ਅਜੋਕੀ ਬੋਲੀ, ਸੌਖੀ ਸ਼ਬਦਾਵਲੀ ਵਿਚ ਲੋਕਾਂ ਤੱਕ ਪੁਚਾਇਆ ਗਿਆ ਹੈ। ਇਹ ਗੱਲਾਂ ਪੜ੍ਹਦਿਆਂ ਹੋਇਆਂ ਪ੍ਰੋ. ਹਰਿੰਦਰ ਸਿੰਘ ਮਹਿਬੂਬ, ਸ. ਅਜਮੇਰ ਸਿੰਘ ਤੇ ਸ. ਕਰਮਜੀਤ ਸਿੰਘ ਦੀ ਤ੍ਰੈਣੀ ਨੂੰ ਗੁੱਸਾ ਆਉਂਦਾ ਹੈ, ਕਚੀਚੀਆਂ ਵੱਟਦੇ ਹਨ, ਜਦੋਂ ਕਿ ਮੈਨੂੰ ਇਹ ਸਭ ਪੜ੍ਹਦਿਆਂ ਆਪਣੇ ਆਪ ਉਪਰ ਫਖਰ ਹੁੰਦਾ ਹੈ।

ਨਿਰੋਲ ਆਪਣੇ ਆਪ ਉਤੇ ਕੇਂਦਰਿਤ ਹੋ ਕੇ ਰਹਿ ਗਿਆ ਸੀ। ਸੰਜੇ ਗਾਂਧੀ ਉਸ ਦੇ ਆਪੇ ਦਾ ਹੀ ਫੈਲਾਉ ਸੀ। ਰਾਜਸੀ ਅਸੁਰੱਖਿਆ ਦਾ ਅਣਜਾਣਾ ਭੈ ਮੁੜ ਮੁੜ ਉਸ ਦੀ ਕਮਜ਼ੋਰ ਅਤੇ ਸਨਕੀ ਤਬੀਅਤ ਨੂੰ ਘੇਰਦਾ ਰਿਹਾ। ਉਸ ਦੀ ਸਾਰੀ ਪ੍ਰਤਿਭਾ ਰਾਜ-ਪ੍ਰਾਪਤੀ ਤੇ ਰਾਜ-ਸਲਾਮਤੀ ਦੇ ਨਿਸ਼ਾਨੇ ਦੀ ਕਾਮਯਾਬੀ ਉਤੇ ਕੇਂਦਰਿਤ ਹੋ ਗਈ ਸੀ। ਉਹ ਇਸ ਵਿਚ ਦਖਲ-ਅੰਦਾਜ਼ੀ ਕਰਨ ਵਾਲੇ ਹਰ ਅੰਸ ਨੂੰ ਫਨਾਹ ਕਰਨ ‘ਤੇ ਉਤਾਰੂ ਹੋ ਜਾਂਦੀ ਸੀ। ਅਸਲ ਵਿਚ ਰਾਜ ਦੀ ਤ੍ਰਿਸ਼ਨਾ ਨੇ ਉਸ ਦੇ ਆਪੇ ਨੂੰ ਆਪਣੀ ਮਜ਼ਬੂਤ ਜਕੜ ਵਿਚ ਲੈ ਰੱਖਿਆ ਹੋਇਆ ਸੀ। ਰਾਜ ਉਸ ਵਾਸਤੇ ਇਕ ਇਸ਼ਟ (ਹਿੰਦੂ ਬੁੱਤ) ਦਾ ਦਰਜਾ ਹਾਸਲ ਕਰ ਗਿਆ ਸੀ। ਜਦ ਉਸ ਦੇ ਇਸ ਇਸ਼ਟ ਨੂੰ ਕਿਸੇ ਪਾਸਿਓਂ ਕੋਈ ਜ਼ਰਬ ਪਹੁੰਚਣ ਦਾ ਖਤਰਾ ਜਾਂ ਖਿਆਲ ਪੈਦਾ ਹੁੰਦਾ ਪ੍ਰਤੀਤ ਹੋਇਆ ਤਾਂ ਉਸ ਅੰਦਰ ਕਹਿਰ ਦੀ ਕਾਂਗ ਜਨਮ ਲੈਂਦੀ ਰਹੀ। ਉਸ ਦੀ ਸ਼ਖਸੀਅਤ ਵਿਚ ਭੀਸ਼ਣ ਕਰੋਧ ਦੇ ਅੰਸ ਭਾਰੀ ਮਾਤਰਾ ਵਿਚ ਸਨ। ਜਦ ਵੀ ਉਸ ਦੀ ਖੁਦੀ (ਹਊਮੋ) ਨੂੰ ਕੋਈ ਚੋਟ ਪਹੁੰਚਦੀ ਨਜ਼ਰ ਆਉਂਦੀ ਸੀ ਤਾਂ ਉਹ ਪੁੱਜ ਕੇ ਬੇਰਹਿਮ ਤੇ ਜ਼ਾਲਮ ਹੋ ਨਿਬੜਦੀ ਸੀ। ਇਹ ਮਨੋਵਿਗਿਆਨਕ ਲੱਛਣ ਉਸ ਦੇ ਰਾਜਸੀ ਵਿਹਾਰ ‘ਚੋਂ ਪ੍ਰਤੱਖ ਜਾਹਰ ਹੋਣ ਲੱਗ ਪਏ ਸਨ। ਉਸ ਨੇ ਖਤਰਿਆਂ ਨੂੰ ਹਕੀਕਤ ਨਾਲੋਂ ਵਧਾਅ ਚੜ੍ਹਾਅ ਕੇ ਦੇਖਣ ਅਤੇ ਹਰ ਮਸਲੇ ਨੂੰ ਨਿੱਜੀ ਚੁਣੌਤੀ ਵਜੋਂ ਦੇਖਣ ਤੇ ਨਜ਼ਿੱਠਣ ਦਾ ਕੱਬਾ ਰੁਖ ਧਾਰਨ ਕਰ ਲਿਆ ਸੀ। ਇਸ ਕਰਚੀ ਦਾ ਪਹਿਲਾ ਵੱਡਾ ਇਜ਼ਹਾਰ 1974 ਵਿਚ ਰੇਲਵੇ ਮੁਲਾਜ਼ਮਾਂ ਦੀਆਂ ਹਕੀਕੀ ਮੁਸ਼ਕਲਾਂ ਤੇ ਮੰਗਾਂ ਨੂੰ ਹਮਦਰਦੀ ਦੀ ਭਾਵਨਾ ਨਾਲ ਸੁਣਨ, ਸਮਝਣ ਤੇ ਹੱਲ ਕਰਨ ਦੀ

ਥਾਵੇਂ ਆਪਣੇ ਲਈ ਨਿੱਜੀ ਚੁਣੌਤੀ ਦੇ ਰੂਪ ਵਿਚ ਲਿਆ, ਜਿਸ ਵਿਚੋਂ ਰੇਲਵੇ ਮੁਲਾਜ਼ਮਾਂ ਉਤੇ ਤਿੱਖੇ ਸਰਕਾਰੀ ਜਬਰ ਦਾ ਫਾਸ਼ੀਵਾਦੀ ਪ੍ਰੋਤੱਤਾ ਨਿਕਲਿਆ। ਬਾਅਦ ਵਿਚ ਜਾ ਕੇ ਸਿੱਖ ਸੰਘਰਸ਼ ਪ੍ਰਤਿ ਵੀ ਉਸ ਨੇ ਇਹੀ ਪਹੁੰਚ ਅਪਨਾਈ। ਇਸ ਤਰ੍ਹਾਂ ਦੀ ਪਹੁੰਚ ਸਮੱਸਿਆਵਾਂ ਦੇ ਹੱਲ ਵਿਚ ਕਤਈ ਸਹਾਈ ਨਹੀਂ ਹੋ ਸਕਦੀ। ਇਸ ਤਰ੍ਹਾਂ ਦੇ ਮਨੋ-ਵਿਕਾਰ ਦਾ ਸ਼ਿਕਾਰ ਵਿਅਕਤੀ ਮਸਲਿਆਂ ਨੂੰ ਵੱਕਾਰ ਦਾ ਮੁੱਦਾ ਬਣਾ ਲੈਂਦਾ ਹੈ। ਉਹ ਪਿੱਛੇ ਹੱਟਣ ਵਿਚ ਆਪਣੀ ‘ਕਮਜ਼ੋਰੀ’ ਤੋਂ ‘ਹੇਠੀ’ ਮਹਿਸੂਸ ਕਰਨ ਲੱਗ ਪੈਂਦਾ ਹੈ। ਠੀਕ ਉਸੇ ਤਰ੍ਹਾਂ ਜਿਵੇਂ ਕਿ ਜੰਗਲੀ ਸੂਰ ਉਸ ਦੀ ਘੋੜੀ ਵਿਚ ਖੁੱਭੀ ਨੁਕੀਲੀ ਬਰਫ਼ੀ ਨੂੰ ਆਪਣੇ ਲਈ ‘ਚੁਣੌਤੀ’ ਸਮਝ ਕੇ, ਪਿੱਛੇ ਹੱਟਣ ਦੀ ਥਾਵੇਂ ਅੱਗੇ ਤੇ ਹੋਰ ਅੱਗੇ ਵੱਧਦਾ ਤੁਰਿਆ ਜਾਂਦਾ ਹੈ ਅਤੇ ਅਖੀਰ ਵਿਚ ਆਪਣੀ ਜਾਨ ਗੁਆ ਬਹਿੰਦਾ ਹੈ। ਇੰਦਰਾ ਗਾਂਧੀ ਦੀ ਇਸ ਰੁਚੀ ਨੇ ਨਾ ਸਿਰਫ ਉਸ ਦੀ ਆਪਣੀ ਹੀ ਜਾਨ ਲੈ ਲਈ, ਸਗੋਂ ਇਹ ਦੇਸ਼ ਅੰਦਰ ਅਨੇਕਾਂ ਹੀ ਮਨੁੱਖੀ ਜਾਨਾਂ ਦਾ ਖੋਅ ਹੋ ਨਿਬੜੀ।”

ਅਜਮੇਰ ਸਿੰਘ ਖੁਦ ਮੰਨ ਰਿਹਾ ਹੈ ਕਿ ਇੰਦਰਾ ਗਾਂਧੀ ਨੇ ਹਿੰਦੁਸਤਾਨੀਆਂ ਨਾਲ ਕਿਤੇ ਵੀ ਘੱਟ ਨਹੀਂ ਗੁਜ਼ਾਰੀ, ਸੱਤਾ ਪ੍ਰਾਪਤੀ ਹਿਤ ਉਹ ਕੁਝ ਵੀ ਕਰ ਸਕਦੀ ਸੀ, ਮਾਨਸਿਕ ਤਵਾਜ਼ਨ ਗੁਆ ਕੇ ਉਹ ਅੰਨ੍ਹੀ ਹੋ ਗਈ ਸੀ। ਅਜਿਹੀ ਹਾਲਤ ਵਿਚ ਦਰਬਾਰ ਸਾਹਿਬ ਉਪਰ ਕੀਤਾ ਹਮਲਾ ਹਿੰਦੂ ਮਾਨਸਿਕਤਾ ਦੀ ਸਦੀਆਂ ਦੀ ਕੁਰਚੀ ਅਤੇ ਸਾਜਿਸ਼ ਕਿਵੇਂ ਸਾਬਤ ਹੋਇਆ? ਉਹ ਇਸ ਹੱਦ ਤੱਕ ਪਾਗਲ ਹੋ ਚੁੱਕੀ ਸੀ ਕਿ ਸਫਦਰਜੰਗ ਜਹਾਜ਼-

ਕਿਸ ਨੇ ਕਿਸ ਦਿਸ਼ਾ ਵਿਚੋਂ ਚਲਾ ਕੇ ਬੰਦਾ ਘਾਇਲ ਕੀਤਾ, ਇਸ ਵਕਤ ਮੈਂ ਇਨ੍ਹਾਂ ਪ੍ਰਸ਼ਨਾਂ ਦੇ ਉਤਰ ਨਹੀਂ ਲੱਭਾਂਗਾ। ਮੈਂ ਜ਼ਖਮੀ ਬੰਦੇ ਦੇ ਜਿਸਮ ਵਿਚੋਂ ਤੀਰ ਬਾਹਰ ਕੱਢ ਕੇ ਉਸ ਦੇ ਜਖਮ ਦਾ ਇਲਾਜ ਕਰਾਂਗਾ। ਬਾਕੀ ਕੰਮ ਬਾਦ ਵਿਚ ਹੋ ਸਕਦੇ ਹਨ।”

ਸਾਡੇ ਸਾਰਿਆਂ ਸਾਹਮਣੇ ਖਾਲਸਾ ਪੰਥ ਦੀ ਸੁਤੰਤਰ ਹੋਂਦ ਕਾਇਮ ਰੱਖਣ, ਸਜੀਵ ਰੱਖਣ ਦਾ ਮਸਲਾ ਹੈ। ਕੁੱਝ ਬੰਦੇ, ਕਾਂਗਰਸੀ ਸਿੱਖ ਲੀਡਰਾਂ ਨੂੰ ਕੇਸੇ ਦੇ ਨਹੀਂ ਬਕਦੇ, ਕੁਝ ਬਾਦਲ ਅਕਾਲੀ ਦਲ ਦੇ ਲੀਡਰਾਂ ਉਪਰ ਨਿਰੰਤਰ ਰੰਦਾ ਚਲਾਉਂਦੇ ਹਨ। ਇਹ ਸਾਰੇ ਨੇਤਾ ਲੋਕਤੰਤਰੀ ਢੰਗ ਨਾਲ ਚੁਣੇ ਗਏ ਹਨ। ਜੇ ਬਾਦਲ ਅਕਾਲੀ-ਦਲ ਭ੍ਰਿਸ਼ਟ ਹੋ ਤਾਂ ਮੈਂ ਕਿਵੇਂ ਈਮਾਨਦਾਰ ਹੋਇਆ ਜਿਹੜਾ ਉਸ ਨੂੰ ਵੋਟ ਪਾ ਆਇਆ? ਸਿੱਖਾਂ ਨੂੰ ਹਿੰਦੂਆਂ ਤੋਂ ਭੈਭੀਤ ਹੋਣ ਦੀ ਲੋੜ ਨਹੀਂ, ਆਪਣੇ ਆਪ ਦਾ ਸੁੱਧੀਕਰਨ ਕਰਨਾ ਪਵੇਗਾ।

ਹਿੰਦੁਸਤਾਨ ਭ੍ਰਿਸ਼ਟ ਹੋ ਚੁੱਕਾ ਹੈ। ਕਰੋੜਾਂ ਹਿੰਦੂ ਦੇ ਡੰਗ ਰੋਟੀ ਤੋਂ ਮੁਬਾਜ਼ ਹਨ। ਉਹ ਦਿਨ ਦੂਰ ਨਹੀਂ ਜਦੋਂ ਭੁਖਮਰੀ ਕਾਰਨ ਵਿਸਫੋਟ ਹੋ ਗਿਆ। ਉਤੀਸਾ, ਝਾਤਖੰਡ ਅਤੇ ਛਤੀਸਗੜ੍ਹ ਆਦਿਕ ਖੇਤਰਾਂ ਵਿਚ ਬਹੁਕੌਮੀ ਕੰਪਨੀਆਂ ਜੰਗਲ ਕੱਟ ਰਹੀਆਂ ਹਨ, ਜਾਂਗਲੀ ਕਬੀਲੇ ਜੰਗਲ ਅਤੇ ਆਪਣੀ ਹੋਂਦ ਸਲਾਮਤ ਰੱਖਣ ਖਾਤਰ ਹਥਿਆਰਬੰਦ ਸੰਘਰਸ਼ ਚਲਾ ਰਹੇ ਹਨ ਅਤੇ ਅਰੁੰਧਤੀ ਰਾਇ ਵਰਗੀਆਂ ਔਰਤਾਂ ਜਾਨ ਜੋਖਮ ਵਿਚ ਪਾ ਕੇ ਉਨ੍ਹਾਂ ਦੇ ਹਿਤਾਂ ਦੀ ਰਾਖੀ ਕਰਨ ਹਿਤ ਵਿਸ਼ਵ ਭਰ ਅੱਗੇ ਫਰਿਆਦ ਕਰ ਰਹੀਆਂ ਹਨ। ਸਿਰਾਂ ਦੇ ਮੁੱਲ ਆਪਣੇ ਸਿਰਾਂ ਉਪਰ ਟਿਕਾ ਕੇ ਜੰਗਲਾਂ ਵਿਚੋਂ ਨਿਕਲ, ਖਾਲਸਾ ਪੰਥ ਕਦੀ ਆਬਾਦੀਆਂ ਵਿਚ ਆ ਕੇ ਲੋਕਾਂ ਨੂੰ ਪੁੱਛਿਆ ਕਰਦਾ ਸੀ, “ਕਿਸੇ ਨਾਲ ਬੇਇਨਸਾਫੀ ਹੋਈ ਹੈ ਸਾਨੂੰ ਦੱਸੋ, ਅਸੀਂ ਇਨਸਾਫ ਕਰਾਂਗੇ।” ਕਈ ਦਿਨ ਤੋਂ ਖਾਣ ਨੂੰ ਕੁਝ ਨਹੀਂ ਮਿਲਿਆ, ਮਿਲ ਗਿਆ, ਤਿਆਰ ਹੈ, ਫਰਿਆਦੀ ਆ ਗਿਆ, “ਜੀ ਮੇਰੀ ਔਰਤ ਨੂੰ ਚੁੱਕ ਕੇ ਲੈ ਗਏ।” ਖਾਣਾ ਫੇਰ ਖਾਵਾਂਗੇ, ਇਨਸਾਫ ਪਹਿਲਾਂ ਮਿਲੇਗਾ।

ਜੱਸਾ ਸਿੰਘ ਆਹਲੂਵਾਲੀਆ ਨੇ ਲਹਿਣਾ ਸਿੰਘ ਭੰਗੂ ਸਣੇ ਲਾਹੌਰ ‘ਤੇ ਹੱਲਾ ਬੋਲਿਆ ਤਾਂ ਨਵਾਬ ਨੇ ਸਲਾਹਕਾਰ ਕੌਂਸਲ ਦੀ ਮੀਟਿੰਗ ਸੱਦੀ। ਸਲਾਹਕਾਰਾਂ ਨੇ ਕਿਹਾ, “ਯੁੱਧ ਦਾ ਕੋਈ ਲਾਭ ਨਹੀਂ। ਮੁਸਲਮਾਨ ਪਰਜਾ ਵੀ ਸਿੱਖਾਂ ਦੇ ਹੱਕ ਵਿਚ ਹੋ ਚੁੱਕੀ ਹੈ।” ਨਵਾਬ ਦੌੜ ਗਿਆ, ਲਹਿਣਾ ਸਿੰਘ ਭੰਗੂ ਨੇ ਕਿਲੇ ਉਪਰ ਨਿਸ਼ਾਨ ਸਾਹਿਬ ਲਹਿਰਾ ਦਿੱਤਾ।

ਡਾ. ਹਰੀ ਰਾਮ ਗੁਪਤਾ ਨੇ ਤਹਮਸ ਖਾਨ ਮਸਕੀਨ ਦੀ ਡਾਇਰੀ ਲੱਭ ਕੇ ਖਾਲਸਾ ਪੰਥ ਨੂੰ ਦਿੱਤੀ ਹੈ। ਮਸਕੀਨ ਜ਼ਕਰੀਆ ਖਾਨ ਦਾ ਖਾਨਸਾਮਾ ਸੀ ਪਰ ਵਿਦਿਆ ਵਿਚ ਪ੍ਰਬੀਨ ਅਤੇ ਤੇਜ਼ ਦਿਮਾਗ ਬਦੌਲਤ ਮੀਰ ਮੁਨਸ਼ੀ ਦੇ ਰੁਤਬੇ ਤੱਕ ਪੁੱਜਾ। ਹਰ ਰਾਤ ਸੌਣ ਤੋਂ ਪਹਿਲਾਂ ਉਹ ਦਿਨ ਦੇ ਵਾਕਿਆਤ ਦਰਜ ਕਰਦਾ। ਇਕ ਘਟਨਾ ਦਾ ਜ਼ਿਕਰ ਕਰਦਾ ਹੈ, “ਸਾਨੂੰ ਖਬਰ ਮਿਲੀ ਕਿ ਹਥਿਆਰਬੰਦ ਸਿੱਖ ਬਦਮਾਸ਼ ਪਿੰਡ ਲੁੱਟ ਰਹੇ ਹਨ। ਅਸੀਂ ਸੈਨਿਕ ਟੁਕੜੀ ਸਮੇਤ ਪੁੱਜੇ ਤਾਂ ਲੋਕਾਂ ਨੇ ਛੱਤਾਂ ਉਪਰ ਚੜ੍ਹ ਕੇ ਸਾਡੇ ਇੱਟਾਂ ਪੱਥਰ ਮਾਰਨੇ ਸ਼ੁਰੂ ਕਰ ਦਿੱਤੇ। ਸਿੱਖ ਦੌੜ ਗਏ। ਪਤਾ ਲੱਗਾ ਕਿ ਤਿੰਨ ਸਿੱਖ ਪਿੰਡ ਵਿਚਕਾਰ ਖੂਹ ਲਾਗੇ ਚਾਦਰ ਵਿਛਾ ਕੇ ਗੁੜ, ਆਟਾ, ਦਾਲ ਆਦਿ ਲੈਣ ਆਏ ਸਨ। ਕੋਈ ਡਾਕਾ ਨਹੀਂ ਮਾਰਿਆ, ਰੁਹਬ ਨਹੀਂ ਝਾਤਿਆ, ਆ ਕੇ ਇਹ ਕਿਹਾ ਸੀ ਕਿ ਖਾਲਸਾ ਪੰਥ ਨੂੰ ਖਾਣ ਸਮੱਗਰੀ ਦੀ ਜਰੂਰਤ ਹੈ, ਜਿਸ ਤੋਂ ਜਿੰਨਾ ਕੁ ਸਰਦਾ ਬਣਦਾ ਹੈ, ਆ ਕੇ ਦੇ ਜਾਓ। ਲੋਕ ਮਰਜ਼ੀ ਨਾਲ ਉਨ੍ਹਾਂ ਨੂੰ ਅੰਨ ਦਾਣਾ ਦੇ ਰਹੇ ਸਨ। ਪਿੰਡ ਦੇ ਮੁਸਲਮਾਨ ਵਸਨੀਕਾਂ ਨੂੰ ਰਾਖੀ ਕਰਨ ਆਈ ਸੈਨਿਕ ਟੁਕੜੀ ਬੁਰੀ ਲੱਗੀ ਸੀ।”

ਅੱਜ ਦੇ ਦਿਨ ਖਾਲਸਾ ਪੰਥ ਵਾਸਤੇ ਕਰਨ ਲਈ ਦੋ ਵੱਡੇ ਕੰਮ ਹਨ। ਪਹਿਲਾ ਆਪਣਾ ਸੁੱਧੀਕਰਣ। ਜੁਆਨੀ ਨਸ਼ੇੜੀ ਹੋ ਰਹੀ ਹੈ, ਉਸ ਦਾ ਭਵਿੱਖ ਹਨੇਰਾ ਹੈ, ਦਾਹੜੀ, ਕੇਸ, ਦਸਤਾਰ ਉਸ ਨੂੰ ਚੰਗੇ ਲੱਗਣੇ ਹਟ ਗਏ ਹਨ। ਅਜਿਹਾ ਇਸ ਕਰਕੇ ਹੋਇਆ ਕਿਉਂਕਿ ਉਨ੍ਹਾਂ ਤੋਂ ਪਹਿਲੀ ਉਨ੍ਹਾਂ ਨੂੰ ਜਨਮ ਦੇਣ ਵਾਲੀ ਪੀੜ੍ਹੀ ਭ੍ਰਿਸ਼ਟ ਹੋ ਗਈ। ਭ੍ਰਿਸ਼ਟ ਵਡੇਰਿਆਂ ਦਾ ਰੁਅਬ-ਦਾਬ ਬੱਚਿਆਂ ਉਪਰ ਨਹੀਂ ਚੱਲ ਸਕਦਾ। ਦੂਜਾ ਕੰਮ ਹਿੰਦੁਸਤਾਨ ਦੇ ਦੁਖੀ ਲੋਕਾਂ ਦੀ ਬਾਂਹ ਫੜਨਾ ਹੈ ਜਿਵੇਂ ਅਠਾਹਰਵੀਂ ਸਦੀ ਵਿਚ ਫਤੀ ਸੀ। ਜਾਂਗਲੀਆਂ ਦਾ ਸ਼ਿਕਾਰ ਹੋ ਰਿਹਾ ਹੈ, ਮਾਓਵਾਦੀ ਸੰਗਠਨ ਉਨ੍ਹਾਂ ਦੀ ਹਮਾਇਤ ਉਪਰ ਕਿਉਂ ਆਉਣ? ਖਾਲਸਾ ਪੰਥ ਖਾਮੋਸ਼ ਕਿਉਂ ਹੈ? ਸੁਨਾਮੀਗ੍ਰਸਤ ਲੋਕਾਂ ਦੀ ਮਦਦ, ਹੜ੍ਹ ਮਾਰੇ ਖੇਤਰਾਂ ਵਿਚ ਕੱਪੜੇ

ਵੰਡਣੇ, ਲੰਗਰ ਲਾਉਣੇ ਚੰਗੇ ਕੰਮ ਹਨ ਪਰ ਇਹ ਫੌਰੀ ਚਾਹਤਾਂ ਹਨ। ਦੁਖੀ ਹਿੰਦੁਸਤਾਨੀ ਜਦੋਂ ਮਹਿਸੂਸ ਕਰਨਗੇ ਕਿ ਕੇਵਲ ਖਾਲਸਾ ਖੰਬ ਉਨ੍ਹਾਂ ਦੀ ਦੁਖੀ ਬਾਹ ਫੜਦਾ ਹੈ ਤਦ ਉਹ ਪੰਥ ਦੀ ਸ਼ਰਣ ਵਿਚ ਆ ਕੇ ਅੰਮ੍ਰਿਤ ਛਕਣਗੇ। ਹਿੰਦੂਆਂ ਦਾ ਕੋਈ ਹਿੱਸਾ ਜਦੋਂ ਈਸਾਈ ਜਾਂ ਮੁਸਲਮਾਨ ਹੋਣ ਲੱਗਦਾ ਹੈ ਤਦ ਦੇਸ ਵਿਚ ਸਨਸਨੀ ਫੈਲ ਜਾਂਦੀ ਹੈ। ਜਦੋਂ ਹਿੰਦੂ ਅੰਮ੍ਰਿਤ ਛੱਕਣ ਲੱਗਦੇ ਹਨ ਕਿਤੇ ਇਸ ਵਿਰੁਧ ਰੋਸ ਪ੍ਰਦਰਸ਼ਨ ਨਹੀਂ ਹੁੰਦੇ।

ਉਤਰ ਪ੍ਰਦੇਸ਼, ਮੱਧ ਪ੍ਰਦੇਸ਼ ਅਤੇ ਮਹਾਰਾਸ਼ਟਰ ਵਿਚ ਕਰੋੜਾਂ ਵਣਜਾਰਾ ਜਾਤੀ ਦੇ ਲੋਕ ਆਪਣੇ ਆਪ ਨੂੰ ਗੁਰੂ ਨਾਨਕ ਦੇਵ ਜੀ ਦੇ ਸਿੱਖ ਦਸਦੇ ਹਨ। ਇੰਦੌਰ ਨਜ਼ਦੀਕ ਪਿੰਡਾਂ, ਬਸਤੀਆਂ ਵਿਚ ਮੈਂ ਗਿਆ ਹਾਂ। ਗਰੀਬ ਹਨ। ਮੈਨੂੰ ਦੇਖ ਕੇ ਆਪ ਹੇਠਾਂ ਬੈਠ ਜਾਂਦੇ, ਮੈਨੂੰ ਮੰਜੀ ਉਪਰ ਬੈਠਣ ਦਾ ਇਸ਼ਾਰਾ ਕਰਦੇ। ਜਦੋਂ ਮੈਂ ਪੁੱਛਦਾ, ਤੁਸੀਂ ਸਿੱਖ ਕਿਵੇਂ ਹੋਏ? ਇਕ ਬੰਦੇ ਨੇ ਆਪਣੀ ਧੌਤੀ ਦਾ ਪੱਲਾ ਉਪਰ ਚੁੱਕ ਕੇ ਮੈਨੂੰ ਦਾਗ ਦਿਖਾ ਕੇ ਕਿਹਾ, ਹਮ ਤੋਂ ਦਾਗੇ ਹੁਏ ਸਿੱਖ ਹੈਂ ਸਰਦਾਰ ਜੀ। ਬਣਜਾਰਾ ਪਰਿਵਾਰ ਮੈਂ ਪਹਿਲੇ ਨਰ ਬੰਦੇ ਕੇ ਜਿਸਮ ਪਰ ਲੋਹੇ ਕੀ ਗਰਮ ਸਲਾਖ ਛੂ ਦੀ ਜਾਤੀ ਹੈ, ਵੇ ਦਾਗਾ ਹੂਆ ਸਿੱਖ ਹੋ ਜਾਤਾ ਹੈ, ਉਸ ਕੀ ਪਹਚਾਨ ਉਮਰ ਭਰ ਬਨੀ ਰਹਿਤੀ ਹੈ। ਫਿਰ ਮੈਂ ਪੁੱਛਿਆ, “ਤੁਸੀਂ ਸਿੱਖ ਕਦੋਂ ਤੋਂ ਹੋ?” ਦਾਗੇ ਸਿੱਖ ਨੇ ਦੱਸਿਆ, “ਗੁਰੂ ਨਾਨਕ ਦੇਵ ਮਹਾਰਾਜ ਇਧਰ ਬਸਤੀਓਂ ਮੈਂ ਆਏ। ਹਮਾਰਾ ਬਣਜਾਰਾ ਗੁਰੂ ਉਨਸੇ ਮਿਲਾ। ਗੁਰੂ ਨਾਨਕ ਦੇਵ ਜੀ ਨੇ ਪੁੱਛਾ, ਤੁਮ ਕੌਨ ਲੋਗ ਹੋ? ਹਮਾਰੇ ਗੁਰੂ ਨੇ ਕਹਾ, ਜੀ ਹਮ ਬਣਜਾਰਾ ਹੈ। ਗੁਰੂ ਨਾਨਕ ਦੇਵ ਜੀ ਨੇ ਕਹਾ, ਮੈਂ ਭੀ ਬਣਜਾਰਾ ਹੂੰ। ਸੱਚਾ ਬਣਜ ਕਰਤਾ ਹੂੰ। ਤੁਮ ਭੀ ਸੱਚ ਕਾ ਬਣਜ ਕਰੋ। ਹਮਾਰੇ ਗੁਰੂ ਨੇ ਗੁਰੂ ਨਾਨਕ ਦੇਵ ਜੀ ਕੇ ਚਰਨ ਛੂਏ, ਕਹਾ, ਆਪ ਝੌੜੇ ਬਣਜਾਰੇ ਹੋ। ਮੈਂ ਛੋਟਾ ਹੂੰ। ਮੈਂ ਆਪ ਕਾ ਸਿੱਖ ਹੂਆ। ਜੀ ਜਬ ਹਮਾਰਾ ਬਣਜਾਰਾ ਗੁਰੂ,

ਗੁਰੂ ਨਾਨਕ ਦੇਵ ਜੀ ਕਾ ਸਿੱਖ ਹੋ ਗਿਆ ਤੋਂ ਹਮ ਸਬ ਗੁਰੂ ਨਾਨਕ ਦੇਵ ਜੀ ਕੇ ਸਿੱਖ ਹੂਏ।”

ਕੁਝ ਸਿੱਖ ਜਥੇਬੰਦੀਆਂ ਇਨ੍ਹਾਂ ਦੇ ਬੱਚਿਆਂ ਨੂੰ ਪੜ੍ਹਾਉਣ ਲੱਗੀਆਂ ਹਨ, ਇਨ੍ਹਾਂ ਨੂੰ ਗੁਰਮੁਖੀ ਸਿਖਾਈ ਜਾਂਦੀ ਹੈ, ਕੀਰਤਨ ਸਿਖਾਇਆ ਜਾਂਦਾ ਹੈ। ਦਿੱਲੀ ਵਿਖੇ ਗੁਰੂ ਗ੍ਰੰਥ ਵਿਦਿਆ ਕੇਂਦਰ ਵਿਚ ਇਹ ਵਿਦਿਆਰਥੀ ਹੋਸਟਲ ਵਿਚ ਰਹਿੰਦੇ ਹਨ। ਪਰ ਇਹ ਬਹੁਤ ਛੋਟੀ ਪੱਧਰ ਦਾ ਉਦਮ ਹੈ। ਇਸ ਵਾਸਤੇ ਤਾਂ ਅੰਦੋਲਨ ਛਿੜ ਜਾਣਾ ਚਾਹੀਦਾ ਹੈ। ਜਿਹੜੀ ਫਸਲ ਗੁਰੂ ਨਾਨਕ ਦੇਵ ਜੀ ਨੇ ਬੀਜੀ ਅਤੇ ਔੜਾਂ ਵਿਚ ਵੀ ਹਰੀ ਰਹੀ, ਅਸੀਂ ਤਾਂ ਅਜੇ ਉਹ ਨਹੀਂ ਸੰਭਾਲ ਸਕੇ।

ਭਾਸ਼ਾ ਸ਼ਾਸਤਰੀ ਜੀ. ਐਸ. ਰਿਆਲ ਕਦੀ ਮੇਰੇ ਕੋਲ ਆ ਜਾਂਦੇ, ਕਦੀ ਮੈਂ ਉਨ੍ਹਾਂ ਕੋਲ ਚਲਾ ਜਾਂਦਾ। ਗੈਰ ਰਸਮੀ ਗੱਲਾਂ ਵਧੀਕ ਹੁੰਦੀਆਂ। ਇਕ ਦਿਨ ਮਨੁ-ਸਿਮ੍ਰਤੀ ਦੀ ਗੱਲ ਚੱਲ ਪਈ। ਮੈਂ ਕਿਹਾ, “ਰਿਆਲ ਸਾਹਿਬ, ਮਨੂ ਉਸ ਸੂਦਰ ਦੇ ਕੰਨਾਂ ਵਿਚ ਪੰਥਾਰਿਆ ਸਿੱਕਾ ਪਾਉਣ ਨੂੰ ਤੇ ਮੂੰਹ ਵਿਚ ਗਿੱਠ ਲੰਮਾ ਲੋਹੇ ਦਾ ਗਰਮ ਸਰੀਆ ਦੇਣ ਦਾ ਹਮਾਇਤੀ ਹੈ ਜਿਹੜਾ ਰਾਮ ਦਾ ਨਾਮ ਸੁਣੇ ਜਾਂ ਲਵੇ।” ਉਹ ਹੱਸ ਪਏ, ਕਿਹਾ, “ਹਰੇਕ ਧਰਮ ਦਾ ਪੁਜਾਰੀ, ਜਜਮਾਨ ਨੂੰ ਵੱਧ ਤੋਂ ਵੱਧ ਡਰਾਏਗਾ, ਜਿਹੜਾ ਨਹੀਂ ਡਰੇਗਾ, ਉਸ ਪਾਸੋਂ ਖੁਦ ਡਰ ਕੇ, ਪੋਥੀ ਕੱਢ ਵਿਚ ਲੈ ਭੱਜ ਜਾਏਗਾ। ਲਿਖ ਦਿੱਤਾ, ਪਰ ਇਸ ਲਿਖਤ ਉਪਰ ਇਸ ਤਰ੍ਹਾਂ ਦਾ ਅਮਲ ਕਦੋਂ ਹੋਇਆ? ਮੈਨੂੰ ਦੱਸੋ, ਰਾਮ ਰਾਮ ਕਰਦੇ ਸੂਦਰ ਦੇ ਕੰਨਾਂ ਵਿਚ ਕਿਸੇ ਨੇ ਸਿੱਕਾ ਪਾਇਆ?” ਪ੍ਰੋ. ਭੂਪਿੰਦਰ ਸਿੰਘ ਨੇ ਨਾਲ ਦੀ ਨਾਲ ਕਿਹਾ, “ਮੀਰਾਂ ਬਾਈ, ਸਰੋਸ਼ਟ ਸ਼ਾਹੀ ਖਾਨਦਾਨ ਦੀ ਧੀ ਤੇ ਨੂੰਹ, ਭਗਤ ਰਵਿਦਾਸ ਦੀ ਚੇਲੀ ਹੋ ਗਈ ਸੀ। ਭਗਤ ਰਵਿਦਾਸ ਦਾ ਜਿੰਨਾ ਕੁ ਮਾੜਾ ਮੋਟਾ ਕਿਸੇ ਪੁਜਾਰੀ ਨੇ ਨਿਰਾਦਰ ਕੀਤਾ, ਉਹ ਮਾਮੂਲੀ ਜਿਹਾ ਸੀ।” ਮੈਂ ਭਗਤ ਰਵਿਦਾਸ ਜੀ ਦੀ ਬਾਣੀ ਦਾ ਮੁੜ ਕੇ ਪਾਠ ਕੀਤਾ, ਬਾਣੀ ਹੈ,

ਮੇਰੀ ਜਾਤਿ ਕੁਟ ਬਾਢਲਾ ਢੋਰ ਢੇਵੰਤਾ

ਨਿਤਹਿ ਬਾਨਾਰਸੀ ਆਸ ਪਾਸਾ॥
ਅਬ ਬਿਪ੍ਰ ਪਰਧਾਨ ਤਿਹਿ ਕਰਹਿ ਭੰਡਾਉਤਿ ਤੇਰੇ ਨਾਮ ਸਰਣਾਇ ਰਵਿਦਾਸ ਦਾਸਾ॥
(ਗੁਰੂ ਗ੍ਰੰਥ ਸਾਹਿਬ, ਪੰਨਾ 1293)
(ਮੇਰੀ ਜਾਤ ਡੰਗਰਾਂ ਨੂੰ ਕੱਟਣ ਵੱਢਣ ਦੀ ਹੈ, ਬਨਾਰਸ ਦੇ ਆਸ ਪਾਸ ਮੈਂ (ਮੁਰਦੇ) ਪਸ਼ੂ ਢੋਹਦਾ ਹਾਂ। ਬ੍ਰਾਹਮਣ ਇਸ ਸੂਦਰ ਦੁਆਲੇ ਪਰਿਕਰਮਾ ਕਿਉਂ ਕਰ ਰਿਹਾ ਹੈ, ਇਹ ਇਸ ਕਰਕੇ ਹੈ ਪਿਤਾ ਕਿਉਂ ਜੁ ਮੈਂ ਤੇਰੀ ਸ਼ਰਣ ਵਿਚ ਆ ਗਿਆ ਹਾਂ।)
ਹਿੰਦੂਆਂ ਵਿਚ ਵਰਣ ਆਸ਼ਰਮ ਦੀ ਪ੍ਰਥਾ ਦਾ ਜਿੰਨਾ ਵਡਾ ਪ੍ਰਦੂਰਕਾਰ ਇਸ ਤ੍ਰਿਬੈਣੀ ਨੇ ਉਸਾਰਿਆ, ਉਕਤ ਬਾਣੀ ਦੀ ਬਾਰਸ਼ ਵਿਚ ਉਹ ਸਾਰਾ ਹੇਠਾਂ ਬੈਠ ਗਿਆ ਤੇ ਅਸਮਾਨ ਨਿਰਮਲ ਹੋ ਗਿਆ।

ਪ੍ਰਸੰਗ ਅਧੀਨ ਵਿਦਵਾਨਾਂ ਅਗੇ ਬੇਨਤੀ ਹੈ ਕਿ ਉਹ ਸ਼ਾਂਤ ਰਹਿਣ, ਗੁਰੂ ਗੋਬਿੰਦ ਸਿੰਘ ਜੀ ਯੁੱਧ ਦੇ ਮੈਦਾਨ ਵਿਚ ਵੀ ਸ਼ਾਂਤ ਰਹਿੰਦੇ ਸਨ। ਗਵਾਂਢੀ ਨੇ ਮੇਰੇ ਖੇਤ ਵਿਚ ਪਸ਼ੂ ਚਰਨ ਲਈ ਵਾਤ ਦਿੱਤੇ, ਬੇਸ਼ੁਕ ਕਮਜ਼ੋਰ ਫਸਲ ਸੀ ਪਰ ਉਸ ਨੇ ਕਿਉਂ ਉਜਾੜੀ? ਮੈਂ ਕ੍ਰੋਧਵਾਨ ਹੋ ਗਿਆ। ਬਾਪੂ ਜੀ ਕਹੀ ਜਾਣ, “ਗੁੱਸੇ ਵਿਚ ਨਾ ਆ ਗਰਮ ਨਾ ਹੋ।” ਮੈਂ ਕਹੀ ਜਾਵਾਂ, ਜਿਹੜਾ ਗਰਮ ਨਹੀਂ ਹੁੰਦਾ ਉਹ ਮੁਰਦਾ ਹੈ। ਬਾਪੂ ਜੀ ਨੇ ਕਿਹਾ, “ਤੂੰ ਅਕਸਰ ਮੇਰੇ ਨਾਲ ਲੁਹਾਰ ਦੀ ਆਹਰਨ ਉਪਰ ਜਾਂਦਾ ਹੈ। ਲੋਹਾ ਗਰਮ ਹੁੰਦਾ ਹੈ, ਲੁਹਾਰ ਠੰਢਾ, ਇਸ ਕਰਕੇ ਲੁਹਾਰ ਦੀ ਮਰਜ਼ੀ ਚਲਦੀ ਹੈ, ਲੋਹੇ ਦੀ ਨਹੀਂ। ਜੇ ਲੋਹਾ ਠੰਢਾ ਹੋ ਜਾਵੇ ਤੇ ਲੁਹਾਰ ਗਰਮ, ਫੇਰ ਲੋਹੇ ਦੀ ਮਰਜ਼ੀ ਚੱਲੇਗੀ। ਤੂੰ ਠੰਢਾ ਰਹਿ।”

ਪਿੰਡ ਦੇ ਜੁਆਨ ਮਹਾਤਮਾ ਬੁੱਧ ਪਾਸ ਗਏ ਤੇ ਆਪਣੇ ਪਿੰਡ ਚਰਨ ਪਾਉਣ ਦੀ ਬੇਨਤੀ ਕੀਤੀ। ਦਿਨ ਤੈਅ ਹੋ ਗਿਆ। ਨਿਸ਼ਚਿਤ ਦਿਨ ਸਾਕਯਮੁਨੀ ਆ ਪੁੱਜੇ। ਜੁਆਨਾਂ ਨੇ ਤੇਜ਼ ਕਦਮੀ ਉਧਰ ਜਾ ਕੇ ਚਰਨ ਛੂਹੇ ਤਾਂ ਤਬਾਗਤ ਰੁਕ ਗਏ, ਪੁੱਛਿਆ, “ਕੀ ਗੱਲ ਹੋਈ ਸੀ?” ਜੁਆਨਾਂ ਨੇ ਕਿਹਾ, “ਕੁਝ ਨਹੀਂ ਜੀ, ਕੋਈ ਗੱਲ ਨਹੀਂ ਹੋਈ।” ਤਬਾਗਤ ਨੇ

ਫਿਰ ਕਿਹਾ, “ਤੁਹਾਡੇ ਚਿਹਰੇ ਤਣਾਉ-ਗੁਸਤ ਹਨ। ਕੀ ਹੋਇਆ, ਦਸੋਗੇ ਤਾਂ ਅੱਗੇ ਚੱਲਾਂਗੇ।” ਮੁੰਡਿਆਂ ਨੇ ਦੱਸਿਆ, “ਜੀ ਅਸੀਂ ਪਾਣੀ ਦਾ ਛਿੜਕਾਅ ਕਰ ਰਹੇ ਸਾਂ, ਚਾਦਰਾਂ ਦਰੀਆਂ ਵਿਛਾ ਰਹੇ ਸਾਂ ਤਾਂ ਪੁਰੋਹਤ ਇਧਰੋਂ ਲੰਘਿਆ, ਸਾਨੂੰ ਪੁੱਛਿਆ-ਇਹ ਕੀ ਹੋ ਰਿਹਾ ਬਈ? ਅਸੀਂ ਦੱਸ ਦਿੱਤਾ ਕਿ ਸਾਡੇ ਗੁਰੂ ਜੀ ਆਉਣਗੇ। ਉਸ ਨੇ ਪੁੱਛਿਆ, ਕੌਣ ਹੈ ਤੁਹਾਡਾ ਗੁਰੂ? ਜੀ ਅਸੀਂ ਤੁਹਾਡਾ ਨਾਮ ਲੈ ਦਿੱਤਾ। ਉਸ ਨੇ ਕਿਹਾ, ਅੱਛਾ, ਉਹ ਅਨਪੜ੍ਹ ਤੇ ਬੇਵਕੂਫ, ਜਿਹੜਾ ਚੂੜਿਆ-ਚਮਾਰਾਂ ਦਾ ਗੁਰੂ ਹੈ, ਉਹ ਆ ਰਿਹਾ? ਸਾਨੂੰ ਕ੍ਰੋਧ ਆ ਗਿਆ, ਅਸੀਂ ਉਸ ਨੂੰ ਕੁੱਟ ਦਿੱਤਾ। ਹੁਣ ਨੀ ਮੂੰਹ ਕਰੇਗਾ ਇਧਰ।”

ਬੁੱਧ ਨੇ ਕਿਹਾ, “ਤੁਸੀਂ ਚੰਗਾ ਨਹੀਂ ਕੀਤਾ।” ਜੁਆਨਾਂ ਨੇ ਕਿਹਾ, “ਸਾਨੂੰ ਤਾਂ ਨਿੱਤ ਗਾਲਾਂ ਦਿੰਦਾ ਸੀ, ਬਰਦਾਸ਼ਤ ਕਰ ਲੈਂਦੇ ਪਰ ਤੁਹਾਨੂੰ ਦਿੱਤੀ ਗਾਲ ਕਿਵੇਂ ਸੁਣਦੇ?” ਬੁੱਧ ਨੇ ਕਿਹਾ, “ਤੁਹਾਨੂੰ ਪ੍ਰੇਮ ਨਾਲ ਉਸ ਦੀ ਗੱਲ ਸਮਝਣੀ ਚਾਹੀਦੀ ਸੀ, ਉਸ ਨੇ ਮੈਨੂੰ ਸੂਦਰਾਂ ਦਾ ਗੁਰੂ ਦੱਸਿਆ ਤਾਂ ਇਸ ਵਿਚ ਉਸ ਨੇ ਗਲਤ ਕੀ ਕਿਹਾ? ਮੈਂ ਹਾਂ ਈ ਸੂਦਰਾਂ ਦਾ ਗੁਰੂ, ਬ੍ਰਾਹਮਣ ਨੇ ਮੈਨੂੰ ਆਪਣਾ ਗੁਰੂ ਨਹੀਂ ਮੰਨਿਆ। ਬੱਚਿਓ, ਜਦੋਂ ਤੁਸੀਂ ਕ੍ਰੋਧਵਾਨ ਹੋਵੋਗੇ, ਤੁਹਾਡੇ ਵਿਚੋਂ ਇਨਸਾਫ਼ ਕਰਨ ਦੀ ਤਾਕਤ ਜਾਂਦੀ ਰਹੇਗੀ। ਤੁਹਾਨੂੰ ਆਖਣਾ ਚਾਹੀਦਾ ਸੀ, ਹਾਂ ਪੁਰੋਹਤ ਜੀ, ਤੁਸਾਂ ਸਾਨੂੰ ਪਰੇ ਧੱਕ ਦਿੱਤਾ ਤਾਂ ਕੁਦਰਤ ਨੇ ਸਾਨੂੰ ਇਕ ਹੋਰ ਗੁਰੂ ਦੇ ਦਿੱਤਾ। ਬ੍ਰਾਹਮਣ ਹੱਥੋਂ ਤੁਹਾਨੂੰ ਇਨਸਾਫ਼ ਨਹੀਂ ਮਿਲਿਆ ਸੀ, ਮੈਂ ਤੁਹਾਨੂੰ ਏਸ ਯੋਗ ਬਣਾਵਾਂਗਾ ਕਿ ਤੁਹਾਡੇ ਹੱਥੋਂ ਬ੍ਰਾਹਮਣ ਨੂੰ ਇਨਸਾਫ਼ ਮਿਲੇ।”

ਤ੍ਰਿਬੈਣੀ ਕ੍ਰੋਧਵਾਨ ਹੈ, ਹਿੰਦੂਆਂ ਨੂੰ ਨਫਰਤ ਕਰਦੀ ਹੈ, ਲਾਉਡ ਸੁਰ ਵਿਚ ਗੱਲ ਕਰਦੀ ਹੈ। ਇਨ੍ਹਾਂ ਦੇ ਵਾਕਾਂ ਵਿਚੋਂ, “ਫੜ ਲਉ, ਮਾਰ ਲਉ, ਹਿੰਦੂ ਬਚ ਕੇ ਨਾ ਜਾਏ” ਮਾਹੌਲ ਦੀ ਸਿਰਜਣਾ ਹੁੰਦੀ ਹੈ। ਕਾਨੂੰਨ, ਲਲਕਾਰਾ ਮਾਰਨ ਵਾਲੇ ਨੂੰ

ਗੰਡਾਸਾ ਮਾਰਨ ਵਾਲੇ ਤੋਂ ਵੱਡਾ ਅਪਰਾਧੀ ਮੰਨਦਾ ਹੈ। ਪ੍ਰੋ. ਅਵਤਾਰ ਸਿੰਘ ਅੰਮ੍ਰਿਤਧਾਰੀ ਸਹਿਜ ਵਿਚ ਰਹਿਣ ਵਾਲਾ ਸਿੱਖ ਹੈ ਜਿਸ ਨਾਲ ਅਨੇਕ ਮਸਲਿਆਂ ਤੇ ਮੇਰੀ ਸੰਸਤੀ ਅਤੇ ਅਸੰਮਤੀ ਹੈ। ਕਰਮਜੀਤ ਸਿੰਘ ਦੀ ਲਿਖਤ ਅਨੁਸਾਰ ਉਸ ਦਾ ਵਜੂਦ ਮੱਸੇ ਰੰਘੜ ਵਰਗਾ ਹੈ। ਜੇ ਕਿਧਰੇ ਸੁੱਖਾ ਸਿੰਘ ਮਹਿਤਾਬ ਸਿੰਘ ਸੁਣਦੇ ਹੋਣ ਉਸ ਦਾ ਸਿਰ ਨੇਜ਼ੇ ਉਪਰ ਟੰਗ ਕੇ ਦਲ ਖਾਲਸਾ ਦੇ ਸਪੁਰਦ ਕਰਨ।

ਪ੍ਰੈਸ ਦੇ ਇਕ ਹਿੱਸੇ ਵਿਚ ਮੇਰੇ ਬਾਰੇ ਦੇ ਤਿੰਨ ਉਤਸ਼ਾਹੀ ਪਾਠਕਾਂ ਦੀਆਂ ਚਿੱਠੀਆਂ ਛਪੀਆਂ ਹਨ, ਲਿਖਿਆ ਹੈ, “ਓਪਰੀ ਨਜ਼ਰ ਵਿਚ ਬੰਦਾ (ਭਾਵ ਪੰਨੂ) ਵਿਦਵਾਨ ਜਾਪਦਾ ਹੈ ਪਰ ਅਜਿਹਾ ਨਹੀਂ ਹੈ, ਇਸ ਦੀ ਹੈਸੀਅਤ ਮਸਖਰੇ ਤੋਂ ਵੱਧ ਕੁਝ ਨਹੀਂ।” ਮੈਨੂੰ ਤਾਂ ਆਪਣੀ ਲਿਖਤ ਵਿਚ ਕਿਧਰੇ ਓਪਰੀ ਨਜ਼ਰ ਨਾਲ ਵੀ ਵਿਦਵਤਾ ਨਹੀਂ ਦਿੱਸੀ, ਜਿਨ੍ਹਾਂ ਨੂੰ ਥੋੜ੍ਹੀ ਕੁ ਗਲਤੀ ਨਾਲ ਦਿੱਸ ਪਈ ਸੀ ਉਹ ਆਪਣੀ ਗਲਤੀ ਸੁਧਾਰ ਲੈਣ। ਰਹੀ ਗੱਲ ਮਸਖਰਾ ਹੋਣ ਦੀ, ਮੈਂ, ਨਾ ਆਪ ਹੋਵਾਂ ਨਾ ਪਾਠਕ ਨੂੰ ਪਸੀਨਾ ਕਰਾਂ। ਗੁਰੂ ਨਾਨਕ ਦੇਵ ਜੀ ਦਾ ਬਚਨ ਹੈ : ਧਾਧਾ ਪੜ੍ਹਿਆ ਆਖੀਐ ਬਿਦਿਆ ਬਿਚਰੈ ਸਹਜ ਸੁਭਾਇ॥ ਸੰਸਕ੍ਰਿਤ ਦੇ ਉਪਾਧਿਆਇ ਲਫਜ਼ ਦਾ ਪੰਜਾਬੀ ਰੂਪ ਹੈ ਧਾਧਾ। ਉਪਾਧਿਆਇ ਮਾਇਨੇ ਸ਼ਾਸਤਰੀ ਵਿਦਵਾਨ, ਪੰਡਤ, ਅੱਜ ਦੀ ਬੋਲੀ ਵਿਚ ਪ੍ਰੋਫੈਸਰ ਵੀ ਹੋ ਸਕਦਾ ਹੈ। ਗੁਰੂ ਜੀ ਦਾ ਸੁਝਾਉ ਹੈ ਕਿ ਵਿਦਵਾਨ ਉਸ ਨੂੰ ਕਹੋ ਜਿਹੜਾ ਸਹਿਜ ਸੁਭਾਉ ਵਿਦਿਆ ਦਾ ਪ੍ਰਕਾਸ਼ ਕਰੇ।

ਮੇਰੇ ਹਿਸਾਬ ਉਕਤ ਚਿੱਠੀਆਂ ਪਈਆਂ ਤਾਂ ਭਾਵੇਂ ਦੇਰ ਨਾਲ ਹਨ ਪਰ ਮੈਂ ਇਨ੍ਹਾਂ ਨੌਜਵਾਨਾਂ/ਭਰਾਵਾਂ ਦਾ ਤਹਿ ਦਿਲੋਂ ਸ਼ੁਕਰਗੁਜ਼ਾਰ ਹਾਂ ਕਿ ਉਨ੍ਹਾਂ ਨੇ ਮੈਨੂੰ ਸਿੱਖਾਂ ਦੀ ਹਸਤੀ/ਹੋਣੀ ਬਾਰੇ ‘ਪੰਜਾਬ ਟਾਈਮਜ਼’ ਦੇ ਕਾਲਮਾਂ ਵਿਚ ਚੱਲ ਰਹੇ ਵਿਚਾਰ-ਵਟਾਂਦਰੇ ਵਿਚ ਆਪਣੀ ਰਾਏ ਹੋਰ ਵੱਧ ਸਪਸ਼ਟ ਰੂਪ ਵਿਚ ਰੱਖਣ ਦਾ ਮੌਕਾ ਦਿੱਤਾ।

ਪ੍ਰੋ. ਬਲਕਾਰ ਸਿੰਘ ਸਿੱਖਾਂ ਦੀ ਗੁਲਾਮੀ ਤੋਂ ਮੁਨਕਰ ਕਿਉਂ?

ਪ੍ਰਤੀਕਰਮ

ਪਰਮਜੀਤ ਸਿੰਘ ਰਾਜ਼ੀ*

‘ਪੰਜਾਬ ਟਾਈਮਜ਼’ ਦੇ 2 ਅਪਰੈਲ ਦੇ ਅੰਕ ਵਿਚ ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਦੇ ਸੇਵਾਮੁਕਤ ਪ੍ਰੋਫੈਸਰ ਬਲਕਾਰ ਸਿੰਘ ਨੇ ਸ. ਅਜਮੇਰ ਸਿੰਘ ਦੀਆਂ ਬਹੁ-ਚਰਚਿਤ ਪੁਸਤਕਾਂ ‘ਵੀਹਵੀਂ ਸਦੀ ਦੀ ਸਿੱਖ ਰਾਜਨੀਤੀ’, ‘ਕਿਸ ਬਿਧ ਰੁਲੀ ਪਾਤਸ਼ਾਹੀ’ ਅਤੇ ‘1984: ਅਣਚਿਤਵਿਆ ਕਹਿਰ’ ਉਪਰ ਇਕ ਹੋਰ ਟਿੱਪਣੀ ਕੀਤੀ ਹੈ। ਇਸ ਤੋਂ ਪਹਿਲਾਂ ਉਹ ਇਨ੍ਹਾਂ ਪੁਸਤਕਾਂ ਦੇ ਖ਼ਿਲਾਫ਼ ਇਕ ਲੰਮਾ ਲੇਖ ਅਤੇ ਪ੍ਰਤੀ-ਉਤਰਾਂ ਦੇ ਰੂਪ ਵਿਚ ਅੱਧੀ ਦਰਜਨ ਤੋਂ ਵੱਧ ਨੋਟ ਲਿਖ ਚੁੱਕੇ ਹਨ। ਅਜਿਹਾ ਕਰਦਿਆਂ ਉਨ੍ਹਾਂ ਨੇ ਪਾਠਕਾਂ ਨਾਲ ਇਹ ਅਹਿਮ ਭੇਤ ਵੀ ਸਾਂਝਾ ਕੀਤਾ ਸੀ ਕਿ ਉਨ੍ਹਾਂ ਨੇ ਹਾਲੀ ਇਹ ਸਾਰੀਆਂ ਪੁਸਤਕਾਂ ਪੂਰੀ ਤਰ੍ਹਾਂ ਨਹੀਂ ਪੜ੍ਹੀਆਂ! (ਵੀਹਵੀਂ ਸਦੀ ਦੀ ਸਿੱਖ ਰਾਜਨੀਤੀ ਪੁਸਤਕ ਬਾਰੇ ਡਾ. ਬਲਕਾਰ ਸਿੰਘ ਦਾ ਰਿਵੀਊ ਦੂਜੀ ਵਾਰੀ ਛਾਪਿਆ ਗਿਆ ਸੀ, ਜਾਹਰ ਹੈ ਉਨ੍ਹਾਂ ਪੜ੍ਹ ਕੇ ਹੀ ਲਿਖਿਆ ਹੋਵੇਗਾ। -ਸੰਪਾਦਕ)

ਨਵੀਂ ਟਿੱਪਣੀ ਵਿਚ ਪ੍ਰੋ. ਬਲਕਾਰ ਸਿੰਘ ਨੇ ਸ. ਅਜਮੇਰ ਸਿੰਘ ਦੇ ਬੌਧਿਕ ਕੰਮ ਨੂੰ ‘ਸਿਆਸੀ ਜ਼ਹਿਰ ਦੀ ਖੇਤੀ’ ਕਰਾਰ ਦਿੱਤਾ ਹੈ। ਆਪਣੇ ਇਸ ਫਤਵੇ ਦਾ ਸਬੂਤ ਉਹ ਇਸ ਤਰ੍ਹਾਂ ਪੇਸ਼ ਕਰਦੇ ਹਨ, “ਅਜਮੇਰ ਸਿੰਘ ਦੀਆਂ ਪੁਸਤਕਾਂ ਮੁਤਾਬਕ ਪਹਿਲਾ ਮੁੱਦਾ ਇਹ ਹੈ ਕਿ 1839 ਤੋਂ ਬਾਅਦ ਸਿੱਖ ਕੌਮ ਲਗਾਤਾਰ ਗੁਲਾਮੀ ਦੇ ਦੌਰ ਵਿਚੋਂ ਲੰਘ ਰਹੀ ਹੈ। ਦੂਜਾ ਇਹ ਹੈ ਕਿ ਸਿੱਖਾਂ ਦੀਆਂ ਦੁਸ਼ਵਾਰੀਆਂ ਦਾ ਕਾਰਨ ਕੇਵਲ ਤੇ ਕੇਵਲ ਹਿੰਦੂ ਹਨ। “ਇਸ ਤੋਂ ਅੱਗੇ ਉਹ ਸਵਾਲ ਕਰਦੇ ਹਨ ਕਿ ਕੀ ਅਜਮੇਰ ਸਿੰਘ ਦੀ ਇਸ ਸਮਝ ਬਾਰੇ “ਪੰਥਕ ਮੁੱਖ ਧਾਰਾ ਨੇ ਕਦੇ ਸੋਚਿਆ ਸੀ ਜਾਂ ਗੁਰਮਤਾ ਕੀਤਾ ਸੀ” ਅਤੇ ਫਿਰ ਪੰਥ ਨੂੰ ਚਿਤਾਵਨੀ ਦਿੰਦੇ ਹੋਏ ਲਿਖਦੇ ਹਨ ਕਿ “ਜੇ ਇਸ ਬਾਰੇ ਵੀ ਫ਼ੈਸਲਾ ਲੈਣ ਦਾ ਅਧਿਕਾਰ ਕਿਸੇ ਨਿਗੂਣੀ ਗਿਣਤੀ ਵਾਲੇ ਸਿਆਸੀ ਟੋਲੇ ਨੂੰ ਮਿਲ ਗਿਆ ਤਾਂ ਨਿਰਸੰਦੇਹ ਸਿੱਖ ਆਪਣੇ ਦੁਸ਼ਮਣ ਆਪ ਹੀ ਹੋਣਗੇ।”

ਪ੍ਰੋਫੈਸਰ ਸਾਹਿਬ ਦੀਆਂ ਇਨ੍ਹਾਂ ਗੱਲਾਂ ਦਾ ਭਾਵ ਹੈ ਕਿ ਜੇ ਕੋਈ ਇਹ ਕਹਿੰਦਾ ਹੈ ਕਿ ਸਿੱਖ ਭਾਰਤ ਅੰਦਰ ਗੁਲਾਮ ਹਨ ਤਾਂ ਉਹ ‘ਸਿਆਸੀ ਜ਼ਹਿਰ ਦੀ ਖੇਤੀ’ ਕਰ ਰਿਹਾ ਹੈ ਅਤੇ ਪੰਥਕ ਮੁੱਖ ਧਾਰਾ ਨੇ ਅਜਿਹੀ ਗੱਲ ਕਦੇ ਨਹੀਂ ਕੀਤੀ, ਸਿਰਫ਼ ਅਜਮੇਰ ਸਿੰਘ ਤੇ ‘ਨਿਗੂਣੀ ਗਿਣਤੀ ਵਾਲੇ ਸਿਆਸੀ ਟੋਲੇ’ ਦੀ ਹੀ ਅਜਿਹੀ ਧਾਰਨਾ ਹੈ। ਜੇ ਅਜਿਹੀ ਧਾਰਨਾ ਨੂੰ ਪ੍ਰਵਾਨਗੀ ਮਿਲ ਗਈ ਤਾਂ

ਪੰਥ ਖ਼ਤਮ ਹੋ ਜਾਵੇਗਾ।

ਸਭ ਤੋਂ ਪਹਿਲਾਂ ਅਸੀਂ ਭਾਰਤ ਅੰਦਰ ਸਿੱਖਾਂ ਦੀ ਸਥਿਤੀ ਬਾਰੇ ਚਰਚਾ ਕਰਦੇ ਹਾਂ। ਇਸ ਬੁਨਿਆਦੀ ਮਸਲੇ ਬਾਰੇ ਜੋ ਗੱਲ ਸ. ਅਜਮੇਰ ਸਿੰਘ ਕਰ ਰਹੇ ਹਨ, ਉਹ ਉਨ੍ਹਾਂ ਦੀ ਮੌਲਿਕ ਨਹੀਂ ਹੈ। ਸਿੱਖ ਭਾਰਤ ਅੰਦਰ ਗੁਲਾਮ ਹਨ, ਇਹ ਗੱਲ ਸਭ ਤੋਂ ਪਹਿਲਾਂ ਮਾਸਟਰ ਤਾਰਾ ਸਿੰਘ ਨੇ ਕਹੀ ਸੀ। ਸਿਰਦਾਰ ਕਪੂਰ ਸਿੰਘ ਵੀ ਇਹੋ ਸਮਝ ਉਭਾਰਦੇ ਰਹੇ ਹਨ ਕਿ ਸਿੱਖ “Politically subjugated” ਅਤੇ “Culturally submerged” ਅਰਥਾਤ ਸਿਆਸੀ ਤੌਰ ’ਤੇ ਗੁਲਾਮ ਅਤੇ ਸਭਿਆਚਾਰਕ ਤੌਰ ’ਤੇ ਦੁਬੇਲ ਹਨ। ਜਥੇਦਾਰ ਗੁਰਚਰਨ ਸਿੰਘ ਟੌਹੜਾ ਦੇ ਵੀ ਇਸ ਤੋਂ ਕੋਈ ਵੱਖਰੇ ਵਿਚਾਰ ਨਹੀਂ ਸਨ। ਜੇ ਸ. ਬਲਕਾਰ ਸਿੰਘ ਨੂੰ ਇਸ ਬਾਰੇ ਕੋਈ ਸ਼ੱਕ ਹੈ ਤਾਂ ਉਹ ਪੰਜਾਬ ਸਰਕਾਰ ਵੱਲੋਂ ਛਾਪੀ ਤੇ ਉਨ੍ਹਾਂ ਦੀ ਆਪਣੀ ਲਿਖੀ ਕਿਤਾਬ ‘ਪੰਜਾਬ ਦਾ ਬਾਬਾ ਬੋਹੜ: ਗੁਰਚਰਨ ਸਿੰਘ ਟੌਹੜਾ’ ਨੂੰ ਧਿਆਨ ਨਾਲ ਪੜ੍ਹ ਸਕਦੇ ਹਨ। ਇਸ ਕਿਤਾਬ ਵਿਚ ਖੁਦ ਪ੍ਰੋ. ਬਲਕਾਰ ਸਿੰਘ ਨੇ ਇਹ ਨਿਰਣਾ ਪੇਸ਼ ਕੀਤਾ ਹੈ ਕਿ “ਭਾਰਤ ਦੇ ਨਵੇਂ ਹੁਕਮਰਾਨਾ ਦਾ ਸਿੱਖਾਂ ਪ੍ਰਤੀ ਨਜ਼ਰੀਆ ਅੰਗਰੇਜ਼ਾਂ ਵਾਲਾ ਹੀ ਸੀ ਅਤੇ ਹੈ” ਅਤੇ ਨਾਲ ਹੀ ਉਸ ਦਾ ਇਹ ਵੀ ਦਾਅਵਾ ਹੈ ਕਿ “ਅਕਾਲੀਆਂ ਵਿਚੋਂ ਇਨ੍ਹਾਂ ਸਾਰੀਆਂ ਪਰਤਾਂ ਬਾਰੇ ਚੇਤੰਨ ਕੇਵਲ ਗੁਰਚਰਨ ਸਿੰਘ ਟੌਹੜਾ ਹੀ ਸਨ।” (ਦੇਖੋ ‘ਪੰਜਾਬ ਦਾ ਬਾਬਾ ਬੋਹੜ ਗੁਰਚਰਨ ਸਿੰਘ ਟੌਹੜਾ’ ਪੰਨਾ 90) ਹੁਣ ਜੇਕਰ ਬਲਕਾਰ ਸਿੰਘ ਹੁਰੀਂ ਇਹ ਕਹਿੰਦੇ ਹਨ ਕਿ “ਭਾਰਤ ਦੇ ਨਵੇਂ ਹੁਕਮਰਾਨਾਂ ਦਾ ਸਿੱਖਾਂ ਪ੍ਰਤੀ ਨਜ਼ਰੀਆ ਅੰਗਰੇਜ਼ਾਂ ਵਾਲਾ ਹੀ ਸੀ ਅਤੇ ਹੈ” ਤਾਂ ਇਸ ਦੇ ਕੀ ਅਰਥ ਲਏ ਜਾਣ? ਕੀ ਇਸ ਦਾ ਮਤਲਬ ਇਹ ਨਹੀਂ ਬਣਦਾ ਕਿ ਸਿੱਖ ਅੱਜ ਵੀ ਅੰਗਰੇਜ਼ਾਂ ਦੇ ਵੇਲਿਆਂ ਵਾਂਗ ਗੁਲਾਮ ਹੀ ਹਨ? ਫਿਰ ਸ. ਅਜਮੇਰ ਸਿੰਘ ਨੇ ਇਹ ਗੱਲ ਕਹਿ ਕੇ ਕੀ ਗੁਨਾਹ ਕਰ ਦਿੱਤਾ ਹੈ? ਉਸ ਨੇ ਇਸ ਮਸਲੇ ਬਾਰੇ ਜੋ ਵੱਖਰੀ ਗੱਲ ਕੀਤੀ ਹੈ ਉਹ ਸਿਰਫ਼ ਇਹ ਹੈ ਕਿ ਉਸ ਨੇ ਠੋਸ ਹਵਾਲਿਆਂ ਨਾਲ ਇਸ ਧਾਰਨਾ ਦੀ ਪੁਸ਼ਟੀ ਕੀਤੀ ਹੈ।

ਸੰਨ 1947 ਦੇ ਹੌਲਨਾਕ ਸਾਕੇ ਨੂੰ ਹੰਢਾ ਲੈਣ ਤੋਂ ਬਾਅਦ ਸਿੱਖ ਆਗੂ ਇਸ ਸਿੱਟੇ ‘ਤੇ ਪਹੁੰਚ ਗਏ ਸਨ ਕਿ ਦੇਸ਼ ਤਾਂ ਜ਼ਰੂਰ ਆਜ਼ਾਦ ਹੋ ਗਿਆ ਹੈ ਪਰ ਪੰਥ ਨਹੀਂ। ਇਸੇ ਸਮਝ ਵਿਚੋਂ ਮਾਸਟਰ ਤਾਰਾ ਸਿੰਘ ਨੇ ‘ਆਜ਼ਾਦ ਦੇਸ਼ ਅੰਦਰ ਆਜ਼ਾਦ ਪੰਥ’ ਦਾ ਨਾਅਰਾ ਦੇਣ ਦੀ ਗੱਲ ਕੀਤੀ

ਸੀ। ਉਨ੍ਹਾਂ ਬੜੇ ਸਪਸ਼ਟ ਸ਼ਬਦਾਂ ਵਿਚ ਪੰਥ ਦੀ ਆਵਾਜ਼ ਬਣ ਕੇ ਕਿਹਾ ਸੀ, “ਮੈਂ ਹਿੰਦੂ ਗੁਲਾਮੀ ਤੋਂ ਬਚਣਾ ਹੈ ਕਿਉਂਕਿ ਹਿੰਦੂ ਕੱਟੜ ਫਿਰਕਾਪ੍ਰਸਤ ਹਨ... ਮੈਂ ਹਿੰਦੂ ਗਲਬੇ ਹੇਠ ਨਹੀਂ ਰਹਿਣਾ।” (ਸੰਤ ਸਿਪਾਹੀ, ਦਸੰਬਰ 1949) ਕੀ ਸ. ਬਲਕਾਰ ਸਿੰਘ ਇਹ ਸਪਸ਼ਟ ਕਰਨ ਦੀ ਕਿਰਪਾ ਕਰਨਗੇ ਕਿ ਜੇ ਸ. ਅਜਮੇਰ ਸਿੰਘ ਹੁਰੀਂ ਸਿੱਖ ਗੁਲਾਮੀ ਦੀ ਗੱਲ ਕਰ ਕੇ ‘ਸਿਆਸੀ ਜ਼ਹਿਰ ਦੀ ਖੇਤੀ’ ਕਰ ਰਹੇ ਹਨ ਤਾਂ ਮਾਸਟਰ ਤਾਰਾ ਸਿੰਘ ਕੀ ਕਰਦੇ ਰਹੇ ਹਨ?

ਮਾਸਟਰ ਤਾਰਾ ਸਿੰਘ ਦੀ ਤਾਂ ਗੱਲ ਹੀ ਛੱਡੋ, ਸੰਤ ਹਰਚੰਦ ਸਿੰਘ ਲੌਂਗੋਵਾਲ ਵਰਗੇ ਹਿੰਦੂ ਪ੍ਰੇਮੀ ਆਗੂ ਨੂੰ ਵੀ ਅਹਿਸਾਸ ਸੀ ਕਿ ਸਿੱਖ ਭਾਰਤ ਅੰਦਰ ਗੁਲਾਮ ਹਨ। 15 ਨਵੰਬਰ 1983 ਦੀ ਆਪਣੀ ਇਕ ਲਿਖਤ ਵਿਚ ਆਪਣੇ ਇਸ ਅਹਿਸਾਸ ਨੂੰ ਉਨ੍ਹਾਂ ਇਸ ਤਰ੍ਹਾਂ ਕਲਮਬੰਦ ਕੀਤਾ ਸੀ, “ਭਾਰਤ ਆਜ਼ਾਦ ਹੋ ਗਿਆ ਪਰ ਸਿੱਖ ਜੋ ਪਹਿਲਾਂ ਵਿਦੇਸ਼ੀਆਂ ਦੇ ਗੁਲਾਮ ਸਨ, 1947 ਤੋਂ ਬਾਅਦ ਉਹ ਦੇਸ਼ ਦੇ ਫਿਰਕਾਪ੍ਰਸਤ ਬਹੁਗਿਣਤੀ (ਵਰਗ) ਦੇ ਦੁਬੇਲ ਬਣਾ ਕੇ ਰੱਖ ਦਿੱਤੇ ਗਏ। ਗੁਲਾਮੀ ਦੀਆਂ ਇਹ ਜ਼ੰਜੀਰਾਂ ਦਿਨ-ਪ੍ਰਤੀ-ਦਿਨ ਪੀਡੀਆਂ ਹੁੰਦੀਆਂ ਜਾ ਰਹੀਆਂ ਹਨ। ਇਸ ਦੇਸ਼ ਵਿਚ ਨਾ ਸਾਡਾ ਧਰਮ ਸੁਰੱਖਿਅਤ ਹੈ, ਨਾ ਸਾਡਾ ਸਭਿਆਚਾਰ, ਨਾ ਸਾਡੀ ਜਾਨ-ਮਾਲ ਸੁਰੱਖਿਅਤ ਹੈ ਅਤੇ ਨਾ ਪੱਤ-ਆਬਰੂ।” ਕੀ ਪ੍ਰੋ. ਬਲਕਾਰ ਸਿੰਘ ਇਹ ਸਪਸ਼ਟ ਕਰਨ ਦੀ ਕਿਰਪਾ ਕਰਨਗੇ ਕਿ ਜੇ ਸ. ਅਜਮੇਰ ਸਿੰਘ ਸਿੱਖਾਂ ਦੀ ਗੁਲਾਮੀ ਦੀ ਗੱਲ ਕਰ ਕੇ ‘ਸਿਆਸੀ ਜ਼ਹਿਰ ਦੀ ਖੇਤੀ’ ਕਰ ਰਹੇ ਹਨ ਤਾਂ ਸੰਤ ਹਰਚੰਦ ਸਿੰਘ ਲੌਂਗੋਵਾਲ ਕੀ ਕਰਦੇ ਰਹੇ ਹਨ? ਸੰਤ ਲੌਂਗੋਵਾਲ ਦੀ ਇਸ ਲਿਖਤ ਨੂੰ ਧਰਮ ਪ੍ਰਚਾਰ ਕਮੇਟੀ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਸ੍ਰੀ ਅੰਮ੍ਰਿਤਸਰ ਨੇ ਸੰਨ 2007 ਵਿਚ ਦੁਬਾਰਾ ਛਾਪਿਆ ਸੀ। ਕੀ ਅਜਿਹੀਆਂ ਲਿਖਤਾਂ ਨੂੰ ਮੁੜ-ਮੁੜ ਛਾਪ ਕੇ ਧਰਮ ਪ੍ਰਚਾਰ ਕਮੇਟੀ ਵੀ ‘ਸਿਆਸੀ ਜ਼ਹਿਰ ਦੀ ਖੇਤੀ’ ਕਰ ਰਹੀ ਹੈ?

ਜੇ ਸੰਤ ਲੌਂਗੋਵਾਲ ਦੇ ਉਪਰਲੇ ਕਥਨ ਨੂੰ ਥੋੜ੍ਹਾ ਡੂੰਘਾਈ ਵਿਚ ਜਾ ਕੇ ਸਮਝਣ ਦੀ ਕੋਸ਼ਿਸ਼ ਕੀਤੀ ਜਾਵੇ ਤਾਂ ਅਜੋਕੇ ਸਮੇਂ ਵਿਚ ਆਜ਼ਾਦੀ/ਗੁਲਾਮੀ ਦੀ ਕਸਵੱਟੀ ਨੂੰ ਸਮਝਣ ਵਿਚ ਵੀ ਕੁਝ ਸਹਾਇਤਾ ਮਿਲ ਸਕਦੀ ਹੈ। ਅੱਜ ਕੋਈ ਦੇਸ਼, ਕੌਮ ਜਾਂ ਭਾਈਚਾਰਾ ਆਜ਼ਾਦ ਹੈ ਜਾਂ ਗੁਲਾਮ, ਇਸ ਦੀ ਪਰਖ ਇਸ ਗੱਲ ਤੋਂ ਨਹੀਂ ਹੁੰਦੀ ਕਿ ਉਸ ਦੇ ਪ੍ਰਧਾਨ ਮੰਤਰੀ ਜਾਂ ਰਾਸ਼ਟਰਪਤੀ ਦੀ

ਕੌਮੀਅਤ ਜਾਂ ਧਰਮ ਕੀ ਹੈ? ਅਜਿਹੀ ਕਸਵੱਟੀ ਵੇਲਾ ਵਿਹਾ ਚੁੱਕੀ ਹੈ ਕਿਉਂਕਿ ਬਸਤੀਵਾਦ ਆਪਣਾ ਰੂਪ ਬਦਲ ਚੁੱਕਾ ਹੈ। ਇਸ ਦੇ ਨਾਲ ਹੀ ਬਹੁਕੌਮੀ ਦੇਸ਼ਾਂ ਅੰਦਰ ਅੰਦਰੂਨੀ ਬਸਤੀਵਾਦ ਦਾ ਨਵਾਂ ਵਰਤਾਰਾ ਸਾਹਮਣੇ ਆ ਚੁੱਕਾ ਹੈ। ਅੱਜ ਆਜ਼ਾਦੀ ਜਾਂ ਗੁਲਾਮੀ ਦੀ ਪਰਖ ਇਸ ਗੱਲ ਤੋਂ ਹੁੰਦੀ ਹੈ ਕਿ ਹਕੂਮਤ ਦਾ ਕੇਂਦਰ ਕਿੱਥੇ ਹੈ? ਉਸ ਕੇਂਦਰ ਦੀ ਬਣਤਰ ਕੀ ਹੈ? ਉਸ ਬਣਤਰ ਵਿਚ ਕਿਸੇ ਕੌਮ ਦੀ ਕਿੰਨੀ ਕੁ ਪੁੱਗਤ ਹੈ? ਅਸਰਦਾਰ ਹੈ ਜਾਂ ਬਰਾਇ-ਨਾਮ ਹੈ? ਉਸ ਕੇਂਦਰ ਵੱਲੋਂ ਸਬੰਧਤ ਕੌਮ ਬਾਰੇ ਕਿਹੋ ਜਿਹੀਆਂ ਨੀਤੀਆਂ ਘੜੀਆਂ ਜਾਂਦੀਆਂ ਹਨ? ਉਨ੍ਹਾਂ ਨੂੰ ਕਿਵੇਂ ਲਾਗੂ ਕੀਤਾ ਜਾਂਦਾ ਹੈ? ਉਨ੍ਹਾਂ ਨੀਤੀਆਂ ਸਦਕਾ ਸਬੰਧਤ ਕੌਮ ਦੀ ਆਰਥਿਕਤਾ ਆਪਣੇ ਪੈਰਾਂ ਸਿਰ ਹੋਣ ਵੱਲ ਵਧਦੀ ਹੈ ਜਾਂ ਬਿਗਾਨਿਆਂ ‘ਤੇ ਨਿਰਭਰ ਰਹਿਣ ਲਈ ਸਰਾਪੀ ਜਾਂਦੀ ਹੈ। ਆਰਥਿਕਤਾ ਤੋਂ ਵੀ ਵੱਧ ਉਸ ਕੌਮ ਦੀ ਰੂਹ, ਭਾਵ ਉਸ ਦਾ ਧਰਮ, ਸਭਿਆਚਾਰ, ਇੱਜ਼ਤ-ਆਬਰੂ, ਖੇਡੇ ਵਿਚ ਆਉਂਦੀ ਹੈ ਜਾਂ ਮੁਰਝਾਉਣਾ ਸ਼ੁਰੂ ਕਰ ਦਿੰਦੀ ਹੈ? ਸੰਤ ਹਰਚੰਦ ਸਿੰਘ ਨੇ ਵੀ ਇਸ ਪੱਖ ਤੋਂ ਹੀ ਕਿਹਾ ਸੀ ਕਿ ਸਿੱਖ ਗੁਲਾਮੀ ਦੀਆਂ ਜ਼ੰਜੀਰਾਂ ਵਿਚ ਜਕੜੇ ਹੋਏ ਹਨ ਅਤੇ ਇਹ ਜ਼ੰਜੀਰਾਂ ਦਿਨ-ਪ੍ਰਤੀ-ਦਿਨ ਪੀਡੀਆਂ ਹੁੰਦੀਆਂ ਜਾ ਰਹੀਆਂ ਹਨ।

ਪ੍ਰੋ. ਬਲਕਾਰ ਸਿੰਘ ਦੀ ਜਾਣਕਾਰੀ ਹਿਤ ਇਹ ਦੱਸ ਦੇਣਾ ਵੀ ਜ਼ਰੂਰੀ ਹੈ ਕਿ ਧਰਮ ਯੁੱਧ ਮੋਰਚਾ ਵੀ ਇਸ ਗੁਲਾਮੀ ਨੂੰ ਗਲੋਂ ਲਾਹੁਣ ਵਾਸਤੇ ਲਾਇਆ ਗਿਆ ਸੀ। ਇਸ ਸਬੰਧ ਵਿਚ ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲੇ ਦੇ ਕਿਸੇ ਹਵਾਲੇ ਨੂੰ ਸ਼ਾਇਦ ਉਹ ਚੰਗਾ ਨਾ ਸਮਝਣ, ਇਸ ਲਈ ਮੋਰਚੇ ਦੇ ਡਿਕਟੇਟਰ ਸੰਤ ਲੌਂਗੋਵਾਲ ਦੇ ਇਨ੍ਹਾਂ ਸ਼ਬਦਾਂ ਵੱਲ ਧਿਆਨ ਦੇਣ, “ਸਿੱਖ ਕੌਮ ਦੀਆਂ ਧਾਰਮਿਕ, ਸਭਿਆਚਾਰਕ, ਆਰਥਿਕ ਅਤੇ ਰਾਜਨੀਤਕ ਗੁਲਾਮੀ ਦੀਆਂ ਜ਼ੰਜੀਰਾਂ ਕੱਟਣ ਲਈ ਸ਼੍ਰੋਮਣੀ ਅਕਾਲੀ ਦਲ ਵੱਲੋਂ ਪਿਛਲੇ ਸਵਾ ਸਾਲ ਤੋਂ ਧਰਮ ਯੁੱਧ ਮੋਰਚਾ ਜਾਰੀ ਹੈ। ਸ਼੍ਰੋਮਣੀ ਅਕਾਲੀ ਦਲ ਹਰ ਪ੍ਰਕਾਰ ਦੇ ਸਰਕਾਰੀ ਜਬਰ ਦਾ ਸਬਰ ਨਾਲ ਟਾਕਰਾ ਕਰਦਾ ਆ ਰਿਹਾ ਹੈ।” ਕੀ ਪ੍ਰੋ. ਬਲਕਾਰ ਸਿੰਘ ਇਹ ਦੱਸਣ ਦੀ ਕਿਰਪਾਲਤਾ ਕਰਨਗੇ ਕਿ ਧਰਮ ਯੁੱਧ ਮੋਰਚਾ ਪੰਥਕ ਮੁੱਖ ਧਾਰਾ ਨੇ ਲਾਇਆ ਸੀ ਜਾਂ ‘ਨਿਗੂਣੀ ਗਿਣਤੀ ਵਾਲੇ ਸਿਆਸੀ ਟੋਲੇ’ ਨੇ? ਮਾਸਟਰ ਤਾਰਾ ਸਿੰਘ, ਸਿਰਦਾਰ ਕਪੂਰ ਸਿੰਘ, ਜਥੇਦਾਰ ਗੁਰਚਰਨ ਸਿੰਘ ਟੌਹੜਾ, ਸੰਤ ਹਰਚੰਦ ਸਿੰਘ ਲੌਂਗੋਵਾਲ ਆਦਿ ਸਾਰੇ

ਪੰਥ ਦੀ ਮੁੱਖ ਧਾਰਾ ਦੇ ਨੁਮਾਇੰਦੇ ਸਨ ਜਾਂ ‘ਨਿਗੂਣੀ ਗਿਣਤੀ ਵਾਲੇ ਸਿਆਸੀ ਟੋਲੇ’ ਦੇ?

ਪੰਜਾਬ ਵਿਚ ‘ਨਿਗੂਣੀ ਗਿਣਤੀ ਵਾਲੇ ਸਿਆਸੀ ਟੋਲੇ’ ਜ਼ਰੂਰ ਮੌਜੂਦ ਹਨ ਜਿਹੜੇ ਸਿੱਖਾਂ ਨੂੰ ਆਜ਼ਾਦ ਦੱਸਦੇ ਹਨ। ਇਨ੍ਹਾਂ ਵਿਚ ਰਾਸ਼ਟਰਵਾਦੀ ਸਿੱਖਾਂ, ਸਿੱਖ ਪਿਛੋਕੜ ਵਾਲੇ ਕਾਮਰੇਡਾਂ ਤੋਂ ਇਲਾਵਾ ਕੁਝ ਗਰਜਮੰਦ ਬੁੱਧੀਜੀਵੀ ਵੀ ਸ਼ਾਮਲ ਹਨ। ਇਹ ਲੇਖਕ ਪ੍ਰੋ. ਬਲਕਾਰ ਸਿੰਘ ਨੂੰ ਅਜੇ ਇਸ ਟੋਲੇ ਵਿਚ ਸ਼ਾਮਲ ਕਰਨ ਨੂੰ ਰਾਜ਼ੀ ਨਹੀਂ, ਕਿਉਂਕਿ ਉਸ ਦੀ ਆਪਣੀ ਸਮਝ ਇਹ ਹੈ ਕਿ “ਹਿੰਦੂਆਂ ਨੂੰ ਭਾਰਤ ਦੇ ਬਦੇਸ਼ੀ ਹੁਕਮਰਾਨਾਂ ਨੇ ਸਦੀਆਂ ਕੁਸਕਣ ਤੱਕ ਨਹੀਂ ਦਿੱਤਾ ਅਤੇ ਉਨ੍ਹਾਂ (ਭਾਵ ਮੁਸਲਮਾਨਾਂ) ਵਿਰੁਧ ਵਰਤਮਾਨ ਵਿਚ ਬਦਲੇ ਦੀ ਭਾਵਨਾ ਵਾਲੀ ਸਿਆਸਤ ਸਮਝ ਆ ਸਕਦੀ ਹੈ। ਸਿੱਖਾਂ ਨੇ ਤਾਂ ਬਿਨਾਂ ਤਾਕਤ ਵਿਚ ਹੁੰਦਿਆਂ ਵੀ ਹਿੰਦੂ ਤੇ ਹਿੰਦੁਸਤਾਨ ਦੀ ਰੱਖਿਆ ਕੀਤੀ ਸੀ ਅਤੇ ਇਸ ਨੂੰ ਤਸਲੀਮ ਵੀ ਕੀਤਾ ਜਾਂਦਾ ਰਿਹਾ ਹੈ। ਪਰ ਸਿੱਖਾਂ ਵਿਰੁਧ ਮੁਗ਼ਲ ਅਤੇ ਅੰਗਰੇਜ਼ ਹਾਕਮਾਂ ਵਰਗਾ ਹੀ ਨਹੀਂ, ਸਗੋਂ ਇਸ ਨਾਲੋਂ ਵੀ ਬਦਤਰ ਹਿੰਦੂ ਹਾਕਮਾਂ ਦਾ ਸਿਆਸੀ ਰਵੱਈਆ, ਸਿੱਖਾਂ ਨੂੰ ਲਗਾਤਾਰ ਸਿਆਸੀ ਲੜਾਈ ਲੜਨ ਲਈ ਮਜ਼ਬੂਰ ਕਰਦਾ ਰਿਹਾ ਹੈ।” (ਦੇਖੋ ‘ਪੰਜਾਬ ਦਾ ਬਾਬਾ ਬੋਹੜ-ਗੁਰਚਰਨ ਸਿੰਘ ਟੌਹੜਾ’, ਪੰਨਾ 90) ਇਸ ਗੱਲ ਤੋਂ ਤਾਂ ਕੋਈ ਵੀ ਮੁਨਕਰ ਨਹੀਂ ਹੋ ਸਕਦਾ ਕਿ ਮੁਗ਼ਲਾਂ ਤੇ ਅੰਗਰੇਜ਼ਾਂ ਦੇ ਰਾਜ ਹੇਠ ਸਿੱਖ ਗੁਲਾਮ ਸਨ। ਅਤੇ ਹੁਣ ਜੇਕਰ ਪ੍ਰੋ. ਬਲਕਾਰ ਸਿੰਘ ਇਹ ਕਹਿੰਦੇ ਹਨ ਕਿ ਭਾਰਤ ਦੇ ‘ਹਿੰਦੂ ਹਾਕਮਾਂ’ (ਧਿਆਨ ਦੇਣ ਵਾਲੀ ਗੱਲ ਹੈ ਕਿ ਹੁਣ ਪ੍ਰੋ. ਬਲਕਾਰ ਸਿੰਘ ਨੂੰ ਸ. ਅਜਮੇਰ ਸਿੰਘ ਵੱਲੋਂ ਭਾਰਤ ਦੇ ਹਾਕਮਾਂ ਨੂੰ ‘ਹਿੰਦੂ ਹਾਕਮ’ ਕਹਿਣ ਉਤੇ ਇਤਰਾਜ਼ ਹੈ।) ਦਾ ਸਿੱਖਾਂ ਪ੍ਰਤੀ ਰਵੱਈਆ ‘ਮੁਗ਼ਲਾਂ ਤੇ ਅੰਗਰੇਜ਼ਾਂ ਨਾਲੋਂ ਵੀ ਬਦਤਰ’ ਹੈ ਤਾਂ ਸਪਸ਼ਟ ਰੂਪ ਵਿਚ ਇਸ ਦੇ ਅਰਥ ਵੀ ਉਹੀ ਬਣਦੇ ਹਨ ਜੋ ਸਿੱਖਾਂ ਦੀ ਮੁੱਖ ਧਾਰਾ ਦੇ ਆਗੂ ਮਾਸਟਰ ਤਾਰਾ ਸਿੰਘ, ਸਿਰਦਾਰ ਕਪੂਰ ਸਿੰਘ, ਜਥੇਦਾਰ ਟੌਹੜਾ, ਸੰਤ ਲੌਂਗੋਵਾਲ ਆਦਿ ਦੱਸਦੇ ਰਹੇ ਹਨ ਅਤੇ ਅੱਜ ਸ. ਅਜਮੇਰ ਸਿੰਘ ਦੀਆਂ ਲਿਖਤਾਂ ਵਿਚ ਉਭਰ ਕੇ ਸਾਹਮਣੇ ਆ ਰਹੇ ਹਨ। ਭਾਵ ਕਿ ਸਿੱਖ ਭਾਰਤ ਅੰਦਰ ਗੁਲਾਮ ਹਨ। ਜੇ ਲਿਖਣ ਵੇਲੇ ਆਪਣੀਆਂ ਪਹਿਲੀਆਂ ਲਿਖਤਾਂ ਨੂੰ ਧਿਆਨ ਵਿਚ ਰੱਖ ਲਿਆ ਜਾਵੇ ਤਾਂ ਸਵੈ-ਵਿਰੋਧਾਂ ਵਿਚ ਉਲਝਣ ਤੋਂ ਬਚਿਆ ਜਾ ਸਕਦਾ ਹੈ।

*ਪ੍ਰਧਾਨ, ਸਿੱਖ ਸਟੂਡੈਂਟਸ ਫੈਡਰੇਸ਼ਨ

ਨਾਮ ਦਾ ਸਿੱਖ ਸੰਕਲਪ-ਆਦਿ ਗ੍ਰੰਥ ਦੀ ਕਸਵੱਟੀ ‘ਤੇ

ਗੁਰਮਤਿ ਚਾਨਣ

ਸਤਿਗੁਰ ਨਾਨਕ ਪ੍ਰਗਟਿਆ
ਮਿਟੀ ਧੁੰਦ ਜਗ ਚਾਨਣੁ ਹੋਆ॥
ਜਿਉ ਕਰ ਸੂਰਜ ਨਿਕਲਿਆ
ਤਾਰੇ ਛੁਪੇ ਅਧੋਰ ਪਲੋਆ॥

ਭਾਈ ਗੁਰਦਾਸ ਦੀਆਂ ਇਨ੍ਹਾਂ ਤੁਕਾਂ ‘ਤੇ
ਓਪਰੀ ਨਜ਼ਰ ਮਾਰਿਆਂ ਪ੍ਰਤੀਤ ਹੁੰਦਾ ਹੈ, ਜਿਵੇਂ
ਚਾਨਣ ਬੜਾ ਸੁਖਾਲਾ ਹੀ ਹੋ ਗਿਆ ਹੈ ਪਰ
ਭੁੰਘਾਈ ਨਾਲ ਵਿਚਾਰਿਆਂ ਇਥੇ ਦੋ ਗੱਲਾਂ
ਸਾਹਮਣੇ ਆਉਂਦੀਆਂ ਹਨ। ਜਦੋਂ ਚਾਨਣ ਹਨੇਰੇ
ਵਿਚ ਸਫਰ ਕਰਦਾ ਹੈ ਤਾਂ ਹਨੇਰਾ ਆਪਣੇ-ਆਪ
ਪਰ੍ਹੇ ਹੋਈ ਜਾਂਦਾ ਹੈ ਪਰ ਜਦੋਂ ਚਾਨਣ ਧੁੰਦ ਵਿਚ
ਸਫਰ ਕਰਦਾ ਹੈ ਤਾਂ ਧੁੰਦ ਆਪਣੇ-ਆਪ ਪਰ੍ਹੇ ਨਹੀਂ

ਜ਼ੋਰਾ ਸਿੰਘ ਨੱਤ
ਫੋਨ:925-354-7404

ਹੁੰਦੀ ਬਲਕਿ ਚਾਨਣ ਨੂੰ ਧੁੰਦ ਨਾਲ ਖਹਿ ਕੇ ਲੰਘਣਾ
ਪੈਂਦਾ ਹੈ। ਚਾਨਣ ਦੇ ਧੁੰਦ ਨਾਲ ਖਹਿ ਕੇ ਲੰਘਣ ਦੇ
ਅਜਿਹੇ ਸਫਰ ਦੀ ਹੀ ਦੱਸ ਪਾਉਂਦਾ ਹੈ ਸਾਡਾ ਸਿੱਖ
ਸੰਕਲਪ। ‘ਜਿਉ ਤਉ ਪ੍ਰੇਮ ਖੇਲਣ ਦਾ ਚਾਉ। ਸਿਰੁ
ਧਰਿ ਤਲੀ ਗਲੀ ਮੋਰੀ ਆਉ। ਇਤੁ ਮਾਰਗਿ ਪੈਰੁ
ਧਰੀਜੈ। ਸਿਰੁ ਦੀਜੈ ਕਾਣਿ ਨਾ ਕੀਜੈ।’

‘ਪੁੱਛਣ ਖੋਲ੍ਹ ਕਿਤਾਬ ਨੇ ਹਿੰਦੂ ਵੱਡਾ ਕਿ
ਮੁਸਲਮਾਨੋਈ। ਬਾਬਾ ਆਖਹਿ ਕਾਜੀਆ ਸੁਭ
ਅਮਲਾਂ ਬਾਝੋ ਦੋਨੋ ਰੋਈ।’ ਇਨ੍ਹਾਂ ਤੁਕਾਂ ਤੋਂ
ਸਪੱਸ਼ਟ ਹੈ ਕਿ ਹਿੰਦੂ ਜਾਂ ਮੁਸਲਮਾਨ ਦਾ ਚੰਗਾ
ਜਾਂ ਮਾੜਾ ਹੋਣਾ ਉਨ੍ਹਾਂ ਦੀ ਪਾਠ-ਪੂਜਾ ‘ਤੇ ਨਿਰਭਰ
ਨਹੀਂ ਕਰਦਾ, ਬਲਕਿ ਮਨੁੱਖ ਉਹੀ ਚੰਗਾ ਹੁੰਦਾ
ਹੈ ਜਿਹੜਾ ਚੰਗੇ ਕੰਮ ਕਰਦਾ ਹੈ ਪਰ ਨਾਨਕ
ਨਾਮ ਲੇਣਾ ਦੀ ਜ਼ਿੰਦਗੀ ਅੱਜ ਚੰਗੇ ਕੰਮਾਂ ਦੀ
ਝਲਕ ਨਹੀਂ ਮਾਰਦੀ। ਅਸੀਂ ਉਹ ਸਾਰੇ ਹੀ ਕਰਮ-
ਕਾਂਡ ਅਪਨਾ ਲਏ ਹਨ ਜਿਨ੍ਹਾਂ ਤੋਂ ਬਾਬੇ ਨਾਨਕ ਨੇ
ਸਾਡਾ ਖਹਿਤਾ ਛੁਡਾਇਆ ਸੀ। ਸਾਡਾ ਹਾਲ ਅੱਜ
ਉਨ੍ਹਾਂ ਲੋਕਾਂ ਨਾਲੋਂ ਵੀ ਭੈੜਾ ਹੈ ਜਿਨ੍ਹਾਂ ਨੇ ਬਾਬੇ ਨਾਨਕ
ਨੂੰ ਕੁਰਾਹੀਆ ਆਖਿਆ ਸੀ। ਫਿਰ ਸਾਡਾ ਹਾਲ ਹੈ
ਕੀਹਦੇ ਵਰਗਾ? ਸਾਡਾ ਹਾਲ ਉਨ੍ਹਾਂ ਕਸ਼ਮੀਰੀ ਪੰਡਤਾਂ
ਵਰਗਾ ਹੈ ਜਿਹੜੇ ਸਹਾਰੇ ਦੀ ਭਾਲ ਵਿਚ ਚੱਲ ਕੇ
ਆਨੰਦਪੁਰ ਸਾਹਿਬ ਆਏ ਸਨ।

ਅੱਜ ਬਾਬੇ ਨਾਨਕ ਦੇ ਜਨਮ ਦੇ 542 ਸਾਲਾਂ
ਤੋਂ ਬਾਅਦ ਸੁਆਲ ਕਾਅਬੇ ਦੇ ਘੁੰਮ ਜਾਣ ਦਾ
ਨਹੀਂ ਹੈ; ਸੁਆਲ ਬਾਬੇ ਨਾਨਕ ਉਤੇ ਸੱਪ ਵੱਲੋਂ
ਕੀਤੀ ਛਾਂ ਜਾਂ ਦਰਖਤ ਦੀ ਛਾਂ ਦੇ ਹੀ ਰੁਕ ਜਾਣ ਦਾ
ਵੀ ਨਹੀਂ ਹੈ। ਸੁਆਲ ਇਹ ਵੀ ਨਹੀਂ ਹੈ ਕਿ ਬਾਬਾ
ਨਾਨਕ ਲਵ ਅਤੇ ਕੁਸ਼ ਦੀ ਔਲਾਦ ਹੈ। ਸੁਆਲ
ਮਰਦਾਨੇ ਨੂੰ ਭੁੱਖ ਲੱਗਣ ਵੇਲੇ ਅੱਕ ਦੀਆਂ ਕੋੜੀਆਂ
ਕੁਕੜੀਆਂ ਦੇ ਮਿੱਠੇ ਹੋ ਜਾਣ ਜਾਂ ਕੋੜੇ ਰੀਠਿਆਂ
ਦੇ ਮਿੱਠੇ ਹੋ ਜਾਣ ਦਾ ਵੀ ਨਹੀਂ ਹੈ। ਫਿਰ ਸੁਆਲ
ਹੈ ਕੀ? ਸੁਆਲ ਹੈ: ਜਦੋਂ ਚਾਨਣ ਨੇ ਧੁੰਦ ਵਿਚ
ਆਪਣਾ ਸਫਰ ਸ਼ੁਰੂ ਕੀਤਾ ਤਾਂ ਉਸ ਸਫਰ ਦੇ

ਪਹਿਲੇ ਹੀ ਕਦਮ ਦਾ ਦਿਸ਼ਾ-ਨਿਰਦੇਸ਼ ਕੀ ਹੈ?
ਜਾਂ ਇਉਂ ਆਖ ਲਈਏ ਕਿ ਗੁਰੂ ਗ੍ਰੰਥ ਬਾਣੀ
ਵਿਚ ‘ੴ ਸਤਿਨਾਮੁ’ ਦਾ ਕੀ ਸੰਕਲਪ ਹੈ?
ਇਸ ਤੋਂ ਪਹਿਲਾਂ ਕਿ ਮੈਂ ਇਸ ਸੁਆਲ ਦਾ ਜਵਾਬ
ਦੇਵਾਂ, ਮੈਂ ਤੁਹਾਨੂੰ ਇਕ ਸੁਆਲ ਪੁੱਛਦਾ ਹਾਂ।
ਤੁਸੀਂ ਦੱਸੋ ਕਿ ਤੁਹਾਡੇ ਪਿਤਾ ਦਾ ਨਾਮ ਕਿਸੇ ਨੇ
ਧਰਿਆ ਹੈ? ਜਵਾਬ ਨਿਸ਼ਚੇ ਹੀ ਹੋਵੇਗਾ ਕਿ ਸਾਡੇ
ਪਿਤਾ ਦਾ ਨਾਮ ਸਾਡੇ ਬਾਬੇ ਨੇ ਧਰਿਆ।

ਆਉ ਹੁਣ ਅਸਲ ਵਿਸ਼ੇ ਵੱਲ ਆਉਂਦੇ ਹਾਂ
ਕਿ ‘ੴ ਸਤਿਨਾਮੁ’ ਦਾ ਕੀ ਸੰਕਲਪ ਹੈ।
‘ੴ ਸਤਿਨਾਮੁ’ ਸਰਸਰੀ ਨਜ਼ਰੇ ਬੇਸ਼ਕ
ਗਿਣਤੀਵਾਚਕ ਅਤੇ ਨਾਉਂਵਾਚਕ ਲਗਦਾ ਹੋਵੇ
ਪਰ ਅਜਿਹਾ ਨਹੀਂ ਹੈ। ਇਹ ਨਾ ਹੀ ਗਿਣਤੀਵਾਚਕ
ਹੈ ਅਤੇ ਨਾ ਹੀ ਨਾਉਂਵਾਚਕ ਹੈ। ਇਹ ਅਗਿਣਤ
ਹੈ ਅਤੇ ਅਨਾਮ ਹੈ। ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ
ਵਿਚ ਸਤਿਨਾਮ ਦੀ ਪਰਿਭਾਸ਼ਾ ਇਸ ਤਰ੍ਹਾਂ ਹੈ:
‘ਕਿਰਤਮ ਨਾਮ ਕਬੇ ਤੇਰੇ ਜਿਹਬਾ॥ ਸਤਿਨਾਮੁ
ਤੇਰਾ ਪਰਾ ਪੂਰਬਲਾ॥’ ਭਾਵ ਜੀਭ ਦੁਆਰਾ ਉਚਾਰੇ
ਜਾਣ ਵਾਲੇ ਸਾਰੇ ਹੀ ਨਾਮ ਬਣਾਉਂਦੀ ਹਨ। ਤੇਰਾ
ਅਸਲ ਜਾਂ ਸੱਚਾ ਨਾਉਂ ਪਰਾ ਪੂਰਬਲਾ ਹੈ-ਮੁੱਢ
ਕਦੀਮ ਵਾਲਾ ਹੈ। ਇਹ ਉਸ ਸਮੇਂ ਦੀ ਦੱਸ
ਪਾਉਂਦਾ ਹੈ, ਜਦੋਂ ਹਾਲੇ ਨਾਉਂ ਧਰਨ ਵਾਲੇ ਪੈਦਾ
ਨਹੀਂ ਸੀ ਹੋਏ, ਭਾਵ ਇਹ ਅਨਾਮ ਹੈ।

ਆਪਾਂ ਸਾਰੇ ਹੀ ਇਹ ਜਾਣਦੇ ਹਾਂ ਕਿ ਸੱਚ
ਉਦੋਂ ਵੀ ਮੌਜੂਦ ਹੁੰਦਾ ਹੈ ਜਦੋਂ ਹਾਲੇ ਸੱਚ ਦੀ
ਖੋਜ ਨਹੀਂ ਹੋਈ ਹੁੰਦੀ। ਜਦੋਂ ਲੋਕ ਇਹ ਨਹੀਂ
ਸਨ ਜਾਣਦੇ ਕਿ ਪਾਣੀ ਹਾਈਡਰੋਜਨ ਅਤੇ
ਆਕਸੀਜਨ ਦਾ ਜੋਗਕ ਹੈ। ਪਾਣੀ ਉਦੋਂ ਵੀ ਮੌਜੂਦ
ਸੀ। ਆਉ ਹੁਣ ਦੇਖੀਏ, ਪੰਦਰਵੀਂ ਸਦੀ ਵਿਚ
ਉਚਾਰੇ ਇਸ ‘ਸਤਿਨਾਮੁ ਤੇਰਾ ਪਰਾ ਪੂਰਬਲਾ’
ਦੀ ਮੁਢਲੀ ਮੌਜੂਦਗੀ ਕੀ ਹੈ? ਇਸ ਸੁਆਲ ਦਾ
ਜਵਾਬ ਦੇਣ ਲਈ ਗੁਰਬਾਣੀ ਸਤਿਨਾਮੁ ਦੀ ਸ਼ੁਰੂ
ਪਾ ਕੇ ਸਾਨੂੰ ਆਦਿ ਸੱਚ ਵਿਚ ਉਤਾਰ ਦਿੰਦੀ ਹੈ।
ਆਦਿ ਸੱਚ ਵਿਚ ਇਹ ਪਰਾ ਪੂਰਬਲਾ ਕਰਤਾ
ਪੁਰਖ ਆਦਿ ਪੁਰਖ ਹੈ। ਇਹ ਆਦਿ ਪੁਰਖ ਉਹ
ਪਿਤਾ ਹੈ ਜਿਸ ਦਾ ਅੱਗੇ ਕੋਈ ਪਿਤਾ ਨਹੀਂ ਹੈ;
ਜਿਹੜਾ ਇਸ ਦਾ ਨਾਮ ਧਰ ਸਕੇ। ਇਸ ਲਈ
ਇਹ ਆਦਿ ਪੁਰਖ ਪਿਤਾ ਅਨਾਮ ਹੈ। ਇਸ ਆਦਿ
ਪੁਰਖ ਪਿਤਾ ਦਾ ਨਾਮ ਰੱਖਣ ‘ਤੇ ਗੁਰਬਾਣੀ ਨੇ
ਸਖ਼ਤ ਇਤਰਾਜ਼ ਕੀਤਾ ਹੈ। ‘ਆਦਿ ਪੁਰਖ ਕਉ
ਅਲਹੁ ਕਹੀਐ, ਸੇਖਾਂ ਆਈ ਵਾਰੀ॥ ਦੇਵਲ
ਦੇਵਤਿਆਂ ਕਰ ਲਾਗਾ ਐਸੀ ਕੀਰਤ ਚਾਲੀ॥ ਭਾਵ
ਜਦੋਂ ਸੇਖਾਂ ਦਾ ਦਾਅ ਲੱਗਿਆ ਤਾਂ ਉਨ੍ਹਾਂ ਨੇ ਆਦਿ
ਪੁਰਖ ਜਿਹੜਾ ਅਨਾਮ ਹੈ, ਉਸ ਦਾ ਕਿਰਤਮ
ਨਾਮ ਔਲਾ ਰੱਖ ਦਿੱਤਾ। ਇਸ ਬਨਾਉਣੀ ਨਾਉਂ
ਦੀ ਆੜ ਹੇਠ ਹਿੰਦੂਆਂ ‘ਤੇ ਧੌਸ ਜਮਾਈ ਅਤੇ
ਉਨ੍ਹਾਂ ਦੇ ਧਾਰਮਿਕ ਸਥਾਨਾਂ ‘ਤੇ ਟੈਕਸ ਠੋਕ ਦਿੱਤੇ।
ਅੱਜ ਗੋਂਦ ਹਿੰਦੂਆਂ ਦੇ ਹੱਥ ਆਈ ਹੋਈ ਹੈ ਅਤੇ
ਉਹ ਧਰਮ ਨਿਰਪੱਖ ਭਾਰਤ ਵਿਚ ਔਲਾ ਦੇ ਭਗਤਾਂ

ਨੂੰ ਸਬਕ ਸਿਖਾ ਰਹੇ ਹਨ। ਕਿਰਤਮ ਨਾਮ ਦੀ
ਆੜ ਹੇਠ ਜਮਾਈ ਇਹ ਧੌਸ ਹਿੰਦੂਆਂ ਅਤੇ
ਮੁਸਲਮਾਨਾਂ ਤੱਕ ਹੀ ਸੀਮਤ ਨਹੀਂ ਬਲਕਿ ਹਰ
ਕੌਮ ਆਪਣੀ ਰਾਜਨੀਤਕ ਸ਼ਕਤੀ ਦੇ ਬਲਬੂਤੇ,
ਕਿਰਤਮ ਨਾਮ ਦੀ ਆੜ ਹੇਠ ਦੂਜੀਆਂ ਕੌਮਾਂ ਨਾਲ
ਧੱਕਾ ਕਰਦੀ ਆਈ ਹੈ।

ਗੁਰਮਤਿ ਨਾਮ ਦੀ ਸ਼ਬਦਾਵਲੀ ਵਿਚ ਅਨਾਮ
ਦੀ ਵਿਥਿਆ ਹੈ। ਇਹ ਗੁੱਝੀ ਰਮਜ਼ ਹੈ ਜਿਸ ਨੂੰ
ਸਮਝਣ ਵਿਚ ਅਸੀਂ ਅਸਫਲ ਰਹੇ ਹਾਂ। ਅਨਾਮ
ਸਿਰਜਣਹਾਰ ਹੈ ਅਤੇ ਸਿਰਜਿਆ ਹੋਇਆ ਨਾਮ
ਹੈ। ‘ਆਪੀ ਨੇ ਆਪ ਸਾਜਿਆ’ ਇਹ ਦਰਸਾਉਂਦਾ
ਹੈ ਕਿ ਅਨਾਮ ਰੂਪ ਏਕਤਾ, ਨਾਮਰੂਪ ਅਨੇਕਤਾ
ਵਿਚ ਬਦਲ ਗਈ ਹੈ। ਇਸ ਨਾਮ ਰੂਪ ਅਨੇਕਤਾ
ਤੋਂ ਬਾਹਰ ਕੋਈ ਅਨਾਮ ਰੂਪ ਏਕਤਾ (ਕਰਤਾ)
ਨਹੀਂ ਹੈ। ਇਸ ਨਾਮ ਰੂਪ ਅਨੇਕਤਾ ਤੋਂ ਬਾਹਰ
ਕਰਤਾ ਦੀ ਭਾਲ ਸਾਕਤ ਕਿਰਿਆ ਹੈ। ਮੈਂ
‘ਨਿਰਖਤ ਨਿਰਖਤ ਸਰੀਰੁ ਸਭੁ ਖੋਜਿਆ ਇਕੁ
ਗੁਰਮੁਖ ਚਲਤੁ ਦਿਖਾਇਆ॥ ਬਾਹਰ ਖੋਜ ਮੂਏ
ਸਭੁ ਸਾਕਤ ਹਰ ਗੁਰਮਤੀ ਘਰ ਪਾਇਆ॥’ ‘ਜੇਤਾ
ਕੀਤਾ ਤੇਤਾ ਨਾਉ॥’ ਜਿਨ੍ਹਾਂ ਵੀ ਸਿਰਜਿਆ ਹੋਇਆ
ਹੈ, ਸਾਰਾ ਨਾਮ ਹੀ ਤਾਂ ਹੈ। ਜਿਹੜਾ ਖੁਦ ਹੀ ਨਾਮ
ਹੈ, ਉਸ ਨੂੰ ਬਾਹਰੋਂ ਨਾਮ ਭਾਲਣ ਦੀ ਕੀ ਲੋੜ
ਹੈ? ਕਿਤੇ ਹੋਰ ਜਾਣ ਦੀ ਕੀ ਲੋੜ ਹੈ?

ਹੁਣ ਆਪਾਂ ਇਹ ਦੇਖਾਂਗੇ ਕਿ ਗੁਰਮਤਿ
ਅਨੁਸਾਰ ਪ੍ਰਭੂ ਪ੍ਰਾਪਤੀ ਦੀ ਕੀ ਵਿਆਖਿਆ ਹੈ?
ਗੁਰਮਤਿ ਦੇ ਨਜ਼ਰੀਏ ਵਿਚ ਇਹ ਸੰਸਾਰ ਅਨਾਮ
ਰੂਪ ਏਕਤਾ (ਹਰ) ਦਾ ਹੀ ਰੂਪ ਹੈ। ਇਹ ਵਿਸ਼ੁ
ਸੰਸਾਰ ਤੁਮ ਦੇਖਤੇ ਇਹੁ ਹਰ ਕਾ ਰੂਪ ਹੈ॥
ਨਿੱਜੀ ਨਾਮ (ਹਉਮੈ) ਦਾ ਆਪਣੇ-ਆਪ ਨੂੰ
ਸਮੁੱਚੇ ਨਾਮ (ਸੰਸਾਰ) ਦੇ ਅਰਪਣ ਕਰ ਦੇਣਾ
ਹੀ ਪ੍ਰਭੂ ਪ੍ਰਾਪਤੀ ਹੈ। ‘ਆਪੁ ਗਵਾਈਐ ਤਾਂ ਸਹੁ
ਪਾਇਐ ਅਉਰੁ ਕੈਸੀ ਚਤੁਰਾਈ॥ ਪਹਿਲਾ ਮਰਣੁ
ਕਬੂਲਿ ਜੀਵਣ ਕੀ ਛਡਿ ਆਸ॥ ਹੋਰੁ ਸਭਨਾ ਕੀ
ਰੇਣਕਾ ਤਉ ਆਉ ਹਮਾਰੈ ਪਾਸਿ॥ ਪ੍ਰਭੂ ਪ੍ਰਾਪਤੀ
ਦੀ ਇਹ ਵਿਆਖਿਆ ਤੱਤੀਆਂ ਤਵੀਆਂ ‘ਤੇ ਬੈਠਣ
ਵਾਲਿਆਂ, ਆਰਿਆਂ ਨਾਲ ਸੀਸ ਚਿਰਵਾਉਣ
ਵਾਲਿਆਂ, ਖੋਪਰੀਆਂ ਲੁਹਾਉਣ ਵਾਲਿਆਂ, ਆਪਣੇ
ਬੱਚਿਆਂ ਦੇ ਦਿਲ ਦੇ ਟੁਕੜੇ ਮੂੰਹ ਵਿਚ ਪਵਾਉਣ
ਵਾਲਿਆਂ ਅਤੇ ਹੋਰ ਅਨੇਕਾਂ ਕੁਰਬਾਨੀਆਂ ਕਰਨ
ਵਾਲਿਆਂ ਨੂੰ ਹੀ ਰਾਸ ਆ ਸਕਦੀ ਹੈ। ਕਲਜੁਗ
ਦੇ ਤੱਤੇ ਝੋਲਿਆਂ ਤੋਂ ਬਚਾਈਂ, ਔਖੀ ਘੜੀ ਨਾ
ਦੇਖਣ ਦੇਈਂ, ਰਣਣ ਵਾਲਿਆਂ ਨੂੰ ਪ੍ਰਭੂ ਪ੍ਰਾਪਤੀ
ਦੀ ਇਹ ਪਰਿਭਾਸ਼ਾ ਰਾਸ ਨਹੀਂ ਆਉਣੀ।

ਪ੍ਰਭੂ ਪ੍ਰਾਪਤੀ ਦਾ ਜਿਹੜਾ ਰਾਹ ਇਨ੍ਹਾਂ ਲੋਕਾਂ
ਨੇ ਫੜਿਆ ਹੋਇਆ ਹੈ, ਗੁਰਬਾਣੀ ਉਸ ਨੂੰ
ਮਾਨਤਾ ਨਹੀਂ ਦਿੰਦੀ। ਜਿਵੇਂ,

ਰਾਮੁ ਰਾਮੁ ਕਰਤਾ ਸਭੁ ਜਗੁ ਫਿਰੇ
ਰਾਮ ਨਾ ਪਾਇਆ ਜਾਏ॥
ਨਿਰਹਾਰ ਵਰਤੀ ਅਪਰਸਾ॥
ਇਕ ਲੂਕਿ ਨਾ ਦੇਵਜਿ ਦਰਸਾ॥
ਇਕਿ ਮਨ ਹੀ ਗਿਆਤਾ॥
ਘਾਟ ਨਾ ਕਿਨਹੀ ਕਹਾਇਆ॥
ਸਭ ਕਹਤੇ ਹੈ ਪਾਇਆ॥

ਗੁਰਬਾਣੀ ਦੀਆਂ ਇਹ ਤੁਕਾਂ
ਦਰਸਾਉਂਦੀਆਂ ਹਨ ਕਿ ਪ੍ਰਭੂ ਕੋਈ ਪ੍ਰਾਪਤ ਕਰਨ
ਵਾਲੀ ਵਸਤੂ ਨਹੀਂ ਹੈ। ਇਹ ਅਸਰੀਰੀ ਹੈ। ਸੋ ਮੁਖ
ਜਲਉ ਜਿਤੁ ਕਹਹਿ ਠਾਕੁਰੁ ਜੇਨੀ॥ ਉਹ ਲੋਕ ਜੋ
ਕਹਿੰਦੇ ਹਨ ਕਿ ਜਾਪੁ ਤਾਪ ਅਤੇ ਸਿਮਰਨ ਨਾਲ
ਸਰੀਰੀ ਪ੍ਰਭੂ ਦਰਸ਼ਨ ਦੇ ਦਿੰਦਾ ਹੈ, ਗੁਰਬਾਣੀ ਦਾ
ਕਥਨ ਹੈ ਕਿ ਅਜਿਹੇ ਲੋਕਾਂ ਦਾ ਮੂੰਹ ਜਲ ਜਾਵੇਗਾ।
ਗੁਰਬਾਣੀ ਦੀਆਂ ਹੇਠਲੀਆਂ ਸਤਰਾਂ ਵੀ ਗੰਭੀਰ
ਵਿਚਾਰ ਦੀ ਮੰਗ ਕਰਦੀਆਂ ਹਨ:

ਪਾਤੀ ਤੇਰੇ ਮਾਲਿਨੀ
ਪਾਤੀ ਪਾਤੀ ਜੀਉ॥
ਜਿਸ ਪਾਹਨ ਕੇ ਪਾਤੀ ਤੇਰੇ
ਸੇ ਪਾਹਨ ਨਿਰਜੀਉ॥
ਭੂਲੀ ਮਾਲਿਨੀ ਹੈ ਏਉ॥
ਸਤਿਗੁਰੁ ਜਾਗਤਾ ਹੈ ਦੇਉ॥
ਬ੍ਰਹਮ ਪਾਤੀ ਬਿਸੁਨ ਭਾਰੀ
ਫੂਲ ਸੰਕਰ ਦੇਉ॥
ਤੀਨਿ ਦੇਵਿ ਪ੍ਰਤਪਿ ਤੋਰਹਿ
ਕਰਹਿ ਕਿਸ ਕੀ ਸੇਉ॥

ਗੁਰਬਾਣੀ ਦੀਆਂ ਇਨ੍ਹਾਂ ਤੁਕਾਂ ਦਾ ਸੱਚ ਉਨ੍ਹਾਂ
ਲੋਕਾਂ ਨੂੰ ਬੜਾ ਕੌੜਾ ਲੱਗੇਗਾ ਜਿਹੜੇ ਜਿਉਂਦੇ
ਜਾਗਦੇ ਸਤਿਗੁਰ (ਜਾਗਤ ਜੋਤ) ਨੂੰ ਇਕ ਨਿਰਜੀਵ
ਪੱਥਰ ਦੀ ਭੇਟ ਕਰ ਰਹੇ ਹਨ। ਯਮਲਾ ਜੱਟ ਦੀਆਂ
ਦੋ ਲਾਈਨਾਂ ਇੱਥੇ ਲਿਖਣੀਆਂ ਪਸੰਦ ਕਰਾਂਗਾ:
‘ਐਸੀ ਰੀਤ ਦੇਖੀ ਯਾਰੋ ਇਸ ਸੰਸਾਰ ਦੀ,

ਮੋਇਆਂ ਨੂੰ ਇਹ ਪੂਜਦੀ ਜਿਉਂਦਿਆਂ ਨੂੰ ਮਾਰਦੀ।’
ਗੁਰਮਤਿ ਸਰੀਰੋਂ ਬਾਹਰ ਕਿਸੇ ਹੋਰ ਸਰੀਰੀ ਪ੍ਰਭੂ
ਦੀ ਧਾਰਨਾ ਨੂੰ ਰੱਦ ਕਰਦੀ ਹੈ। ਗੁਰਮਤਿ ਦਾ ਪ੍ਰਭੂ
ਅਸਰੀਰੀ ਹੈ। ਇਹ ਗੁਰਮੁਖ ਵਿਚ ਸਮਾਇਆ
ਹੋਇਆ ਹੈ। ਗੁਰਮਤਿ ਦਾ ਬ੍ਰਹਮ ਗਿਆਨੀ, ਸੰਤ,
ਗੁਰ, ਸਤਿਗੁਰ ਅਸਰੀਰੀ ਹਨ। ਇਹ ਸਾਰੇ ਗੁਰਮੁਖ
ਵਿਚ ਸਮਾਏ ਹੋਏ ਹਨ। ਗੁਰਬਾਣੀ ਦਾ ਫੁਰਮਾਨ ਹੈ:

ਗੁਰਿ ਕਹਿਆ ਅਵਰੁ ਨਹੀਂ ਦੂਜਾ॥
ਕਿਸੁ ਕਹੁ ਦੇਖ ਕਰਉ ਅਨ ਪੂਜਾ॥
ਕਬਨੀ ਕਹਹਿ ਕਹੇ ਸੇ ਮੂਏ॥
ਸੋ ਪ੍ਰਭੂ ਦੂਰ ਨਹੀਂ ਪ੍ਰਭ ਤੂੰ ਹੈ॥

ਇਸ ਸਰੀਰ ਤੋਂ ਬਾਹਰ ਕਿਸੇ ਹੋਰ ਸਰੀਰ
ਦਾ ਆਸਰਾ ਤੱਕਣਾ ਦੂਜਾ ਭਾਉ ਹੈ। ਕਲਮ ਜਲਉ
ਸਣ ਮਸਵਾਣੀਆ ਕਾਗਦ ਭੀ ਜਲ ਜਾਉ। ਲਿਖਣ
ਵਾਲਾ ਜਲਿ ਬਲਉ ਜਿਨਿ ਲਿਖਿਆ ਦੂਜਾ ਭਾਉ।
ਗੁਰਬਾਣੀ ਦੀ ਆਰਤੀ ਸਾਡੀ ਆਰਤੀ ਨਾਲੋਂ
ਵੱਖਰੀ ਹੈ। ‘ਗਗਨ ਮੈ ਬਾਲੁ ਰਵਿ ਚੰਦ ਦੀਪਕ
ਬਨੇ ਤਾਰਿਕਾ ਮੰਡਲ ਜਨਕ ਮੋਤੀ। ਧੂਪ ਮਲਿਆਨਲੋ
ਪਵਣ ਚਵਰੇ ਕਰੇ ਸਗਲ ਬਨਰਾਏ ਫੂਲਤ ਜੋਤੀ।
ਕੈਸੀ ਆਰਤੀ ਹੋਏ ਭਵੰਡਨਾ ਤੇਰੀ ਆਰਤੀ।’
ਆਹ! ਕਿੰਨੀ ਵਧੀਆ ਤੇਰੀ ਆਰਤੀ ਆਪਣੇ ਆਪ
ਹੀ ਹੋ ਰਹੀ ਹੈ ਪਰ ਅਸੀਂ ਬਾਲ ਵਿਚ ਦੀਵੇ ਰੱਖ ਕੇ
ਨਕਲੀ ਆਰਤੀ ਕਰਨੋਂ ਹਟ ਨਹੀਂ ਸਕਦੇ।

ਗੁਰਬਾਣੀ ਦਾ ਸਿਮਰਨ ਵੀ ਸਾਡੇ ਸਿਮਰਨ
ਨਾਲੋਂ ਵੱਖਰੇ ਅਰਥ ਰਖਦਾ ਹੈ। ‘ਜਾਪੁ ਤਾਪੁ ਕੋਟਿ
ਲਖ ਪੂਜਾ ਹਰਿ ਸਿਮਰਨ ਤੁਲਿ ਨਾ ਲਾਇਣ।’
ਹਰ ਸਿਮਰਨ ਦੀ ਬਰਾਬਰੀ ਲੱਖਾਂ ਕਰੋੜਾਂ ਜਾਪ
ਤਪ ਅਤੇ ਪੂਜਾ ਨਹੀਂ ਕਰ ਸਕਦੇ। ਆਉ, ਹੁਣ
ਹਰ ਸਿਮਰਨ ਦੇ ਅਰਥਾਂ ਨੂੰ ਵਿਚਾਰੀਏ। ‘ਹਰਿ
ਸਿਮਰਨ ਕੀਓ ਸਗਲ ਆਕਾਰਾ॥ ਹਰਿ ਸਿਮਰਨ
ਮਹਿ ਆਪ ਨਿਰੰਕਾਰਾ॥’ ਇਸ ਦੇ ਦੋ ਅਰਥ
ਕੀਤੇ ਜਾ ਸਕਦੇ ਹਨ, ਪਹਿਲਾ, ਹਰ ਸਿਮਰਨ ਨੂੰ
ਵਿਸ਼ੇਸ਼ਤ ਮੰਨ ਕੇ: ਇਸ ਤੁਕ ਦੀ ਤੁਲਨਾ ਇਕ
ਹੋਰ ਤੁਕ ਨਾਲ ਕਰਦੇ ਹਾਂ ਜਿਹੜੀ ਤਦਭਾਵ ਤੁਕ
ਹੈ। ‘ਨਾਮ ਕੇ ਧਾਰੇ ਸਗਲੇ ਜੋਤ॥’ ਨਾਮ ਅਤੇ
ਸਿਮਰਨ ਤਦਭਾਵ ਸ਼ਬਦ ਹੋ ਨਿਬੜਦੇ ਹਨ ਜਿਨ੍ਹਾਂ
ਦਾ ਸਬੰਧ ਉਤਪਤੀ ਨਾਲ ਹੈ, ਜਾਪ ਜਾਂ ਸਿਮਰਨ
ਨਾਲ ਨਹੀਂ। ਦੂਜਾ, ਹਰ ਸਿਮਰਨ ਨੂੰ ਕਿਰਿਆ
ਮੰਨ ਕੇ: ਇਸ ਤੁਕ ਦੀ ਤੁਲਨਾ ਇਕ ਹੋਰ ਤੁਕ
‘ਖਾਲਕ ਖਲਕ ਖਲਕ ਮਹਿ ਖਾਲਕ’ ਨਾਲ ਕਰਦੇ
ਹਾਂ ਜਿਹੜੀ ਉਪਰੋਕਤ ਤੁਕ ਦੀ ਤਦਭਾਵ ਤੁਕ ਹੈ।
ਹੁਣ ਜੇ ਆਪਾਂ ‘ਖਲਕ ਮਹਿ ਖਾਲਕ’ ਅਤੇ ‘ਹਰ

ਸਿਮਰਨ ਮਹਿ ਆਪ ਨਿਰੰਕਾਰ’ ਦੀ ਤੁਲਨਾ ਕਰੀਏ
ਤਾਂ ਹਰ ਸਿਮਰਨ ਦਾ ਅਰਥ ਖਲਕ ਜਾਂ ਕੁਦਰਤ ਹੈ।
ਭਾਵ ਕੁਦਰਤ ਦੇ ਜੀਵਨ ਰੌਅ ਦਾ ਸਹਿਜ ਵਰਤਾਰਾ
ਹੀ ਹਰ ਸਿਮਰਨ ਹੈ, ਆਰਤੀ ਹੈ ਪਰ ਅਸੀਂ
ਗੁਰਬਾਣੀ ਦੇ ਇਸ ਰਹੱਸ ਨੂੰ ਸਮਝ ਨਹੀਂ ਸਕੇ
ਅਤੇ ‘ਹਰ ਅਰਥਨਾ ਜਾਨਾ ਰੇ ਹਰ ਹਰ ਗੁਰ ਕਰਤਾ
ਰੇ’ ਦਾ ਸੱਦਾ ਸਾਡੇ ‘ਤੇ ਪੂਰਾ ਢੁਕਦਾ ਹੈ।

ਗੁਰਮਤਿ ਇਕ ਮਾਰਗ ਹੈ। ਸਬਰ, ਸੰਤੋਖ,
ਸੱਚ, ਸਹਿਜ ਅਤੇ ਅਡੋਲਤਾ ਇਸ ਦੀ ਮੰਜ਼ਲ ਹੈ
ਪਰ ਅਸੀਂ ਮਾਰਗ ਨੂੰ ਹੀ ਮੰਜ਼ਲ ਮੰਨ ਲਿਆ ਹੈ।
ਗੁਰਮੁਖ ਦੇ ਚਲਾਏ ਗਾਡੀ ਰਾਹ ‘ਤੇ ਅਸੀਂ
ਮਨਮੁਖਤਾ ਦੀ ਧੂੜ ਉਡਾ ਦਿੱਤੀ ਹੈ। ਕਾਮ,
ਕਰੋਧ, ਲੋਭ, ਮੋਹ, ਅਹੰਕਾਰ ਨਾਲ ਲੱਦਿਆ
ਸਾਡਾ ਆਪਣਾ ਟੱਟੂ ਵੀ ਇਸ ਧੂੜ ਵਿਚ ਰਲਿਆ
ਹੋਇਆ ਹੈ। ਕੂੜ ਅਤੇ ਧੂੜ ਦੀ ਇਸ ਹਨੇਰੀ
ਵਿਚ ਅੰਨ੍ਹੀ ਪੀਹਦੀ ਅਤੇ ਕੁੱਤੀ ਚੱਟਦੀ ਹੈ। ਸਬਰ
ਸੰਤੋਖ ਸੱਚ ਸਹਿਜ ਅਤੇ ਅਡੋਲਤਾ ਸਾਡੇ ਵਿਚੋਂ
ਲੋਪ ਹੋ ਗਏ ਹਨ। ਅੱਜ ਦੇਹਧਾਰੀ ਸੰਤ, ਬ੍ਰਹਮ
ਗਿਆਨੀ, ਮਹਾਂਪੁਰਖ, ਮਹਾਰਾਜ ਅਤੇ ਚੇਲੇ ਤਾਂ
ਬਹੁਤ ਹਨ ਪਰ ਗੁਰਮੁਖ ਜਾਂ ਖਾਲਸਾ ਕੋਈ
ਵਿਚਲਾ ਹੀ ਹੋਵੇਗਾ। ਖਾਲਸਾ ਗੁਰਮੁਖ ਦਾ ਸਿਖਰ
ਰੂਪ ਹੈ ਜਿਵੇਂ ਸਿੱਟਾ ਬੂਟੇ ਦਾ ਸਿਖਰ ਰੂਪ ਹੁੰਦਾ
ਹੈ। ਬੂਟੇ ਤੋਂ ਬਗੈਰ ਜਿਵੇਂ ਸਿੱਟੇ ਦੀ ਕਲਪਨਾ
ਨਹੀਂ ਕੀਤੀ ਜਾ ਸਕਦੀ, ਠੀਕ ਇਸੇ ਤਰ੍ਹਾਂ ਖਾਲਸਾ
ਉਹੀ ਸਜ ਸਕਦਾ ਹੈ ਜਿਹੜਾ ਗੁਰਮੁਖ ਹੋਵੇ ਪਰ
ਅੱਜ ਕੱਲ੍ਹ ਖਾਲਸਾ ਸਜਣ ਵਾਸਤੇ ਗੁਰਮੁਖ ਹੋਣ
ਦੀ ਸ਼ਰਤ ਨਹੀਂ ਲਾਈ ਜਾਂਦੀ। ਅਜਿਹਾ ਕਰਕੇ
ਅਸੀਂ ਗੁਰੂਆਂ ਦੀਆਂ ਨੌਂ ਪੀੜ੍ਹੀਆਂ ਦੀ ਘਾਲਣਾ
ਨੂੰ ਉਕਾ ਹੀ ਵਿਸਾਰ ਦਿੱਤਾ ਹੈ। ਬੇਸ਼ਕ ਅਸੀਂ
ਕਹੀ ਜਾਈਏ ਕਿ ਅਸੀਂ ਗੁਰੂ ਗ੍ਰੰਥ ਸਾਹਿਬ ਨੂੰ
ਗੁਰੂ ਮੰਨਦੇ ਹਾਂ ਪਰ ਅਸੀਂ ਗੁਰੂ ਨਾਲੋਂ ਵੱਧ
ਸਤਿਕਾਰ ਦੇਹਧਾਰੀਆਂ ਨੂੰ ਦੇ ਰਹੇ ਹਾਂ। ਇਹ ਕੌੜਾ
ਸੱਚ ਹੈ ਜਿਹੜਾ ਸਾਨੂੰ ਮੰਨਣਾ ਔਖਾ ਲਗਦਾ ਹੈ।
ਅੱਜ ਗੁਰੂ ਘਰਾਂ ਵਿਚ ਗੁਰਮਤਿ ਵਿਰੋਧੀ
ਗਤੀਵਿਧੀਆਂ ਹੋ ਰਹੀਆਂ ਹਨ। ਮੈਨੂੰ ਤਾਂ ਇਉਂ
ਲਗਦਾ ਹੈ ਜਿਵੇਂ ਕੋਈ ਸਾਡਾ ਹੀ ਪਿਸਤੌਲ ਲੈ ਕੇ
ਸਾਡਾ ਹੀ ਘਰ ਲੁੱਟੀ ਜਾਂਦਾ ਹੋਵੇ।

ਰੋਗੀ ਦਾ ਰੋਗ ਨੂੰ ਪਛਾਣ ਲੈਣਾ ਤੰਦਰੁਸਤੀ
ਦੀ ਦੱਸ ਪਾਉਂਦਾ ਹੈ ਪਰ ਜੇਕਰ ਕੋਈ ਰੋਗੀ ਇਹ
ਕਹੇ-ਮੈਂ ਤੰਦਰੁਸਤ ਹਾਂ, ਤਾਂ ਉਹ ਅੱਜ ਵੀ
ਮਰਿਆ ਅਤੇ ਕੱਲ੍ਹ ਵੀ ਮਰਿਆ। ਰੋਗ ਨੂੰ ਕਬੂਲ
ਕਰ ਲੈਣ ਵਾਲੇ ਸੁਹਿਰਦ ਰੋਗੀਆਂ ਦੀ ਭਾਲ ਨੂੰ
ਸਮਰਪਤ ਹੈ ਮੇਰਾ ਇਹ ਲੇਖ।

ਜਨਮ ਜਨਮ ਕੇ ਦੂਖ ਨਿਵਾਰੈ...

ੴ ਸਤਿਗੁਰ ਪ੍ਰਸਾਦਿ॥
ਸੋਰਠ ਮਹੱਲਾ 5
ਜਨਮ ਜਨਮ ਕੇ ਦੂਖ ਨਿਵਾਰੈ
ਸੂਕਾ ਮਨੁ ਸਾਧਾਰੈ॥
ਦਰਸਨੁ ਭੇਟਤ ਹੋਤ ਨਿਹਾਲਾ
ਹਰਿ ਕਾ ਨਾਮੁ ਬੀਚਾਰੈ॥
ਮੇਰਾ ਬੈਦ ਗੁਰੂ ਗੋਵਿੰਦਾ
ਹਰਿ ਹਰਿ ਨਾਮੁ ਅਉਖਧੁ
ਮੁਖਿ ਦੇਵੈ ਕਾਟੈ ਜਮ ਕੀ ਫੰਧਾ॥ ਰਹਾਉ॥
ਸਮਰਥ ਪੁਰਖ ਪੂਰਨ ਬਿਧਾਤੇ
ਆਪੇ ਕਰਣੈਗਾਰਾ॥
ਅਪੁਨਾ ਦਾਸੁ ਹਰਿ ਆਪਿ ਉਬਾਰਿਆ
ਨਾਨਕ ਨਾਮ ਅਧਾਰਾ॥

ਧੁਰ ਕੀ ਬਾਣੀ ਦੇ ਇਸ ਸ਼ਬਦ ਅੰਦਰ
ਸਤਿਗੁਰੂ ਕਿਸੇ ਅਗੰਮੀ ਉਮਾਹ ਵਿਚ ਆਏ
ਹੋਏ ਉਸ ਮਾਲਿਕ ਪ੍ਰਭੂ ਦੇ ਗੁਣ ਗਾਇਨ ਕਰ
ਰਹੇ ਹਨ ਅਤੇ ਸਾਨੂੰ ਉਪਦੇਸ਼ ਕਰਦੇ ਹਨ:

ਮੇਰਾ ਬੈਦ ਗੁਰੂ ਗੋਵਿੰਦਾ
ਹਰਿ ਹਰਿ ਨਾਮੁ ਅਉਖਧੁ
ਮੁਖਿ ਦੇਵੈ ਕਾਟੈ ਜਮ ਕੀ ਫੰਧਾ॥ ਰਹਾਉ॥
ਹੇ ਭਾਈ! ਉਸ ਗੋਵਿੰਦ ਪ੍ਰਭੂ ਦਾ ਹੀ ਰੂਪ
ਜੋ ਗੁਰੂ ਹੈ, ਉਹ ਪੂਰਾ ਗੁਰੂ ਹੀ ਮੇਰਾ ਵੈਦ ਹੈ,
ਹਕੀਮ ਹੈ ਅਤੇ ਉਹ ਵੈਦ ਜਿਨ੍ਹਾਂ ਜੀਵਾਂ ਦੇ ਮੂੰਹ
ਵਿਚ ਹਰੀ ਨਾਮ ਦੀ ਅਉਖਧ ਭਾਵ ਦਵਾਈ ਪਾ
ਦੇਂਦਾ ਹੈ, ਉਨ੍ਹਾਂ ਜੀਵਾਂ ਦੀ ਜਮ ਦੀ ਫਾਹੀ ਵੀ
ਕੱਟ ਦੇਂਦਾ ਹੈ ਕਿਉਂਕਿ ਪ੍ਰਭੂ ਸਿਮਰਨ ਹੀ ਸਭ
ਤੋਂ ਉਤਮ ਹੈ ਅਤੇ ਪੂਰੇ ਗੁਰੂ ਨੇ ਜੋ ਨਾਮ ਰੂਪੀ
ਦਵਾਈ ਦਿੱਤੀ ਹੈ, ਉਸ ਦੇ ਨਾਲ ਤਾਂ ਮੌਤ ਦਾ
ਭੈ ਵੀ ਮੁੱਕ ਜਾਂਦਾ ਹੈ।
ਜਨਮ ਜਨਮ ਕੇ ਦੂਖ ਨਿਵਾਰੈ

ਸੂਕਾ ਮਨੁ ਸਾਧਾਰੈ॥
ਦਰਸਨੁ ਭੇਟਤ ਹੋਤ ਨਿਹਾਲਾ
ਹਰਿ ਕਾ ਨਾਮੁ ਬੀਚਾਰੈ॥
ਹੇ ਭਾਈ! ਜੋ ਜੀਵ ਉਸ ਵੈਦ ਭਾਵ ਪੂਰੇ
ਗੁਰੂ ਦੀ ਸ਼ਰਣ ਵਿਚ ਆ ਜਾਂਦੇ ਹਨ, ਉਹ ਵੈਦ
ਉਨ੍ਹਾਂ ਜੀਵਾਂ ਦੇ ਅਨੇਕਾਂ ਹੀ ਜਨਮਾਂ ਦੇ ਦੁੱਖ ਦੂਰ
ਕਰ ਦੇਂਦਾ ਹੈ ਅਤੇ ਨਾਮ ਰੂਪੀ ਹਰਿਆਵਲ ਤੋਂ

ਗੁਰਬਾਣੀ ਗਿਆਨ

ਬਿਨਾਂ ਜੋ ਮਨ ਸੁੱਕਾ ਪਿਆ ਸੀ, ਉਸ ਨੂੰ ਨਾਮ
ਸਿਮਰਨ ਦਾ ਸਹਾਰਾ ਵੀ ਦੇਂਦਾ ਹੈ। ਉਸ ਗੁਰੂ
ਦਾ ਦਰਸ਼ਨ ਕਰਦੇ ਹੀ ਜੀਵ ਖਿੜਾਉ ਵਿਚ ਆ
ਜਾਂਦਾ ਹੈ ਅਤੇ ਉਸ ਅਕਾਲ ਪੁਰਖ ਪ੍ਰਭੂ ਦੇ
ਨਾਮ ਨੂੰ ਆਪਣੇ ਅੰਦਰ ਵਸਾ ਲੈਂਦਾ ਹੈ।

ਸਮਰਥ ਪੁਰਖ ਪੂਰਨ ਬਿਧਾਤੇ
ਆਪੇ ਕਰਣੈਗਾਰਾ॥
ਅਪੁਨਾ ਦਾਸੁ ਹਰਿ ਆਪਿ ਉਬਾਰਿਆ
ਨਾਨਕ ਨਾਮ ਅਧਾਰਾ॥

ਹੇ ਸਭ ਤਾਕਤਾਂ ਦੇ ਮਾਲਿਕ! ਹੇ ਹਰ ਥਾਂ
ਵਿਆਪਕ ਪ੍ਰਭੂ ਜੀਉ! ਹੇ ਹਰ ਥਾਂ ਭਰਪੂਰ ਅਤੇ
ਸਭ ਜੀਵਾਂ ਨੂੰ ਪੈਦਾ ਕਰਨ ਵਾਲੇ ਪ੍ਰਭੂ ਜੀਉ!
ਤੁਸਾਂ ਆਪ ਹੀ ਪੂਰੇ ਗੁਰੂ ਨੂੰ ਵੈਦ ਬਣਾਇਆ
ਹੈ ਅਤੇ ਆਪਣੇ ਇਸ ਦਾਸ ਨਾਨਕ ਨੂੰ ਵੀ ਗੁਰੂ
ਕੋਲੋਂ ਨਾਮ ਸਿਮਰਨ ਦਿਵਾ ਕੇ ਜਮਾਂ ਦੀ ਫਾਹੀ
ਤੋਂ ਬਚਾ ਲਿਆ ਹੈ ਅਤੇ ਆਪਣੇ ਨਾਮ ਦਾ
ਆਸਰਾ ਵੀ ਦਿੱਤਾ ਹੈ। ਹੇ ਮੇਰੇ ਪ੍ਰਭੂ ਜੀਉ!
ਸਾਨੂੰ ਸਦਾ ਹੀ ਆਪਣੀ ਸ਼ਰਣ ਵਿਚ ਰੱਖੋ ਜੀ।

-ਬੀਬੀ ਸੁਰਜੀਤ ਕੌਰ ਸੈਕਰਾਮੈਂਟੋ
ਫੋਨ:916-687-3536

ਦਸਤਾਰ

ਆਪਾ ਵਾਰਨ ਤੋਂ ਬਿਨਾ ਨਾ ਪੱਗ ਜੁੜਦੀ,
ਦਸਤਾਰ ਬੰਨ੍ਹਿਆਂ ਬਿਨਾ ਸਰਦਾਰੀਆਂ ਨਾ।
ਪਿਤਾ ਤੋਰਨ ਤੋਂ ਬਿਨਾ ਨਾ ਹਿੰਦ ਬਚਦੀ,
ਚੱਲਦੀਆਂ ਸੀਨਿਆਂ ਉਤੇ ਜੇ ਆਰੀਆਂ ਨਾ।
ਗਹਿਣਾ ਪੱਗ ਦਾ ਦਿੱਤਾ ਦਸਮੇਸ਼ ਸਾਨੂੰ,
ਬਰਾਦਰੀ ਜਾਤਾਂ ਉਨ੍ਹਾਂ ਚਿਤਾਰੀਆਂ ਨਾ।
ਇੱਜ਼ਤ ਆਬਰੂ ਦੀ ਹੈ ਪਹਿਰੇਦਾਰ ਪਗੜੀ,
ਇਹ ਮਮੂਲੀ ਜਿਹੀਆਂ ਜ਼ਿੰਮੇਵਾਰੀਆਂ ਨਾ।



ਜਾਨ ਮਾਲ ਧਨ ਲੁੱਟ ਲੈ ਜਾਂਦੇ ਅਬਦਾਲੀ,
ਝਪਟਦੀਆਂ ਜੇ ਖਾਲਸਾ ਫੌਜਾਂ ਨਿਆਰੀਆਂ ਨਾ।
ਨਾ ਚੁੰਨੀ ਬਚਦੀ, ਨਾ ਪੱਗ ਰਹਿੰਦੀ,
ਮਾਤਾ ਭਾਗੋ ਜਹੀਆਂ ਜੇ ਨਿਤਰਦੀਆਂ ਨਾਰੀਆਂ ਨਾ।
ਚਮਕੌਰ ਗੜ੍ਹੀ ਨਾ ਕਦੇ ਇਤਿਹਾਸ ਲਿਖਦੀ,
ਹੁੰਦੀਆਂ ਜੀਤ ਜੁਝਾਰ ਉਥੇ ਜੇ ਜਾਨਾਂ ਵਾਰੀਆਂ ਨਾ।
ਮਿੱਟੀ ਸਰਹਿੰਦ ਦੀ ਨਾ ਪੂਜਣ ਯੋਗ ਬਣਦੀ,
ਚਿਣਦੀਆਂ ਕੰਧ 'ਚ ਜੇ ਜਿੰਦੀਆਂ ਪਿਆਰੀਆਂ ਨਾ।

ਕੇਸਾਂ ਦਸਤਾਰਾਂ ਸਿਰਾਂ ਦੇ ਮੁੱਲ ਸੀ ਪਾਏ ਜਾਂਦੇ,
ਮੁਗਲ ਹਕੂਮਤਾਂ ਨੇ ਘੱਟ ਗੁਜ਼ਾਰੀਆਂ ਨਾ।
ਰੋਹਲੇ ਬਾਣ ਕਦੇ ਦਸਮੇਸ਼ ਦੇ ਚੱਲਦੇ ਨਾ,
ਪੈਂਦੀਆਂ ਅਣਖਾਂ 'ਤੇ ਜੇ ਚੋਟਾਂ ਕਰਾਰੀਆਂ ਨਾ।
ਮੁਕਟ ਸਿੱਖ ਦਾ, ਛਤਰੀ ਸਮਾਜ ਦੀ ਪਗੜੀ,
ਬਰਕਤਾਂ ਗੁਰੂ ਦੀਆਂ ਕਦੇ ਮੁੱਕੀਆਂ ਹਾਰੀਆਂ ਨਾ।
ਪੱਗ ਵਟਾ ਕੇ ਜੋ ਧਰਮ ਭਰਾ ਬਣਦੇ,
ਪੱਕੀਆਂ ਤੰਦਾਂ ਬੱਝਦੀਆਂ, ਟੁੱਟਦੀਆਂ ਯਾਰੀਆਂ ਨਾ।

ਦਸਤਾਰ ਦੇਸ ਕੌਮ ਧਰਮ ਦੀ ਬਣੀ ਰਹੀ ਚਾਦਰ,
ਪੱਗ ਬੰਨ੍ਹ ਕੋਈ ਕਰੇ ਗੱਦਾਰੀਆਂ ਨਾ।
ਪੱਛਮੀ ਸਭਿਅਤਾ ਪਗੜੀ ਦੀ ਬਣ ਰਹੀ ਦਸਮਣ,
ਚੇਤਨਤਾ ਚੁੰਨੀ-ਪਗੜੀ ਬਾਰੇ ਜੇ ਪ੍ਰਚਾਰੀਆਂ ਨਾ।
ਤੁਹਾਡੀ ਅਣਖ ਪਗੜੀ ਹੈ ਤੁਹਾਡੀ ਸ਼ਾਨ ਚੁੰਨੀ,
ਵਿਸਾਰ ਰਹੇ ਕਿਉਂ ਸਿਰੀ ਸ਼ਿੰਗਾਰੀਆਂ ਨਾ।
ਧਰਮ ਸੰਕਟ ਵਿਚ ਪਗੜੀ ਘਿਰ ਜਾਣੀ,
ਕੀਤੀਆਂ ਸਿੱਝਣ ਲਈ ਜੇ ਹੁਣੇ ਤਿਆਰੀਆਂ ਨਾ।

-ਚਰਨਜੀਤ ਸਿੰਘ ਪੰਨੂ

ਗਦਰ ਲਹਿਰ: ਗਦਰੀ ਬਾਬਾ ਕਪੂਰ ਸਿੰਘ ਕਾਉਂਕੇ

ਗਦਰ ਦੀਆਂ ਬਾਤਾਂ

ਅਰਜੀਤ ਸਿੰਘ*

ਮੈਂ ਕਈ ਸਾਲਾਂ ਤੋਂ ਇਹ ਜਾਣਨ ਦੀ ਕੋਸ਼ਿਸ਼ ਕਰ ਰਿਹਾ ਸੀ ਕਿ ਮੇਰੇ ਪਿਤਾ ਜੀ ਕਪੂਰ ਸਿੰਘ (ਕਾਉਂਕੇ) ਦੀ ਗਦਰ ਲਹਿਰ ਵਿਚ ਸ਼ਮਲੀਅਤ ਦਾ ਕਿਸੇ ਜਗ੍ਹਾ ਵਿਚ ਜ਼ਿਕਰ ਹੈ ਕਿ ਨਹੀਂ? ਪਰ ਕੁਝ ਪ੍ਰਾਪਤੀ ਨਹੀਂ ਹੋਈ। ਇਕ ਦਿਨ ਮੇਰੀ ਪੋਤੀ ਰਵਲੀਨ ਕੌਰ ਜਿਹੜੀ 12ਵੀਂ ਕਲਾਸ ਦੀ ਵਿਦਿਆਰਥਣ ਸੀ ਅਤੇ ਆਪਣੇ ਕੰਪਿਊਟਰ 'ਤੇ ਆਪਣੇ ਖਾਨਦਾਨ ਦਾ ਫੈਮਿਲੀ-ਟ੍ਰੀ ਬਣਾ ਰਹੀ ਸੀ, ਦੀ ਆਪਣੇ ਪਤਾਦਾਦਾ ਜੀ ਦੇ ਜੀਵਨ ਬਾਰੇ ਜਾਣਕਾਰੀ ਪ੍ਰਾਪਤ ਕਰਦਿਆਂ ਗਦਰ ਲਹਿਰ 'ਤੇ ਨਜ਼ਰ ਪਈ ਤਾਂ ਉਸ ਦੀ ਦਿਲਚਸਪੀ ਵਧ ਗਈ ਅਤੇ ਉਸ ਨੇ ਇਸ ਬਾਬਤ ਇੰਟਰਨੈਟ 'ਤੇ ਰਿਸਰਚ



ਸ. ਕਪੂਰ ਸਿੰਘ (ਕਾਉਂਕੇ)

ਕਰਨੀ ਸ਼ੁਰੂ ਕਰ ਦਿੱਤੀ। ਫਲਸਰੂਪ ਉਸ ਨੂੰ ਗਦਰੀਆਂ ਦੀ ਡਾਇਰੈਕਟਰੀ ਮਿਲੀ ਜਿਸ ਵਿਚ ਭਾਰਤ ਸਰਕਾਰ ਵਲੋਂ ਜਾਰੀ ਕੀਤੀ ਗਈ ਡਾਇਰੈਕਟਰੀ ਵੀ ਸ਼ਾਮਲ ਹੈ। ਮੇਰੇ ਪਿਤਾ ਜੀ ਸ. ਕਪੂਰ ਸਿੰਘ (ਕਾਉਂਕੇ) ਦਾ ਨਾਮ 591 ਨੰਬਰ 'ਤੇ ਸੀ। ਉਹ ਉਤਸ਼ਾਹ ਨਾਲ ਭਰ ਗਈ ਅਤੇ ਮੈਨੂੰ ਦੱਸਿਆ। ਉਸ ਦੇ ਉਤਸ਼ਾਹ ਨੇ ਮੈਨੂੰ ਹੋਰ ਖੋਜ ਕਰਨ ਵਾਸਤੇ ਪ੍ਰੇਰਨਾ ਦਿੱਤੀ।

ਸ. ਕਪੂਰ ਸਿੰਘ (ਬਾਅਦ ਵਿਚ ਸ. ਜਗਜੀਤ ਸਿੰਘ) ਦਾ ਜਨਮ ਪਿਤਾ ਸ. ਚੰਦਾ ਸਿੰਘ ਅਤੇ ਮਾਤਾ ਕਿਸ਼ਨ ਕੌਰ ਦੇ ਘਰ ਸੰਨ 1907 ਨੂੰ ਪਿੰਡ ਕਾਉਂਕੇ (ਜ਼ਿਲ੍ਹਾ ਲੁਧਿਆਣਾ) ਵਿਚ ਹੋਇਆ। ਉਹ ਪੰਜ ਭੈਣ ਭਰਾ ਸਨ, ਤਿੰਨ ਭਰਾ ਅਤੇ ਦੋ ਭੈਣਾਂ। ਉਹ ਦੂਸਰੇ ਨੰਬਰ 'ਤੇ ਸਨ। ਉਨ੍ਹਾਂ ਤੋਂ ਵੱਡਾ ਇਕ ਭਰਾ ਸੀ ਅਤੇ ਇਕ ਛੋਟਾ ਭਰਾ ਜਿਨ੍ਹਾਂ ਨੇ ਕਦੇ ਵਿਆਹ ਨਹੀਂ ਕਰਾਇਆ।

ਜਦੋਂ ਇਹ ਖਬਰ ਫੈਲੀ ਕਿ ਕਾਮਾਗਾਟਾ ਮਾਰੂ ਜਹਾਜ਼, ਜਿਸ ਵਿਚ 400 ਹਥਿਆਰਬੰਦ ਬੰਦੇ ਸਵਾਰ ਹਨ, ਹਿੰਦੁਸਤਾਨ ਨੂੰ ਅੰਗਰੇਜ਼ਾਂ ਦੀ ਗੁਲਾਮੀ ਤੋਂ ਛੁਡਾਉਣ ਵਾਸਤੇ ਕੈਨੇਡਾ ਤੋਂ ਚੱਲ ਪਿਆ ਹੈ, ਤਾਂ ਗਦਰ ਲਹਿਰ ਭੜਕ ਉਠੀ। ਉਨ੍ਹਾਂ ਦਿਨਾਂ 'ਚ ਸਾਰੇ ਪੰਜਾਬ ਵਿਚ ਇਕੱਠ ਜਾਂ ਕਾਨਫਰੰਸਾਂ ਹੁੰਦੀਆਂ ਸਨ। ਉਸ ਵੇਲੇ ਦੇ ਨੇਤਾ, ਕਵੀਸ਼ਰੀਆਂ ਅਤੇ ਕਵਿਤਾ ਦੁਆਰਾ ਲੋਕਾਂ ਵਿਚ ਦੇਸ਼ ਪ੍ਰੇਮ ਅਤੇ ਆਜ਼ਾਦੀ ਬਾਰੇ ਲੋਕਾਂ ਨੂੰ ਪ੍ਰੇਰਿਤ ਕਰਦੇ ਸਨ। ਕ੍ਰਾਂਤੀਕਾਰੀ ਆਪਣੇ ਕਵਿਤਾ ਦੁਆਰਾ ਲੋਕਾਂ ਨੂੰ ਕਹਿੰਦੇ ਸੀ ਕਿ ਅੰਗਰੇਜ਼ ਸਾਡੇ ਧਰਮ ਵਿਚ ਦਖਲ ਦਿੰਦੇ ਹਨ। ਸਾਡੇ ਦੇਸ਼ ਦੇ ਗਰੀਬਾਂ ਦੀਆਂ ਜੇਬਾਂ 'ਚੋਂ ਪੈਸੇ ਕੱਢ ਕੇ ਇੰਗਲੈਂਡ ਜਾ ਕੇ ਆਪਣੇ ਖਜ਼ਾਨੇ ਭਰਦੇ ਹਨ। ਇਨ੍ਹਾਂ ਦੀ ਲੜਾਈ ਜਰਮਨੀ ਨਾਲ ਹੋ ਰਹੀ ਸੀ ਅਤੇ ਬਾਬਾ ਆਪਣੀਆਂ ਫੌਜਾਂ ਨੂੰ ਫਰੰਟ 'ਤੇ ਭੇਜਣ ਦੇ, ਸਾਡੇ ਸਿੱਖਾਂ ਦੀਆਂ ਫੌਜਾਂ ਨੂੰ ਜਰਮਨੀ ਨਾਲ ਲੜਨ ਵਾਸਤੇ ਭੇਜ ਦਿੰਦੇ ਹਨ। ਆਓ ਅਸੀਂ ਸਾਰੇ ਦੇਸ਼ ਦੀ ਜਨਤਾ, ਮਿਲ ਕੇ ਇਨ੍ਹਾਂ ਨੂੰ ਹਿੰਦੁਸਤਾਨ ਤੋਂ ਬਾਹਰ ਕੱਢ ਕੇ ਆਪਣਾ ਸਿੱਖ ਰਾਜ ਕਾਇਮ ਕਰੀਏ। ਲੋਕਾਂ ਵਿਚ ਇੰਨਾ ਜੋਸ਼ ਸੀ ਕਿ ਉਹ ਸਮਝਦੇ ਸਨ ਕਿ ਆਜ਼ਾਦੀ ਬਹੁਤ ਜਲਦੀ ਹੀ ਮਿਲ ਜਾਵੇਗੀ।

ਮੇਰੇ ਪਿਤਾ ਜੀ ਉਨ੍ਹਾਂ ਦਿਨਾਂ ਵਿਚ ਜਗਰਾਉਂ ਵਿਚ ਅੱਠਵੀਂ ਕਲਾਸ ਵਿਚ ਪੜ੍ਹਦੇ ਸਨ। ਉਸ ਵੇਲੇ ਉਨ੍ਹਾਂ ਦੀ ਉਮਰ 14 ਸਾਲ ਸੀ। ਉਨ੍ਹਾਂ ਦਾ ਸੰਪਰਕ ਸ. ਅਰਜਨ ਸਿੰਘ ਜਗਰਾਉਂ ਵਾਲਿਆਂ (ਜਿਨ੍ਹਾਂ ਨੂੰ ਬਾਅਦ ਵਿਚ ਉਮਰ ਕੈਦ ਦੀ ਸਜ਼ਾ ਹੋ ਗਈ ਸੀ) ਨਾਲ ਹੋਇਆ। ਸ. ਅਰਜਨ ਸਿੰਘ ਨੇ ਮੇਰੇ ਪਿਤਾ ਜੀ ਨੂੰ ਆਜ਼ਾਦੀ ਦੀਆਂ ਨਿਹਮਤਾਂ ਅਤੇ ਗੁਲਾਮੀ ਦੀਆਂ ਲਾਹਨਤਾਂ ਬਾਰੇ ਲੰਮੇ ਲੈਕਚਰ

ਗਦਰ ਲਹਿਰ ਦੇ ਸ਼ਾਨਾਂਮੱਤੇ ਇਤਿਹਾਸ ਵਿਚ ਚਾਰ ਕਪੂਰ ਸਿੰਘ ਹੋਏ ਹਨ। ਤਿੰਨ ਕਪੂਰ ਸਿੰਘ ਤਾਂ ਖਾਸ ਤੌਰ 'ਤੇ ਜਾਣੇ ਜਾਂਦੇ ਹਨ। ਭਾਈ ਕਪੂਰ ਸਿੰਘ ਮੋਹੀ, ਭਾਈ ਕਪੂਰ ਸਿੰਘ ਹੁਸ਼ਿਆਰਪੁਰ ਅਤੇ ਭਾਈ ਕਪੂਰ ਸਿੰਘ ਅੰਮ੍ਰਿਤਸਰ। ਚੌਥੇ ਸਨ, ਕਾਉਂਕਿਆਂ ਵਾਲੇ ਕਪੂਰ ਸਿੰਘ। ਸਿਵਾਏ ਉਨ੍ਹਾਂ ਦੇ ਨਾਮ ਤੋਂ ਕੋਈ ਬਹੁਤੀ ਜਾਣਕਾਰੀ ਨਹੀਂ ਸੀ ਮਿਲਦੀ। ਗਦਰ ਇਤਿਹਾਸ ਦੇ ਖੋਜੀ ਅਤੇ ਗਦਰੀ ਬਾਬਿਆਂ ਦੇ ਮੁਨਸ਼ੀ ਪ੍ਰੋ. ਮਲਵਿੰਦਰਜੀਤ ਸਿੰਘ ਵਡੌਚ ਮੁਤਾਬਕ ਉਹ ਉਨ੍ਹਾਂ ਦੇ ਪਿੰਡ ਕਾਉਂਕੇ ਗਏ ਸਨ। ਉਨ੍ਹਾਂ 'ਤੇ ਫ਼ਰਦ ਜੁਰਮ ਨਹੀਂ ਸੀ ਲੱਗ ਸਕਿਆ। ਦੂਜੇ ਸਾਜ਼ਿਸ਼ ਕੇਸ ਵਿਚ ਉਨ੍ਹਾਂ ਨੂੰ ਬਰੀ ਕਰ ਦਿੱਤਾ ਗਿਆ ਸੀ। ਅਣਗਿਣਤ ਹਨ ਉਹ ਲੋਕ ਜਿਨ੍ਹਾਂ ਆਜ਼ਾਦੀ ਸੰਗਰਾਮ ਵਿਚ ਆਪਣਾ ਹਿੱਸਾ ਪਾਇਆ ਪਰ ਸਮੇਂ ਦੀ ਗਰਦਿਸ਼ ਹੇਠ ਦੱਬ ਗਏ। ਵਾਸਦੇਵ ਸਿੰਘ ਅਤੇ ਚੰਨਣ ਸਿੰਘ ਢੱਕੇਵਾਲ (ਸ਼ਾਹੀ ਕੈਦੀ) ਵੀ ਅਣਗੋਲੇ ਰਹੇ। ਵਾਸਦੇਵ ਸਿੰਘ ਜਿਨ੍ਹਾਂ ਗਦਰ ਦਾ ਇਤਿਹਾਸ ਖੁਦ ਸਿਰਜਿਆ, ਥੋੜ੍ਹਾ ਲਿਖ ਕੇ ਚਲਦੇ ਬਣੇ। ਚੰਗੇ ਭਾਗੀ ਉਨ੍ਹਾਂ ਦੇ ਬੇਟੇ ਹਰਮਿੰਦਰ ਬੀਰ ਸਿੰਘ ਅਤੇ ਡਾ. ਜੋਗਿੰਦਰ ਸਿੰਘ ਕੈਰੋਂ ਦੇ ਜਤਨਾਂ ਸਦਕਾ ਦੁਰਲੱਭ ਦਸਤਾਵੇਜ਼ ਛਪ ਗਿਆ। ਚੰਨਣ ਸਿੰਘ ਢੱਕੇਵਾਲ ਏਡੇ ਵੱਡੇ ਕੱਦਕਾਨ ਅਤੇ ਦੇਸ਼ ਭਗਤੀ ਦੇ ਉਚੇ ਮਰਾਤਬ ਵਾਲੇ ਸੂਰਮੇ ਬਾਰੇ ਕਿੰਨੇ ਕੁ ਲੋਕ ਜਾਣਦੇ ਹਨ?

2008 ਵਿਚ 'ਇੰਡੋ ਅਮਰੀਕਨ ਕਲਚਰਲ ਆਰਗੇਨਾਈਜ਼ੇਸ਼ਨ' ਵੱਲੋਂ ਸੈਕਰਾਮੈਂਟੋ ਵਿਚ ਇਕ ਮੇਲਾ ਨਾਮਧਾਰੀ ਲਹਿਰ ਨੂੰ ਸਮਰਪਤ ਕੀਤਾ ਗਿਆ ਸੀ। ਇਕ ਬਜ਼ੁਰਗ ਨੇ ਮੇਲਾ ਦੇਖਣ ਦੀ ਖਾਹਿਸ਼ ਜ਼ਾਹਿਰ ਕੀਤੀ। ਉਨ੍ਹਾਂ ਨੂੰ ਸੁਮਿਤਰ ਸਿੰਘ ਉਪਲ ਅਤੇ ਪ੍ਰਧਾਨ ਸੁਰਿੰਦਰ ਸਿੰਘ ਬਿੰਦਰਾ ਨੇ ਉਚੇਚਾ ਸੱਦਾ ਦਿੱਤਾ ਅਤੇ ਮੇਲੇ ਵਿਚ ਉਨ੍ਹਾਂ ਦੀ ਜਾਣ-ਪਛਾਣ ਦੱਸ ਕੇ ਸਨਮਾਨ ਦਿੱਤਾ ਗਿਆ। ਉਹ ਆਪਣੇ ਪਿਤਾ ਸ. ਕਪੂਰ ਸਿੰਘ ਕਾਉਂਕੇ ਦੀ ਫਰੇਮ ਕੀਤੀ ਫੋਟੋ ਵੀ ਲੈ ਕੇ ਆਏ ਸਨ। ਭਾਈ ਕਪੂਰ ਸਿੰਘ ਕਾਉਂਕੇ ਦੀ ਗ੍ਰਿਫਤਾਰੀ ਹੋਈ ਸੀ ਜਲੰਧਰ ਜ਼ਿਲ੍ਹੇ ਦੇ ਪਿੰਡ ਉਘੀ ਚਿੱਟੀ ਦੇ ਗੁਰਦੁਆਰੇ ਵਿਚੋਂ। ਉਨ੍ਹਾਂ ਦੇ ਜੀਵਨ ਸੰਗਰਾਮ ਦੀ ਗਾਥਾ ਬੜੇ ਥੋੜ੍ਹੇ ਸ਼ਬਦਾਂ ਵਿਚ ਕਹੀ ਗਈ ਹੈ। ਇਸ ਲੇਖ ਵਿਚ ਉਨ੍ਹਾਂ ਦੇ ਪੁੱਤਰ ਸ. ਅਰਜੀਤ ਸਿੰਘ ਨੇ ਕੁਝ ਵੇਰਵਾ ਦਿੱਤਾ ਹੈ। ਅਰਜੀਤ ਸਿੰਘ ਕੇਂਦਰੀ ਸਕੱਤਰੇਤ ਤੋਂ ਸੈਕਸ਼ਨ ਅਫਸਰ ਦੇ ਅਹੁਦੇ ਤੋਂ ਰਿਟਾਇਰ ਹੋਣ ਤੋਂ ਬਾਅਦ ਅਮਰੀਕਾ ਵਿਚ ਵਸ ਗਏ। -ਕਸ਼ਮੀਰ ਸਿੰਘ ਕਾਂਗਣਾ

ਰਾਹੀਂ, ਗਦਰ ਮੁਵਮੈਂਟ ਵਿਚ ਸ਼ਾਮਿਲ ਹੋਣ ਵਾਸਤੇ ਪ੍ਰੇਰਿਤ ਕੀਤਾ ਅਤੇ ਪਿਤਾ ਜੀ ਮੰਨ ਗਏ ਪਰ ਪਰਿਵਾਰ ਵਾਲੇ ਉਨ੍ਹਾਂ ਦੇ ਗਦਰ ਲਹਿਰ ਵਿਚ ਸ਼ਾਮਲ ਹੋਣ ਬਾਰੇ ਸਹਿਮਤ ਨਹੀਂ ਸਨ। ਉਨ੍ਹਾਂ ਦਾ ਖਿਆਲ ਸੀ ਕਿ ਕਈ ਮੁਸ਼ਕਲਾਂ ਆਉਣ ਦੇ ਨਾਲ-ਨਾਲ ਪਰਿਵਾਰ ਦੀ ਬਦਨਾਮੀ ਹੋਵੇਗੀ ਅਤੇ ਸਮਾਜ ਨਾਲ ਉਨ੍ਹਾਂ ਦਾ ਮਿਲਵਰਤਣ ਬੰਦ ਹੋ ਜਾਵੇਗਾ। ਪਿਤਾ ਜੀ ਨੇ ਕਿਹਾ ਕਿ ਉਹ ਪਰਿਵਾਰ ਦੀਆਂ ਭਾਵਨਾਵਾਂ ਦੀ ਕਦਰ ਕਰਦੇ ਹਨ ਪਰ ਉਹ ਉਹੀ ਕੁਝ ਕਰਨਗੇ ਜਿਸ ਚੀਜ਼ ਲਈ ਉਨ੍ਹਾਂ ਦੀ ਆਤਮਾ ਗਵਾਹੀ ਦਿੰਦੀ ਹੈ ਅਤੇ ਉਨ੍ਹਾਂ ਨੇ ਕੀਤੀ ਵੀ ਓਹੀ!

ਗਦਰੀਆਂ ਦੀ ਸਕੀਮ ਵਿਚ ਫੌਜੀ ਸਿਪਾਹੀਆਂ, ਪਿੰਡਾਂ ਦੇ ਲੋਕਾਂ ਅਤੇ ਸਕੂਲਾਂ ਦੇ ਮੁੰਡਿਆਂ ਨੂੰ ਸ਼ਾਮਲ ਕਰਨਾ ਸੀ। ਫੌਜੀਆਂ ਨੂੰ ਕਹਿੰਦੇ ਸਨ ਕਿ ਤੁਸੀਂ ਆਪਣੇ ਮੁਲਕ ਦਾ ਝੰਡਾ ਛੱਡ ਕੇ ਦੂਜੇ ਮੁਲਕਾਂ ਦੀ ਆਜ਼ਾਦੀ ਵਾਸਤੇ ਲੜ ਰਹੇ ਹੋ। ਤੁਹਾਨੂੰ ਸ਼ਰਮ ਆਉਣੀ ਚਾਹੀਦੀ ਹੈ। ਤੁਸੀਂ ਆਪਣੇ ਮੁਲਕ ਦਾ ਝੰਡਾ ਬੜੇ ਮਾਣ ਨਾਲ ਉਚਾ ਕਰਕੇ ਆਪਣੇ ਦੇਸ਼ ਦੀ ਆਜ਼ਾਦੀ ਵਾਸਤੇ ਲੜੋ। ਪਿੰਡਾਂ ਵਾਲਿਆਂ ਨੂੰ ਕਹਿੰਦੇ ਸਨ ਕਿ ਤੁਸੀਂ ਨੰਬਰਦਾਰ ਨੂੰ ਮਾਮਲਾ ਨਾ ਦਿਓ ਅਤੇ ਨੰਬਰਦਾਰ ਜਦੋਂ ਮਾਮਲਾ ਇਕੱਠਾ ਕਰਕੇ ਖਜ਼ਾਨੇ ਵਿਚ ਜਮ੍ਹਾਂ ਕਰਾਉਣ ਵਾਸਤੇ ਜਾਣ ਤਾਂ ਉਨ੍ਹਾਂ ਨੂੰ ਰਾਹ ਵਿਚ ਹੀ ਲੁੱਟ ਲੈਣ ਤਾਂ ਕਿ ਲੁੱਟਿਆ ਹੋਇਆ ਪੈਸਾ ਗਦਰ ਲਹਿਰ ਵਾਸਤੇ ਵਰਤਿਆ ਜਾ ਸਕੇ। ਪਿੰਡ ਵਿਚ ਛੁੱਟੀ 'ਤੇ ਘਰ ਆਏ ਫੌਜੀਆਂ ਅਤੇ ਰਿਜ਼ਰਵਿਸਟ ਫੌਜੀਆਂ ਨੂੰ ਅਪਣੀ ਰੈਜੀਮੈਂਟ ਵਿਚ ਵਾਪਸ ਨਾ ਜਾਣ ਦਿਓ।

ਮੁੰਡਿਆਂ ਵਿਚੋਂ ਕੁਝ ਨੂੰ ਵਜ਼ੀਫ਼ੇ ਦੇ ਕੇ ਅਮਰੀਕਾ ਅਤੇ ਜਰਮਨੀ ਭੇਜਦੇ ਤਾਂ ਕਿ ਉਥੇ ਆਪਣੀ ਪੜ੍ਹਾਈ ਦੇ ਨਾਲ-ਨਾਲ ਬੰਦੂਕਾਂ ਅਤੇ ਬੰਬ ਬਣਾਉਣ ਦੀ ਟ੍ਰੇਨਿੰਗ ਵੀ ਲੈ ਸਕਣ। ਬਾਕੀ, ਹਿੰਦੁਸਤਾਨ ਵਿਚ ਆਮ ਤੌਰ 'ਤੇ ਮੁੰਡਿਆਂ ਕੋਲੋਂ ਜਿਹੜੇ ਕੰਮ ਕਰਵਾਏ ਜਾਂਦੇ ਸਨ, ਉਹ ਸਨ ਬੰਬ ਬਣਾਉਣ ਦੀ ਸਮੱਗਰੀ ਇਕੱਠੀ ਕਰਨਾ, ਅੰਗਰੇਜ਼ਾਂ ਵਿਰੁੱਧ ਪ੍ਰਚਾਰ ਸਮੱਗਰੀ ਛਪਵਾਉਣਾ, ਇਕ ਤੋਂ ਦੂਜੀ ਜਗ੍ਹਾ ਗਦਰੀਆਂ ਦੇ ਸੁਨੇਹੇ ਪਹੁੰਚਾਉਣੇ ਅਤੇ ਪਿੰਡਾਂ ਵਿਚ ਗਦਰ ਦੀਆਂ ਗਤੀਵਿਧੀਆਂ ਦੀ ਜਾਣਕਾਰੀ ਦੇਣੀ। ਇਨ੍ਹਾਂ ਮੁੰਡਿਆਂ ਵਿਚੋਂ ਮੇਰੇ ਪਿਤਾ ਜੀ ਵੀ ਇਕ ਸਨ।

ਗਦਰੀਆਂ ਦੇ ਗਰੁਪ ਬਣਾਏ ਗਏ ਸਨ ਜਿਨ੍ਹਾਂ ਵਿਚ ਹਰ ਇਕ ਨੂੰ ਉਸ ਦੀ ਡਿਊਟੀ ਵੰਡੀ ਗਈ ਸੀ। ਮੇਰੇ ਪਿਤਾ ਜੀ ਉਸ ਗਰੁਪ ਵਿਚ ਸਨ ਜਿਨ੍ਹਾਂ ਦਾ ਕੰਮ ਅਸਲਾ ਲੈ ਕੇ ਜਾਣਾ ਸੀ। ਗਦਰੀ ਘੁਮਿਆਰ ਦੇ ਭੇਸ ਬਣਾ ਕੇ ਖੋਤਿਆਂ 'ਤੇ ਅਸਲਾ ਆਦਿ ਲੈ ਜਾਂਦੇ। ਇਹ ਅਸਲਾ ਬੈਲਿਆਂ ਵਿਚ ਪਾਈਆਂ ਦੇ ਅੰਦਰ ਛੁਪਾਇਆ ਹੁੰਦਾ।


28 ਮਈ 1915 ਨੂੰ ਗਦਰੀਆਂ ਦੀ ਮੀਟਿੰਗ ਹੋਈ ਜਿਸ ਵਿਚ 5 ਜੂਨ 1915 ਨੂੰ ਕਪੂਰਥਲੇ ਦੀ ਛਾਉਣੀ 'ਤੇ ਹਮਲਾ ਕਰਕੇ ਹਥਿਆਰ ਲੁੱਟਣ ਅਤੇ ਉਨ੍ਹਾਂ ਦੀ ਸਹਾਇਤਾ ਨਾਲ ਲਾਹੌਰ ਅਤੇ ਮਿੰਟਗੁੰਮਰੀ ਦੀਆਂ ਜੇਲ੍ਹਾਂ 'ਚੋਂ ਆਪਣੇ ਬੰਦਿਆਂ ਨੂੰ ਛੁਡਾਉਣ ਅਤੇ ਅੰਗਰੇਜ਼ਾਂ ਨੂੰ ਕਤਲ ਕਰਨ ਦੀ ਯੋਜਨਾ ਬਣਾਈ ਗਈ ਸੀ। ਫਿਰ ਉਨ੍ਹਾਂ ਨੇ ਹਿਸਾਬ ਲਾਇਆ ਕਿ ਇਹ ਯੋਜਨਾਵਾਂ ਸਫਲ ਕਰਨ ਲਈ

ਕੋਈ 60 ਬੰਦਿਆਂ 'ਤੇ ਭਰੋਸਾ ਕੀਤਾ ਜਾ ਸਕਦਾ ਹੈ। 5 ਜੂਨ ਨੂੰ ਉਹ ਸਾਰੇ ਇਕੱਠੇ ਹੋਏ। ਉਨ੍ਹਾਂ ਨਾਲ ਛਾਉਣੀ ਦਾ ਇਕ ਸਿਪਾਹੀ ਵੀ ਸੀ ਜਿਸ ਨੇ ਉਨ੍ਹਾਂ ਨੂੰ ਛਾਉਣੀ ਤੱਕ ਪਹੁੰਚਾਉਣ ਅਤੇ ਹਥਿਆਰ ਦੇਣ ਦਾ ਵਚਨ ਦਿੱਤਾ ਸੀ। ਉਸ ਦਿਨ ਕੁੱਲ 18-19 ਬੰਦੇ ਹੀ ਇਕੱਠੇ ਹੋਏ ਜਦ ਕਿ 60 ਬੰਦਿਆਂ ਦੇ ਆਉਣ ਦੀ ਉਮੀਦ ਸੀ। ਇਹ ਮਹਿਸੂਸ ਕਰਦਿਆਂ ਕਿ ਜਿਸ ਕੰਮ ਵਾਸਤੇ ਅਸੀਂ ਇਕੱਠੇ ਹੋਏ ਹਾਂ, ਇਤਨੇ ਥੋੜ੍ਹੇ ਬੰਦਿਆਂ ਨਾਲ ਕੰਮ ਨੂੰ ਅੰਜ਼ਾਮ ਨਹੀਂ ਦਿੱਤਾ ਜਾ ਸਕਦਾ, ਉਨ੍ਹਾਂ ਨੇ ਹਮਲਾ ਕਰਨ ਦੀ ਯੋਜਨਾ 12 ਜੂਨ ਤੱਕ ਟਾਲ ਦਿੱਤੀ।

ਮੀਟਿੰਗ ਤੋਂ ਕੁਝ ਦੇਰ ਬਾਅਦ ਹੀ 2 ਬੋਰੀਏ (ਜਰਾਇਮਪੋਸਾ ਕਰਾਰ ਦਿੱਤੀ ਗਈ ਕੌਮ, ਉਸ ਵਕਤ ਵੀ ਅਤੇ ਆਜ਼ਾਦੀ ਤੋਂ ਪਿਛੋਂ ਵੀ ਇਨ੍ਹਾਂ ਗਰੀਬ ਲੋਕਾਂ ਨੂੰ ਜਰਾਇਮਪੋਸਾ ਕੌਮ ਵਜੋਂ ਨਫਰਤ ਨਾਲ ਦੇਖਿਆ ਜਾਂਦਾ ਰਿਹਾ। ਅਸਲ ਵਿਚ ਜੇ ਇਨ੍ਹਾਂ ਦੇ ਮੁਢਲੇ ਇਤਿਹਾਸ 'ਤੇ ਝਾਤੀ ਮਾਰੀਏ ਤਾਂ ਇਹ ਬੜੇ ਗੌਰਵ ਵਾਲੇ ਲੋਕ ਸਨ), ਜਿਹੜੇ ਕਿ ਮਿਲਟਰੀ ਬੈਰਕਾਂ ਦੇ ਪਿਛੇ ਬਟੋਰਾਂ ਦੀ ਖੋਜ ਵਿਚ ਘੁੰਮ ਰਹੇ

ਦੀ ਮਦਦ ਨਾਲ ਪਿੰਡ ਉਗੀ ਚਿੱਟੀ ਪਹੁੰਚ ਗਏ। ਉਥੋਂ ਉਨ੍ਹਾਂ ਨੇ ਪਿੰਡ ਦੇ ਨੰਬਰਦਾਰ ਨੂੰ ਨਾਲ ਲੈ ਕੇ ਪੈਰਾਂ ਦੇ ਨਿਸ਼ਾਨਾਂ ਦਾ ਪਿੰਡ ਦੇ ਗੁਰਦੁਆਰੇ ਤੱਕ ਪਿੱਛਾ ਕੀਤਾ। ਪੁਲਿਸ ਵਾਲੇ ਜਿਨ੍ਹਾਂ ਨੂੰ ਸਭ ਖ਼ਬਰ ਸੀ, ਸਾਦੇ ਕੱਪੜਿਆਂ ਵਿਚ ਉਥੇ ਆਏ। ਡੇਰੇ ਦੇ ਖੂਹ 'ਤੇ ਮੇਰੇ ਪਿਤਾ ਜੀ, ਬਾਲਟੀਆਂ ਨਾਲ ਪਾਣੀ ਕੱਢ ਕੇ ਸ. ਅਰਜਨ ਸਿੰਘ ਨੂੰ ਇਸ਼ਨਾਨ ਕਰਵਾ ਰਹੇ ਸੀ। ਉਨ੍ਹਾਂ ਦੇ ਮੋਢਿਆਂ 'ਤੇ ਆਪਣਾ ਅਤੇ ਸ. ਅਰਜਨ ਸਿੰਘ ਦਾ ਰਿਵਾਲਵਰ ਪਾਇਆ ਹੋਇਆ ਸੀ। ਪੁਲਿਸ ਵਾਲੇ ਉਥੇ ਪੁੱਜ ਗਏ ਅਤੇ ਬੜੇ ਪਿਆਰ ਨਾਲ ਗੱਲਾਂ ਕਰਨ ਲਗ ਪਏ ਅਤੇ ਹੌਲੀ ਹੌਲੀ ਉਨ੍ਹਾਂ ਨੂੰ ਘੇਰ ਲਿਆ ਅਤੇ ਸਭ ਤੋਂ ਪਹਿਲਾਂ ਉਨ੍ਹਾਂ ਨੇ ਮੇਰੇ ਪਿਤਾ ਜੀ ਨੂੰ ਫੜ ਲਿਆ। ਫਿਰ ਸ. ਅਰਜਨ ਸਿੰਘ ਨੂੰ ਵੀ ਫੜ ਲਿਆ। ਬਾਅਦ ਵਿਚ ਗੁਰਦੁਆਰੇ ਨੂੰ ਘੇਰ ਕੇ ਬਾਕੀ ਦੋਨਾਂ ਨੂੰ ਵੀ ਫੜ ਲਿਆ ਗਿਆ।

ਇਸੇ ਦੌਰਾਨ ਇਕ ਹੋਰ ਦਿਲਚਸਪ ਘਟਨਾ ਘਟੀ। ਉਘੀ ਚਿੱਟੀ ਪਿੰਡ ਦਾ ਨੰਬਰਦਾਰ ਪੁਲਿਸ ਵਾਲਿਆਂ ਦੇ ਨਾਲ ਮੇਰੇ ਪਿਤਾ ਅਤੇ ਉਨ੍ਹਾਂ ਦੇ



ਸ. ਕਪੂਰ ਸਿੰਘ (ਕਾਉਂਕੇ) ਆਪਣੀ ਪਤਨੀ ਅਤੇ ਬੱਚਿਆਂ ਨਾਲ

ਸਨ, ਦੀ ਨਜ਼ਰ ਗਦਰੀਆਂ ਦੇ ਪੈਰਾਂ ਦੇ ਨਿਸ਼ਾਨਾਂ 'ਤੇ ਪਈ ਜਿਥੇ ਕਿ ਉਨ੍ਹਾਂ ਦੀ ਮੀਟਿੰਗ ਹੋਈ ਸੀ। ਉਨ੍ਹਾਂ ਨੂੰ ਸ਼ੱਕ ਹੋਇਆ ਅਤੇ ਉਹ ਮੁੜ ਕੇ ਉਸ ਜਗ੍ਹਾ 'ਤੇ ਪਹੁੰਚ ਗਏ ਜਿਥੋਂ ਦੀ ਪੈਰਾਂ ਅਤੇ ਛਵੀਆਂ ਦੇ ਨਿਸ਼ਾਨ ਸ਼ੁਰੂ ਹੁੰਦੇ ਸੀ। ਬੋਰੀਆਂ ਨੇ ਹਿਸਾਬ ਲਾਇਆ ਕਿ 7 ਬੰਦੇ ਕਰਤਾਰਪੁਰ ਗਏ ਹਨ, 3 ਛਾਉਣੀ ਵੱਲ ਭੇਜੇ ਗਏ ਅਤੇ 4 ਬੰਦੇ ਪਿੰਡ ਕਾਲਾ ਸੰਘਿਆਂ ਨੂੰ ਭੇਜੇ ਗਏ ਸਨ। 4 ਬੰਦਿਆਂ ਤੋਂ ਇਲਾਵਾ ਜਿਨ੍ਹਾਂ ਵਿਚ ਮੇਰੇ ਪਿਤਾ ਸ. ਕਪੂਰ ਸਿੰਘ (ਕਾਉਂਕੇ) ਵੀ ਸਨ, ਸਾਰਿਆਂ ਦੇ ਪੈਰਾਂ ਦੇ ਨਿਸ਼ਾਨ ਪੱਕੀ ਸੜਕ ਤੱਕ ਆ ਕੇ ਗੁੰਮ ਹੋ ਗਏ। ਪੈਰਾਂ ਦੇ ਨਿਸ਼ਾਨਾਂ ਤੋਂ ਦੋਵਾਂ ਬੋਰੀਆਂ ਨੇ ਪਿੰਡ ਕਾਲਾ ਸੰਘਿਆਂ ਤੱਕ ਪਿੱਛਾ ਕੀਤਾ ਅਤੇ ਇਕ ਕਾਂਸਟੇਬਲ

ਸਾਬੀਆਂ ਦਾ ਪਿੱਛਾ ਕਰਦੇ ਹੋਏ ਉਨ੍ਹਾਂ ਤੱਕ ਪਹੁੰਚਿਆ। ਜਦੋਂ ਉਸ ਦੀ ਨਜ਼ਰ ਮੇਰੇ ਪਿਤਾ ਉਪਰ ਪਈ ਤਾਂ ਹੈਰਾਨ ਹੋ ਕੇ ਉਨ੍ਹਾਂ ਵੱਲ ਟਿਕਟਿਕੀ ਲਾ ਕੇ ਦੇਖਦਾ ਰਿਹਾ। ਪੁਲਿਸ ਵਾਲੇ ਨੇ ਕਾਰਨ ਪੁੱਛਿਆ ਤਾਂ ਉਸ ਦੀਆਂ ਅੱਖਾਂ ਵਿਚ ਪਾਣੀ ਆ ਗਿਆ ਅਤੇ ਰੋ ਕੇ ਕਹਿਣ ਲੱਗਾ ਕਿ ਇਸ ਮੁੰਡੇ ਦੀ ਸ਼ਕਲ ਹੁ-ਬ-ਹੁ ਮੇਰੇ ਪੁੱਤਰ ਨਾਲ ਮਿਲਦੀ ਹੈ ਜੋ ਇਸ ਵੇਲੇ ਇਸ ਦੁਨੀਆਂ ਵਿਚ ਨਹੀਂ ਹੈ। ਮਿਹਰਬਾਨੀ ਕਰਕੇ ਇਕ ਰਾਤ ਵਾਸਤੇ ਇਸ ਨੂੰ ਆਪਣੇ ਘਰ ਲੈ ਜਾਣ ਦੀ ਇਜਾਜ਼ਤ ਦੇ ਦਿਓ। ਪੁਲਿਸ ਵਾਲਿਆਂ ਨੂੰ ਉਸ 'ਤੇ ਰਹਿਮ ਆ ਗਿਆ ਅਤੇ ਮੇਰੇ ਪਿਤਾ ਜੀ ਨੂੰ ਘਰ ਲੈ ਜਾਣ ਦੀ ਆਗਿਆ ਦੇ ਦਿੱਤੀ। ਨੰਬਰਦਾਰ ਜਦੋਂ ਮੇਰੇ ਪਿਤਾ ਨੂੰ ਲੈ ਕੇ

ਆਪਣੇ ਘਰ ਪਹੁੰਚਿਆ ਤਾਂ ਘਰ ਦਾ ਬੂਹਾ ਉਸ ਦੀ ਬੇਟੀ ਨੇ ਖੋਲ੍ਹਿਆ। ਮੇਰੇ ਪਿਤਾ ਨੂੰ ਦੱਖਦੇ ਹੀ ਉਹ ਚੀਕ ਮਾਰਦੀ ਹੋਈ ਅੰਦਰ ਆਪਣੀ ਮਾਤਾ ਕੋਲ ਭੱਜ ਗਈ ਅਤੇ ਕਹਿਣ ਲੱਗੀ ਕਿ ਆਪਣਾ ਜੁਗਿੰਦਰ ਆ ਗਿਆ ਹੈ। ਸਾਰਾ ਪਰਿਵਾਰ ਇਕੱਠਾ ਹੋ ਗਿਆ ਅਤੇ ਮੇਰੇ ਪਿਤਾ ਨੂੰ ਪਿਆਰ ਕਰਨ ਲੱਗ ਪਿਆ। ਨੰਬਰਦਾਰ ਨੇ ਮੇਰੇ ਪਿਤਾ ਬਾਰੇ ਸਾਰੀ ਹਕੀਕਤ ਆਪਣੇ ਪਰਿਵਾਰ ਨੂੰ ਦੱਸੀ ਕਿ ਇਹ ਸਾਡਾ ਜੁਗਿੰਦਰ ਨਹੀਂ ਹੈ। ਅਗਲੇ ਦਿਨ ਸਵੇਰੇ ਜਦੋਂ ਪਿਤਾ ਜੀ ਨੂੰ ਪੁਲਿਸ ਵਾਲਿਆਂ ਕੋਲ ਵਾਪਸ ਪਹੁੰਚਾਉਣ ਵਾਸਤੇ ਜਾਣ ਲੱਗੇ ਤਾਂ ਉਸ ਦੀ ਬੇਟੀ ਨੇ ਆਪਣੇ ਪਿਤਾ ਕੋਲ ਦੁਹਾਈ ਪਾਈ ਕਿ ਬਾਪੂ ਜੁਗਿੰਦਰ ਨੂੰ ਨਾ ਜਾਣ ਦਿਓ। ਨੰਬਰਦਾਰ ਨੇ ਉਸ ਨੂੰ ਸਮਝਾਉਂਦੇ ਹੋਏ ਕਿਹਾ ਕਿ ਇਹ ਜਿਸ ਗਰੁਪ ਦਾ ਮੈਂਬਰ ਹੈ, ਜੋ ਇਨ੍ਹਾਂ ਦੀ ਯੋਜਨਾ ਸਫਲ ਹੋ ਜਾਂਦੀ ਤਾਂ ਕਈ ਮੌਤਾਂ ਹੋ ਜਾਣੀਆਂ ਸਨ। ਇਸ ਕਰਕੇ ਮੈਂ ਮਜਬੂਰ ਹਾਂ ਅਤੇ ਆਪਣੀ ਜ਼ਿੰਮੇਦਾਰੀ ਸਮਝਦੇ ਹੋਏ ਇਸ ਨੂੰ ਪੁਲਿਸ ਨੂੰ ਵਾਪਸ ਕਰਨਾ ਪਵੇਗਾ। ਸੋ, ਆਪਣੇ ਵਾਅਦੇ ਮੁਤਾਬਕ ਮੇਰੇ ਪਿਤਾ ਜੀ ਨੂੰ ਉਹ ਧਰਮਸ਼ਾਲਾ ਲੈ ਗਿਆ ਅਤੇ 6 ਜੂਨ 1915 ਨੂੰ ਪੁਲਿਸ ਦੇ ਹਵਾਲੇ ਕਰ ਦਿੱਤਾ।

ਪ੍ਰੋਗਰਾਮ ਮੁਤਾਬਕ 12 ਜੂਨ 1915 ਨੂੰ ਫਿਰ ਮੀਟਿੰਗ ਹੋਈ ਜਿਸ ਵਿਚ ਸਿਰਫ 8-9 ਬੰਦੇ ਹੀ ਸ਼ਾਮਿਲ ਹੋਏ। ਜਦੋਂ ਇਨ੍ਹਾਂ ਨੂੰ ਉਘੀ ਚਿੱਟੀ ਪਿੰਡ ਦੇ ਗਦਰੀਆਂ ਦੀ ਗ੍ਰਿਫਤਾਰੀ ਦੀ ਖ਼ਬਰ ਮਿਲੀ ਤਾਂ ਇਹ ਮਹਿਸੂਸ ਕੀਤਾ ਕਿ ਸਰਕਾਰ ਨੂੰ ਉਨ੍ਹਾਂ ਦੀ 5 ਜੂਨ ਦੀ ਯੋਜਨਾ ਬਾਰੇ ਪਤਾ ਲੱਗ ਚੁੱਕਾ ਹੈ ਅਤੇ ਉਹ ਸਾਰੇ ਉਥੋਂ ਹੀ ਨਿਕਲ ਗਏ। ਪਿਤਾ ਜੀ ਦੇ ਗਰੁਪ ਦੇ ਫੜੇ ਜਾਣ ਤੋਂ ਬਾਅਦ ਬਾਕੀ ਗਦਰੀਆਂ ਨੇ ਮਹਿਸੂਸ ਕੀਤਾ ਕਿ ਬੰਦੇ ਘੱਟ ਹੋਣ ਕਰਕੇ ਹਮਲਾ ਕਾਮਯਾਬ ਨਹੀਂ ਹੋ ਸਕਦਾ ਅਤੇ ਇਸ ਦਾ ਖਿਆਲ ਛੱਡ ਦਿੱਤਾ ਗਿਆ।

ਉਸ ਤੋਂ ਬਾਅਦ ਮੇਰੇ ਪਿਤਾ ਜੀ ਨੂੰ ਤਕਰੀਬਨ 7-8 ਮਹੀਨਿਆਂ ਵਾਸਤੇ ਜੇਲ੍ਹ ਰੱਖਿਆ ਗਿਆ। ਇਨ੍ਹਾਂ ਕੋਲੋਂ ਗਦਰ ਲਹਿਰ ਬਾਰੇ ਜਾਣਕਾਰੀ ਹਾਸਿਲ ਕਰਨ ਲਈ ਜੇਲ੍ਹ ਅਧਿਕਾਰੀ ਕਈ ਤਰ੍ਹਾਂ ਦੇ ਲਾਲਚ, ਧਮਕੀਆਂ ਦਿੰਦੇ ਅਤੇ ਮਾਨਸਿਕ ਤੌਰ 'ਤੇ ਪ੍ਰੇਸ਼ਾਨ ਕਰਦੇ। ਇਹ ਸਾਰਿਆਂ ਗਦਰੀਆਂ 'ਚੋਂ ਸਭ ਤੋਂ ਛੋਟੀ ਉਮਰ (15 ਸਾਲ) ਦੇ ਸਨ। ਉਨ੍ਹਾਂ ਲੋਕਾਂ ਦਾ ਖਿਆਲ ਸੀ ਕਿ ਇਹ ਬੱਚਾ ਹੈ ਅਤੇ ਸ਼ਾਇਦ ਘਬਰਾ ਕੇ ਮੂੰਹੋਂ ਕੁਝ ਉਗਲ ਦੇਵੇਗਾ ਪਰ ਉਹ ਬਾਕੀ ਗਦਰੀਆਂ ਵਾਂਗ ਹੀ ਸਨ ਜਿਹੜੇ ਕਥਨੀ ਅਤੇ ਕਰਨੀ ਦੇ ਪੱਕੇ ਸਨ। ਪੁਲਿਸ ਉਨ੍ਹਾਂ ਦੀ ਜ਼ੁਬਾਨ ਨਹੀਂ ਖੁਲ੍ਹਵਾ ਸਕੀ। ਬਾਅਦ ਵਿਚ ਜਦੋਂ 'ਸਪਲੀਮੈਂਟਰੀ ਲਾਹੌਰ ਕਾਂਸਪੀਰੇਸੀ ਕੇਸ-1915' ਦਾ ਫੈਸਲਾ ਸੁਣਾਇਆ ਗਿਆ ਤਾਂ 5 ਬੰਦਿਆਂ ਨੂੰ ਫਾਂਸੀ ਦੀ ਸਜ਼ਾ ਅਤੇ ਮੇਰੇ ਪਿਤਾ ਤੇ ਪੰਜ ਹੋਰ ਬੰਦਿਆਂ ਨੂੰ ਛੱਡ ਕੇ ਬਹੁਤ ਸਾਰਿਆਂ ਨੂੰ ਉਮਰ ਕੈਦ ਦੀ ਸਜ਼ਾ ਸੁਣਾਈ ਗਈ। ਮੇਰੇ ਪਿਤਾ ਜੀ ਬਾਰੇ ਜੱਜ ਨੇ ਕਿਹਾ ਕਿ ਇਹ ਬੱਚਾ ਹੈ, ਅਜੇ ਆਪਣੇ ਫੈਸਲੇ ਕਰਨ ਬਾਰੇ ਸਮਝੋ ਨਹੀਂ ਹੈ। ਇਸ ਨੂੰ ਪੜ੍ਹਾਇਆ ਹੋਇਆ ਹੈ ਅਤੇ ਇਹਦੇ ਦਿੱਤੇ ਬਿਆਨ 'ਤੇ ਮੈਂ ਯਕੀਨ ਨਹੀਂ ਕਰਦਾ ਅਤੇ ਨਾਲ ਹੀ ਚੇਤਾਵਨੀ ਦਿੱਤੀ ਕਿ ਤੂੰ ਮੁੜ ਕੇ ਗਦਰ ਵਿਚ ਹਿੱਸਾ ਨਹੀਂ ਲਵੇਗਾ ਅਤੇ ਪੜ੍ਹਾਈ ਵਿਚ ਧਿਆਨ ਦੇਵੇਗਾ।

ਆਮ ਲੋਕਾਂ ਦਾ ਖਿਆਲ ਇਹੀ ਹੁੰਦਾ ਹੈ ਕਿ ਜਦੋਂ ਕਿਸੇ ਨੂੰ ਰਿਹਾਅ ਕੀਤਾ ਜਾਂਦਾ ਹੈ ਤਾਂ ਉਸ ਤੋਂ ਬਾਅਦ ਉਸ ਦੀਆਂ ਸਾਰੀਆਂ ਤਕਲੀਫਾਂ ਦਾ ਅੰਤ ਹੋ ਜਾਂਦਾ ਹੈ, ਲੇਕਿਨ ਸੱਚਾਈ ਇਹ ਹੈ ਕਿ ਉਨ੍ਹਾਂ ਦੀਆਂ ਤਕਲੀਫਾਂ ਸਹੀਂ ਸ਼ੁਰੂ ਹੋ ਗਈਆਂ। ਉਨ੍ਹਾਂ ਨੂੰ ਬਲੈਕ ਲਿਸਟ ਕਰ ਦਿੱਤਾ ਗਿਆ। ਬਾਗੀ ਦਾ ਨਾਂ ਦੇ ਕੇ ਉਨ੍ਹਾਂ ਦਾ ਨਾਂ ਸਕੂਲ ਵਿਚੋਂ ਕੱਟ ਦਿੱਤਾ ਗਿਆ। ਦੁਬਾਰਾ ਦਾਖਲੇ ਲਈ ਦੂਸਰੇ ਸਕੂਲਾਂ ਦੇ ਚੱਕਰ ਲੱਗਣੇ ਸ਼ੁਰੂ ਹੋ ਗਏ ਪਰ ਹਰ ਸਕੂਲ ਦੇ ਪ੍ਰਿੰਸੀਪਲ ਨੇ ਦਾਖਲਾ ਦੇਣ ਤੋਂ ਸਾਫ਼ ਮਨ੍ਹਾ ਕਰ ਦਿੱਤਾ। ਇਹੀ ਕਹਿੰਦੇ ਕਿ ਇਹ ਬੱਚਾ ਖਤਰਨਾਕ ਹੈ, ਬਾਕੀ ਬੱਚਿਆਂ ਨੂੰ ਵੀ ਖ਼ਰਾਬ ਕਰੇਗਾ ਅਤੇ ਉਨ੍ਹਾਂ ਦੇ ਸਕੂਲ ਬੰਦ ਹੋਣ ਦੀ ਨੋਬਤ ਆ ਸਕਦੀ ਹੈ। ਹਾਰ-ਥੱਕ ਕੇ ਮਾਲਵਾ ਖ਼ਾਲਸਾ ਹਾਈ ਸਕੂਲ ਲੁਧਿਆਣਾ ਪੁੱਜੇ ਅਤੇ ਹੈਡਮਾਸਟਰ ਨੂੰ ਮਿਲੇ। ਉਨ੍ਹਾਂ ਦੀ ਮਾਨਸਿਕ ਅਵਸਥਾ ਦੇਖ ਕੇ ਹੈਡਮਾਸਟਰ ਨੂੰ ਉਨ੍ਹਾਂ 'ਤੇ ਤਰਸ ਆ ਗਿਆ ਅਤੇ ਮੇਰੇ ਪਿਤਾ ਜੀ ਨੂੰ ਅੰਮ੍ਰਿਤ ਛਕ ਕੇ ਨਾਂ ਬਦਲਣ ਦੀ ਸਲਾਹ ਦਿੱਤੀ। ਮੇਰੇ ਪਿਤਾ ਜੀ ਨੇ ਅੰਮ੍ਰਿਤ ਛਕ ਕੇ ਆਪਣਾ ਨਾਂ ਕਪੂਰ ਸਿੰਘ ਤੋਂ ਬਦਲ ਕੇ ਜਗਜੀਤ ਸਿੰਘ ਰੱਖ ਲਿਆ। ਸਕੂਲ ਵਿਚ ਦਾਖਲਾ

(ਬਾਕੀ ਸਫਾ 30 'ਤੇ)



ਜਸਵਿੰਦਰ ਸਿੰਘ

ਦੇ ਵਿਹੜਿਆਂ ਵਿਚ ਵੰਡਿਆ ਇਹ ਘਰ ਇਸ ਪਿੰਡ ਦਾ ਹੀ ਨਹੀਂ, ਕਦੇ ਪੂਰੇ ਇਲਾਕੇ ਦਾ ਸਤਿਕਾਰਿਆ ਘਰ ਰਿਹਾ ਏ। ਕਾਮਰੇਡ ਕਰਮ ਸਿੰਘ ਨੇ ਬਾਹਰੋਂ ਉਜੜ ਕੇ ਆ, ਇਸ ਉਜੜੇ ਘਰ ਨੂੰ ਇਉਂ ਕਰੀਨੇ ਨਾਲ ਬਣਾਇਆ ਸੰਵਾਰਿਆ ਸੀ ਕਿ ਸਭ ਲੰਘਦੇ ਵੜਦੇ ਦੀਆਂ ਨਜ਼ਰਾਂ ਰੁਕ ਜਾਂਦੀਆਂ। ਕਰਮ ਸਿੰਘ ਦੇ ਲੋਕ ਸੇਵਾ ਅਤੇ ਮੁਸੱਕਾਤਾਂ ਭਰੇ ਕਿਸਾਨੀ ਜੀਵਨ ਨੇ ਇਸ ਘਰ ਨੂੰ ਪੈਸੇ ਨਾਲ ਭਾਵੇਂ ਘੱਟ ਪਰ ਲੋਕ ਮਨਾਂ ਵਿਚ ਡੂੰਘੇ ਸਤਿਕਾਰ ਨਾਲ ਮਾਲਾ ਮਾਲ ਕੀਤਾ ਸੀ। ਹੁਣ ਜਿਉਂ ਲੱਕੜ ਦੀ ਗੋਲੀ ਨੂੰ ਅੱਧ ਵਿਚਕਾਰੋਂ ਚੀਰ ਸੁੱਟਿਆ ਗਿਆ ਹੋਵੇ। ਐਨ ਵਿਚਕਾਰ ਖੜ੍ਹੀ ਮੋਢੇ ਮੋਢੇ ਉਚੀ ਕੰਧ ਸਭ ਚੁਗਲੀਆਂ ਕਰ ਜਾਂਦੀ ਏ, ਕਦੇ ਇਨ੍ਹਾਂ ਦੇ ਵਿਹੜਿਆਂ ਦੇ ਇਕ ਘਰ ਹੋਣ ਦੀਆਂ। ਪੱਕੀਆਂ ਪੌੜੀਆਂ ਅਜੇ ਵੀ ਵੱਡੇ ਪੁੱਤਰ ਹਰਬੰਸ ਸਿੰਘ ਦੇ ਵਿਹੜੇ ਵਿਚ ਹੀ ਨੇ, ਉਤਾਰ ਜਾਣ ਲਈ। ਹਰਬੰਸ ਦਾ ਘਰ ਚੜ੍ਹਦੇ ਪਾਸੇ ਹੈ ਅਤੇ ਛੋਟੇ ਕੁਲਵੰਤ ਸਿੰਘ ਫੌਜੀ ਜਿਸ ਨੂੰ ਚਿਰਕੋਣਾ ਅਗਲੇ ਜਹਾਨ ਤੋਰ ਦਿੱਤਾ ਗਿਆ ਏ, ਦਾ ਟੱਬਰ ਲਹਿੰਦੇ ਬੰਨੇ ਰਹਿੰਦਾ ਏ। ਉਸ ਕੰਧ ਵਿਚ ਤਿੰਨ ਕੁ ਫੁੱਟ ਦਾ ਲੰਬਾ ਏ ਜੋ ਅਏ ਗਏ ਪ੍ਰਾਹੁਣੇ ਜਾਂ ਘਰ ਦੇ ਜੀਆਂ ਦਾ ਵੇਲੇ ਕੁਵੇਲੇ ਡੰਗ ਸਾਰਦਾ ਏ। ਹੁਣ ਤਾਂ ਇਹ ਲੰਬਾ ਵੀ ਸੁੰਨ-ਮਸੁੰਨਾ ਰਹਿੰਦਾ ਏ। ਕੋਈ ਜੀਅ ਘੱਟ ਵੱਧ ਈ ਇਹਨੂੰ ਪਾਰ ਕਰਦਾ ਏ।

ਸੁੰਨੇ ਹੋਣ ਦੀ ਵਜ੍ਹਾ ਇਸ ਘਰ 'ਤੇ ਬਣੀ ਨਵੀਂ ਬਿਪਤਾ ਸੀ। ਇਸ ਘਰ ਦੀ ਬਜ਼ੁਰਗ ਔਰਤ ਭਗਵਾਨ ਕੌਰ, ਹਰਬੰਸ ਸਿੰਘ ਹੋਰਾਂ ਦੀ ਮਾਂ, ਫੌਜਣ ਵਲੋਂ ਉਠ ਕੇ ਹਰਬੰਸ ਸਿੰਘ ਦੇ ਘਰ ਆ ਬੈਠੀ ਸੀ। ਬਿਨਾਂ ਕਿਸੇ ਰੋਸੇ ਗੁੱਸੇ ਲੜਾਈ ਝਗੜੇ ਦੇ। ਉਹ ਮਾਘ ਦੀ ਸੰਗਰਾਮ ਵਾਲੇ ਦਿਨ ਵੱਡੀ ਨੂੰਹ ਮੁਖਤਾਰ ਕੌਰ ਨਾਲ ਗੁਰਦਵਾਰੇ ਗਈ ਫੌਜਣ ਵੱਲ ਨਹੀਂ ਸੀ ਪਰਤੀ। ਬੀਬੀ ਦੀ ਇਹ ਬਦਲੀ ਦੋਹਾਂ ਟੱਬਰਾਂ ਦੀ ਵੱਡੀ ਪ੍ਰੇਸ਼ਾਨੀ ਬਣੀ ਹੋਈ ਸੀ।

ਭਗਵਾਨ ਕੌਰ ਸੱਤਰ ਤੋਂ ਉਪਰ ਦੀ ਵਿਧਵਾ ਏ। ਜਦੋਂ ਦੋਹੇਂ ਪੁੱਤਰ ਬਾਰਾਂ ਕੁ ਸਾਲ ਪਹਿਲਾਂ ਅੱਡੇ-ਅੱਡ ਹੋਏ ਸਨ ਤਾਂ ਕਰਮ ਸਿੰਘ ਅਤੇ ਭਗਵਾਨ ਕੌਰ ਨਿੱਕੇ ਫੌਜੀ ਨਾਲ ਹੋ ਗਏ ਸਨ। ਵੱਡੇ ਨੇ ਅੱਡ ਹੋਣ ਲਈ ਕੁਪੱਤ ਈ ਏਨੀ ਕੀਤੀ ਸੀ ਕਿ ਮਾਂ-ਬਾਪ ਸੁਲੱਗ ਪੁੱਤ ਫੌਜੀ ਦੇ ਸੱਖਣੇ ਵਿਹੜੇ ਜਾ ਬੈਠੇ ਸਨ। ਤੇ ਹੁਣ ਅਚਾਨਕ...

ਬਜ਼ੁਰਗ ਭਗਵਾਨ ਕੌਰ ਨੂੰ ਹੁਣ ਸਭ ਨੂੰਹ-ਪੁੱਤ, ਧੀਆਂ-ਜਵਾਈ, ਪੋਤੇ-ਪੋਤੀਆਂ, ਦੋਹਤੇ-ਦੋਹਤੀਆਂ ਲਾਡ ਪਿਆਰ ਨਾਲ ਬੀਬੀ ਸੱਦਦੇ ਨੇ, ਜਿਵੇਂ ਇਹੀ ਉਸ ਦਾ ਨਾਂ ਹੋਵੇ। ਲੰਮੇ ਮੁਸੱਕਾਤੀ ਸਫਰ ਨੇ ਬੀਬੀ ਦਾ ਮੜ੍ਹਾਂਗਾ ਕਮਜ਼ੋਰ ਕਰ ਦਿਤਾ ਹੈ। ਵਾਰ ਵਾਰ ਹਾਦਸਾਗ੍ਰਸਤ ਹੋਈ ਸਰਕਾਰੀ ਬੱਸ ਵਾਂਗ ਉਹ ਟੋਵਾ ਟੋਵਾ ਤੁਰਦੀ ਏ ਤੇ ਹੁਣ ਤਾਂ ਉਹ ਵੀ ਗੋਡਿਆਂ ਦੀ ਪੀੜ ਕਰਕੇ ਜ਼ਰਾ ਲੰਗਤਾ ਕੇ ਲੱਤ ਵਲਾ ਕੇ ਹੀ ਚਲਦੀ ਏ। ਧੁੱਪਾਂ-ਭੰਨਿਆਂ ਉਸ ਦਾ ਵਾਹਵਾ ਸਾਂਵਲਾ ਚਿਹਰਾ ਕੁਝ ਝੁਰੜੀਆਂ ਨੇ ਮੱਲ ਰੱਖਿਆ ਏ ਤੇ ਰਹਿੰਦਾ ਨਿੱਤ ਘਟਦੀ ਨਿਗਾਹ ਕਰਕੇ ਮੋਟੇ ਸੀਸਿਆਂ ਵਾਲੀਆਂ ਐਨਕਾਂ ਨੇ।

ਵੱਡਿਆਂ ਦੇ ਵਿਹੜੇ ਇਹਨੀਂ ਦਿਨੀਂ ਭੇਤਪੂਰਨ ਚੁੱਪ ਵਾਲਾ ਮਾਹੌਲ ਸੀ। ਚਿਹਰਿਆਂ ਦੀ ਰੈਣਕ ਅਤੇ ਲੁਕਵੀਂ ਭੱਜ ਦੌੜ ਤਾਂ ਕਿਸੇ ਸੁਖਾਵੀਂ ਚਾਵਾਂ-ਲੱਦੀ ਉਮੀਦ ਦੀ ਕਨਸੋਅ ਪਾਉਂਦੀ ਸੀ ਪਰ ਇਹ ਸਭ ਕੁਝ ਏਨਾ ਰਹੱਸਪੂਰਨ ਸੀ ਕਿ ਦੂਸਰੇ ਕਿਸੇ ਦੇ ਗੋੜ ਵਿਚ ਕੁਝ ਨਹੀਂ ਸੀ ਆਉਂਦਾ। ਉਹ ਵੀ ਕਿਸੇ ਨਾਲ ਕੋਈ ਬੋਲ ਸਾਂਝਾ ਨਹੀਂ ਸੀ ਕਰ ਰਹੇ। ਉਂਜ ਆਂਢੀ-ਗੁਆਂਢੀ ਕੰਨ ਖੜ੍ਹੇ ਕਰ ਕਰ, ਸੁਹਾਂ ਜ਼ਰੂਰ ਲੈਂਦੇ। ਕਲਪਨਾ ਦੇ ਘੋੜੇ ਭਜਾਉਂਦੇ। ਆਂਢੀ-ਗੁਆਂਢੀ ਇਸ ਵਿਹੜੇ ਦੀ ਭੇਤਪੂਰਨ ਭੱਜ-ਦੌੜ ਤੋਂ ਹੈਰਾਨ ਸਨ ਅਤੇ ਵੱਡੇ ਚੁੱਪ-ਚੁਪੀਤੇ ਬੀਬੀ ਦੇ ਆ ਟਿਕਣ 'ਤੇ ਪਸੋਮਾਨ।

“ਤੈਂ ਈ ਹਾਮੀ ਓਟ ਤੀ-ਉਈ ਨਵਾਂ ਟੰਟਾ ਖੜ੍ਹਾ ਕਰ ਮਾਰਿਆ-ਅੱਗੋਂ ਦਿਨ ਤਾਂ...” ਹਰਬੰਸ ਸਿੰਘ ਨੇ ਮਨ ਦੇ ਸਾਰੇ ਖੁੰਜੇ ਹੁੰਝ-ਹੰਗਾਲ ਕੋਈ ਸਿਰਾ ਹੱਥ ਨਾ ਆਉਣ 'ਤੇ ਆਪਣੀ ਘਰਵਾਲੀ ਨੂੰ ਸਹਿੰਦਾ ਸਹਿੰਦਾ ਘੁਰਿਆ।

“ਮੈਂ ਹਾਮੀ ਓਟ ਤੀ? ਮੈਂ? ਮੈਨੂੰ ਏਨੀ ਕੱਚੀ ਜਾਣਦੇ ਓ! ਏਹ ਤਾਂ ਓਸ ਰੰਡੀ ਦੀ ਡੂੰਘੀ ਚਾਲ ਐ-ਭੇਤ ਕੱਢਣ ਦੀ। ਏਹ ਫੌਜਣ ਓਨੀ ਉਤੇ ਨੀ ਜਿੰਨੀ ਜ਼ਮੀਨ 'ਚ ਆ। ਮੈਂ ਭੁੱਲੀ ਆ।”

ਮੁਖਤਾਰ ਕੌਰ ਭੜਕ ਉਠੀ।

ਦੋਹੇਂ ਜੀਅ ਸਭ ਉਚਾਣਾਂ, ਨਿਵਾਣਾਂ, ਹੇਲ-ਮੇਲ ਨਾਲ ਨਿਭਦੇ ਆਏ ਸਨ। ਮੁਖਤਾਰ ਕੌਰ ਨੇ ਤਾਂ ਉਦੋਂ ਵੀ ਧੁੰਆਂ ਬਾਹਰ ਨਹੀਂ ਸੀ ਕੱਢਿਆ ਜਦੋਂ ਹਰਬੰਸ ਸਿੰਘ ਨੇ ਗੋਰਾ ਕੂੜਾ ਕਰਦੀ ਦੀਪੋ ਦੀ ਜਵਾਨ ਕੁਆਰੀ ਧੀ ਰੱਜੀ ਨੂੰ ਹਮਲਾ ਨਹਿਰਾ ਦਿੱਤਾ। ਉਸ ਨੇ ਘਰ ਦੀ ਇੱਜ਼ਤ ਨੂੰ ਬਲਦੇ ਸੀਨੇ 'ਚ ਸਾਂਭ 'ਸਭ ਬੰਦੋਬਸਤ' ਆਪਣੀ ਦੇਖ-ਰੇਖ 'ਚ ਕਰਵਾਇਆ ਸੀ-ਮੋਟਾ ਲੈਣ ਦੇਣ...

ਮੁਖਤਾਰ ਕੌਰ ਅਨਪੜ੍ਹ ਜ਼ਰੂਰ ਸੀ ਪਰ ਘਰ ਗ੍ਰਹਿਸਥੀ ਵਿਚ, ਲਾਭ ਹਾਣ ਵਿਚ, ਕਾਰ-ਵਿਹਾਰ ਵਿਚ, ਦੁਨੀਆਂਦਾਰੀ ਵਿਚ ਪੁੱਜ ਕੇ ਤਾਕ। ਜੇ ਆਪਣੀਆਂ ਜਵਾਨ ਹੋ ਰਹੀਆਂ ਧੀਆਂ ਵਰਨੀਆਂ ਵਿਆਹੁਣੀਆਂ ਨੇ...ਨੱਕ-ਨਮੂਜ ਰੱਖਣਾ ਏ ਤਾਂ ਏਨੀ ਨਿੱਕੀ ਜਿਹੀ ਗੱਲ ਪਿੱਛੇ ਬਖੇੜਾ ਕਾਹਦਾ?...ਤੇ ਉਸ ਚਾਰੇ ਧੀਆਂ ਵਾਹ ਲਗਦੇ ਖਾਂਦੇ-ਪੀਂਦੇ ਘਰੀਂ ਵਿਆਹੀਆਂ। ਵੱਡੀਆਂ ਤਿੰਨੇ ਚੰਗੇ ਜ਼ਿੰਮੀਦਾਰ ਘਰੀਂ। ਜਦੋਂ ਵੀ ਚੱਜ ਦਾ ਸਾਕ ਮਿਲਿਆ, ਪੜ੍ਹਦੀ ਹਟਾਈ ਤੇ ਵਿਆਹ ਦਿੱਤੀ। ਸਭ ਤੋਂ ਛੋਟੀ ਪਰਮਜੀਤ ਉਦੋਂ ਮਾਰੂਤੀ ਵਰਕਸ਼ਾਪ ਲੱਗੇ ਪਰ ਬਾਹਰ ਜਾਣ ਲਈ ਕਾਹਲੇ ਦਸ ਪਾਸ ਮਕੈਨਿਕ ਨਾਲ-ਬੀ.ਏ. ਕਰਕੇ ਬੀ.ਐਡ. ਕਰਦੀ ਵਿਆਹ ਦਿੱਤੀ। ਵਿਆਹ ਕਰਵਾਉਣ ਪਿੱਛੋਂ ਕਾਗਜ਼ੀ ਕੁਆਰਾ ਬਣ ਚਰਨ ਸਿੰਘ ਮਾਂ-ਬਾਪ ਸਮੇਤ ਵੱਡੀ ਭੈਣ 'ਤੇ ਨਿਰਭਰ ਹੋਣ ਦੇ ਕਾਗਜ਼ੀ ਕੈਨੇਡਾ ਜਾ ਵੜਿਆ।

ਬੀਬੀ 'ਤੇ ਵੱਡੇ ਦੋਵੇਂ ਮਨੋਮਨੀ ਬੜੇ ਅੱਖੇ ਸਨ ਕਿ ਉਸ ਨੇ ਉਦੋਂ ਬਾਤ ਨਾ ਪੁੱਛੀ, ਜਦੋਂ ਉਨ੍ਹਾਂ ਨੂੰ ਲੋੜ ਸੀ। ਤੇ ਹੁਣ ਧੱਕੇ ਦੀ ਪ੍ਰਾਹੁਣੀ ਬਣ ਬੈਠੀ ਸੀ।...ਉਦੋਂ ਜਵਾਨ ਧੀਆਂ ਵਿਹੜੇ ਬੈਠੀਆਂ ਵੇਖ ਮੁਖਤਾਰ ਕੌਰ ਦਹਿਲ ਜਾਂਦੀ। ਉਸ ਬੀਬੀ ਦੇ ਲੱਖ ਤਰਲੇ ਕੀਤੇ। ਵੱਡੇ ਲਿਫ਼ਦੇ ਵੀ ਰਹੇ ਪਰ ਬੀਬੀ ਅਟੱਕ, ਫੌਜਣ ਘਰ ਬੈਠੀ ਰਹੀ। ਮੰਨੀ ਨਾ। ਪਰ ਹੁਣ...

ਪਰਮਜੀਤ ਦੇ ਪਤੀ ਚਰਨ ਸਿੰਘ ਦੇ ਕੈਨੇਡਾ ਜਾਣ ਨਾਲ ਈ ਵੱਡਿਆਂ ਦੇ ਘਰ ਦਾ ਰੰਗ-ਢੰਗ ਮੂਲੋਂ ਬਦਲ ਗਿਆ ਸੀ। ਉਹ ਉਠਦੇ ਬੈਠਦੇ ਬਾਹਰਲੀਆਂ ਗੱਲਾਂ ਕਰਦੇ। ਜਿਵੇਂ ਕੋਈ ਬਾਹਰਲੀ ਵਾਅ ਉਨ੍ਹਾਂ ਦੇ ਵਿਹੜੇ ਆਣ ਵੜੀ ਹੋਵੇ। ਹੁੱਬ-ਹੁੱਬ ਚਰਨ ਸਿੰਘ ਦੀ ਸਿਆਣਪ ਦੀਆਂ ਸਿਫ਼ਤਾਂ ਕਰਦੇ। ਚਾਵਾਂ ਨਾਲ ਉਸ ਦੇ ਰਿਸ਼ਤੇਦਾਰਾਂ ਨੂੰ ਅੱਗੇ ਹੋ ਹੋ ਮਿਲਦੇ। ਸਵਾ ਕੁ ਸਾਲ ਪਿੱਛੋਂ ਚਰਨ ਸਿੰਘ ਕੈਨੇਡਾ ਤੋਂ ਪੰਮੀ ਨੂੰ ਲੈਣ ਮੁੜਿਆ ਤਾਂ ਉਸ ਦੇ ਆਉਣ ਤੋਂ ਪਹਿਲਾਂ ਈ ਵਿਆਹ ਤੋਂ ਵੱਧ ਤਿਆਰੀਆਂ ਹੋਈਆਂ ਪਈਆਂ ਸਨ। ਨਵੇਂ



ਸੰਗਮਰਮਰੀ ਟਾਇਲਟ ਬਾਬਰੂਮ ਉਸਾਰੇ ਗਏ। ਫ਼ਰਸ਼ ਪੱਟ ਪੱਟ ਚਿਪਸਾਂ ਪਾਈਆਂ, ਮੂੰਹ ਹੱਥ ਧੋਣ ਲਈ ਵਾਸ਼ਬੇਸਿਨ ਫਿੱਟ ਕੀਤੇ ਗਏ। ਦਲਾਨ, ਬੈਠਕ, ਰਸੋਈ ਦੇ ਦਰਵਾਜ਼ਿਆਂ ਮੂਹਰੇ ਭੰਨ ਘੜ ਕਰ ਜਾਲੀਦਾਰ ਦਰਵਾਜ਼ੇ ਅੜਾਏ ਗਏ। ਮਿਲ ਮਿਲਾ ਕੇ ਲੰਬੀ ਲਾਈਨ ਖਿਚਾ ਫੋਨ ਲਗਵਾਇਆ ਗਿਆ। ਪੀ.ਸੀ.ਓ. 'ਤੇ ਕਾਹਨੂੰ ਘਰ ਦੀਆਂ ਗੱਲਾਂ ਹੁੰਦੀਆਂ ਨੇ! ਉਂਜ ਵੀ ਭਵਿੱਖ ਜਵਾਈ ਦੀ ਖਾਤਰ ਮਿਹਰ 'ਤੇ ਮੁਨੱਸਰ ਸੀ।

ਜਿੰਨੇ ਦਿਨ ਚਰਨ ਸਿੰਘ ਰਿਹਾ, ਸਾਰਾ ਟੱਬਰ ਤਾਬੇਦਾਰ ਰਿਹਾ। ਸੁੱਖਾਂ, ਸੇਵਾਵਾਂ, ਸਲਾਹੁਤਾਂ, ਖੁਸ਼ਾਮਦਾਂ ਸਮੇਤ। ਸਾਹਬੀ ਤਾਂ ਸਕੂਲ ਜਾਣਾ ਭੁੱਲ ਜੀਜਾ ਜੀ ਜੀਜਾ ਜੀ ਜਪਦਾ ਨਾ ਬੱਕਦਾ। ਮੁਖਤਾਰ ਕੌਰ ਸ਼ਹਿਦ ਭਿੰਜੇ ਬੋਲੀ ਵਲੈਤੀ ਜਵਾਈ ਦੀ ਲਿਫ ਲਿਫ ਸੇਵਾ ਕਰਦੀ। ਸੋਹਲੇ ਗਾਉਂਦੀ। ਹੋਰ ਤਾਂ ਹੋਰ ਜਵਾਈ ਦੀ ਸੱਸ ਦੀ ਸੱਸ ਵੀ ਆਪਣੀ ਬੁੱਢੀ ਉਮਰੇ, ਬੀਮਾਰੀਆਂ ਮਾਰੇ ਜੁੱਸੇ ਨੂੰ ਧੂ-ਘੜੀਸ ਪੋਤ-ਜਵਾਈ

ਬੇਰਾਂ ਵਰਗਾ ਫਲ

ਦੀ ਖੁਸ਼ਾਮਦ ਦੇ ਹੀਲੇ ਕਰਦੀ ਰਹਿੰਦੀ।

ਬੀਬੀ ਨੂੰ ਪੋਤ-ਜਵਾਈ ਦੇ ਬਾਹਰਲੇ ਕਿੱਸੇ ਕਹਾਣੀਆਂ ਸੁਣਨ ਦਾ ਬਹੁਤ ਚਾਅ ਹੁੰਦਾ। ਉਹ ਕੈਨੇਡਾ ਦੀਆਂ ਪਰੀ ਕਹਾਣੀਆਂ ਵਰਗੀਆਂ ਬਾਤਾਂ ਸੁਣਦੀ ਅੰਦਰੋਂ ਝੁਮ ਉਠਦੀ।

“ਮੰਮੀ ਤੁਸੀਂ ਆਪ ਵੇਖਿਓ, ਕੈਨੇਡਾ ਦੀਆਂ ਸਭਕਾਂ ਔਹ ਬੰਬੀ ਤੀਕ ਚੌੜੀਆਂ...” ਉਹ ਜਲੌਅ ਭਰੇ ਮਾਣ ਨਾਲ ਨਿਆਈਂ 'ਚ ਲੱਗੀ ਫੌਜਣ ਦੀ ਬੰਬੀ ਵੱਲ ਇਸ਼ਾਰਾ ਕਰਦਾ। “ਕਾਰਾਂ ਈ ਕਾਰਾਂ। ਲਾਈਨਾਂ ਲੱਗੀਆਂ। ਨਾ ਭੀੜ ਭੜੱਕਾ। ਨਾ ਜ਼ੋਰ ਧੱਕਾ। ਕਾਨੂੰਨ ਦਾ ਰਾਜ ਆ। ਮਜ਼ਾਲ ਕੀ ਕੋਈ ਕੁਸਕੇ-ਚਾਹੇ ਪ੍ਰਧਾਨ ਮੰਤਰੀ ਦਾ ਪੁੱਤ ਕਿਉਂ ਨਾ ਹੋਵੇ...” ਸਾਲ ਸਵਾ ਸਾਲ 'ਚ ਹੀ ਚਰਨ ਸਿੰਘ ਕੈਨੇਡਾ ਦੇ ਸਵਰਗੀ ਝੂਟਿਆਂ ਨਾਲ ਕੀਲਿਆ ਗਿਆ।

“...ਉਹ ਕੰਮ ਤੁੰਨ ਕੇ ਲੈਂਦੇ ਆ ਗੋਰੇ...ਕੋਈ ਰਾਜੇ ਨੀ...ਏਥੇ ਵਾਂਗ ਨਹੀਂ...ਵਿਹਲੀਆਂ ਧਾੜਾਂ...ਬੱਸ ਵੀਕ ਐਂਡ 'ਤੇ ਮਸਾਂ ਨੀਂਦ ਪੂਰੀ ਕਰਦੀ ਐ। ਬਾਕੀ ਤਾਂ ਚਲੇ ਸੋ ਚਲ...”

“ਬੋੜ੍ਹਾ ਮਾੜਾ ਨੀ ਹੋ ਗਿਆ ਚਰਨ ਸਿਆਂ?” ਬੀਬੀ ਹੇਜ ਜਤਾਉਣ ਦਾ ਮੌਕਾ ਸਾਂਭਦੀ। “ਲੈ ਬੀਬੀ! 'ਕੱਲੇ ਬੰਦੇ ਨੂੰ ਭੱਜ-ਦੌੜ ਕਿੰਨੀ ਹੁੰਦੀ ਐ।’ ਮੁਖਤਾਰ ਕੌਰ ਰਾਂਗਲੇ ਭਵਿੱਖ ਦੇ ਸੁਪਨੇ ਸਾਂਭਦਿਆਂ ਅਪਣੱਤ ਜਤਾਉਂਦੀ।

“ਕੋਈ ਦਖਲ ਨੀ ਦਿੰਦੇ ਕਿਸੇ ਦੇ, ਜੇ ਮਰਜ਼ੀ, ਜਿੱਥੇ ਮਰਜ਼ੀ...। ਇੱਥੇ ਹਰ ਕੋਈ ਦੂਜੇ ਦੇ ਕੰਮਾਂ 'ਚ ਟੰਗ ਅੜਾਈ ਰੱਖਦੈ। ਬੀਬੀ! ਸਭ ਦਵਾ ਦਾਰੂ ਫਰੀ। ਫੋਨ ਖੜਕਾਓ, ਘਰੋਂ ਆ ਕੇ ਐਂਬੂਲੈਂਸ ਲੈ ਜਾਂਦੀ ਐ। ਮਹੀਨੇ ਦੇ ਮਹੀਨੇ ਸਭ ਬੁੱਢਿਆਂ ਨੂੰ ਪੈਨਸ਼ਨ। ਕਿਉਂ ਹੈ ਨਾ ਮੌਜਾਂ ਬੀਬੀ?” ਉਹ ਹੱਸਦਿਆਂ ਬੀਬੀ ਦੇ ਦੁਖਦੇ ਗੋਡੇ 'ਤੇ ਬੱਪਕੀ ਮਾਰਦਾ। ਘੁੱਟਦੀ ਕਸੀਸ ਵੱਟਦੀ ਬੀਬੀ ਗੋਡੇ ਨੂੰ ਸਹਿਲਾਉਂਦੇ ਝਕਦੀ ਰਹਿੰਦੀ। ਪਤਾ ਨਹੀਂ ਖੁਸ਼ੀ ਨਾਲ ਜਾਂ ਖੋਰੇ ਅਗੁਰ ਕਰਕੇ ਮੋਟੀਆਂ ਐਨਕਾਂ ਲਾਹ, ਖੱਬੀ ਅੱਖ 'ਚੋਂ ਵਗਦੇ ਪਾਣੀ ਨੂੰ ਸੁਕਾਉਂਦੀ ਬੀਬੀ ਗਿਲਾ ਕਰਦੀ, “ਏਥੇ ਟੁੱਟ ਪੈਣੇ ਭੁੱਖੜ ਡਾਕਟਰ ਫੀਸਾਂ ਨਾਲ ਨਹੀਂ ਰੱਜਦੇ। ਸਾਰਾ ਠੇਕਾ ਡਾਕਟਰਾਂ ਦੀਆਂ ਦਵਾਈਆਂ ਮੂੰਹ ਉਜੜ ਜਾਂਦੈ,

ਐਸ ਕਰਦੇ ਆ।”

ਬੇਰ! ਬੇਰ ਤੋੜਨਾ, ਇਹ ਕਿਹੜਾ ਐਥੇ। ਬੀਬੀ ਸੋਚਣ ਲੱਗੀ। ਏਥੇ ਮਿਰਚਾਂ ਤੋੜਦਿਆਂ ਹੱਥ ਪੈਰ ਸਾੜ ਲਏ ਸਾਰੀ ਉਮਰ। ਜੇ ਕਿਤੇ ਹੱਥ ਮੂੰਹ ਨੂੰ ਲੱਗ ਜੇ ਭੁੱਲ ਭੁਲੇਖੇ ਤਾਂ ਸੜ੍ਹ ਸੜ੍ਹ ਈ...ਬੇਰ ਵਰਗਾ, ਨਾਲੇ ਕੰਡੇ ਨੀ...

ਉਨ੍ਹੀਂ ਦਿਨੀਂ ਹੀ ਬੀਬੀ ਲਈ ਵਰਤਮਾਨ ਅਣਸੁਖਾਵਾਂ ਬਣਨ ਲੱਗਾ। ਲੰਮੇ ਮੁਸੱਕਾਤਾਂ ਭਰੇ ਰਸਗੀਣ ਕੰਮਾਂ ਲੱਦੇ ਜੀਵਨ ਸਫਰ ਵਿਚ ਉਸ ਕੋਲ ਏਨਾ ਵਕਤ ਈ ਕਿਥੇ ਸੀ। ਨਾ ਕੋਈ ਚਿਣਗ ਨਾ ਉਮੀਦ। ਬਸ ਕੰਮ ਤੇ ਸਿਰਫ ਕੰਮ, ਤੇ ਰੋਟੀ ਪਾਣੀ। ਕੰਮਾਂ ਦੱਬੀ ਜ਼ਿੰਦਗੀ ਵਿਚ ਬੀਬੀ ਕੋਲ ਉਦੋਂ ਨਾ ਕੋਈ ਪੀੜਾ ਸੀ, ਨਾ ਪ੍ਰੇਸ਼ਾਨੀ, ਨਾ ਕੋਈ ਘਾਟ ਸੀ, ਨਾ ਖੁੱਲ੍ਹ, ਨਾ ਬੀਮਾਰੀ ਸੀ, ਨਾ ਦਵਾ। ਪਰ ਹੁਣ ਬੁਢੀ ਉਮਰੇ ਉਹ ਕਈ ਜ਼ਖ਼ਮ ਹਿਰਦੇ ਵਿਚ ਸਾਂਭੀ ਬੈਠੀ ਸੀ ਜੋ ਅਨੇ ਬਹਾਨੇ ਰਿਸ ਪੈਂਦੇ। ਵਿਹਲ ਤੇ ਖੁੱਲ੍ਹ ਨੇ ਖਾਂਦੀ ਪੀਂਦੀ ਬੀਬੀ ਨੂੰ ਬੇਚੈਨ ਕਰ ਮਾਰਿਆ। ਘਰ ਦੇ ਸਭਨਾਂ ਜੀਆਂ ਦੇ ਜੀਵਨ ਵਿਚ ਨਵੀਂ ਹਲਚਲ ਮਚਾ, ਨਵੇਂ ਨਕੋਰ ਜਾਦੂਈ ਸੁਪਨੇ ਵਿਖਾ, ਹੱਸਦਿਆਂ ਖੇਡਦਿਆਂ ਲਾਹੇ ਲਾ ਚਰਨ ਸਿੰਘ ਪੰਮੀ ਨੂੰ ਲੈ ਕੇ ਉਡ ਗਿਆ। ਪਰ ਪਿੱਛੇ ਮੁੜ ਸਭ ਕੁਝ ਸਹਿਜ ਨਾ ਹੋ ਸਕਿਆ। ਨਾ ਵੱਡਿਆਂ ਲਈ, ਨਾ ਬੀਬੀ ਲਈ। ਨਵੀਂ ਹਿਲਜ਼ਲ ਸਦਕਾ ਘਰ ਦੇ ਡੋਲੇ ਤਵਾਜ਼ਨ ਨੇ ਕੰਢੇ ਖੋਰਨੇ ਸ਼ੁਰੂ ਕਰ ਦਿੱਤੇ।

ਜਿਸ ਦਿਨ ਬੀਬੀ ਵੱਡਿਆਂ ਦੇ ਘਰ ਗਈ ਮੁੜ ਸ਼ਾਮ ਤੱਕ ਨਾ ਪਰਤੀ ਤਾਂ ਰਾਤੀਂ ਖੋ-ਪੀਏ ਫੌਜਣ ਦਾ ਕਾਕਾ ਭਿੰਦਾ ਬੀਬੀ ਨੂੰ ਸੱਦਣ ਗਿਆ ਪਰ ਬੀਬੀ ਨੇ ਆਈ ਗਈ ਕਰ ਛੱਡੀ। ਹੁਣ ਤੱਕ ਨਾ ਕਦੇ ਬੀਬੀ 'ਕੱਲੀ ਸੁੱਤੀ ਸੀ, ਨਾ ਕਦੇ ਭਿੰਦਾ। ਓੜਕ ਉਡੀਕ ਉਡੀਕ ਬੱਕ-ਹਾਰ ਭਿੰਦਾ ਆਪਣੇ ਮੰਜੇ ਤੋਂ ਰਜਾਈ ਪਰ੍ਹੇ ਧੱਕਦਿਆਂ ਮੰਮੀ ਦੇ ਮੰਜੇ 'ਤੇ ਜਾ ਡੁਸਕਿਆ, “ਮੰਮੀ! ਬੀਬੀ ਆਪਾਂ ਨਾ ਰੁੱਸ ਕਿਉਂ ਗਈ?” ਭਿੰਦੇ ਨੇ ਹਟਕੋਰੇ ਵਰਗੀ ਕੰਬਦੀ ਡੋਲਦੀ ਆਵਾਜ਼ 'ਚ ਮਸੀ ਪੁੱਛਿਆ। ਮੰਮੀ ਕੋਲ ਇਸ ਸਵਾਲ ਦਾ ਕੋਈ ਜੁਆਬ ਨਹੀਂ ਸੀ।

“ਸੋਂ ਜਾ ਮੇਰਾ ਛਿੰਦਾ ਪੁੱਤ।” ਉਸ ਅੰਦਰਲੀ ਚੀਸ ਨੂੰ ਨੱਪਦਿਆਂ ਭਿੰਦੇ ਨੂੰ ਹਿੱਕ ਨਾਲ ਲਾਇਆ। ਭਿੰਦੇ ਤੋਂ ਵੱਡੀ ਮਨੀ ਵੀ ਹਰਾਸੀ ਉਦਾਸੀ ਪਈ ਸੀ ਤੇ ਰਜਾਈ ਵਿਚ ਅੱਧ ਲੇਟੀ ਅੰਗਰੇਜ਼ੀ ਦੀ ਕਾਪੀ ਵਿਚੋਂ ਫੀਸ ਮੁਆਫੀ ਦੀ ਅਰਜ਼ੀ ਨੂੰ ਰੱਟਾ ਲਾ ਰਹੀ ਸੀ। “ਤੂੰ ਵੀ ਸੋਂ ਜਾ ਮਨੀ। ਬੱਤੀ ਬੁੱਝਾ ਕੇ।” ਮਾਨੋ ਫੌਜਣ ਮਨਜੀਤ ਕੌਰ ਨੂੰ ਚਾਨਣ ਤੋਂ ਡਰ ਲੱਗਦਾ ਹੋਵੇ ਤੇ ਉਹ ਹਨੇਰੇ ਵਿਚ ਲੁਕ ਜਾਣਾ ਚਾਹੁੰਦੀ ਹੋਵੇ।

ਜਿਹਰੇ ਗੁਰਦੇ ਵਾਲੀ ਫੌਜਣ ਮਨਜੀਤ ਕੌਰ ਲਈ ਇਹ ਹੇਠੀ, ਇਹ ਨਮੋਸ਼ੀ ਅਸਹਿ ਸੀ। ਕੋਈ ਸਿਰਾ ਉਹਦੇ ਹੱਥ ਨਾ ਆਉਂਦਾ। ਸੇਵਾ, ਖਰਚ, ਮਾਣ ਕਦੇ ਕੋਈ ਕਸਰ ਉਸ ਨੇ ਛੱਡੀ ਨੀ ਸੀ। “ਆਖਰ ਖੁਨਾਮੀ ਕੀ ਹੋਈ?” ਉਸ ਦਾ ਰਹਿ ਰਹਿ ਕੇ ਗੱਚ ਭਰ ਆਉਂਦਾ। ਫਲਕਦੀਆਂ ਅੱਖਾਂ ਨੂੰ ਤਾਣ ਲਾ ਲਾ ਸਾਂਭਦੀ ਬੀਬੀ 'ਤੇ ਰਹਿ ਰਹਿ ਕੇ ਗੁੱਸਾ ਆਉਂਦਾ ਤੇ ਅਪਣੀ ਨਖੁੱਟੀ ਕਿਸਮਤ 'ਤੇ ਰੋਣਾ।

“ਜੇ ਏਵੇਂ ਅਧਵਾਣੇ ਛੱਡ ਜਾਣਾ ਸੀ ਤਾਂ...” ਉਸ ਤੁਰ ਗਏ ਫੌਜੀ ਨੂੰ ਰਾਤ ਦੇ ਹਨੇਰੇ ਵਿਚ ਦਿਲ-ਵਿਨ੍ਹਵਾਂ ਉਲਾਂਭਾ ਦਿੱਤਾ। ਅੰਦਰਲਾ ਵੇਗ ਲਾਵਾ ਬਣ ਫੁੱਟਿਆ ਤੇ ਉਹਨੂੰ ਜਾਪਿਆ, ਉਹ ਵੀ ਕਿਸੇ ਬਾਰੂਦੀ ਸੁਰੰਗ ਦੀ ਤੰਦੀ 'ਤੇ ਆ ਢੁੱਕੀ ਹੋਵੇ।

...ਲਿਟੇ ਬਾਗੀਆਂ ਦੀ ਵਿਛਾਈ ਬਰੂਦੀ ਸੁਰੰਗ। ਸ਼ੀਲੰਕਾ ਵਿਚ ਲੜਦੀ ਭਾਰਤੀ ਫੌਜ-ਅਹਿੰਸਾ ਦੇ ਪੁਜਾਰੀ ਮੁਲਕ ਦੀ ਦੂਸਰੇ ਮੁਲਕ ਲਈ ਅਹਿੰਸਕ ਜੰਗ। ਮਰਨੇ ਬਚ ਨਿਕਲਿਆ ਪਰ ਸੱਜੀ ਬਾਹੋਂ ਟੁੰਡਾ ਹੋਇਆ ਫੌਜੀ ਘਰ ਪਰਤਿਆ। ਮੁਲਕ ਨੂੰ ਸਾਲਮ ਸਬੂਤੇ ਬੰਦੇ ਚਾਹੀਦੇ ਨੇ, ਕੰਡਮ ਘਰਾਂ ਨੂੰ। ਵੱਡੇ ਨੇ ਲੜ-ਭਿੜ ਕੇ ਵਾਹੀ ਅੱਡ ਕਰਾ ਲਈ। ਕਿਹੜਾ ਸ਼ਰੀਕੇ ਦਾ ਬੋਝ ਚੁੱਕੇ! ਪਰ ਫੌਜੀ ਹਾਰੀ ਮਿੱਟੀ ਦਾ ਬਣਿਆ ਹੋਇਆ ਨਹੀਂ ਸੀ। ਪਿਉ ਦੇ ਹੋਸਲੇ ਅਤੇ ਆਪਣੀ ਮਿਹਨਤ ਦੇ ਬਲਬੂਤੇ ਉਸ ਨੇ ਘਰ ਦਾ ਕਾਰੋਬਾਰ ਤੋਰ ਲਿਆ। ਪਰਾਏ ਮੁਲਕ ਦੀਆਂ ਅਣਜਾਣ ਸੁਰੰਗਾਂ 'ਚੋਂ ਬਚ ਨਿਕਲੇ ਫੌਜੀ ਨੂੰ ਜਮਦੂਤ ਉਸ ਦੇ ਘਰੇ ਆ ਟੱਕਰੇ। ਬੰਦੂਕ ਲੈਣ ਆਇਆ ਧਾੜਵੀ ਗ੍ਰੇਹ ਉਸ ਨੂੰ ਘਰੇ ਚਿੱਤ ਕਰ ਗਿਆ। ਸਭ ਜੀਆਂ ਦੀਆਂ ਮਿੰਨਤਾਂ ਤਰਲਿਆਂ ਦੀ ਸੰਘੀ ਘੁੱਟ, ਫੌਜੀ ਦੇ ਟੁੰਡ ਵਿਖਾ ਇਹ ਮਨਾਉਣ ਦੇ ਬਾਵਜੂਦ ਕਿ ਬੰਦੂਕ ਠਾਣੇ ਜਮ੍ਹਾਂ ਕਰਾ'ਤੀ। ਬੇਗਾਨੀਆਂ ਬਰੂਦੀ ਸੁਰੰਗਾਂ 'ਚ ਝਕਾਨੀ

ਦੇ ਬੰਦੇ ਫੌਜੀ ਨੂੰ ਆਪਣੇ ਘਰ ਆਪਣੇ ਧਾੜਵੀ...। ਬਜ਼ੁਰਗ ਕਰਮ ਸਿੰਘ ਕੋਲੋਂ ਪੁੱਤ ਦਾ ਸਿਵਾ ਬਾਲਣਾ ਝੱਲਿਆ ਨਾ ਗਿਆ ਤੇ ਮੋੜ ਨੂੰ ਆਵਾਜ਼ਾਂ ਮਾਰਦਾ ਉਹ ਤੀਜੇ ਮਹੀਨੇ ਹੀ ਤੁਰ ਗਿਆ।

ਪਿੱਛੇ ਫੌਜਣ ਮਨਜੀਤ ਕੌਰ ਤੇ ਬੀਬੀ ਦੋਵੇਂ ਵਿਧਵਾ, ਰਲ ਮਿਲ ਰੰਡੇਪਾ ਕੱਟਣ ਲਈ ਟੁੱਟੇ-ਸੜੇ ਮਨੀਂ ਉਜੜੇ ਸੰਸਾਰ ਨਾਲ ਦਸਤਪੰਜਾ ਲੈਂਦੀਆਂ ਰਹੀਆਂ। ਦੋਨੋਂ ਨਿੱਕੇ ਬਾਲ ਉਨ੍ਹਾਂ ਦਾ ਫਿਕਰ ਵੀ ਬਣੇ, ਢਾਹਸ ਵੀ ਅਤੇ ਉਮੀਦ ਵੀ। ਬੀਬੀ ਦੀ ਬਾਂ ਤਾਂ ਮਨਜੀਤ ਕੌਰ ਨੇ ਲੈ ਲਈ। ਇਸ ਸੜਦੇ ਭੁਜਦੇ ਮਾਰੂਥਲ ਵਿਚ 'ਕੱਲੀ ਕਲੋਟੀ ਬੱਦਲੀ ਹਾਰ ਰਹੀ ਸੀ। ਸਿਆਣੀ ਬਿਆਣੀ ਜਾਣਦੀ ਬੁੱਝਦੀ ਬੀਬੀ ਨੂੰ ਹੁਣ ਇਹ ਕੀ ਸੁੱਝੀ?

ਏਧਰ ਵਿਧਵਾ ਫੌਜਣ ਦੋਨੋਂ ਬੱਚਿਆਂ ਨੂੰ ਵਰਾਉਂਦੀ ਪਰਚਾਉਂਦੀ ਨਵੇਂ ਜ਼ਖ਼ਮਾਂ ਦੀ ਪੀੜ ਅਤੇ ਨਮੋਸ਼ੀ ਹੱਥੋਂ ਤੜਫਦੀ ਰਹੀ। ਉਧਰ ਵੱਡਿਆਂ ਦੇ ਘਰ ਚੁੱਭਵੀਂ ਚੁੱਪ ਘੁਟਣ ਸਾਰੀ ਫਿਜ਼ਾ 'ਤੇ ਭਾਰ ਹੁੰਦੀ ਗਈ। ਦੋਹੋਂ ਟੱਬਰ ਆਪੋ ਆਪਣੀ ਬਿਪਤਾ ਕਰਕੇ ਪਰੇਸ਼ਾਨ ਸਨ ਪਰ ਬੀਬੀ ਖੁਸ਼ ਸੀ। ਹੁਣ ਉਹ ਗੇਟ ਤਕ ਚੱਕਰ ਮਾਰਦੀ। ਗੋਡਿਆਂ 'ਤੇ ਤੇਲ ਮਲਦੀ, ਮਾਲਿਸ਼ ਕਰਦੀ। ਧੁੱਪੇ ਦਾਨੀਆਂ ਔਰਤਾਂ ਵਾਂਗ ਬਣ ਬੈਠਦੀ। ਆਏ ਗਏ ਨਾਲ ਹੱਸ ਹੱਸ ਹੁੱਬ ਹੁੱਬ ਗੱਲਾਂ ਕਰਦੀ। ਕੰਬਵੀਂ ਸ਼ਾਨ ਅਤੇ ਠਾਠ ਉਹਦੇ ਬੋਲਾਂ 'ਚ ਗੂੰਜਦੀ। ਹੁਣ ਉਹ ਕਦੇ ਗੋਡਿਆਂ ਦੇ ਦਰਦ ਜਾਂ ਅੱਖਾਂ ਦੀ ਰੜਕ ਦਾ ਰੋਣਾ ਨਾ ਰੋਂਦੀ। ਜੇ ਕੋਈ ਆਇਆ ਗਿਆ ਹਮਦਰਦੀ ਵਜੋਂ ਪੁੱਛ ਲੈਂਦਾ ਤਾਂ, “ਲੈ ਮੈਨੂੰ ਕੀ ਹੋਇਐ। ਚੰਗੀ ਭਲੀ ਆ” ਆਖ ਉਹ ਅਗਲੇ ਨੂੰ ਠਿੱਠ ਜਿਹਾ ਕਰ ਦਿੰਦੀ। ਇਕ ਅੱਧ ਵਾਰੀ ਵੱਡੀ ਨੂੰਹ ਨੇ ਟੇਢੇ ਢੰਗ ਨਾਲ ਗੱਲੀਂ ਬਾਤੀ ਪੁੱਛਿਆ ਵੀ ਕਿ ਉਹਦਾ ਹੁਣ ਕੀ ਪ੍ਰਗਰਮ ਐ? ਪਰ ਬੀਬੀ ਧੁਨ ਦੀ ਪੱਕੀ ਸੀ, “ਅੱਖ ਮੇਰਾ ਕੋਈ ਵੱਖਰਾ ਬਣਨੇ, ਤੁਹਾਡੇ ਨਾਲ ਈ ਆਂ ਕਿ...” ਅੱਗੇ ਗੱਲ ਵਧਾਉਣ ਦੇ ਡਰੋਂ ਸਿਆਣੀ ਨੂੰਹ ਚੁੱਪ ਕਰ ਜਾਂਦੀ। ਬੀਬੀ ਏਨੀ ਕੁ ਗੱਲ ਨੂੰ ਪੂਰੀ ਸਹਿਮਤੀ ਸਮਝ ਖੁਸ਼ ਹੋ ਜਾਂਦੀ ਤੇ ਨੂੰਹ ਪੁੱਤ ਆਪਸ ਵਿਚ ਖਿਝਦੇ ਬਹਿਸਦੇ।

ਹਰਬੰਸ ਸਿੰਘ ਦਾ ਟੱਬਰ ਇਨ੍ਹੀਂ ਦਿਨੀਂ ਪੂਰਾ ਰੁੱਝਿਆ ਹੋਇਆ ਸੀ। ਉਹ ਬੀਬੀ ਨੂੰ ਘਰ ਸੰਭਾਲ ਨਿੱਤ ਸ਼ਹਿਰ ਜਾਂਦੇ। ਭੇਤ ਭਰੇ ਢੰਗ ਨਾਲ ਸਲਾਹਾਂ ਕਰਦੇ। ਬੀਬੀ ਉਨ੍ਹਾਂ ਨੂੰ ਬਿਹਬਲ ਹੋ ਉਡੀਕਦੀ। ਕੁਝ ਦਿਨ ਪਹਿਲਾਂ ਜਦੋਂ ਦੋ ਮੋਟੇ ਮੋਟੇ, ਉੱਤੇ ਹਰੇ ਬੱਲਿਉਂ ਟਾਈਪ ਕੀਤੇ ਕਾਗਜ਼ ਹਰਬੰਸ ਸਿੰਘ ਨੇ ਬੀਬੀ ਨੂੰ ਦਸਤਖ਼ਤਾਂ ਲਈ ਦਿੱਤੇ ਸਨ ਤਾਂ ਬੀਬੀ ਦਾ ਜੀ-ਜਾਨ ਖਿੜ-ਪੁੜ ਉਠਿਆ ਸੀ। ਮੰਜੇ ਤੋਂ ਗਿੱਠ ਗਿੱਠ ਉਚਾ ਹੁੰਦਿਆਂ, ਉਮਲਦੇ ਚਾਅ ਨੂੰ ਮਸੀਂ ਮਸੀਂ ਰੋਕਦਿਆਂ ਉਸ ਬੱਚੇ ਦੇ ਧੁੱਦਲ 'ਤੇ ਪੂਰਨੇ ਪਾਉਣ ਵਾਂਗ ਮੋਟਾ ਟੁੱਲ੍ਹਾ 'ਭਗਵਾਨ ਕੁਰ' ਲਿਖਦਿਆਂ ਮਨੋ ਮਨੀ ਪੁੱਤ ਨੂੰਹ ਨੂੰ ਏਡੀਆਂ ਵੱਡੀਆਂ ਅਸੀਸਾਂ ਦਿੱਤੀਆਂ ਕਿ ਉਹ ਦੋ ਹੰਝੂ ਵਹਿ ਤੁਰੇ। ਐਨਕ ਲਾਹ ਉਸ ਚੁੰਨੀ ਨਾਲ ਹੰਝੂ ਬਾਏ ਸੋਖ ਲਏ। ਕਾਗਜ਼ਾਂ ਦੀ ਪੂਣੀ ਵੱਟਦਿਆਂ ਹਰਬੰਸ ਸਿੰਘ ਨਿੱਕੇ ਭਰਾ ਕੁਲਵੰਤ ਸਿੰਘ ਦੇ ਵਿਹੜੇ ਵੱਲ ਤੱਕਦਿਆਂ ਮਨੋਮਨੀ ਕਹਿ ਉਠਿਆ, “ਫੜ ਲਈ ਫੌਜਣੇ ਟੁਣ-ਟੁਣ ਗੱਪਲਾ।’ ਤੇ ਬੀਬੀ ਕਿਸੇ ਅਗੰਮੀ ਖੁਸ਼ੀ 'ਚ ਆਕਾਸ਼ 'ਤੇ ਉਡੀ ਫਿਰਦੀ ਸਵਰਗ ਦੇ ਝੂਟੇ ਲੈ ਰਹੀ ਸੀ। ਉਹਦੀ ਜਾਣੇ ਬਲਾ!

ਬੀਬੀ ਦੇ ਮਨ ਵਿਚ ਪਾਸਪੋਰਟ ਦੀ ਕਾਪੀ ਦਾ ਤੋਖਲਾ ਕਈ ਵਾਰੀ ਆਇਆ। ਉਸ ਨੇ ਕਈ ਵਾਰੀ ਗੱਲ ਤੋਰੀ ਪਰ ਮਨ ਦੀਆਂ ਬੁੱਝੀ ਬੈਠੀ ਵੱਡੀ ਅੱਗ ਵਲਾਅ ਗੱਲ ਘੱਟੇ ਕੋਡੀ ਰਲਾ ਛੱਡਦੀ। ਬੀਬੀ ਨਿੱਤ ਦਿਨ ਅੱਧ ਸੂਤੀ ਅੱਧ ਜਾਗਦੀ, ਨਵੀਂ ਉਧੇੜ-ਬੁਣ ਵਿਚ ਉਲਝੀ ਰਹਿੰਦੀ। ਜਹਾਜ਼ੀ ਝੂਟੇ ਲੈਂਦੀ ਉਹ ਸੋਚਦੀ, ‘ਉਲਟੀ ਤਾਂ ਨਾ ਆਉਂ? ਚੱਲ ਦਵਾ ਦੇਣਗੇ ਈ, ਹਰਬੰਸ ਸੁੰਹ ਨੂੰ ਆਖੂੰ, ਗੋਲੀਆਂ ਲੈਂਦਾ ਈ ਚੱਲੇ। ਬੇਰਾਂ ਦਾ ਕੀ ਆ ਏਥੇ ਕਿਹੜਾ ਘੱਟ ਖਪੀਦੈ, ਮਿਰਚਾਂ ਨਾਲੋਂ ਤਾਂ ਸੌਖਾ ਈ ਹੋਣੈ। ਕਿਹੜਾ ਕੰਡੇ ਆ। ਦਰਖਤ ਪਤਾ ਨੀਂ ਕਿੱਡੇ ਕਿੱਡੇ ਹੋਣ। ਚੱਲ ਕੋਈ ਨਾ ਚਰਨ ਸੁੰਹ ਕਹਿੰਦਾ ਸੀ, ਪੈਕਿੰਗ ਦਾ ਕੰਮ ਵੀ ਐ, ਉਹੀ ਲੈ ਲੂੰ...ਬੈਠੀ ਬੈਠੀ ਡੱਬੇ ਭਰੀ ਜਾਊ। ਕਰ-ਪੈਰ ਚਲਦੇ ਆ, ਕੋਹਾਂ ਸਫਰ ਕੀਤੇ। ਕਿੱਥੇ ਨਕੋਦਰ ਆ, ਵੀਹ ਆਰੀ ਤੁਰ ਕੇ ਗਈ ਆਂ, ਜਦੋਂ ਹਰਬੰਸ ਸੁੰਹ ਦਾ ਬਾਪੂ ਜੇਲ੍ਹ ਹੁੰਦਾ ਸੀ। ਏਹਨੂੰ ਕੁੱਛੜ ਚੁੱਕ ਕੇ ਹਕੀਮ ਤੋਂ ਦਵਾ ਲੈਣ। ਚਾਰ ਡਾਲੇ ਘੱਟ ਕਮਾ ਲਾਂਗੇ, ਆਪਾਂ ਬੋਝ ਨਹੀਂ ਬਣਨਾ ਕਿਸੇ 'ਤੇ। ਲੈ, ਬੋਝ ਕਾਹਦਾ? ਉਥੇ ਬੁੱਢਿਆਂ ਨੂੰ ਪੈਨਸ਼ਨ ਮਿਲਦੀ ਆ। ਫੇਰ ਕੰਮ ਵੀ, ਹੁੰਦਿਆਂ-ਸੁੰਦਿਆਂ ਬੰਦਾ ਕਾਹਤੋਂ ਮੁਖਾਜ਼ੀ ਕਰੇ? ਜਦੋਂ ਕਰ-ਪੈਰ ਚਲਦੇ ਆ...”

ਬੀਬੀ ਆਪਣੇ ਸੁਪਨਿਆਂ ਵਿਚ ਪਰਚੀ ਹੋਈ ਸੀ। ਹਰਬੰਸ ਸਿੰਘ ਦੇ ਟੱਬਰ ਨੇ ‘ਅੰਦਰਲਾ ਭੇਤ’ ਨੱਪਣ ਲਈ ਪੂਰੀ ਚੁੱਪ ਧਾਰੀ ਹੋਈ ਸੀ। ਸਭ ਤਿਆਰੀਆਂ ਫੌਜੀ ਹਮਲੇ ਵਾਂਗ ਅੰਦਰਖਾਤੇ ਚੱਲ

ਰਹੀਆਂ ਸਨ। ਬੀਬੀ ਤਾਂ ਆਪਣੇ ਆਪ ਨੂੰ ਇਸ ਭੇਤ ਭਰੇ ਕੰਮ ਵਿਚ ਸ਼ਾਮਲ ਹੀ ਸਮਝਣੀ ਸੀ ਪਰ ਜਿਨ੍ਹਾਂ ਤੋਂ ਉਹ ਲੁਕੇ ਰੱਖਦੇ ਸਨ, ਉਹ ਇਨ੍ਹਾਂ ਤੋਂ ਵੀ ਵੱਧ ਜਾਨਣ ਦਾ ਦਾਅਵਾ ਕਰਦੇ। ਉਂਜ ਸਭਨਾਂ ਧਿਰਾਂ ਨੂੰ ਆਪੋ ਆਪਣੇ ਭੇਤ ਛੁਪਾ ਲੈਣ ਦਾ ਪੂਰਾ ਭਰੋਸਾ ਸੀ।

ਇਕ ਦਿਨ ਸਾਗ ਤੋਤਨ ਗਈ ਫੌਜਣ ਕੋਲ ਨਸ਼ੇਰੀਆਂ ਦੀ ਬਚਨੋਂ ਗੁੱਝੀਆਂ ਫੋਲਣ ਲੱਗੀ, “ਮਖਿਐ! ਮਖਤਾਰੋ ਹੋਰੀ ਤਾਂ ਫਿਰ ਚਲੇ ਚੱਲੇ ਆ, ਸਾਰਾ ਟੱਬਰ ਬਾਹਰ...”।

“ਪਤਾ ਨੀ ਭੈਣ। ਆਪਾਂ ਕੀ ਲੈਣਾ। ਉਹ ਹੈ ਕੁਝ ਨਾ ਕੁਝ।” ਫੌਜਣ ਨੇ ਘਰ ਦੇ ਭੇਤ ਜਾਹਰ ਨਾ ਕਰਕੇ ਵੀ ਹੋਰ ਜਾਨਣ ਦੀ ਆਪਣੀ ਲੋਚਾ ਦਰਸਾਈ।

“ਲੈ ਤੈਨੂੰ ਨੀ ਪਤਾ? ਅਗਲਿਆਂ ਤਾਂ ਜ਼ਮੀਨ ਨੇਕੇ ’ਤੇ ਦੇ ਵੀ ਦਿੱਤੀ। ਔਹ ਸਤ ਜਾਣੇ ਲੰਬਤਾਂ ਦੇ ਮਾਰਗੇ ਦਾਅ। ਇਨ੍ਹਾਂ ਕਿਹੜਾ ਮੁੜਨੈ।” ਬਚਨੋਂ ਦਾ ਟੱਬਰ ਮਾਰ ਹੱਥ ਨਾ ਆਈ ਤਾਂ ਔਖਾ ਜਾਪਦਾ ਸੀ।

ਘਰ ਮੁੜੀ ਆਉਂਦੀ ਫੌਜਣ ਵੰਨ-ਸੁਵੰਨੇ ਕਿਆਫ਼ੇ ਲਾਉਂਦੀ ਰਹੀ, “ਹੱਲਾ, ਤਾਂ ਏਹ ਚਾਲ ਐ। ਬੀਬੀ ਨੂੰ ਘਰ ਸੰਭਾਲਣ ਖਾਤਰ ਪੱਟਿਐ...”।

ਰਾਤੀਂ ਸੌਣ ਲੱਗਿਆਂ ਛਿੱਦੇ ਨੇ ਅਵਾਜ਼ਾਰੀ ਵਿਚ ਪੁੱਛਿਆ, “ਬੀਬੀ ਬਾਹਰ ਜਾਉ, ਮੰਮੀ! ਸਾਹਬੀ ਹੋਰਾਂ ਦੇ...? ਆਪਾਂ ’ਕੱਲੇ ਰਹਿ ਜਾਵਾਂਗੇ।”

“ਨਹੀਂ ਨਹੀਂ...ਬੀਬੀ ਥੋੜ੍ਹੇ ਜਾਊ ਇਸ ਉਮਰੇ।” ਇਸ ਬੇਤੁਕੇ ਸਵਾਲ ਦਾ ਉਸ ਕੋਲ ਏਹੀ ਜੁਆਬ ਸੀ।

ਬੀਬੀ ਪੂਰੀ ਖੁਸ਼ ਸੀ। ਉਨ੍ਹੀਂ ਦਿਨੀਂ ਇਕ ਦਿਨ ਹਰਬੰਸ ਸਿੰਘ ਨੇ ਬੜੀ ਹਲੀਮੀ ਨਾਲ ਬੀਬੀ ਨੂੰ ਦੱਸਿਆ, “ਬੀਬੀ ਆਪਣੇ ਵੱਲੋਂ ਤਾਂ ਆਪਾਂ ਕਾਗਜ਼ ਪੂਰੇ ਕਰ’ਤੇ ਆ। ਕਿਸੇ ਦਿਨ ਪੁਲਿਸ ਆਉ ਪੁੱਛ ਗਿੱਛ ਕਰਨ। ਡਾਕਟਰੀ ਹੋਣੀ ਆ ਅਜੇ, ਤਕੜੇ ਹੋ ਜੋ।”

“ਲੈ! ਜੰਮ ਜੰਮ ਆਵੇ ਪੁਲਿਸ। ਆਪਾਂ ਨੂੰ ਕੀ ਡਰ। ਆਪਾਂ ਕੋਈ ਚੋਰੀ ਚਕਾਹੀ ਕੀਤੀ ਆ।” ਬੀਬੀ ਨੇ ਹੁੱਥ ਕੇ ਕਿਹਾ। ਫਿਰ ਆਪਣੇ ਆਪ ਈ ਅਣਪੁੱਛੇ ਸੁਆਲਾਂ ਦੇ ਜਵਾਬ ਦੇਣ ਲੱਗੀ, “ਲੈ ਸਾਡੇ ਵੇਲੇ ਨਿੱਕੇ ਹੁੰਦਿਆਂ ਦਾ ਵਿਆਹ ਕਰ ਦੇਂਦੇ ਸੀ। ਲੈ ਮੈਨੂੰ ਵਿਆਹ ਦਾ ਭੋਰਾ ਚੇਤਾ ਨੀ। ਮੁਕਲਾਵੇ ਦੀ ਮਾਤੀ ਮਾਤੀ ਸੁਰਤ ਆ...ਅੱਜ ਕੱਲ੍ਹ ਤਾਂ ਤਰੀਕਾਂ ਈ ਤਰੀਕਾਂ ਬਸ...”। ਧੌਰੇ ਉਹ ਵਿਆਹ ਸਰਟੀਫਿਕੇਟ ਬਾਰੇ ਚਿੰਤਾਤੁਰ ਹੋ ਉਨੀਂ।

ਪਿਛਲੇ ਦੋ ਕੁ ਦਿਨਾਂ ਤੋਂ ਵੱਡਿਆਂ ਘਰ ਧੀਆਂ ਜਵਾਈਆਂ ਦੀ ਆਵਾਜਾਈ ਵਧੀ ਹੋਈ ਸੀ। ਦਿਨੋਂ ਤਾਂ ਨੇੜਲੇ ਰਿਸ਼ਤੇਦਾਰ ਵੀ ਆਏ। ਸਾਰੇ ਚਾਭਲ ਚਾਭਲ ਗੱਲਾਂ ਕਰਦੇ ਰਹੇ। ਕੰਮ-ਕਾਰ ਦੀਆਂ ਸਰਸਰੀ ਗੱਲਾਂ ਸਾਰੇ ਭੇਤ ਰੱਖ ਕੇ ਕੀਤੀਆਂ ਗਈਆਂ। ਜਦੋਂ ਸਭ ਬਾਉਂ ਬਾਈ ਚਲੇ ਗਏ ਅਤੇ ਬੀਬੀ ਵੀ ਬੱਕ ਹਾਰ ਕੇ ਸੌਣ ਲਈ ਉਨੀਂ ਤਾਂ ਸਾਰੇ ਟੱਬਰ ਨੇ ਖੁੱਲ੍ਹ ਕੇ ਗੱਲਾਂ ਕੀਤੀਆਂ। ਨਾਲ ਨਾਲ ਸਾਮਾਨ ਸਾਂਭਣ ਦੀ ਫੁਰਤੀ ਵਿਖਾਈ ਗਈ। ਦੇਰ ਰਾਤ ਤਕ ਫੋਨ ਦੀਆਂ ਘੰਟੀਆਂ ਵੱਜਦੀਆਂ ਰਹੀਆਂ। ਬੱਤੀਆਂ ਜਗਦੀਆਂ ਰਹੀਆਂ ਤੇ ਹਾਸੇ ਠਹੁਕੇ ਸੁਣਦੇ ਰਹੇ।

ਵੱਡੇ ਤੜਕੇ ਬੀਬੀ ਦੀ ਜਾਗ ਖੜਾਕੇ ਨਾਲ ਖੁੱਲ੍ਹੀ ਤਾਂ ਉਸ ਨੂੰ ਲੱਗਾ ਜਿਵੇਂ ਉਨ੍ਹਾਂ ਦੇ ਵਿਹੜੇ ਕੋਈ ਜਹਾਜ਼ ਆ ਉਤਰਿਆ ਹੋਵੇ। ਮੁੜ ਮੁੜ ਖੜਕੇ ਦੜਕੇ ਦੀ ਆਵਾਜ਼ ਸੁਣ ਕਈ ਪੁੱਠੇ ਸਿੱਧੇ ਤੌਖਲੇ ਲੈ ਉਹ ਬਾਹਰ ਨਿਕਲੀ ਤਾਂ ਵਿਹੜੇ ਵਿਚ ਬਰਾਂਡੇ ਕੋਲ ਖੜ੍ਹੀ ਵੈਨ ਦੇਖ ਕੇ ਭੱਚੱਕੀ ਰਹਿ ਗਈ। ਵੈਨ ਦੀ ਡਿੱਕੀ ਵਿਚ ਭਾਰੇ ਭਾਰੇ ਵੱਡੇ ਸੂਟਕੇਸ ਟਿਕਾਏ ਜਾ ਰਹੇ ਸਨ। ਵੱਡੇ ਤੜਕੇ, ਏਨੀ ਜਲਦੀ। ਏਵੇਂ ਚੁੱਪ ਚੁਪੀਤੇ। ਉਹ ਕੁਝ ਸੁਣ ਸੋਚ ਨਾ ਸਕੀ। ਉਹਦਾ ਮਨ ਚਿੱਤ ਬੇਜਾਨ ਹੁੰਦਾ

ਗਿਆ। ਜੋ ਉਸ ਦੀ ਸਮਝ ਪੈ ਰਿਹਾ ਸੀ, ਉਹ ਪੁੱਛ ਨਹੀਂ ਸੀ ਰਹੀ ਅਤੇ ਜੋ ਕੁਝ ਉਹ ਪੁੱਛਣਾ ਚਾਹੁੰਦੀ ਸੀ, ਪੁੱਛ ਨਹੀਂ ਸੀ ਸਕਦੀ।

ਜਦੋਂ ਬੀਬੀ ਦੀ ਸੁਰਤ ਪਰਤੀ ਤਾਂ ਸਾਰੇ ਚਾਹ ਪੀ ਅੱਗੜ-ਪਿੱਛੜ ਬਾਹਰ ਨਿਕਲ ਰਹੇ ਸਨ। ਵੱਡੀ, ਵੱਡੇ ਦਲਾਨਾਂ ਨੂੰ ਤਾਲਾ ਲਾ ਚਾਬੀਆਂ ਦਾ ਗੁੱਛਾ ਪਰਸ ਵਿਚ ਪਾ ਰਹੀ ਸੀ। ਬੈਠਕ ਦਾ ਅਰਲ ਅਡਾ “ਬੀਬੀ ਏਧਰ ਰਹਿ ਲੀਂ, ਨਈਂ ਜਿਵੇਂ ਠੀਕ ਸਮਝੋਂ। ਮਹਿਤਪੁਰ ਆਲੀ ਭੈਣ ਪਿੱਛੋਂ ਸਾਂਭ ਸੰਭਾਲ ਕਰ ਲੂ।” ਆਖ ਉਹ ਵੈਨ ਵੱਲ ਤੁਰਦੀ ਬਣੀ। ਆਲਾ ਟਾਲਾ ਕਰਦਾ ਸਾਹਬੀ ਵੀ ਬੀਬੀ ਨੂੰ ਮੱਥਾ ਟੇਕ ਗਿਆ। ਬੀਬੀ ਦੇ ਮੂੰਹੋਂ ਨਿਕਲਦੀ ਬੁੜ-ਬੁੜ ਪਤਾ ਨਹੀਂ ਕਿਹੜਾ ਮੰਤਰ ਉਚਾਰ ਰਹੀ ਸੀ ਕਿ ਉਹਦਾ ਜੇਠਾ ਪੁੱਤ, ਉਸ ਦੀ ਬਚਦੀ ਜੜ੍ਹ, ਉਸ ਕੋਲ ਆ ਕੇ ਖੱਬਾ ਮੋਢਾ ਭੋਰਾ ਕੁ ਨਿਵਾਉਂਦਿਆਂ ਬੋਲਿਆ, “ਬੀਬੀ! ਐਡਾ ਜੁਗਤ ਛੱਡ ਕੇ ਜਾਣ ਨੂੰ ਜੀ ਤਾਂ ਨੀ ਕਰਦਾ। ਸਾਹਬੀ ਕਰਕੇ ਚੱਲੇ ਆ। ਨਹੀਂ ਤਾਂ...।” ਹਰਬੰਸ ਸਿੰਘ ਬੀਬੀ ਦੇ ਬੰਸ ਦੀਆਂ ਜੜ੍ਹਾਂ ਬਾਹਰਲੇ ਮੁਲਕ ਵਿਚ ਲਾਉਣ ਲਈ ਬੇਤਾਬ ਸੀ। ਬੀਬੀ ਦਾ ਕੰਬਦਾ ਡੋਲਦਾ ਹੱਥ ਅਸੀਸ ਦੇਣ ਲਈ ਉਠਿਆ ਸੀ ਜਾਂ ਆਪਣੀ

ਕਾਪੀ ਖਾਤਰ। ਹਾਲ ਦੀ ਘੜੀ ਤਾਂ ਉਹ ਅੱਧ ਵਿਚਾਲੇ ਲਟਕ ਰਿਹਾ ਸੀ। ਹਰਬੰਸ ਸਿੰਘ ਬਿਨਾਂ ਪਿਆਰ ਲਏ ਹੀ ਵੈਨ ਵਿਚ ਜਾ ਬੈਠਿਆ ਅਤੇ ਬੀਬੀ ਦੇ ਮੂੰਹ ’ਤੇ ਧੂੰਆਂ ਸੁੱਟਦੀ ਵੈਨ ਗੇਟ ਪਾਰ ਕਰ ਗਈ।

ਅੱਧ ਵਿਚਕਾਰੋਂ ਟੁੱਕੇ ਵਿਹੜੇ ਦੇ ਵਿਚਕਾਰ ਖੜ੍ਹੀ ਬੀਬੀ ਮਾਘ ਦੀ ਹੱਡ ਠਾਰਦੀ ਠੰਢ ਨਾਲ ਕੰਬ ਰਹੀ ਸੀ ਜਾਂ...ਦਮ ਤੋੜ ਰਹੇ ਰੰਗੀਲੇ ਸੁਪਨਿਆਂ ਦੇ ਮਾਰੂ ਵਿਸਫੋਟ ਕਰਕੇ...। ਘਰ ਦੇ ਸੁੰਨੇ ਵਿਹੜੇ ’ਚ ਸਰਘੀ ਵੇਲੇ ਦੀ ਲਾਲ ਲਾਲ ਲਹੂ ਰੰਗੀ ਲੋਅ ’ਚ ਬੇਜਾਨ ਖੜ੍ਹੀ ਬੀਬੀ ਨੂੰ ਕਾਲਜੇ ਵਿੰਨ੍ਹੀ ਪੀੜ ਨੇ ਝੰਬ ਸੁੱਟਿਆ...। ਇਸ ਉਜੜੇ ਘਰ ਵਾਂਗ ਉਸ ਦਾ ਹੁਣ ਕੌਣ ਸੀ? ਕਦੇ ਸੰਵਰੇ-ਸਤਿਕਾਰੇ ਇਸ ਘਰ ’ਚ ਕੰਮੀਂ ਰੁੱਝੀ ਬੱਕੀ ਵੀ ਠਾਠ ਨਾਲ ਜੀਵੀ ਸੀ ਉਹ। ਤੇ ਹੁਣ...। ਫੌਜਣ ਨਲਕੇ ਤੋਂ ਬਾਲਟੀ ਧੋ...ਬਲਦੇ ਚੁੱਲ੍ਹੇ ’ਤੇ ਪਏ ਪਤੀਲੇ ’ਚੋਂ ਨਿੱਘਾ ਪਾਣੀ ਪਾ...ਧਾਰ ਕੱਢਣ ਡੰਗਰਾਂ ਦੇ ਕੋਠੇ ਵੱਲ ਜਾ ਰਹੀ ਸੀ। ਬੀਬੀ ਨੂੰ ਜਾਪਿਆ, ਉਸ ਦੀ ਸਾਰੀ ਉਮਰ ਦੀ ਖੱਟੀ-ਕਮਾਈ ਬੁੱਢੀ ਮਾਈ ਦੇ ਝਾਟੇ ਵਾਂਗ ਉਡ-ਪੁੱਡ ਗਈ ਹੋਵੇ...ਉਹ ਸੁੰਨੇ ਠਰੇ ਉਜੜੇ ਵਿਹੜੇ ਵਿਚਕਾਰ ਡਰਨੇ ਹਾਰ ਖੜ੍ਹੀ ਸੀ।

ਭਰੂਣ ਹੱਤਿਆ ਹੁੰਦੀ ਰਹੇਗੀ!



ਸਿਵਚਰਨ ਜੱਗੀ ਕੁੱਸਾ*

ਮਨੁੱਖਤਾ ਕਿੰਨੀ ਲਾਲਚੀ ਅਤੇ ਬੇਰਹਿਮ ਹੋ ਚੁੱਕੀ ਹੈ, ਇਸ ਦਾ ਜਵਾਬ ਨਿੱਤ ਛਪਦੀਆਂ ਅਖ਼ਬਾਰਾਂ ਦੇ ਦਿੰਦੀਆਂ ਹਨ। ਸਾਡਾ ਸਮਾਜਿਕ ਢਾਂਚਾ ਕਿਵੇਂ ਅਪਾਹਜ ਬਣਦਾ ਜਾ ਰਿਹਾ ਹੈ, ਇਸ ਦਾ ਸਬੂਤ ਸਾਡੇ ਲੀਡਰਾਂ ਦੀ ਸ਼ੈਤਾਨ ਚੁੱਪ ਹੈ! ਉਹ ਸਭ ਕੁਝ ਹੱਥ ਵੱਸ ਹੋਣ ਦੇ ਬਾਵਜੂਦ ਵੀ ਮੂੰਹ ’ਤੇ ਛਿੱਕਲੀ ਚਾੜ੍ਹ ਲੈਂਦੇ ਹਨ ਕਿ ਕਿਤੇ ਕੁਝ ਬੋਲਿਆਂ ਤੋਂ ਸਾਡਾ ’ਵੋਟ ਬੈਂਕ’ ਨਾ ਖੁੱਸ ਜਾਵੇ! ਕਿਸੇ ਸਮੇਂ ’ਰੰਗਲੇ’ ਅਤੇ ਅੱਜ ਦੇ ’ਕੰਗਲੇ’ ਪੰਜਾਬ ਵਿਚ ਮਨੁੱਖ ਆਪਣੀਆਂ ਧੀਆਂ-ਭੈਣਾਂ ਅਤੇ ਨੂੰਹਾਂ ਨੂੰ ਬੇਰਹਿਮੀ ਨਾਲ ਕਤਲ ਕਰੀ ਜਾ ਰਿਹਾ ਹੈ। ਪਰ ਲੀਡਰਾਂ ਦੇ ਵੱਡੇ ਵੱਡੇ ਦਮਗਜ਼ਿਆਂ ਦੇ ਬਾਵਜੂਦ ਹੋ ਕੁਝ ਵੀ ਨਹੀਂ ਰਿਹਾ। ਕਿਉਂ..?

ਇਕ ਗੱਲ ਮੈਂ ਇੱਥੇ ਦਾਅਵੇ ਨਾਲ ਕਹਾਂਗਾ ਕਿ ਜੋ ਅੱਜ ਅਸੀਂ “ਭਰੂਣ ਹੱਤਿਆ-ਭਰੂਣ ਹੱਤਿਆ” ਦਾ ਰੋਲਾ ਪਾ ਰਹੇ ਹਾਂ, ਜਿੰਨਾ ਚਿਰ ਇਸ ਦਾਜ ਦਾ ਕੋਬਰਾ ਸੱਪ ਸਾਡੇ ਸਮਾਜ ਵਿਚ ਹੋਲੀਆਂ ਦਿੰਦਾ ਫਿਰਦਾ ਹੈ, ਇਸ ਨੂੰ ਅਸੀਂ ਕਦੇ ਵੀ ਰੋਕ ਨਹੀਂ ਸਕਾਂਗੇ! ਬਿਮਾਰੀ ਦੀ ਜੜ੍ਹ ਨੂੰ ਹੱਥ ਪਾ ਕੇ ਉਸ ਨੂੰ ਧੁਰੋਂ ਖਤਮ ਕੀਤਾ ਜਾ ਸਕਦਾ ਹੈ, ਨਹੀਂ ਚੀਸਾਂ ਦੀਆਂ ਗੋਲੀਆਂ ਕਿੰਨਾ ਕੁ ਚਿਰ ਦਰਦ ਨੂੰ ਦਬਾਉਂਦੀਆਂ ਰਹਿਣਗੀਆਂ? ਗੁਰਬਾਣੀ ਫ਼ਰਮਾਉਂਦੀ ਹੈ, “ਰੋਗ ਦਾਰੂ ਦੇਵੈ ਬੁਝੈ ਤਾ ਵੈਦੁ ਸੁਜਾਣੁ॥” ਜੋ ਵੈਦ ਰੋਗ ਵੀ ਬੁੱਝ ਲਵੇ ਅਤੇ ਦਾਰੂ ਵੀ, ਉਹ ਹੀ ਸਿਆਣਾ ਵੈਦ ਹੁੰਦਾ ਹੈ!

ਸਭ ਤੋਂ ਵੱਡਾ ਕੋਹਤ ਸਾਡੇ ਸਮਾਜ ਵਿਚ ‘ਦਾਜ਼’ ਹੈ! ਇੱਥੇ ਸਾਰਿਆਂ ਤੋਂ ਵੱਡਾ ਸੁਆਲ ਇਹ ਹੈ ਕਿ ਦਰੋਜ਼ ਦੀ ਲੋੜ ਕਿਉਂ ਪਈ? ਲੋੜ ਤਾਂ ਸ਼ਾਇਦ ਇਸ ਕਰਕੇ ਪਈ ਕਿ ਮਾਂ-ਬਾਪ ਆਪਣੀ ਧੀ ਨੂੰ ‘ਸਹੁਰੇ ਘਰ ਜਾਣ ਕਰਕੇ ਉਸ ਨੂੰ ਆਪਣੇ ਵੱਲੋਂ ਕੁਝ ਨਾ ਕੁਝ ‘ਦਾਨ’ ਦੇ ਰੂਪ ਵਿਚ ਦਿੰਦੇ ਸਨ ਅਤੇ ਧੀ ਦੀਆਂ ਲੋੜਾਂ ਦਾ ਮੁਢਲਾ ਸਮਾਨ ਦਾਜ ਵਿਚ ਦਿੱਤਾ ਜਾਣ ਲੱਗਿਆ। ਕਿਉਂਕਿ ਪੁਰਾਣੇ ਜਮਾਨੇ ਵਿਚ ਦਰਜਨ-ਦਰਜਨ ਭੈਣ ਭਰਾ ਹੁੰਦੇ ਸਨ। ਮਾਂ-ਬਾਪ ਜਾਂ ਕਬੀਲੇ ਵਾਲੇ ਸੋਚਦੇ ਸਨ ਕਿ ਕੁੜੀ ਵੱਡੇ ਪਰਿਵਾਰ ਵਿਚ ਜਾ ਰਹੀ ਹੈ, ਜੋ ਪਰਿਵਾਰ ਵੱਡਾ ਹੋਣ ਕਾਰਨ ਕਿਤੇ ਇਸ ਦੀ ਸੁਖ-ਸਹੂਲਤ ਵਿਚ ਸੰਕਟ ਆ ਗਿਆ ਤਾਂ ਇਹ ਆਪਣਾ ਸਮਾਨ ਕੱਢ ਕੇ ਵਰਤ ਲਵੇਗੀ! ਇੱਥੇ ਇਸ ਲੈਣ-ਦੇਣ ਦੀ ਸ਼ੁਰੂਆਤ ਹੋਈ!

ਉਦੋਂ ਸਕੂਲ ਸੁਵਿਧਾਵਾਂ ਘੱਟ ਹੁੰਦੀਆਂ ਸਨ ਅਤੇ ਮਾਂ-ਬਾਪ ਦੇ ਘਰ ਬੈਠੀ ਕੁਆਰੀ ਸਚਿਆਰੀ ਕੁੜੀ ਆਪਣੇ ਸਹੁਰੇ ਘਰ ਜਾਂ ਆਪਣੇ ਹੋਣ ਵਾਲੇ ਪਤੀ ਦੀ ਕਲਪਨਾ ਕਰਦੀ ਕੋਈ ਸਿਰਹਾਣਾ ਜਾਂ ਚਾਦਰ ਕੱਢਦੀ ਸੀ ਅਤੇ ਜਾਂ ਕੋਈ ਬਾਗ! ਦਰੀ ਬੁਣਦੀ ਸੀ ਜਾਂ ਖੇਸ! ਇਸ ਨਾਲ ਉਸ ਕੁੜੀ ਦੀ ਆਪਣੇ ਹੋਣ ਵਾਲੇ ਪਤੀ ਪ੍ਰਤੀ ਸ਼ਰਧਾ ਅਤੇ ਪ੍ਰੇਮ-ਭਾਵਨਾ ਦਾ ਪ੍ਰਗਟਾਵਾ ਵੀ ਹੁੰਦਾ ਸੀ ਅਤੇ ਉਸ ਦੇ ਸੁਚੱਜ ਦਾ ਵੀ ਸਬੂਤ ਮਿਲਦਾ ਸੀ ਅਤੇ ਤਿਆਰ ਕੀਤੀ ਚੀਜ਼ ਪਰਿਵਾਰ ਦੇ ਕੰਮ ਵੀ ਆਉਂਦੀ ਸੀ। ਉਸ ਸਮੇਂ ਭਰਾਵਾਂ ਦਾ ‘ਅੱਡ’ ਹੋਣਾ ਵੀ ਕਦੇ ਨਾ ਕਦੇ ਲਾਜ਼ਮੀ ਹੁੰਦਾ ਸੀ ਅਤੇ ਮਾਂ ਬਾਪ ਸੋਚਦੇ ਸਨ ਕਿ ਅਗਰ ਕੁੜੀ ਆਪਣੇ ਸਹੁਰੇ ਪਰਿਵਾਰ ਨਾਲੋਂ ਅੱਡ ਹੁੰਦੀ ਹੈ ਤਾਂ ਉਹ ਸਾਡਾ ਦਿੱਤਾ ਸਾਮਾਨ

ਬੇਝਿਜਕ ਵਰਤ ਲਵੇਗੀ। ਸਵਰਗੀ ਜਗਮੋਹਣ ਕੌਰ ਦਾ ਗੀਤ, “ਬਾਪੂ ਵੇ ਅੱਡ ਹੁੰਨੀ ਐਂ...!” ਇਸ ਗੱਲ ਦੀ ਹਾਮੀ ਭਰਦਾ ਜਾਪਦਾ ਹੈ!

ਪਰ ਹੁਣ ਵੱਡਾ ਸੁਆਲ ਹੈ ਕਿ ਸਾਡੇ ਸੁਆਰਥੀ ਲੋਕ ਇਸ ‘ਦਾਜ਼’ ਦੇ ਨਾਂ ‘ਤੇ ‘ਵਪਾਰ’ ਕਿਉਂ ਕਰਨ ਲੱਗ ਪਏ? ਮੁੰਡੇ ਦਾ ਮੁੱਲ ਵੱਟ ਕੇ ਫੇਰ ਵਿਆਹੁਣਾ! ਫੇਰ ਉਲਾਂਭਾ ਕਿਸ ਮੂੰਹ ਨਾਲ ਦਿੰਦੇ ਨੇ ਕਿ ਸਾਨੂੰ ਚੰਗਾ ਨਹੀਂ ਸਮਝਦੀ? ਨੂੰਹ ਦੀ ਧੌਣ ‘ਤੇ ਗੋਡਾ ਧਰ ਕੇ ਟੀ.ਵੀ.. ਫਰਿਜ ਅਤੇ ਮਨੋਰੰਜਨ ਦੀਆਂ ਚੀਜ਼ਾਂ ਮੰਗਵਾਉਂਦੇ ਨੇ ਅਤੇ ਉਸ ਤੋਂ ਬਾਅਦ ਇਹ ‘ਬੋਕ ਝਾਕ’ ਵੀ ਰੱਖਦੇ ਨੇ ਕਿ ਸਾਡੀ ਨੂੰਹ ਸਾਨੂੰ ਚੰਗਾ ਵੀ ਸਮਝੇ ਅਤੇ ਸਾਡੀਆਂ ਲੋੜਾਂ ਵੀ ਘੁੰਟੇ? ਦਿਲ ਉਸ ਨੂੰ ਨਿੱਘੀ ਪ੍ਰਵਾਨਗੀ ਦਿੰਦਾ ਹੈ, ਜੋ ਤੁਹਾਨੂੰ ਧੁਰ ਹਿਰਦੇ ਤੋਂ ਪ੍ਰੇਮ ਕਰਦਾ ਹੈ! ਜਿਹੜੀ ਚੀਜ਼ ਨੂੰ ਅੱਖਾਂ ਨਹੀਂ ਝੱਲਦੀਆਂ, ਉਸ ਨੂੰ ਜੀਭ ਕਦ ਝੱਲੇਗੀ?

ਮੈਨੂੰ ਇਕ ਗੱਲ ਯਾਦ ਆ ਗਈ। ਮੇਰੀ ਵੱਡੀ ਸਾਲੀ ਦੇ ਮੁੰਡੇ ਦਾ ਵਿਆਹ ਸੀ। ਵਿਆਹ ‘ਤੇ ਤਾਂ ਮੈਂ ਜਾ ਨਾ ਸਕਿਆ ਪਰ ਉਸ ਤੋਂ ਬਾਅਦ ਮੈਨੂੰ ਅਤੇ ਮੇਰੇ ਘਰਵਾਲੀ ਨੂੰ ਮੇਰੀ ਸਾਲੀ ਅਤੇ ਸਾਥੂ ਨੇ ਵਿਸ਼ੇਸ਼ ਤੌਰ ‘ਤੇ ਸੌਂਦਿਆ ਅਤੇ ਸਾਨੂੰ ਕੱਪੜੇ ਵਗੇਰਾ ਦਿੱਤੇ। ਮੈਂ ਚਾਹ ਪੀਦਿਆਂ ਸਾਥੂ ਨੂੰ ਪੁੱਛਿਆ, “ਬਾਈ! ਸਾਰੀ ਜਿੰਦਗੀ ਤੂੰ ਵੀ ਦਾਜ ਦੇ ਖਿਲਾਫ਼ ਹੀ ਰਿਹੋਂ ਤੇ ਮੈਂ ਵੀ! ਨਾ ਮੈਂ ਦਾਜ ਲਿਆ ਤੇ ਨਾ ਤੂੰ। ਤੇ ਹੁਣ ਆਹ ਕੀ ਕਰੀ ਜਾਨੈ?” ਤੇ ਬਾਈ ਆਖਣ ਲੱਗਿਆ, “ਮੈਂ ਕੁਛ ਨੀ ਕੀਤਾ! ਮੈਂ ਤਾਂ ਆਪਣੇ ਕੁੜਮਾਂ ਨੂੰ ਬਥੇਰਾ ਰੋਕਿਆ ਪਰ ਉਹ ਕਹਿੰਦੇ ਜੋ ਅਸੀਂ ਲੈਣ ਦੇਣ ਨਾ ਕੀਤਾ ਤਾਂ ਸਾਡਾ ਨੌਕ ਨਹੀਂ ਰਹਿਣਾ!”

ਮੇਰੇ ਵੱਡੇ ਸਾਲੀ ਸਾਹਿਬਾਂ ਲੋਕਾਂ ਨੂੰ ਹਮੇਸ਼ਾ ਇਕ ‘ਦਲੀਲ’ ਦਿੰਦੇ ਹਨ ਕਿ ਸਾਡੇ ਪਿਉ ਨੇ ਸਾਨੂੰ ਪਾਲ ਦਿੱਤਾ, ਪੜ੍ਹਾ ਦਿੱਤਾ, ਅਸੀਂ ਦਾਜ ਕਾਹਦੇ ਵਾਸਤੇ ਲਿਆਉਣਾ ਸੀ? ਮੈਂ ਦਾਜ ਲਿਆਉਣ ਦੇ ਹੱਕ ਵਿਚ ਵੀ ਨਹੀਂ ਹਾਂ! ਪਰ ਹੁਣ ਮੈਂ ਆਪਣੀ ਸਾਲੀ ਸਾਹਿਬਾਂ ਨੂੰ ਪੁੱਛਣਾ ਚਾਹੁੰਦਾ ਸੀ ਕਿ ਸਾਲੀ ਸਾਹਿਬਾਂ, ਜੋ ਤੁਹਾਡੀ ਇੰਗਲੈਂਡ ਵਿਚ ਜੰਮੀ ਪਲੀ ਨੂੰਹ ਆਈ ਹੈ, ਉਸ ਦੇ ਪਿਉ ਨੇ ਉਹ ‘ਅਨਪੜ੍ਹ’ ਹੀ ਤੁਹਾਡੇ ਘਰੇ ਤੌਰ ਦਿੱਤੀ? ਜੇ ਨੂੰਹ ਵੀ ਪੜ੍ਹ ਲਿਖ ਕੇ ਘਰ ਆਈ ਹੈ ਤਾਂ ਫਿਰ ਦਾਜ ਕਿਉਂ? ਕਿਉਂ ਨਾ ਉਨ੍ਹਾਂ ਨੂੰ ਸਖ਼ਤੀ ਨਾਲ ਮਨ੍ਹਾਂ ਕੀਤਾ ਕਿ ਅਸੀਂ ਦਾਜ ਨਹੀਂ ਲੈਣਾ? ਪਰ ਤੁਹਾਡੀ ਦਲੀਲ ਵੀ ਉਥੇ ਚੱਲਦੀ ਹੈ, ਜਿੱਥੇ ਕੋਈ ਤੁਹਾਡੀ ਦਲੀਲ ਸੁਣਨ ਵਾਲਾ ਹੋਵੇ! ਜੇ ਅਗਲਾ ਆਪਣੀ ਦਲੀਲ ਜਬਰੀ ਮੰਨਵਾਉਣ ਲਈ ਆਖੇ ਕਿ ਜੀ ਅਸੀਂ ਤਾਂ ਕੁਛ ਮੰਗਿਆ ਹੀ ਨਹੀਂ ਸੀ, ਅਗਲੇ ਨੇ ਕੁੜੀ ਨੂੰ ਸ਼ਰੀਕੇ ਕਬੀਲੇ ਵਿਚ ‘ਨੌਕ’ ਰੱਖਣ ਲਈ ਮੱਲੋਮੱਲੀ ਦੇ ਦਿੱਤਾ, ਤਾਂ ਕੀ ਦਾਜ ਲੈਣ ਵਾਲੇ ਦਾਜ ਲੈਣ ਦੇ ਦੋਸ਼ ਤੋਂ ਮੁਕਤ ਹੋ ਗਏ?

ਮੇਰੇ ਮਿੱਤਰ ਬਾਈ ਕੁਲਦੀਪ ਮਾਣਕ ਨੇ ਇਕ ਵਾਰ ਕਿਹਾ ਸੀ ਕਿ ਜੋ ਸਾਡੇ ਸਮਾਜ ਵਿਚ ਦਾਜ ਦਾ ਨੁੱਗਾ ਨਾ ਹੁੰਦਾ ਤਾਂ ਧੀ ਨੂੰ ਕੋਈ ਬੁਰਾ ਨਾ ਆਖਦਾ। ਇਸ ਬਾਰੇ ਸਟੇਜਾਂ ਉਪਰ ਹਿੱਕ ‘ਤੇ ਧੌਢੇ ਮਾਰ ਕੇ ਟਾਹਰਾਂ ਮਾਰਨ ਵਾਲਿਆਂ ਨੂੰ ਵਿਚਾਰ ਕਰਨੀ ਚਾਹੀਦੀ ਹੈ! ਸਾਡੇ ਸਮਾਜ ਵਿਚ ਉਹ ‘ਗਿੱਦਤਮਾਰ’ ਵੀ ਹਨ, ਜਿਨ੍ਹਾਂ ਦੀ ਕਬਨੀ ਅਤੇ ਕਰਨੀ ਕਦੇ ਵੀ ਹਾਣੀ ਹੋ ਕੇ ਨਹੀਂ ਤੁਰਦੀ,

ਸਗੋਂ ਜੋ ਉਹ ਦਾਅਵੇ ਕਰਦੇ ਹਨ, ਉਸ ਤੋਂ ਸਰਾਸਰ ਉਲਟ ਵਗਦੇ ਹਨ! ਮੁੰਡੇ ਵਾਲਿਆਂ ਵੱਲੋਂ ਮੂੰਹ ਪਾੜ ਕੇ ਮੰਗਣਾ ਅਤੇ ਕੁੜੀ ਵਾਲਿਆਂ ਵੱਲੋਂ ਉਨ੍ਹਾਂ ਦੇ ਬੋਲਾਂ ‘ਤੇ ਹੱਥ ਬੰਨ੍ਹ ਕੇ ‘ਫੁੱਲ’ ਚੜ੍ਹਾਉਣਾ ਇਕ ਮਜਬੂਰੀ ਅਤੇ ਗਲਘੋਟੂ ਬਣ ਕੇ ਰਹਿ ਗਿਆ ਹੈ! ਘੱਟ ਦਾਜ ਦੇਣ ‘ਤੇ ਅਗਲੇ ਦੀ ਧੀ ਦੀ ਜਿੰਦਗੀ ਸਾਹ ਪੀਣੀਂ ਸਰਾਲ ਦੀ ਮਾਰ ਵਿਚ ਆਏ ਖਰਗੋਸ਼ ਵਰਗੀ ਬਣ ਜਾਂਦੀ ਹੈ! ਕਿਸੇ ਮਿੱਤਰ ਨੇ ਇਕ ਗੱਲ ਸੁਣਾਈ। ਇਕ ਵਾਰ ਕਿਸੇ ਦੇ ਘਰ ਕੋਈ ਮਹਿਮਾਨ ਆ ਗਿਆ। ਮਾਂ ਨੇ ਪੁੱਤ ਸੱਜਰਾ ਹੀ ਵਿਆਹਿਆ ਸੀ। ਦਾਜ ਘੱਟ ਲਿਆਉਣ ਕਰਕੇ ਨੂੰਹ ‘ਤੇ ਤਾਂ ਮਾਤਾ ਜੀ ਪਹਿਲਾਂ ਹੀ ਅੱਕੇ ਰਹਿੰਦੇ ਸਨ। ਅਤਿ ਦੀ ਗਰਮੀ ਹੋਣ ਕਾਰਨ ਅੱਕਲਕਾਨ ਹੋਏ ਮਹਿਮਾਨ ਨੇ ਠੰਢਾ ਪਾਣੀ ਮੰਗਿਆ ਤਾਂ ਸੱਸ ਘਰੋੜਵੇਂ ਸ਼ਬਦਾਂ ਵਿਚ ਬੋਲੀ, “ਕੁੜ੍ਹੇ ਨੂੰਹ ਰਾਣੀ, ਆਹ ਤੇਰੇ ਮਾਸਤ ਜੀ ਆਏ ਨੇ! ਇਨ੍ਹਾਂ ਨੂੰ ਠੰਢਾ ਪਾਣੀ ਲਿਆ ਕੇ ਦੇਹ ਫਰਿਜ ‘ਚੋਂ, ਜਿਹੜਾ ਤੇਰੇ ਪੇਕਿਆਂ ਨੇ ਦਿੱਤਾ ਸੀ! ਉਹਦਾ ਪਾਣੀ ਬੜਾ ਠੰਢਾ ਹੁੰਦੈ!” ਅਸਲ ਵਿਚ ਨੂੰਹ ਰਾਣੀ ਦਾਜ ਵਿਚ ਕੋਈ ਫਰਿਜ ਲੈ ਕੇ ਹੀ ਨਹੀਂ ਆਈ ਸੀ। ਉਸੇ ਦਿਨ ਨੂੰਹ ਰਾਣੀ ਨੇ ਆਪਣੇ ਬਾਪ ਦੀ ਹਿੱਕ ‘ਤੇ ਅੜੀ ਦੀ ਬੰਦੂਕ ਧਰ ਲਈ ਕਿ ਮੈਨੂੰ ਜਲਦੀ ਫਰਿਜ ਭੇਜੇ।

ਇਕ ਚੰਗੀ ਪੜ੍ਹੀ ਲਿਖੀ, ਅਮੀਰ ਘਰਾਣੇ ਦੀ ਕੁੜੀ ਮੇਰੇ ਸਾਹਮਣੇ ਟਾਹਰਾਂ ਮਾਰ ਰਹੀ ਸੀ, “ਕੁੱਸਾ ਜੀ, ਮੈਂ ਤਾਂ ਆਬਦੇ ਮਾਂ ਬਾਪ ਨੂੰ ਸ਼ਰੇਆਮ ਠੋਕ ਕੇ ਕਿਹਾ ਹੋਇਐ, ਬਈ ਜੇ ਤੁਸੀਂ ਮੇਰੇ ਵਿਆਹ ‘ਤੇ ਪੱਚੀ ਤੀਹ ਲੱਖ ਲਾਵੋਗੇ, ਮੈਂ ਤਾਂ ਵਿਆਹ ਕਰੂੰਗੀ, ਨਹੀਂ ਮੈਂ ਵਿਆਹ ਈ ਨਹੀਂ ਕਰਵਾਉਣਾ!” ਇਸ ਵਿਚ ਕੋਈ ਸ਼ੱਕ ਨਹੀਂ ਕਿ ਉਸ ਦੇ ਘਰਦੇ ਪੱਚੀ ਤੀਹ ਤਾਂ ਕੀ, ਪੰਜਾਹ ਲੱਖ ਵੀ ਲਾ ਸਕਦੇ ਸਨ ਪਰ ਕਾਹਦੇ ਵਾਸਤੇ? ਮੈਂ ਉਸ ਕੁੜੀ ਨੂੰ ਕਿਹਾ, “ਜੇ ਕੋਈ ਅਣਪੜ੍ਹ ਕੁੜੀ ਮੈਨੂੰ ਆਹ ਗੱਲ ਆਖਦੀ ਤਾਂ ਮੈਂ ਗਿਲਾ ਸ਼ਿਕਵਾ ਨਾ ਕਰਦਾ! ਪਰ ਤੇਰੇ ‘ਤੇ ਤਰਸ ਹੀ ਨਹੀਂ ਆਉਂਦਾ, ਅਫ਼ਸੋਸ ਹੋ ਰਿਹੈ!” ਉਹ ਬੇਪਰਵਾਹ ਹੋ ਕੇ ਆਖਣ ਲੱਗੀ, “ਕੁੱਸਾ ਜੀ, ਬੰਦਾ ਇਕ ਵਾਰੀ ਜਿਉਂਦੇ ਤੇ ਸ਼ਾਦੀ ਦੀ ਖੁਸ਼ੀ ਵੀ ਜਿੰਦਗੀ ਵਿਚ ਇਕ ਵਾਰ ਆਉਂਦੀ ਐ...!” ਉਸ ‘ਪੜ੍ਹੀ ਲਿਖੀ’ ਕੁੜੀ ਨਾਲ ਮੈਂ ਮਗਜ਼ਮਾਰੀ ਕਰਨੀ ਆਪਣੀ ਬੇਵਕੂਫ਼ੀ ਸਮਝੀ। ਚੱਲ ਉਸ ਕੁੜੀ ਦਾ ਬਾਪ ਤਾਂ ਪੱਚੀ ਤੀਹ ਲੱਖ ਦੇਣ ਦੇ ਸਮਰੱਥ ਹੈ, ਦੇ ਵੀ ਦੇਵੇਗਾ! ਪਰ ਜਿਨ੍ਹਾਂ ਕੋਲ ਪੱਚੀ ਤੀਹ ਲੱਖ ਨਹੀਂ, ਉਹ ਕੀ ਕਰਨ? ਭੇਡ ਨੂੰ ਦੇਖ ਕੇ ਭੇਡ ਖੂਹ ਵਿਚ ਤਾਂ ਛਾਲ ਮਾਰੇਗੀ ਹੀ ਮਾਰੇਗੀ, ਪਿਉ ਚਾਹੇ ਕਰਜ਼ਾਈ ਹੋ ਕੇ ਕਿਸੇ ਗੱਡੀ ਬੋਲੇ ਆ ਜਾਵੇ ਜਾਂ ਜਹਿਰ ਪੀ ਕੇ ਖ਼ੁਦਕਸ਼ੀ ਹੀ ਕਰ ਲਵੇ!

ਮੈਂ ਕਈ ਧਰਮ ਦੇ ‘ਠੇਕੇਦਾਰ’ ਦੇਖੇ ਹਨ, ਜੋ ਆਪਣੇ ਆਪ ਨੂੰ ਬੜੇ ‘ਧਰਮੀ’ ਅਤੇ ਅਸੂਲਾਂ ਦੇ ‘ਨਾਨੇ’ ਅਖਵਾਉਂਦੇ ਹਨ। ਪਰ ਅੰਦਰੋਂ “ਤੈਰਾ ਦਿੱਤਾ ਖਾਵਣਾ” ਕਹਿ ਕੇ ਜ਼ੁਲਮ ਢਾਹੁਣ ਵਾਲੇ ਬੁੱਚਤ, ਅਹਿਸਾਨ ਫ਼ਾਰਮੋਸ਼, ਅਕ੍ਰਿਤਘਣ, ਹਉਮੈ-ਗੁਸੇ ਅਤੇ ਅਤਿ ਦੇ ਲਾਲਚੀ, ਖੂਨੀ ਕੁੱਤੇ ਹਨ! ਜੋ ਡਰਾ ਧਮਕਾ ਕੇ ਜਾਂ ਨਿੱਤ ਨਵੀਂ ਸ਼ਤਰੰਜ ਚਾਲ ਖੇਡ ਕੇ ਆਪਣੇ ਨਿੱਜੀ ਸੁਆਰਥਾਂ ਲਈ

ਮਜਬੂਰ ਰਿਸ਼ਤੇਦਾਰਾਂ ਨੂੰ ਵਰਤਦੇ ਹਨ।

ਮੈਂ ਤਾਂ ਇਹ ਵੀ ਕਹਾਂਗਾ ਕਿ ਕਸੂਰ ਜਿੰਨਾ ਦਾਜ ਲੈਣ ਵਾਲਿਆਂ ਦਾ ਹੈ, ਉਸ ਤੋਂ ਕਿਤੇ ਵੱਧ ਦਾਜ ਦੇਣ ਵਾਲਿਆਂ ਦਾ ਹੈ! ਆਮ ਦੇਖਣ ਵਿਚ ਆਉਂਦਾ ਹੈ ਕਿ ਉਸੇ ਲੜਕੀ ਨੂੰ ਹੀ ਜ਼ਿਆਦਾ ਤੰਗ ਪ੍ਰੇਸ਼ਾਨ ਕੀਤਾ ਜਾਂਦਾ ਹੈ, ਜੋ ਵੱਧ ਤੋਂ ਵੱਧ ਦਾਜ ਲੈ ਕੇ ਆਉਂਦੀ ਹੈ! ਕੁੱਤੇ ਦੇ ਮੂੰਹ ਨੂੰ ਲਹੂ ਲੱਗਿਆ, ਕਦੋਂ ਭਲੀ ਗੁਜ਼ਾਰਦਾ ਹੈ?

ਇਕ ਗੱਲ ਹੋਰ ਵੀ ਦੱਸਦਾ ਜਾਵਾਂ! ਇਕ ਜ਼ਾਲਮ ਟੱਬਰ ਆਪਣੀ ਨੂੰਹ ਨੂੰ ਰੱਜ ਕੇ ਕੁੱਟਦਾ ਮਾਰਦਾ ਰਿਹਾ। ਅਖੀਰ ਉਸ ਨਿਭਾਗੀ ਕੁੜੀ ਦਾ ਅੰਤ ਉਸ ਦੀ ਮੌਤ ਨਾਲ ਹੋਇਆ। ਇਕ ਦਿਨ ਉਨ੍ਹਾਂ ਦਾ ਨੌਕਰ ਦੁੱਧ ਦਾ ਡਰੰਮ ਚੁੱਕੀ ਆ ਰਿਹਾ ਸੀ। ਉਸ ਪਰਿਵਾਰ ਦਾ ‘ਅਤਿ ਪਿਆਰਾ’ ਪਾਲਤੂ ਕੁੱਤਾ ਨੌਕਰ ਦੇ ਪੈਰ ਚੱਟਣ ਆ ਲੱਗਿਆ। ਨੌਕਰ ਦੇ ਕੁਤਕੁਤੀਆਂ ਜਿਹੀਆਂ ਨਿਕਲਣ ਲੱਗ ਪਈਆਂ ਅਤੇ ਉਸ ਨੇ ਦੁੱਧ ਡੁੱਲ੍ਹਣ ਦੇ ਡਰੋਂ ਕੁੱਤੇ ਦੇ ਪੋਲੀ ਜਿਹੀ ਲੱਤ ਮਾਰ ਦਿੱਤੀ। ਬੱਸ ਫਿਰ ਕੀ ਸੀ? ਕੁੱਤੇ ਦੀ “ਟਊ-ਟਊ” ਸੁਣ ਕੇ ਨੌਕਰ ਦੀ ਸ਼ਾਮਤ ਆ ਗਈ ਅਤੇ ‘ਕੁੱਤਾ-ਪ੍ਰੇਮੀ’ ਟੱਬਰ ਨੇ ਨੌਕਰ ਦੀ ਕੁੱਟ ਕੁੱਟ ਕੇ ਲੱਤ ਤੋੜ ਦਿੱਤੀ। ਇਸ ਦਾ ਮਤਲਬ ਕੀ ਹੋਇਆ? ਕਿ ਉਸ ਬੇਰਹਿਮ ਟੱਬਰ ਨੂੰ ਆਪਣੀ ਨੂੰਹ ਨਾਲੋਂ ਜ਼ਿਆਦਾ ਆਪਣਾ ਪਾਲਤੂ ਕੁੱਤਾ ਪਿਆਰਾ ਸੀ ਅਤੇ ਉਸੇ ਕੁੱਤੇ ਦੀ ਖਾਤਰ ਗ਼ਰੀਬ ਨੌਕਰ ਦੀ ਲੱਤ ਵੀ ਭੰਨੀ ਗਈ। ਮੈਂ ਨਹੀਂ ਕਹਿੰਦਾ ਕਿ ਬੇਜ਼ੁਬਾਨ ਜਾਨਵਰ ਨੂੰ ਪ੍ਰੇਮ ਨਹੀਂ ਕਰਨਾ ਚਾਹੀਦਾ। ਪਰ ਜਾਨਵਰ ਦੇ ਨਾਲ ਨਾਲ ਇਨਸਾਨ ਅਤੇ ਇਨਸਾਨੀਅਤ ਨੂੰ ਵੀ ਮੋਹ ਕਰਨਾ ਚਾਹੀਦਾ ਹੈ!

ਇਕ ਗੱਲ ਦਾਅਵੇ ਨਾਲ ਕਹਿਣੀ ਚਾਹਾਂਗਾ ਕਿ ਜਿੰਨਾ ਚਿਰ ਦਾਜ, ਧੀਆਂ ਦੇ ਬਲਾਤਕਾਰ, ਨਸ਼ੇ ਅਤੇ ਵਿਹਲਤਬਾਜ਼ੀ ਨੂੰ ਕਿਸੇ ਸਾਰਥਿਕ ਅਤੇ ਸਖ਼ਤ ਢੰਗ ਨਾਲ ਨੱਥ ਨਹੀਂ ਪਾਈ ਜਾਂਦੀ, ਧੀਆਂ ਕੁੱਖ ਵਿਚ ਮਰਦੀਆਂ ਹੀ ਰਹਿਣਗੀਆਂ! ਸਭ ਤੋਂ ਵੱਡਾ ਕਲੰਕ ਦਾਜ, ਬਲਾਤਕਾਰ,

ਬੇਰੁਜ਼ਗਾਰੀ ਅਤੇ ਨਸ਼ਾ ਹੈ!

ਜੇ ਬਲਾਤਕਾਰ ਜਿਹੇ ਘਿਨਾਉਣੇ ਜ਼ੁਰਮ ਰੁਕ ਜਾਣਗੇ ਤਾਂ ਧੀਆਂ ਦਾ ਸਤਿਕਾਰ ਵੀ ਹੋਵੇਗਾ ਅਤੇ ਭਰੂਣ ਹੱਤਿਆ ਨੂੰ ਵੀ ਠੱਲ੍ਹ ਪਵੇਗੀ! ਹਰ ਮਾਂ-ਬਾਪ ਧੀ ਦੀ ‘ਦੁਰਗਤੀ’ ਤੋਂ ਡਰਦਾ ਹੈ, ਧੀ ਤੋਂ ਨਹੀਂ! ਹਰ ਬਾਪ ਆਪਣੀ ਇੱਜ਼ਤ-ਅਣਖ ਨੂੰ ਬਚਾਉਣ ਵਿਚ ਲੱਗਿਆ ਹੋਇਆ ਭਰੂਣ ਹੱਤਿਆ ਨੂੰ ਪਹਿਲ ਦਿੰਦਾ ਹੈ! ਨਹੀਂ ਉਸ ਨੂੰ ਕੋਈ ਸ਼ੱਕ ਨਹੀਂ ਕਿ ਆਪਣੇ ਖੂਨ ਦਾ ਸੰਘਾਰ ਕਰੇ! ਇਕ ਤਾਂ ਅਸੀਂ ‘ਨਕੋੜੇ’ ਦੇ ਮਾਰੇ ਹੋਏ ਹਾਂ। ਜੇ ਧੀ ਨੂੰ ਵਾਜੇ-ਗਾਜੇ ਨਾਲ ਨਹੀਂ ਤੋਰਦੇ ਤਾਂ ਸਾਡਾ ‘ਨੌਕ’ ਨਹੀਂ ਰਹਿੰਦਾ! ਨੌਕ ਰੱਖਦਾ ਰੱਖਦਾ ਬੰਦਾ ਦਸ ਲੱਖ ਬੋਲੇ ਆ ਕੇ ਖੁੰਘਲ ਹੋ ਜਾਂਦਾ ਹੈ ਅਤੇ ਆਤਮ ਹੱਤਿਆ ਵੱਲ ਨੂੰ ਪੈਰ ਪੁੱਟਦਾ ਹੈ!

ਆਪਣੀਆਂ ਧੀਆਂ-ਭੈਣਾਂ ਦੇ ਸਿਵੇ ਦੀ ਅੱਗ ਸੇਕਦੇ ਪੰਜਾਬੀਓ! ਹੰਭਲਾ ਮਾਰਨ ਦੀ ਲੋੜ ਹੈ। ਜਿੱਥੇ ਲੋਭ ਲਾਲਚ ਭਾਹੁ ਹੋ ਜਾਵੇ, ਉਥੋਂ ਮੋਹ ਪਿਆਰ ਦੱਬਵੇਂ ਪੈਰੀਂ ਬਾਹਰ ਨਿਕਲ ਜਾਂਦਾ ਹੈ! ਜ਼ਾਲਮ ਅਤੇ ਜ਼ੁਲਮ ਨਾਲ ਟੱਕਰ ਲੈਣ ਦੀ ਲੋੜ ਹੈ! ਦਾਜ ਮੰਗ ਕੇ ਘੱਟੋ ਘੱਟ ਪੰਜਾਬ ਦੇ ਨਾਂ ‘ਤੇ ਕਲੰਕ ਨਾ ਬਣੇ! ਇਹ ਗੁਰੂਆਂ-ਫ਼ਕੀਰਾਂ ਦੀ ਰਹਿਮਤਾਂ ਵਾਲੀ ਧਰਤੀ ਹੈ! ਜਿੰਨਾ ਘਰ ਫੂਕ ਕੇ ਤਾੜੀਆਂ ਮਾਰੀ ਜਾਓਗੇ, ਦਾਜ ਦੇ ਲਾਲਚੀਆਂ ਦੇ ਹੋਸਲੇ ਹੋਰ ਬੁਲੰਦ ਹੋਣਗੇ ਅਤੇ ਧੀਆਂ ਕੁੱਖ ਵਿਚ ਜਾਂ ਸਹੁਰੇ ਘਰ ਮਰਦੀਆਂ ਹੀ ਰਹਿਣਗੀਆਂ। ਸਾਡੀਆਂ ਧੀਆਂ-ਭੈਣਾਂ ਨੂੰ ਵੀ ਆਪਣੀ ਜਿੰਦਗੀ ਮਹਿਫੂਜ਼ ਅਤੇ ਖੁਸ਼ਹਾਲ ਰੱਖਣ ਲਈ, ਫੋਕੀ ਸੂਹਰਤ ਨੂੰ ਲੱਤ ਮਾਰ ਕੇ ਦਾਜ ਦੀ ਕਾਲੀ ਵਹੀ ਪਾੜਨੀ ਹੋਵੇਗੀ। ਜੇ ਤੁਹਾਡੇ ਅਮੀਰ ਬਾਪ ਤੁਹਾਡੀਆਂ ਬੇਹੁਦਾ ਖ਼ਾਹਿਸ਼ਾਂ ਪੂਰੀਆਂ ਕਰਨ ਦੀ ਸਮਰੱਥਾ ਰੱਖਦੇ ਹਨ, ਤਾਂ ਇਹ ਜ਼ਰੂਰੀ ਨਹੀਂ ਕਿ ਸਾਰੀਆਂ ਧੀਆਂ ਦੇ ਬਾਪ ਤੁਹਾਡੇ ਬਾਪ ਜਿੰਨੀ ਧੰਨੋਤ ਝੱਲਣ ਦੇ ਸਮਰੱਥ ਹੋਣ? ਸਮੇਂ ਦੀ ਨਬਜ਼ ਤੁਹਾਡੇ ਹੱਥ ਹੈ!

*e-mail:jaggikussa65@gmail.com

ਪੰਜਾਬੀ ਸ਼ਾਇਰੀ ਦਾ ਸੰਤ:ਸੰਤ ਰਾਮ ਉਦਾਸੀ

ਜਿਸ ਸਮੇਂ ਮੇਰੇ ਪਾਪਾ ਛੋਟੀ ਉਮਰੇ ਹੀ ਗੀਤ, ਕਵਿਤਾ ਲਿਖਦੇ ਅਤੇ ਗਾਉਂਦੇ ਸਨ, ਉਦੋਂ ਸ਼ਾਇਰ ਹੀ ਕਿਸੇ ਨੂੰ ਚਿੱਤ-ਚੇਤਾ ਵੀ ਹੋਵੇ ਕਿ ਇਸ ਕਲਮ ਨੇ ਉਸ ਪੱਧਰ ਦੀ ਵਿਚਾਰਧਾਰਾ ਤੱਕ ਦਾ ਸਫਰ ਤੈਅ ਕਰ ਲੈਣਾ ਹੈ ਜਿਸ ਨੇ ਸਮਾਜ, ਸਾਹਿਤ ਅਤੇ ਕ੍ਰਾਂਤੀਕਾਰੀ/ਜੁਝਾਰੂ ਸਿਆਸਤ ਦੇ ਖੇਤਰ ਅੰਦਰ ਅਮਿੱਟ ਥਾਂ ਬਣਾ ਲੈਣੀ ਹੈ। ਪਰਿਵਾਰ ਦੇ ਮੁਖੀ ਭਾਵੇਂ ਮੇਰੇ ਦਾਦਾ ਜੀ ਦੀ ਮੌਤ



ਇਕਬਾਲ ਕੌਰ ਉਦਾਸੀ
ਫੋਨ:91-98157-23525

ਤੋਂ ਬਾਅਦ, ਦਾਦੀ ਜੀ ਸਮੇਤ ਤਾਇਆ ਜੀ ਗੁਰਦਾਸ ਸਿੰਘ, ਪ੍ਰਕਾਸ਼ ਸਿੰਘ ਅਤੇ ਭਰਾ ਸਿੰਘ ਅਤੇ ਪਾਪਾ ਜੀ ਨਾਲ ਮੇਰੀਆਂ ਤਿੰਨ ਭਾਈ-ਸੌਤਿਆਂ, ਹਰਬੰਸ ਤੇ ਸੁਖਦੇਵ, ਅਤੇ ਚਾਚਾ ਗੁਰਦੇਵ ਸਿੰਘ ਕੋਇਲ (ਜਲੰਧਰ) ਬੜੀ ਸਖਤ ਮੁਸ਼ਕਤ ਤੋਂ ਬਾਅਦ ਪਰਿਵਾਰ ਨੂੰ ਕਬੀਲਦਾਰੀ ਦੇ ਜੰਜਾਲ ਵਿਚੋਂ ਕੱਢ ਲਿਆ। ਦਾਦਾ ਜੀ ਦੀ ਮੌਤ ਤੋਂ ਬਾਅਦ ਦਾਦੀ ਜੀ ਨਾਲ ਪਰਿਵਾਰ ਦੇ ਹੋਰ ਮੈਂਬਰਾਂ ਨੇ ਵੀ ਮਿਹਨਤ ਮਜ਼ਦੂਰੀ ਕਰਕੇ ਪਰਿਵਾਰ ਚਲਾਇਆ। ਦਾਦੀ ਜੀ ਨੇ ਆਪਣੇ ਬੱਚਿਆਂ ਨੂੰ ਮਾਣ-ਸਨਮਾਨ ਨਾਲ ਪਾਲ ਕੇ ਸਮਾਜ ਅੰਦਰ ਹੱਕ-ਸੱਚ ਦੀ ਕਿਰਤ ਕਰਨ ਦਾ ਗਿਆਨ ਦਿੱਤਾ। ਨਕਸਲਵਾੜੀ ਲਹਿਰ ਦੇ ਸਮੇਂ ਦੌਰਾਨ ਦਾਦੀ ਜੀ ਨੂੰ ਪਾਪਾ ਜੀ ਨਾਲ ਇਹੀ ਗਿਲਾ ਰਹਿੰਦਾ ਕਿ ਉਸ ਤੋਂ ਰੱਬ ਦੀ ਰਜ਼ਾ ਦੇ ਖਿਲਾਫ ਕੋਈ ਭੁੱਲ ਹੋ ਚੁੱਕੀ ਹੈ ਜਿਸ ਦਾ ਫਲ ਉਸ ਦੇ ਪੁੱਤਰ (ਪਾਪਾ ਜੀ) ਨੂੰ ਭੋਗਣਾ ਪਿਆ ਹੈ ਜਿਸ ਦੇ ਬਦਲ ਵਜੋਂ ਉਹ ਦਿਨ ਰਾਤ ਪੂਜਾ-ਪਾਠ ਵਿਚ ਲੀਨ ਰਹਿੰਦੀ ਅਤੇ ਹਰ ਸਮੇਂ ਪਾਪਾ ਜੀ ਦੀ ਤੰਦਰੁਸਤੀ/ਚੜ੍ਹਦੀ ਕਲਾ ਦੀ ਸੁੱਖ ਮੰਗਦੀ।

ਵੱਡੀ ਭਾਈ ਸੌਤਿਆ ਨਾਲ ਬਚਪਨ ਵਿਚ ਪਾਪਾ ਜੀ ਦਾ ਬਹੁਤ ਪਿਆਰ ਸੀ। ਭਾਈ ਨੇ ਦੱਸਿਆ ਕਿ ਇਕ ਵਾਰ ਉਨ੍ਹਾਂ ਨੇ ਬੇਬੇ ਨੂੰ ਚਿੱਠੀ ਲਿਖੀ ਜਿਸ ਦੇ ਸ਼ਬਦ ਬਹੁਤ ਸੋਹਣੇ ਸਨ ਜੋ ਭਾਈ ਦੇ ਅੰਤ ਤੱਕ ਯਾਦ ਸਨ। ਉਨ੍ਹਾਂ ਲਿਖਿਆ ਸੀ, "ਮੇਰੀ ਬਹੁਤ ਹੀ ਪਿਆਰੀ-ਪਿਆਰੀ ਮਾਂ, ਤੇਰੇ ਪੈਰ ਛੂੰਹਦਾ ਹਾਂ।...ਮੈਂ ਤੇਰਾ ਅਹਿਸਾਸ ਕਦੇ ਨਹੀਂ ਭੁੱਲਾਂਗਾ, ਜੇ ਤੂੰ ਕਿਵੇਂ ਨਾ ਕਿਵੇਂ ਮੇਰੀ ਫੀਸ ਜੋਗੇ ਪੈਸੇ ਭੇਜ ਦੇਵੇਂ, ਕੋਰਸ ਪੂਰਾ ਹੋਣ 'ਤੇ ਮੈਂ ਕੰਮ ਕਰਕੇ ਵਾਪਸ ਕਰ ਦਿਆਂਗਾ।" ਇਹ ਸੁੰਦਰ ਸ਼ਬਦ ਮੇਰੀ ਭਾਈ ਦੇ ਅੱਜ ਵੀ ਜੁਬਾਨ 'ਤੇ ਹਨ ਅਤੇ ਉਹ ਯਾਦ ਕਰਕੇ ਅੱਜ ਵੀ ਰੋਣ ਲੱਗ ਪੈਂਦੀ ਹੈ। ਉਹ ਦੱਸਦੀ ਹੈ ਕਿ ਚਿੱਠੀ ਮਿਲਣ ਤੋਂ ਬਾਅਦ ਅਸੀਂ ਤਿੰਨੋਂ ਭੈਣਾਂ ਅਤੇ ਬੇਬੇ ਨੇ ਮਿਲ ਕੇ ਪਿੰਡ ਦਾ ਸਕੂਲ ਲਿੱਪਣ ਦਾ ਠੇਕਾ ਲੈ ਲਿਆ ਅਤੇ ਦਿਨ ਰਾਤ ਮਿਹਨਤ ਕਰਕੇ ਫੀਸ ਜੋਗੇ ਪੈਸੇ ਇਕੱਠੇ ਕੀਤੇ। ਪਿੰਡ ਦੇ ਸਕੂਲ ਦਾ ਅਧਿਆਪਕ ਜਿਸ ਤੋਂ ਬੇਬੇ ਨੇ ਚਿੱਠੀ ਪੜ੍ਹਾਈ ਸੀ, ਉਸ ਨੇ ਚਿੱਠੀ ਪੜ੍ਹ ਕੇ ਬੇਬੇ ਨੂੰ ਫੀਸ ਜੋਗੇ ਪੈਸਿਆਂ ਦਾ ਸਾਧਨ/ਢੰਗ ਦੱਸ ਦਿੱਤਾ ਸੀ। ਇਹ ਸਭ ਕੁਝ ਦੱਸਣ ਦਾ ਮਕਸਦ ਇਹੋ ਹੀ ਹੈ ਕਿ ਸਮੇਂ ਦੀ ਹਕੂਮਤ ਦੇ ਖਿਲਾਫ ਲਿਖਦਿਆਂ ਜੇ ਉਨ੍ਹਾਂ ਦੀ ਕਲਮ ਕਿਤੇ ਝੁਕੀ ਨਹੀਂ; ਕੋਈ ਸਮਝੌਤਾ ਨਹੀਂ; ਸਥਾਪਤੀ ਲਈ ਕੋਈ ਜੁਗਾਤਬੰਦੀ ਨਹੀਂ; ਵੱਡੇ ਪੁਰਸਕਾਰ ਪ੍ਰਾਪਤ ਕਰਨ ਲਈ ਕੋਈ ਹੱਥਕੰਡਾ ਨਹੀਂ ਅਪਣਾਇਆ; ਤਾਂ ਇਸ ਦੇ ਪਿੱਛੇ ਇੱਕੋ ਹੀ ਸਮਝ ਕੰਮ ਕਰਦੀ ਸੀ ਕਿ ਉਨ੍ਹਾਂ ਜੋ ਵੀ ਲਿਖਿਆ, ਉਸ ਜਲਾਲਤ ਨੂੰ ਹੰਢਾਇਆ ਵੀ ਹੈ। ਉਨ੍ਹਾਂ ਦੀ ਕਵਿਤਾ ਦੀਆਂ ਦੋ ਲਾਇਨਾਂ ਅਕਸਰ ਹੀ ਜ਼ਿਹਨ ਵਿਚ ਘੁੰਮਦੀਆਂ ਹਨ:

ਮੇਰੇ ਕੋਲ ਤਾਂ ਫੇਰ ਵੀ ਗੀਤਾਂ ਦਾ ਸੇਕ ਹੈ,
ਆਓ ਇਲਾਜ ਸੋਚੀਏ ਲੋਕਾਂ ਦੀ ਠੰਢ ਦਾ।
ਚਾਨਣੀਆਂ ਰਾਤਾਂ ਦੀ ਚੁਗਲੀ,
ਜਦ ਕੋਈ ਚੁਗਲ ਕਰੇ,
ਮੈਂ ਢੱਕੀਆਂ ਦੀ ਓਟ 'ਚ ਬਹਿ ਕੇ
ਤੀਰ ਚਲਾਉਂਦਾ ਹਾਂ।
ਜਦ ਰੋਟੀ ਤੋਂ ਸੱਖਣੀ ਸੌਂਦੀ
ਮਮਤਾ ਪਿਆਰੇ ਦੀ,
ਉਸਦੀ ਨੀਂਦ ਤੇ ਸੂਰਜ ਦਾ
ਪਹਿਰਾ ਲਾਉਂਦਾ ਹਾਂ।

ਤਾਇਆ ਜੀ ਗੁਰਦਾਸ ਸਿੰਘ ਅਤੇ ਪ੍ਰਕਾਸ਼ ਸਿੰਘ, ਸੀ.ਪੀ.ਆਈ. ਦੇ ਖੇਤ ਮਜ਼ਦੂਰ ਵਰਕਰ ਸਨ ਅਤੇ ਨਾਮਧਾਰੀ ਲਹਿਰ ਨਾਲ ਵੀ ਜੁੜੇ ਹੋਏ ਸਨ। ਇਸ ਕਰਕੇ ਪਰਿਵਾਰ ਵਿਚੋਂ ਹੀ ਉਨ੍ਹਾਂ ਨੂੰ

ਇਨਕਲਾਬੀ ਸ਼ਾਇਰ ਸੰਤ ਰਾਮ ਉਦਾਸੀ (ਜਨਮ 20 ਅਪਰੈਲ) ਦਾ ਰਚਨਾਕਾਲ ਭਾਵੇਂ 1960 ਦੇ ਨੇੜੇ-ਤੇੜੇ ਸ਼ੁਰੂ ਹੋ ਗਿਆ ਸੀ ਪਰ ਪ੍ਰਵਾਨ ਉਹ 1970ਵਿਆਂ ਵਿਚ ਉੱਠੀ ਨਕਸਲੀ ਲਹਿਰ ਦੌਰਾਨ ਹੀ ਚੜ੍ਹਿਆ। ਉਦਾਸੀ ਦੀਆਂ ਸ਼ੁਰੂਆਤੀ ਦੌਰ ਦੀਆਂ ਕਵਿਤਾਵਾਂ ਦਾ ਰੰਗ ਧਾਰਮਿਕ ਸੀ ਪਰ ਜਿਉਂ-ਜਿਉਂ ਉਹ ਸਮਾਜ ਨਾਲ ਮੋਕਲੇ ਰੂਪ ਵਿਚ ਦੋ-ਚਾਰ ਹੋਇਆ, ਉਸ ਦੀ ਕਵਿਤਾ ਦਾ ਰੰਗ ਵੀ ਫੈਲਰਨ ਅਤੇ ਗੂੜ੍ਹਾ ਹੋਣ ਲੱਗ ਪਿਆ। ਇਸ ਨੂੰ ਕੋਈ ਆਸਤਿਕਤਾ ਤੋਂ ਨਾਸਤਿਕਤਾ ਵੱਲ ਸਹਿਜ ਸਫਰ ਵੀ ਕਹਿ ਸਕਦਾ ਹੈ ਪਰ ਉਸ ਦੀ ਕਵਿਤਾ ਦੇ ਰੰਗ ਦੱਸਦੇ ਹਨ ਕਿ ਉਹ ਆਸਤਿਕਤਾ-ਨਾਸਤਿਕਤਾ ਦੇ ਵਾਦ-ਵਿਵਾਦ ਵਿਚ ਪਏ ਬਗ਼ੈਰ ਵੱਖਰਾ ਮੁਹਾਵਰਾ ਸਿਰਜ ਰਿਹਾ ਸੀ ਜਿਸ ਦੇ ਕੇਂਦਰ ਵਿਚ ਸਮੁੱਚੀ ਸੰਗਤ ਸੀ। ਉਸ ਨੇ ਸਿੱਖੀ ਦੇ 'ਸਰਬਤ ਦੇ ਭਲੇ' ਅਤੇ ਕਿਰਤੀ ਜੁਝਾਰੂਆਂ ਦੇ ਲੋਕ-ਮੁਖੀ ਪੈਂਤੜੇ 'ਤੇ ਖਲੋ ਕੇ ਸ਼ਾਇਰੀ ਕੀਤੀ। ਇਸ ਆਧਾਰ ਉੱਤੇ ਖੜ੍ਹ ਕੇ ਉਹ ਨਕਸਲੀ ਲਹਿਰ ਦੇ ਤਖ਼ਤ ਉਲਟਾਉਣ ਦੇ ਸਿਆਸੀ ਸੱਦੇ ਦੀ ਸੱਦ ਲਾਉਣ ਲੱਗ ਪਿਆ। ਉਦਾਸੀ ਨੂੰ ਇਸ ਲੜਾਈ ਦੇ ਨਾਲ ਨਾਲ ਸਮਾਜੀ ਲਾਹਣਤ ਜਾਤ-ਪਾਤ ਦੇ ਵਿਤਕਰੇ ਦਾ ਵੀ ਸ਼ਿਕਾਰ ਹੋਣਾ ਪਿਆ ਪਰ ਇਨ੍ਹਾਂ ਸਮਾਜਕ-ਆਰਥਿਕ ਪਾਤਿਆਂ ਨਾਲ ਘੁਲਦਿਆਂ ਉਦਾਸੀ ਨੇ ਆਪਣੀ ਗੱਲ ਜਿਸ ਢੰਗ ਨਾਲ ਜਮਾਤੀ ਨਜ਼ਰੀਏ ਤੋਂ ਲੋਕਾਂ ਅੱਗੇ ਰੱਖੀ, ਉਸ ਕਰਕੇ ਵੀ ਉਸ ਦੀ ਨਿਵੇਕਲੀ ਪਛਾਣ ਬਣਦੀ ਹੈ। ਕੁਝ ਲੋਕਾਂ ਨੇ ਭਾਵੇਂ ਉਸ ਨੂੰ ਦਲਿਤਾਂ ਦੇ ਕਵੀ ਤੱਕ ਘਟਾਉਣ ਦਾ ਯਤਨ ਕੀਤਾ ਪਰ ਉਸ ਦੀ ਕਵਿਤਾ ਵਿਚ ਪਈ ਜਮਾਤੀ ਪੈਂਤੜੇ ਦੀ ਧਾਰ ਅੱਗੇ ਇਹ ਨੁਕਤਾ ਟਿਕ ਨਹੀਂ ਸਕਿਆ। ਇਸ ਤੋਂ ਵੱਧ, ਦਸ ਸਿੱਖ ਗੁਰੂਆਂ ਦੀ ਪ੍ਰਸਾਰੀ-ਪ੍ਰਚਾਰੀ ਸਿੱਖੀ ਵਾਲਾ 'ਸਰਬਤ ਦੇ ਭਲੇ' ਵਾਲਾ ਸੰਕਲਪ ਬੱਝਵੇਂ ਰੂਪ ਵਿਚ ਉਸ ਦੀ ਕਵਿਤਾ ਦਾ ਧੁਰਾ ਬਣਿਆ ਹੈ। ਇਸੇ ਕਰਕੇ ਉਹ ਲੋਕਾਂ ਦੀ ਗੱਲ ਲੋਕਾਂ ਤੱਕ ਪਹੁੰਚਾਉਣ ਲਈ ਵਾਰ-ਵਾਰ ਇਨ੍ਹਾਂ ਸੱਚੇ ਪਾਤਸ਼ਾਹਾਂ ਅਤੇ ਇਨ੍ਹਾਂ ਦੀਆਂ ਸਿਖਿਆਵਾਂ ਨੂੰ ਸੰਬੋਧਨ ਹੁੰਦਾ ਹੈ। ਆਪਣੇ ਕਾਵਿ ਸੰਗ੍ਰਹਿਆਂ-ਲਹੂ ਭਿੱਜੇ ਬੋਲ, ਸੈਨਤਾਂ, ਚੌਨਕਰੀਆਂ ਸੀਖਾਂ ਅਤੇ ਕੰਮੀਆਂ ਦਾ ਵਿਹੜਾ, ਰਾਹੀਂ ਉਸ ਨੇ ਕਿਰਤੀ ਲੋਕਾਂ ਲਈ ਆਪਣਾ ਸੁਨੇਹਾ ਛੱਡਿਆ। ਉਸ ਨੇ ਜੁਲਮ ਅਤੇ ਜਬਰ ਖਿਲਾਫ ਆਪਣੀ ਕਲਮ ਤਲਵਾਰ ਵਾਂਗ ਚਲਾਈ ਅਤੇ ਆਪਣੀ ਸੋਚ ਉੱਤੇ ਪਹਿਰਾ ਦਿੱਤਾ। ਉਦਾਸੀ ਦੀ ਇਹ ਆਵਾਜ਼ ਪੰਜਾਬ ਦੀ ਆਵਾਜ਼/ਲੋਕਾਂ ਦੀ ਆਵਾਜ਼ ਬਣੀ। 'ਪੰਜਾਬ ਟਾਈਮਜ਼' ਦੇ ਪਾਠਕਾਂ ਲਈ ਸੰਤ ਰਾਮ ਉਦਾਸੀ ਦੇ 72ਵੇਂ ਜਨਮ ਦਿਨ 'ਤੇ ਉਨ੍ਹਾਂ ਦੀ ਬੇਟੀ ਇਕਬਾਲ ਕੌਰ ਉਦਾਸੀ ਦਾ ਇਹ ਵਿਸ਼ੇਸ਼ ਲੇਖ ਛਾਪ ਰਹੇ ਹਾਂ।-ਸੰਪਾਦਕ

ਜਿਆਦਾ ਜੁਝਾਰੂ ਵਿਰਸੇ ਬਾਰੇ ਜਾਣਕਾਰੀ ਮਿਲੀ ਜੋ ਬਾਅਦ ਵਿਚ 70ਵੇਂ ਦਹਾਕੇ ਵਿਚ ਨਕਸਲਵਾੜੀ ਲਹਿਰ ਦਾ ਸਿਰਾ ਹੋ ਨਿਬੜੀ। ਭਰ ਜੁਆਨੀ ਵਿਚ ਕਵਿਤਾ ਦਾ ਜਜ਼ਬਾ ਇੰਨਾ ਸੀ ਕਿ ਉਹ ਹਰ ਗੱਲ ਕਵਿਤਾ ਵਿਚ ਤਰੰਤ ਕਹਿ ਦਿੰਦੇ। ਪਾਪਾ ਜੀ ਦੇ ਅਤਿ ਕਰੀਬੀ ਮਿੱਤਰ ਕਾਮਰੇਡ ਬੰਤ ਮਾਣੂਕੇ ਨੇ ਦੱਸਿਆ ਕਿ ਇਕ ਵਾਰ ਉਦਾਸੀ ਉਨ੍ਹਾਂ ਨੂੰ ਕਹਿੰਦਾ ਕਿ "ਮੈਂ ਵੀਹ ਹਜ਼ਾਰ ਦੇ ਇਕੱਠ ਵਿਚ ਬਿਨਾਂ ਮਾਇਕ ਤੋਂ ਗਾ ਸਕਦਾ ਹਾਂ।" ਤੇ ਇਹ ਗੱਲ ਅਮਲ ਵਿਚ ਬਹੁਤ ਵਾਰ ਵਾਪਰੀ ਵੀ ਹੈ। ਉਨ੍ਹਾਂ ਦੀ ਕਵਿਤਾ ਨੌਜਵਾਨਾਂ ਨੂੰ ਕ੍ਰਾਂਤੀ ਦੇ ਰਾਹ ਤੌਰਨ ਅਤੇ ਹਕੂਮਤ ਦੀਆਂ ਨਜ਼ਰਾਂ ਵਿਚ ਬਲਦੀ 'ਤੇ ਤੇਲ ਦਾ ਕੰਮ ਕਰਦੀ ਸੀ। ਉਨ੍ਹਾਂ ਦੀ ਪਹਿਲੀ ਗ੍ਰਿਫਤਾਰੀ ਦੀ ਤਾਂ ਮੈਨੂੰ ਯਾਦ ਨਹੀਂ ਹੈ ਪਰ ਪ੍ਰਕਾਸ਼ ਸਿੰਘ ਤਾਇਆ ਜੀ ਦੱਸਦੇ ਹਨ ਕਿ ਕਾਮਰੇਡ ਤੇਜਾ ਸਿੰਘ ਸੁਤੰਤਰ ਨੇ ਡੀ.ਐਸ.ਪੀ. ਸਿਕੰਦਰ ਸਿੰਘ ਨੂੰ ਕਿਹਾ ਕਿ ਇਹ ਬੰਦਾ (ਉਦਾਸੀ) ਮੇਰਾ ਹੈ। ਜੇ ਕੋਈ ਇਸ ਨੂੰ ਹਰਜ-ਮਰਜ ਹੋਗੀ ਤਾਂ ਇਸ ਦੇ ਨਤੀਜੇ ਭੁਗਤਣ ਲਈ ਤਿਆਰ ਰਹੀਂ। ਲੱਡਾ ਕੋਠੀ ਦੇ ਇੰਟੈਰੋਗੇਸ਼ਨ ਸੈਂਟਰ ਅੱਗੇ ਜਾ ਕੇ ਮੇਰੀ ਦਾਦੀ ਮਾਂ ਦੀ ਪੁਲਿਸ ਵਾਲਿਆਂ ਨੂੰ ਧਮਕੀ ਕਿ ਜੇ ਮੇਰਾ ਪੁੱਤਰ ਨਾ ਦਿਖਾਇਆ ਤਾਂ ਮੈਂ ਇਥੇ ਹੀ ਤੁਹਾਡੇ ਗੇਟ ਨਾਲ ਟੱਕਰਾਂ ਮਾਰ-ਮਾਰ ਕੇ ਮਰ ਜਾਵਾਂਗੀ; ਨਤੀਜੇ ਵਜੋਂ ਇੰਟੈਰੋਗੇਸ਼ਨ ਸੈਂਟਰ ਤੋਂ ਲਿਆ ਕੇ ਉਨ੍ਹਾਂ ਨੂੰ ਬੇਬੇ ਅਤੇ ਤਾਇਆ ਜੀ ਨੂੰ ਮਿਲਣ ਦਿੱਤਾ ਗਿਆ। ਤਸਦਦ ਕਾਰਨ ਉਨ੍ਹਾਂ ਦੀ ਹਾਲਤ ਬਹੁਤ ਮਾੜੀ ਸੀ। ਉਨ੍ਹਾਂ ਨੂੰ ਪੁੱਠਾ ਟੰਗਿਆ ਗਿਆ। ਅੰਮ੍ਰਿਤਸਰ ਦੇ ਇੰਟੈਰੋਗੇਸ਼ਨ ਸੈਂਟਰ ਵਿਚ ਲਿਜਾ ਕੇ ਉਨ੍ਹਾਂ 'ਤੇ ਲਗਾਤਾਰ ਤਸਦਦ ਢਾਹਿਆ ਜਾਣ ਲੱਗਾ। ਇਸ ਸਾਰੇ ਵਰਤਾਰੇ ਦਾ ਪਰਿਵਾਰ 'ਤੇ ਅਸਰ ਪੈਣਾ ਕੁਦਰਤੀ ਸੀ। ਪਿੰਡ ਵਿਚ ਮੋਟਰਸਾਈਕਲ ਦੀ ਆਵਾਜ਼ ਆਉਂਦੀ ਤਾਂ ਯਕੀਨਨ ਪੁਲਿਸ ਹੀ ਹੁੰਦੀ ਸੀ। ਮੇਰੀ ਮਾਂ ਨੇ ਤਖਤਿਆਂ ਵਿਚਲੀਆਂ ਝੀਬਾਂ/ਵਿਰਲਾਂ ਨੂੰ ਮਿੱਟੀ, ਗੋਹਾ ਅਤੇ ਕੱਪੜੇ ਫਸਾ ਕੇ ਬੰਦ ਕੀਤਾ ਹੋਇਆ ਸੀ ਤਾਂ ਜੋ ਅੰਦਰ ਦਾ ਚਾਨਣ ਬਾਹਰ ਨਾ ਜਾ ਸਕੇ। ਸਾਨੂੰ ਪੜ੍ਹਦਿਆਂ ਨੂੰ ਲੈਪ ਬੁਝਾ ਕੇ ਸੌਂ ਜਾਣ ਲਈ ਕਹਿ ਦਿੰਦੀ, ਕਿਉਂਕਿ ਬਾਹਰ ਚਾਨਣ ਜਾਂਦਾ ਦੇਖ ਕੇ ਅਕਸਰ ਬਾਣੇਦਾਰ ਸਾਡਾ ਕੁੰਡਾ ਖੜਕਾ ਦਿੰਦਾ ਅਤੇ ਆ ਕੇ ਬੋਲਦਾ, "ਕਿੱਥੇ ਹੈ ਛੋਕਰੀ ਦਾ ਯਾਰ"। ਪੁਲਿਸ ਆ ਕੇ ਘਰ ਦੀਆਂ ਪੇਟੀਆਂ, ਪੜਛੱਤੀਆਂ ਤੱਕ ਫਰੋਲ ਸੁੱਟਦੀ। ਹੁਣ ਅਸੀਂ ਵੀ ਲਗਾਤਾਰ ਇਸ ਵਰਤਾਰੇ ਦੇ ਆਦੀ ਹੋ ਚੁੱਕੇ ਸੀ। ਪੁਲਿਸ ਦੇ ਆਉਣ 'ਤੇ ਡਰਦੇ ਨਹੀਂ ਸੀ ਸਗੋਂ

ਅੱਗਿਓਂ ਜਵਾਬ ਸੁਣਾਉਂਦੇ ਸੀ। ਇਕ ਵਾਰ ਸਾਨੂੰ ਪਿੰਡ ਵਿਚੋਂ ਕਿਸੇ ਨੇ ਵੀ ਪੱਠੇ ਮੁੱਲ ਨਾ ਦਿੱਤੇ ਕਿਉਂਕਿ ਉਨ੍ਹਾਂ ਨੂੰ ਪੁਲਿਸ



ਤੰਗ ਕਰਦੀ ਸੀ। ਮੈਂ ਅਤੇ ਵੀਰ ਬੱਲੀ ਮੱਝਾਂ ਨੂੰ ਪਿੰਡ ਦੀ ਨਿਆਈਂ ਵਿਚ ਚਾਰਨ ਲਈ ਲੈ ਜਾਂਦੇ; ਨਾਲੇ ਕਿਤਾਬਾਂ ਕਾਪੀਆਂ ਨਾਲ ਲੈ ਕੇ ਸਕੂਲ ਦਾ ਕੰਮ ਕਰ ਲੈਂਦੇ। ਇਸੇ ਰਸਤੇ ਹੀ ਸ਼ਹਿਣੇ ਤੋਂ

ਮੈਂ ਹਾਂ ਪੰਜਾਬ ਬੋਲਦਾ

ਮੈਂ ਹਾਂ ਪੰਜਾਬ ਬੋਲਦਾ, ਸੁੱਚੀਆਂ ਦਾੜ੍ਹੀਆਂ ਦੇ ਨਾਂ 'ਤੇ ਪੀਡੀਆਂ ਗੁੱਤਾਂ ਦੇ ਨਾਂ, ਮੈਂ ਹਾਂ ਪੰਜਾਬ ਬੋਲਦਾ ਆਪਣੇ ਧੀਆਂ ਪੁੱਤਾਂ ਦੇ ਨਾਂ, ਮੈਂ ਹਾਂ ਪੰਜਾਬ ਬੋਲਦਾ ਮਾਂ ਦੀਆਂ ਦੋ ਵਗਦੀਆਂ, ਮੇਰੇ ਪੰਜ ਧਾਰਾ ਵਗੇ ਏਨੇ ਦੁੱਧਾਂ ਦੇ ਹੁੰਦਿਆਂ, ਕਿਉਂ ਵਿਲਕਦੀ ਮਮਤਾ ਲੱਗੇ? ਕਾਂਜੀ ਦੇ ਬੱਦਲਾਂ ਦੇ ਨਾਂ 'ਤੇ, ਬਦਲੀਆਂ ਰੁੱਤਾਂ ਦੇ ਨਾਂ ਮੈਂ ਹਾਂ ਪੰਜਾਬ ਬੋਲਦਾ...

ਵਾਰਿਸ, ਮੋਹਨ, ਕਾਦਰ, ਧਨੀ, ਸਤਿਲੁਜ ਝਨਾਂ ਨੂੰ ਮੇਲਦੇ ਖੇਡਦੇ ਗੀਟੇ ਰਹੇ, ਕਿਉਂ ਨਹੀਂ ਸਿਰੀਆਂ ਖੇਲਦੇ? ਗੁੰਦਵਿਆਂ ਜਿਸਮਾਂ ਦੇ ਨਾਂ 'ਤੇ, ਫੁੱਟਦੀਆਂ ਮੁੱਛਾਂ ਦੇ ਨਾਂ ਮੈਂ ਹਾਂ ਪੰਜਾਬ ਬੋਲਦਾ...

ਮੇਰੇ ਕੁਪੁੱਤਰੇ ਸੌਂ ਜਿਓ, ਹੁਣ ਨਾਲ ਮੌਜ ਦੇ ਪਹਿਰੇ ਖੜ੍ਹਗਾ ਮੈਂ ਭਾਵੇਂ ਹਵਾਲੇ ਹਾਂ ਫੌਜ ਦੇ ਹੰਭੀਆਂ ਅਦਾਲਤਾਂ ਦੇ ਨਾਂ, ਨਾਰਦ ਦੀਆਂ ਘੜਿੱਤਾਂ ਦੇ ਨਾਂ ਮੈਂ ਹਾਂ ਪੰਜਾਬ ਬੋਲਦਾ...

ਬਹਿ ਕੇ ਪਰ੍ਹਾ ਵਿਚ ਸੁਣ ਲਵੋ, ਵੱਡਿਓ ਨਵਾਬੀਓ ਤਲੀਆਂ 'ਤੇ ਸਿਰ ਕਿੱਦਾਂ ਟਿਕੇ, ਦੱਸਿਓ ਪੰਜਾਬੀਓ ਹੀਰ ਦੀ ਚੂਰੀ ਦੇ ਨਾਂ, ਕੈਦੋਂ ਦੀ ਲੂੜੀ ਦੇ ਨਾਂ ਮੈਂ ਹਾਂ ਪੰਜਾਬ ਬੋਲਦਾ...

ਪੁਲਿਸ ਆਉਂਦੀ ਸੀ। ਪੁਲਿਸ ਨੂੰ ਸਾਡੇ ਬਾਰੇ ਪਤਾ ਲੱਗ ਗਿਆ। ਉਹ ਸਾਥੋਂ ਪੁੱਛਦੇ ਹਨ, "ਓਏ ਤੁਸੀਂ ਕੀਹਦੇ ਜੁਆਕ ਹੋ?" ਵੀਰ ਨੇ ਜਵਾਬ ਦਿੱਤਾ, "ਸੰਤ ਰਾਮ ਉਦਾਸੀ ਦੇ।" "ਬੋਡਾ ਭਾਪਾ ਘਰੇ ਕਦੋਂ ਆਉਂਦਾ ਏ। ਉਹਦੇ ਨਾਲ ਹੋਰ ਕਿਹੜੇ-ਕਿਹੜੇ ਬੰਦੇ ਆਉਂਦੇ ਨੇ।" ਸਾਨੂੰ ਸਿਖਾਇਆ ਗਿਆ ਜਵਾਬ "ਸਾਨੂੰ ਤਾਂ ਪਤਾ ਨਹੀਂ" ਅਸੀਂ ਤੁਰੰਤ ਬੋਲ ਦਿੱਤਾ। ਅੱਜ ਵੀ ਮੈਨੂੰ ਉਸ ਖਾਕੀ ਵਰਦੀ ਵਾਲੇ ਦਾ ਚਿਹਰਾ ਯਾਦ ਹੈ ਜਿਹਨੇ ਮੋੜਵੇਂ ਰੂਪ ਵਿਚ ਆਪਣੇ ਨਾਲ ਵਾਲੇ (ਸਾਥੀ) ਨੂੰ ਕਿਹਾ ਸੀ, "ਜੁਆਕ ਵੀ ਉਹਦੇ ਵਾਂਗ ਪੂਰੇ ਹਰਾਮੀ ਨੇ।"

ਉਲਟੇ-ਸਿੱਧੇ ਬਹਾਨੇ ਬਣਾ ਕੇ ਪਾਪਾ ਜੀ ਨੂੰ ਕਿਸੇ ਨਾ ਕਿਸੇ ਬੂਠੇ ਕੇਸ ਵਿਚ ਉਲਝਾ ਲਿਆ ਜਾਂਦਾ। ਕਦੇ ਮੁਅੱਤਲੀ, ਕਦੇ ਬਾਰਡਰ ਏਰੀਏ ਵਿਚ ਬਦਲੀ ਕਰ ਦਿੱਤੀ ਜਾਂਦੀ। ਇਕ ਵਾਰ ਉਨ੍ਹਾਂ ਨੂੰ ਇਹ ਪੇਸ਼ਕਸ਼ ਆਈ ਕਿ ਜੇ ਉਸ ਨੂੰ ਲਿਖਣ ਅਤੇ ਗਾਉਣ ਤਾ ਸ਼ੌਕ ਹੈ ਤਾਂ ਉਹ ਸਰਕਾਰ ਵਿਰੁੱਧ ਲਿਖਣਾ ਛੱਡ ਦੇਵੇ; ਬਦਲ ਵਿਚ ਉਸ ਨੂੰ ਇਕ ਗਾਉਣ ਵਾਲੀ ਦੇ ਨਾਲ-ਨਾਲ ਲੁਧਿਆਣੇ ਵਿਚ ਕੋਠੀ ਵੀ ਦੇ ਦਿੱਤੀ ਜਾਵੇਗੀ ਪਰ ਹਕੂਮਤ ਸ਼ਾਇਦ ਇਹ ਨਹੀਂ ਸੀ ਜਾਣਦੀ ਕਿ ਉਦਾਸੀ ਕਿਸ ਮਿੱਟੀ ਅਤੇ ਕਿਸ ਮਾਂ ਦਾ ਜਨਮਿਆ ਹੈ। ਐਮਰਜੈਂਸੀ ਤੋਂ ਪਹਿਲਾਂ ਪਰਿਵਾਰ

ਦੀ ਹਾਲਤ ਇੰਨੀ ਬਦਤਰ ਹੋ ਗਈ ਕਿ ਵਾਰ-ਵਾਰ ਕੇਸ ਪੇਣ ਨਾਲ ਕੋਈ ਉਨ੍ਹਾਂ ਦੀ ਜ਼ਮਾਨਤ ਕਰਵਾਉਣ ਲਈ ਤਿਆਰ ਨਹੀਂ ਸੀ ਹੋ ਰਿਹਾ। ਐਡਵੋਕੇਟ ਕਾਮਰੇਡ ਕਿਰਨਜੀਤ ਸਿੰਘ ਸੇਖੋਂ (ਸੰਗਰੂਰ) ਦੇ ਪਿਤਾ ਕਾਮਰੇਡ ਗੰਡਾ ਸਿੰਘ (ਐਮ.ਸੀ.ਪੀ.ਆਈ.) ਨੇ ਜ਼ਮਾਨਤ ਲਈ। ਮੇਰੀ ਮਾਂ ਨੂੰ ਸੰਗਰੂਰ ਦਾ ਕੋਈ ਰਾਹ ਪਤਾ ਨਾ ਹੋਣ ਕਾਰਨ ਪਿੰਡੋਂ ਤਾਏ ਸੁਦਾਗਰ ਸਿੰਘ ਅਤੇ ਬਹਾਦਰ ਸਿੰਘ (ਜਿਸ ਦੀ ਭੈਣ ਸੰਗਰੂਰ ਵਿਆਹੀ ਸੀ) ਤਾਈ ਹੋਰਾਂ ਨੂੰ ਨਾਲ ਲੈ ਕੇ ਸੰਗਰੂਰ ਕਾਮਰੇਡ ਗੰਡਾ ਸਿੰਘ ਨੂੰ ਲੱਭ ਕੇ ਜ਼ਮਾਨਤ ਕਰਵਾਈ। ਇਕ ਹੋਰ ਕੇਸ ਵਿਚ ਪਿੰਡ ਦੇ ਬਾਣੀਏ ਤਾਇਆ ਬੁੱਧ ਰਾਮ ਨੇ ਉਨ੍ਹਾਂ ਦੀ ਜ਼ਮਾਨਤ ਕਰਵਾਈ। ਫਿਰ ਹੋਰ ਕੇਸ 'ਤੇ ਜਦੋਂ ਮੇਰੀ ਮਾਂ ਫਿਰ ਤਾਏ ਬੁੱਧ ਰਾਮ ਕੋਲ ਜ਼ਮਾਨਤ ਕਰਵਾਉਣ ਲਈ ਕਹਿਣ ਗਈ ਤਾਂ ਉਨ੍ਹਾਂ ਕਿਹਾ, "ਭਾਈ ਇਹ ਵਾਰ-ਵਾਰ ਪੁੱਠੇ ਕੰਮ ਕਰਦਾ ਹੈ। ਚੁੱਪ ਕਰਕੇ ਮੁਆਫੀ ਮੰਗ ਲਵੋ ਅਤੇ ਜੁਆਕ ਪਾਲੋ" ਕੋਈ ਹੀਲਾ ਨਾ ਹੁੰਦਾ ਦੇਖ ਕੇ ਸਾਡੇ ਸ਼ਰੀਕੇ ਵਿਚੋਂ ਨੇੜਲੇ ਬਾਬਾ ਕਾਹਨ ਸਿੰਘ ਨੇ ਆਪਣੀਆਂ ਭੇਡਾਂ ਵੇਚ ਕੇ ਉਨ੍ਹਾਂ ਦੀ ਜ਼ਮਾਨਤ ਕਰਵਾਈ। ਪੇਸ਼ੀ 'ਤੇ ਗਈ ਮੇਰੀ ਮਾਂ ਅਤੇ ਬਾਬੇ ਕਾਹਨ ਨੂੰ ਭੇਡਾਂ ਵੇਚ ਕੇ ਜ਼ਮਾਨਤ ਕਰਵਾਉਣ ਵਾਲਾ ਫਾਰਮੂਲਾ ਪਾਪਾ ਜੀ ਨੇ ਸਮਝਾ ਦਿੱਤਾ ਸੀ। ਮੈਨੂੰ ਅੱਜ ਵੀ ਉਹ ਸ਼ਬਦ ਯਾਦ ਹਨ, "ਆਪਣੇ ਘਰ

ਦੇ ਗਾਡਰਾਂ ਪਈਆਂ ਨੇ। ਇਕ ਮੱਝ ਵੇਚ ਦਿਉ। ਚਾਚਾ (ਕਾਹਨ ਸਿੰਘ) ਤੂੰ ਕੁੱਝ ਭੇਡਾਂ ਵੇਚ ਦੇ। ਬਾਹਰ ਆ ਕੇ ਮੈਂ ਸਾਰਾ ਹਿਸਾਬ ਕਰ ਦਿਊਂਗਾ। ਬੱਚਿਆਂ ਦੇ ਸਿਰ 'ਤੇ ਹੱਥ ਰੱਖਿਉ। ਡੋਲਣ ਨਹੀਂ ਦੇਣਾ। ਚਾਚੀ ਨੂੰ ਕਹਿਣਾ, ਉਹ ਰਾਤ ਨੂੰ ਨਸੀਬ ਕੌਰ ਕੋਲੇ ਮੰਜਾ ਡਾਹ ਲਿਆ ਕਰੇ। ਹੌਂਸਲੇ ਵਿਚ ਰਹਿਣਾ। ਮੇਰੀ ਰਿਹਾਈ ਜਲਦੀ ਹੀ ਹੋ ਜਾਵੇਗੀ।"

ਜੇਲ੍ਹ ਵਿਚੋਂ ਉਹ ਸਾਨੂੰ ਚਿੱਠੀਆਂ ਲਿਖਦੇ। ਇੰਨੀ ਪਿਆਰੀ ਅਤੇ ਸੁੰਦਰ ਸ਼ਬਦਾਵਲੀ ਹਮੇਸ਼ਾ ਹੀ ਮੇਰੇ ਦਿਮਾਗ ਵਿਚ ਘੁੰਮਦੀ ਰਹਿੰਦੀ ਹੈ ਪਰ ਅਫਸੋਸ ਕਿ ਉਹ ਚਿੱਠੀਆਂ ਪੁਲਿਸ ਤੋਂ ਡਰਦਿਆਂ ਪਹਿਲਾਂ ਲੁਕੋ-ਲੁਕੇ ਰੱਖਦੇ ਅਤੇ ਫਿਰ ਪਾਤ ਦਿੱਤੀਆਂ ਜਾਂਦੀਆਂ ਤਾਂ ਜੋ ਕੋਈ ਵੀ ਗੱਲ ਪੁਲਿਸ ਹੱਥ ਨਾ ਲੱਗ ਜਾਵੇ। ਸਾਨੂੰ ਨਹੀਂ ਸੀ ਪਤਾ ਕਿ ਚਿੱਠੀਆਂ ਕਿੰਨੇ ਅਹਿਮ ਦਸਤਾਵੇਜ਼ ਸਨ। ਮੇਰੀ ਮਾਂ ਚਿੱਠੀ ਪੜ੍ਹਾਉਣ ਤੋਂ ਬਾਅਦ ਗੁੱਡਾ-ਮੁੱਡਾ ਕਰਕੇ ਲੁਕੇ ਦਿੰਦੀ ਕਿ ਕਿਤੇ ਕਿਸੇ ਕਾਮਰੇਡ ਦਾ ਨਾਂ ਨਾ ਲੀਕ ਹੋ ਜਾਵੇ। ਵਿਦੇਸ਼ਾਂ ਵਿਚੋਂ ਅੰਕਲ ਸੁਰਿੰਦਰ ਪੰਜਲ, ਰਾਜ ਚੌਹਾਨ, ਹਰਿੰਦਰ ਮਾਹਲ ਹੋਰਾਂ ਦੀਆਂ ਚਿੱਠੀਆਂ ਆਉਂਦੀਆਂ ਅਤੇ ਪਾਪਾ ਜੀ ਵੀ ਉਨ੍ਹਾਂ ਨੂੰ ਬਹੁਤ ਲੰਮੀਆਂ-ਲੰਮੀਆਂ ਚਿੱਠੀਆਂ ਲਿਖਦੇ। ਕਲੱਕਤੋਂ ਤੋਂ ਹਰਦੇਵ ਗਰੇਵਾਲ ਦੀ ਚਿੱਠੀ ਆਈ। 1984 ਦੇ ਘਟਨਾਕ੍ਰਮ ਤੋਂ ਬਾਅਦ ਉਹ ਲਿਖਦੇ ਹਨ, "ਯਾਰ ਉਦਾਸੀ, ਤੈਨੂੰ ਕੀ ਕਹਾਂ। ਕਿਸੇ ਮਰੇ-ਜਿਉਂਦੇ ਦੀ ਸੁੱਖ-ਸਾਂਦ ਤਾਂ ਪੁੱਛ ਲਿਆ ਕਰ। ਬੱਸ ਮਸਾਂ ਹੀ ਬਚੇ ਹਾਂ। ਬੱਸ, ਤੇਰੇ ਵਰਗੇ ਸੰਤ ਅਤੇ ਰਾਮ ਨੇ ਬਚਾ ਲਿਆ। ਕਲਕੱਤੇ ਜਲਦੀ ਚੱਕਰ ਮਾਰ। ਤੇਰੀ ਭਤੀਜੀ ਅਤੇ ਭਾਬੀ ਬਹੁਤ ਯਾਦ ਕਰਦੀਆਂ ਨੇ। ਅਸੀਂ ਸਮਾਗਮ ਕਰਵਾਵਾਂਗੇ। ਤੂੰ ਜ਼ਰੂਰ ਆਵੀਂ, ਬਹਾਨਾ ਨਹੀਂ ਚੱਲੇਗਾ। ਬੱਚਿਆਂ ਨੂੰ ਪਿਆਰ ਦੇਈਂ ਅਤੇ ਭਾਬੀ ਜੀ ਨੂੰ ਸਤਿ ਸ੍ਰੀ ਅਕਾਲ ਕਹੀਂ।"

ਪਰਿਵਾਰਾਂ ਨਾਲ ਕਿੰਨੀ ਸਾਂਝ ਅਤੇ ਅਣਪੱਤ। ਘਰ ਆਏ ਆਪਣੇ ਸਾਥੀ ਕਾਮਰੇਡਾਂ ਨਾਲ ਕਵਿਤਾ ਦੇ ਨਾਲ-ਨਾਲ ਚੁਟਕਲੇ। ਸਿਆਸੀ ਵਿਅੰਗ। ਖੁੱਲ੍ਹ ਕੇ ਹਾਸਾ-ਮਜ਼ਾਕ ਚੱਲਦਾ। ਮੇਰਾ ਨਾਨਕਾ ਪਿੰਡ ਫਰੀਦਕੋਟ ਜ਼ਿਲ੍ਹੇ ਵਿਚ ਹੋਣ ਕਾਰਨ ਉਹ ਇਸ ਜ਼ਿਲ੍ਹੇ ਦੇ ਸਾਰੇ ਕਾਮਰੇਡਾਂ ਨੂੰ ਅਕਸਰ ਹੀ 'ਸਾਲਾ' ਕਹਿ ਦਿੰਦੇ ਸੀ। ਆਪਣੇ ਅਜੀਜ਼ ਮਿੱਤਰ, ਅੰਕਲ ਗੁਰਚਰਨ ਢਿੱਲੋਂ (ਬੈਂਕ ਮੈਨੇਜਰ) ਅਤੇ ਪਿੰਡ ਨਿਆਮੀ ਵਾਲਾ ਪਰਿਵਾਰ ਨੂੰ ਉਹ ਸਾਥੋਂ ਚਾਚਾ ਹੀ ਕਹਾਉਂਦੇ ਸੀ। ਚਾਚਾ ਮੇਜਰ ਸਿੰਘ ਬਰਾਤ (ਨਿਆਮੀ ਵਾਲਾ) ਅਤੇ ਗੁਰਮੇਲ ਚਾਚਾ ਪਿੰਡ ਰਾਏਸਰ ਤੋਂ ਸਵੇਰੇ ਤੁਰਨ ਲੱਗੇ ਤਾਂ ਅਸੀਂ ਪੁੱਛਿਆ, "ਪਾਪਾ ਜੀ, ਕਿੱਥੇ ਚੱਲੇ ਹੋ?" ਜਵਾਬ ਸੀ, "ਬੋਡੀ ਗੁੱਡੀ ਭਾਈ ਵਾਸਤੇ ਮੁੰਡਾ ਦੇਖਣਾ।" ਮੇਜਰ ਚਾਚੇ ਦੇ ਘਰ ਆਉਣ 'ਤੇ ਉਹ ਕਹਿੰਦੇ, "ਮੇਜਰਾ, ਜਾ ਕੇ ਆਪਣੀ ਭਾਬੀ ਨਾਲ ਬਰਨਾਲੇ ਤੋਂ ਰਾਸ਼ਨ ਲੈ ਆਇਉ। ਨਾਲ ਵੱਡੀ ਕੁੜੀ ਨੂੰ ਵੀ ਲੈ ਜਾਣਾ। ਇਹਨੇ ਕਿਤਾਬਾਂ ਲੈਣੀਆਂ ਨੇ।" ਸੱਚਮੁੱਚ ਮੈਂ, ਮੇਰੀ ਮਾਂ ਅਤੇ ਮੇਜਰ ਚਾਚਾ ਸ਼ਾਮ ਨੂੰ ਬਰਨਾਲੇ ਤੋਂ ਸਾਮਾਨ ਲੈ ਕੇ ਘਰ ਵਾਪਸ ਮੁੜੇ। ਪਿੰਡ ਵਿਚਲੇ ਉਨ੍ਹਾਂ ਦੇ ਸਾਥੀ ਚਾਚਾ ਹਰਜੀਤ, ਗੁਰਜੀਤ, ਤਾਇਆ ਹਮੀਰ ਸਿੰਘ, ਕਰਨੈਲ ਕੈਲਾ, ਜਗਦੀਸ਼ ਸਰਪੰਚ (ਮਾਂਧਾ) ਅਤਿ ਨੇੜਲੇ ਸਨ। ਉਹ ਹਰਜੀਤ ਚਾਚੇ ਨੂੰ ਕਹਿੰਦੇ, "ਹਰਜੀਤ ਅੱਜ ਛੁੱਟੀ ਹੈ, ਆਪਾਂ ਖੇਤ ਚੱਲਦੇ ਹਾਂ। ਨਾਲੇ ਮੈਂ ਕਵਿਤਾ ਪੁਰੀ ਕਰ ਲਵਾਂਗਾ।" ਇਲਾਕੇ ਦਾ ਸ਼ਾਇਰ ਹੀ ਕੋਈ ਪਿੰਡ ਹੋਵੇ ਜਿਥੇ ਉਨ੍ਹਾਂ ਦੀ ਜਾਣ-ਪਛਾਣ ਨਾ ਹੋਵੇ।

ਭੋਤਨਾ ਪਿੰਡ ਦੇ ਨਜ਼ਦੀਕੀ ਪਰਿਵਾਰ ਹਰਭਜਨ ਸਿੰਘ ਸਰਪੰਚ ਭੋਤਨਾ ਦਾ ਕਹਿਣਾ ਹੈ ਕਿ ਜਦੋਂ ਉਦਾਸੀ ਨੇ ਗੀਤ ਲਿਖਿਆ ਸੀ, "ਗਲ ਲੱਗ ਕੇ ਸੀਰੀ ਦੇ ਜੱਟ ਰੋਵੇ, ਬੋਹਲਾਂ ਵਿਚੋਂ ਨੀਰ ਵੱਗਿਆ। ਲਿਆ ਤੰਗਲੀ ਨਸੀਬਾਂ ਨੂੰ ਫਰੋਲੀਏ, ਤੁਤੀ ਵਿਚੋਂ ਪੁੱਤ ਜੱਗਿਆ" ਤਾਂ ਉਸ ਸਮੇਂ ਉਹ ਪਿੰਡ ਦੇ ਇਸ ਜਗਦੀਸ਼ ਸਰਪੰਚ (ਸੀ.ਪੀ.ਐਮ.) ਦੇ ਖੇਤ ਵਿਚ ਬੈਠੇ ਸਨ ਅਤੇ ਜੱਗਾ ਉਨ੍ਹਾਂ ਦੇ ਵੱਡੇ ਪੁੱਤਰ ਦਾ ਨਾਮ ਹੈ। ਭੋਤਨਾ ਅਤੇ ਰਾਏਸਰ ਦੇ ਖੇਤ ਸਾਂਝੇ ਸਨ ਜਿਸ ਕਾਰਨ ਅਕਸਰ ਹੀ ਖੇਤ ਵਿਚ ਇਕੱਠੇ ਹੋਣ ਦਾ ਮੌਕਾ ਉਨ੍ਹਾਂ ਨੂੰ ਮਿਲ ਜਾਂਦਾ।

ਇਕ ਵਾਰ ਉਨ੍ਹਾਂ ਫੈਸਲਾ ਸੁਣਾ ਦਿੱਤਾ ਕਿ "ਮੈਂ ਹੁਣ ਮੋਟਰ ਸਾਈਕਲ (ਰਾਜਦੂਤ) ਨਹੀਂ ਚਲਾਉਣਾ। ਸਿਰਫ ਸਾਈਕਲ ਹੀ ਚਲਾਉਣਾ ਹੈ।" ਤਰਕ ਇਹ ਦਿੱਤਾ ਕਿ ਮੋਟਰ ਸਾਈਕਲ 'ਤੇ ਜਾਂਦਿਆਂ ਉਹ ਕਵਿਤਾ ਨਹੀਂ ਲਿਖ ਸਕਦੇ। ਸਾਈਕਲ 'ਤੇ ਜਦੋਂ ਉਹ ਲੋਕਾਂ ਨੂੰ ਖੇਤਾਂ, ਰਸਤਿਆਂ ਵਿਚ ਮਿਹਨਤ ਕਰਦੇ ਦੇਖਦੇ ਤਾਂ ਜੋ ਵੀ

(ਬਾਕੀ ਅਗਲੇ ਸਫੇ 'ਤੇ)

ਦੂਸਰੇ ਪ੍ਰਤੀ ਸਨੇਹ ਜਾਂ ਸਤਿਕਾਰ ਦੇ ਭਾਵਾਂ ਨਾਲ ਜੁੜਿਆ ਹੋਇਆ ਵਿਅਕਤੀ ਦੋਸਤ ਹੈ। ਦੋਸਤੀ ਸੱਚੇ ਸੁੱਚੇ ਜਜ਼ਬਿਆਂ ਨਾਲ ਭਰਪੂਰ ਰਿਸ਼ਤਾ ਸਮਝਿਆ ਜਾਂਦਾ ਹੈ ਕਿਉਂਕਿ ਇਸ ਵਿੱਚ ਕੋਈ ਸਾਕਾਦਾਰੀ ਦਾ ਸਮਾਜਿਕ ਬੰਧਨ ਨਹੀਂ ਬਲਕਿ ਦੋ ਜਣਿਆਂ ਦੇ ਸਮਾਨ ਦ੍ਰਿਸ਼ਟੀਕੋਣ 'ਤੇ ਆਧਾਰਤ ਸੁਚੇਤ ਸਬੰਧ ਹੈ। ਫਾਰਸੀ ਮੁਢ ਵਾਲਾ ਇਹ ਸ਼ਬਦ ਆਪਣੇ ਵਿਸਤ੍ਰਿਤ ਅਰਥਾਂ ਵਿੱਚ ਦੋ ਸਮਾਨ-ਲਿੰਗੀ ਵਿਅਕਤੀਆਂ ਵਿਚਕਾਰ ਸਬੰਧਾਂ ਨੂੰ ਹੀ ਨਹੀਂ ਪ੍ਰਗਟਾਉਂਦਾ ਬਲਕਿ ਵਿਪਰੀਤ ਲਿੰਗਾਂ ਵਿਚਕਾਰ ਪਿਆਰ/ਆਸ਼ਕੀ ਦਾ ਅਰਥਾਵਾਂ ਵੀ ਹੈ। ਵਾਰਿਸ ਦੀ ਹੀਰ ਵਿੱਚ ਦੇਖੋ:

ਲੈ ਵੇ ਰਾਝਿਆ ਵਾਹ ਮੈਂ ਲਾਹ ਬੱਕੀ,
ਮੇਢੀ ਤੈਢਤੀ ਦੋਸਤੀ ਬੱਸ ਹੋਈ.

ਗੁਰੂ ਨਾਨਕ ਦੇਵ ਜੀ ਇਸ ਸ਼ਬਦ ਰਾਹੀਂ ਇਸਤਰੀ ਪੁਰਸ਼ ਦੇ ਵਿਆਹੁਤਾ ਸਬੰਧ ਦਰਸਾਉਂਦੇ ਹਨ:

ਭੰਡਹੁ ਹੋਵੇ ਦੋਸਤੀ ਭੰਡਹੁ ਚਲੇ ਰਾਹ॥

ਇਸ ਤੋਂ ਅੱਗੇ ਦੋਸਤੀ ਕਿਸੇ ਵੀ ਵਸਤੂ ਨਾਲ ਲਗਾਵ ਦੇ ਭਾਵ ਵੀ ਪ੍ਰਗਟ ਕਰਦੀ ਹੈ। ਦੇਖੋ ਗੁਰੂ ਅੰਗਦ ਦੇਵ ਦੇ ਇਹ ਕਥਨ:

ਤਿਨਾ ਦਰਿਆਵਾ ਸਿਉ ਦੋਸਤੀ
ਮਨਿ ਮੁਖਿ ਸਚਾ ਨਾਉ॥

ਉਰਦੂ ਵਿੱਚ ਕਹਾਵਤ ਹੈ, ਕੋਈ ਇਲਮ ਕੋ ਦੋਸਤ ਰਖਤਾ ਹੈ, ਕੋਈ ਰੁਖਦੇ ਕੋ।

ਗੁਰੂ ਨਾਨਕ ਤਾਂ ਇਕ ਥਾਂ ਦੋ ਚੀਜ਼ਾਂ ਅਰਥਾਤ ਸੁੰਦਰਤਾ ਅਤੇ ਵਾਸ਼ਨਾ ਦੇ ਜੋੜ ਨੂੰ ਵੀ ਦੋਸਤੀ ਆਖਦੇ ਹਨ ਭਾਵੇਂ ਏਥੇ ਇਸ ਨੂੰ ਲਾਖਣਿਕ ਪ੍ਰਯੋਗ ਹੀ ਕਿਹਾ ਜਾਵੇਗਾ:

ਰੂਪੈ ਕਾਮੈ ਦੋਸਤੀ ਭੁਖੈ ਸਾਵੈ ਗੰਢ॥

ਦਰਅਸਲ ਉਰਦੂ ਫਾਰਸੀ ਵਿੱਚ ਤਾਂ ਦੋਸਤ/ਦੋਸਤੀ ਨਾਲ ਹੋਰ ਲਫਜ਼ ਮਿਲ ਕੇ ਅਨੇਕਾਂ ਸਮਾਸ ਬਣੇ ਮਿਲਦੇ ਹਨ ਜਿਵੇਂ ਆਰਾਮ-ਦੋਸਤ, ਜਰਾਹਤ-ਦੋਸਤ (ਆਪਣੇ ਜ਼ਖਮਾਂ ਨੂੰ ਮਾਨਣ ਵਾਲਾ), ਖ਼ਾਨਾ-ਦੋਸਤ (ਘਰੇ ਰਹਿਣ ਵਾਲਾ), ਦਰਵੇਸ਼ ਦੋਸਤ, ਦਗ਼ਲ-ਦੋਸਤ (ਬੂਠਾ ਦੋਸਤ), ਦੋਸਤ-ਅਫ਼ਸੋਸ, ਦੋਸਤ-ਅੰਗੋਜ਼, ਦੋਸਤਤਰ (ਵਧੀਆਂ ਦੋਸਤ), ਜ਼ਰਦੋਸਤ (ਸੋਨੇ ਦਾ ਚਾਹਵਾਨ, ਕੰਜੂਸ), ਫਾਹਿਸ਼-ਦੋਸਤ (ਫੇਡੀਬਾਜ਼), ਫਕੀਰ-ਦੋਸਤ, ਗਲਾ-ਦੋਸਤ (ਖੰਘ ਜ਼ੁਕਾਮ), ਹਫ਼ਤਾ-ਦੋਸਤ (ਬੋਤਚਿਰਾ ਮਿੱਤਰ) ਵਗ਼ੈਰਾ ਵਗ਼ੈਰਾ। ਮੋਟੇ ਤੌਰ 'ਤੇ ਮਿੱਤਰਤਾ ਦੇ ਅਰਥਾਂ ਵਿੱਚ ਇਹ ਸ਼ਬਦ ਲਗਭਗ ਸਾਰੀਆਂ ਉੱਤਰ-ਭਾਰਤੀ ਅਤੇ ਇਰਾਨੀ ਬੋਲੀਆਂ ਵਿੱਚੋਂ ਪਸ਼ਤੋ, ਕੁਰਦਿਸ਼, ਬਲੋਚ, ਉਜ਼ਬੇਕ, ਤੁਰਕ, ਤਾਤਾਰ, ਤਾਜਿਕ ਆਦਿ ਵਿੱਚ ਮਿਲ ਜਾਂਦਾ ਹੈ, ਏਥੋਂ ਤੱਕ ਕਿ ਖਾਸ ਨਾਂਵਾਂ ਵਿੱਚ ਵੀ, ਜਿਵੇਂ ਦੋਸਤ ਮੁਹੰਮਦ। ਮਰਾਠੀ ਵਿੱਚ ਜ਼ਮੀਨਦੋਸਤ ਸ਼ਬਦ ਪ੍ਰਚਲਤ ਹੈ ਜਿਸ ਵਿੱਚ ਆਇਆ ਦੋਸਤ ਸ਼ਬਦ ਦੋਜ਼ ਤੋਂ ਵਿਗੜਿਆ ਹੈ। ਸੋ ਅਸਲ ਸ਼ਬਦ ਹੈ ਜ਼ਮੀਨਦੋਜ਼। ਦੋਸਤ ਸ਼ਬਦ

ਦੋਸਤ ਦੋਸਤ ਨਾ ਰਹਾ



ਵਿੱਚ 'ਦੋ' ਸ਼ਬਦ ਦੀ ਮੌਜੂਦਗੀ ਤੋਂ ਕਈ ਖਿਆਲ ਕਰਦੇ ਹਨ ਕਿ ਇਸ ਦਾ ਭਾਵ ਹੈ 'ਦੋ ਅਸਤ' (ਦੋ ਹਨ)। ਫਾਰਸੀ ਵਿੱਚ ਅਸਤ ਦਾ ਮਤਲਬ 'ਹਨ' ਹੁੰਦਾ ਹੈ। ਕਈ ਲੋਕ ਜਿਨ੍ਹਾਂ ਨੂੰ ਇਸ ਸ਼ਬਦ ਦੇ ਫਾਰਸੀ ਪਿਛੋਕੜ ਦਾ ਨਹੀਂ ਪਤਾ, ਇਸ ਦਾ ਸਿਧਾ ਸਾਦਾ ਅਰਥ ਕਰ ਦਿੰਦੇ ਹਨ ਦੋ+ਸਤ ਅਰਥਾਤ ਦੋ ਸੱਚੇ ਦਿਲਾਂ ਦਾ ਮੇਲ। ਪਰ ਅਜਿਹੇ ਸੱਚ ਨੂੰ ਮੈਂ ਨਿਰੁਕਤੀ ਦੇ ਕਟਹਿਰੇ ਵਿੱਚ ਪੇਸ਼ ਕਰਨ ਲੱਗਾ ਹਾਂ, ਤੇ ਦੋਸਤ ਨੂੰ ਲੱਗਾ ਹਾਂ ਦਗ਼ਲ-ਦੋਸਤ ਕਰਨ ਕਿਉਂਕਿ ਇਸ ਦਾ ਨਿਰੁਕਤਕ ਸਬੰਧ ਸਾਡੇ ਘਿਰਣਿਤ ਸੰਸਕਾਰ ਜੂਠ ਨਾਲ ਹੈ। ਇਹ ਜਾਣ ਕੇ ਤੁਹਾਡੇ ਮੂੰਹੋਂ ਆਪ ਮੁਹਾਰੇ ਸੰਗਮ ਫਿਲਮ ਦਾ ਗਾਣਾ ਨਿਕਲਣ ਲੱਗੇਗਾ, ਦੋਸਤ ਦੋਸਤ ਨਾ ਰਹਾ...।

ਇਕੋ ਮੂਲ ਵੱਖ ਵੱਖ ਸਮਿਆਂ, ਸਭਿਆਚਾਰਾਂ ਤੇ ਭਾਸ਼ਾਵਾਂ ਦੇ ਪਰਿਵੇਸ਼ ਅਧੀਨ ਕਿੰਨੇ ਬਹੁਰੰਗੇ ਤੇ ਕਈ ਵਾਰੀ ਪਰਸਪਰ ਵਿਰੋਧੀ ਅਰਥ ਗ੍ਰਹਿਣ ਕਰ ਜਾਂਦਾ ਹੈ, ਦੋਸਤੀ ਸ਼ਬਦ ਦਾ ਮੂਲ ਇਸ ਦੀ ਖੂਬ ਮਿਸਾਲ ਪੇਸ਼ ਕਰਦਾ ਹੈ। ਭਾਰਤ ਵਿੱਚ ਸੁੱਚ-ਭਿਟ ਦੇ ਸੰਸਕਾਰ ਸਾਡੇ ਨਿਤਾ ਪ੍ਰਤੀ ਜੀਵਨ ਵਿਹਾਰ ਵਿੱਚ ਓਤਪੋਤ ਹੋਏ ਪਏ ਹਨ। ਜੂਠ ਦਾ ਸੰਕਲਪ ਇਸ ਦਾ ਇਕ ਸਜੀਵ ਤੱਤ ਹੈ। ਮੁਖ ਤੌਰ 'ਤੇ ਖਾਣ-ਪੀਣ ਪਿਛੋਂ ਬਚੇ ਹੋਏ ਭੋਜਨ ਨੂੰ ਜੂਠ ਆਖਦੇ ਹਨ। ਪਰ ਜੂਠ ਦਾ ਸੰਕਲਪ ਇਸ ਤੋਂ ਅੱਗੇ ਅਜਿਹੇ ਜੂਠੇ ਭੋਜਨ ਨੂੰ

ਖਾਣ ਤੋਂ ਪ੍ਰਹੇਜ਼ ਦੇ ਸੰਸਕਾਰ ਵਿੱਚ ਹੈ, ਕੁਝ ਅਜਿਹਾ ਹੀ ਜਿਵੇਂ ਕਿਸੇ ਕਥਿਤ ਅਛੂਤ ਜਾਤੀ ਦੇ ਵਿਅਕਤੀ ਨੂੰ ਨਾ ਛੂਹਣ ਵਿੱਚ ਹੈ। ਇਸ ਤਰ੍ਹਾਂ ਜੂਠ ਇਕ ਅਰਜਿਤ ਸੰਸਕਾਰ ਹੈ। ਇਹ ਇੱਕ ਤਰ੍ਹਾਂ ਨਾਲ ਭੁਲਾਂਦਰੇ ਵਾਲਾ ਅਨੁਭਵ ਹੈ। ਗੁਰੂ ਨਾਨਕ ਅਤੇ ਕਬੀਰ ਨੇ ਅਜਿਹੇ ਸੂਤਕਾਂ ਦੀ ਘੋਰ ਨਿੰਦਾ ਕੀਤੀ ਹੈ:

ਤਨਿ ਫਿਟੈ ਫੇਤ ਕਰੇਨਿ॥

ਮਨਿ ਜੂਠਾ ਚੁਲੀ ਭਰੇਨਿ॥

.....

ਜੂਠੇ ਜੂਠਾ ਮੁਖਿ ਵਸੈ

ਨਿਤ ਨਿਤ ਹੋਇ ਖੁਆਰੁ॥

ਉਂਜ ਬਚੇ ਹੋਏ ਭੋਜਨ ਲਈ ਵੀ ਵਿਸ਼ੇਸ਼ ਸ਼ਬਦ ਹੋਣਾ ਸਾਡੀ ਸੰਸਕ੍ਰਿਤੀ ਦੀ ਹੀ ਵਿਸ਼ੇਸ਼ਤਾ ਹੈ। ਸਾਡੀ ਸੰਸਕ੍ਰਿਤੀ ਵਿੱਚ ਜੂਠਾ ਖਾਣ ਦੀ ਵਰਜਣਾ ਪਿਛੋਂ ਕੋਈ ਸਵਸਥ-ਵਿਗਿਆਨਕ ਆਧਾਰ ਨਹੀਂ ਹੈ। ਜਰਮ ਦਾ ਸਿਧਾਂਤ ਆਧੁਨਿਕ ਕਾਢ ਹੈ। ਬਹੁਤ ਸਾਰੀਆਂ ਕੌਮਾਂ ਸਮੂਹਕ ਭੋਜਨ ਕਰਨ ਵਿੱਚ ਵਿਸ਼ਵਾਸ ਰੱਖਦੀਆਂ ਹਨ। ਮੁਸਲਮਾਨ ਲੋਕ ਇਕੱਠੇ ਇਕੋ ਥਾਲੀ ਵਿੱਚ ਭੋਜਨ ਕਰਦੇ ਹਨ। ਏਨੀ ਕੁ ਚਰਚਾ ਤੋਂ ਸਾਇੰਸ ਤੁਸੀਂ ਦੋਸਤ ਤੇ ਜੂਠ ਦੀ ਸਾਂਝ ਬਾਰੇ ਅੰਦਾਜ਼ਾ ਲਾ ਲਿਆ ਹੋਵੇਗਾ, 'ਦੋਸਤ ਉਹ ਹੈ ਜਿਸ ਦੀ ਸੰਗਤ ਮਾਣੀ ਜਾਂਦੀ ਹੈ ਤੇ ਜੂਠ ਉਹ ਬਚਿਆ ਭੋਜਨ ਹੈ ਜੋ ਖਾ ਕੇ ਮਾਣਿਆ

ਜਾ ਚੁੱਕਾ ਹੈ।' ਦੋਸਤ ਅਤੇ ਜੂਠ ਬਾਰੇ ਏਨਾ ਕੁਝ ਇਸ ਲਈ ਕਿਹਾ ਗਿਆ ਹੈ ਤਾਂ ਜੁ ਇਨ੍ਹਾਂ ਸ਼ਬਦਾਂ ਦੀ ਅਰਥ ਪੱਖੋਂ ਡਾਢੀ ਵਿਥ ਸਾਹਮਣੇ ਆ ਜਾਵੇ।

ਆਉ, ਜ਼ਰਾ ਦੋਹਾਂ ਦੀ ਨਿਰੁਕਤਕ ਸਾਂਝ ਲਭੀਏ। ਇਨ੍ਹਾਂ ਸ਼ਬਦਾਂ ਦੇ ਮੂਲ ਤੱਕ ਹਾਥ ਮਾਰਨ 'ਤੇ ਪਤਾ ਲਗਦਾ ਹੈ ਕਿ ਇਨ੍ਹਾਂ ਦੀਆਂ ਰਿਸ਼ਤੇਦਾਰੀਆਂ ਬੜੀ ਦੂਰ ਤੱਕ ਫੈਲੀਆਂ ਹਨ। ਭਾਸ਼ਾ ਵਿਗਿਆਨੀਆਂ ਨੇ ਇਕ ਭਾਰੋਪੀ ਮੂਲ geus ਦੀ ਸਥਾਪਨਾ ਕੀਤੀ ਹੈ ਜੋ ਇਨ੍ਹਾਂ ਸਾਰੇ ਸ਼ਬਦਾਂ ਦੀਆਂ ਜੜ੍ਹਾਂ ਵਿੱਚ ਬੈਠਾ ਹੋਇਆ ਹੈ। ਇਸ ਮੂਲ ਦਾ ਅਰਥ ਹੈ, ਚਖਣਾ, ਸੁਆਦ ਲੈਣਾ, ਚੁਣਨਾ। ਸੰਸਕ੍ਰਿਤ ਧਾਤੂ 'ਜੁਸ਼' ਇਸ ਮੂਲ ਦਾ ਸਕਾ ਹੈ। ਸੰਸਕ੍ਰਿਤ ਵਿੱਚ ਜੁਸ਼ ਦੇ ਅਨੇਕਾਂ ਅਰਥ ਮਿਲਦੇ ਹਨ ਜਿਵੇਂ ਖੁਸ਼ ਹੋਣਾ, ਤ੍ਰਿਪਤ ਹੋਣਾ, ਤਰੁਨਣਾ; ਪਸੰਦ ਕਰਨਾ, ਮਾਨਣਾ; ਅਨੰਦ ਲੈਣਾ; ਚੁਣਨਾ; ਸਹਾਰਨਾ ਆਦਿ। ਇਸ ਧਾਤੂ ਤੋਂ 'ਜੁਸ਼ਟ' ਬਣਿਆ ਜਿਸ ਦੇ ਅਰਥ ਹਨ ਪ੍ਰਸੰਨ, ਤ੍ਰਿਪਤ, ਖੁਸ਼, ਇਛਤ, ਪਸੰਦੀਦਾ, ਪ੍ਰਿਅ ਅਤੇ ਬਚਿਆ ਖਾਣਾ ਅਰਥਾਤ ਜੂਠ। ਪੰਜਾਬੀ ਜੂਠ ਜਾਂ ਜੂਠਾ ਸ਼ਬਦ ਇਸ ਧਾਤੂ ਦੇ ਵਿਕਾਸ ਦਾ ਹੀ ਸਿੱਟਾ ਹੈ। ਐਪਰ ਸੰਸਕ੍ਰਿਤ ਜੁਸ਼ਟ ਦੇ ਉਪਰ ਗਿਣਾਏ ਏਨੇ ਸਾਰੇ ਅਰਥ ਪੰਜਾਬੀ ਜੂਠ/ਜੂਠਾ ਦੇ ਨਹੀਂ ਹਨ। ਇਸ ਦੇ ਬਚੇ ਹੋਏ ਖਾਣੇ ਦੇ ਅਰਥ ਇਸ ਦੇ ਮਾਨਣ, ਚਖਣ ਜਾਂ ਚੁਣਨ ਦੇ ਅਰਥਾਂ ਤੋਂ ਹੀ ਉਤਪੰਨ ਹੋਏ ਹਨ। ਜਿਸ ਚੀਜ਼ ਨੂੰ ਚਖ ਲਿਆ ਗਿਆ ਹੈ ਉਸ ਦਾ ਬਾਕੀ ਦਾ ਭਾਗ ਜੂਠਾ ਹੋ ਗਿਆ। ਜਿਸ ਔਰਤ ਨੂੰ ਜਿਸਮਾਨੀ ਤੌਰ 'ਤੇ ਮਾਣ ਲਿਆ ਗਿਆ ਹੈ ਉਹ ਜੂਠੀ ਹੋ ਗਈ। ਕੁਝ ਭਾਰਤੀ ਭਾਸ਼ਾਵਾਂ ਵਿੱਚ ਜੂਠਾ ਸ਼ਬਦ ਦਾ ਰੂਪ ਬੂਠਾ ਵੀ ਹੋ ਗਿਆ ਹੈ ਪਰ ਇਸ ਦਾ ਸਬੰਧ ਅਸਤਿ ਦੇ ਅਰਥਾਂ ਵਾਲੇ ਬੂਠਾ ਸ਼ਬਦ ਨਾਲ ਕੋਈ ਨਹੀਂ ਹੈ। 'ਜ' ਅਤੇ 'ਝ' ਦੀ ਮਿਲਦੀ ਜੁਲਦੀ ਧੁਨੀ ਕਾਰਨ ਕਈ ਵਾਰੀ ਇਸ ਦੇ ਅਰਥ ਬੂਠਾ ਵੀ ਹੋ ਜਾਂਦੇ ਹਨ। ਇਸ ਦਾ ਇਕ ਹੋਰ ਸਾਂਸਕ੍ਰਿਤਕ ਕਾਰਨ ਵੀ ਹੈ। ਜੂਠੀ ਚੀਜ਼ ਦੀ ਜੂਠ ਦਿਸਦੀ ਤਾਂ ਹੈ ਨਹੀਂ ਪਰ ਉਹ ਨਿਕੰਮੀ ਹੋ ਗਈ ਹੈ ਇਸ ਲਈ ਸਮਝੋ ਬੂਠੀ ਹੈ: ਖੋਟੇ ਠਵਰ ਨ ਪਾਇਨੀ ਰਲੇ ਜੂਠਾਨੇ। ਹੋਰ ਤਾਂ ਹੋਰ ਹਿੰਦੀ ਵਿੱਚ ਉਲਟੇ ਬੂਠਾ ਦੇ ਅਰਥ ਵੀ ਜੂਠਾ ਹੋ ਗਏ ਹਨ। ਧਾਰਮਿਕ ਸਾਹਿਤ ਵਿੱਚ ਅਜਿਹਾ ਘਾਲਾਮਾਲਾ ਬਹੁਤ ਪੜ੍ਹਨ ਨੂੰ ਮਿਲਦਾ ਹੈ ਪਰ ਚਿੰਤਾ ਕਰੋ ਸੱਚੇ ਸੁੱਚੇ ਦੋਸਤ ਦੀ ਜੋ ਇਸ ਮੁਕਾਮ 'ਤੇ ਆ ਕੇ ਸਿਰਫ ਜੂਠਾ ਹੀ ਨਹੀਂ, ਬੂਠਾ ਵੀ ਹੋ ਗਿਆ ਹੈ! ਚਰਚਾ ਵਿੱਚ ਆਏ ਭਾਰੋਪੀ ਮੂਲ geus ਤੋਂ ਗਰੀਕ ਅਤੇ ਲਾਤੀਨੀ ਵਿੱਚ ਸੁਆਦ, ਜਾਇਕਾ ਆਦਿ ਦੇ ਅਰਥਾਂ ਵਾਲੇ ਸ਼ਬਦਾਂ ਦਾ ਵਿਕਾਸ ਹੋਇਆ ਹੈ ਪਰ ਜਰਮੈਨਿਕ ਅਤੇ ਕੈਲਟ ਭਾਸ਼ਾਵਾਂ ਵਿੱਚ ਚਖਣਾ, ਚੁਣਨਾ ਦੇ ਅਰਥਾਂ ਵਾਲੇ ਸ਼ਬਦਾਂ ਦਾ ਨਿਰਮਾਣ ਹੋਇਆ ਹੈ। ਅੰਗਰੇਜ਼ੀ ਵਿੱਚ ਦੋਵੇਂ ਪਾਸਿਆਂ ਤੋਂ ਬਹੁਤ ਸਾਰੇ ਸ਼ਬਦ ਆਏ ਹਨ ਜਿਨ੍ਹਾਂ ਦੀ ਸੰਖੇਪ ਵਿੱਚ ਚਰਚਾ ਕੀਤੀ ਜਾ ਰਹੀ ਹੈ। ਸਭ ਤੋਂ

ਸ਼ਬਦ ਝਰੋਖਾ



ਬਲਜੀਤ ਬਾਸੀ

ਫੋਨ: 734-454-4958

ਪਹਿਲਾਂ ਅਸੀਂ ਅੰਗਰੇਜ਼ੀ ਸ਼ਬਦ gust ਲੈਂਦੇ ਹਾਂ ਜਿਸ ਦਾ ਅਰਥ ਹੈ ਸੁਆਦ, ਜਾਇਕਾ। ਇਸ ਸ਼ਬਦ ਦੇ ਅੱਗੇ dis ਅਗੇਤਰ ਲੱਗ ਕੇ disgust ਸ਼ਬਦ ਬਣਿਆ ਜਿਸ ਦਾ ਅਰਥ ਮਜ਼ਾ ਕਿਰਕਿਰਾ ਕਰਨਾ, ਬੇਸੁਆਦੀ ਕਰਨਾ ਹੁੰਦਾ ਹੈ। ਇਸੇ ਨਾਲ ਮਿਲਦਾ ਜੁਲਦਾ ਸ਼ਬਦ ਹੈ gusto ਜਿਸ ਦਾ ਅਰਥ ਖਾਣਪੀਣ ਤੋਂ ਮਿਲਿਆ ਅਨੰਦ, ਸੁਆਦ, ਮਜ਼ਾ ਜਾਂ ਲੁਤਫ਼ ਹੈ। ਇਹ ਅਸਲ ਵਿੱਚ ਇਤਾਲਵੀ ਸ਼ਬਦ ਹੈ ਜੋ ਸੁਆਦ ਦੇ ਅਰਥਾਂ ਵਿੱਚ ਸੰਨ 1620 ਦੌਰਾਨ ਅੰਗਰੇਜ਼ੀ ਵਿੱਚ ਪ੍ਰਵੇਸ਼ ਹੋਇਆ ਰਿਕਾਰਡ ਕੀਤਾ ਗਿਆ ਹੈ। ਇਤਾਲਵੀ ਵਿੱਚ ਇਹ ਸ਼ਬਦ ਲਾਤੀਨੀ gustare (ਸੁਆਦ ਲੈਣਾ) ਤੋਂ ਆਇਆ ਹੈ।

ਜਰਮੈਨਿਕ ਰਾਹੀਂ ਅੰਗਰੇਜ਼ੀ ਸ਼ਬਦ choice ਵਿਕਸਿਤ ਹੋਇਆ ਹੈ ਜੋ ਪੂਰਵ ਜਰਮੈਨਿਕ ਧਾਤੂ kaus ਤੋਂ ਉਭਰਿਆ ਹੋਇਆ ਹੈ। ਇਸ ਧਾਤੂ ਦਾ ਅਰਥ ਚੁਣਨਾ, ਚਖਣਾ ਹੈ। ਇਹ ਜਰਮੈਨਿਕ ਧਾਤੂ ਵੀ ਭਾਰੋਪੀ ਮੂਲ geus ਦਾ ਸਕਾ ਹੈ। ਜਰਮੈਨਿਕ ਤੋਂ ਇਹ ਸ਼ਬਦ ਪੁਰਾਣੀ ਫਰਾਂਸੀਸੀ ਵਿੱਚ choi ਦੇ ਰੂਪ ਵਿੱਚ ਗਿਆ ਤੇ ਅੱਗੋਂ ਚੌਥੀ ਸਦੀ ਵਿੱਚ ਅੰਗਰੇਜ਼ੀ ਵਿੱਚ choice ਦਾ ਰੂਪ ਧਾਰ ਕੇ ਆਇਆ। ਏਥੇ ਇਕ ਹੋਰ ਦਿਲਚਸਪ ਗੱਲ ਕਰਨ ਨੂੰ ਜੀਅ ਕਰ ਆਇਆ ਹੈ ਕਿ choice ਭਾਵੇਂ ਅੰਗਰੇਜ਼ੀ choose ਦਾ ਨਾਂਵ ਰੂਪ ਹੈ ਪਰ ਦੋਨਾਂ ਦਾ ਆਪੋ ਵਿੱਚ ਵਾਸਤਾ ਬਹੁਤ ਦੂਰ ਦਾ ਹੀ ਹੈ।

ਅਸੀਂ ਮੁੜ ਦੋਸਤ 'ਤੇ ਆਉਂਦੇ ਹਾਂ। ਅਵੇਸਤਾ ਦੇ ਜੰਦ ਟੀਕਿਆਂ ਵਿੱਚ ਸੰਸਕ੍ਰਿਤ 'ਜੁਸ਼' ਦਾ ਸੁਜਾਤੀ 'ਜੁਸ਼' ਮਿਲਦਾ ਹੈ ਜਿਸ ਦਾ ਮਤਲਬ ਨਿਕਲਦਾ ਹੈ ਮਜ਼ਾ ਦੇਣਾ, ਅਨੰਦ ਦੇਣਾ। 'ਜੁਸ਼' ਦਾ ਭੂਤਕਾਲਕ ਬਣਿਆ 'ਜੁਸਤਾ'। ਪਹਿਲਵੀ ਵਿੱਚ ਆ ਕੇ 'ਜ' 'ਦ' ਵਿੱਚ ਬਦਲ ਗਿਆ ਤੇ ਹਾਸਿਲ ਆ ਗਿਆ ਦੋਸਤ। ਏਹੀ ਦੋਸਤ ਆਧੁਨਿਕ ਫਾਰਸੀ ਵਿੱਚ ਕਾਇਮ ਰਿਹਾ। ਇਸ ਤਰ੍ਹਾਂ ਦੋਸਤ ਦਾ ਅਰਥ ਬਣਦਾ ਹੈ ਜੋ ਅਨੰਦ, ਖੁਸ਼ੀ ਜਾਂ ਮਜ਼ਾ ਦਿੰਦਾ ਹੈ। ਪਿਛੋਂ ਦੱਸਿਆ ਗਿਆ ਹੈ ਕਿ ਸੰਸਕ੍ਰਿਤ ਜੁਸ਼ਟ ਦਾ ਇਕ ਅਰਥ ਪ੍ਰਿਅ, ਪਸੰਦੀਦਾ ਹੈ। ਦੋਸਤ ਵੀ ਤਾਂ ਪ੍ਰਿਅ, ਪਸੰਦੀਦਾ ਸ਼ਖਸ ਹੀ ਹੈ! ਹੈ ਨਾ ਧਰਤੀ ਗੋਲ?

ਸੰਤ ਰਾਮ ਉਦਾਸੀ

ਉਨ੍ਹਾਂ ਨੂੰ ਮਹਿਸੂਸ ਹੁੰਦਾ, ਉਸੇ ਵਕਤ ਲਿਖ ਲੈਂਦੇ। ਖੁੱਲ੍ਹੀ ਕਵਿਤਾ, 'ਹੇ ਕਿਰਤ ਦੇ ਸੰਦਾਂ ਨਾਲ ਲਿਖੀ ਗਈ ਮਹਾਨ ਕਵਿਤਾ, ਮੇਰੀ ਕਵਿਤਾ ਉਨ੍ਹਾਂ ਤੋਂ ਕਿੰਨੀ ਦੂਰ ਹੈ, ਜਿਨ੍ਹਾਂ ਲਈ ਇਹ ਲਿਖੀ ਗਈ ਹੈ' ਉਨ੍ਹਾਂ ਸਾਈਕਲ 'ਤੇ ਜਾਂਦਿਆਂ ਹੀ ਲਿਖੀ ਸੀ। ਕਵਿਤਾ ਲਿਖ ਕੇ ਉਹ ਭੋਤਨਿਆਂ ਵਾਲੇ ਪਰਿਵਾਰ ਹਰਭਜਨ ਸਿੰਘ, ਕੌਰ ਸਿੰਘ ਸੇਖੋਂ, ਮਾਸਟਰ ਜਸਵੰਤ ਭੋਤਨਾ, ਜਰਨੈਲ ਅੱਚਰਵਾਲ, ਬੰਤ ਮਾਣੂਕੇ, ਗਜ਼ਲਗੋ ਜਸਵਿੰਦਰ ਸਮੇਤ ਹੋਰ ਨੇਤਰੇ ਸਾਥੀਆਂ ਨੂੰ ਸੁਣਾਉਂਦੇ। 'ਵਰ ਕਿ ਸਰਾਪ' ਨਾਂ ਦੀ ਕਵਿਤਾ ਸਮੇਂ ਉਹ ਘਰ ਵਿੱਚ ਆਏ ਕਾਮਰੇਡ ਹਾਕਮ ਸਮਾਉਂਦੇ ਅਤੇ ਬੰਤ ਮਣੂਕੇ ਦੀ ਹਾਜ਼ਰੀ ਵਿੱਚ ਕਵਿਤਾ ਪੜ੍ਹ-ਪੜ੍ਹ ਖੁੱਲ੍ਹ ਕੇ ਹੱਸਦੇ ਅਤੇ ਆਪਸ ਵਿੱਚ ਸਿਆਸੀ ਵਿਅੰਗ ਕਰਦੇ ਰਹੇ। ਕਿਸਾਨ ਆਗੂ ਕਾਮਰੇਡ ਹਰਦੇਵ ਸੰਧੂ ਨੂੰ ਉਹ ਆਪਣੇ ਪਰਿਵਾਰ ਦਾ ਮੈਂਬਰ ਸਮਝਦੇ। ਘਰ ਪਾਉਣ (ਬਣਾਉਣ) ਵੇਲੇ ਉਨ੍ਹਾਂ ਦੇ ਸਾਥੀਆਂ, ਕਾਮਰੇਡਾਂ ਨੇ ਪੂਰੀ ਮਦਦ ਕੀਤੀ। ਇੰਟਾਂ, ਸੀਮਿੰਟ ਅਤੇ ਲੋਹੇ ਤੋਂ ਲੈ ਕੇ, ਕਾਮਰੇਡ ਸੰਧੂ ਤਿੰਨ-ਤਿੰਨ ਟਰੈਕਟਰ ਲੈ ਕੇ ਘਰ ਵਿੱਚ ਭਰਤ ਵੀ ਪਾ ਕੇ ਗਏ। ਆਪਣੇ ਘਰ ਵਿੱਚ ਆਏ ਸਾਥੀਆਂ ਨੂੰ ਦੇਖ ਕੇ ਉਨ੍ਹਾਂ ਨੂੰ ਵਿਆਹ ਵਰਗਾ ਚਾਅ ਚੜ੍ਹ ਜਾਂਦਾ ਸੀ। ਚਰਨਜੀਤ ਆਂਟੀ ਦੇ ਨਾਲ ਕਾਮਰੇਡ ਮਦਨ ਪਾਲ ਭਗਤਾ (ਡੀ.ਟੀ.ਐਫ.) ਦੀ ਪਤਨੀ ਘਰ ਆਈ ਤਾਂ ਉਹ ਮੇਰੀ ਮਾਂ ਨੂੰ ਕਹਿਣ ਲੱਗੇ, "ਕਾਮਰੇਡਣੀਏ, ਅੱਜ ਵਧੀਆ ਜਿਹੀ ਸਬਜੀ ਬਣਾਈ। ਸ਼ਾਹਾਂ ਦੀ ਨੂੰਹ ਆਪਣੇ ਘਰ ਆਈ ਹੈ। ਚਰਨਜੀਤ ਤਾਂ ਮੇਰੀ ਆਪਣੀ ਧੀ ਹੈ।" ਸਾਇੰ

ਇਹੀ ਵਿਚਾਰਧਾਰਕ ਸਾਂਝ ਅਤੇ ਅਪਣੱਤ ਸੀ ਕਿ ਅਤਿ ਮਾੜੇ ਹਾਲਾਤ ਵਿੱਚ ਵੀ ਮੱਦਦ ਜਾਰੀ ਰਹਿੰਦੀ। ਪਾਰਟੀ ਵੱਲੋਂ ਫੰਡ/ਪੈਸਾ ਅਤੇ ਰਾਸ਼ਨ ਇਕੱਠਾ ਕਰਕੇ ਭੇਜ ਦਿੱਤਾ ਜਾਂਦਾ। ਪਿੰਡ ਅੱਚਰਵਾਲ ਦੇ ਪਰਿਵਾਰਾਂ ਸਮੇਤ ਹਰਬੰਤ ਫੇਰੂ ਰਾਈਂ ਹੋਰਾਂ ਦਾ ਵਿਸ਼ੇਸ਼ ਯੋਗਦਾਨ ਸੀ। ਉਨ੍ਹਾਂ ਦੇ ਸਾਥੀ ਕਾਮਰੇਡ ਪਰਿਵਾਰ ਦੀ ਮੱਦਦ ਦੇ ਨਾਲ-ਨਾਲ ਘਰ ਸੁੱਖ-ਸਾਂਦ ਲਈ ਆਉਂਦੇ-ਜਾਂਦੇ ਰਹਿੰਦੇ। ਪਾਪਾ ਜੀ ਦੇ ਜੁਆਨੀ ਵੇਲੇ ਦੇ ਅਤਿ ਨੇਤਰੇ ਮਿੱਤਰ ਚਾਚਾ ਸੁਰਜੀਤ ਦਿਹਤ (ਠੀਕਰੀਵਾਲ) ਦੱਸਦੇ ਹਨ ਕਿ ਇਕ ਵਾਰ ਉਸ ਕੋਲ ਜੇ.ਬੀ.ਟੀ. ਦੀ ਟਰੇਨਿੰਗ ਵਿੱਚ ਫੀਸ ਭਰਨ ਲਈ ਪੈਸਾ ਨਹੀਂ ਸੀ। ਉਦਾਸੀ ਵੀ ਉਦੋਂ ਨਵਾਂ-ਨਵਾਂ ਮਾਸਟਰ ਲੱਗਿਆ ਸੀ। ਉਨ੍ਹਾਂ ਆਪਣੀ ਸਮੱਸਿਆ ਉਦਾਸੀ ਨੂੰ ਦੱਸੀ ਤਾਂ ਉਹ ਕਹਿਣ ਲੱਗਾ, "ਸੁਰਜੀਤ, ਮੇਰੇ ਕੋਲ ਘੜੀ ਹੈ। ਤੂੰ ਇਹ ਲੈ ਜਾ, ਇਸ ਨੂੰ ਗਹਿਣੇ ਧਰੀ ਜਾਂ ਵੇਚ ਦੇਵੀ। ਪੈਸੇ ਤਾਂ ਹੈ ਨਹੀਂ ਪਰ ਤੂੰ ਫੀਸ ਜ਼ਰੂਰ ਭਰ ਦੇਵੀ।" ਦਿਹਤ ਚਾਚਾ ਜੀ 58ਵੇਂ ਸਾਲ ਨੌਕਰੀ (ਅਧਿਆਪਕ) ਪੂਰੀ ਕਰਕੇ ਰਿਟਾਇਰ ਹੋ ਚੁੱਕੇ ਹਨ। ਉਹ ਅੱਜ ਵੀ ਇਸ ਘਟਨਾ ਨੂੰ ਯਾਦ ਕਰਕੇ ਰੋ ਪੈਂਦੇ ਹਨ ਕਿ ਉਦਾਸੀ ਨੇ ਗੁੱਟ ਤੋਂ ਘੜੀ ਉਤਾਰ ਕੇ ਫੀਸ ਭਰਨ ਲਈ ਦੇ ਦਿੱਤੀ ਸੀ।

ਘਰ ਵਿੱਚ ਆਉਂਦੇ ਮੈਗਜ਼ੀਨਾਂ, ਰਸਾਲਿਆਂ ਦਾ ਕੋਈ ਅੰਤ ਨਹੀਂ ਸੀ। ਜਿੰਨੀ ਡਾਕ ਸਾਰੇ ਪਿੰਡ ਨੂੰ ਆਉਂਦੀ ਸੀ, ਉਤਨੀ ਇਕੱਲੀ ਪਾਪਾ ਜੀ ਦੇ ਨਾਮ 'ਤੇ ਆਉਂਦੀ। ਸੋਵੀਅਤ ਰੂਸ, ਅਣੂ, ਜੈਕਾਰਾ, ਵਤਨੋਂ ਦੂਰ, ਸੁਰਖ ਰੇਖਾ, ਸੁਰਖ ਲੀਹ, ਸਮਤਾ ਅਤੇ ਹੋਰ ਪਤਾ ਨਹੀਂ ਅਣਗਿਣਤ ਸਾਹਿਤਕ ਮੈਗਜ਼ੀਨ ਆਉਂਦੇ। ਨਕਸਲੀ ਲਹਿਰ ਦੇ ਪੂਰੇ ਜਲੌਅ ਦੇ ਨਾਲ-ਨਾਲ ਪਾਪਾ ਜੀ ਦੇ ਨਾਮ ਦੀ ਚਰਚਾ ਹਰ ਖੇਤਰ ਵਿੱਚ ਸੀ। ਭਾਰਤ ਦੀ



ਸੰਤ ਰਾਮ ਉਦਾਸੀ, ਕੇਵਲ ਕੌਰ ਅਤੇ ਪਾਸ਼ ਸਮਾਗਮ ਦੌਰਾਨ ਕਵਿਤਾਵਾਂ ਪੜ੍ਹਦੇ ਹੋਏ

ਸੈਰ ਕਰਨ ਆਏ ਇਕ ਵਿਦੇਸ਼ੀ ਜੋੜੇ ਨੇ ਪੰਜਾਬ ਦੀ ਇਸ ਲਹਿਰ ਬਾਰੇ ਜਾਣਨਾ ਚਾਹਿਆ ਤਾਂ ਪਾਪਾ ਜੀ ਦਾ ਨਾਮ ਆ ਗਿਆ। ਉਨ੍ਹਾਂ ਪ੍ਰੋਫੈਸਰ ਪ੍ਰੀਤਮ ਰਾਹੀਂ (ਬਰਨਾਲਾ) ਦੀ ਦੁਕਾਨ 'ਤੇ ਸੁਨੇਹਾ ਲਾ ਕੇ ਉਨ੍ਹਾਂ ਨੂੰ (ਪਾਪਾ ਜੀ) ਮਿਲਣ ਦੀ ਇੱਛਾ ਕੀਤੀ। ਰਾਹੀਂ ਅੰਕਲ ਨੇ ਪਾਪਾ ਜੀ ਨੂੰ ਸੁਨੇਹਾ ਦੇ ਕੇ ਬਰਨਾਲੇ ਬੁਲਾ ਲਿਆ। ਇਨਕਲਾਬੀ ਕਵੀ ਓਮ ਪ੍ਰਕਾਸ਼ ਕੁੱਸਾ ਵੀ ਉਨ੍ਹਾਂ ਦੇ ਨਾਲ ਸੀ। ਦੋਵੇਂ ਜਾ ਕੇ ਵਿਦੇਸ਼ੀ ਜੋੜੇ ਨੂੰ ਪਿੰਡ ਰਾਏਸਰ ਲੈ ਆਏ। ਉਨ੍ਹਾਂ ਗੀਤਾਂ ਦੀ ਰਿਕਾਰਡਿੰਗ ਕੀਤੀ। ਓਮ ਪ੍ਰਕਾਸ਼ ਕੁੱਸਾ ਦੋਵਾਂ ਧਿਰਾਂ ਦੀ ਆਪਸੀ ਗੱਲਬਾਤ ਨੂੰ ਅੰਗਰੇਜ਼ੀ ਵਿੱਚ ਸਮਝਾ ਰਹੇ ਸੀ। ਵਿਦੇਸ਼ੀ ਜੋੜੇ ਨੂੰ ਦੇਖਣ ਲਈ ਸਾਰਾ ਪਿੰਡ ਮੇਲੇ ਵਾਂਗ ਇਕੱਠਾ ਹੋ ਗਿਆ। ਉਹ ਵਾਰ-ਵਾਰ ਪਾਪਾ ਜੀ ਦੀਆਂ ਫੋਟੋਆਂ ਖਿੱਚ ਰਹੇ ਸਨ ਅਤੇ ਰਿਕਾਰਡਿੰਗ ਕਰ

ਰਹੇ ਸਨ। ਲਹਿਰ ਨਾਲ ਜੁੜੀਆਂ ਗੱਲਾਂ, ਘਟਨਾਵਾਂ ਅਤੇ ਪੁਲਿਸ ਤਸ਼ਦੱਦ ਬਾਰੇ ਜਾਣਕਾਰੀ ਦੇ ਰਹੇ ਸੀ। ਬਾਅਦ ਵਿੱਚ ਪਤਾ ਲੱਗਾ ਕਿ ਇਹ ਵਿਦੇਸ਼ੀ ਜੋੜਾ ਕਿਸੇ ਜਮਹੂਰੀ ਸੰਸਥਾ ਦਾ ਆਗੂ ਹੈ ਅਤੇ ਪੰਜਾਬ ਅੰਦਰ ਚੱਲ ਰਹੀ ਨਕਸਲੀ ਲਹਿਰ ਬਾਰੇ ਜਾਣਕਾਰੀ ਇਕੱਠੀ ਕਰਨ ਆਇਆ ਸੀ। ਉਨ੍ਹਾਂ ਦੇ ਮਿੱਤਰ ਦੀ ਲਿਖੀ ਚਿੱਠੀ ਅੱਜ ਵੀ ਮੈਨੂੰ ਯਾਦ ਹੈ, "ਉਦਾਸੀ, ਤੂੰ ਵਿਆਹ ਜ਼ਰੂਰ ਪਹੁੰਚਣਾ ਹੈ, ਭਾਵੇਂ ਮੁੰਡੇ ਵਾਲਿਆਂ ਨੇ ਸਦੀਕ (ਗਾਉਣ ਵਾਲਾ) ਲਾਉਣਾ ਹੈ ਪਰ ਅਸੀਂ ਤਾਂ ਉਦਾਸੀ ਹੀ ਸੁਣਨਾ ਹੈ।" ਕਹਾਣੀਕਾਰ ਅਤਰਜੀਤ (ਬਠਿੰਡਾ) ਦੀ ਭੈਣ ਦੇ ਵਿਆਹ 'ਤੇ ਉਹ 'ਸਰਦਲ' ਰਸਾਲੇ ਦਾ ਅੰਕ ਦੇ ਕੇ ਲਾਤੇ-ਲਾਤੀ ਨੂੰ ਅਸ਼ੀਰਵਾਦ ਦੇ ਰਹੇ ਹਨ। ਇਸ ਮੌਕੇ ਦੀ ਫੋਟੋ ਸਾਥੋਂ ਇਕ ਪ੍ਰੈਸ ਵਾਲਾ ਲੈ ਗਿਆ ਅਤੇ ਫੋਟੋ ਹੀ ਗੁਆ ਦਿੱਤੀ। ਉਨ੍ਹਾਂ ਦੀਆਂ ਢੋਰ ਕਿਤਾਬਾਂ,

ਮੈਗਜ਼ੀਨ, ਰਸਾਲੇ, ਫੋਟੋਆਂ ਅਤੇ ਡਾਇਰੀ ਵੀ ਜ਼ਿੰਮੇਵਾਰ ਸਾਥੀਆਂ ਤੋਂ ਵਾਪਸ ਨਹੀਂ ਮਿਲੀਆਂ।

ਉਨ੍ਹਾਂ ਦੀ ਲਿਖਤ ਅਤੇ ਵਿਚਾਰਧਾਰਾ ਦੀ ਇੰਨੀ ਪ੍ਰਮਾਣਿਕਤਾ ਅਤੇ ਪ੍ਰਸੰਗਤਾ ਹੈ ਕਿ ਅੱਜ ਵੀ ਕੋਈ ਅਜਿਹਾ ਅਗਾਂਹਵਧੂ ਸਮਾਗਮ ਨਹੀਂ ਹੁੰਦਾ ਜਿਥੇ ਉਨ੍ਹਾਂ ਦੇ ਗੀਤ/ਕਵਿਤਾ ਨਾ ਬੋਲੇ ਜਾਂਦੇ ਹੋਣ। ਲਹਿਰ ਵੇਲੇ ਉਨ੍ਹਾਂ ਦੇ ਨਾਲ ਰਹੀਆਂ ਸਰਗਰਮ ਕੁੜੀਆਂ ਨਾਲ ਮਿਲਣ ਦਾ ਮੌਕਾ ਮੈਨੂੰ ਅਕਸਰ ਹੀ ਮਿਲਦਾ ਰਹਿੰਦਾ ਹੈ। ਪਾਪਾ ਜੀ ਦੇ ਗੀਤਾਂ ਦੇ ਬੋਲ ਅੱਜ ਵੀ ਉਨ੍ਹਾਂ ਦੀ ਜ਼ੁਬਾਨ 'ਤੇ ਹਨ। ਪਿਛਲੇ ਸਾਲ (2010) ਜਨਵਰੀ ਵਿੱਚ ਜੈਪੁਰ (ਰਾਜਸਥਾਨ) ਵਿੱਚ ਹੋਏ 5ਵੇਂ ਸੰਸਾਰ ਸਾਹਿਤ ਮੇਲੇ (ਵਰਲਡ ਲਿਟਰੇਚਰ ਫੈਸਟੀਵਲ) ਵਿੱਚ ਪੰਜਾਬੀ ਕਵਿਤਾ ਵਾਲਾ ਸੈਸ਼ਨ ਸੰਤ ਰਾਮ ਉਦਾਸੀ ਅਤੇ ਲਾਲ ਸਿੰਘ ਦਿਲ ਨੂੰ ਸਮਰਪਿਤ ਸੀ। ਪੱਤਰਕਾਰ ਨਿਰੁਪਮਾ ਦੱਤ, ਕਹਾਣੀਕਾਰ ਅਜਮੇਰ ਸਿੰਧੂ ਅਤੇ ਦੇਸ਼ ਰਾਜ ਕਾਲੀ (ਜਲੰਧਰ) ਦੇ ਯਤਨਾਂ ਸਦਕਾ ਮੈਨੂੰ ਵੀ ਉਸ ਸਾਹਿਤਕ ਮੇਲੇ ਵਿੱਚ ਬੁਲਾਇਆ ਗਿਆ ਸੀ। ਅੰਗਰੇਜ਼ੀ ਅਤੇ ਹਿੰਦੀ ਵਿੱਚ ਗੱਲਾਂ ਕਰਨ ਵਾਲਾ ਹਰ ਸਰੋਤਾਂ ਉਦਾਸੀ ਦੇ ਗੀਤ ਅਤੇ ਕਵਿਤਾ ਸੁਣ ਕੇ ਸਿਰ ਹਿਲਾ ਰਿਹਾ ਸੀ। ਰੈਡੀਕਲ ਪੀਪਲਜ਼ ਫੋਰਮ ਦੇ ਆਗੂ ਕਾਮਰੇਡ ਸੁਖਦਰਸ਼ਨ ਨੱਤ ਅਕਸਰ ਹੀ ਦਾਅਵਾ ਕਰਦੇ ਹਨ ਕਿ ਉਦਾਸੀ ਦੇ ਗੀਤ, ਲੋਕ ਗੀਤ ਬਣ ਚੁੱਕੇ ਹਨ; ਅੱਜ ਤੀਜੀ ਪੀੜ੍ਹੀ ਦੇ ਅੰਦਰ ਵੀ ਉਨ੍ਹਾਂ ਦੇ ਗੀਤਾਂ ਅਤੇ ਵਿਚਾਰਧਾਰਾ ਦੀ ਉਤਨੀ ਹੀ ਪ੍ਰਸੰਗਤਾ ਹੈ ਜਿੰਨੀ ਅੱਜ ਤੋਂ 40 ਵਰ੍ਹੇ ਪਹਿਲਾਂ ਸੀ। ਉਨ੍ਹਾਂ ਦੀ ਕਵਿਤਾ ਹਰ ਜੁਝਾਰੂ ਵਰਗ ਦੀ ਰਹਿਨੁਮਾਈ ਕਰਦੀ ਹੈ। ਉਨ੍ਹਾਂ ਲਿਖਿਆ ਹੈ:

ਮੇਰੀ ਮੌਤ 'ਤੇ ਨਾ ਰੋਇਓ,

ਮੇਰੀ ਸੋਚ ਨੂੰ ਬਚਾਇਓ।

ਆਪਣਾ ਰਿਕਾਰਡ ਆਪੇ ਤੋੜਨਾ ਔਖਾ ਹੋ ਜਾਂਦੇ

ਨਾਵਲਕਾਰ ਸਵਰਗੀ ਰਾਮ ਸਰੂਪ ਅਣਖੀ ਦੀ ਇੱਕ ਗੱਲ ਮੈਨੂੰ ਹਮੇਸ਼ਾ ਚੇਤੇ ਆਉਂਦੀ ਰਹਿੰਦੀ ਹੈ ਕਿ ਬਹੁਤੀ ਵਾਰ ਬੰਦੇ ਨੂੰ ਆਪਣਾ ਰਿਕਾਰਡ ਤੋੜਨਾ ਸਭ ਤੋਂ ਔਖਾ ਹੋ ਜਾਂਦਾ। ਦੂਜੇ ਦਾ ਰਿਕਾਰਡ ਤੋੜਨ ਲਈ ਵੱਧ ਤੋਂ ਵੱਧ ਜ਼ੋਰ ਲਾਇਆ ਜਾਂਦਾ ਪਰ ਜਦੋਂ ਆਪਣਾ ਤੋੜਨਾ ਹੋਵੇ ਤਾਂ ਜ਼ੋਰ ਅਜ਼ਮਾਇਸ਼ ਬੰਦ ਹੋ ਜਾਂਦੀ ਏ। ਉਹ ਕਹਿੰਦੇ ਸਨ



ਕਿ ਜਦੋਂ ਮੇਰਾ ਨਾਵਲ 'ਕੋਠੇ ਖੜਕ ਸਿੰਘ' ਮਸ਼ਹੂਰ ਹੋ ਗਿਆ ਤਾਂ ਅਗਲੇ ਨਾਵਲ ਦੀ ਸਫਲਤਾ ਲਈ ਸਵਾਲ ਖੜ੍ਹੇ ਹੋ ਗਏ। ਮੈਂ ਵਰਕੇ ਲਿਖਿਆ ਕਰਾਂ ਤੇ ਪਾਤ ਦਿਆ ਕਰਾਂ। ਕਈ ਮਹੀਨੇ ਏਦਾਂ ਹੀ ਨਿਕਲ ਗਏ। ਉਦੋਂ ਇਹ ਗੱਲ ਸਮਝ ਪਈ ਕਿ ਕਾਮਯਾਬੀ ਦੀ ਟੀਸੀ ਦਾ ਸਵਾਦ ਕੇਹਾ ਹੁੰਦਾ ਤੇ ਚੁਣੌਤੀਆਂ ਦਾ ਕੇਹਾ।

ਉਡਣਾ ਸਿੱਖ ਮਿਲਖਾ ਸਿੰਘ ਵੀ ਇਹੀ ਗੱਲ ਆਖਦੇ। ਉਹਨੇ ਆਪਣੀ ਸਵੈ-ਜੀਵਨੀ ਲਿਖੀ ਏ, ਜਿਸ ਵਿਚ ਉਸ ਵੱਲੋਂ ਆਪਣੇ ਰਿਕਾਰਡ ਆਪੇ ਤੋੜਨ ਲਈ ਕੀਤੀ ਮਿਹਨਤ ਦਾ ਵੇਰਵਾ ਮਿਲਦਾ। ਇੱਕ ਥਾਂ ਉਹਨੇ ਲਿਖਿਆ ਕਿ ਇੱਕ ਵਾਰ ਦੌੜਨ ਵੇਲੇ ਮੈਂ ਪਿੱਛੇ ਆਉਂਦੇ ਖਿਡਾਰੀ ਵੱਲ ਚੋਰ ਅੱਖ ਨਾਲ ਕਾਹਦਾ ਦੇਖ ਬੈਠਾ ਦੌੜ 'ਚ ਦੂਜੇ ਨੰਬਰ 'ਤੇ ਰਹਿ ਗਿਆ ਕਿਉਂਕਿ ਧਿਆਨ ਆਪਣੇ ਵੱਲੋਂ ਹਟ ਕੇ ਉਹਦੇ ਵੱਲ ਚਲਾ ਗਿਆ ਸੀ।

ਰਿਕਾਰਡ ਬਣਾਉਣ ਤੇ ਤੋੜਨ ਵਾਲਾ ਇਹ ਸਿਲਸਿਲਾ ਹਰ ਖੇਤਰ ਵਿਚ ਬਰਾਬਰ ਚੱਲਦਾ। ਕਿਸੇ ਵੇਲੇ ਮੋਗਾ ਜ਼ਿਲ੍ਹੇ ਦੇ ਪਿੰਡ ਮਾਹਲਾ ਕਲਾਂ ਦੇ ਬਲਧੀਰ ਮਾਹਲਾ ਨੇ ਪਲੇਠੀ ਕੈਸਿਟ 'ਕੁੱਕੂ ਰਾਣਾ ਰੋਂਦਾ' ਨਾਲ ਬਹੁਤ ਵੱਡੀ ਮੱਲ ਮਾਰ ਲਈ ਸੀ। ਦਿਨ ਦੇ ਦੋ-ਦੋ ਪ੍ਰੋਗਰਾਮ ਸਨ ਉਸ ਕੋਲ। ਉਸ ਦੇ ਆਟੋਗ੍ਰਾਫ਼ ਲਈ ਮੁੰਡੇ-ਕੁੜੀਆਂ ਨੂੰ ਪਿੱਛੇ ਦੌੜਦਿਆਂ ਮੈਂ ਅੱਖੀਂ ਦੇਖਿਆ। ਉਹ ਪ੍ਰਾਪਤੀ ਉਸ

ਲਈ ਇਤਿਹਾਸਕ ਬਣ ਗਈ ਪਰ ਦੁਬਾਰਾ ਉਹ ਇਤਿਹਾਸ ਸਿਰਜਣਾ ਅਸੰਭਵ ਹੋ ਗਿਆ। ਅਜਿਹੀ ਲਕੀਰ ਖਿੱਚੀ ਗਈ, ਜਿਸ ਬਰਾਬਰ ਵੱਡੀ ਲਕੀਰ ਖਿੱਚਣੀ ਔਖੀ ਹੋ ਗਈ। ਮੁੜ ਉਸ ਦੀਆਂ ਕਈ ਕੈਸਿਟਾਂ ਆਈਆਂ ਪਰ ਗੱਲ ਨਾ ਬਣੀ। ਅੱਜ ਵੀ ਲੋਕ ਉਸ ਨੂੰ ਸਿਰਫ਼ 'ਕੁੱਕੂ ਰਾਣਾ ਰੋਂਦਾ' ਹਾਏ ਮੈਂ ਮਰ ਗਈ ਰੋਂਦਾ' ਵਾਲੇ ਬਲਧੀਰ ਵਜੋਂ ਜਾਣਦੇ ਨੇ। ਇਹ ਨਹੀਂ ਕਿ ਉਸ ਨੇ ਬਾਅਦ 'ਚ ਮਿਹਨਤ ਨਹੀਂ ਕੀਤੀ, ਵਾਹਵਾ ਕੀਤੀ ਪਰ ਲੋਕ 'ਕੁੱਕੂ ਰਾਣਾ' ਤੋਂ ਅਗਲੀ ਗੱਲ ਚਾਹੁੰਦੇ ਸਨ, ਜੋ ਨਹੀਂ ਹੋ ਸਕੀ।

ਕੁੱਝ ਸਾਲ ਪਹਿਲਾਂ ਇੱਕ ਕਲਾਕਾਰ ਨੂੰ 'ਝੋਨੇ ਵਾਲੇ ਗਾਇਕ' ਵਜੋਂ ਜਾਣਿਆ ਜਾਣ ਲੱਗਾ ਸੀ। ਉਹਦੀ ਕੈਸਿਟ 'ਝੋਨੇ' ਵਿਚਲਾ ਗੀਤ 'ਡੂੰਘਾ ਬੋਰ ਕਰਾ ਲੈ ਵੇ ਝੋਨੇ ਬਿਨ ਸਰਨਾ ਨਹੀਂ' ਖੂਬ

ਮੇਰੇ ਹਾਣੀਆਂ ਗੀਤ ਦਾ ਤੌਤ ਨਾ ਲੱਭ ਸਕੀ। ਉਸ ਨੂੰ ਖੁਸ਼ੀ ਹੋਈ ਕਿ ਪਹਿਲੀ ਕੈਸਿਟ ਨੇ ਹੀ ਉਸ ਨੂੰ ਸਫਲਤਾ ਦੇ ਰਾਹ ਪਾ ਦਿੱਤਾ ਪਰ ਉਦੋਂ ਇਹ ਨਾ ਸਮਝ ਸਕੀ ਕਿ ਠੋਕਰਾਂ ਖਾ-ਖਾ ਮਿਲੀ ਕਾਮਯਾਬੀ ਹੀ ਸਥਾਈ ਹੁੰਦੀ ਹੈ। ਇਹ ਉਦਾਹਰਣਾਂ ਤਾਂ ਆਏ 'ਚ ਲੂਣ ਬਰਾਬਰ ਹਨ, ਅਣਗਿਣਤ ਅਜਿਹੇ ਗਾਇਕ ਸਾਹਮਣੇ ਆਏ, ਜਿਨ੍ਹਾਂ ਦਾ ਪਹਿਲਾ ਉਦਮ ਉਨ੍ਹਾਂ ਨੂੰ ਲੋਕ ਮਨਾਂ 'ਚ ਵਸਾ ਗਿਆ ਪਰ ਬਾਅਦ ਵਾਲੇ ਉਦਮ ਮਨਾਂ ਤੋਂ ਲਾਹ ਗਏ।

ਹੁਣ ਸ਼ੈਰੀ ਮਾਨ ਦਾ ਗਾਣਾ ਬੜਾ ਮਕਬੂਲ ਹੋਇਆ, 'ਬੜੇ ਚੇਤੇ ਆਉਂਦੇ ਨੇ ਯਾਰ ਅਣਮੁੱਲੇ ਹਵਾ ਦੇ ਬੁੱਲੇ' ਤੇ ਇਕੋ ਗੀਤ ਕਰਕੇ ਉਹ ਕੈਨੇਡਾ ਸਮੇਤ ਹੋਰ ਥਾਵਾਂ 'ਤੇ ਪ੍ਰੋਗਰਾਮ ਲਾਉਣ ਦੇ ਕਾਬਲ

ਵਿਚ ਜੇ ਇਹੀ ਗੀਤ ਉਸ ਦੀ ਪ੍ਰਾਪਤੀ ਵਜੋਂ ਜਾਣਿਆ ਜਾਵੇਗਾ ਤਾਂ ਚੁਣੌਤੀ ਵਜੋਂ ਵੀ ਇਸੇ ਨੂੰ ਚੇਤੇ ਕੀਤਾ ਜਾਵੇਗਾ।

ਇਹ ਗੱਲ ਸਿਰਫ਼ ਸੰਗੀਤ ਖੇਤਰ 'ਤੇ ਹੀ ਲਾਗੂ ਨਹੀਂ ਹੁੰਦੀ, ਹੋਰ ਖੇਤਰਾਂ 'ਤੇ ਵੀ ਇੰਨ ਬਿੰਨ ਢੁੱਕਦੀ ਹੈ। ਸਿਆਣੇ ਐਵੇਂ ਨਹੀਂ ਕਹਿੰਦੇ ਕਿ ਸਫਲਤਾ ਆਤਿਸ਼ਬਾਜ਼ੀ ਵਰਗੀ ਨਹੀਂ ਹੋਣੀ ਚਾਹੀਦੀ, ਜਿਹੜੀ ਛੁੱ...ਕਰਕੇ ਉਤਾਹ ਨੂੰ ਜਾਵੇ ਤੇ ਅਗਲੇ ਹੀ ਪਲ ਕਿਸੇ ਦੇ ਕੋਠੇ 'ਤੇ ਡਿੱਗ ਪਵੇ। ਜੁੱਤੀਆਂ ਘਸਾ ਘਸਾ ਮਿਲੀ ਕਾਮਯਾਬੀ ਬੰਦੇ ਅੰਦਰ ਗੁਣਾਂ ਦੀ ਖਾਣ ਪੈਦਾ ਕਰਦੀ ਹੈ ਤੇ ਇਹੀ ਖਾਣ ਉਸ ਨੂੰ ਲੰਮਾ ਸਮਾਂ ਚਮਕਾਈ ਰੱਖਣ ਵਿਚ ਸਹਾਈ ਹੁੰਦੀ ਹੈ।

ਕੁਦਰਤ ਹਰ ਕਿਸੇ ਨੂੰ ਇੱਕ ਮੌਕਾ ਜ਼ਰੂਰ

ਚੱਲਦੇ-ਚੱਲਦੇ

ਬੰਦਾ ਏਨਾ ਵੀ ਮਸ਼ਹੂਰ ਨਹੀਂ ਹੋਣਾ ਚਾਹੀਦਾ ਕਿ ਉਸ ਦਾ ਨਾਂ ਅਤੇ ਫੋਟੋਆਂ ਦੀ ਵਰਤੋਂ ਜਣਾ-ਖਣਾ ਕਰਦਾ ਫਿਰੇ। ਮਿਸ ਪੂਜਾ ਨੂੰ ਮਿਲੀ ਪ੍ਰਸਿੱਧੀ ਨੇ ਕਈਆਂ ਦੇ ਰਾਹਾਂ ਵਿਚ ਕੰਡੇ ਵੀ ਬੀਜੇ ਤੇ ਕਈਆਂ ਦਾ ਟੁੱਲ ਵੀ ਲਵਾ ਦਿੱਤਾ, ਸਿੱਟੇ ਵਜੋਂ ਉਸ ਦੀਆਂ ਫੋਟੋਆਂ ਚੋਬਰਾਂ ਦੇ ਬਟੂਏ ਵਿਚ ਵੀ ਰਹਿਣ ਲੱਗੀਆਂ ਤੇ ਬੈਡਰੂਮਾਂ ਵਿਚ ਵੀ।

ਇੰਦਰਜੀਤ ਨਿੱਕੂ ਦੀਆਂ ਫੋਟੋਆਂ ਪੱਗਾਂ ਵੇਚਣ ਵਾਲੀਆਂ ਦੁਕਾਨਾਂ 'ਤੇ ਲੱਗੀਆਂ ਦਿਸਦੀਆਂ ਨੇ ਤੇ ਜੈਜ਼ੀ ਬੀ ਦੀਆਂ ਵਾਲ ਕੱਟਣ ਵਾਲੀਆਂ ਦੀਆਂ ਦੁਕਾਨਾਂ 'ਤੇ। ਚਾਹੀਦਾ ਤਾਂ ਇਹ ਸੀ ਕਿ ਪੂਜਾ ਦੀ ਫੋਟੋ ਬਿਊਟੀ ਪਾਰਲਰਾਂ ਜਾਂ ਸੰਗੀਤ ਸਿਖਾਉਣ ਵਾਲੀਆਂ ਦੇ ਦਫਤਰਾਂ ਮੂਹਰੇ ਲੱਗਦੀ ਪਰ ਉਹ ਵਿਚਾਰੀ ਝਟਕਈਆਂ ਦੀ ਦੁਕਾਨ ਤੱਕ ਪਹੁੰਚ ਗਈ।

ਤਸਵੀਰ ਨੂੰ ਗੌਰ ਨਾਲ ਦੇਖੋ, ਮੁਰਗੇ ਵੇਚਣ ਵਾਲੀ ਦੁਕਾਨ 'ਤੇ ਪੂਜਾ ਦੀ ਫੋਟੋ ਕਿਵੇਂ ਲਿਸ਼ਕਾਈ ਗਈ ਹੈ ਤੇ ਨਾਲ ਕਿੰਨਾ ਕਮਾਲ ਦਾ ਸ਼ੋਅਰ ਲਿਖਿਆ ਹੈ। ਭਾਵੇਂ ਇਸ ਵਿਚੋਂ ਲਾਉਣ ਵਾਲੇ ਦੀ ਸ਼ਰਧਾ ਝਲਕਦੀ ਹੈ ਪਰ ਨਾਲ-ਨਾਲ ਇਹ ਵੀ ਪਤਾ ਲੱਗਦਾ ਕਿ ਪੂਜਾ ਦੀ 'ਮਹਿਮਾ' ਉਨ੍ਹਾਂ ਥਾਵਾਂ 'ਤੇ ਵੀ ਹੋ ਗਈ, ਜਿੱਥੇ ਧੌਣਾਂ ਵੱਢੀਆਂ ਜਾਂਦੀਆਂ ਨੇ ਤੇ ਖੰਭ ਉਧੇੜੇ ਜਾਂਦੇ ਨੇ।

ਇੱਕ ਬੰਦੇ ਨੇ ਹੋਟਲ 'ਤੇ ਜਾ ਕੇ ਆਖਿਆ ਸੀ, "ਸੁਰੀਲਾ ਜਿਹਾ ਚਿਕਨ ਦਿਓ।"

ਵੇਟਰ ਨੇ ਪੁੱਛਿਆ, "ਕਿਹੜੀ ਕਿਸਮ?"

ਬੰਦਾ ਫਿਰ ਬੋਲਿਆ, "ਮਤਲਬ ਸੁਰੀਲਾ ਜਿਹਾ।"

ਵੇਟਰ ਕਿਸਮ ਪੁੱਛੇ ਤੇ ਬੰਦਾ 'ਸੁਰੀਲੇ' ਦੀ ਰਟ ਲਾਈ ਜਾਵੇ।

ਅੱਕਿਆ ਵੇਟਰ ਬੋਲਿਆ, "ਅਸੀਂ ਮੁਰਗਾ ਬਣਾਉਂਦੇ ਹਾਂ, ਦੁਰਗਾ ਰੰਗੀਲਾ ਨਹੀਂ।"



ਏਸ ਥਾਂ ਲੱਗੀ ਪੂਜਾ ਦੀ ਫੋਟੋ ਦੇਖ ਇੰਜ ਲੱਗਦਾ ਜਿਵੇਂ ਦਰਸਾਇਆ ਜਾ ਰਿਹਾ ਹੋਵੇ ਕਿ ਜਿਵੇਂ ਇੱਥੋਂ ਦਾ ਮਾਲਕ ਰੋਟੀ ਲਈ ਮੁਰਗੇ-ਮੁਰਗੀਆਂ ਝਟਕਾਉਂਦੇ, ਬਿਲਕੁਲ ਇਵੇਂ ਚਾਰ ਕੁ ਸਾਲ ਪੂਜਾ ਨੇ ਵੀ ਸੈਂਕੜੇ ਗਵੱਈਏ ਝਟਕਾ ਛੱਡੇ ਨੇ। ਸੋ ਰਿਸ਼ਤਾ ਦੋਹਾਂ ਦਾ ਨਿਰਾਲਾ ਏ।

ਮਕਬੂਲ ਹੋਇਆ। ਪੂਜਾ ਨਾਲ ਗਾਏ ਇਸ ਗੀਤ ਵਿਚ ਉਹ ਕਹਿੰਦਾ ਸੀ, 'ਪਾਣੀ ਹੋ ਗਏ ਡੂੰਘੇ ਝੋਨਾ ਲਾਉਣਾ ਛੱਡ ਦੇਣਾ' ਤੇ ਸਧਾਰਨ ਸਰੋਤਿਆਂ ਦੇ ਨਾਲ-ਨਾਲ ਇਸ ਦੋਗਾਣੇ ਨੂੰ ਸੂਝਵਾਨ ਸਰੋਤਿਆਂ ਵੱਲੋਂ ਵੀ ਪਸੰਦ ਕੀਤਾ ਗਿਆ ਪਰ ਇਹ ਪਸੰਦ ਜ਼ਿਆਦਾ ਦੇਰ ਤੱਕ ਸ਼ਿੰਦਾ ਸੌਂਕੀ ਦਾ ਸਾਥ ਨਾ ਨਿਭਾਅ ਸਕੀ। ਉਸ ਨੂੰ ਪ੍ਰੋਗਰਾਮ ਜ਼ਰੂਰ ਮਿਲੇ, ਫੇਰ ਬ੍ਰੇਕ ਲੱਗ ਗਈ। ਏਸੇ ਤਰ੍ਹਾਂ ਪਹਿਲੀ ਹੀ ਕੈਸਿਟ 'ਇਸ਼ਕੇ ਦੀ ਮਾਰ' ਨਾਲ ਰਾਣੀ ਰਣਦੀਪ ਨੇ ਇਕਦਮ ਲੰਮੀ ਪੁਲਾਘ ਪੁੱਟ ਲਈ ਪਰ ਬਾਅਦ ਵਿਚ 'ਐਸੀ ਪਈ ਇਸ਼ਕੇ ਦੀ ਮਾਰ

ਹੋ ਗਈ। ਇਸ ਇੱਕ ਗਾਣੇ ਤੋਂ ਬਿਨਾ ਉਸ ਦੀ ਕੈਸਿਟ ਵਿਚ ਕੱਢਣ-ਪਾਉਣ ਨੂੰ ਹੋਰ ਕੁੱਝ ਹੈ ਨਹੀਂ ਤੇ ਇਹ ਗੀਤ ਕੈਸਿਟ 'ਚ ਆਉਣ ਤੋਂ ਪਹਿਲਾਂ ਹੀ ਇੰਟਰਨੈਟ 'ਤੇ ਹਿੱਟ ਹੋ ਗਿਆ ਸੀ। ਜਦੋਂ ਕਿਸੇ ਦਾ ਪਹਿਲਾ ਗੀਤ ਹੀ ਏਨਾ ਹਿੱਟ ਹੋ ਜਾਵੇ, ਉਸ ਤੋਂ ਅਗਲੀ ਗੱਲ ਕਰਨੀ ਵੱਸੋਂ ਬਾਹਰੀ ਗੱਲ ਹੋ ਜਾਂਦੀ ਹੈ ਤੇ ਜੇ ਆਉਂਦੇ ਸਮੇਂ ਵਿਚ ਸ਼ੈਰੀ ਇੱਕ-ਦੋ ਹੋਰ ਹਿੱਟ ਗੀਤ ਨਾ ਦੇ ਸਕਿਆ ਤਾਂ 'ਯਾਰ ਅਣਮੁੱਲੇ' ਹੀ ਉਸ ਦੀ ਪ੍ਰਾਪਤੀ ਬਣ ਕੇ ਰਹਿ ਜਾਵੇਗੀ। ਸਤਿੰਦਰ ਸਰਤਾਜ ਦਾ 'ਸਾਈ' ਗੀਤ ਏਨਾ ਜ਼ਿਆਦਾ ਮਕਬੂਲ ਹੋ ਗਿਆ ਕਿ ਭਵਿੱਖ

ਦਿੰਦੀ ਹੈ। ਇਸ ਮੌਕੇ ਵਿਚ ਦੇਰ-ਸਵੇਰ ਹੋ ਸਕਦੀ ਹੈ ਪਰ ਹਨੇਰ ਨਹੀਂ ਹੁੰਦਾ। ਹੰਸ ਰਾਜ ਹੰਸ ਤੇ ਸਰਦੂਲ ਵਰਗਿਆਂ ਖੂਬ ਮਿਹਨਤਾਂ ਕੀਤੀਆਂ, ਸਿੱਟੇ ਵਜੋਂ ਅੱਜ ਜਦੋਂ ਗਾਇਕੀ ਦਾ ਦੌਰ ਪਹਿਲਾਂ ਨਾਲੋਂ ਢੇਰ ਬਦਲ ਗਿਆ ਹੈ, ਤਾਂ ਵੀ ਉਨ੍ਹਾਂ ਦੇ ਗੀਤਾਂ ਨੂੰ ਚੇਤੇ ਕੀਤਾ ਜਾਂਦਾ। ਦੂਜੇ ਪਾਸੇ ਨਵੇਂ-ਨਵੇਂ ਅਣਗਿਣਤ ਚਿਹਰੇ ਆਏ, ਜਿਨ੍ਹਾਂ ਦਾ ਅਚਾਨਕ ਟੁੱਲ ਲੱਗ ਗਿਆ ਤਾਂ ਉਹ ਮਿਹਨਤ ਕਰਨੀ ਭੁੱਲ ਗਏ। ਉਹ ਸਮਝਣ ਲੱਗੇ ਕਿ ਉਨ੍ਹਾਂ ਅੰਦਰ ਕਲਾ ਹੀ ਏਨੀ ਜ਼ਿਆਦਾ ਏ ਕਿ ਮਿਹਨਤ ਦੀ ਬਹੁਤੀ ਲੋੜ ਨਹੀਂ ਤੇ ਇਹੀ ਫਾਰਮੂਲਾ ਉਨ੍ਹਾਂ



ਦਾ ਬੈਕ ਗੇਅਰ ਪੁਆ ਗਿਆ।

ਇਹ ਸੱਚ ਹੈ ਕਿ ਸੰਘਰਸ਼ ਦੀ ਕੁਠਾਲੀ ਹੀ ਬੰਦੇ ਨੂੰ ਚੰਗੇ-ਮੰਦੇ ਦੀ ਪਰਖ ਸਿਖਾਉਂਦੀ ਹੈ। ਇਕਦਮ ਮਿਲੀ ਕਾਮਯਾਬੀ ਨਾਲ ਪਹਿਲਾ ਦਾਇਰਾ ਛੁੱਟ ਜਾਂਦਾ ਹੈ ਤੇ ਨਵਾਂ ਦਾਇਰਾ ਸਿਰਫ਼ ਚਮਕ-ਦਮਕ ਦਾ ਆਸ਼ਕ ਹੁੰਦਾ ਹੈ। ਉਸ ਦਾਇਰੇ ਵਿਚ ਸਿੱਖਣ ਨੂੰ ਕੁੱਝ ਨਹੀਂ ਹੁੰਦਾ। ਸਾਡਾ ਇੱਕ ਕਾਮਰੇਡ ਯਾਰ ਅਕਸਰ ਆਖਦਾ ਹੁੰਦਾ, ਕੁਦਰਤ ਮੈਨੂੰ ਸਿਰਫ਼ ਦੋ ਵਕਤ ਦੀ ਰੋਟੀ ਤੇ ਇਲਾਜ ਜੋਗੇ ਪੈਸੇ ਦੇਵੇ, ਲੱਖਾਂ ਨਹੀਂ। ਕਿਉਂਕਿ ਏਨੇ ਪੈਸੇ ਆਉਣ 'ਤੇ ਮੇਰਾ ਦਾਇਰਾ ਬਦਲ ਜਾਵੇਗਾ ਤੇ ਜਗੀਰਦਾਰੀ ਨਿਜ਼ਾਮ ਦੀ ਹਮਾਇਤ ਕਰਨ ਵਾਲਿਆਂ ਨਾਲ ਸੰਗ ਬਣ ਜਾਵੇਗਾ, ਸਿੱਟੇ ਵਜੋਂ ਪਹਿਲੀ ਸੋਚ ਖਤਮ ਹੋ ਜਾਵੇਗੀ।

ਕਹਿੰਦੇ ਨੇ, ਕਿਸੇ ਨੇ ਵੱਟੇ ਨੂੰ ਪੁੱਛਿਆ ਸੀ ਕਿ ਤੂੰ ਗੋਲ ਕਿਵੇਂ ਹੋ ਗਿਆ?

ਉਹ ਬੋਲਿਆ, "ਠੋਕਰਾਂ ਖਾ-ਖਾ ਕੇ।"

ਬੱਸ ਇਹੀ ਗੱਲ ਸਾਡੇ ਕਲਾਵਾਨਾਂ ਨੂੰ ਪੱਲੇ ਬੰਨ੍ਹਣੀ ਚਾਹੀਦੀ ਹੈ। ਪਹਿਲੇ ਉਦਮ ਦੇ ਸਫਲ



ਰਾਣੀ ਰਣਦੀਪ

ਹੋਣ ਤੋਂ ਬਾਅਦ ਖੜ੍ਹੀਆਂ ਹੋਣ ਵਾਲੀਆਂ ਚੁਣੌਤੀਆਂ ਤੇ ਲੋਕਾਂ ਦੀਆਂ ਉਸ ਕੋਲੋਂ ਵਧੀਆਂ ਉਮੀਦਾਂ ਵੱਲ ਧਿਆਨ ਦੇਣਾ ਚਾਹੀਦਾ ਹੈ, ਨਾ ਕਿ 'ਸਟਾਰ' ਦੇ ਨਸ਼ੇ ਵਿਚ ਸੁੱਧ-ਬੁੱਧ ਗੁਆਉਣੀ ਚਾਹੀਦੀ ਹੈ।

ਗਦਰ ਲਹਿਰ: ਗਦਰੀ ਬਾਬਾ ਕਪੂਰ ਸਿੰਘ ਕਾਉਂਕੇ

(ਸਫਾ 25 ਦੀ ਬਾਕੀ)

ਮਿਲ ਗਿਆ। ਕੁਝ ਚਿਰ ਉਥੇ ਪੜ੍ਹੇ, ਫਿਰ ਖਾਲਸਾ ਕਾਲਜ ਅੰਮ੍ਰਿਤਸਰ (ਸਕੂਲ) ਤੋਂ ਉਨ੍ਹਾਂ ਨੇ 1919 ਵਿਚ ਮੈਟ੍ਰਿਕ ਪਾਸ ਕਰ ਲਿਆ। 1920 ਵਿਚ ਉਨ੍ਹਾਂ ਦੀ ਸ਼ਾਦੀ ਮੇਰੀ ਮਾਤਾ ਚਤਰ ਕੌਰ (ਬੇਟੀ ਈਸ਼ਰ ਸਿੰਘ ਅਤੇ ਰਾਮਦੇਈ) ਨਾਲ ਹੋਈ। ਸ਼ਾਦੀ ਤੋਂ ਬਾਅਦ ਉਹ ਲਖਨਊ ਚਲੇ ਗਏ ਜਿਥੋਂ ਉਨ੍ਹਾਂ ਨੇ ਹਿਊਏਟ ਇੰਜੀਨੀਅਰਿੰਗ ਕਾਲਜ ਤੋਂ ਦੋ ਸਾਲ ਲਾ ਕੇ ਸਿਵਿਲ ਇੰਜੀਨੀਅਰਿੰਗ ਦਾ ਡਿਪਲੋਮਾ ਹਾਸਿਲ ਕੀਤਾ। ਉਸ ਤੋਂ ਬਾਅਦ 11 ਜਨਵਰੀ 1924 ਨੂੰ ਮੇਰਾ ਜਨਮ ਹੋਇਆ। ਮੈਂ ਦਸ ਮਹੀਨੇ ਦਾ ਸੀ ਜਦੋਂ ਮੇਰੇ ਪਿਤਾ ਜੀ ਪਰਿਵਾਰ ਸਮੇਤ ਬਰਮਾ ਚਲੇ ਗਏ। ਉਥੇ 6 ਸਾਲ ਰਹਿਣ ਤੋਂ ਬਾਅਦ 1930 ਵਿਚ ਹਿੰਦੁਸਤਾਨ ਵਾਪਸ ਆ ਗਏ। ਅਸੀਂ 4 ਭਰਾ ਅਤੇ 4 ਭੈਣਾਂ ਸਾਂ। ਮੇਰੀਆਂ 2 ਭੈਣਾਂ ਅਤੇ 2 ਭਰਾ, 5 ਸਾਲ ਦੀ ਉਮਰ ਤੋਂ ਪਹਿਲਾਂ ਹੀ ਗੁਜ਼ਰ ਗਏ।

ਬਲੈਕ ਲਿਸਟਿਡ ਹੋਣ ਕਰਕੇ ਉਨ੍ਹਾਂ ਨੂੰ ਸਰਕਾਰੀ ਨੌਕਰੀ ਨਹੀਂ ਮਿਲੀ। ਉਹ ਬੱਸ, ਪ੍ਰਾਈਵੇਟ ਨੌਕਰੀਆਂ ਹੀ ਕਰਦੇ ਰਹੇ। ਉਨ੍ਹਾਂ ਨੇ

ਕੁੱਲ 16 ਨੌਕਰੀਆਂ ਕੀਤੀਆਂ। ਕੋਈ 6 ਮਹੀਨੇ, ਕੋਈ ਸਾਲ ਅਤੇ ਕੋਈ ਡੇਢ ਸਾਲ। ਬੜਾ ਹੀ ਔਖਾ ਟਾਈਮ ਕੱਢਿਆ। ਆਪਣੇ ਪਰਿਵਾਰ ਦੀ ਜ਼ਿੰਦਗੀ ਚਲਾਉਣ ਵਾਸਤੇ ਸਾਰੀ ਉਮਰ ਸੰਘਰਸ਼ ਕਰਦੇ ਰਹੇ, ਕਦੇ ਸੁੱਖ ਦਾ ਸਾਹ ਨਹੀਂ ਲਿਆ। ਨੌਕਰੀ ਤੋਂ ਇਲਾਵਾ ਆਮਦਨੀ ਦਾ ਕੋਈ ਸਾਧਨ ਨਹੀਂ ਸੀ, ਕਿਉਂਕਿ ਅੰਗਰੇਜ਼ਾਂ ਦੇ ਜ਼ਮਾਨੇ ਵਿਚ ਅੰਗਰੇਜ਼ੀ ਸਰਕਾਰ ਕ੍ਰਾਂਤੀਕਾਰੀਆਂ ਦੀਆਂ ਜ਼ਮੀਨਾਂ 'ਤੇ ਕਬਜ਼ਾ ਕਰ ਲੈਂਦੀ ਸੀ। ਇਸੇ ਡਰ ਦੇ ਮਾਰੇ ਉਨ੍ਹਾਂ ਦੇ ਪਿਤਾ ਸ. ਚੰਦਾ ਸਿੰਘ ਨੇ ਆਪਣੀ 10 ਘੁਮ੍ਹਾਂ ਜ਼ਮੀਨ ਪਿੰਡ ਦੇ ਨੇੜੇ ਇਕ ਡੇਰਾ ਜਿਸ ਦਾ ਨਾਂ ਰਾਮਸ਼ਰਣਦਾਸ ਸੀ, ਨੂੰ ਦਾਨ ਕਰ ਦਿੱਤਾ।

ਉਨ੍ਹਾਂ ਦੀ ਰਿਹਾਈ ਤੋਂ ਬਾਅਦ ਵੀ ਹਰ ਸਾਲ ਪੁਲਿਸ ਪਰਿਵਾਰ ਤੋਂ ਤਰ੍ਹਾਂ-ਤਰ੍ਹਾਂ ਦੇ ਸਵਾਲ ਪੁੱਛ ਕੇ ਪ੍ਰੇਸ਼ਾਨ ਕਰਦੀ ਰਹਿੰਦੀ। ਪ੍ਰੇਸ਼ਾਨ ਕਰਨ ਦਾ ਸਿਲਸਿਲਾ 1949 ਤੱਕ ਚਲਦਾ ਰਿਹਾ। ਮੈਂ ਆਪ ਦੂਸਰੀ ਤੋਂ ਚੌਥੀ ਕਲਾਸ ਤੱਕ ਪਿੰਡ ਰਿਹਾ ਅਤੇ ਪੁਲਿਸ ਵਾਲੇ ਮੈਨੂੰ ਵੀ ਪ੍ਰੇਸ਼ਾਨ ਕਰਦੇ ਰਹੇ ਪਰ ਸਾਡੇ ਗੁਆਂਢੀ ਪੁਲਿਸ ਵਾਲਿਆਂ ਨੂੰ ਮੇਰੇ ਬਾਰੇ ਇਹੀ ਸਮਝਾਉਂਦੇ ਕਿ ਇਸ ਮੁੰਡੇ ਦਾ ਪੜ੍ਹਾਈ

ਵਿਚ ਧਿਆਨ ਹੈ, ਹੋਰ ਕਿਸੇ ਗੱਲ ਵਿਚ ਨਹੀਂ। 1966 ਵਿਚ ਮੇਰੀ ਮਾਤਾ ਨੇ ਵੀ ਪੰਜਾਬੀ ਸੂਬਾ ਲਹਿਰ ਵਿਚ ਹਿੱਸਾ ਲਿਆ ਅਤੇ 6 ਮਹੀਨੇ ਜੇਲ੍ਹ ਕੱਟੀ। ਮਾਤਾ-ਪਿਤਾ ਦੋਵੇਂ ਪੂਰਨ ਗੁਰਸਿੱਖ ਅਤੇ ਧਰਮੀ ਸਨ। ਆਪਣੇ ਬੱਚਿਆਂ ਅਤੇ ਦੋਹਰਤਿਆਂ-ਪੋਤਿਆਂ ਨੂੰ ਵੀ ਸਾਰੀ ਉਮਰ ਪ੍ਰੇਰਿਤ ਕਰਦੇ ਰਹੇ। 1989 ਵਿਚ ਮਾਤਾ ਜੀ ਅਮਰੀਕਾ ਪਹੁੰਚਣ ਤੋਂ 2 ਮਹੀਨੇ ਬਾਅਦ ਹੀ ਅਕਾਲ ਚਾਲਣਾ ਕਰ ਗਏ।

ਪੰਜਾਬ ਅਤੇ ਹਿੰਦੋਸਤਾਨ ਵਿਚ ਜਿੰਨੀਆਂ ਵੀ ਸਰਕਾਰਾਂ ਬਣੀਆਂ, ਉਨ੍ਹਾਂ ਵਿਚੋਂ ਕਿਸੇ ਵੀ ਸਰਕਾਰ ਨੇ ਆਜ਼ਾਦੀ ਸੰਗਰਾਮੀਆਂ ਦੀ ਖ਼ਬਰ ਨਹੀਂ ਲਈ; ਖਾਸ ਕਰ ਗਦਰੀਆਂ ਦੀ। ਤੇ ਇਹੋ ਹੀ ਹਾਲ ਮੇਰੇ ਪਿਤਾ ਜੀ ਦਾ ਹੋਇਆ। ਇਕ ਵਾਰ ਸਰਕਾਰ ਵੱਲੋਂ ਸਿਆਸੀ ਪੀੜਤਾਂ ਨੂੰ ਪੈਨਸ਼ਨ ਦੇਣ ਦੀ ਸਕੀਮ ਆਈ। ਅਸੀਂ ਪਿਤਾ ਜੀ ਨੂੰ ਅਰਜ਼ੀ ਦੇਣ ਵਾਸਤੇ ਕਿਹਾ ਪਰ ਅਣਖੀ ਸੂਭਾਅ ਹੋਣ ਕਰਕੇ ਉਨ੍ਹਾਂ ਨੇ ਇਹ ਕਹਿ ਕੇ ਮਨ੍ਹਾਂ ਕਰ ਦਿੱਤਾ ਕਿ ਇਹ ਸਰਕਾਰ ਤਾਂ ਆਪ ਮੰਗਤੀ ਹੈ, ਮੈਂ ਇਸ ਕੋਲੋਂ ਕੀ ਲੈਣਾ ਹੈ? ਪਰਿਵਾਰ ਦੇ ਵਾਰ-ਵਾਰ ਕਹਿਣ ਤੋਂ ਬਾਅਦ ਮੇਰੇ ਮਾਤਾ ਜੀ ਨੇ ਕੋਸ਼ਿਸ਼

ਕੀਤੀ ਪਰ ਰਿਸ਼ਵਤ ਖਾਣ ਵਾਲੇ ਅਫਸਰਾਂ ਦੀ ਮੰਗ ਇੰਨੀ ਉਚੀ ਸੀ ਕਿ ਪੂਰੀ ਨਹੀਂ ਕੀਤੀ ਜਾ ਸਕਦੀ ਸੀ। ਇਸ ਕਰਕੇ ਉਨ੍ਹਾਂ ਨੂੰ ਪੈਨਸ਼ਨ ਵੀ ਨਹੀਂ ਲੱਗ ਸਕੀ। ਮੇਰੇ ਪਿਤਾ ਜੀ ਦੇ ਮਹੀਨੇ ਬੀਮਾਰ ਰਹਿਣ ਤੋਂ ਬਾਅਦ 1976 ਵਿਚ ਅਕਾਲ ਚਲਾਣਾ ਕਰ ਗਏ।

ਅਖੀਰ ਵਿਚ ਇਕ ਗੱਲ ਕਹਿਣਾ ਚਾਹੁੰਦਾ ਹਾਂ ਕਿ ਮੇਰੇ ਪਿਤਾ ਜੀ ਨੂੰ ਸਾਰੀ ਉਮਰ ਪਰਿਵਾਰ ਨੂੰ ਪਾਲਣ ਲਈ ਸਿਵਾਏ ਸੰਘਰਸ਼ ਅਤੇ ਥਾਂ-ਥਾਂ ਧੌਕੇ ਖਾਣ ਦੇ, ਹੋਰ ਕੁਝ ਵੀ ਪ੍ਰਾਪਤ ਨਹੀਂ ਹੋਇਆ। ਨਾ ਹੀ ਸਾਨੂੰ ਹੁਣ ਉਨ੍ਹਾਂ ਦੀਆਂ ਕੁਰਬਾਨੀਆਂ ਦੇ ਬਦਲੇ ਕਿਸੇ ਚੀਜ਼ ਦੀ ਚਾਹ ਹੈ। ਸਿਰਫ਼ ਇਹੀ ਚਾਹੁੰਦਾ ਹਾਂ ਕਿ ਉਨ੍ਹਾਂ ਨੂੰ ਉਨ੍ਹਾਂ ਦੀ ਕੁਰਬਾਨੀ ਲਈ ਮਾਨਤਾ ਅਤੇ ਸਤਿਕਾਰ ਮਿਲੇ। ਜਿਸ ਬੱਚੇ ਨੇ 14 ਸਾਲ ਦੀ ਉਮਰ ਵਿਚ ਵੀ ਪੂਰੀ ਤਰ੍ਹਾਂ ਜਾਣਦੇ ਹੋਏ ਕਿ ਇਸ ਗਦਰ ਵਿਚ ਸ਼ਮੂਲੀਅਤ ਦੇ ਨਤੀਜੇ ਕੀ ਹੋ ਸਕਦੇ ਹਨ, ਫਿਰ ਵੀ ਗਦਰ ਲਹਿਰ ਵਿਚ ਹਿੱਸਾ ਲਿਆ, ਇਹ ਕਿਸੇ ਕੁਰਬਾਨੀ ਨਾਲੋਂ ਘੱਟ ਨਹੀਂ ਸੀ।

*ਫੋਨ: 503-590-6748

ਕਿਰਤੀ ਕਿਸਾਨਾਂ ਦੇ ਨਾਂ

ਕਿਰਤੀ ਕਿਸਾਨ ਦੀ ਮੈਂ ਧੀ ਸੋਹਣਿਆਂ ਧੁੱਪ ਕੋਲੋਂ ਡਰਨਾ ਮੈਂ ਕੀ ਸੋਹਣਿਆਂ ਮੈਂ ਪਿੰਡ ਦੀ ਕੁੜੀ ਨਾ ਜਾਣੀ ਸੁਹਿਰੀ, ਵੇ ਦਾਤੀ ਨੂੰ ਲੁਆ ਦੇ ਘੁੰਗਰੂ। ਰੰਗ ਕਣਕਾਂ ਦਾ ਹੋ ਗਿਆ ਸੁਨਹਿਰੀ, ਵੇ ਦਾਤੀ ਨੂੰ...

ਜਿਹੜੀ ਬੂਰੀ ਮੱਝ ਬਾਪੂ ਦੇ ਗਿਆ ਸੀ ਮੇਰਾ ਦੁੱਧ ਬੜਾ ਦਿੰਦੀ ਘਿਉ ਜੋੜਿਆ ਬਬੇਰਾ ਪੈਲ੍ਹਾਂ ਪਾਵਾਂ ਬਣ ਮੇਰ ਮੈਂ ਕਲ੍ਹੇਰੀ, ਵੇ ਦਾਤੀ ਨੂੰ...

ਸਾਂਭਣੀ ਫ਼ਸਲ ਆਪੇ ਬੀਜੀ ਪੁੱਤਾਂ ਵਾਂਗ ਵੇ ਕਿਰਤੀ ਕਿਸਾਨਾਂ ਦੀ ਖੇਤਾਂ ਨਾਲ ਹੁੰਦੀ ਸਾਂਝ ਵੇ ਲੱਕ-ਲੁਕ ਵੇਖਦਾ ਏ ਮੀਂਹ ਨੂਰੀ, ਵੇ ਦਾਤੀ ਨੂੰ...

ਸ਼ਹਿਰੋਂ ਜਾ ਕੇ ਲੈ ਆਵੀਂ ਬੇੜ੍ਹਾਂ ਪੰਜ-ਸੱਤ ਵੇ ਕੰਮ ਕੀਤੇ ਮੁੱਕਦੇ ਕੱਢੇ ਸਿਆਣਿਆਂ ਨੇ ਤੱਤ ਵੇ 'ਚੰਦੇਲੀ ਵਾਲੇ ਪੀਟੇ' ਰਾਹ 'ਚ ਨਾ ਠਹਿਰੀ, ਵੇ ਦਾਤੀ ਨੂੰ...। ਰੰਗ ਕਣਕਾਂ ਦਾ ਹੋ ਗਿਆ ਸੁਨਹਿਰੀ, ਵੇ ਦਾਤੀ ਨੂੰ ਲੁਆ ਦੇ ਘੁੰਗਰੂ।

-ਅਜੇ ਤਨਵੀਰ

ਮੋਤੀ ਲਾਲ: ਬਾਲੀਵੁੱਡ ਦੇ ਮਹਾਂਰਥੀਆਂ ਦਾ ਪ੍ਰੇਰਨਾ ਸ੍ਰੋਤ

ਬਾਲੀਵੁੱਡ 'ਚ ਬਹੁਤ ਸਾਰੇ ਅਜਿਹੇ ਹੀਰੋ ਹਨ ਜਿਨ੍ਹਾਂ ਨੇ ਆਪਣੀ ਦਮਦਾਰ ਅਭਿਨੈ ਸ਼ੈਲੀ ਨਾਲ ਨਾ ਸਿਰਫ਼ ਖੁਦ ਯਾਦਗਾਰੀ ਭੂਮਿਕਾਵਾਂ ਨਿਭਾਈਆਂ ਸਗੋਂ ਉਹ ਦੂਸਰਿਆਂ ਲਈ ਪ੍ਰੇਰਨਾ ਸ੍ਰੋਤ ਬਣੇ। ਮੋਤੀ ਲਾਲ ਅਜਿਹੇ ਹੀ ਇਕ ਅਭਿਨੇਤਾ ਸਨ। ਦਲੀਪ ਕੁਮਾਰ ਨੇ ਇਕ ਵਾਰ ਕਿਹਾ ਸੀ ਕਿ ਉਨ੍ਹਾਂ 'ਤੇ ਮੋਤੀ ਲਾਲ ਦੇ ਅਭਿਨੈ ਦਾ ਕਾਫ਼ੀ ਪ੍ਰਭਾਵ ਪਿਆ। ਉਨ੍ਹਾਂ ਦੇ ਸਮਕਾਲੀ ਹੀਰੋ ਵੀ ਉਨ੍ਹਾਂ ਦੀ ਯਥਾਰਥਵਾਦੀ ਅਭਿਨੈ ਸ਼ੈਲੀ ਤੇ ਵਧੀਆ ਡਾਇਲਾਗ ਬੋਲਣ ਦੇ ਕਾਇਲ ਸਨ। ਮਹਿਬੂਬ ਖਾਨ ਦੀਆਂ ਫਿਲਮਾਂ ਦੀ ਤਾਂ ਮੋਤੀ ਲਾਲ ਦੇ ਅਭਿਨੈ ਤੋਂ ਬਿਨਾਂ ਕਲਪਨਾ ਵੀ ਨਹੀਂ ਕੀਤੀ ਜਾ ਸਕਦੀ ਸੀ। 4 ਦਸੰਬਰ 1910 ਨੂੰ ਸ਼ਿਮਲਾ 'ਚ ਜੰਮੇ ਮੋਤੀ ਲਾਲ ਦੇ ਪਿਤਾ ਇਕ ਪ੍ਰਸਿੱਧ ਸਿੱਖਿਆ ਸ਼ਾਸਤਰੀ ਸਨ। ਅਜੇ ਮੋਤੀ ਲਾਲ ਇਕ ਸਾਲ ਦੇ ਹੀ ਸਨ ਕਿ ਉਨ੍ਹਾਂ ਦੇ ਪਿਤਾ ਦੀ ਮੌਤ ਹੋ ਗਈ। ਉਨ੍ਹਾਂ ਦਾ ਪਾਲਣ-ਪੋਸ਼ਣ ਉਨ੍ਹਾਂ ਦੇ ਇਕ ਅੰਕਲ ਨੇ ਕੀਤਾ ਜਿਹੜੇ ਉਤਰ ਪ੍ਰਦੇਸ਼ 'ਚ ਸਿਵਲ ਸਰਜਨ ਸਨ। ਮੋਤੀ ਲਾਲ ਦੀ ਸਕੂਲ ਤੇ ਕਾਲਜ ਦੀ ਸਿੱਖਿਆ ਸ਼ਿਮਲਾ, ਯੂ.ਪੀ. ਤੇ ਦਿੱਲੀ 'ਚ ਹੋਈ। ਕਾਲਜ ਛੱਡਣ ਤੋਂ ਬਾਅਦ ਉਹ ਨੇਵੀ ਜੁਆਇਨ ਕਰਨ ਦੇ ਉਦੇਸ਼ ਨਾਲ ਮੁੰਬਈ ਆ ਗਏ।

ਬਦਕਿਸਮਤੀ ਨਾਲ ਉਹ ਬੀਮਾਰ ਪੈ ਗਏ ਤੇ ਟੈਸਟ ਨਹੀਂ ਦੇ ਸਕੇ। ਕਿਸਮਤ 'ਚ ਉਨ੍ਹਾਂ ਦੇ ਲਈ ਕੁਝ ਹੋਰ ਹੀ ਲਿਖਿਆ ਸੀ। ਇਕ ਦਿਨ ਉਹ ਸਾਗਰ ਸਟੂਡੀਓਜ਼ 'ਚ ਨਿਰਦੇਸ਼ਕ ਕੇ.ਪੀ. ਘੋਸ਼ ਦੀ ਇਕ ਫਿਲਮ ਦੀ ਸ਼ੂਟਿੰਗ ਦੇਖਣ ਗਏ। ਕੇ.ਪੀ. ਘੋਸ਼ ਦੀ ਪਾਰਖੂ ਨਜ਼ਰ ਨੇ ਉਨ੍ਹਾਂ 'ਚ ਲੁਕੇ ਸਟਾਰ ਨੂੰ ਪਛਾਣ ਲਿਆ ਤੇ 1934 'ਚ 24 ਸਾਲ ਦੀ ਉਮਰ 'ਚ ਉਨ੍ਹਾਂ ਨੂੰ ਸਾਗਰ ਫਿਲਮ ਕੰਪਨੀ ਦੀ ਫਿਲਮ 'ਸ਼ਹਿਰ ਕਾ ਜਾਦੂ' 'ਚ ਬਤੌਰ ਹੀਰੋ ਚੁਣ ਲਿਆ ਗਿਆ।

ਉਸ ਤੋਂ ਬਾਅਦ ਉਨ੍ਹਾਂ ਨੇ 'ਡਾ. ਮਧੁਰਿਕਾ' ਅਤੇ 'ਕੁਲਬਧੂ' (1937) ਵਰਗੀਆਂ ਸਮਾਜਿਕ ਵਿਸ਼ਿਆਂ 'ਤੇ ਆਧਾਰਤ ਸਫਲ ਫਿਲਮਾਂ ਦਿਤੀਆਂ। ਬਾਅਦ 'ਚ ਰਣਜੀਤ ਸਟੂਡੀਓ 'ਚ ਉਨ੍ਹਾਂ ਨੇ ਮਹਿਬੂਬ ਖਾਨ ਦੀ 'ਜਗੀਰਦਾਰ' (1937), 'ਹਮ-ਤੁਮ ਔਰ ਵੇ' (1937) ਤੇ 'ਤਕਦੀਰ' (1934) ਵਰਗੀਆਂ ਯਾਦਗਾਰ ਫਿਲਮਾਂ 'ਚ ਆਪਣੇ ਅਭਿਨੈ ਦਾ ਲੋਹਾ ਮਨਵਾਇਆ। ਕਿਦਾਰ ਸ਼ਰਮਾ ਦੀ 'ਅਰਮਾਨ' (1942) ਤੇ 'ਕਲੀਆਂ' (1944) ਉਨ੍ਹਾਂ ਦੀਆਂ ਸਫਲ ਫਿਲਮਾਂ 'ਚ ਸ਼ਾਮਲ ਹਨ। ਉਨ੍ਹਾਂ ਵਲੋਂ ਨਿਭਾਇਆ ਸਭ ਤੋਂ ਵੱਧ ਯਾਦਗਾਰੀ ਕਿਰਦਾਰ ਆਰ.ਕੇ. ਲਕਸ਼ਮਣ ਦੇ ਨਾਵਲ 'ਤੇ ਆਧਾਰਤ ਫਿਲਮ 'ਮਿਸਟਰ ਸੰਪਨ' (1952) 'ਚ ਸੀ। ਇਸ 'ਚ ਉਨ੍ਹਾਂ ਨੇ ਇਕ ਜੈਂਟਲਮੈਨ ਧੌਬੇਬਾਜ਼ ਦਾ ਕਿਰਦਾਰ ਨਿਭਾਇਆ ਸੀ। ਸੰਨ 1955 'ਚ ਵਿਮਲ ਰਾਏ ਦੀ 'ਦੇਵਦਾਸ' 'ਚ ਉਨ੍ਹਾਂ ਨੇ ਚੁੰਨੀ ਬਾਬੂ ਦੀ ਭੂਮਿਕਾ ਇੰਨੀ ਸ਼ਿੱਦਤ ਨਾਲ ਨਿਭਾਈ ਕਿ ਇਸ ਤੋਂ ਉਨ੍ਹਾਂ ਨੂੰ ਫਿਲਮ ਫੇਅਰ ਦੇ ਬੈਸਟ ਸਪੋਂਟੇਨੀਓਸ ਐਕਟਰ ਦੇ ਐਵਾਰਡ ਨਾਲ ਨਿਵਾਜਿਆ ਗਿਆ ਸੀ। ਫਿਲਮ 'ਅਨਾਤੀ' 'ਚ ਸਿਰਫ ਰਾਜ ਕਪੂਰ ਦੇ ਕਿਰਦਾਰ ਨੂੰ ਹੀ ਨਹੀਂ ਸਗੋਂ ਇਸ 'ਚ ਮੋਤੀ ਲਾਲ ਵਲੋਂ ਨਿਭਾਏ ਗਏ ਕਿਰਦਾਰ ਨੂੰ ਵੀ ਬਹੁਤ ਪਸੰਦ ਕੀਤਾ ਗਿਆ। ਪ੍ਰਸਿੱਧ ਅਭਿਨੇਤਾ ਨਸੀਰੁਦੀਨ ਸ਼ਾਹ ਨੇ ਬਲਰਾਜ ਸਾਹਨੀ ਦੇ ਨਾਲ ਹੀ ਉਨ੍ਹਾਂ ਨੂੰ ਹਿੰਦੀ ਸਿਨੇਮਾ ਦਾ ਸਰਵਸ੍ਰੇਸ਼ਠ ਅਭਿਨੇਤਾ ਕਿਹਾ ਸੀ। ਮੋਤੀ ਲਾਲ ਨੂੰ ਰੋਸ ਦਾ ਬੜਾ ਸ਼ੌਕ ਸੀ। ਉਨ੍ਹਾਂ ਦਾ ਨਾਂ ਸ਼ੋਭਨਾ ਸਮਰੱਥ ਦੇ ਨਾਲ ਜੋੜਿਆ ਜਾਂਦਾ ਰਿਹਾ। ਨਾਦਿਰਾ ਦੇ ਨਾਲ ਵੀ ਉਨ੍ਹਾਂ ਦਾ ਗੂੜ੍ਹਾ ਰਿਸ਼ਤਾ ਸੀ। ਕਿਸੇ ਸਮੇਂ ਵਧੀਆ ਜੀਵਨ ਬਿਤਾਉਣ ਵਾਲੇ ਮੋਤੀ ਲਾਲ ਦਾ ਜਦੋਂ 1965 'ਚ ਦੇਹਾਂਤ ਹੋਇਆ ਤਾਂ ਉਨ੍ਹਾਂ ਦੇ ਕੋਲ ਪੈਸੇ ਦੇ ਨਾਂ 'ਤੇ ਕੁਝ ਵੀ ਨਹੀਂ ਸੀ।



ਸਾਹਰੁਖ ਤੇ ਕੈਟਰੀਨਾ ਮੁੜ ਇਕੱਠੇ

ਕੈਟਰੀਨਾ ਕੈਫ ਨੂੰ ਬਾਲੀਵੁੱਡ ਵਿਚ ਆਏ ਲੰਮੇ ਸਮਾਂ ਹੋ ਗਿਆ ਹੈ। ਹੁਣ ਤਕ ਉਹ ਸਾਹਰੁਖ ਖਾਨ ਨਾਲ ਕੋਈ ਫਿਲਮ ਨਹੀਂ ਕਰ ਸਕੀ ਪਰ ਲੱਗਦਾ ਹੈ ਕਿ ਜਲਦੀ ਹੀ ਉਸ ਦੀ ਇਹ ਇੱਛਾ ਪੂਰੀ ਹੋਣ ਵਾਲੀ ਹੈ। ਯਸ਼ ਚੋਪੜਾ ਵਲੋਂ ਨਿਰਦੇਸ਼ਿਤ ਅਗਲੀ ਫਿਲਮ 'ਚ ਸਾਹਰੁਖ ਨਾਲ ਕੈਟਰੀਨਾ ਕੈਫ ਨੂੰ ਚੁਣ ਲਿਆ ਗਿਆ ਹੈ। ਯਸ਼ ਚੋਪੜਾ ਨੂੰ ਰੋਮਾਂਟਿਕ ਫਿਲਮਾਂ ਬਣਾਉਣਾ ਪਸੰਦ ਹੈ ਤੇ ਉਨ੍ਹਾਂ ਦੀ ਇਹ ਫਿਲਮ ਵੀ ਪ੍ਰੇਮ ਕਹਾਣੀ 'ਤੇ ਆਧਾਰਤ ਹੋਵੇਗੀ। ਦੂਸਰੇ ਪਾਸੇ ਯਸ਼ਰਾਜ ਫਿਲਮਜ਼ ਵਾਲਿਆਂ ਦਾ ਕਹਿਣਾ ਹੈ ਕਿ ਉਹ ਅਗਲੇ ਸਾਲ ਲਈ ਬੇਹੱਦ ਮਹੱਤਵਪੂਰਨ ਫਿਲਮਾਂ ਲੈ ਕੇ ਆਉਣ ਵਾਲੇ ਹਨ। ਇਨ੍ਹਾਂ ਲਈ ਕਈ ਵੱਡੇ ਸਟਾਰਾਂ ਨਾਲ ਗੱਲ ਚੱਲ ਰਹੀ ਹੈ। ਯਸ਼ ਚੋਪੜਾ ਵੀ ਆਪਣੇ ਨਿਰਦੇਸ਼ਨ ਵਿਚ ਬਣਨ ਵਾਲੀ ਫਿਲਮ ਸ਼ੁਰੂ ਕਰਨ ਵਾਲੇ ਹਨ ਜਿਸ ਬਾਰੇ ਸਮਾਂ ਆਉਣ 'ਤੇ ਐਲਾਨ ਕੀਤਾ ਜਾਵੇਗਾ।

ਉਂਜ ਕੈਟਰੀਨਾ ਯਸ਼ਰਾਜ ਕੈਪ ਨਾਲ ਪਹਿਲਾਂ ਹੀ ਕੰਮ ਕਰ ਰਹੀ ਹੈ ਪਰ ਹੁਣ ਲੱਗਦਾ ਹੈ ਕਿ ਯਸ਼ ਚੋਪੜਾ ਕੈਟਰੀਨਾ ਦੀ ਅਦਾਕਾਰੀ ਦੇ ਇਸ ਤਰ੍ਹਾਂ ਮੁਹਿੰਮ ਦੇ ਗਏ ਹਨ ਕਿ ਯਸ਼ਰਾਜ ਕੈਪ ਦੀਆਂ ਅਗਲੀਆਂ ਕੁਝ ਫਿਲਮਾਂ 'ਚ ਵੀ ਉਹ ਕੈਟਰੀਨਾ ਨੂੰ ਬਤੌਰ ਹੀਰੋਇਨ ਲੈਣ ਦਾ ਫੈਸਲਾ ਕਰ ਚੁੱਕੇ ਹਨ। ਕੈਟਰੀਨਾ ਇਸ ਵੇਲੇ ਯਸ਼ਰਾਜ ਦੀ ਇਕ ਫਿਲਮ 'ਮੇਰੇ ਬੂਟਰ ਕੀ ਦੁਲਹਨ' ਕਰ ਰਹੀ ਹੈ ਜਿਸ 'ਚ ਉਹ ਆਮਿਰ ਖਾਨ ਦੇ ਭਾਣਜੇ ਇਮਰਾਨ ਖਾਨ ਦੇ ਆਪੋਜ਼ਿਤ ਨਜ਼ਰ ਆਵੇਗੀ। ਇਹ ਫਿਲਮ ਤਕਰੀਬਨ ਪੂਰੀ ਹੋ ਚੁੱਕੀ ਹੈ। ਹੁਣ ਯਸ਼ਰਾਜ ਆਪਣੀ ਅਗਲੀ ਫਿਲਮ 'ਧੂਮ-3?' 'ਚ ਵੀ ਕੈਟਰੀਨਾ ਨੂੰ ਹੀ ਅਭਿਸ਼ੇਕ ਬੱਚਨ ਦੇ ਆਪੋਜ਼ਿਤ ਲੈਣਾ ਚਾਹੁੰਦੇ ਹਨ।



‘ਦਮ ਮਾਰੋ ਦਮ’ ਦਾ ਦਮ



‘ਦਮ ਮਾਰੋ ਦਮ’ ਦੀ ਕਹਾਣੀ ਦਾ ਕੇਂਦਰ ਬਿੰਦੂ ਗੋਆ ਹੈ। ਦੁਨੀਆਂ ਭਰ ਦੇ ਸੈਲਾਨੀ ਗੋਆ ਦੀ ਖੂਬਸੂਰਤੀ ਕਾਰਨ ਇਥੇ ਖਿੱਚੇ ਚਲੇ ਆਉਂਦੇ ਹਨ। ਉਨ੍ਹਾਂ ਨੂੰ ਇਹ ਸਵਰਗ ਵਰਗਾ ਲਗਦਾ ਹੈ ਪਰ ਇਸ ਸੁੰਦਰ ਥਾਂ 'ਤੇ ਡਰਗ ਮਾਫੀਆ ਨੇ ਹੌਲੀ-ਹੌਲੀ ਆਪਣੇ ਪੈਰ ਪਸਾਰ ਲਏ ਹਨ। ਇਨ੍ਹਾਂ ਦੇ ਕੱਸਦੇ ਹੋਏ ਸ਼ਿਕੰਜੇ ਕਾਰਨ ਕਈ ਜ਼ਿੰਦਗੀਆਂ ਪ੍ਰਭਾਵਿਤ ਹੁੰਦੀਆਂ ਹਨ। ਨਿਰਦੇਸ਼ਕ ਰੋਹਨ ਸਿੰਘੀ ਦੀ ਇਹ ਬ੍ਰਿਲਰ ਫਿਲਮ ਗੋਆ ਦੇ ਸਮੁੱਚੇ ਇਤਿਹਾਸ ਬਾਰੇ ਹੈ ਕਿ ਕਿਸ ਤਰ੍ਹਾਂ ਜਨਤ ਕਹੀਆਂ ਜਾਣ ਵਾਲੀਆਂ ਥਾਂਵਾਂ ਨਾਲ ਵੀ ਖਤਰਨਾਕ ਸੱਪ

ਜੁੜੇ ਹੁੰਦੇ ਹਨ। ਇਹ ਫਿਲਮ ਟਰਿਜ਼ਮ ਹੇਠ ਛੁਪੇ ਕਈ ਅਦਭੁੱਤ ਰਾਜ ਸਾਹਮਣੇ ਲੈ ਕੇ ਆਵੇਗੀ। ਇਸ ਵਿਚ ਨਸ਼ਾ ਤੇ ਸੈਕਸ ਮਾਫੀਆ ਦਾ ਪਰਛਾਵਾਂ ਚੁੱਪ-ਚਪੀਤੇ ਸਾਰਿਆਂ ਦਾ ਪਿੱਛਾ ਕਰਦਾ ਰਹਿੰਦਾ ਹੈ ਪਰ ਕਿਸੇ ਨੂੰ ਇਹ ਪਤਾ ਨਹੀਂ ਲੱਗਦਾ ਕਿ ਆਖਰ ਉਹ ਕੀ ਚੀਜ਼ ਹੈ ਜੋ ਸਾਡੇ ਆਲੇ-ਦੁਆਲੇ ਘੁੰਮ ਰਹੀ ਹੈ? ਇਨ੍ਹਾਂ ਸਥਾਨਕ ਤੇ ਕੌਮਾਂਤਰੀ ਡਰਗ ਮਾਫੀਆ ਨੂੰ ਖਤਮ ਕਰਨ ਦੀ ਜ਼ਿੰਮੇਵਾਰੀ ਏ.ਸੀ.ਪੀ. ਵਿਸ਼ਨੂੰ ਕਾਮਤ (ਅਭਿਸ਼ੇਕ ਬੱਚਨ) ਨੂੰ ਸੌਂਪੀ ਗਈ ਹੈ। ਵਿਸ਼ਨੂੰ ਦਿਨ ਰਾਤ ਪੂਰੀ ਤਾਕਤ ਨਾਲ ਇਸ ਕੰਮ ਵਿਚ ਲੱਗਿਆ

ਰਹਿੰਦਾ ਹੈ ਪਰ ਇਹ ਖੌਫ਼ਨਾਕ ਦੁਨੀਆਂ ਉਸ ਦੀ ਸੋਚ ਤੋਂ ਕਿਤੇ ਜ਼ਿਆਦਾ ਭਿਆਨਕ ਹੈ। ਲਾਰੀ (ਪ੍ਰਤੀਕ ਬੱਬਰ) ਇਕ ਵਿਦਿਆਰਥੀ ਹੈ। ਉਸ ਦੀ ਮਿੱਤਰ ਕੁੜੀ ਅਮਰੀਕਾ ਪੜ੍ਹਨ ਲਈ ਗਈ ਹੈ। ਉਸ ਦੇ ਪਿੱਛੇ-ਪਿੱਛੇ ਲਾਰੀ ਵੀ ਉਥੇ ਜਾਣਾ ਚਾਹੁੰਦਾ ਹੈ ਪਰ ਉਸ ਦੀ ਸਕਾਲਰਸ਼ਿਪ ਮਨਜ਼ੂਰ ਨਹੀਂ ਹੁੰਦੀ। ਇਸ ਤੋਂ ਬਾਅਦ ਲਾਰੀ ਦਾ ਆਪਣੀ ਜ਼ਿੰਦਗੀ 'ਤੇ ਕੰਟਰੋਲ ਨਹੀਂ ਰਹਿੰਦਾ। ਉਸ ਦੀ ਜ਼ਿੰਦਗੀ ਨੂੰ ਫਿਰ ਤੋਂ ਸਹੀ ਟਰੈਕ 'ਤੇ ਲਿਆਉਣ ਦਾ ਵਾਅਦਾ ਕੀਤਾ ਜਾਂਦਾ ਹੈ ਪਰ ਬਦਲੇ ਵਿਚ ਉਸ ਨੂੰ ਆਪਣੀ ਜ਼ਮੀਰ ਵੇਚਣੀ ਪੈਂਦੀ ਹੈ। ਡੀ.ਜੇ. ਜੌਂਕੀ (ਰਾਣਾ ਦਗੁਬਤੀ) ਇਕ ਸੰਗੀਤਕਾਰ ਹੈ ਤੇ ਆਪਣੇ ਆਲੇ-ਦੁਆਲੇ ਵਾਪਰ ਰਹੀਆਂ ਸਾਰੀਆਂ ਘਟਨਾਵਾਂ ਤੋਂ ਵਾਕਫ਼ ਹੈ। ਡਰੱਗ ਮਾਫੀਆ ਨਾਲ ਲੜਨ ਦਾ ਅੰਜਾਮ ਇਹ ਹੋਇਆ ਕਿ ਉਸ ਨੇ ਆਪਣੀਆਂ ਸਾਰੀਆਂ ਮਨਪਸੰਦ ਚੀਜ਼ਾਂ ਗਵਾ ਦਿੱਤੀਆਂ। ਬਿਪਾਸ਼ਾ ਬਸੂ ਦਾ ਸੁਪਨਾ ਏਅਰ ਹੋਸਟਸ ਬਣਨ ਦਾ ਸੀ, ਉਹ ਪੂਰਾ ਨਹੀਂ ਹੋ ਸਕਿਆ। ਉਹ ਹਿੰਪੀ ਪੀੜ੍ਹੀ ਦੀ ਸੰਤਾਨ ਹੈ ਜੋ ਲੋਕਲ ਤੇ ਵਿਦੇਸ਼ੀ ਸੰਸਕ੍ਰਿਤੀ ਦਾ ਮਿਲਿਆ-ਜੁਲਿਆ ਰੂਪ ਹੈ ਤੇ ਉਸ ਦੇ ਅੰਦਰ ਕੜਵਾਹਟ ਭਰੀ ਹੋਈ ਹੈ। ਬਿਸਕਿਟ (ਅਦਿੱਤਿਆ ਪੰਚੋਲੀ) ਇਕ ਬਿਜ਼ਨਸਮੈਨ ਹੈ। ਕਾਨੂੰਨੀ ਜਾਂ ਗੈਰ-ਕਾਨੂੰਨੀ ਹੋਣ ਵਾਲੇ ਹਰ ਸੋਢੇ ਵਿਚ ਉਸ ਦਾ ਹਿੱਸਾ ਹੈ। ਗੋਆ ਦੇ ਮਾਫੀਆ ਦਰਮਿਆਨ ਵੀ ਇਹ ਇਕ ਕੜੀ ਹੈ। ਕਾਮਤ ਦੇ ਵਧਦੇ ਦਬਦਬਾ ਨਾਲ ਬਿਸਕਿਟ ਥੋੜ੍ਹਾ ਪ੍ਰੇਸ਼ਾਨ ਹੈ। ਇਨ੍ਹਾਂ ਸਾਰੇ ਕਿਰਦਾਰਾਂ ਦੀ ਕਹਾਣੀ ਹੈ ‘ਦਮ ਮਾਰੋ ਦਮ’ ਜਿਸ ਵਿਚ ਡਰਾਮਾ ਹੈ, ਰੁਮਾਂਚ ਹੈ, ਉਤਰਾਅ-ਚੜ੍ਹਾਅ ਹਨ, ਸਸਪੈਂਸ ਹੈ ਤੇ ਹੈਰਾਨ ਕਰ ਦੇਣ ਵਾਲਾ ਅੰਤ ਹੈ।

ਪੰਜਾਬੀ ਸਿਨੇਮਾ ਦੀ ਵਾਗਡੋਰ ਹੁਣ ਨੌਜਵਾਨ ਫਿਲਮਸਾਜ਼ਾਂ ਨੇ ਸੰਭਾਲ ਲਈ ਹੈ। ਇਨ੍ਹਾਂ ਫਿਲਮਸਾਜ਼ਾਂ ਵੱਲੋਂ ਕੀਤੇ ਜਾ ਰਹੇ ਉਪਰਾਲਿਆਂ ਸਦਕਾ ਜਿੱਥੇ ਨਵੇਂ ਵਿਸ਼ੇ ਰੂਪਮਾਨ ਹੋ ਰਹੇ ਹਨ, ਉਥੇ ਪੰਜਾਬੀ ਫਿਲਮਾਂ ਹੋਰਾਂ ਭਾਸ਼ਾਵਾਂ ਵਾਂਗ ਆਪਣੀ ਵੱਖਰੀ ਪਛਾਣ ਵੀ ਸਥਾਪਤ ਕਰਨ ਲੱਗੀਆਂ ਹਨ। ਇਸੇ ਲੜੀ ਤਹਿਤ ਹੀ ਪੰਜਾਬ ਦੀ ਸਿਆਸਤ 'ਤੇ ਕਟਾਕਸ਼ ਕਰਦੀ ਪਹਿਲੀ ਪੰਜਾਬੀ ਫਿਲਮ ‘ਧਰਤੀ’ 22 ਅਪਰੈਲ ਨੂੰ ਸਿਨੇਮਾਘਰਾਂ ਦਾ ਸ਼ਿੰਗਾਰ ਬਣਨ ਜਾ ਰਹੀ ਹੈ।

ਨੌਜਵਾਨ ਫਿਲਮਸਾਜ਼ ਨਵਨੀਤ ਸਿੰਘ ਦੀ ਇਸ ਫਿਲਮ ਜ਼ਰੀਏ ਬਾਲੀਵੁੱਡ ਅਦਾਕਾਰ ਜਿਮੀ ਸ਼ੇਰਗਿੱਲ ਬਤੌਰ ਨਿਰਮਾਤਾ ਵੀ ਪਾਲੀਵੁੱਡ 'ਚ ਕਦਮ ਰੱਖ ਰਹੇ ਹਨ। ਨਿਰਮਾਤਾ ਜਿਮੀ ਸ਼ੇਰਗਿੱਲ ਤੇ ਡੀ.ਐਸ. ਗਰੇਵਾਲ ਦੀ ਇਸ ਫਿਲਮ ਦੀ ਕਹਾਣੀ ਫਿਲਮ ਲੇਖਕ ਧੀਰਜ ਰਤਨ ਵੱਲੋਂ ਲਿਖੀ ਗਈ ਹੈ। ਇਸ ਫਿਲਮ ਵਿਚ ਹਿੰਦੀ ਫਿਲਮ ‘ਰਾਜਨੀਤੀ’ ਵਾਂਗ ਸਿਆਸਤ ਨੂੰ ਅਹਿਮ ਮੁੱਦਾ ਬਣਾਇਆ ਗਿਆ ਹੈ। ਫਿਲਮ 'ਚ ਪੰਜਾਬ ਦੀ ਸਿਆਸਤ ਨੂੰ ਪੂਰਾ ਬਣਾ ਕੇ ਸਮੁੱਚੀ ਰਾਜਨੀਤੀ ਦੀ ਗੱਲ ਕੀਤੀ ਗਈ ਹੈ। ਇਸ ਫਿਲਮ 'ਚ ‘ਪੰਜਾਬ ਸੇਵਾ ਦਲ’ ਨਾਂ ਦੀ ਪਾਰਟੀ

ਪੰਜਾਬ ਦੀ ਸਿਆਸਤ ਦੀ ਪੋਲ ਖੋਲ੍ਹੇਗੀ ਫਿਲਮ ‘ਧਰਤੀ’



ਦਿਖਾਈ ਗਈ ਹੈ ਜਿਸ ਵਿਚ ਬਾਪ-ਬੇਟਾ ਪਾਰਟੀ ਦੇ ਮੁੱਖ ਅਹੁਦੇਦਾਰ ਵਜੋਂ ਰਾਜਨੀਤਕ ਖੇਡ ਖੇਡਦੇ ਹਨ। ਇਸ ਵਿਚ ਮੁੱਖ ਮੰਤਰੀ ਵੱਲੋਂ ਆਪਣੇ ਬੇਟੇ ਦੀ ਚੋਣ ਉਪ ਮੁੱਖ ਮੰਤਰੀ ਵਜੋਂ ਕੀਤੀ ਜਾਂਦੀ ਹੈ।

ਇਸ ਤੋਂ ਇਲਾਵਾ ਇਸ ਫਿਲਮ ਜ਼ਰੀਏ ਸਿਆਸੀ ਪਰਿਵਾਰਾਂ ਦੀਆਂ ਆਪਸੀ ਨਜ਼ਦੀਕੀਆਂ ਦੀ ਵੀ ਗੱਲ ਕੀਤੀ ਗਈ ਹੈ। ਐਕਸ਼ਨ ਤੇ ਰਾਜਨੀਤਕ ਡਰਾਮੇ ਨਾਲ ਭਰਪੂਰ ਇਹ ਇਕ ਮਨੋਰੰਜਨ ਭਰਪੂਰ ਫਿਲਮ ਹੈ। ਫਿਲਮ ਵਿਚ ਜਿਮੀ ਸ਼ੇਰਗਿੱਲ ਤੇ ਸੁਰਵੀਨ ਚਾਵਲਾ ਮੁੱਖ ਭੂਮਿਕਾ ਨਿਭਾ ਰਹੇ ਹਨ। ਉਨ੍ਹਾਂ ਤੋਂ ਇਲਾਵਾ ਬਾਲੀਵੁੱਡ ਦੇ ਸਦਾਬਹਾਰ ਅਦਾਕਾਰ ਪ੍ਰੇਮ ਚੋਪੜਾ, ਸ਼ਵਿੰਦਰ ਮਾਹਲ, ਜਪੁਜੀ ਖਹਿਰਾ, ਰਾਹੁਲ ਦੇਵ, ਮਰਹੂਮ ਵਰਿੰਦਰ ਦਾ ਬੇਟਾ ਰਣਦੀਪ ਵਰਿੰਦਰ, ਰਣਵਿਜੇ ਸਿੰਘ, ਬੀਨੂੰ ਢਿੱਲੋਂ ਵਰਗੇ ਅਦਾਕਾਰ ਅਹਿਮ ਭੂਮਿਕਾ ਨਿਭਾ ਰਹੇ ਹਨ। ਫਿਲਮ ਦੇ ਕੈਮਰਾਮੈਨ ਹਰਮੀਤ ਸਿੰਘ ਮੁੰਬਈ ਹਨ ਤੇ ਆਰਟ ਡਾਇਰੈਕਟਰ ਤੀਰਥ ਸਿੰਘ ਗਿੱਲ ਹਨ। ਫਿਲਮ ਦਾ ਸੰਗੀਤ ਜੈਦੇਵ ਕੁਮਾਰ ਨੇ ਦਿੱਤਾ ਹੈ ਤੇ ਗੀਤ ਕੁਮਾਰ, ਜੱਗੀ ਸਿੰਘ ਨੇ ਲਿਖੇ ਹਨ ਜਿਨ੍ਹਾਂ ਨੂੰ ਆਵਾਜ਼ ਮੀਕਾ ਸਿੰਘ, ਰੱਬੀ ਸ਼ੇਰਗਿੱਲ, ਨੀਰਜ ਸੁੰਧਰ, ਸੁਨੀਪੀ ਚੌਹਾਨ ਤੇ ਗਿੱਪੀ ਗਰੇਵਾਲ ਨੇ ਦਿੱਤੀ ਹੈ।

ਐਸੀ ਲਾਲ ਰੂਤ ਬਿਨੁ ਕਾਉਨ ਕਰੇ,
ਗਰੀਬ ਨਿਵਾਜ਼ ਜੁਸਈਆ ਮੇਰਾ ਮਾਏ ਛੱਡ ਧਰੇ।
ਭਾਈ : ਸਤਿਗੁਰੂ ਰਵਿਦਾਸ ਜੀ

ਜੈ ਭੀਮ ਜੈ ਭਾਰਤ

ਮੈਂ ਮੂਰਤੀ ਪੂਜਣ ਵਿੱਚ ਨਹੀਂ,
ਤੋਤਨ ਵਿੱਚ ਵਿਸ਼ਵਾਸ ਰੱਖਦਾ ਹਾਂ
- ਡਾ. ਅੰਬੇਡਕਰ

**ਭਾਰਤ ਰਤਨ ਬਾਬਾ ਸਾਹਿਬ ਡਾ. ਅੰਬੇਡਕਰ ਜੀ ਦੇ
ਜਨਮ ਦਿਵਸ ਦੀ ਸਮੁੱਚੀ ਮਾਨਵਤਾ ਨੂੰ
ਲੱਖ ਲੱਖ ਵਧਾਈ ਹੋਵੇ**

ਆਪ ਜੀ ਨੂੰ ਇਹ ਜਾਣ ਕੇ ਬੜੀ ਖੁਸ਼ੀ ਹੋਵੇਗੀ ਕਿ ਭਾਰਤ ਰਤਨ ਬਾਬਾ ਸਾਹਿਬ ਡਾ. ਭੀਮ ਰਾਓ ਅੰਬੇਡਕਰ ਜੀ ਦਾ ਜਨਮ ਦਿਨ ਆਪ ਜੀ ਦੇ ਤਨ, ਮਨ ਅਤੇ ਧੰਨ ਦੇ ਸਹਿਯੋਗ ਨਾਲ ਸ਼੍ਰੀ ਗੁਰੂ ਰਵਿਦਾਸ ਵੈਲਫੇਅਰ ਸੋਸਾਇਟੀ ਆਫ ਨਿਊਯਾਰਕ ਵਲੋਂ 8 ਮਈ ਦਿਨ ਐਤਵਾਰ ਨੂੰ ਵੱਡੇ ਪੱਧਰ ਤੇ ਮਨਾਉਣ ਦਾ ਫੈਸਲਾ ਕੀਤਾ ਗਿਆ ਹੈ। ਇਸ ਪ੍ਰੋਗਰਾਮ ਵਿੱਚ ਬਾਬਾ ਸਾਹਿਬ ਜੀ ਦੇ ਜੀਵਨ ਮਿਸ਼ਨ ਅਤੇ ਸੰਘਰਸ਼ ਤੇ ਆਏ ਹੋਏ ਬੁੱਧੀਜੀਵੀ ਚਾਨਣਾ ਪਾਉਣਗੇ। ਬੱਚਿਆਂ ਲਈ ਬਾਬਾ ਸਾਹਿਬ ਜੀ ਦੇ ਜੀਵਨ ਉਪਦੇਸ਼ ਅਤੇ ਆਪਣੇ ਗੌਰਵਮਈ ਵਿਰਸੇ ਤੋਂ ਜਾਣੂ ਕਰਵਾਉਣ ਲਈ ਵਿਸ਼ੇਸ਼ ਪ੍ਰੋਗਰਾਮ ਹੋਣਗੇ। ਜਿਸ ਵਿੱਚ ਬੱਚੇ ਅਤੇ ਪੰਜਾਬੀ ਕਲਾਕਾਰ ਬਾਬਾ ਸਾਹਿਬ ਜੀ ਦੇ ਜੀਵਨ ਬਾਰੇ ਅਤੇ ਧਾਰਮਿਕ ਪ੍ਰੋਗਰਾਮ ਪੇਸ਼ ਕਰਨਗੇ। ਵੱਖ ਵੱਖ ਖੇਤਰਾਂ ਵਿੱਚ ਅਵੱਲ ਆਉਣ ਵਾਲੇ ਬੱਚਿਆਂ ਦਾ ਵਿਸ਼ੇਸ਼ ਸਨਮਾਨ ਕੀਤਾ ਜਾਵੇਗਾ।

ਦੁਨੀਆਂ ਦੇ ਨਕਸ਼ੇ ਉੱਤੇ ਇੱਕ ਟੁਕੜਾ ਜਿਸ ਨੂੰ ਭਾਰਤ ਦੇ ਨਾਂ ਨਾਲ ਜਾਣਿਆ ਜਾਂਦਾ ਹੈ। ਜਿਸ ਉੱਤੇ ਪਿਛਲੇ ਸਮੇਂ ਅੰਦਰ ਅਤੇ ਅੱਜ ਵੀ ਨਾ-ਬਰਾਬਰੀ ਦੇ ਬੱਦਲ ਮੰਡਰਾਉਂਦੇ ਰਹਿੰਦੇ ਹਨ। ਸਮਾਜਿਕ ਵੰਡ ਨੇ ਸਭ ਤੋਂ ਜਿਆਦਾ ਅਤੇ ਸਖਤ ਮਿਹਨਤ ਕਰਨ ਵਾਲੇ ਨੂੰ ਜ਼ਿੰਦਗੀ ਦੇ ਹੋਰ ਕੰਮਾਂ ਤੋਂ ਵਿਹਲ ਨਾ ਮਿਲਣ ਦਿੱਤੀ। ਜਿਸ ਕਰਕੇ ਇਹ ਵਰਗ ਦੁਨੀਆਵੀ ਗਿਆਨ ਦੀ ਪ੍ਰਾਪਤੀ ਤੋਂ ਵਾਂਝਾ ਰਹਿ ਗਿਆ। ਕੁਝ ਹੱਕਾਰੀ ਹਾਕਮਾਂ ਦੀ ਸੋਚੀ ਸਮਝੀ ਸੋਚ ਅਤੇ ਸਮੇਂ ਦੀ ਹਨੇਰੀ ਨੇ ਇਸ ਸਮੇਂ ਦੀ ਅਗਿਆਨਤਾ ਦਾ ਫਾਇਦਾ ਉਠਾਇਆ। ਇਸ ਵਰਗ ਨੂੰ ਧਾਰਮਿਕ ਦੁਨੀਆਂ ਦੇ ਗਿਆਨ ਤੋਂ ਵਾਂਝਾ ਕਰ ਦਿੱਤਾ ਗਿਆ। ਉਸ ਸਮੇਂ ਕ੍ਰਾਂਤੀਕਾਰੀ ਜੋਤ ਸਤਿਗੁਰੂ ਰਵਿਦਾਸ ਜੀ, ਸਤਿਗੁਰੂ ਕਬੀਰ ਜੀ, ਸਤਿਗੁਰੂ ਨਾਨਕ ਦੇਵ ਜੀ ਅਤੇ ਹੋਰ ਗੁਰੂ ਸਾਹਿਬਾਨਾਂ ਨੇ ਸਮਾਜ ਦੇ ਹੱਕਾਂ ਦੀ ਮੰਗ ਉਠਾਉਂਦਿਆਂ ਜਿੱਥੇ ਹੱਕਾਰੀਆਂ ਨੂੰ ਸਖਤ ਹਲੂਣਾ ਦਿੱਤਾ ਉੱਥੇ ਇਸ ਵਰਗ ਨੂੰ ਰੱਬ ਦੀ ਬੰਦਗੀ ਕਰਨ ਦਾ ਵੀ ਪੂਰਨ ਹੱਕ ਦਿਵਾਇਆ। ਜਦੋਂ ਧਾਰਮਿਕ ਲੋਕਾਂ ਨੇ ਹੀ ਕਾਣੀ ਵੰਡ ਕਰ ਦਿੱਤੀ, ਫਿਰ ਰਾਜਨੀਤਿਕ ਲੋਕਾਂ ਤੋਂ ਬਰਾਬਰਤਾ ਦੀ ਆਸ ਕਿਵੇਂ ਕੀਤੀ ਜਾ ਸਕਦੀ ਸੀ। ਗੁਰੂ ਸਾਹਿਬਾਨਾਂ ਵਲੋਂ ਸਮੇਂ ਦੇ ਧਾੜਵੀਆਂ ਖਿਲਾਫ ਅਰੰਭੀ ਬਰਾਬਰਤਾ ਦੀ ਜੰਗ ਨੂੰ ਅੱਗੇ ਤੋਰਨ ਲਈ ਮਾਤਾ ਭੀਮਾਂ ਬਾਈ ਦੀ ਕੁੱਖ ਦਾ ਲਾਲ ਅਤੇ ਪਿਤਾ ਰਾਮਜੀ ਦਾਸ ਦੇ ਵਿਹੜੇ ਦਾ ਲਾਲ ਡਾ. ਅੰਬੇਡਕਰ ਮੈਦਾਨ ਵਿੱਚ ਨਿਤਰਿਆ। ਬਾਬਾ ਸਾਹਿਬ ਨੇ ਇੰਨੀ ਵਿੱਦਿਆ ਹਾਸਿਲ ਕੀਤੀ ਕਿ ਆਪ ਭਾਰਤ ਦੇ ਪਹਿਲੇ ਅਤੇ ਦੁਨੀਆਂ ਦੇ 6ਵੇਂ ਪੜ੍ਹੇ ਲਿਖੇ ਵਿਦਵਾਨ ਬਣੇ। ਕਿਉਂਕਿ ਬਾਬਾ ਸਾਹਿਬ ਜਾਣਦੇ ਸਨ ਕਿ ਬਿਵੇਕ (ਗਿਆਨ) ਤੋਂ ਬਿਨਾਂ ਤੋਂ ਬਿਨਾਂ ਕੁਝ ਨਹੀਂ ਹੋ ਸਕਦਾ। ਬੇਗਮਪੁਰਾ, ਸਾਧ ਸੰਗਤ, ਏਕ ਪਿਤਾ ਏਕਸ ਕੇ ਹਮ ਬਾਰਿਕ ਦੇ ਸਿਧਾਂਤ ਦੇ ਅਨੁਸਾਰ ਭਾਰਤੀ ਸੰਵਿਧਾਨ ਵਿੱਚ ਕਨੂੰਨ ਦੁਆਰਾ ਉਚ ਨੀਚ ਅਤੇ ਛੂਆ-ਛਾਤ ਦਾ ਖਾਤਮਾ ਕਰਕੇ ਸਭ ਨੂੰ ਬਰਾਬਰਤਾ ਦਾ ਹੱਕ ਦਿਵਾਇਆ। ਔਰਤ ਦੇ ਹੱਕ ਵਿੱਚ ਬਨਾਰਸ ਦੀ ਧਰਤੀ ਤੇ ਸਦੀਆਂ ਪਹਿਲਾਂ ਉੱਠੀ ਆਵਾਜ਼ ਨੂੰ ਭਾਰਤੀ ਸੰਵਿਧਾਨ ਵਿੱਚ ਕਨੂੰਨ ਰਾਹੀਂ ਪੂਰਾ ਕੀਤਾ। ਜਿਸ ਨਾਲ ਭਾਰਤ ਵਿੱਚ ਨਾਰੀ ਮੁਕਤੀ ਦੀ ਗੱਲ ਚੱਲੀ, ਅੱਜ ਬਾਬਾ ਸਾਹਿਬ ਦੀ ਬਦੌਲਤ ਦੇਸ਼ ਵਿੱਚ ਪੈਰ ਦੀ ਜੁੱਤੀ ਸਮਝੀ ਜਾਂਦੀ ਔਰਤ ਨੂੰ ਮਰਦਾਂ ਦੇ ਬਰਾਬਰ ਅਧਿਕਾਰ ਮਿਲੇ ਹਨ ਜਿਸ ਕਰਕੇ ਔਰਤ ਦੇਸ਼ ਦੀ ਪ੍ਰਧਾਨ ਮੰਤਰੀ, ਰਾਸ਼ਟਰਪਤੀ ਅਤੇ ਮੁੱਖ ਮੰਤਰੀ ਆਦਿ ਦੇ ਪਦ ਤੇ ਵਿਰਾਜਮਾਨ ਹੋਈ।

ਅੱਜ ਭਾਰਤ ਦਾ ਮੂਲਨਿਵਾਸੀ ਬਹੁਜਨ ਸਮਾਜ ਜੇਕਰ ਖੁਸ਼ਹਾਲੀ ਭਰੀ ਜ਼ਿੰਦਗੀ ਨੂੰ ਦੁਨੀਆਂ ਵਿੱਚ ਜੀਅ ਰਿਹਾ ਹੈ ਤਾਂ ਇਸ ਪਿੱਛੇ ਜਿੱਥੇ ਗੁਰੂ ਰਵਿਦਾਸ ਜੀ, ਗੁਰੂ ਸਾਹਿਬਾਨਾਂ ਅਤੇ ਗੁਰੂ ਗ੍ਰੰਥ ਸਾਹਿਬ ਦੀ ਮਹਾਨ ਵਿਚਾਰਧਾਰਾ ਦਾ ਹੱਥ ਹੈ ਉਥੇ ਬਾਬਾ ਸਾਹਿਬ ਦੀ ਮਹਾਨ ਘਾਲਣਾ ਦਾ ਯੋਗਦਾਨ ਹੈ। ਸੇ ਇਸ ਮਹਾਨ ਰਹਿਬਰ ਜਿਸ ਨੇ ਨਿਰਸਵਾਰਥ ਅਤੇ ਆਪਣੇ ਚਾਰ ਬੱਚਿਆਂ ਅਤੇ ਪਤਨੀ ਦਾ ਬਲੀਦਾਨ ਦੇ ਕੇ ਬੜੇ ਹੀ ਸਖਤ ਤਿਆਗ ਅਤੇ ਮਹਾਨ ਸੰਘਰਸ਼ ਨਾਲ ਸਾਨੂੰ ਹੱਕ ਹਕੂਕ ਦਿਵਾਏ, ਉਸਦੀ ਮਹਾਨ ਵਿਚਾਰਧਾਰਾ ਨੂੰ ਜਿੰਦਾ ਰੱਖਣ ਅਤੇ ਉਹਨਾਂ ਨੂੰ ਸ਼ਰਧਾ ਦੇ ਫੁੱਲ ਭੇਟ ਕਰਨ ਲਈ ਦਿਨ ਐਤਵਾਰ 8 ਮਈ 2011 ਨੂੰ ਉਲੀਕੇ ਇਸ ਪ੍ਰੋਗਰਾਮ ਵਿੱਚ ਪਰਿਵਾਰ ਸਮੇਤ ਪਹੁੰਚ ਕੇ ਸਫਲ ਬਣਾਓ ਅਤੇ ਆਏ ਹੋਏ ਬੁੱਧੀਜੀਵੀਆਂ ਦੇ ਬਾਬਾ ਸਾਹਿਬ ਦੇ ਮਿਸ਼ਨ ਸਬੰਧੀ ਵਿਚਾਰ ਸੁਣੋ।

ਪ੍ਰੋਗਰਾਮ

ਦਿਨ ਐਤਵਾਰ 8 ਮਈ 2011

ਸਮਾਂ : 11 ਵਜੇ ਸਵੇਰ ਤੋਂ ਸ਼ਾਮ 4:00 ਵਜੇ ਤੱਕ

ਇਸ ਪ੍ਰੋਗਰਾਮ ਤੇ ਪਹੁੰਚਣ ਲਈ L.I.C. (495) ਦਾ

Exit ਨੰਬਰ 25 UTOPIAPRKY ਕੱਢਕੇ ਸਰਵਿਸ ਰੋਡ ਦੇ ਉੱਪਰ ਹੀ ਹੈ।

ਇਸ ਪ੍ਰੋਗਰਾਮ ਵਿੱਚ ਪਹੁੰਚਣ ਲਈ ਜਿਸ ਵੀ ਪ੍ਰਕਾਰ ਦੀ ਮੁਜ਼ਮਿਨ ਹੋਵੇ ਤਾਂ ਹੇਠ ਲਿਖੇ ਨੰ. ਤੇ ਜਾਪਸਕ ਕਰੋ।

ADDRESS : COMMUNITY CENTER GUJRATI SAMAJ

173-15 HORACE HARDING EXPRESSWAY FRESS MEADOWS NY 11365

ਨੋਟ : ਪੂਰਾ ਦਿਨ ਚਾਹ, ਪਾਣੀ ਅਤੇ ਲੰਗਰ ਦੇ ਵਿਸ਼ੇਸ਼ ਪ੍ਰਬੰਧ ਹੋਣਗੇ।
ਬੱਚਿਆਂ ਵਾਸਤੇ ਖਾਣ ਪੀਣ ਲਈ ਵਿਸ਼ੇਸ਼ ਡਰਿੰਕ ਦਾ ਪ੍ਰਬੰਧ ਹੋਵੇਗਾ।

ਨਿਵੇਦਕ : ਸ਼੍ਰੀ ਗੁਰੂ ਰਵਿਦਾਸ ਵੈਲਫੇਅਰ ਸੋਸਾਇਟੀ ਆਫ ਨਿਊਯਾਰਕ (ਅਮਰੀਕਾ)

ਰਾਜ ਕੁਮਾਰ ਚੇਅਰਮੈਨ

ਨਿਰਮਲ ਸਿੰਘ (ਪ੍ਰਧਾਨ)

ਮਨੋਹਰ ਕਲੇਰ (ਉੱਪ ਪ੍ਰਧਾਨ)

ਭੋਲਾ ਕਲੇਰ (ਖਜਾਨਚੀ)

347 538 8296

347 337 1000

917 405 1168

ਸੁਰੇਸ਼ ਕੁਮਾਰ (ਉੱਪ ਪ੍ਰਧਾਨ)

ਬੂਟਾ ਰਾਮ (ਉੱਪ ਖਜਾਨਚੀ)

ਚਰਨਜੀਤ ਝੱਲੀ (ਸੈਕਟਰੀ)

ਪਰਮਜੀਤ ਲਾਲ (ਜਨਰਲ ਸੈਕਟਰੀ)

ਗੁਰਨਾਮ ਸਿੰਘ (ਉੱਪ ਪ੍ਰਧਾਨ)

ਸੁਖਵਿੰਦਰ ਲੱਧੜ (ਉੱਪ ਪ੍ਰਧਾਨ)

646 201 0197

917 294 5904